

# Rigveda

pdf edition by Keith Briggs\*

2010-05-20

## 1 RV01A

- 1.001.01a agnīm ̄le puróhitam̄ yajñásya devám̄ ṛtvíjam̄  
1.001.01c hótāraṃ ratnadhātamam̄  
1.001.02a agníḥ pūrvēbhir̄ ṛṣibhir̄ íḍyo nūtanair̄ utá  
1.001.02c sá devām̄\* éhá vakṣati  
1.001.03a agnínā rayím̄ aśnavat̄ póṣam̄ evá divé-dive  
1.001.03c yaśasaṃ vīrávattamam̄  
1.001.04a ágne yám̄ yajñám̄ adhvarám̄ viśvátaḥ̄ paribhūr̄ ási  
1.001.04c sá íd devēṣu gachati  
1.001.05a agnír̄ hótā kavíkratuḥ̄ satyás̄ citráśravastamaḥ̄  
1.001.05c devó devēbhir̄ á gamat̄  
1.001.06a yád̄ aṅgá dāsúṣe tvám̄ ágne bhadrám̄ kariṣyási  
1.001.06c távét̄ tát̄ satyám̄ aṅgiraḥ̄  
1.001.07a úpa tvāgne divé-dive dósāvastar̄ dhiyá̄ vayám̄  
1.001.07c námo bháranta émasi  
1.001.08a rájantam̄ adhvarāṅṅām̄ gopám̄ ṛtásya díddivim̄  
1.001.08c várdhamānaṃ své dáme  
1.001.09a sá naḥ̄ pitéva sūnávé 'gne sūpāyanó bhava  
1.001.09c sácasvā naḥ̄ svastáye  
1.002.01a vāyav̄ á yāhi darśatemé sómā áraṃkṛtāḥ̄  
1.002.01c téṣām̄ pāhi śrudhí hávam̄  
1.002.02a vāya ukthēbhir̄ jarante tvám̄ áchā jaritāraḥ̄  
1.002.02c sutásomā aharvídaḥ̄  
1.002.03a vāyo táva prapṛñcatí dhénā jigāti dāsúṣe  
1.002.03c urucí sómapiṭaye

---

\*from: Rig Veda, a metrically restored text, edited by Barend A. van Nooten and Gary B. Holland, Harvard Oriental Series, vol. 50. Copyright with the authors and Harvard Oriental Series

- 1.002.04a índravāyū imé sutá úpa práyobhir á gatam  
 1.002.04c índavo vām usánti hí  
 1.002.05a váyav índraś ca cetathaḥ sutānāṃ vājinīvasū  
 1.002.05c táv á yātam úpa dravát  
 1.002.06a váyav índraś ca sunvatá á yātam úpa niṣkṛtám  
 1.002.06c makṣv itthá dhiyá narā  
 1.002.07a mitráṃ huve pūtádaḥṣaṃ váruṇaṃ ca riśádasam  
 1.002.07c dhíyaṃ ghṛtácīṃ sádhanā  
 1.002.08a ṛténa mitrávaruṇāv ṛtāvṛdhāv ṛtasṛṣā  
 1.002.08c krátum bṛhántam āsāthe  
 1.002.09a kaví no mitráváruṇā tuvijátá uruḥśáyā  
 1.002.09c dáḥṣaṃ dadhāte apásam  
 1.003.01a áśvinā yájvarīr iṣo drávatpāṇī súbhas patī  
 1.003.01c púrubhujā canasyátam  
 1.003.02a áśvinā púrudamśasā narā sávīrayā dhiyá  
 1.003.02c dhīṣṇyā vānataṃ gíraḥ  
 1.003.03a dásrā yuvákavaḥ sutá násatyā vṛktábarhiṣaḥ  
 1.003.03c á yātam rudravartanī  
 1.003.04a índrá yāhi citrabhāno sutá imé tvāyávaḥ  
 1.003.04c ānvībhis tánā pūtásah  
 1.003.05a índrá yāhi dhiyéṣitó víprajūtaḥ sutāvataḥ  
 1.003.05c úpa bráhmāṇi vāghátaḥ  
 1.003.06a índrá yāhi tútujāna úpa bráhmāṇi harivaḥ  
 1.003.06c suté dadhiṣva naś cánaḥ  
 1.003.07a ómāsaś carṣaṇīdhṛto víśve devāsa á gata  
 1.003.07c dāśvámso dāśúṣaḥ sutám  
 1.003.08a víśve devāso aptúraḥ sutám á ganta túṛṇayaḥ  
 1.003.08c usrá iva svásarāṇi  
 1.003.09a víśve devāso asrídha éhimāyāso adrúhaḥ  
 1.003.09c médham juṣanta váhnayaḥ  
 1.003.10a pāvaká naḥ sárasvatī vājebhir vājínivatī  
 1.003.10c yajñám vaṣtu dhiyávasuḥ  
 1.003.11a codayitrí sūnítānāṃ cétantī sumatīnām  
 1.003.11c yajñám dadhe sárasvatī  
 1.003.12a mahó arṇaḥ sárasvatī prá cetayati ketúnā  
 1.003.12c dhíyo víśvā ví rājati  
 1.004.01a surūpakṛtnúm ūtāye sudúghām iva godúhe  
 1.004.01c juhūmási dyávi-dyavi  
 1.004.02a úpa naḥ sávaná gahi sómasya somapāḥ piba  
 1.004.02c godá id reváto mádaḥ  
 1.004.03a áthā te ántamānāṃ vidyāma sumatīnām

- 1.004.03c mã no áti khya á gahi  
1.004.04a párehi vígram ástrtam índram pṛchā vipascítam  
1.004.04c yás te sákhibhya á váram  
1.004.05a utá bruvantu no nído nír anyátaś cid ārata  
1.004.05c dádhanā índra íd dúvaḥ  
1.004.06a utá naḥ subhágām\* arír vocéyur dasma kṛṣṭáyāḥ  
1.004.06c syáméd índrasya sármaṇi  
1.004.07a ém āsúm āśáve bhara yajñaśríyaṃ nṛmádanam  
1.004.07c patayán mandayátsakham  
1.004.08a asyá pítvá satakrato ghanó vṛtrāṇām abhavaḥ  
1.004.08c právo vājeṣu vājínam  
1.004.09a tám tvā vājeṣu vājínaṃ vājáyāmaḥ satakrato  
1.004.09c dhánānām índra sātáye  
1.004.10a yó rāyō 'vánir mahán supārāḥ sunvatāḥ sákhā  
1.004.10c tásmā índrāya gāyata  
1.005.01a á tv étā ní ṣīdaténdram abhí prá gāyata  
1.005.01c sákhāya stómavāhasaḥ  
1.005.02a purūtámam puruṇám íśānaṃ vāryāṇām  
1.005.02c índraṃ sóme sácā suté  
1.005.03a sá ghā no yóga á bhuvat sá rāyé sá púraṃdhyām  
1.005.03c gámad vājebhir á sá naḥ  
1.005.04a yásya samsthé ná vṛṇváte hárī samátsu sátravaḥ  
1.005.04c tásmā índrāya gāyata  
1.005.05a sutapávne sutá imé súcayo yanti vītáye  
1.005.05c sómāso dádhyāśiraḥ  
1.005.06a tvám sutásya pītáye sadyó vṛddhó ajāyathāḥ  
1.005.06c índra jyaíṣṭhyāya sukrato  
1.005.07a á tvā víśantv āśávaḥ sómāsa índra girvaṇaḥ  
1.005.07c sám te santu prácetase  
1.005.08a tvám stómā avīvṛdhan tvám ukthá satakrato  
1.005.08c tvám vardhantu no gíraḥ  
1.005.09a ákṣitotiḥ saned imám vājám índraḥ sahasríṇam  
1.005.09c yásmin vísvāni paúṃsyā  
1.005.10a mã no mártā abhí druhan tanúnām índra girvaṇaḥ  
1.005.10c íśāno yavayā vadhám  
1.006.01a yuñjánti bradhnám aruśám cárantam pári tasthúṣaḥ  
1.006.01c rócante rocaná diví  
1.006.02a yuñjánty asya kámyā hárī vípakṣasā rátthe  
1.006.02c sóṇā dhṛṣṇú nṛváhasā  
1.006.03a ketúm kṛṇvānn aketáve péso maryā apesáse  
1.006.03c sám uśádbhir ajāyathāḥ

- 1.006.04a ád áha svadhám ánu púnar garbhatvám eriré  
1.006.04c dádhānā nāma yajñīyam  
1.006.05a vīlú cid ārujatnúbhir gúhā cid indra váhnbhiḥ  
1.006.05c ávinda usrīyā ánu  
1.006.06a devayánto yáthā matím áchā vidádvasuṃ gíraḥ  
1.006.06c mahám anūṣata śrutám  
1.006.07a índreṇa sám hí dīkṣase saṃjagmāno ábibhyuṣā  
1.006.07c mandú samānāvarcasā  
1.006.08a anavadyaír abhídyubhir makháḥ sáhasvad arcati  
1.006.08c gaṇaír índrasya kām̐yaiḥ  
1.006.09a átaḥ parijsann á gahi divó vā rocanād ádhi  
1.006.09c sám asminn ṛñjate gíraḥ  
1.006.10a itó vā sātím ímahe divó vā pārvhivād ádhi  
1.006.10c índram mahó vā rájasaḥ  
1.007.01a índram íd gāthino brhád índram arkébhír arkíṇaḥ  
1.007.01c índraṃ vāñīr anūṣata  
1.007.02a índra íd dháryoḥ sácā sám̐mīśla á vacoyújā  
1.007.02c índro vajrī hiraṇyáyaḥ  
1.007.03a índro dīrgháya cákṣasa á súryaṃ rohayad diví  
1.007.03c ví góbhír ádrim airayat  
1.007.04a índra vājeṣu no 'va sahásrapradhaneṣu ca  
1.007.04c ugrá ugrābhír ūtibhiḥ  
1.007.05a índraṃ vayám mahādhaná índram árbhe havāmahe  
1.007.05c yújaṃ vṛtréṣu vajrīṇam  
1.007.06a sá no vṛṣann amúṃ carúṃ sátrādāvann ápā vṛdhi  
1.007.06c asmábhyam ápratiṣkutaḥ  
1.007.07a tuñje-tuñje yá úttare stómā índrasya vajrīṇaḥ  
1.007.07c ná vindhe asya suṣtutím  
1.007.08a víṣā yúthéva váṃsagaḥ kṛṣṭír iyarty ójasā  
1.007.08c íśāno ápratiṣkutaḥ  
1.007.09a yá ékaś carṣaṇīnām vásūnām irajyáti  
1.007.09c índraḥ páñca kṣitīnām  
1.007.10a índraṃ vo vísvátas pári havāmahe jánebhyaḥ  
1.007.10c asmákam astu kévalaḥ  
1.008.01a éndra sānasīm rayīm sajítvānaṃ sadāsáham  
1.008.01c vārṣiṣṭham ūtáye bhara  
1.008.02a ní yéna muṣṭihatyáyā ní vṛtrá ruṇádhāmahai  
1.008.02c tvótāso ny árvatā  
1.008.03a índra tvótāsa á vayám vájraṃ ghaná dadīmahí  
1.008.03c jáyema sám yudhí spṛdhaḥ  
1.008.04a vayám súrebhir ástrbhír índra tváyā yujá vayám

- 1.008.04c sāsahyāma pṛtanyatāḥ  
 1.008.05a mahām\* índraḥ parás ca nú mahitvām astu vajríṇe  
 1.008.05c dyaúr ná prathinā śávaḥ  
 1.008.06a samohé vā yá áśata náras tokásya sánitau  
 1.008.06c víprāso vā dhiyāyávaḥ  
 1.008.07a yáḥ kuṣṣīḥ somapátamaḥ samudrá iva pínvate  
 1.008.07c urvír ápo ná kākúdaḥ  
 1.008.08a evá hy àsya sūnítā virapsí gómatī mahí  
 1.008.08c pakvā śákhā ná dāsúṣe  
 1.008.09a evá hí te víbhūtaya ūtáya indra mávate  
 1.008.09c sadyás cit sánti dāsúṣe  
 1.008.10a evá hy àsya kámyā stóma ukthám ca sámṣyā  
 1.008.10c índrāya sómapítaye  
 1.009.01a índréhi mátsy ándhaso víśvebhiḥ somapárvabhiḥ  
 1.009.01c mahām\* abhiṣṭír ójasā  
 1.009.02a ém enaṃ sṛjatā suté mandím índrāya mandíne  
 1.009.02c cákriṃ víśvāni cákraye  
 1.009.03a mátsvā suśipra mandíbhi stómebhir víśvacarṣaṇe  
 1.009.03c sácaišú sávaneṣv á  
 1.009.04a ásrgram indra te gíraḥ práti tvám úd ahāsata  
 1.009.04c ájoṣā vṛṣabhám pátim  
 1.009.05a sám codaya citráṃ arvág rádha indra váreṇyam  
 1.009.05c ásad ít te vibhú prabhú  
 1.009.06a asmán sú tátra codayéndra rāyé rábhasvataḥ  
 1.009.06c túvidyumna yásasvataḥ  
 1.009.07a sám gómad indra vājavad asmé pṛthú śrávo bṛhát  
 1.009.07c víśváyur dhehy ákṣitam  
 1.009.08a asmé dhehi śrávo bṛhád dyumnám sahasrasátamam  
 1.009.08c índra tá rathínīr íṣaḥ  
 1.009.09a vásor índraṃ vásupatiṃ gīrbhír gṛṇánta ṛgmíyam  
 1.009.09c hóma gántāram ūtáye  
 1.009.10a suté-sute nyòkase bṛhád bṛhatá éd aríḥ  
 1.009.10c índrāya sūṣám arcati  
 1.010.01a gāyanti tvā gāyatríṇó 'rcanty arkám arkíṇaḥ  
 1.010.01c brahmāṇas tvā śatakṛata úd vaṃsám iva yemire  
 1.010.02a yát sánoḥ sánun áruhad bhúry áspaṣṭa kártvam  
 1.010.02c tád índro ártham cetati yūthéna vṛṣṇír ejati  
 1.010.03a yuṣṣvā hí keśínā hárī víṣaṇā kaksyaprā  
 1.010.03c áthā na indra somapā girám úpaśrutim cara  
 1.010.04a éhi stómām\* abhí svarābhí gṛṇīhy á ruva  
 1.010.04c bráhma ca no vaso sácéndra yajñám ca vardhaya

1.010.05a ukthám índrāya sámśyaṃ vārdhanam puruniṣṣídhe  
 1.010.05c śakró yáthā sutéṣu ṇo rāráṇat sakhyéṣu ca  
 1.010.06a tám ít sakhitvá imahe tám rāyé tám suvírye  
 1.010.06c sá śakrá utá naḥ śakad índro vásu dáyamānaḥ  
 1.010.07a suvivítam sunirájam índra tvādātam id yásaḥ  
 1.010.07c gávām ápa vrajám vṛdhi kṛṇuṣvá rádho adrivaḥ  
 1.010.08a nahí tvā ródasī ubhé rghāyámāṇam ínvataḥ  
 1.010.08c jéṣaḥ svārvatīr apáḥ sám gá asmábhyaṃ dhūnuhi  
 1.010.09a áśrutkarṇa śrudhí hávaṃ nú cid dadhiṣva me gíraḥ  
 1.010.09c índra stómam imám máma kṛṣvá yujás cid ántaram  
 1.010.10a vidmá hí tvā víṣantamaṃ vājéṣu havanaśrútam  
 1.010.10c víṣantamasya hūmaha ūtīm sahasrasátamām  
 1.010.11a á tú na indra kauśika mandasānáḥ sutám piba  
 1.010.11c návyam áyuh prá sú tira kṛdhí sahasrasám řṣim  
 1.010.12a pári tvā girvaṇo gíra imá bhavantu vísvátaḥ  
 1.010.12c vṛddháyum ánu vṛddhayo júṣṭā bhavantu júṣṭayaḥ  
 1.011.01a índram vísvā avīvṛdhan samudrávyacasam gíraḥ  
 1.011.01c rathítamaṃ rathínām vājānām sátpatim pátim  
 1.011.02a sakhyé ta indra vājino má bhema śavasas pate  
 1.011.02c tvám abhí prá ṇonumo jētāram áparājitam  
 1.011.03a pūrvír índrasya rātáyo ná ví dasyanty ūtáyaḥ  
 1.011.03c yádī vājasya gómata stotṛbhyo mámhate maghám  
 1.011.04a purám bhindúr yúvā kavír ámitaujā ajāyata  
 1.011.04c índro vísvasya kármaṇo dhartá vajrī puruṣtutáḥ  
 1.011.05a tvám valásya gómató 'pāvar adrivo bílam  
 1.011.05c tvám devá ábibhyuṣas tujyámānāsa āviṣuḥ  
 1.011.06a távāhám sūra rātíbhīḥ práty āyam síndhum āvādan  
 1.011.06c úpātiṣṭhanta girvaṇo vidúṣ ṭe tásyā kārávaḥ  
 1.011.07a mājābhīr indra mājānaṃ tvám súṣṇam ávātiraḥ  
 1.011.07c vidúṣ ṭe tásyā médhīrās téṣām śrávāṃsy út tira  
 1.011.08a índram íśānam ójasābhí stómā anūṣata  
 1.011.08c sahasram yásya rātáya utá vā sánti bhúyasīḥ  
 1.012.01a agním dūtám vṛṇīmahe hótāram vísvávedasam  
 1.012.01c asyá yajñásya sukrátum  
 1.012.02a agním-agním hávīmabhiḥ sádā havanta víspátim  
 1.012.02c havyaváham purupriyám  
 1.012.03a ágne devám\* ihá vaha jajñāno vṛktábarhiṣe  
 1.012.03c ási hótā na íḍyaḥ  
 1.012.04a tám\* usató ví bodhaya yád agne yási dūtyam  
 1.012.04c devaír á satsi barhíṣi  
 1.012.05a ghítāhavana dīdivaḥ práti śma ríṣato daha

- 1.012.05c ágne tvám rakṣasvīnaḥ  
1.012.06a agnínāgnīḥ sám idhyate kavír gṛhápátiṛ yúvā  
1.012.06c havyvavád juhvāsyah  
1.012.07a kavīm agnīm úpa stuhi satyádharmaṇam adhvaré  
1.012.07c devám amīvacātanam  
1.012.08a yás tvám agne havīṣpatir dūtám deva saparyáti  
1.012.08c tásyā sma prāvitā bhava  
1.012.09a yó agnīm devāvītaye havīsmām\* āvívāsati  
1.012.09c tásmāi pāvaka mṛlaya  
1.012.10a sá naḥ pāvaka dīdivó 'gne devám\* ihá vaha  
1.012.10c úpa yajñám havís ca naḥ  
1.012.11a sá na stāvāna á bhara gāyatrēṇa návīyasā  
1.012.11c rayīm vīrávatīm íṣam  
1.012.12a ágne súkrēṇa sóciṣā vísvābhir deváhūtibhiḥ  
1.012.12c imám stómaṃ juṣasva naḥ  
1.013.01a súsamidho na á vaha devám\* agne havīṣmate  
1.013.01c hótah pāvaka yáksi ca  
1.013.02a mádhumantaṃ tanūnapād yajñám devéṣu naḥ kave  
1.013.02c adyá kṛṇuhi vītāye  
1.013.03a nārāsāmsam ihá priyám asmín yajñá úpa hvaye  
1.013.03c mádhujihvaṃ havīṣkítam  
1.013.04a ágne sukhátame ráthe devám\* īlitá á vaha  
1.013.04c ási hótā mánurhitaḥ  
1.013.05a strñitá barhír ānuśág ghr̥tápr̥ṣṭham manīṣinaḥ  
1.013.05c yátrāmítasya cákṣaṇam  
1.013.06a ví śrayantām ṛtāvídho dvāro devír asaścátaḥ  
1.013.06c adyá nūnám ca yáṣṭave  
1.013.07a náktosāsā supéśasāsmín yajñá úpa hvaye  
1.013.07c idám no barhír āsáde  
1.013.08a tá sujihvá úpa hvaye hótārā daívyā kaví  
1.013.08c yajñám no yakṣatām imám  
1.013.09a īlā sárasvatī mahí tísro devír mayobhúvaḥ  
1.013.09c barhíḥ sīdantv asrídhaḥ  
1.013.10a ihá tváṣṭāram agriyám vísvárūpam úpa hvaye  
1.013.10c asmākam astu kévalaḥ  
1.013.11a áva sṛjā vanaspate déva devébhyo havíḥ  
1.013.11c prá dātúr astu cétanam  
1.013.12a sváhā yajñám kṛṇotanéndrāya yájvano gṛhé  
1.013.12c tátra devám\* úpa hvaye  
1.014.01a aībhir agne dúvo gíro vísvébhiḥ sómapītaye  
1.014.01c devébhir yāhi yáksi ca

- 1.014.02a á tvā káṅvā ahūṣata grṇānti vipra te dhíyaḥ  
1.014.02c devébhīr agna á gahi  
1.014.03a indravāyū bṛhaspátim mitrágnīm pūṣāṇam bhágam  
1.014.03c ādityān mārutaṃ gaṇám  
1.014.04a prá vo bhriyanta índavo matsarā mādayiṣṇávaḥ  
1.014.04c drapsā mádhvaś camūśádaḥ  
1.014.05a īlate tvām avasyávaḥ káṅvāso vṛktábarhiṣaḥ  
1.014.05c havīṣmanto aramkṛtaḥ  
1.014.06a ghr̥tápr̥sthā manoyújo yé tvā váhanti váhnayaḥ  
1.014.06c á devān sómapiṭaye  
1.014.07a tán yájatrām\* ṛtāvídho 'gne pátnīvatas kṛdhi  
1.014.07c mádhvaḥ sujihva pāyaya  
1.014.08a yé yájatrā yá ídyās té te pibantu jihváyā  
1.014.08c mádhor agne váṣatkṛti  
1.014.09a ákīm sūryasya rocanád vísvān devām\* uṣarbúdhaḥ  
1.014.09c vípro hótehá vakṣati  
1.014.10a víśvebhiḥ somyám mádhv agna índreṇa vāyúnā  
1.014.10c píbā mitrásya dhāmabhiḥ  
1.014.11a tvām hótā mánurhitó 'gne yajñéṣu sīdasi  
1.014.11c sémám no adhvarám yaja  
1.014.12a yukṣvá hy áruṣī ráthe harító deva rohítaḥ  
1.014.12c tábhir devām\* ihá vaha  
1.015.01a índra sómam píba ṛtúná tvā viśantv índavaḥ  
1.015.01c matsarásas tádokasaḥ  
1.015.02a mārutaḥ píbata ṛtúnā potrād yajñám punītana  
1.015.02c yūyám hí ṣṭhá sudānavaḥ  
1.015.03a abhí yajñám gr̥ṇīhi no gnávo neṣṭaḥ píba ṛtúnā  
1.015.03c tvām hí ratnadhá ási  
1.015.04a ágne devām\* ihá vaha sādáyā yóniṣu triṣú  
1.015.04c pári bhūṣa píba ṛtúnā  
1.015.05a bráhmaṇād indra rádhasaḥ píbā sómam ṛtúm\* r ánu  
1.015.05c távéd dhí sakhyám ástrtam  
1.015.06a yuvám dáksaṃ dhṛtavrata mītrāvaruṇa dūlábham  
1.015.06c ṛtúnā yajñám āśathe  
1.015.07a draviṇodá draviṇaso grāvahastāso adhvaré  
1.015.07c yajñéṣu devām īlate  
1.015.08a draviṇodá dadātu no vásūni yāni śṛṇviré  
1.015.08c devéṣu tá vanāmahe  
1.015.09a draviṇodáḥ pipīṣati juhóta prá ca tiṣṭhata  
1.015.09c neṣṭrād ṛtúbhir iṣyata  
1.015.10a yát tvā turíyam ṛtúbhir draviṇodo yájāmahe



- 1.015.10c ádha smā no dadír bhava  
 1.015.11a ásvinā píbatam mādhu dídyagnī śucivratā  
 1.015.11c ṛtúnā yajñavāhasā  
 1.015.12a gārhapatyena santya ṛtúnā yajñanír asi  
 1.015.12c devān devayaté yaja  
 1.016.01a á tvā vahantu hárayo víṣaṇaṃ sómapítaye  
 1.016.01c índra tvā sūracakṣasaḥ  
 1.016.02a imá dhāná ghṛtasnúvo hárī ihópa vakṣataḥ  
 1.016.02c índraṃ sukhátame ráthe  
 1.016.03a índram prātár havāmaha índram prayaty àdhvaré  
 1.016.03c índraṃ sómasya pítáye  
 1.016.04a úpa naḥ sutám á gahi háribhir indra keśibhiḥ  
 1.016.04c suté hí tvā hávāmahe  
 1.016.05a sémam na stómam á gahy úpedam sávanaṃ sutám  
 1.016.05c gauró ná tṛṣitáḥ piba  
 1.016.06a imé sómāsa índavaḥ sutāso ádhi barhíṣi  
 1.016.06c tám\* indra sáhase piba  
 1.016.07a ayám te stómo agriyó hṛdispíg astu sám̐tamaḥ  
 1.016.07c áthā sómam sutám piba  
 1.016.08a vísvam ít sávanaṃ sutám índro mādāya gachati  
 1.016.08c vṛtrahá sómapítaye  
 1.016.09a sémam naḥ kāmam á pṛṇa góbhiraśvaih śatakrate  
 1.016.09c stávāma tvā svādhyàḥ  
 1.017.01a índrāvaruṇayor ahám samrājor áva á vṛṇe  
 1.017.01c tá no mṛlāta ídṛśe  
 1.017.02a gántārā hí sthó 'vase hávaṃ víprasya māvataḥ  
 1.017.02c dhartārā carṣaṇīnām  
 1.017.03a anukāmam tarpayethām índrāvaruṇa rāyá á  
 1.017.03c tá vām nédiṣṭham īmahe  
 1.017.04a yuváku hí śácīnām yuváku sumatīnām  
 1.017.04c bhūyāma vājadāvnām  
 1.017.05a índraḥ sahasradāvnām váruṇaḥ sám̐syānām  
 1.017.05c krátur bhavaty ukthyàḥ  
 1.017.06a táyor íd ávasā vayám sanéma ní ca dhīmahi  
 1.017.06c syád utá prarécanam  
 1.017.07a índrāvaruṇa vām ahám huvé citrāya rádhase  
 1.017.07c asmán sú jigyúṣas kṛtam  
 1.017.08a índrāvaruṇa nú nú vām síśāsantīṣu dhīṣv á  
 1.017.08c asmábhyaṃ sárma yachatam  
 1.017.09a prá vām ásnotu suṣtutír índrāvaruṇa yám huvé  
 1.017.09c yám ṛdháthe sadhástutim

- 1.018.01a somānaṃ svāraṇaṃ kṛṇuhí brahmaṇas pate  
1.018.01c kākṣīvantam ya auśijāḥ  
1.018.02a yó revān yó amīvahā vasuvít puṣṭivārdhanaḥ  
1.018.02c sá naḥ siṣaktu yás turāḥ  
1.018.03a má naḥ sámso áraruṣo dhūrtīḥ práṇaṇ mārtyasya  
1.018.03c rákṣā ṇo brahmaṇas pate  
1.018.04a sá ghā vīró ná riṣyati yám índro bráhmaṇas pátiḥ  
1.018.04c sómo hinóti mārtyam  
1.018.05a tvám tám brahmaṇas pate sóma índraś ca mārtyam  
1.018.05c dáksīṇā pātv āṇhasaḥ  
1.018.06a sádasas pátim ádbhutam priyám índrasya kāmym  
1.018.06c saním medhám ayāsiṣam  
1.018.07a yásmād ṛté ná sídhyati yajñó vipascítaś caná  
1.018.07c sá dhīnām yógam invati  
1.018.08a ád ṛdhnoti havīṣkṛtim práñcam kṛṇoty adhvarám  
1.018.08c hótrā devéṣu gachati  
1.018.09a nárāsāṃsam sudhṛṣṭamam ápaśyam sapráthastamam  
1.018.09c divó ná sádmamakhasam  
1.019.01a práti tyám cārum adhvarám gopīthāya prá hūyase  
1.019.01c marúbhir agna á gahi  
1.019.02a nahí devó ná mārtyo mahás táva krátum parāḥ  
1.019.02c marúbhir agna á gahi  
1.019.03a yé mahó rájaso vidúr víśve deváso adrúhaḥ  
1.019.03c marúbhir agna á gahi  
1.019.04a yá ugrá arkám āṇrcúr ánādhṛṣṭāsa ójasā  
1.019.04c marúbhir agna á gahi  
1.019.05a yé śubhrá ghorávarpasah sukṣatráso riśádasah  
1.019.05c marúbhir agna á gahi  
1.019.06a yé nákasayádhī rocané diví devása ástate  
1.019.06c marúbhir agna á gahi  
1.019.07a yá īñkháyanti párvatān tirāḥ samudrám arṇavám  
1.019.07c marúbhir agna á gahi  
1.019.08a á yé tanvánti raśmībhis tirāḥ samudrám ójasā  
1.019.08c marúbhir agna á gahi  
1.019.09a abhí tvā pūrvápītaye sṛjāmi somyám mádhu  
1.019.09c marúbhir agna á gahi  
1.020.01a ayám devāya jánmane stómo víprebhir āsayá  
1.020.01c ákārī ratnadhátamaḥ  
1.020.02a yá índrāya vacoyújā tatakṣúr mánasā hárī  
1.020.02c sámībhir yajñám āsata  
1.020.03a tákṣan násatyābhyām párijmānaṃ sukhám rátham

- 1.020.03c tákṣan dhenúṃ sabardúghām  
1.020.04a yúvānā pitārā púnaḥ satyámantrā rjūyávaḥ  
1.020.04c ṛbhávo viṣṭy àkrata  
1.020.05a sám vo mādāso agmaténdreṇa ca marútvatā  
1.020.05c ādityébhiś ca rájabhiḥ  
1.020.06a utá tyám camasám návaṃ tváṣṭur devásya níṣkṛtam  
1.020.06c ákarta catúraḥ púnaḥ  
1.020.07a té no rátnāni dhattana trír á sáptāni sunvaté  
1.020.07c ékam-ekaṃ suśastíbhiḥ  
1.020.08a ádhārayanta váhnayó 'bhajanta sukrṭyáyā  
1.020.08c bhāgám devéṣu yajñíyam  
1.021.01a ihéndrāgní úpa hvaye táyor ít stómam úsmasi  
1.021.01c tá sómam somapátamā  
1.021.02a tá yajñéṣu prá śamsatendrāgní śumbhatā naraḥ  
1.021.02c tá gāyatréṣu gāyata  
1.021.03a tá mitrásya práśastaya indrāgní tá havāmahe  
1.021.03c somapá sómapītaye  
1.021.04a ugrá sántā havāmaha úpedám sávanam sutám  
1.021.04c indrāgní éhá gachatām  
1.021.05a tá mahāntā sādaspátī indrāgnī rākṣa ubjatam  
1.021.05c áprajāḥ santv atrīṇaḥ  
1.021.06a téna satyéna jāgrtam ádhi pracetúne padé  
1.021.06c indrāgnī sárma yachatam  
1.022.01a prātaryújā ví bodhayāśvínāv éhá gachatām  
1.022.01c asyá sómasya pītāye  
1.022.02a yá suráthā rathítamobhá devá divispśā  
1.022.02c áśvínā tá havāmahe  
1.022.03a yá vām kásā mádhumaty áśvínā sūnítāvatī  
1.022.03c táyā yajñám mimikṣatam  
1.022.04a nahí vām ásti dūraké yátrā ráthena gáchathaḥ  
1.022.04c áśvínā somíno gṛhám  
1.022.05a híraṇyapāṇim ūtāye savitāram úpa hvaye  
1.022.05c sá céttā devátā padám  
1.022.06a apám nápatam ávase savitāram úpa stuhi  
1.022.06c tásyā vratāny úsmasi  
1.022.07a vibhaktāram havāmahe vásos citrásya rádhasaḥ  
1.022.07c savitāram ṛcákṣasam  
1.022.08a sákhāya á ní ṣidata savitá stómyo nú naḥ  
1.022.08c dátā rádhamṣi śumbhati  
1.022.09a ágne pátnīr ihá vaha devānām usatír úpa  
1.022.09c tváṣṭāram sómapītaye

- 1.022.10a á gná agna ihāvase hótrāṃ yaviṣṭha bhāratīm  
1.022.10c várūtrīm dhiṣāṇām vaha  
1.022.11a abhí no devír ávasā mahāḥ sārmaṇā nṛpátnīḥ  
1.022.11c áchinnapatrāḥ sacantām  
1.022.12a ihéndrāṇīm úpa hvaye varuṇānīm svastáye  
1.022.12c agnáyīm sómapítaye  
1.022.13a mahí dyaúḥ pṛthiví ca na imám yajñám mimikṣatām  
1.022.13c pipṛtām no bhārīmabhiḥ  
1.022.14a táyor íd ghr̥távat páyo víprā rihanti dhítibhiḥ  
1.022.14c gandharvásyā dhruvé padé  
1.022.15a syoná pṛthivi bhavānr̥kṣará nivésanī  
1.022.15c yáchā naḥ sárma sapráthaḥ  
1.022.16a áto devá avantu no yáto víṣṇur vicakramé  
1.022.16c pṛthivyáḥ saptá dhāmabhiḥ  
1.022.17a idám víṣṇur ví cakrame tredhá ní dadhe padám  
1.022.17c sámūlham asya pāmsuré  
1.022.18a trīṇi padá ví cakrame víṣṇur gopá ádābhyāḥ  
1.022.18c áto dhārmāṇi dhārāyan  
1.022.19a víṣṇoḥ kármāṇi paśyata yáto vratāni paspasé  
1.022.19c índrasya yújyāḥ sákhā  
1.022.20a tát víṣṇoḥ paramám padám sádā paśyanti sūrāyāḥ  
1.022.20c diviva cákṣur átatam  
1.022.21a tát víprāso vipanyávo jāgr̥vāṃsaḥ sám indhate  
1.022.21c víṣṇor yát paramám padám  
1.023.01a tivrāḥ sómāsa á gahy āśírvantaḥ sutá imé  
1.023.01c váyo tán prásthitān piba  
1.023.02a ubhá devá divispṛśendravāyú havāmahe  
1.023.02c asyá sómasya pítáye  
1.023.03a indravāyú manojúvā víprā havanta útáye  
1.023.03c sahasrākṣá dhíyās pátī  
1.023.04a mitráṃ vayám havāmahe váruṇam sómapítaye  
1.023.04c jajñāná pūtádakṣasā  
1.023.05a ṛténa yāv ṛtāvṛdhāv ṛtásya jyótiṣas pátī  
1.023.05c tá mitrávaruṇā huve  
1.023.06a váruṇaḥ právitá bhuvan mitró vísvābhir útíbhīḥ  
1.023.06c káratām naḥ surádhasaḥ  
1.023.07a marútvantaṃ havāmaha índram á sómapítaye  
1.023.07c sajúr gaṇéna tṛmpatu  
1.023.08a índrajyeṣṭhā mārudgaṇā dévāsaḥ pūṣarātayaḥ  
1.023.08c víśve máma śrutā hávam  
1.023.09a hatá vṛtrám sudānava índreṇa sáhasā yujá

- 1.023.09c mǎ no duḥśámsa īsata  
1.023.10a víśvān devān havāmahe marútaḥ sómapītaye  
1.023.10c ugrá hí pṛśnimātarah  
1.023.11a jáyatām iva tanyatúr marútām eti dhr̥ṣṇuyá  
1.023.11c yác chúbham yāthānā narah  
1.023.12a haskārād vidyútas páry áto jātá avantu nah  
1.023.12c marúto mṛlayantu nah  
1.023.13a á pūṣaṅ citrábarhiṣam ághr̥ṇe dharúṇam diváh  
1.023.13c ájā naṣtām yáthā paśúm  
1.023.14a pūṣá rájānam ághr̥ṇir ápagūlham gúhā hitám  
1.023.14c ávindac citrábarhiṣam  
1.023.15a utó sá máhyam índubhiḥ ṣaḍ yuktám\* anuséśidhat  
1.023.15c góbhír yávam ná car̥kṛṣat  
1.023.16a ambáyo yanty ádhvabhir jā máyo adhvarīyatám  
1.023.16c pṛñcatīr mádhunā páyah  
1.023.17a amúr yá úpa sūrye yábhír vā sūryah sahá  
1.023.17c tá no hinvantv adhvarám  
1.023.18a apó devīr úpa hvaye yátra gávaḥ pībanti nah  
1.023.18c síndhubhyaḥ kártvam havīḥ  
1.023.19a apsv àntár amṛtam apsú bheṣajám apám utá práśastaye  
1.023.19c dévā bhávata vājīnah  
1.023.20a apsú me sómo abravīd antár víśvāni bheṣajā  
1.023.20c agnīm ca víśváśambhuvam ápaś ca víśvábheṣajīḥ  
1.023.21a ápaḥ pṛñitá bheṣajám várūtham tanvè máma  
1.023.21c jyók ca sūryam ḍṛsé  
1.023.22a idám āpaḥ prá vahata yát kíṃ ca durityám máyi  
1.023.22c yád vāhám abhidudróha yád vā śépá utānṛtam  
1.023.23a ápo adyānv acāriṣam rásenā sám agasmahi  
1.023.23c páyasvān agna á gahi tám mā sám sṛja várcasā  
1.023.24a sám māgne várcasā sṛja sám prajáyā sám áyuṣā  
1.023.24c vidyúr me asya devá índro vidyāt sahá ṛṣibhiḥ  
1.024.01a kásya nūnám katamáśyāmṛtānām mánāmahe cáru devásya náma  
1.024.01c kó no mahyá áditaye púnar dāt pitáram ca ḍṛséyam mātáram ca  
1.024.02a agnér vayám prathamáśyāmṛtānām mánāmahe cáru devásya náma  
1.024.02c sá no mahyá áditaye púnar dāt pitáram ca ḍṛséyam mātáram ca  
1.024.03a abhí tvā deva savitar íśānam váryāṇām  
1.024.03c sádāvan bhāgám īmahe  
1.024.04a yás cid dhí ta itthá bhágaḥ śásamānāḥ purá nidáh  
1.024.04c adveśó hástayor dadhé  
1.024.05a bhāgabhaktasya te vayám úd ásema távāvasā  
1.024.05c mūrdhānam rāyá ārābhe

- 1.024.06a nahí te kṣatráṃ ná sáho ná manyúṃ váyaś canāmí patáyanta āpúḥ  
1.024.06c némá āpo animiśáṃ cárantīr ná yé vátasya praminánty ábhvam  
1.024.07a abudhné rájā várūṇo vánasyordhvám stúpaṃ dadate pūtádakṣaḥ  
1.024.07c nīcīnā sthur upári budhná eśám asmé antár níhitāḥ ketávaḥ syuḥ  
1.024.08a urúṃ hí rájā várūṇaś cakāra sūryāya pánthām ánvetaḥ u  
1.024.08c apáde pādā prátidhātave 'kar utāpavaktā hṛdayāvídhaś cit  
1.024.09a śatám te rājan bhiśájaḥ saháśram urví gabhīrá sumatíḥ ṭe astu  
1.024.09c bádhasva dūre níṛṭtim parācaḥ kṛtám cid énaḥ prá mumugdhy asmát  
1.024.10a amí yá íkṣā níhitāsa uccā náktam dádrśre kúha cid díveyuḥ  
1.024.10c ádabdhāni várūṇasya vratāni vicākaśac candrāmā náktam eti  
1.024.11a tát tvā yāmi bráhmaṇā vándamānas tát ā śāste yájamāno havírbhiḥ  
1.024.11c áhelaṃāno varuṇehá bodhy úruśaṃsa má na áyuḥ prá moṣīḥ  
1.024.12a tát ín náktam tát dívā máhyam āhus tát ayám kéto hṛdá ā ví caṣṭe  
1.024.12c súnaḥśépo yám áhvaḍ grbhītāḥ só asmān rájā várūṇo mumoktu  
1.024.13a súnaḥśépo hy áhvaḍ grbhītás triṣv ãdityám drupadeśu baddhāḥ  
1.024.13c ávainaṃ rájā várūṇaḥ sasṛjyād vidvám\* ádabdho ví mumoktu páśān  
1.024.14a áva te hélo varuṇa námobhir áva yajñébhīr īmahe havírbhiḥ  
1.024.14c kṣáyann asmábhyam asura pracetā rájann énāṃsi śísraṭhaḥ kṛtāni  
1.024.15a úd uttamám varuṇa páśam asmád ávādhāmám ví madhyamám śraṭhāya  
1.024.15c áthā vayám āditya vraté távānāgasō áditaye syāma  
1.025.01a yác cid dhí te víso yathā prá deva varuṇa vratám  
1.025.01c minīmāsi dyávi-dyavi  
1.025.02a má no vadháya hatnáve jihīlānāsya rīradhaḥ  
1.025.02c má hṛṇānāsya manyáve  
1.025.03a ví mṛlīkāya te máno rathīr áśvam ná sámḍitam  
1.025.03c gīrbhīr varuṇa sīmahi  
1.025.04a párā hí me vímanyavaḥ pátanti vásyasṭaye  
1.025.04c váyo ná vasatīr úpa  
1.025.05a kadā kṣatraśríyam náram ā várūṇam karāmahe  
1.025.05c mṛlīkāyorucákṣasam  
1.025.06a tát ít samānám āśāte vénantā ná prá yuchataḥ  
1.025.06c dhṛtāvratāya dāsúṣe  
1.025.07a védā yó vīnām padám antárikṣeṇa pátatām  
1.025.07c véda nāvāḥ samudríyaḥ  
1.025.08a véda māsó dhṛtāvratō dvádaśa prajāvataḥ  
1.025.08c védā yá upajáyate  
1.025.09a véda vátasya vartaním urór ṛṣvāsya bṛhatāḥ  
1.025.09c védā yé adhyāsate  
1.025.10a ní śasāda dhṛtāvratō várūṇaḥ pastyāsv ā  
1.025.10c sámraḥjyāya sukrátuḥ  
1.025.11a áto vísvāny ádbhutā cikitvám\* abhí paśyati

- 1.025.11c kṛtāni yā ca kārtvā  
1.025.12a sá no viśvāhā sukrátur ādityāḥ supáthā karat  
1.025.12c prá ṇa áyūṃṣi tāriṣat  
1.025.13a bíbhrad drāpīm hiraṇyáyaṃ váruṇo vasta nirṇíjam  
1.025.13c pári spáso ní ṣedire  
1.025.14a ná yám dípsanti dipsávo ná drúhvāṇo jánānām  
1.025.14c ná devám abhímātayaḥ  
1.025.15a utá yó mánuṣeṣv á yásaś cakré ásāmy á  
1.025.15c asmākam udáreṣv á  
1.025.16a pára me yanti dhítáyo gávo ná gávyūtīr ánu  
1.025.16c ichántīr urucákṣasam  
1.025.17a sám nú vocāvahai púnar yáto me mádhv ábhṛtam  
1.025.17c hóteva kṣádase priyám  
1.025.18a dárśam nú viśvadarśataṃ dárśam rátham ádhi kṣāmi  
1.025.18c etá juṣata me gíraḥ  
1.025.19a imám me varuṇa śrudhī hávam adyā ca mṛḷaya  
1.025.19c tvám avasyúr á cake  
1.025.20a tvám vísvasya medhira divás ca gmás ca rājasi  
1.025.20c sá yāmani práti śrudhi  
1.025.21a úd uttamám mumugdhi no ví páśam madhyamám cṛta  
1.025.21c ávādhamāni jīvāse  
1.026.01a vásiṣvā hí miyedhya vástrāṇy ūrjām pate  
1.026.01c sémám no adhvarám yaja  
1.026.02a ní no hótā váreṇyaḥ sádā yaviṣṭha mánmabhiḥ  
1.026.02c ágne divítmatā vácaḥ  
1.026.03a á hí śmā sūnáve pitápír yájaty āpáye  
1.026.03c sákhā sákhye váreṇyaḥ  
1.026.04a á no barhí riśádaso váruṇo mitró aryamá  
1.026.04c sídantu mánuṣo yathā  
1.026.05a pūrvya hotar asyá no mándasva sakhyásya ca  
1.026.05c imá u śú śrudhī gíraḥ  
1.026.06a yác cid dhí śásvatā tánā devám-devam yájāmahe  
1.026.06c tvé id dhūyate havíḥ  
1.026.07a priyó no astu viśpátir hótā mandró váreṇyaḥ  
1.026.07c priyāḥ svagnáyo vayám  
1.026.08a svagnáyo hí vāryam deváso dadhiré ca naḥ  
1.026.08c svagnáyo manāmahe  
1.026.09a áthā na ubháyeṣām ámṛta mártyanām  
1.026.09c mitháḥ santu práśastayaḥ  
1.026.10a víśvebhir agne agníbhir imám yajñám idám vácaḥ  
1.026.10c cáno dhāḥ sahaso yaho

- 1.027.01a áśvaṃ ná tvā vāravantaṃ vandádhyā agnīm námobhiḥ  
1.027.01c samrājantaṃ adhvarāṇām  
1.027.02a sá ghā naḥ sūnúḥ sávasā pṛthúpragāmā susévaḥ  
1.027.02c mīḍhvām\* asmákam babhūyāt  
1.027.03a sá no dūrác cāsác ca ní mártýād aghāyóḥ  
1.027.03c pāhí sádama íd víśváyuh  
1.027.04a imám ū śú tvám asmákam sanīm gāyatrām návyāṃsam  
1.027.04c ágne devēṣu prá vocaḥ  
1.027.05a á no bhaja paraméśv á vājeṣu madhyaméṣu  
1.027.05c śíkṣā vásvo ántamasya  
1.027.06a vibhaktāsi citrabhāno síndhor ūrmā upākā á  
1.027.06c sadyó dāsúṣe kṣarasi  
1.027.07a yám agne pṛtsú mártýam ávā vājeṣu yám junāḥ  
1.027.07c sá yántā sásvatīr íṣaḥ  
1.027.08a nákir asya sahantya paryetā káyasya cit  
1.027.08c vājo asti śravāyyaḥ  
1.027.09a sá vājam víśvácaraṣanir árvadbhir astu tárutā  
1.027.09c víprebhir astu sánitā  
1.027.10a járābodha tát vividdhi visé-vise yajñíyāya  
1.027.10c stómaṃ rudrāya dṛśíkam  
1.027.11a sá no mahám\* animānó dhūmáketuḥ puruścandrāḥ  
1.027.11c dhiyé vājāya hinvatu  
1.027.12a sá revám\* iva víspátir daívyāḥ ketúḥ śṛṇotu naḥ  
1.027.12c ukthair agnír bṛhádabhānuḥ  
1.027.13a námo mahádbhyo námo arbhakébhyo námo yúvabhyo náma āśínébhyaḥ  
1.027.13c yájāma devān yádi śaknāvāma má jyāyasaḥ sáṃsam á vṛkṣi devāḥ  
1.028.01a yátra grāvā pṛthúbudhna ūrdhvó bhávati sótave  
1.028.01c ulūkhalasutānām ávéd v indra jalgulaḥ  
1.028.02a yátra dvāv iva jaghánādhiṣavanyā kṛtā  
1.028.02c ulūkhalasutānām ávéd v indra jalgulaḥ  
1.028.03a yátra nāry apacyavám upacyavám ca śíkṣate  
1.028.03c ulūkhalasutānām ávéd v indra jalgulaḥ  
1.028.04a yátra mánthām vibadhnáte raśmín yámitavā iva  
1.028.04c ulūkhalasutānām ávéd v indra jalgulaḥ  
1.028.05a yác cid dhí tvám gṛhé-gṛha ulūkhalaka yujyāse  
1.028.05c ihá dyumáttamaṃ vada jáyatām iva dundubhíḥ  
1.028.06a utá sma te vanaspate vāto ví vāty ágram ít  
1.028.06c átho índrāya pátave sunú sómam ulūkhala  
1.028.07a āyají vājasátamā tá hy ūccā vijarbhṛtāḥ  
1.028.07c hārī ivándhāṃsi bāpsatā  
1.028.08a tá no adyā vanaspatī ṛṣvāv ṛṣvébhiḥ sotṛbhiḥ



- 1.028.08c índrāya mádhumat sutam  
1.028.09a úc chiṣṭám camvòr bhara sómam pavítṛa á sṛja  
1.028.09c ní dhehi gór ádhi tvací  
1.029.01a yác cid dhí satya somapā anāśastā iva smāsi  
1.029.01c á tú na indra śamsaya góṣv áśveṣu śubhríṣu sahasreṣu tuvīmagha  
1.029.02a śíprin vājānām pate śácīvas táva daṁsánā  
1.029.02c á tú na indra śamsaya góṣv áśveṣu śubhríṣu sahasreṣu tuvīmagha  
1.029.03a ní ṣvāpayā mithūđśā sastām ábudhyamāne  
1.029.03c á tú na indra śamsaya góṣv áśveṣu śubhríṣu sahasreṣu tuvīmagha  
1.029.04a sasántu tyā árātayo bódhantu sūra rātáyaḥ  
1.029.04c á tú na indra śamsaya góṣv áśveṣu śubhríṣu sahasreṣu tuvīmagha  
1.029.05a sám indra gardabhám mṛṇa nuvántam pāpáyāmuyā  
1.029.05c á tú na indra śamsaya góṣv áśveṣu śubhríṣu sahasreṣu tuvīmagha  
1.029.06a pátāti kuṇḍṛṇācyā dūrám vāto vānād ádhi  
1.029.06c á tú na indra śamsaya góṣv áśveṣu śubhríṣu sahasreṣu tuvīmagha  
1.029.07a sárvam parikrośám jahi jambháyā kṛkadāśvám  
1.029.07c á tú na indra śamsaya góṣv áśveṣu śubhríṣu sahasreṣu tuvīmagha  
1.030.01a á va índram krívim yathā vājayántaḥ śatákratum  
1.030.01c māmhiṣṭham siñca índubhiḥ  
1.030.02a śatám vā yáḥ śúcīnām sahasram vā sámāsīrām  
1.030.02c éd u nimnám ná riyate  
1.030.03a sám yán mádāya śuśmīna enā hy àsyodāre  
1.030.03c samudró ná vyáco dadhé  
1.030.04a ayám u te sám atasi kapóta iva garbhadhím  
1.030.04c vácas tác cin na ohase  
1.030.05a stotrám rādhānām pate gírvāho vīra yásya te  
1.030.05c víbhūtir astu sūnṛtā  
1.030.06a ūrdhvás tiṣṭhā na ūtāye 'smín vāje śatakrato  
1.030.06c sám anyéṣu bravāvahai  
1.030.07a yóge-yoge tavástaram vāje-vāje havāmahe  
1.030.07c sákhāya índram ūtāye  
1.030.08a á ghā gamad yádi śrávat sahasrīṇibhir ūtībhiḥ  
1.030.08c vājebhir úpa no hávam  
1.030.09a ánu pratnāsyaúkasó huvé tuvipratím náram  
1.030.09c yám te pūrvam pitā huvé  
1.030.10a tám tvā vayám viśvavārā śāsmahe puruhūta  
1.030.10c sákhe vaso jaritṛbhyaḥ  
1.030.11a asmākam śiprīṇīnām sómapāḥ somapāvnām  
1.030.11c sákhe vajrin sákhīnām  
1.030.12a táthā tát astu somapāḥ sákhe vajrin táthā kṛṇu  
1.030.12c yáthā ta uśmāsīṣṭāye

- 1.030.13a revátīr naḥ sadhamāda índre santu tuvívājāḥ  
1.030.13c kṣumánto yābhir mādema  
1.030.14a á gha tvāvān tmánāptá stotṛbhyo dhr̥ṣṇav iyānāḥ  
1.030.14c ṛṇór ákṣaṃ ná cakryòḥ  
1.030.15a á yád dúvaḥ śatakratav á kāmam jaritṇām  
1.030.15c ṛṇór ákṣaṃ ná śácībhiḥ  
1.030.16a śásvad índraḥ pópruthadbhir jigāya nānadadbhiḥ śásvasadbhir dhánāni  
1.030.16c sá no hiraṇyarathám daṃsánāvān sá naḥ sanitá sanāye sá no 'dāt  
1.030.17a áśvināv áśvāvatyeshá yātam sávīrayā  
1.030.17c gómad dasrā hiraṇyavat  
1.030.18a samānyojano hí vām rátho dasrāv ámartyaḥ  
1.030.18c samudré ásvinéyate  
1.030.19a ny àghnyásya mūrdhāni cakráṃ ráthasya yemathuḥ  
1.030.19c pári dyām anyád īyate  
1.030.20a kás ta uṣaḥ kadhapriye bhujé máрто amartye  
1.030.20c kám nakṣase vibhāvāri  
1.030.21a vayām hí te ámanmahy ántād á parākát  
1.030.21c áśve ná citre aruṣi  
1.030.22a tvám tyébhir á gahi vājebhir duhitar divaḥ  
1.030.22c asmé rayim ní dhāraya  
1.031.01a tvám agne prathamó ángirā řṣir devó devānām abhavaḥ śívāḥ sákhā  
1.031.01c táva vraté kaváyo vidmanāpasó 'jāyanta marúto bhrájadṛṣṭayaḥ  
1.031.02a tvám agne prathamó ángirastamaḥ kavír devānām pári bhūṣasi vratám  
1.031.02c vibhúr víśvasmai bhúvanāya médhiro dvimātá śayúḥ katidhá cid āyáve  
1.031.03a tvám agne prathamó mātariśvana āvír bhava sukratūyá vivásvate  
1.031.03c árejetám ródasī hotṛvūryé 'saghnor bhārám áyajo mahó vaso  
1.031.04a tvám agne mánave dyām avāśayaḥ purūrāvase sukṛte sukṛttaraḥ  
1.031.04c śvātrēna yát pitrór múcyase páry á tvā pūrvam anayann áparam púnāḥ  
1.031.05a tvám agne vṛṣabhāḥ puṣṭivárdhana údyatasruce bhavasi śravāyyaḥ  
1.031.05c yá áhutim pári védā vāṣatkr̥tim ékāyur ágre vísa āvívāsasi  
1.031.06a tvám agne vṛjināvartanim náram sákman piparṣi vidátthe vicarṣaṇe  
1.031.06c yáḥ śúrasātā páritakmye dháne dabhrébhiś cit sámṛtā háṃsi bhūyasah  
1.031.07a tvám tám agne amṛtatvá uttamé mártam dadhāsi śrávase divé-dive  
1.031.07c yás tātṛṣāná ubháyāya jánmane máyaḥ kṛṇóṣi práya á ca sūrāye  
1.031.08a tvám no agne sanāye dhánānām yaśasaṃ kārúṃ kṛṇuhi stāvānaḥ  
1.031.08c řdhyāma kármāpāsā návena devaír dyāvāpṛthivī právatam naḥ  
1.031.09a tvám no agne pitrór upástha á devó devéṣv anavadya jágr̥viḥ  
1.031.09c tanūkṛd bodhi prámatís ca kārāve tvám kalyāṇa vásu vísvam ópiṣe  
1.031.10a tvám agne prámatis tvám pitási nas tvám vayaskṛt táva jāmayo vayám  
1.031.10c sám tvā ráyaḥ sátinaḥ sám sahasrínaḥ suvīram yanti vratapám adābhya  
1.031.11a tvám agne prathamám āyúm āyáve devá akr̥ṇvan náhuṣasya viśpátim

- 1.031.11c *īlām akr̥ṇvan mānuṣasya śāsanīm pitúr yát putró māmakasya jáyate*  
1.031.12a *tvám no agne táva deva pāyúbhir maghóno rakṣa tanvās ca vandya*  
1.031.12c *trātá tokásya tánaye gávām asy ánimeṣam rákṣamāṇas táva vraté*  
1.031.13a *tvám agne yágyave pāyúr ántaro 'niṣaṅgáya caturakṣá idhyase*  
1.031.13c *yó rātáhavyo 'vr̥kāya dhāyase kīrés cin mántram mánasā vanóṣi tám*  
1.031.14a *tvám agna urusáṃsāya vāgháte spārham yád rékṇaḥ paramám vanóṣi tát*  
1.031.14c *ādhrásya cit prámatir ucyase pitá prá pákam śási prá díso vidúṣtaraḥ*  
1.031.15a *tvám agne práyatadakṣiṇam náram vármeva syútám pári pási viśvataḥ*  
1.031.15c *svāduksádmā yó vasataú syonakíj jīvayājám yágate sópamá diváh*  
1.031.16a *imám agne śaránim mīmṛṣo na imám ádhvānam yám ágāma dūrát*  
1.031.16c *āpīḥ pitá prámatih somyānām bhímīr asy ṛṣikín mártyanām*  
1.031.17a *manuṣvād agne aṅgirasvād aṅgiro yayātivát sádane pūrvavác chuce*  
1.031.17c *ácha yāhy á vahā daívyam jánam á sādaya barhíṣi yákṣi ca priyám*  
1.031.18a *eténagne bráhmaṇā vāvṛdhasva sákti vā yát te cakṛmá vidá vā*  
1.031.18c *utá prá ṇeṣy abhí vásyo asmán sám naḥ sr̥ja sumatyā vājavyā*  
1.032.01a *índrasya nú vīryāni prá vocam yāni cakāra prathamāni vajrī*  
1.032.01c *áhann áhim ánv apás tatar da prá vakṣāṇā abhinat párvatānām*  
1.032.02a *áhann áhim párvate śisriyānām tváṣṭāsmāi vājram svaryām tatakṣa*  
1.032.02c *vāsrá iva dhenávaḥ syándamānā āñjaḥ samudrám áva jagmur ápaḥ*  
1.032.03a *vṛṣāyámāṇo 'vṛñita sómam trikadrúkeṣv apibat sutásya*  
1.032.03c *á sáyakam maghávādatta vājram áhann enam prathamajám áhīnām*  
1.032.04a *yád indráhan prathamajám áhīnām án māyínām ámināḥ próta máyāḥ*  
1.032.04c *át súryam janáyan dyám uśásam tādítñā sátṛum ná kíla vivitse*  
1.032.05a *áhan vṛtrám vṛtratáram vyāṃsam índro vājreṇa mahatá vadhéna*  
1.032.05c *skándhāmsīva kúlišenā vívr̥kñāhiḥ śayata upapík pṛthivyāḥ*  
1.032.06a *ayoddhéva durmáda á hí juhvé mahāvīrám tuvibādhám rjīṣám*  
1.032.06c *nátārīd asya sámṛtiṃ vadhānām sám rujánāḥ pipiṣa índrasatruḥ*  
1.032.07a *apád ahastó apr̥tanyad índram áśya vājram ádhi sánau jaghána*  
1.032.07c *vīṣṇo vādhriḥ pratimānam búbhūṣan purutrá vṛtró áśayad vyāstaḥ*  
1.032.08a *nadam ná bhinnám amuyá sáyānam máno rúhāṇā áti yanty ápaḥ*  
1.032.08c *yás cid vṛtró mahiná paryátiṣṭhat tāsām áhiḥ patsutaḥśír babhūva*  
1.032.09a *nīcāvayā abhavad vṛtráputréndro asyā áva vādhār jabhāra*  
1.032.09c *úttarā sūr ádharāḥ putrá āsīd dánuḥ śaye sahāvatsā ná dhenúḥ*  
1.032.10a *átīṣṭhantīnām aniveśanānām káṣṭhānām mádhye níhitam sárīram*  
1.032.10c *vṛtrásya niṇyám ví caranty ápo dīrghám táma áśayad índrasatruḥ*  
1.032.11a *dāsápatnīr áhigopā atīṣṭhan níruddhā ápaḥ pañíneva gávaḥ*  
1.032.11c *apám bílam ápihitam yád āsīd vṛtrám jaghanvām\* ápa tát vavāra*  
1.032.12a *ásvyo váro abhavas tát indra sr̥ké yát tvā pratyáhan devá ékaḥ*  
1.032.12c *ájayo gá ájayaḥ sūra sómam ávāsraḥ sártave saptá síndhūn*  
1.032.13a *nāsmāi vidyún ná tanyatúḥ siṣedha ná yám míham ákirad dhrādúniṃ ca*  
1.032.13c *índras ca yád yuyudháte áhiś cotáparībhyo maghāvā ví jigye*

- 1.032.14a áher yātāraṃ kām apaśya indra hr̥dī yāt te jaghnūṣo bhīr āgachat  
1.032.14c náva ca yán navatīm ca srávantiḥ śyenó ná bhītó átaro rájāmsi  
1.032.15a índro yāto `vasitasya rájā sámasya ca śṛṅgīno vájrabāhuḥ  
1.032.15c séd u rájā kṣayati carṣaṇīnām arān ná nemīḥ pári tá babhūva  
1.033.01a étáyāmópa gavyánta índram asmákam sú prámatim vāvṛdhāti  
1.033.01c anāmṛnáḥ kuvíd ād asyá rāyó gávāṃ kētam páram āvárjate naḥ  
1.033.02a úpéd ahám dhanadám apratītam júṣṭāṃ ná śyenó vasatīm patāmi  
1.033.02c índram namasyān upamébhīr arkaír yá stotībhyo hávyo ásti yāman  
1.033.03a ní sárvasena iṣudhīm\*r asakta sám aryó gá ajati yásya váṣṭi  
1.033.03c coṣkūyāmāṇa indra bhūri vāmám má paṇír bhūr asmád ádhi pravṛddha  
1.033.04a vádhīr hí dásyum dhanínam ghanénam\* ékaś cárann upaśákébhīr indra  
1.033.04c dhánor ádhi viṣuṇák té vy àyann áyajvānaḥ sanakāḥ prētim īyuh  
1.033.05a párā cic chīrṣá vavṛjus tá indráyajvāno yájvabhi spárdhamānāḥ  
1.033.05c prá yád divó hariva sthātar ugra nír avratām\* adhamo ródasyoh  
1.033.06a áyuyutsann anavadyásya sénām áyātayanta kṣitáyo návagvāḥ  
1.033.06c vṛṣāyúdhō ná vádhrayo níraṣṭāḥ pravádbhīr índrāc citáyanta āyan  
1.033.07a tvám etán rudató jákṣataś cáyodhayo rájasa indra pārē  
1.033.07c ávādaho divá á dásyum uccá prá sunvatá stuvatāḥ sámśam āvaḥ  
1.033.08a cakrāṇásāḥ parīnāham pṛthivyá híraṇyena maṇínā súmbhamānāḥ  
1.033.08c ná hinvánāsas titirus tá índram pári spáso adadhāt sūryeṇa  
1.033.09a pári yád indra ródasī ubhé ábubhojīr mahinā víśvátaḥ sīm  
1.033.09c ámanyamānām\* abhí mányamānair nír brahmábhīr adhamo dásyum indra  
1.033.10a ná yé divāḥ pṛthivyá ántam āpúr ná māyábhīr dhanadám paryábhūvan  
1.033.10c yújam vájram vṛṣabhás cakra índro nír jyótiṣā támaso gá adukṣat  
1.033.11a ánu svadhám akṣarann ápo asyávardhata mádhya á nāvyanām  
1.033.11c sadhr̥cínena mánasā tám índra ójiṣṭhena hánmanāhann abhí dyūn  
1.033.12a ny àvidhyad ilibísasya dṛḥhá ví śṛṅgīnam abhinac chúṣnam índraḥ  
1.033.12c yávat táro maghavan yávad ójo vājreṇa sáttrum avadhīḥ pṛtanyúm  
1.033.13a abhí sidhmó ajigād asya sátṛūn ví tigména vṛṣabhéṇā pūro `bhet  
1.033.13c sám vājreṇāsrjad vṛtrám índraḥ prá svām matīm atirac chásadānaḥ  
1.033.14a ávaḥ kútsam indra yásmiñ cākán právo yúdhyantam vṛṣabhám dásadyum  
1.033.14c śaphácyuto reṇúr nakṣata dyám úc chvaitreyó nṛṣáhyāya tasthau  
1.033.15a ávaḥ sámam vṛṣabhám túgryāsu kṣetrajeśé maghavañ chvítṛyam gām  
1.033.15c jyók cid átra tasthivāṃso akrañ chatrūyatām ádharā védanākaḥ  
1.034.01a trís cin no adyá bhavatam navedasā vibhūr vām yāma utá rātír aśvinā  
1.034.01c yuvór hí yantrám himyéva vāsaso `bhyaṃsényā bhavatam manīṣībhīḥ  
1.034.02a tráyaḥ paváyo madhuváhane ráthe sómasya venám ánu víśva íd viduh  
1.034.02c tráya skambhása skabhitása ārābhe trír náktam yāthás trír v aśvinā dívā  
1.034.03a samāné áhan trír avadyagohanā trír adyá yajñám mádhunā mimikṣatam  
1.034.03c trír vājavatīr iṣo aśvinā yuvám doṣá asmábhyam uśásas ca pinvatam  
1.034.04a trír vartír yātam trír ánuvrate jané trīḥ supṛavyè tredhéva síkṣatam

- 1.034.04c trír nāndyāṃ vahatam aśvinā yuvāṃ trīḥ pīkṣo asmé akṣāreva pinvatam  
1.034.05a trír no rayīm vahatam aśvinā yuvāṃ trír devātātā trír utāvataṃ dhíyaḥ  
1.034.05c trīḥ saubhagatvāṃ trír utá śrāvāṃsi nas triṣṭhām vāṃ sūre duhitā ruhad  
rátham  
1.034.06a trír no aśvinā divyāni bheṣajā trīḥ pāṛthivāni trír u dattam adbhyāḥ  
1.034.06c omānaṃ śaṃyór māmākāya sūnāve tridhātu śárma vahataṃ śubhas patī  
1.034.07a trír no aśvinā yajatā divé-dive pári tridhātu pṛthivīm aśāyatam  
1.034.07c tísro nāsatyā rathyā parāvāta ātméva vātaḥ svāsarāṇi gachataṃ  
1.034.08a trír aśvinā síndhubhiḥ saptámātr̥bhis tráya āhāvās tredhā haviṣ kṛtām  
1.034.08c tísrah pṛthivīr upári pravā divó nākam rakṣethe dyúbhir aktúbhir hitām  
1.034.09a kvà trī cakrá trivṛto ráthasya kvà tráyo vandhúro yé sánīlāḥ  
1.034.09c kadá yógo vājino rāsabhasya yéna yajñam nāsatyopayāthāḥ  
1.034.10a á nāsatyā gáchatam hūyāte havír mádhvaḥ pibatam madhupébhīr āsábhiḥ  
1.034.10c yuvór hí pūrvam savitósāso rátham ṛtāya citram ghrtávantam ísyati  
1.034.11a á nāsatyā tribhír ekādaśair ihá devébhīr yātam madhupéyam aśvinā  
1.034.11c práyus táriṣtam ní rápāṃsi mṛkṣatam sédhataṃ dvéso bhávataṃ sacābhúvā  
1.034.12a á no aśvinā trivṛtā ráthenārvāñcam rayīm vahataṃ suvīram  
1.034.12c śṛṇvántā vām ávase johavīmi vṛdhé ca no bhavataṃ vājasātau  
1.035.01a hváyāmy agním prathamam svastāye hváyāmi mitrávaruṇāv ihāvase  
1.035.01c hváyāmi rátrīm jágato nivésanīm hváyāmi devam savitāram útāye  
1.035.02a á kṛṣṇéna rájasā vártamāno niveśāyann amítam mártyaṃ ca  
1.035.02c hiraṇyāyena savitā ráthenā devó yāti bhúvanāni pásyan  
1.035.03a yāti devāḥ pravātā yāty udvātā yāti śubhrábhyām yajató háribhyām  
1.035.03c á devó yāti savitā parāvátó 'pa vísvā duritā bádhamānaḥ  
1.035.04a abhívṛtam kíśanair vísvārūpam hiraṇyaśamyam yajató bṛhāntam  
1.035.04c ásthād rátham savitā citrábhānuḥ kṛṣṇā rájāṃsi táviṣim dádhanāḥ  
1.035.05a ví jánāñ chyāvāḥ śitipádo akhyān rátham hiraṇyapragam váhantaḥ  
1.035.05c śásvad vísaḥ savitúr daívyasyopásthe vísvā bhúvanāni tasthuḥ  
1.035.06a tísro dyávaḥ savitúr dvā upástham\* ékā yamāsyā bhúvane virāṣāt  
1.035.06c ānīm ná ráthyam amítādhi tasthur ihá bravītu yá u tác cíketat  
1.035.07a ví suparṇó antárikṣāṇy akhyad gabhírāvepā ásurāḥ sunīthāḥ  
1.035.07c kvédānīm sūryaḥ kás ciketa katamam dyām raśmír asyā tatāna  
1.035.08a aṣṭaú vy ákhyat kakúbhaḥ pṛthivyās trī dhánva yójanā saptá síndhūn  
1.035.08c hiraṇyākṣāḥ savitā devá ágād dádhad rátnā dāsúṣe vāryāni  
1.035.09a hiraṇyapāṇiḥ savitā vícarṣāṇir ubhé dyāvāpṛthivī antár iyate  
1.035.09c ápāmīvām bádhate véti sūryam abhí kṛṣṇéna rájasā dyām ṛṇoti  
1.035.10a hiraṇyahasto ásurāḥ sunīthāḥ sumṛlīkāḥ svāvām\* yātv arvāñ  
1.035.10c apasédhan rakśāso yātudhānān ásthād devāḥ pratidoṣam gṛṇānāḥ  
1.035.11a yé te pánthāḥ savitaḥ pūrvyāso 'reṇávaḥ súkṛtā antárikṣe  
1.035.11c tébhīr no adyá pathíbhīḥ sugébhī rákṣā ca no ádhi ca brūhi deva  
1.036.01a prá vo yahvām purūṇam víśam devayatínām

- 1.036.01c agnīm sūktēbhir vácobhir īmahe — yám sīm íd anyá īlate  
1.036.02a jánāso agnīm dadhire sahovīdham — havīṣmanto vidhema te  
1.036.02c sá tvám no adyá sumánā ihávitā — bhávā vājeṣu santya  
1.036.03a prá tvā dūtám vṛñīmahe hótāraṃ viśvávedasam  
1.036.03c mahás te sató ví caranty arcáyo — diví spr̥ṣanti bhānávaḥ  
1.036.04a devásas tvā váruṇo mitró aryamá — sám dūtám pratnám indhate  
1.036.04c vísvaṃ só agne jayati tváyā dhánaṃ — yás te dadása mártyaḥ  
1.036.05a mandró hótā gr̥hāpatir ágne dūtó viśám asi  
1.036.05c tvé vísvā sámgatāni vratā dhruvā — yāni devā ákr̥ṇvata  
1.036.06a tvé íd agne subháge yaviṣṭhya — vísvaṃ á hūyate havīḥ  
1.036.06c sá tvám no adyá sumánā utáparaṃ — yákṣi deván suvīryā  
1.036.07a tám ghem itthá namasvína úpa svarājam āsate  
1.036.07c hótrābhir agnīm mánuṣaḥ sám indhate — titirvāṃso áti srídhaḥ  
1.036.08a ghnānto vṛtrám ataran ródasī apá — urú kṣáyāya cakrire  
1.036.08c bhúvat káṇve vīṣā dyumny āhutaḥ — krándad áśvo gáviṣṭiṣu  
1.036.09a sám sīdasva mahám\* asi sócasva devavítamaḥ  
1.036.09c ví dhūmám agne aruṣám miyedhya sṛjá praśasta darśatám  
1.036.10a yám tvā deváso mánave dadhúr ihá — yájiṣṭham havyvāhana  
1.036.10c yám káṇvo médhyātithir dhanaspṛtam — yám vīṣā yám upastutáḥ  
1.036.11a yám agnīm médhyātithiḥ káṇva īdhá ṛtád ádhi  
1.036.11c táśya prēso dīdiyus tám imá ṛcas — tám agnīm vardhayāmasi  
1.036.12a rāyás pūrdhi svadhāvó 'sti hí — té 'gne devéṣv ápyam  
1.036.12c tvám vājasya śrútyasya rājasi — sá no mṛḷa mahám\* asi  
1.036.13a ūrdhvā ū śú ṇa útāye tíṣṭhā devó ná savitā  
1.036.13c ūrdhvó vājasya sánitā yád añjībhir — vāghádbhir vihváyāmahe  
1.036.14a ūrdhvó naḥ pāhy āmhaso ní ketúnā — vísvaṃ sám atrīṇaṃ daha  
1.036.14c kṛdhí na ūrdhvāñ caráthāya jīvāse — vidá devéṣu no dúvaḥ  
1.036.15a pāhí no agne rakṣásaḥ pāhí dhūrtér árāvṇaḥ  
1.036.15c pāhí rīṣata utá vā jíghāṃsato — bṛhadbhāno yáviṣṭhya  
1.036.16a ghanéva vísvag ví jahy árāvṇas — tápurjambha yó asmadhrúk  
1.036.16c yó mártyaḥ síśīte áty aktúbhir — má naḥ sá ripúr ísata  
1.036.17a agnír vavne suvīryam agníḥ káṇvāya saúbhagam  
1.036.17c agníḥ právan mitrótá médhyātithim — agníḥ sātá upastutám  
1.036.18a agnínā turvásaṃ yádum parāváta — ugrádevaṃ havāmahe  
1.036.18c agnír nayan návavāstvam bṛhadrathaṃ — turvítim dásyave sáhaḥ  
1.036.19a ní tvám agne mánur dadhe jyótir jánāya śásvate  
1.036.19c dīdétha káṇva ṛtájāta ukṣitó — yám namasyānti kṛṣṭáyāḥ  
1.036.20a tveṣāso agnér ámavanto arcáyo — bhīmāso ná prátitaye  
1.036.20c rakṣasvínaḥ sádám íd yātumávato vísvaṃ sám atrīṇaṃ daha  
1.037.01a krīlám vaḥ sárdho márutam anarvāṇaṃ rathesúbham  
1.037.01c káṇvā abhí prá gāyata

- 1.037.02a yé pṛṣatībhīr ṛṣṭībhiḥ sākāṃ vāsībhīr añjībhiḥ  
1.037.02c ájāyanta svābhānavaḥ  
1.037.03a ihēva śṛṇva eṣāṃ kāsā hásteṣu yád vādān  
1.037.03c ní yāmañ citrām ṛñjate  
1.037.04a prá vaḥ śárdhāya ghṛṣvaye tveṣādyumnāya śuṣmīṇe  
1.037.04c deváttam bráhma gāyata  
1.037.05a prá śamsā góṣv ághnyam krīlām yác chárdho mārutam  
1.037.05c jámbhe rāsasya vāvṛdhe  
1.037.06a kó vo vārṣiṣṭha á naro divás ca gmás ca dhūtayaḥ  
1.037.06c yát sīm ántam ná dhūnuthá  
1.037.07a ní vo yāmāya mánuṣo dadhrá ugrāya manyáve  
1.037.07c jīhīta párvato girīḥ  
1.037.08a yésām ájmeṣu pṛthivī jujurvām\* iva viśpátīḥ  
1.037.08c bhiyá yāmeṣu réjate  
1.037.09a sthirām hí jánam eṣāṃ váyo mātúr níretave  
1.037.09c yát sīm ánu dvitá sávaḥ  
1.037.10a úd u tyé sūnávo gíraḥ káṣṭhā ájmeṣv atnata  
1.037.10c vāsrá abhijñú yátave  
1.037.11a tyām cid ghā dīrghám pṛthúm mihó nápātam ámr̥dhram  
1.037.11c prá cyāvayanti yāmabhiḥ  
1.037.12a máruto yád dha vo bālam jánām\* acucyavītana  
1.037.12c girīm\*r acucyavītana  
1.037.13a yád dha yánti marútaḥ sám ha bruvaté 'dhvann á  
1.037.13c śṛṇóti kás cid eṣām  
1.037.14a prá yāta śíbham āśúbhiḥ sánti káṇveṣu vo dúvaḥ  
1.037.14c tátro śú mādayādhvai  
1.037.15a ásti hí śmā mādāya vaḥ smási śmā vayám eṣām  
1.037.15c vísvam cid áyur jīvāse  
1.038.01a kád dha nūnām kadhapriyaḥ pitá putrām ná hástayoḥ  
1.038.01c dadhidhvé vṛktabarhiṣaḥ  
1.038.02a kvà nūnām kád vo ártham gántā divó ná pṛthivyāḥ  
1.038.02c kvà vo gāvo ná raṇyanti  
1.038.03a kvà vaḥ sumná návyāmsi márutaḥ kvà suvitá  
1.038.03c kvò vísvāni saúbhagā  
1.038.04a yád yūyám pṛśnimātaro mártāsaḥ syátana  
1.038.04c stotá vo amṛtaḥ syāt  
1.038.05a má vo mrgó ná yāvase jaritá bhūd ájoṣyaḥ  
1.038.05c pathá yamásya gād úpa  
1.038.06a mó śú ṇaḥ pára-parā níṛṭtir durháṇā vadhīt  
1.038.06c padīṣṭá tṛṣṇayā sahá  
1.038.07a satyām tveṣā ámavanto dhánvañ cid á rudrīyāsaḥ

- 1.038.07c mīhaṃ kṛṇvanti avātām  
1.038.08a vāsréva vidyún mimāti vatsám ná mātá siṣakti  
1.038.08c yád eṣāṃ vṛṣṭír ásarji  
1.038.09a dívā cit támaḥ kṛṇvanti parjányenodavāhéna  
1.038.09c yát pṛthivím vyundánti  
1.038.10a ádha svanán marútāṃ vísvam á sádma pāṛthivam  
1.038.10c árejanta prá mánuṣāḥ  
1.038.11a māruto vīlupāñibhiś citrá ródhasvatīr ánu  
1.038.11c yátém ákhidrayāmabhiḥ  
1.038.12a sthirá vaḥ santu nemáyo ráthā ásvāsa eṣāṃ  
1.038.12c súsaṃskṛtā abhíśavaḥ  
1.038.13a áchā vadā tánā girá jaráyai bráhmaṇas pátim  
1.038.13c agním mitráṃ ná darśatám  
1.038.14a mimihí ślókam āsyè parjánya iva tatanah  
1.038.14c gāya gāyatrám ukthyām  
1.038.15a vāndasva mārutaṃ gaṇám tveṣám panasyúm arkiṇam  
1.038.15c asmé vṛddhá asann ihá  
1.039.01a prá yád itthá parāvataḥ śócír ná mánam ásyatha  
1.039.01c kásya krátvā marutaḥ kásya vārpasā kám yátha kám ha dhūtayaḥ  
1.039.02a sthirá vaḥ santv áyudhá parāñúde vīlú utá pratiṣkábhe  
1.039.02c yuṣmákam astu táviṣī páníyasī má mártasya māyínah  
1.039.03a párā ha yát sthirám hathá náro vartáyathā gurú  
1.039.03c ví yáthana vanínah pṛthivyá vy áśāḥ párvatānām  
1.039.04a nahí vaḥ sátrur vividé ádhi dyávi ná bhúmyām riśādasah  
1.039.04c yuṣmákam astu táviṣī tánā yujá rúdrāso nú cid ādhṛṣe  
1.039.05a prá vepayanti párvatān ví viñcanti vānaspátin  
1.039.05c pró ārata maruto durmádā iva dévāsaḥ sárveyā viśá  
1.039.06a úpo rátheṣu pīṣatīr ayugdhvam práṣṭir vahati róhitah  
1.039.06c á vo yámāya pṛthiví cid árod ábībhayanta mánuṣāḥ  
1.039.07a á vo makṣú tánāya kám rúdrā ávo vṛñīmahe  
1.039.07c gántā núnám nó 'vasā yáthā purétthá káñvāya bibhyúṣe  
1.039.08a yuṣméṣito maruto mártyeṣita á yó no ábhva íṣate  
1.039.08c ví tám yuyota sávasā vy ójasā ví yuṣmákābhir ūtībhiḥ  
1.039.09a ásāmi hí prayajyavaḥ káñvam dadá pracetasah  
1.039.09c ásāmibhir maruta á na ūtībhir gántā vṛṣṭim ná vidyútaḥ  
1.039.10a ásāmy ójo bibhṛthā sudānavó 'sāmi dhūtayaḥ sávaḥ  
1.039.10c ṛṣidviṣe marutaḥ parimanyáva íṣum ná sṛjata dvíṣam  
1.040.01a út tiṣṭha brahmaṇas pate devayántas tvemahe  
1.040.01c úpa prá yantu marútaḥ sudānava índra práśúr bhavā sácā  
1.040.02a tvám íd dhí sahasas putra mártya upabrúte dháne hité  
1.040.02c suvīryam maruta á svásvyam dádhīta yó va ācaké



- 1.040.03a praítu bráhmaṇas pátiḥ prá devy ètu sūnítā  
1.040.03c áchā vīrāṃ náryam pañktírādhasaṃ devā yajñāṃ nayantu naḥ  
1.040.04a yó vāgháte dádāti sūnāraṃ vásu sá dhatte ákṣiti śrávaḥ  
1.040.04c tásmā ilāṃ suvīrāṃ á yajāmahe suprátūrtim anehásam  
1.040.05a prá nūnām bráhmaṇas pátir mántraṃ vadaty ukthyām  
1.040.05c yásminn índro váruṇo mitró aryamá devā ókāṃsi cakriré  
1.040.06a tám íd vocemā vidátheṣu śambhúvam mántraṃ devā anehásam  
1.040.06c imām ca vácam pratiháryathā naro víśvéd vāmā vo aśnavat  
1.040.07a kó devayántam aśnavaj jánaṃ kó vṛktábarhiṣam  
1.040.07c prá-pra dāśván pastyàbhír asthitāntarvát kṣáyam dadhe  
1.040.08a úpa kṣatrám pñcítā hánti rájabhir bhayé cit suksítim dadhe  
1.040.08c násya vartā ná tarutā mahāadhané nár̥bhe asti vajríṇaḥ  
1.041.01a yám rákṣanti prácetaso váruṇo mitró aryamá  
1.041.01c nú cit sá dabhyate jánaḥ  
1.041.02a yám bāhúteva píprati pānti mártyaṃ riṣáḥ  
1.041.02c áriṣṭaḥ sárva edhate  
1.041.03a ví durgā ví dvíṣaḥ puró ghnánti rájāna eṣām  
1.041.03c náyantí duritā tiráḥ  
1.041.04a sugáḥ pánthā anṛkṣará ádityāsa ṛtām yaté  
1.041.04c nátrāvakhádó asti vaḥ  
1.041.05a yám yajñāṃ náyathā nara ádityā ṛjúnā pathā  
1.041.05c prá vaḥ sá dhítāye naśat  
1.041.06a sá rátnam mártyo vásu víśvaṃ tokám utá tmánā  
1.041.06c áchā gachaty ástrtaḥ  
1.041.07a kathā rādhāma sakhāya stómam mitrásyāryamṇāḥ  
1.041.07c máhi psáro váruṇasya  
1.041.08a má vo ghnántam má śápantam práti voce devayántam  
1.041.08c sumnaír íd va á vivāse  
1.041.09a catúras cid dádamānād bibhīyād á nídhātoḥ  
1.041.09c ná duruktāya spr̥hayet  
1.042.01a sám pūṣann ádhvanas tira vy áṃho vimuco napāt  
1.042.01c sákṣvā deva prá ṇas puráḥ  
1.042.02a yó naḥ pūṣann aghó víko duḥséva ādídésati  
1.042.02c ápa sma tám pathó jahi  
1.042.03a ápa tyám paripanthínam muṣivāṇaṃ huraścítam  
1.042.03c dūrám ádhi srutér aja  
1.042.04a tvám tásyā dvayāvino 'ghásamsasya kásya cit  
1.042.04c padābhí tiṣṭha tápuṣim  
1.042.05a á tát te dasra mantumaḥ pūṣann ávo vṛñīmahe  
1.042.05c yéna pitán ácodayaḥ  
1.042.06a ádhā no víśvasaubhaga híraṇyavāśīmattama

- 1.042.06c dhánāni suṣānā kṛdhi  
 1.042.07a áti naḥ saścáto naya sugá naḥ supáthā kṛṇu  
 1.042.07c pūṣann ihá krátuṃ vidaḥ  
 1.042.08a abhí sūyávasaṃ naya ná navajvāro ádhvane  
 1.042.08c pūṣann ihá krátuṃ vidaḥ  
 1.042.09a śagd́hí pūrd́hí prá yaṃsi ca śísíhí prásy udáram  
 1.042.09c pūṣann ihá krátuṃ vidaḥ  
 1.042.10a ná pūṣānam methāmasi sūktaír abhí gṛṇīmasi  
 1.042.10c vásūni dasmám īmahe  
 1.043.01a kád rudráya prácetase mīlhúṣtamāya távyase  
 1.043.01c vocéma śámtamaṃ hṛdé  
 1.043.02a yáthā no áditiḥ kárat páśve nṛbhyo yáthā gáve  
 1.043.02c yáthā tokáya rudríyam  
 1.043.03a yáthā no mitró váruṇo yáthā rudrás cíketati  
 1.043.03c yáthā víśve sajóśasaḥ  
 1.043.04a gāthápatim medhápatim rudráṃ jálāṣabheṣajam  
 1.043.04c tác chaṃyóḥ sumnám īmahe  
 1.043.05a yáḥ śukrá iva sūryo híraṇyam iva rócate  
 1.043.05c śréṣṭho devānām vásuḥ  
 1.043.06a sám naḥ karaty árvate sugám meṣāya meṣyè  
 1.043.06c nṛbhyo nāribhyo gáve  
 1.043.07a asmé soma śríyam ádhi ní dhehi śatásya nṛṇām  
 1.043.07c máhi śrávas tuvinṛmṇám  
 1.043.08a má naḥ somaparibádho mārātayo juhuranta  
 1.043.08c á na indo vāje bhaja  
 1.043.09a yás te prajā amṛtasya párasmin dhāmann ṛtásya  
 1.043.09c mūrdhá nābhā soma vena ābhúṣantīḥ soma vedaḥ  
 1.044.01a ágne vívasvad uśásā citráṃ rádho amartya  
 1.044.01c á dāsúṣe jātavedo vahā tvám adyá devām\* uṣarbúdhaḥ  
 1.044.02a júṣṭo hí dūtó ási havyaváhanó 'gne rathír adhvarāṇām  
 1.044.02c sajrúr asvíbhyām uśásā suvṛiyam asmé dhehi śrávo bṛhát  
 1.044.03a adyá dūtám vṛṇīmahe vásuṃ agnīm purupriyám  
 1.044.03c dhūmáketum bhárjikam vyùṣṭiṣu yajñānām adhvaraśríyam  
 1.044.04a śréṣṭham yaviṣṭham átithim svàhutaṃ júṣṭam jánāya dāsúṣe  
 1.044.04c devām\* áchā yátave jātávedasam agnīm īle vyùṣṭiṣu  
 1.044.05a stavisyámi tvám ahám vísvasyāmrta bhojana  
 1.044.05c ágne trātáram amṛtam miyedhya yájiṣṭham havyavāhana  
 1.044.06a suśámso bodhi gṛṇaté yaviṣṭhya mádhujihvaḥ svàhutaḥ  
 1.044.06c práskanvasya pratiránn áyur jívāse namasyá daívyam jánam  
 1.044.07a hótáram vísvávedasam sám hí tvā vísa indháte  
 1.044.07c sá á vaha puruhūta prácetasó 'gne devām\* ihá dravát

- 1.044.08a savitāram uśāsam aśvínā bhágam agníṃ vyùṣṭiṣu kṣápaḥ  
1.044.08c kánvāsas tvā sutásomāsa indhate havyvāḥmaṃ svadhvara  
1.044.09a pátir hy àdhvarāṇām ágne dūtó viśám ási  
1.044.09c uşarbúda á vaha sómapītaye devām\* adyá svardíśaḥ  
1.044.10a ágne pūrvā ánūśaso vibhāvaso dīdētha viśvadarśataḥ  
1.044.10c ási grāmeṣv avitá puróhitó 'si yajñēsu mánuṣaḥ  
1.044.11a ní tvā yajñásya sādhanam ágne hótāram ṛtvíjam  
1.044.11c manuṣvād deva dhīmahi prácetasam jīram dūtám ámartyam  
1.044.12a yád devānām mitramahaḥ puróhitó 'ntaro yási dūtyam  
1.044.12c síndhor iva prásvanitāsa ūrmáyo 'gnér bhrājante arcáyaḥ  
1.044.13a śrudhí śrutkarṇa váhnibhir devaír agne sayāvabhiḥ  
1.044.13c á sīdantu barhīsi mitró aryamá prātaryāvāno adhvarám  
1.044.14a śrñvāntu stómam marútaḥ sudānavo 'gnijihvá ṛtāvídhaḥ  
1.044.14c píbatu sómaṃ váruṇo dhṛtāvrató 'svíbhyām uśásā sajúḥ  
1.045.01a tvám agne vásūm\*r ihá rudrám\* ādityám\* utá  
1.045.01c yájā svadhvarám jánam mánujātam ghr̥taprúṣam  
1.045.02a śruṣṭívāno hí dāsúṣe devá agne vícetasah  
1.045.02c tán rohidaśva girvaṇas tráyastrimśatam á vaha  
1.045.03a priyamedhavád atriváj jātavedo virūpavát  
1.045.03c aṅgirasván mahivrata práskaṇvasya śrudhī hávam  
1.045.04a máhikerava ūtáye priyámedhā ahūṣata  
1.045.04c rájantam adhvarāṇām agníṃ śukréṇa śocíśā  
1.045.05a ghítāhavana santyemá u śú śrudhī gírah  
1.045.05c yábhiḥ kánvasya sūnávo hávante 'vase tvā  
1.045.06a tvám citraśravastama hávante vikṣú jantávaḥ  
1.045.06c śocíśkeśam purupriyāgne havýāya vólhave  
1.045.07a ní tvā hótāram ṛtvíjam dadhiré vasuvíttamam  
1.045.07c śrútkarṇam sapráthastamam víprā agne díviṣṭiṣu  
1.045.08a á tvā víprā acucyavuh sutásomā abhí práyaḥ  
1.045.08c bṛhád bhá bíbhrato havír ágne mártāya dāsúṣe  
1.045.09a prātaryāvṇaḥ sahaskr̥ta somapéyāya santya  
1.045.09c ihádyá daívyam jánam barhír á sādāyā vaso  
1.045.10a arvāñcam daívyam jánam ágne yákṣva sáhūtibhiḥ  
1.045.10c ayám sómaḥ sudānavas tám pāta tiróahnyam  
1.046.01a eśó uśá ápūrvyā vy ùchati priyá diváh  
1.046.01c stuṣé vām aśvínā bṛhát  
1.046.02a yá dasrá síndhumātarā manotārā rayīṇām  
1.046.02c dhiyá devá vasuvídā  
1.046.03a vacyānte vām kakuháso jūrñāyām ádhi viṣṭápi  
1.046.03c yád vām rátho víbhiṣ pátāt  
1.046.04a havíṣā jāró apám píparti pápurir narā

- 1.046.04c pitā kúṭasya carsaṇīḥ  
1.046.05a ādāro vām matīnām nāsatyā matavacasā  
1.046.05c pātām sómasya dhr̥ṣṇuyá  
1.046.06a yá naḥ píparad ásvinā jyótiṣmatī támas tirāḥ  
1.046.06c tám asmé rāsāthām íṣam  
1.046.07a á no nāvā matīnām yātām pārāya gántave  
1.046.07c yuñjāthām ásvinā rátham  
1.046.08a arítram vām divás pṛthú tīrthé síndhūnām ráthaḥ  
1.046.08c dhiyá yuyujra índavaḥ  
1.046.09a divás kaṇvāsa índavo vásu síndhūnām padé  
1.046.09c svām vavrīm kúha dhitsathaḥ  
1.046.10a ábhūd u bhá u aṃśáve híraṇyam práti sūryaḥ  
1.046.10c vy àkhyaj jihváyásitaḥ  
1.046.11a ábhūd u pārām étave pánthā ṛtasya sādhuýá  
1.046.11c ádarśi ví srutír divāḥ  
1.046.12a tát-tad íd ásvínor ávo jaritá práti bhūṣati  
1.046.12c máde sómasya pípratoḥ  
1.046.13a vāvasāná vivásvati sómasya pītyá girá  
1.046.13c manuṣvác chambhū á gatam  
1.046.14a yuvór uṣá ánu śríyam párijmanor upácarat  
1.046.14c ṛtá vanatho aktúbhiḥ  
1.046.15a ubhá pibatam ásvinobhá naḥ sárma yachatam  
1.046.15c avidriyábhīr ūtībhiḥ  
1.047.01a ayām vām mádhumattamaḥ sutāḥ sóma ṛtāvṛdhā  
1.047.01c tám ásvinā pibatam tiróahnyam dhattām rátnāni dāsúṣe  
1.047.02a trivandhurēṇa trivítā supésasā ráthená yātam ásvinā  
1.047.02c kaṇvāso vām bráhma kṛṇvanty adhvaré téṣām sú śṛṇutam hávam  
1.047.03a ásvinā mádhumattamam pātām sómam ṛtāvṛdhā  
1.047.03c áthādyá dasrā vásu bíbhratā ráthe dāsvám̐sam úpa gachatam  
1.047.04a triṣadhasthé barhíṣi víśvavedasā mádhvā yajñám mimikṣatam  
1.047.04c kaṇvāso vām sutásomā abhídyavo yuvām havante ásvinā  
1.047.05a yábhiḥ kaṇvam abhíṣtibhiḥ právataḥ yuvám ásvinā  
1.047.05c tábhiḥ ṣv àsmám\* avataḥ śubhas patī pātām sómam ṛtāvṛdhā  
1.047.06a sudāse dasrā vásu bíbhratā ráthe píḥkṣo vahatam ásvinā  
1.047.06c rayīm samudrād utá vā divás páry asmé dhattam puruspíḥam  
1.047.07a yán nāsatyā parāvāti yád vā sthó ádhi turváse  
1.047.07c áto ráthena suvítā na á gatam sākám sūryasya raśmībhiḥ  
1.047.08a arváñcā vām sáptayo 'dhvaraśríyo váhantu sávanéd úpa  
1.047.08c íṣam pṛñcántā sukṛte sudánava á barhíḥ sīdatam narā  
1.047.09a téna nāsatyá gatam ráthena sūryatvacā  
1.047.09c yéna śásvad ūháthur dāsúṣe vásu mádhvaḥ sómasya pītāye

- 1.047.10a ukthébhīr arvāg āvase purūvāsū arkaís ca ní hvayāmahe  
1.047.10c śásvat kánvānām sádasi priyé hí kaṃ sómam papáthur aśvinā  
1.048.01a sahá vāména na uṣo vy ūchā duhitar divaḥ  
1.048.01c sahá dyumnéna bṛhatá vibhāvāri rāyā devi dāsvatī  
1.048.02a ásvāvatīr gómatīr vísvasuvído bhūri cyavanta vástave  
1.048.02c úd īraya práti mā sūnītā uṣas códā rādho maghónām  
1.048.03a uvāsoṣā uchác ca nú devī jīrā ráthānām  
1.048.03c yé asyā ācāraṇeṣu dadhriré samudré ná śravasyávaḥ  
1.048.04a úṣo yé te prá yāmeṣu yuñjāte máno dānāya sūrāyaḥ  
1.048.04c átrāha tát kánva eṣām kánvatamo náma gṛṇāti nṛṇām  
1.048.05a á ghā yóseva sūnāry uṣā yāti prabhuñjatī  
1.048.05c jaráyantī víjanam padvād īyata út pātayati pakṣīṇaḥ  
1.048.06a ví yā srjāti sámanam vy àrthínaḥ padám ná vety ódatī  
1.048.06c váyo nákiṣ ṭe paptivāmsa āsate vyùṣtau vājinīvati  
1.048.07a eṣāyukta parāvātaḥ sūryasyodāyanād ádhi  
1.048.07c śatām ráthebhiḥ subhágoṣā iyām ví yāty abhí mānuṣān  
1.048.08a vísvam asyā nānāma cákṣase jágaj jyótiṣ kṛṇoti sūnārī  
1.048.08c ápa dvéṣo maghónī duhitā divá uṣā uchad ápa srídhaḥ  
1.048.09a úṣa á bhāhi bhānúnā candréna duhitar divaḥ  
1.048.09c āvāhantī bhūry asmábhyaṃ saúbhagaṃ vyuchántī díviṣṭiṣu  
1.048.10a vísvasya hí práṇanam jīvanam tvé ví yád uchási sūnari  
1.048.10c sá no ráthena bṛhatá vibhāvāri śrudhí citrāmaghe hávam  
1.048.11a úṣo vājam hí vāmsva yás citró mānuṣe jáne  
1.048.11c ténā vaha sukṛto adhvarām\* úpa yé tvā gṛṇānti váhnayaḥ  
1.048.12a vísvān devām\* á vaha somapītaye 'ntárikṣād uṣas tvám  
1.048.12c sásmāsu dhā gómad ásvāvad ukthyām úṣo vājam suvīryam  
1.048.13a yásyā rúsanto arcáyaḥ práti bhadrá ádrkṣata  
1.048.13c sá no rayīm vísvāvāram supéśasam uṣā dadātu sūgmyam  
1.048.14a yé cid dhí tvám íṣayaḥ pūrva útāye juhūré 'vase mahi  
1.048.14c sá na stómām\* abhí gṛṇīhi rádhasóṣaḥ súkréna sócīṣā  
1.048.15a úṣo yád adyā bhānúnā ví dvārāv ṛṇávo divaḥ  
1.048.15c prá no yachatād avṛkám pṛthú chardīḥ prá devi gómatīr íṣaḥ  
1.048.16a sám no rāyā bṛhatá vísvápeśasā mimikṣvā sám ūlābhīr á  
1.048.16c sám dyumnéna vísvatúroṣo mahi sám vājair vājinīvati  
1.049.01a úṣo bhadrébhīr á gahi divás cid rocanād ádhi  
1.049.01c vāhantv aruṇápsava úpa tvā somíno gṛhám  
1.049.02a supéśasam sukhám rátham yám adhyásthā uṣas tvám  
1.049.02c ténā suśrávasam jánam právādyā duhitar divaḥ  
1.049.03a váyas cit te patatrīṇo dvipác cátuṣpad arjuni  
1.049.03c úṣaḥ práran ṛtúm\*r ánu divó ántebhyas pári  
1.049.04a vyuchántī hí raśmībhir vísvam ābhási rocanám

- 1.049.04c tām tvām uṣar vasūyávo gīrbhīḥ káṇvā ahūṣata  
1.050.01a úd u tyām jātávedasaṃ devám vahanti ketávaḥ  
1.050.01c dṛśé víśvāya sūryam  
1.050.02a ápa tyé tāyávo yathā nákṣatrā yanty aktúbhīḥ  
1.050.02c sūrāya víśvácakṣase  
1.050.03a ádṛśram asya ketávo ví raśmáyo jánām\* ánu  
1.050.03c bhrājanto agnáyo yathā  
1.050.04a tarāṇir víśvadarśato jyotiṣkṛd asi sūrya  
1.050.04c víśvam ā bhāsi rocanám  
1.050.05a pratyāñ devānām víśaḥ pratyāññi úd eṣi mānuṣān  
1.050.05c pratyāñ víśvaṃ svār dṛśé  
1.050.06a yénā pāvaka cákṣasā bhuraṇyántaṃ jánām\* ánu  
1.050.06c tvām varuṇa páśyasi  
1.050.07a ví dyām eṣi rájas pṛthv áhā mímāno aktúbhīḥ  
1.050.07c páśyañ jánmāni sūrya  
1.050.08a saptá tvā haríto ráthe váhanti deva sūrya  
1.050.08c śocíṣkeṣaṃ vicakṣaṇa  
1.050.09a áyukta saptá śundhyúvaḥ sūro ráthasya napytāḥ  
1.050.09c tábhir yāti sváyuktibhīḥ  
1.050.10a úd vayām támasas pári jyótiṣ páśyanta úttaram  
1.050.10c devám devatrā sūryam áganma jyótir uttamám  
1.050.11a udyāñ adyá mitramaha āróhann úttarām dívam  
1.050.11c hṛdrogám máma sūrya harimāṇaṃ ca nāśaya  
1.050.12a súdeṣu me harimāṇaṃ ropāṇákāsu dadhmasi  
1.050.12c átho hāridravéṣu me harimāṇaṃ ní dadhmasi  
1.050.13a úd agād ayám ādityó víśvena sáhasā sahá  
1.050.13c dviṣántam máhyaṃ randháyan mó ahám dviṣaté radham  
1.051.01a abhí tyām meṣám puruhūtám ṛgmíyam índraṃ gīrbhír madatā vásvo arṇavám  
1.051.01c yásya dyávo ná vicáranti mānuṣā bhujé máṃhiṣṭham abhí vípram arcata  
1.051.02a abhím avanvan svabhiṣṭím útáyo 'ntariṣapráṃ táviṣībhīr ávṛtam  
1.051.02c índraṃ dáksāsa ṛbhávo madacyútam śatákratuṃ jávanī sūñtáruhat  
1.051.03a tvām gotrám āngirobhyo 'vṛṇor ápotátraye śatádureṣu gātuvít  
1.051.03c saséna cid vimadáyāvaho vásv ājáv ádriṃ vāvasānāsya nartáyan  
1.051.04a tvám apám apidhānavṛṇor ápádhārayaḥ párvate dánumad vásu  
1.051.04c vṛtrám yád indra sávasāvadhīr áhim ád ít sūryam divy árohayo dṛśé  
1.051.05a tvám māyābhir ápa māyíno 'dhamāḥ svadhābhir yé ádhi súdeptāv ájuhvata  
1.051.05c tvám pípror nṛmaṇaḥ prárujaḥ púraḥ prá ṛjísvánam dasyuhátyeṣv āvitha  
1.051.06a tvám kútsam śuṣṇahátyeṣv āvithārandhoyo 'tithigvāya sámbaram  
1.051.06c mahántam cid arbudám ní kramīḥ padá sanád evá dasyuhátyāya jajñiṣe  
1.051.07a tvé vísvā táviṣī sadhryāg ghitá táva rádhaḥ somapīthāya harṣate  
1.051.07c táva vájraś cikite bāhvór hitó vṛścá sátror áva vísvāni víṣṇyā

- 1.051.08a ví jānīhy āryān yé ca dāsyaḥ barhiṣmate randhayā śāsad avratān  
1.051.08c śākī bhava yājamānasya coditā vísvét tá te sadhamādeṣu cākana  
1.051.09a ānūvatāya randhāyann āpavratān ābhūbhir índraḥ śnathāyann ānābhuvah  
1.051.09c vṛddhāsya cid vārdhato dyām ínakṣata stāvāno vamró ví jaghāna samdíhaḥ  
1.051.10a tákṣad yát ta usānā sáhasā sáho ví ródasī majmánā bādhate sávaḥ  
1.051.10c á tvā vātasya nṛmaṇo manoyúja á pūryamāṇam avahann abhí śrávaḥ  
1.051.11a mánđiṣṭa yád usāne kāvyé sácām\* índro vaṅkú vaṅkutárádhi tiṣṭhati  
1.051.11c ugró yayím nír apáḥ srótasāsṛjad ví súṣṇasya dṛmhitá airayat púraḥ  
1.051.12a á smā rátham vṛṣapāṇeṣu tiṣṭhasi sāryātāsya prábhṛtā yeṣu mánđase  
1.051.12c índra yáthā sutásomeṣu cākāno 'narvāṇam ślókam á rohase diví  
1.051.13a ádadā árbhām mahaté vacasyáve kaksīvate vṛcayām indra sunvaté  
1.051.13c ménābhavo vṛṣaṇasvāsya sukrato vísvét tá te sávaneṣu pravácya  
1.051.14a índro asrāyi sudhyò nireké pajreṣu stómo dúryo ná yúpaḥ  
1.051.14c asvayúr gavyú rathayúr vasuyúr índra íd rāyáḥ kṣayati prayantá  
1.051.15a idám námo vṛṣabhāya svarāje satyásuṣmāya taváse 'vāci  
1.051.15c asmínn indra vṛjāne sáravāirāḥ smát sūrībhis táva sárman syāma  
1.052.01a tyām sú meṣám mahayā svarvídaṃ sátám yāsya subhvāḥ sākām írate  
1.052.01c átyam ná vājam havanasyádam rátham éndram vavrtyām ávase suvṛktībhiḥ  
1.052.02a sá párvato ná dharúṇeṣv ácyutaḥ sahasramūtis táviṣiṣu vāvṛdhe  
1.052.02c índro yád vṛtrám ávadhīn nadīvítam ubjānn árṇāmsi járhṣāno ándhasā  
1.052.03a sá hí dvaró dvaríṣu vavrá údhani candrábudhno mádavṛddho manīṣibhiḥ  
1.052.03c índram tám ahve svapasyáyā dhiyá máṃhiṣṭharātim sá hí páprir ándhasaḥ  
1.052.04a á yám pṛṇānti diví sádmabarhiṣaḥ samudrám ná subhvāḥ svá abhiṣṭayaḥ  
1.052.04c tám vṛtrahátye ánu tasthur útayaḥ súṣmā índram avatá áhрутapsavaḥ  
1.052.05a abhí svāvṛṣṭim máde asya yúdhlyato raghvír iva pravaṇé sasrur útayaḥ  
1.052.05c índro yád vajrī dhṛṣámāno ándhasā bhinád valásya paridhím\*r iva tritáḥ  
1.052.06a párīm ghṛṇá carati titviṣé sávo 'pó vṛtví rájaso budhnám áśayat  
1.052.06c vṛtrásya yát pravaṇé durgībhiṣvano nijaghántha hánvor indra tanyatúm  
1.052.07a hradám ná hí tvā nyṛṣánty ūrmáyo bráhmāṇíndra táva yáni vārdhanā  
1.052.07c tváṣṭā cit te yújyam vāvṛdhe sávas tatákṣa vājram abhíbhūtyojasam  
1.052.08a jaghanvám\* u háribhiḥ sambhṛtakratav índra vṛtrám mánuṣe gātuyānn apáḥ  
1.052.08c áyachathā bāhvór vājram āyasám ádhārayo divy á sūryam dṛsé  
1.052.09a bṛhát sváscandram ámavad yád ukthyām ákrṇvata bhíyāsā róhaṇam diváḥ  
1.052.09c yán mánuṣapradhanā índram útayaḥ svār nṛśáco marúto 'madann ánu  
1.052.10a dyaús cid asyámavām\* áheḥ svanád áyoyavid bhíyāsā vājra indra te  
1.052.10c vṛtrásya yád badbadhánásya rodasī máde sutásya sávasábhinac chíraḥ  
1.052.11a yád ín nv índra pṛthiví dásabhujir áhāni vísvā tatánanta kṛṣṭáyāḥ  
1.052.11c átrāha te maghavan vísrutam sáho dyām ánu sávasā barhānā bhuvat  
1.052.12a tvám asyá pāre rájaso vyòmanah svábhūtyojā ávase dhṛṣanmanah  
1.052.12c cakṛṣé bhūmim pratimānam ójaso 'páḥ svāḥ paribhūr eṣy á divam  
1.052.13a tvám bhuvah pratimānam pṛthivyá ṛṣvāvīrasya bṛhatāḥ pátir bhūḥ

- 1.052.13c vísvam āprā antárikṣam mahitvá satyám addhá nákir anyás tvāvān  
1.052.14a ná yásya dyāvāpṛthiví ánu vyáco ná síndhavo rájaso ántam ānaśúḥ  
1.052.14c nóta svávr̥ṣṭim máde asya yúdhyata éko anyác cakr̥ṣe vísvam ānuśák  
1.052.15a árcann átra marútaḥ sásminn ājaú víśve deváso amadann ánu tvā  
1.052.15c vṛtrásya yád bhr̥ṣṭimátā vadhéna ní tvám indra práty ānám jaghántha  
1.053.01a ny ù śú vácam prá mahé bharāmahe gíra índrāya sádane vivásvataḥ  
1.053.01c nú cid dhí rátnam sasatám ivávidan ná duṣṭutír draviṇodéṣu śasyate  
1.053.02a duró ásvasya durá indra gór asi duró yávasya vásuna inás pátiḥ  
1.053.02c śikṣānaráḥ pradívo ákāmakarśanaḥ sákhā sákhibhyas tám idám gṛṇīmasi  
1.053.03a śácīva indra purukṛd dyumattama távéd idám abhítaś cekite vásu  
1.053.03c átaḥ saṃgṛbhyābhibhūta á bhara má tvāyató jaritúḥ kāmam ūnayīḥ  
1.053.04a ebhír dyúbhiḥ sumánā ebhír índubhir nirundhānó ámatim góbhir asvínā  
1.053.04c índreṇa dásyum daráyanta índubhir yutádveśasaḥ sám iṣá rabhemahi  
1.053.05a sám indra rāyá sám iṣá rabhemahi sám vājebhiḥ puruścandraír abhídyubhiḥ  
1.053.05c sám devyá prámatyā vīrásuṣmayā góagrayáśvāvatyā rabhemahi  
1.053.06a té tvā mádá amadan táni vīṣṇyā té sómāso vṛtrahátyeṣu satpate  
1.053.06c yát kārāve dása vṛtrāny apratí barhíṣmate ní sahásrāṇi barháyaḥ  
1.053.07a yudhá yúdham úpa ghéd eṣi dhr̥ṣṇuyá purá púram sám idám haṃsy ójasā  
1.053.07c námyā yád indra sákhyā parāvátī nibarháyo námucim náma māyīnam  
1.053.08a tvám kárañjam utá parṇāyam vadhīs téjiṣṭhayātithigvāsya vartanī  
1.053.08c tvám śatá váṅgr̥dasyābhinat púro 'nānudáḥ páriṣūtā r̥jísvanā  
1.053.09a tvám etāñ janarājño dvír dásābandhúnā suśrávasopajagmúṣaḥ  
1.053.09c ṣaṣṭim sahásrā navatim náva śrutó ní cakreṇa ráthyā duṣpádāvṛṇak  
1.053.10a tvám āvitha suśrávasam távotíbhīś táva trāmabhir indra túrvayāṇam  
1.053.10c tvám asmai kútsam atithigvám āyúm mahé rájñe yúne arandhanāyaḥ  
1.053.11a yá udīcīndra devágopāḥ sákhāyas te śívátamā ásāma  
1.053.11c tvám stoṣāma tváyā suvīrā drághīya áyuḥ pratarám dádhānāḥ  
1.054.01a má no asmín maghavan pṛtsv āmhasi nahí te ántaḥ śávasaḥ parīnáśe  
1.054.01c ákrandayo nadyò róruvad vánā kathá ná kṣoṇír bhiyásā sám ārata  
1.054.02a árcā śakráya śákíne śácívate śṛṇvāntam índram maháyann abhí ṣṭuhi  
1.054.02c yó dhr̥ṣṇúnā śávasā ródasī ubhé vīṣā vṛṣatvá vṛṣabhó nyṛñjáte  
1.054.03a árcā divé bṛhaté súṣyām vácaḥ svákṣatram yásya dhr̥ṣató dhr̥ṣán mánaḥ  
1.054.03c bṛhácchravā ásuero barhānā kṛtáḥ puró háribhyām vṛṣabhó rátho hí śáḥ  
1.054.04a tvám divó bṛhatáḥ sánu kopayó 'va tmánā dhr̥ṣatá sámbaram bhinat  
1.054.04c yán māyíno vrandíno mandínā dhr̥ṣác chitám gábhastim asánim pṛtanyási  
1.054.05a ní yád vṛṇákṣi śvasanásya mūrdhāni súṣṇasya cid vrandíno róruvad vánā  
1.054.05c prācīnena mánasā barhānāvātā yád adyá cit kṛṇávaḥ kás tvā pári  
1.054.06a tvám āvitha náryam turvásam yádum tvám turvítim vayyám śatakrato  
1.054.06c tvám rátham étaśam kítvye dháne tvám púro navatim dambhayo náva  
1.054.07a sá ghā rájā sátpatih súśuvaj jáno rātáhvyaḥ práti yáḥ śásam ínvati  
1.054.07c ukthá vā yó abhigr̥ṇāti rádhasā dánur asmā úparā pínvate diváḥ



- 1.054.08a ásamaṃ kṣatrám ásamā manīṣā prá somapā ápasā santu néme  
1.054.08c yé ta indra dadúṣo vardháyanti máhi kṣatrám stháviraṃ víṣṇyaṃ ca  
1.054.09a túbhyéd eté bahulá ádridugdhas camūśadaś camasā indrapānaḥ  
1.054.09c vy àśnuhi tarpáyā kāmam eṣām áthā máno vasudéyāya kṛṣva  
1.054.10a apām atiṣṭhad dharúnaḥvaram támō 'ntár vṛtrásya jaṭháreṣu párvataḥ  
1.054.10c abhím índro nadyò vavríṇā hitá vísvā anuṣṭhāḥ pravaṇéṣu jighnate  
1.054.11a sá sévṛdham ádhi dhā dyumnám asmé máhi kṣatrám janāṣāl indra távyam  
1.054.11c rákṣā ca no maghónaḥ páhí sūrín rāyé ca naḥ svapatyá iṣé dhāḥ  
1.055.01a divás cid asya varimá ví papratha índraṃ ná mahná pṛthiví caná práti  
1.055.01c bhímás túviṣmāñ carṣañibhya ātapāḥ síṣíte vājraṃ téjase ná vámsagaḥ  
1.055.02a só arṇavó ná nadyàḥ samudríyaḥ práti gṛbhṇāti víśritā várīmabhiḥ  
1.055.02c índraḥ sómasya pītāye vṛṣāyate sanát sá yudhmá ójasā panasate  
1.055.03a tvám tám indra párvataṃ ná bhójase mahó nṛmṇásya dhármaṇām irajyasi  
1.055.03c prá víryeṇa devátāti cekite vísvasmā ugrāḥ kármaṇe puróhitaḥ  
1.055.04a sá id váne namasyúbhir vacasyate cáru jáneṣu prabruvāṇá indriyám  
1.055.04c víṣā chándur bhavati haryató víṣā kṣémeṇa dhénām maghávā yád ínvati  
1.055.05a sá ín maháni samitháni majmánā kṛṇóti yudhmá ójasā jánebhyaḥ  
1.055.05c ádhā caná śrād dadhati tvíṣimata índrāya vājraṃ nighánighnate vadhám  
1.055.06a sá hí śravasyúḥ sádanāni kṛtrímā kṣmayá vṛdhāná ójasā vinásāyan  
1.055.06c jyótiṃṣi kṛṇvān avṛkáṇi yájyavé 'va sukrátuḥ sártavá apāḥ sṛjat  
1.055.07a dānāya mánaḥ somapāvann astu te 'rvāñcā hárī vandanaśrud á kṛdhi  
1.055.07c yámiṣṭhāsaḥ sárathayo yá indra te ná tvā kétā á dabhnuvanti bhúrṇayaḥ  
1.055.08a áprakṣitam vásu bibharṣi hástayor áśālham sáhas tanvì śrutó dadhe  
1.055.08c ávṛtāso 'vatāso ná kartībhis tanúṣu te krátava indra bhúrayaḥ  
1.056.01a eṣá prá pūrvír áva tásya camriśó 'tyo ná yóṣām úd ayamsta bhurvāṇiḥ  
1.056.01c dáksam mahé pāyayate hiraṇyáyaṃ rátham āvítýā háriyogam íbhvasam  
1.056.02a tám gūrtáyo nemanníṣaḥ párīṇasaḥ samudráṃ ná samcáraṇe saniṣyávaḥ  
1.056.02c pátiṃ dáksasya vidáthasya nú sáho girim ná vená ádhi roha téjasā  
1.056.03a sá turvāṇir mahám\* areṇú paúṃsye girér bhṛṣṭír ná bhrājate tujá sávaḥ  
1.056.03c yéna súṣṇam māyínam āyasó máde dudhrá ābhúṣu rāmāyan ní dámani  
1.056.04a deví yádi táviṣi tvávṛdhotáya índraṃ síśakty uśasaṃ ná súryaḥ  
1.056.04c yó dhṛṣṇúnā sávasā bádhate táma íyarti reṇúm bṛhád arhariṣvāṇiḥ  
1.056.05a ví yát tiró dharúnam ácyutaṃ rájó 'tiṣṭhipo divá átāsu barhāṇā  
1.056.05c svārmīlḥe yán máda indra hársyāhan vṛtrám nír apām aubjo arṇavám  
1.056.06a tvám divó dharúnaṃ dhīṣa ójasā pṛthivyá indra sádaneṣu máhinaḥ  
1.056.06c tvám sutásya máde ariṇā apó ví vṛtrásya samáyā pāsyārujaḥ  
1.057.01a prá máṃhiṣṭhāya bṛhaté bṛhádraye satyásuṣmāya taváse matím bhare  
1.057.01c apām iva pravaṇé yásya durdháraṃ rádho vísváyu sávase ápāvṛtam  
1.057.02a ádha te vísvam ánu hásad iṣṭáya ápo nimnéva sávanā havíṣmataḥ  
1.057.02c yát párvate ná samásita haryatá índrasya vājraḥ snáthitā hiraṇyáyaḥ  
1.057.03a asmaí bhīmāya námasā sám adhvará úṣo ná śubhra á bhara pániyase

- 1.057.03c yásya dhāma śrāvase nāmendriyāṃ jyótir ākāri haríto náyase  
1.057.04a imé ta indra té vayám puruṣtuta yé tvārābhya cárāmasi prabhūvaso  
1.057.04c nahí tvád anyó girvaṇo girāḥ ságḥat kṣoṇír iva práti no harya tád vácaḥ  
1.057.05a bhūri ta indra vīryāṃ táva smasy asyá stotúr maghavan kāmam á pṛṇa  
1.057.05c ánu te dyaúr bṛhatí vīryāṃ mama iyāṃ ca te pṛthiví nema ójase  
1.057.06a tvám tám indra párvatam mahám urúm vājreṇa vajrin parvasásá cakartitha  
1.057.06c ávāsṛjo nívr̥tāḥ sártavá apāḥ satrá vísvaṃ dadhiṣe kévalaṃ sáhaḥ  
1.058.01a nú cit sahojá amṛto ní tundate hótā yád dūtó ábhavad vivásvataḥ  
1.058.01c ví sādhiṣṭhebhīḥ pathíbhī rájo mama á devátātā havíṣā vivāsati  
1.058.02a á svám ádma yuvámāno ajáras tṛṣv àviṣyānn ataséṣu tiṣṭhati  
1.058.02c átyo ná pṛṣṭhám pruṣitásya rocate divó ná sánu stanáyann acikradat  
1.058.03a krāṇá rudrébhir vásubhīḥ puróhito hótā níṣatto rayiṣál̥ ámartyaḥ  
1.058.03c rátho ná vikṣv `r̥ñjasāná āyúṣu vy ànuṣág váryā devá ṛṇvati  
1.058.04a ví vātajūto ataséṣu tiṣṭhate vṛthā juhúbhīḥ sṛṇyā tuviṣváṇiḥ  
1.058.04c tṛṣú yád agne vaníno vṛṣāyāse kṛṣṇám ta éma rúsadūrme ajara  
1.058.05a tápurjambho vána á vātacodito yūthé ná sāhvám\* áva vāti váṃsagaḥ  
1.058.05c abhivrájann ákṣitam pájasā rája sthātús carátham bhayate patatrīṇaḥ  
1.058.06a dadhúṣ ṭvā bhíḡgavo mánuṣeṣv á rayím ná cáruṃ suhávaṃ jánebhyaḥ  
1.058.06c hótāram agne átithim váreṇyam mitráṃ ná sévaṃ divyāya jánmane  
1.058.07a hótāram saptá juhvò yájiṣṭham yám vāgháto vṛṇáte adhvaréṣu  
1.058.07c agníṃ víśveṣám aratím vásūnām saparyāmi práyasā yāmi rátnam  
1.058.08a áchidrā sūno sahaso no adyá stotṛbhyo mitramahaḥ sárma yacha  
1.058.08c ágne gṛṇántam áṃhasa uruṣyórjo napāt pūrbhír áyasībhiḥ  
1.058.09a bhávā várūtham gṛṇaté vibhāvo bhávā maghavan maghávadbhyaḥ sárma  
1.058.09c uruṣyágne áṃhaso gṛṇántam prātár makṣú dhiyāvasur jagamyát  
1.059.01a vayá íd agne agnáyas te anyé tvé víśve amṛtā mādayante  
1.059.01c vaiśvānara nábhir asi kṣitínām sthūṇeva jánām\* upamid yayantha  
1.059.02a mūrdhá divó nábhir agníḥ pṛthivyá áthābhavad aratí ródasyoḥ  
1.059.02c tám tvā deváso 'janayanta devám vaiśvānara jyótir íd áryāya  
1.059.03a á súrye ná raśmáyo dhruvāso vaiśvānaré dadhire 'gná vásūni  
1.059.03c yá párvateṣv ósadhīṣv apsú yá mánuṣeṣv ási tásya rájā  
1.059.04a bṛhatí iva sūnáve ródasī gíro hótā manuṣyò ná dáksaḥ  
1.059.04c svārvate satyásuṣmāya pūrvír vaiśvānarāya nṛtamāya yahvíḥ  
1.059.05a divás cit te bṛható jātavedo vaiśvānara prá ririce mahitvám  
1.059.05c rájā kṛṣṭínām asi mánuṣīnām yudhá devébhyo várivaś cakartha  
1.059.06a prá nú mahitvám vṛṣabhásya vocaṃ yám pūravo vṛtrahánaṃ sácante  
1.059.06c vaiśvānaró dásyum agnír jaghanvám\* ádhūnot káṣṭhā áva sámbaram bhet  
1.059.07a vaiśvānaró mahimná vísvákṛṣṭir bharádväjeṣu yajató vibhāvā  
1.059.07c sātavaneyé sātínibhir agníḥ puruñthé jarate sūnṛtāvān  
1.060.01a váhniṃ yaśásam vidáthasya ketúm supṛavyāṃ dūtám sadyóartham  
1.060.01c dvijánmānam rayím iva prasastám rátím bharad bhíḡgave mātariśvā

- 1.060.02a asyá śásur ubháyāsaḥ sacante havīṣmanta usījo yé ca mártāḥ  
1.060.02c divás cit púrvo ny àsādi hótāpṛichyo viśpátir vikṣú vedhāḥ  
1.060.03a tám návyasī hṛdá á jáyamānam asmát sukīrtír mádhujihvam asyāḥ  
1.060.03c yám ṛtvījo vṛjáne mánuṣāsaḥ práyasvanta āyávo jíjananta  
1.060.04a usík pāvako vásur mánuṣeṣu váreṇyo hótādhāyi vikṣú  
1.060.04c dāmūnā gṛhāpatir dáma ām\* agnír bhuvad rayipátī rayīṇām  
1.060.05a tám tvā vayám pátim agne rayīṇām prá śamsāmo matíbhīr gótamāsaḥ  
1.060.05c āsúm ná vājambharám marjáyantaḥ prátár makṣú dhiyávasur jagamyāt  
1.061.01a asmá íd u prá tavāse turāya práyo ná harmi stómam máhināya  
1.061.01c řcīṣamāyādhrigava óham índrāya bráhmāṇi rātátamā  
1.061.02a asmá íd u práya iva prá yaṃsi bhárāmy āngūśám bādhe suvṛktí  
1.061.02c índrāya hṛdá mánasā manīśā pratnāya pátye dhíyo marjayanta  
1.061.03a asmá íd u tyám upamám svarśám bhárāmy āngūśám āsyēna  
1.061.03c máṃhiṣṭham áchoktibhir matīnām suvṛktībhiḥ sūrīm vāvṛdhādhyai  
1.061.04a asmá íd u stómam sám hinomi rátham ná táṣṭeva tátsināya  
1.061.04c gírās ca gírvāhase suvṛktíndrāya viśvaminvám médhīrāya  
1.061.05a asmá íd u sáptim iva śravasyéndrāyārkám juhvā sám añje  
1.061.05c vīram dānaúkasam vandādhyai purám gūrtáśravasam darmānam  
1.061.06a asmá íd u tvāṣṭā takṣad vājram svāpastamam svaryām ráṇāya  
1.061.06c vṛtrāsya cid vidád yēna máрма tujānn íśānas tujatá kiyedhāḥ  
1.061.07a asyéd u mātúḥ sávanesu sadyó mahāḥ pitúm papivāñ cārv ānnā  
1.061.07c muṣāyád viṣṇuḥ pacatám sáhīyān vídhyaḍ varāhám tiró ádrim ástā  
1.061.08a asmá íd u gnás cid devápatnīr índrāyārkám ahihátya ūvuḥ  
1.061.08c pári dyāvāpṛthiví jabhra urví násya té mahimānam pári ṣṭaḥ  
1.061.09a asyéd evá prá ririce mahitvám divás pṛthivyāḥ páry antárikṣāt  
1.061.09c svarāḥ índro dáma á viśvágūrtaḥ svarír ámatro vavakṣe ráṇāya  
1.061.10a asyéd evá śávasā śuśántam ví vṛscad vājreṇa vṛtrám índraḥ  
1.061.10c gá ná vrāṇá avānīr amuñcad abhí śrávo dāvāne sácetāḥ  
1.061.11a asyéd u tveśāsā ranta síndhavaḥ pári yád vājreṇa sīm áyachat  
1.061.11c íśānakṛd dāśúṣe daśasyān turvítaye gādhám turváṇiḥ kaḥ  
1.061.12a asmá íd u prá bharā tútujúano vṛtrāya vājram íśānaḥ kiyedhāḥ  
1.061.12c gór ná párva ví radā tiraścéṣyann árṇāṃsy apám carādhyai  
1.061.13a asyéd u prá brūhi pūrvyāṇi turāsya kármāṇi návya ukthāiḥ  
1.061.13c yudhé yád iṣṇāná áyudhāny řghāyámāṇo niriṇāti sátrūn  
1.061.14a asyéd u bhīyá giráyaś ca dṛlhá dyāvā ca bhúmā janúśas tujete  
1.061.14c úpo venāsya jóguvāna oṇím sadyó bhuvad vīryāya nodhāḥ  
1.061.15a asmá íd u tyád ánu dāyy eṣām éko yád vavné bhúrer íśānaḥ  
1.061.15c praítaśam sūrye paspṛdhānám saúvasvye súsṣvim āvad índraḥ  
1.061.16a evá te hāriyojanā suvṛktíndra bráhmāṇi gótamāso akran  
1.061.16c aīṣu viśvapéśasam dhīyam dhāḥ prátár makṣú dhiyávasur jagamyāt  
1.062.01a prá manmahe śavasānāya śuśám āngūśám gírvaṇase aṅgirasvát

- 1.062.01c suvṛktībhi stuvatā ṛgmīyāyārcāmārkām náre vísrutāya  
1.062.02a prá vo mahé máhi námo bharadhvam āngūṣyaṃ śavasānāya sáma  
1.062.02c yénā naḥ pūrve pitáraḥ padajñā árcanto ángiraso gā ávindan  
1.062.03a índrasyāngirasāṃ ceṣṭau vidát sarámā tánayāya dhāsīm  
1.062.03c bṛhaspátir bhinád ádriṃ vidád gāḥ sám usríyābhir vāvasanta nárah  
1.062.04a sá suṣṭúbhā sá stubhá saptá vípraiḥ svaréṇádrīṃ svaryò návagvaiḥ  
1.062.04c saranyúbhiḥ phaligám indra śakra valám ráveṇa darayo dásagvaiḥ  
1.062.05a ḡṛṇānó ángirobhir dasma ví var uśásā sūryeṇa góbhir ándhaḥ  
1.062.05c ví bhūmyā aprathaya indra sánu divó rája úparam astabhāyaḥ  
1.062.06a tát u práyaksatamam asya kárma dasmāsya cārutamam asti dámsaḥ  
1.062.06c upahvaré yád úparā ápinvan mádhvarṇaso nadyás cátasraḥ  
1.062.07a dvitá ví vavre sanájā sánīle ayásya stávamānebhir arkaíḥ  
1.062.07c bhágo ná méne paramé vyòmann ádhārayad ródasī sudámsāḥ  
1.062.08a sanád dívam pári bhúmā vírūpe punarbhúvā yuvatí svébhir évaiḥ  
1.062.08c kṛṣṇébhir aktóśā rúsadbhir vāpurbhir á carato anyānyā  
1.062.09a sánemi sakhyám svapasyámānaḥ sūnúr dādhāra śavasā sudámsāḥ  
1.062.09c āmāsu cid dadhiṣe pakvám antáḥ páyaḥ kṛṣṇāsu rúsad róhiṇīṣu  
1.062.10a sanát sánīlā avānīr avatá vratá rakṣante amṛtāḥ sáhobhiḥ  
1.062.10c purú sahásrā jánayo ná pátnīr duvasyānti svāsāro áhrayāṇam  
1.062.11a sanāyúvo námasā návyo arkaír vasūyávo matáyo dasma dadruh  
1.062.11c pátiṃ ná pátnīr usatír usántam sprśānti tvā śavasāvan manīśāḥ  
1.062.12a sanád evá táva ráyo gábhastau ná kṣíyante nópa dasyanti dasma  
1.062.12c dyumám\* asi krátumām\* indra dhíraḥ síksā śacīvas táva naḥ sácībhiḥ  
1.062.13a sanāyaté gótama indra návyam átakṣad bráhma hariyójanāya  
1.062.13c sunīthāya naḥ śavasāna nodhāḥ prátár makṣú dhivyāvasur jagamyāt  
1.063.01a tvám mahám\* indra yó ha súsmair dyāvā jajñānāḥ pṛthiví áme dhāḥ  
1.063.01c yád dha te vísvā giráyaś cid ábhvā bhíyā dṛlḥásah kirāṇā naíjan  
1.063.02a á yád dhārī indra vívratā vér á te vājraṃ jaritá bāhvór dhāt  
1.063.02c yénāviharyatakrato amítṛān púra iṣṇási puruhūta pūrvíḥ  
1.063.03a tvám satyá indra dhrṣṇúr etān tvám ṛbhukṣá náryas tvám śāt  
1.063.03c tvám súsṇam vṛjáne pṛkṣá āṇáu yúne kútsāya dyumáte sácāhan  
1.063.04a tvám ha tyád indra codīḥ sákḥā vṛtrám yád vajrin vṛṣakarman ubhnāḥ  
1.063.04c yád dha sūra vṛṣamaṇaḥ parācaír ví dásyūm\*r yónāv ákrto vṛthāsāt  
1.063.05a tvám ha tyád indráriṣaṇyan dṛlḥásya cin mártānām ájuṣṭau  
1.063.05c vy àsmád á káṣṭhā árvate var ghanéva vajriṅ chnathihy amítṛān  
1.063.06a tvám ha tyád indrárṇasātau svārmīlḥe nára ājā havante  
1.063.06c táva svadhāva iyám á samaryá útír vájeṣv atasāyyā bhūt  
1.063.07a tvám ha tyád indra saptá yúdhyan púro vajrin purukútsāya dardaḥ  
1.063.07c barhír ná yát sudāse vṛthā várg amhó rájan vārivaḥ pūráve kaḥ  
1.063.08a tvám tyám na indra deva citráṃ iṣam ápo ná pīpayah párijman  
1.063.08c yáyā sūra práty asmábhyam yámsi tmānam úrjam ná víśvādha kṣáradhyai

- 1.063.09a ákārī ta indra gótamebhir bráhmāṇy óktā námasā háribhyām  
1.063.09c supésasaṃ vājam á bharaṇā naḥ prātár makṣú dhiyávasur jagamyāt  
1.064.01a víṣṇe śárdhāya súmakhāya vedhāse nódhaḥ suvr̥ktīm prá bharaṇā marúdbhyaḥ  
1.064.01c apó ná dhīro mánasā suhástyo gíraḥ sám añje vidátheṣv ābhúvaḥ  
1.064.02a té jajñire divá ṛṣvāsa ukṣāno rudrāsya máryā ásurā arepāsaḥ  
1.064.02c pāvakāsaḥ sūcayaḥ sūryā iva sátvāno ná drapsīno ghorávarpasah  
1.064.03a yúvāno rudrá ajárā abhogghāno vavakṣúr ádhrigāvaḥ párvatā iva  
1.064.03c dr̥ḥhá cid vísvā bhúvanāni párthivā prá cyāvayanti divyāni majmánā  
1.064.04a citraír añjībhir vápuṣe vy añjate vākṣassu rukmām\* ádhi yetire śubhé  
1.064.04c ámsesv eṣām ní mimr̥kṣur ṛṣṭāyaḥ sākām jajñire svadhāyā divó nárah  
1.064.05a īsānakīto dhúnayo risádaso vātān vidyútas táviṣībhir akrata  
1.064.05c duhánty údhar divyāni dhútayo bhúmim pinvanti páyasā párijrayaḥ  
1.064.06a pínvanti apó marútaḥ sudānavaḥ páyo ghṛtávad vidátheṣv ābhúvaḥ  
1.064.06c átyaṃ ná mihé ví nayanti vājīnam útsaṃ duhanti stanáyantam ákṣitam  
1.064.07a mahiṣāso māyīnāś citrábhānavo girāyo ná svátavaso raghuṣyádaḥ  
1.064.07c mrgā iva hastīnaḥ khādathā vānā yád áruṇīṣu táviṣīr áyugdhvam  
1.064.08a simhā iva nānadati prácetasah piśā iva supīso vísvávedasaḥ  
1.064.08c kṣāpo jīnvantaḥ pṛṣatībhir ṛṣṭībhiḥ sám ít sabādhaḥ śávasāhimanyavaḥ  
1.064.09a ródasī á vadatā gaṇasriyo nṛṣācaḥ sūrāḥ śávasāhimanyavaḥ  
1.064.09c á vandhúreṣv amátir ná darśatā vidyún ná tasthau maruto rátheṣu vaḥ  
1.064.10a vísvávedaso rayībhiḥ sámokasaḥ sámmiślāsas táviṣībhir virapśīnaḥ  
1.064.10c ástāra íṣuṃ dadhire gābhastyor anantásuṣmā víṣakhādayo nárah  
1.064.11a hiraṇyāyebhiḥ pavībhiḥ payovídha újjighnanta āpathyò ná párvatān  
1.064.11c makhā ayāsaḥ svasīto dhruvacyúto dudhrakīto marúto bhrājadr̥ṣṭayaḥ  
1.064.12a ghṛṣum pāvakām vanīnaṃ vícarṣaṇiṃ rudrāsya sūnūṃ havāsā gr̥ṇimasi  
1.064.12c rajastúraṃ tavāsam márutam gaṇám r̥jīṣīnaṃ víṣaṇaṃ saścata śriyé  
1.064.13a prá nú sá mártah śávasā jánām\* áti tasthau va ūtī maruto yám ávata  
1.064.13c árvadbhir vājam bharaṇe dhānā nṛbhir āpṛichyaṃ krátum á kṣeti púṣyati  
1.064.14a car̥kṛtyam marutaḥ pṛtsú duṣṭāraṃ dyumántam súṣmam maghávatsu dhat-  
tana  
1.064.14c dhanaspítam ukthyāṃ vísvácarṣaṇiṃ tokām puṣyema tánayaṃ sátāṃ hímāḥ  
1.064.15a nú ṣṭhírām maruto vīrávantam ṛtīṣāham rayīm asmāsu dhatta  
1.064.15c sahasrīnaṃ sátīnaṃ sūsuvāṃsam prātár makṣú dhiyávasur jagamyāt  
1.065.01 paśvá ná tāyūṃ gúhā cātantaṃ námo yujānāṃ námo váhantaṃ  
1.065.02 sajóṣā dhírāḥ padaír ánu gmann úpa tvā sīdan víśve yájatrāḥ  
1.065.03 ṛtāsya devá ánu vratá gur bhúvat páriṣṭir dyaúr ná bhúma  
1.065.04 várdhantīm āpaḥ panvá súśísvim ṛtāsya yónā gārbhe sújātam  
1.065.05 puṣṭír ná raṇvá kṣitír ná pṛthvī girír ná bhújma kṣódo ná sambhú  
1.065.06 átyo nájman sárgaprataктаḥ síndhur ná kṣódaḥ ká im̐ varāte  
1.065.07 jāmiḥ síndhūnām bhrāteva svásrām íbhyān ná rájā vānāny atti  
1.065.08 yád vātajūto vānā vy ásthād agnír ha dāti rómā pṛthivyāḥ

- 1.065.09 śvāsity apśú hamsó ná sídan krátvā cétīṣṭho viśám uṣarbhút  
1.065.10 sómo ná vedhá ṛtāprajātaḥ paśúr ná síśvā vibhúr dūrēbhāḥ  
1.066.01 rayír ná citrá súro ná saṃdīg āyur ná prāṇó nītyo ná sūnūḥ  
1.066.02 tákvā ná bhūrṇir vánā siṣakti páyo ná dhenūḥ súcir vibhāvā  
1.066.03 dādhāra kṣémam óko ná raṇvó yávo ná pakvó jētā jánānām  
1.066.04 řīṣir ná stúbhvā vikśú praśastó vājí ná prītó váyo dadhāti  
1.066.05 durókaśociḥ krátur ná nītyo jāyēva yónāv áram viśvasmai  
1.066.06 citró yád ábhrāṭ chvetó ná vikśú rátho ná rukmí tveśāḥ samátsu  
1.066.07 séneva sṛṣṭāmam dadhāty ástur ná didyút tveśápratīkā  
1.066.08 yamó ha jātó yamó jánitvam jārah kanīnām pátir jánīnām  
1.066.09 tám vaś carāthā vayām vasatyāstam ná gāvo náksanta iddhām  
1.066.10 síndhur ná kṣódaḥ prá nícīr ainon návanta gāvaḥ svār dīśīke  
1.067.01 váneṣu jāyúr márteṣu mitró vṛṇíté śruṣṭīm rájevājuryám  
1.067.02 kṣémo ná sādhuḥ krátur ná bhadró bhúvat svādhír hótā havyvavāt  
1.067.03 háste dādhanō nṛmṇā víśvāny áme devān dhād gūhā niśīdan  
1.067.04 vidántīm átra náro dhiyaṃdhā hṛdá yát taṣṭān mántrām\* áśamsan  
1.067.05 ajó ná kṣām dādhāra pṛthivīm tastāmbha dyām mántrebhiḥ satyaḥ  
1.067.06 priyā padāni paśvó ní pāhi víśvāyur agne guhá gúham gāḥ  
1.067.07 yá im cikéta gūhā bhāvantaḥ á yāḥ sasāda dhārām ṛtāśya  
1.067.08 ví yé crtānty ṛtā sápana ād íd vásūni prá vavācāsmāi  
1.067.09 ví yó vīrútsu ródhan mahitvótā prajā utá prasúsv antāḥ  
1.067.10 cíttir apām dáme víśvāyuh sádmeva dhírāḥ sammāya cakruḥ  
1.068.01 śrīnānn úpa sthād dívam bhuraṇyú sthātús carātham aktún vy ūrṇot  
1.068.02 pári yád eṣām éko víśveṣām bhúvad devó devānām mahitvā  
1.068.03 ād ít te víśve krátum juṣanta súṣkād yád deva jīvo jāniṣṭhāḥ  
1.068.04 bhājanta víśve devatvam náma ṛtām sápana amītam évaiḥ  
1.068.05 ṛtāśya préśā ṛtāśya dhītír víśvāyur víśve ápāmsi cakruḥ  
1.068.06 yás túbhyam dāsād yó vā te śíkṣāt tásmāi cikitvān rayīm dayasva  
1.068.07 hótā niṣatto mánor ápatye sá cin nv āsām pátī rayīnām  
1.068.08 ichānta réto mithás tanūṣu sám jānata svāir dáksair ámūrāḥ  
1.068.09 pitúr ná putrāḥ krátum juṣanta śróṣan yé aśya śāsam turāsaḥ  
1.068.10 ví rāya aurnod dúrah puruṣūḥ pipéśa nákaḥ stībhīr dāmūnāḥ  
1.069.01 śukrāḥ śúsukvām\* uśó ná jārah paprá samīcī divó ná jyótiḥ  
1.069.02 pári prajātaḥ krátvā babhūtha bhúvo devānām pitā putrāḥ sán  
1.069.03 vedhá ádrpto agnír vijānānn údhar ná gónām svādmā pitunām  
1.069.04 jáne ná séva āhūryaḥ sán mádhye niṣatto raṇvó duroṇé  
1.069.05 putró ná jātó raṇvó duroṇé vājí ná prītó víśo ví tārit  
1.069.06 víśo yád áhve nṛbhiḥ sánīlā agnír devatvā víśvāny aśyāḥ  
1.069.07 nákiṣ ṭa etā vratā minanti nṛbhyo yád ebhyaḥ śruṣṭīm cakārtha  
1.069.08 tát tú te dámsa yád áhan samānāir nṛbhir yád yuktó vivé rapāmsi  
1.069.09 uśó ná jāro vibhāvōsrāḥ sámjñātarūpāś ciketaḥ asmai

- 1.069.10 tmánā váhanto dúro vy `ṛṇvan návanta víśve svàr dṛśīke  
1.070.01 vanéma pūrvīr aryó manīṣá agníḥ suśóko víśvāny asyāḥ  
1.070.02 á daívyāni vratá cikivān á mānuṣasya jánasya jánma  
1.070.03 gárbho yó apāṃ gárbho vánānāṃ gárbhaś ca sthātāṃ gárbhaś caráthāṃ  
1.070.04 ádrau cid asmā antár duroṇé viśāṃ ná víśvo amṛtaḥ svādhīḥ  
1.070.05 sá hí kṣapāvām\* agní rayīnāṃ dáśad yó asmā áram sūktaíḥ  
1.070.06 etá cikitvo bhúmā ní pāhi devānāṃ jánma mártāṃś ca vidvān  
1.070.07 vārdhān yám pūrvīḥ kṣapó vírūpā sthātús ca rátham ṛtāpravītam  
1.070.08 árādhī hótā svàr níṣattaḥ kṛṇvān víśvāny ápāṃsi satyá  
1.070.09 góṣu práśastim vāneṣu dhiṣe bhárantā víśve balīm svàr naḥ  
1.070.10 ví tvā nárah purutrā saparyan pitúr ná jívrer ví védo bharanta  
1.070.11 sādúr ná gṛdhnúr ásteva śúro yáteva bhīmás tveṣāḥ samátsu  
1.071.01a úpa prá jinvann usatīr usántam pátim ná nítyaṃ jánayaḥ sánīlāḥ  
1.071.01c svásārah śyāvīm áruṣīm ajuṣrañ citráṃ uchántim uśasaṃ ná gāvāḥ  
1.071.02a vilú cid dṛlhá pitáro na ukthair ádriṃ rujann ángirasó ráveṇa  
1.071.02c cakrúr divó bṛható gātúm asmé áhaḥ svàr vividuḥ ketúm usráḥ  
1.071.03a dádhann ṛtāṃ dhanáyann asya dhítim ád íd aryó didhiṣvò víbhṛtrāḥ  
1.071.03c átrṣyantīr apáso yanty áchā devāñ jánma práyasā vardháyantīḥ  
1.071.04a máthid yád im víbhṛto mātariśvā gṛhé-gṛhe śyetó jényo bhút  
1.071.04c ád im rájñe ná sáhīyase sácā sann á dūtyāṃ bhṛgavāno vivāya  
1.071.05a mahé yát pitrá im rásaṃ divé kár áva tsarat pṛṣanyás cikivān  
1.071.05c srjád ástā dhṛṣatá didyúm asmai sváyāṃ devó duhitári tvīṣim dhāt  
1.071.06a svá á yás túbhyaṃ dáma á vibhāti námo vā dáśād usató ánu dyūn  
1.071.06c vārdho agne váyo asya dvibárhā yásad rāyá sarátham yám junāsi  
1.071.07a agním víśvā abhí pṛkṣaḥ sacante samudráṃ ná sravátaḥ saptá yahvīḥ  
1.071.07c ná jāmbhir ví cikite váyo no vidá devéṣu prámatim cikivān  
1.071.08a á yád iṣe nṛpátim téja ánaḥ chúci réto níṣiktaṃ dyaúr abhīke  
1.071.08c agníḥ śárdham anavadyāṃ yúvānaṃ svādhyāṃ janayat sūdáyac ca  
1.071.09a máno ná yó 'dhvanaḥ sadyá éty ékaḥ satrá śúro vásva íse  
1.071.09c rájánā mitrávaruṇā supāñī góṣu priyāṃ amṛtaṃ rákṣamānā  
1.071.10a má no agne sakhyá pítryāñi prá marṣiṣṭhā abhí vidúṣ kavīḥ sán  
1.071.10c nábho ná rūpāṃ jarimá mināti purá tásyā abhísaster ádhīhi  
1.072.01a ní kāvya vedhásah śásvatas kar háste dádhāno náryā purūñi  
1.072.01c agnir bhuvad rayipátī rayīnāṃ satrá cakrāṇó amṛtāni víśvā  
1.072.02a asmé vatsām pári śantaṃ ná vindann ichánto víśve amṛtā amūrāḥ  
1.072.02c śramayúvaḥ padavyò dhiyaṃdhás tasthúḥ padé paramé cārv agnēḥ  
1.072.03a tísro yád agne śarádas tvām íc chúcim ghṛténa súcayaḥ saparyān  
1.072.03c námāni cid dadhire yajñīyāny ásūdayanta tanvāḥ sújātāḥ  
1.072.04a á ródasī bṛhatī vévidānāḥ prá rudrīyā jabhrire yajñīyāsaḥ  
1.072.04c vidán máрто nemádhitá cikivān agním padé paramé tasthivāṃsam  
1.072.05a samjánāná úpa sídann abhijñú pátnīvanto namasyāṃ namasyan

- 1.072.05c ririkvāmsas tanvāḥ kṛṇvata svāḥ sākḥā sākhyur nimīṣi rākṣamāṇāḥ  
1.072.06a trīḥ saptā yād gúhyāni tvé it padávidan níhitā yajñíyāsaḥ  
1.072.06c tébhī rakṣante amṛtaṃ sajóṣāḥ paśūñ ca sthātāñ caráthaṃ ca páhi  
1.072.07a vidvām\* agne vayúnāni kṣitīnām vy ànuṣák churúdho jīvāse dhāḥ  
1.072.07c antarvidvām\* ádhvano devayānān átandro dūtó abhavo havirvāt  
1.072.08a svādhyò divá ā saptā yahvī rāyó dúro vy `ṛtajñā ajānan  
1.072.08c vidád gávyam sarāmā dṛlhám ūrvām yénā nú kam mánuṣī bhójate víṭ  
1.072.09a ā yé víśvā svapatyāni tasthúḥ kṛṇvānāso amṛtatváya gātúm  
1.072.09c mahnā mahádbhīḥ pṛthivī ví tasthe mātá putraír áditir dhāyase véḥ  
1.072.10a ádhi śríyam ní dadhuś cārum asmin divó yád akṣī amṛtā ákṛṇvan  
1.072.10c ádha kṣaranti síndhavo ná sṛṣṭāḥ prá ní cīr agne áruṣīr ajānan  
1.073.01a rayír ná yāḥ pitṛvittó vayodhāḥ supránītiś cikitúṣo ná śásuḥ  
1.073.01c syonaśīr átithir ná prīnāno hóteva sádma vidható ví tārit  
1.073.02a devó ná yāḥ savitá satyámanmā krátvā nipāti vṛjānāni víśvā  
1.073.02c purupraśastó amátir ná satyá ātméva sévo didhiśáyyo bhūt  
1.073.03a devó ná yāḥ pṛthivīm víśvadhāyā upakṣéti hitámitro ná rájā  
1.073.03c puraḥsádaḥ śarmasádo ná vīrá anavadyá pátijuṣṭeva nārī  
1.073.04a tám tvā náro dáma ā nítyam iddhám ágne sácanta kṣitīṣu dhruvāsu  
1.073.04c ádhi dyumnām ní dadhur bhūry asmin bhávā víśvāyur dharūno rayīṇām  
1.073.05a ví pṛkṣo agne maghāvāno aśyur ví sūrāyo dádato víśvam áyuh  
1.073.05c sanéma vājam samithéṣv aryó bhāgām devéṣu śrávase dádhānāḥ  
1.073.06a ṛtāsyā hí dhenávo vāvasānāḥ smádūdhnīḥ pipáyanta dyúbhaktāḥ  
1.073.06c parāvátāḥ sumatím bhíkṣamāṇā ví síndhavaḥ samáyā sasrur ádrim  
1.073.07a tvé agne sumatím bhíkṣamāṇā divi śrávo dadhire yajñíyāsaḥ  
1.073.07c náktā ca cakrúr usāsā vírūpe kṛṣṇām ca várṇam aruṇām ca sám dhuḥ  
1.073.08a yān rāyé mártān sūśūdo agne té syāma maghāvāno vayām ca  
1.073.08c chāyéva víśvam bhúvanam sisakṣy āpaprivān ródasī antárikṣam  
1.073.09a árvadbhir agne árvato nṛbhīr nān vīraír vīrān vanuyāmā tvótāḥ  
1.073.09c īsānāsaḥ pitṛvittāsyā rāyó ví sūrāyaḥ sátāhimā no aśyuh  
1.073.10a etá te agna ucáthāni vedho júṣṭāni santu mánase hṛdé ca  
1.073.10c śakéma rāyāḥ sudhúro yāmaṃ té 'dhi śrávo devābhaktaṃ dádhānāḥ  
1.074.01a upaprayānto adhvarám mántram vocemāgnāye  
1.074.01c āré asmé ca śṛṇvaté  
1.074.02a yāḥ snīhitīṣu pūrvyāḥ samjagmānsu kṛṣṭīṣu  
1.074.02c árakṣad dāsúṣe gáyam  
1.074.03a utá bruvantu jantáva úd agnír vṛtrahājani  
1.074.03c dhanamjayó ráṇe-raṇe  
1.074.04a yāsya dūtó ási kṣāye véṣi havyāni vītāye  
1.074.04c dasmát kṛṇóṣy adhvarám  
1.074.05a tám ít suhavyám aṅgiraḥ sudevām sahaso yaho



- 1.074.05c jánā āhuḥ subarhīṣam  
1.074.06a á ca vāhāsi tám\* ihá devām\* úpa práśastaye  
1.074.06c havyā suścandra vītāye  
1.074.07a ná yór upabdír áśvyaḥ śṛṇvé ráthasya kác caná  
1.074.07c yád agne yāsi dūtyām  
1.074.08a tvóto vājy áhrayo 'bhí pūrvasmād áparaḥ  
1.074.08c prá dāśvām\* agne asthāt  
1.074.09a utá dyumát suvīryam bṛhád agne vivāsasi  
1.074.09c devébhyo deva dāśúṣe  
1.075.01a juśasva sapráthastamaṃ váco devápsarastamam  
1.075.01c havyā júhvāna āsáni  
1.075.02a áthā te aṅgirstamāgne vedhastama priyám  
1.075.02c vocéma bráhma sānasí  
1.075.03a kás te jāmir jánānām ágne kó dāśvadhvaraḥ  
1.075.03c kó ha kásminn asi śritáḥ  
1.075.04a tvám jāmir jánānām ágne mitró asi priyáḥ  
1.075.04c sákhā sákhibhya íḍyaḥ  
1.075.05a yájā no mitráváruṇā yájā devām\* ṛtám bṛhát  
1.075.05c ágne yákṣi svám dámaṃ  
1.076.01a ká ta úpetir mánaso várāya bhúvad agne sám̐tamā ká manīṣá  
1.076.01c kó vā yajñāiḥ pári dáksam̐ ta āpa kēna vā te mánasā dāśema  
1.076.02a éhy agna ihá hótā ní śīdádabdhaḥ sú puraetá bhavā naḥ  
1.076.02c ávatam̐ tvā ródasī víśvaminvé yájā mahé saumanasāya deván  
1.076.03a prá sú víśvān rakṣáso dhákṣy agne bhávā yajñānām abhiśastipāvā  
1.076.03c áthā vaha sómapatiṃ háribhyām ātithyám asmai cakṛmā sudávne  
1.076.04a prajāvatā vácasā vāhnir āsá ca huvé ní ca satsīhá devaiḥ  
1.076.04c véṣi hotráṃ utá potráṃ yajatra bodhí prayantar janitar vásūnām  
1.076.05a yáthā víprasya mánuṣo havírbhir devām\* áyajāḥ kavíbhīḥ kavīḥ sán  
1.076.05c evá hotaḥ satyatara tvám adyāgne mandráyā juhvā yajasva  
1.077.01a kathá dāsemāgnāye kásmai devájusṭocyate bhāmīne gíḥ  
1.077.01c yó mártyeṣv amṛta ṛtāvā hótā yájiṣṭha ít kṛṇóti deván  
1.077.02a yó adhvaréṣu sám̐tama ṛtāvā hótā tám ū námobhir á kṛṇudhvam  
1.077.02c agnír yád vér mártāya deván sá cā bódhāti mánasā yajāti  
1.077.03a sá hí krātuḥ sá máryaḥ sá sādúr mitró ná bhūd ádbhutasya rathíḥ  
1.077.03c tám médheṣu prathamám̐ devayántīr vísa úpa bruvate dasmám̐ áriḥ  
1.077.04a sá no nṛṇám̐ nṛtamo risádā agnír giró 'vasā vetu dhítim  
1.077.04c tánā ca yé maghāvānaḥ sáviṣṭhā vājaprasūtā iṣáyanta mánma  
1.077.05a evāgnír gótamebhir ṛtāvā víprebhir astoṣṭa jātávedāḥ  
1.077.05c sá eṣu dyumnám̐ pīpayat sá vājāṃ sá puṣṭim̐ yāti jósam̐ á cikitvān  
1.078.01a abhí tvā gótamā girá jātavedo vícarṣaṇe  
1.078.01c dyumnaír abhí prá ṇonumaḥ

- 1.078.02a tám u tvā gótamo girā rāyáskāmo duvasyati  
1.078.02c dyumnaír abhí prá ṇonumaḥ  
1.078.03a tám u tvā vājasātamam aṅgirasvād dhavāmahe  
1.078.03c dyumnaír abhí prá ṇonumaḥ  
1.078.04a tám u tvā vṛtrahántamaṃ yó dásyūm\*r avadhūnuṣé  
1.078.04c dyumnaír abhí prá ṇonumaḥ  
1.078.05a ávocāma ráhūgaṇā agnáye mádhumad vácaḥ  
1.078.05c dyumnaír abhí prá ṇonumaḥ  
1.079.01a híraṇyakeśo rájaso visāré 'hir dhúnir vāta iva dhrájmān  
1.079.01c súcibhrājā uśáso návedā yásasvatīr apasyúvo ná satyáḥ  
1.079.02a á te suparṇā aminantam\* évaiḥ kṛṣṇó nonāva vṛṣabhó yádīdám  
1.079.02c śivábhir ná smáyamānābhir ágāt pátanti míha stanáyanty abhrá  
1.079.03a yád īm ṛtásya páyasā pīyāno náyan ṛtásya pathíbhī rájiṣṭhaiḥ  
1.079.03c aryamá mitró váruṇaḥ párijmā tvácam pṛñcanty úparasya yónau  
1.079.04a ágne vājasya gómata íśānaḥ sahaso yaho  
1.079.04c asmé dhehi jātavedo máhi śrávaḥ  
1.079.05a sá idhāno vásuḥ kavír agnír īlényo girā  
1.079.05c revád asmábhyam purvaṇīka dīdihī  
1.079.06a kṣapó rájann utá tmánāgne vástor utóśasaḥ  
1.079.06c sá tigmajambha rakṣáso daha práti  
1.079.07a ávā no agna ūtībhir gāyatrásya prábharmaṇi  
1.079.07c víśvāsu dhīśú vandya  
1.079.08a á no agne rayím bhara satrāsāham váreṇyam  
1.079.08c víśvāsu pṛtsú duṣṭāram  
1.079.09a á no agne sucetúnā rayím víśvāyupośasam  
1.079.09c mārḍikāṃ dhehi jīvāse  
1.079.10a prá pūtás tigmásociṣe vāco gotamāgnáye  
1.079.10c bhárasva sumnayúr girāḥ  
1.079.11a yó no agne 'bhidásaty ánti dūré padīṣṭá sáḥ  
1.079.11c asmākam íd vṛdhé bhava  
1.079.12a sahasrākṣó vícarsaṇir agní rákṣāṃsi sedhati  
1.079.12c hótā grṇīta ukthyàḥ  
1.080.01a itthá hí sóma ín máde brahmá cakāra vārdhanam  
1.080.01c sáviṣṭha vajrinn ójasā pṛthivyá níḥ śásā áhim árcann ánu svarájyam  
1.080.02a sá tvāmadad vṛṣā mádaḥ sómaḥ śyenābhṛtaḥ sutáḥ  
1.080.02c yénā vṛtrám nír adbhyó jaghántha vajrinn ójasárcann ánu svarájyam  
1.080.03a préhy abhīhi dhṛṣṇuhí ná te vājro ní yaṃsate  
1.080.03c índra nṛmṇám hí te sávo háno vṛtrám jáyā apó 'rcann ánu svarájyam  
1.080.04a nír indra bhúmyā ádhi vṛtrám jaghantha nír diváḥ  
1.080.04c srjá marútvatīr áva jīvādhanā imá apó 'rcann ánu svarájyam  
1.080.05a índro vṛtrásya dódhataḥ sánuṃ vājreṇa hīlitáḥ

- 1.080.05c abhikrámyáva jighnate 'páḥ sármāya codáyann árcann ánu svarájyam  
1.080.06a ádhi sánau ní jighnate vájreṇa śatáparvaṇā  
1.080.06c mandāná índro ándhasaḥ sákhibhyo gātúm ichaty árcann ánu svarájyam  
1.080.07a índra túbhyam íd adrivó 'nuttam vajrin vīryam  
1.080.07c yád dha tyám māyīnam mṛgám tám u tvám māyáyāvadhīr árcann ánu svarájyam  
1.080.08a ví te vájrāso asthīran navatīm nāvya ànu  
1.080.08c mahát ta índra vīryam bāhvós te bálam hitám árcann ánu svarájyam  
1.080.09a sahasraṃ sākám arcata pári śṭobhata viṃśatīḥ  
1.080.09c śataīnam ánv anonavur índrāya bráhmódyatam árcann ánu svarájyam  
1.080.10a índro vṛtrásya táviṣīm nír ahan sáhasā sáhaḥ  
1.080.10c mahát tát asya paúmsyam vṛtrám jaghanvām\* asṛjad árcann ánu svarájyam  
1.080.11a imé cit táva manyáve vépete bhīyāsā mahí  
1.080.11c yád índra vajrīn ojasā vṛtrám marútvām\* ávadhīr árcann ánu svarájyam  
1.080.12a ná vépasā ná tanyaténdram vṛtró ví bībhayat  
1.080.12c abhy ènam vájra āyasáḥ sahasrabhrṣṭīr āyatárcann ánu svarájyam  
1.080.13a yád vṛtrám táva cāsānim vájreṇa samáyodhayaḥ  
1.080.13c áhim índra jīghāmsato diví te badbadhe śávó 'rcann ánu svarájyam  
1.080.14a abhiṣṭané te adrivo yát sthā jágac ca rejate  
1.080.14c tváṣṭā cit táva manyáva índra vevīyáte bhīyárcann ánu svarájyam  
1.080.15a nahí nú yád adhīmásíndram kó vīryà paráḥ  
1.080.15c tásmin nṛmṇám utá krátum devá ójāṃsi sám dadhur árcann ánu svarájyam  
1.080.16a yám átharvā mánuṣ pitá dadhyān dhīyam átnata  
1.080.16c tásmin bráhmāṇi pūrváthéndra ukthá sám agmatárcann ánu svarájyam  
1.081.01a índro mādāya vāvṛdhe śávase vṛtrahā nṛbhiḥ  
1.081.01c tám ín mahátsv ājīṣútém árbhe havāmahe sá vāḷeṣu prá no 'viṣat  
1.081.02a ási hí vīra sényó 'si bhūri parādadhí  
1.081.02c ási dabhrásya cid vṛdhó yájamānāya śikṣasi sunvaté bhūri te vásu  
1.081.03a yád udīrata ājāyo dhrṣṇāve dhīyate dhánā  
1.081.03c yukṣvā madacyútā hārī kām hānaḥ kām vásau dadho 'smām\* índra vásau dadhaḥ  
1.081.04a krátvā mahám\* anuṣvadhám bhīmá á vāvṛdhe śávaḥ  
1.081.04c śriyá ṛṣvā upākāyor ní śiprī hārivān dadhe hástayor vájram āyasám  
1.081.05a á paprau pārvīvam rájo badbadhé rocaná diví  
1.081.05c ná tvāvām\* índra kás caná ná jātó ná janiṣyaté 'ti vísvam vavakṣitha  
1.081.06a yó aryó martabhójanam parādádāti dāsúṣe  
1.081.06c índro asmábhyam śikṣatu ví bhajā bhūri te vásu bhakṣīyá táva rádhasaḥ  
1.081.07a máde-made hí no dadír yūthá gāvām ṛjukrátuḥ  
1.081.07c sám gṛbhāya purú śatóbhayāhastyá vásu śiśihí rāyá á bhara  
1.081.08a mādāyasva suté sácā śávase sūra rádhasa  
1.081.08c vidmā hí tvā purūvásu upa kāmān sasṛjmáhé 'thā no 'vitá bhava

- 1.081.09a eté ta indra jantávo vísvam puṣyanti vāryam  
1.081.09c antár hí khyó jánānām aryó védo ádáśuṣām téṣām no véda á bhara  
1.082.01a úpo śú śṛṇuhí gíro mághavan mātathā iva  
1.082.01c yadá naḥ sūnṛtāvataḥ kára ád artháyāsa íd yójā nv ìndra te hári  
1.082.02a ákṣann ámīmadanta hy áva priyá adhūṣata  
1.082.02c ástoṣata svábhānavo víprā náviṣṭhayā matí yójā nv ìndra te hári  
1.082.03a susamḍśam tvā vayám mághavan vandiṣīmáhi  
1.082.03c prá nūnám pūrṇāvandhura stutó yāhi vāsām\* ánu yójā nv ìndra te hári  
1.082.04a sá ghā tám víṣaṇam rátham ádhi tiṣṭhāti govídam  
1.082.04c yáḥ pátram hāriyojanám pūrṇám indra ciketati yójā nv ìndra te hári  
1.082.05a yuktás te astu dáksīṇa utá savyáḥ śatakrato  
1.082.05c téna jāyám úpa priyám mandāno yāhy ándhaso yójā nv ìndra te hári  
1.082.06a yunájmi te bráhmaṇā keśínā hári úpa prá yāhi dadhiṣé gábhastyoḥ  
1.082.06c út tvā sutáso rabhasá amandiṣuḥ pūṣaṇvān vajrin sám u pátnyāmadaḥ  
1.083.01a áśvāvati prathamó goṣu gachati suprāvír indra mártiyas távotíbhīḥ  
1.083.01c tám ít pṛṇakṣi vāsunā bhāvīyasā síndhum ápo yáthābhíto vícetasah  
1.083.02a ápo ná devír úpa yanti hotríyam aváḥ paśyanti vítatam yáthā rájaḥ  
1.083.02c prācaír devásah prá ṇayanti devayúm brahmapríyam joṣayante vará iva  
1.083.03a ádhi dváyor adadhā ukthyām váco yatásrucā mithuná yá saparyátaḥ  
1.083.03c ásamyatto vraté te kṣeti púṣyati bhadrá śaktír yájamānāya sunvaté  
1.083.04a ád ángirāḥ prathamám dadhire váya iddhágnayaḥ sámýā yé sukrtyáyā  
1.083.04c sárvam paṇéḥ sám avindanta bhójanam áśvāvantaḥ gómantam á paśúm  
náraḥ  
1.083.05a yajñair átharvā prathamáḥ pathás tate tátaḥ súryo vratapá vená ájani  
1.083.05c á gá ájad usánā kāvyáḥ sácā yamásya jātám amṛtam yajāmahe  
1.083.06a barhír vā yát svapatyāya vṛjyáte 'rkó vā ślókam āghóṣate diví  
1.083.06c grāvā yátra vādati kārúr ukthyàs tásyéd índro abhipitvéṣu raṇyati  
1.084.01a ásāvi sóma indra te sáviṣṭha dhṛṣṇav á gahi  
1.084.01c á tvā pṛṇaktv indriyám rájaḥ súryo ná raśmíbhīḥ  
1.084.02a índram íd dhári vaható 'pratidhṛṣṭaśavasam  
1.084.02c íṣṇāṇam ca stutír úpa yajñāṇam ca mánuṣāṇām  
1.084.03a á tiṣṭha vṛtrahan rátham yuktá te bráhmaṇā hári  
1.084.03c arvácīnam sú te máno grāvā kṛṇotu vagnúnā  
1.084.04a imám indra sutám piba jyéṣṭham ámartyam mádam  
1.084.04c śukrásya tvābhy ákṣaran dhára ṛtásya sādane  
1.084.05a índrāya nūnám arcatokthāni ca bravītana  
1.084.05c sutá amatsur índavo jyéṣṭham namasyatā sáhaḥ  
1.084.06a nákiṣ ṭvād rathítaro hári yád indra yáchase  
1.084.06c nákiṣ ṭvānu majmánā nákiḥ svásva ānaśe  
1.084.07a yá éka íd vidáyate vásu mártāya dáśúṣe  
1.084.07c íśāno ápratiṣkuta índro aṅgá

- 1.084.08a kadā mártam arādhāsam padā kṣūmpam iva sphurat  
1.084.08c kadā naḥ śúśravad gíra índro aṅgá  
1.084.09a yás cid dhí tvā bahúbhya á sutávām\* avívāsati  
1.084.09c ugrám tát patyate śáva índro aṅgá  
1.084.10a svádór itthá viṣūvátó mádhvaḥ pibanti gauryàḥ  
1.084.10c yá índreṇa sayávarīr víṣṇā mādanti śobháse vásvīr ánu svarájyam  
1.084.11a tá asya pṛśanāyúvaḥ sómaṃ śrīṇanti pṛśnayaḥ  
1.084.11c priyá índrasya dhenávo vájraṃ hinvanti sáyakam vásvīr ánu svarájyam  
1.084.12a tá asya námasā sáhaḥ saparyánti prácetasah  
1.084.12c vratāny asya saścire purúṇi pūrvácittaye vásvīr ánu svarájyam  
1.084.13a índro dadhícó asthábhīr vṛtrāny ápratīṣkutaḥ  
1.084.13c jaghána navatīr náva  
1.084.14a ichánn áśvasya yác chíraḥ párvateṣv ápaśritam  
1.084.14c tát vidac charyaṇávati  
1.084.15a átráha gór amanvata náma tváṣṭur apīcyam  
1.084.15c itthá candrámaso gṛhé  
1.084.16a kó adyá yunkte dhurí gá ṛtásya símīvato bhāmíno durhrṇāyūn  
1.084.16c āsānniṣūn hr̥tsváso mayobhūn yá eṣām bhṛtyām ṛnádhat sá jīvāt  
1.084.17a ká īṣate tujyáte kó bibhāya kó maṃsate sántam índraṃ kó ánti  
1.084.17c kás tokāya ká íbhāyotá rāyé 'dhi bravat tanvè kó jánāya  
1.084.18a kó agnīm iṭṭe havīṣā ghṛténa srucá yajātā ṛtúbhīr dhruvébhiḥ  
1.084.18c kásmai devá á vahān āsú hóma kó maṃsate vītíhotraḥ sudevāḥ  
1.084.19a tvám aṅgá prá śaṃsiṣo devāḥ śaviṣṭha mártyam  
1.084.19c ná tvád anyó maghavann asti marḍiténdra brávīmi te vácaḥ  
1.084.20a má te rádhaṃsi má ta útáyo vaso 'smán kádā caná dabhan  
1.084.20c vísvā ca na upamimīhí mānuṣa vásūni carṣaṇībhya á  
1.085.01a prá yé súmbhante jánayo ná sáptayo yáman rudrásya sūnávaḥ sudáṃsasah  
1.085.01c ródasī hí marútas cakrīré vṛdhé mādanti vīrá vidátheṣu ghṛṣvayaḥ  
1.085.02a tá ukṣitáso mahimānam āsata diví rudrásso ádhi cakrīre sádaḥ  
1.085.02c árcanto arkám janáyanta indriyám ádhi śríyo dadhire pṛśnimātarah  
1.085.03a gómātaro yác chubháyante añjībhis tanūṣu śubhrá dadhire virúkmataḥ  
1.085.03c bádhante vísvam abhimātinam ápa vártmāny eṣām ánu rīyate ghṛtám  
1.085.04a ví yé bhrájante súmakhāsa ṛṣṭībhiḥ pracyāváyanto ácyutā cid ójasā  
1.085.04c manojúvo yán maruto rátheṣv á víṣavrātāsaḥ pṛṣatīr áyugdhvam  
1.085.05a prá yád rátheṣu pṛṣatīr áyugdhvam vāje ádrim maruto raṃháyantah  
1.085.05c utáruṣásya ví ṣyanti dhārās cármevodábhīr vy ùndanti bhúma  
1.085.06a á vo vahantu sáptayo raghuṣyádo raghupátvānaḥ prá jigāta bāhúbhiḥ  
1.085.06c sídatá barhír urú vaḥ sádas kṛtám mādáyadhvam maruto mádhvo ándhasah  
1.085.07a tè 'vardhanta svátavaso mahitvaná nákam tasthúr urú cakrīre sádaḥ  
1.085.07c víṣṇur yád dhávad víṣaṇam madacyútam váyo ná sīdann ádhi barhīṣi priyé  
1.085.08a sūrā ivéd yúyudhayo ná jágmayaḥ śravasyávo ná pṛtanāsu yetire

- 1.085.08c bháyante vísvā bhúvanā marúdbhyo rájāna iva tveśasamdr̥šo nárah  
1.085.09a tváštā yád vájram súkṛtam hiraṇyáyaṃ sahasrabhr̥ṣṭim svápā ávartayat  
1.085.09c dhattá índro náry ápāmsi kártavé 'han vṛtrám nír apám aubjad arṇavám  
1.085.10a ūrdhvám nunudre 'vatám tá ójasā dāḍṛhāṇám cid bibhidur ví párvatam  
1.085.10c dhámanto vāṇám marútaḥ sudānavo máde sómasya rányāni cakrire  
1.085.11a jihmám nunudre 'vatám táyā diśásiñcann útsam gótamāya tṛṣṇáje  
1.085.11c á gachantīm ávasā citrábhānavaḥ kāmam víprasya tarpayanta dhāmabhiḥ  
1.085.12a yá vaḥ sárma śásamānáya sánti tridhātūni dāsūṣe yachatādhi  
1.085.12c asmábhyaṃ táni maruto ví yanta rayim̐ no dhatta vṛṣaṇaḥ suvīram  
1.086.01a máruto yásya hí kṣáye pāthá divó vimahasah  
1.086.01c sá sugopátamo jánaḥ  
1.086.02a yajñair̐ vā yajñavāhaso víprasya vā matīnām  
1.086.02c márutaḥ śṛṇutá hávam  
1.086.03a utá vā yásya vājínó 'nu vípram átakṣata  
1.086.03c sá gántā gómati vrajé  
1.086.04a asyá vírasya barhíṣi sutáh sómo díviṣṭiṣu  
1.086.04c ukthám mádaś ca śasyate  
1.086.05a asyá śroṣantv̐ á bhúvo vísvā yás carṣaṇīr̐ abhí  
1.086.05c sūram̐ cit sasrúṣīr̐ íṣah  
1.086.06a pūrvībhir̐ hí dadāsimá śarádbhir̐ maruto vayám  
1.086.06c ávobhiś carṣaṇīnām  
1.086.07a subhágaḥ sá prayajyavo máruto astu mártyaḥ  
1.086.07c yásya práyāmsi párṣatha  
1.086.08a śásamānáya vā naraḥ svédasya satyaśavasah  
1.086.08c vidá kāmasya vénataḥ  
1.086.09a yūyám tát satyaśavasa āviṣ karta mahitvaná  
1.086.09c vídhyatā vidyútā rákṣah  
1.086.10a gūhatā gúhyaṃ támo ví yāta vísvam̐ atrīṇam  
1.086.10c jyótiṣ kartā yád uśmási  
1.087.01a prátvakṣasah prátavaso virapśínó 'nānatā ávithurā ṛjīṣiṇah  
1.087.01c júṣṭatamāso nṛtamāso añjībhir̐ vy ānajre ké cid usrá iva stṛbhiḥ  
1.087.02a upahvaréṣu yád ácidhvaṃ yayim̐ váya iva marutaḥ kēna cit pathá  
1.087.02c ścótanti kósā úpa vo rátheṣv̐ á ghṛtám ukṣatā mádhuvanam̐ árcate  
1.087.03a praíṣām̐ ájmeṣu vithuréva rejate bhúmir̐ yámeṣu yád dha yuñjáte subhé  
1.087.03c té kr̥lāyo dhúnayo bhrájadṛṣṭayaḥ svayám mahitvám panayanta dhútayaḥ  
1.087.04a sá hí svasít̐ pṛṣadaśvo yúvā gaṇò 'yá íśánás táviṣībhir̐ ávṛtaḥ  
1.087.04c ási satyá ṛṇayāvānedyo 'syá dhiyáḥ právitáthā víṣā gaṇáh  
1.087.05a pitúḥ pratnáya jánmanā vadāmasi sómasya jihvá prá jigāti cákṣasā  
1.087.05c yád im̐ índram̐ sámy̐ ṛkvāṇa āsatád̐ in̐ námāni yajñíyāni dadhire  
1.087.06a śríyāse kām bhānúbhiḥ sám mimikṣire té raśmībhis tá ṛkvabhiḥ sukhādāyah  
1.087.06c té vāśimanta ísmiño ábhīravo vidré priyásya márutasya dhāmnaḥ

- 1.088.01a á vidyúnmadbhir marutaḥ svarkaí ráthebhir yāta ṛṣṭimádbhir ásvaparnaḥ  
1.088.01c á várṣiṣṭhayā na iṣá váyo ná paptatā sumāyāḥ  
1.088.02a tè 'ruṇébhīr váram á písaṅgaiḥ śubhé kām yānti rathatúrbbhir ásvaiḥ  
1.088.02c rukmó ná citráḥ svádhītīvān pavyá ráthasya jaṅghananta bhúma  
1.088.03a śriyé kām vo ádhi tanúṣu vāsīr medhá vánā ná kṛṇavanta úrdhvá  
1.088.03c yuṣmábhyaṃ kām marutaḥ sujātās tuvidyumnāso dhanayante ádrim  
1.088.04a áhāni gṛdhrāḥ páry á va águr imāṃ dhíyaṃ vārkāryāṃ ca devīm  
1.088.04c bráhma kṛṇvānto gótamāso arkaír úrdhvāṃ nunudra utsadhīm píbadhyai  
1.088.05a etát tyán ná yójanam acetī sasvár ha yán maruto gótamo vaḥ  
1.088.05c páśyan híraṇyacakrān áyodamṣṭrān vidhāvato varáhūn  
1.088.06a eṣá syá vo maruto 'nubhartrī prāti ṣṭobhati vāgháto ná vāṇī  
1.088.06c ástobhayad vṛthāsām ánu svadhām gábhastyoḥ  
1.089.01a á no bhadrāḥ krátavo yantu vísvátó 'dabdhāso áparītāsa udbhídaḥ  
1.089.01c devá no yáthā sádám íd vṛdhé ásann áprāyuvō rakṣitáro divé-dive  
1.089.02a devánām bhadrá sumatír ṛjūyatām devánām rātír abhí no ní vartatām  
1.089.02c devánām sakhyám úpa sedimā vayám devá na áyuhḥ prá tirantu jīvāse  
1.089.03a tán púrveyā nivídā hūmahe vayám bhágam mitráṃ áditim dákṣam asrídham  
1.089.03c aryamāṇam váruṇam sómam ásvínā sárasvatī naḥ subhágā máyas karat  
1.089.04a tán no vāto mayobhú vātu bheṣajām tán mātá pṛthiví tát pitá dyaúḥ  
1.089.04c tád grāvāṇaḥ somasúto mayobhúvas tád ásvínā śṛṇutam dhiṣṇyā yuvám  
1.089.05a tám íśānam jágatas tasthúsas pátim dhiyamjinvám ávase hūmahe vayám  
1.089.05c pūṣá no yáthā védasām ásad vṛdhé rakṣitá pāyúr ádabdhaḥ svastáye  
1.089.06a svastí na índro vṛddhásravāḥ svastí naḥ pūṣá vísvávedāḥ  
1.089.06c svastí nas tárkṣyo áriṣṭanemiḥ svastí no bṛhaspátir dadhātu  
1.089.07a pṛśadaśvā marútaḥ pṛśnimātarāḥ śubhamyāvāno vidátheṣu jágmayaḥ  
1.089.07c agnijihvá mánavaḥ súracaḥsaso víśve no devá ávasá gamann ihá  
1.089.08a bhadrām kárṇebhiḥ śṛṇuyāma devā bhadrām paśyemākṣábhīr yajatrāḥ  
1.089.08c sthiraír áṅgais tuṣṭuvāmsas tanúbhir vy ásema deváhitam yád áyuhḥ  
1.089.09a sátám ín nú sárádo ánti devā yátrā naś cakra jarásam tanúnām  
1.089.09c putráso yátra pitáro bhávanti má no madhyá rīriṣatáyur gántoḥ  
1.089.10a áditir dyaúr áditir antárikṣam áditir mātá sá pitá sá putráḥ  
1.089.10c víśve devá áditiḥ páñca jánā áditir jātám áditir jánitvam  
1.090.01a ṛjunī́tī no váruṇo mitró nayatu vidván  
1.090.01c aryamá devaiḥ sajósāḥ  
1.090.02a té hí vásvo vásavānās té ápramūrā máhobhiḥ  
1.090.02c vratá rakṣante vísvāhā  
1.090.03a té asmábhyaṃ sárma yaṃsann amṛtā mártyebhyaḥ  
1.090.03c bádhamānā ápa dvíṣaḥ  
1.090.04a ví naḥ patháḥ suvitáya ciyántv índro marútaḥ  
1.090.04c pūṣá bhágo vándyāsaḥ  
1.090.05a utá no dhíyo góagrāḥ pūṣan víṣṇav évayāvaḥ

- 1.090.05c kártā naḥ svastimátāḥ  
1.090.06a mādhu vātā ṛtāyaté mādhu kṣaranti síndhavaḥ  
1.090.06c mādhvīr naḥ santv óśadhīḥ  
1.090.07a mādhu náktam utóśáso mādhumat pářthivam rájaḥ  
1.090.07c mādhu dyaúr astu naḥ pitá  
1.090.08a mādhumān no vānaspátir mādhumām\* astu sūryaḥ  
1.090.08c mādhvīr gávo bhavantu naḥ  
1.090.09a sám no mitráḥ sám váruṇaḥ sám no bhavativ aryamá  
1.090.09c sám na índro bṛhaspátih sám no víṣṇur urukramáḥ  
1.091.01a tvám soma prá cikito manīṣá tvám rájīṣṭham ánu neṣi pánthām  
1.091.01c táva práñitī pitáro na indo devéṣu rátnam abhajanta dhírāḥ  
1.091.02a tvám soma krátubhiḥ sukrátur bhūs tvám dáksaiḥ sudákṣo víśvávedāḥ  
1.091.02c tvám víṣā vṛṣatvébhir mahitvá dyumnébhir dyumny àbhavo nṛcákṣāḥ  
1.091.03a rájño nú te váruṇasya vratāni bṛhád gabhīram táva soma dhāma  
1.091.03c súciṣ tvám asi priyó ná mitró dakṣáyyo aryamévāsi soma  
1.091.04a yá te dhāmāni diví yá pṛthivyám yá párvateṣv óśadhīṣv apsú  
1.091.04c tébhir no víśvaiḥ sumánā áheḷan rájan soma práti havyá gṛbhāya  
1.091.05a tvám somāsi sátpatis tvám rájotá vṛtrahá  
1.091.05c tvám bhadró asi krátuḥ  
1.091.06a tvám ca soma no vásó jīvátuṃ ná marāmahe  
1.091.06c priyástotro vānaspátih  
1.091.07a tvám soma mahé bhágaṃ tvám yúna ṛtāyaté  
1.091.07c dáksam dadhāsi jīvāse  
1.091.08a tvám naḥ soma víśvato rákṣā rájann aghāyatāḥ  
1.091.08c ná riṣyet tvāvataḥ sákhā  
1.091.09a sóma yás te mayobhúva útāyaḥ sánti dāsúṣe  
1.091.09c tábhir no 'vitá bhava  
1.091.10a imám yajñám idám váco jujuṣāná upágahi  
1.091.10c sóma tvám no vṛdhé bhava  
1.091.11a sóma gīrbhīṣ tvā vayám vardháyāmo vacovídaḥ  
1.091.11c sumṛlīkó na á vísa  
1.091.12a gayasphāno amīvahá vasuvít puṣṭivárdhanaḥ  
1.091.12c sumitráḥ soma no bhava  
1.091.13a sóma rārandhí no hṛdí gávo ná yāvaseṣv á  
1.091.13c márya iva svá okyè  
1.091.14a yáḥ soma sakhyé táva rāraṇad deva mártyaḥ  
1.091.14c tám dáksaḥ sacate kavīḥ  
1.091.15a uruṣyá ṇo abhísasteḥ sóma ní páhy áṃhasaḥ  
1.091.15c sákhā suśéva edhi naḥ  
1.091.16a á pyāyasva sám etu te víśvataḥ soma víṣṇyam  
1.091.16c bhāvā vājasya saṃgathé



- 1.091.17a ā pyāyasva madintama sóma vísvēbhir aṃśúbhiḥ  
1.091.17c bhāvā naḥ suśrávastamaḥ sákhā vṛdhé  
1.091.18a sám te páyāṃsi sám u yantu vājāḥ sám vṛṣṇyāny abhimātiśáhaḥ  
1.091.18c āpyāyamāno amṛtāya soma diví śrávāṃsy uttamāni dhiṣva  
1.091.19a yá te dhāmāni havīṣā yájanti tá te vísvā paribhūr astu yajñám  
1.091.19c gayasphānaḥ pratáraṇaḥ suvíró 'vīrahā prá carā soma dúryān  
1.091.20a sómo dhenúm sómo árvantam āsúm sómo vīram karmaṇyam dadāti  
1.091.20c sādanyam vidathyam sabhéyam pitṛśrávaṇam yó dádaśad asmai  
1.091.21a áśālham yutsú pṛtanāsu pápriṃ svarśám apsám vṛjánasya gopám  
1.091.21c bhareṣujám suksitím suśrávasam jáyantam tvám ánu madema soma  
1.091.22a tvám imá óśadhīḥ soma vísvās tvám apó ajanayas tvám gāḥ  
1.091.22c tvám ā tatanthorv àntárikṣam tvám jyótiṣā ví támó vavartha  
1.091.23a devéna no mánasā deva soma rāyó bhāgám sahasāvann abhí yudhya  
1.091.23c má tvá tanad íśiṣe vīryāsyobháyebhyaḥ prá cikitsā gáviṣṭau  
1.092.01a etá u tyá uśasaḥ ketúm akrata pūrve árdhe rájaso bhānám añjate  
1.092.01c niṣkṛṇvāná áyudhānīva dhrṣṇávaḥ práti gāvó 'ruṣīr yanti mātáraḥ  
1.092.02a úd apaptann aruṇá bhānāvo vṛthā svāyújo áruṣīr gá ayuksata  
1.092.02c ákrann uśāso vayúnāni pūrváthā rúsantam bhānám áruṣīr asísrayuḥ  
1.092.03a árcanti nārīr apāso ná viṣṭíbhīḥ samānéna yójanenā parāvataḥ  
1.092.03c ísam váhantīḥ sukṛte sudānave vísvéd áha yájamānāya sunvaté  
1.092.04a ádhi péśāṃsi vapate nṛtūr iváporṇute vákṣa usréva bārjaham  
1.092.04c jyótir vísvasmai bhúvanāya kṛṇvatí gāvó ná vrajám vy uśá āvar támaḥ  
1.092.05a práty arcí rúśad asyā adarśi ví tiṣṭhate bádhate kṛṣṇám ábhvam  
1.092.05c sváruṃ ná péso vidátheṣv añjāñ citráṃ divó duhitá bhānám asret  
1.092.06a átāriṣma támasas pāram asyóśā uchántī vayúnā kṛṇoti  
1.092.06c śriyé chāndo ná smayate vibhātí suprátikā saumanasāyājīgaḥ  
1.092.07a bhāsvatī netrī sūnṛtānām divá stave duhitá gótamebhiḥ  
1.092.07c prajāvato nṛvāto áśvabudhyān úṣo góagrām\* úpa māsi vājān  
1.092.08a úśas tám aśyām yaśásam suvīram dāsápravargam rayím áśvabudhyam  
1.092.08c sudāṃsasā śrávasā yá vibhāsi vājaprasūtā subhage brhántam  
1.092.09a vísvāni deví bhúvanābhicákṣyā pratící cákṣur urviyá ví bhāti  
1.092.09c vísvam jīvám carāse bodháyantī vísvasya vácam avidan manāyóḥ  
1.092.10a púnāḥ-punar jáyamānā purāñí samānám várṇam abhí súmbhamānā  
1.092.10c svaghnīva kṛtnúr víja āmināná mártasya deví jaráyanty áyuh  
1.092.11a vyūrṇvatí divó ántām\* abodhy ápa svásāram sanutár yuyoti  
1.092.11c praminatí manuṣyā yugāni yóśā jārāsya cákṣasā ví bhāti  
1.092.12a paśún ná citrá subhágā prathāná síndhur ná kṣóda urviyá vy àsvait  
1.092.12c áminatī daívyāni vratāni sūryasya ceti raśmíbhīr dṛśāná  
1.092.13a úśas tác citráṃ ā bharāsmábhyam vājinīvati  
1.092.13c yéna tokám ca tánayam ca dhāmahe  
1.092.14a úṣo adyéhá gomaty áśvāvati vibhāvati

- 1.092.14c revád asmé vy ùcha sūṅṛtāvati  
1.092.15a yukṣvā hí vājinīvaty ásvām\* adyáruṅām\* uṣaḥ  
1.092.15c áthā no vísvā saúbhagāny á vaha  
1.092.16a ásvinā vartír asmád á gómad dasrā hiraṅyavat  
1.092.16c arvág rátham sámanasā ní yachatam  
1.092.17a yāv itthá ślókam á divó jyótir jánāya cakráthuḥ  
1.092.17c á na ūrjam vahatam ásvinā yuvám  
1.092.18a éhá devá mayobhúvā dasrá hiraṅyavartanī  
1.092.18c uṣarbúdhō vahantu sómapītaye  
1.093.01a ágnīṣomāv imám sú me śṛṅṛtám vṛṣaṇā hávam  
1.093.01c práti sūktāni haryatam bhávataṃ dāsúṣe máyaḥ  
1.093.02a ágnīṣomā yó adyá vām idám vácaḥ saparyāti  
1.093.02c tásmāi dhattam suvīryam gávām póṣam svásvyam  
1.093.03a ágnīṣomā yá áhutim yó vām dāsād dhaviṣkṛtim  
1.093.03c sá prajāyā suvīryam vísvam áyur vy áśnavat  
1.093.04a ágnīṣomā céti tát vīryam vām yád ámuṣṅītam avasám paṅim gāḥ  
1.093.04c ávātiratam bṛsayasya śéśó 'vindatam jyótir ékam bahúbhyaḥ  
1.093.05a yuvám etāni diví rocanāny agnís ca soma sákratū dhattam  
1.093.05c yuvám síndhūm\*r abhísaster avadyád ágnīṣomāv ámuñcatam grbhītān  
1.093.06a ányam divó mātariśvā jabhārāmathnād anyám pári śyenó ádreḥ  
1.093.06c ágnīṣomā bráhmaṇā vāvṛdhānórūm yajñāya cakrathur ulokám  
1.093.07a ágnīṣomā havīṣaḥ prásthitasya vītám háryatam vṛṣaṇā juśéthām  
1.093.07c suśármāṇā svávasā hí bhūtám áthā dhattam yájamānāya sám yóḥ  
1.093.08a yó agnīśomā havīṣā saparyád devadrícā mánasā yó ghṛténa  
1.093.08c tásyā vratám rakṣatam pātám aṃhaso visé jánāya máhi śárma yachatam  
1.093.09a ágnīṣomā sávedasā sáhūtī vanatam gíraḥ  
1.093.09c sám devatrā babhūvathuḥ  
1.093.10a ágnīṣomāv anéna vām yó vām ghṛténa dāsati  
1.093.10c tásmāi dīdayatam bṛhát  
1.093.11a ágnīṣomāv imāni no yuvám havýá jujoṣatam  
1.093.11c á yātam úpa naḥ sácā  
1.093.12a ágnīṣomā pipṛtám árvato na á pyāyantām usríyā havyasúdaḥ  
1.093.12c asmé bálāni maghávatsu dhattam kṛṅṛtám no adhvarám śruṣṭimántam  
1.094.01a imám stómam árhate jātávedase rátham iva sám mahemā manīṣáyā  
1.094.01c bhadrá hí naḥ prámatir asya saṃsády ágne sakhyé má riṣāmā vayám táva  
1.094.02a yásmai tvám āyájase sá sādhaty anarvá kṣeti dádhate suvīryam  
1.094.02c sá tūtāva nainam ásnoty aṃhatír ágne sakhyé má riṣāmā vayám táva  
1.094.03a śakéma tvā samídham sādhyā dhíyas tvé devá havír adanty áhutam  
1.094.03c tvám ādityám\* á vaha tán hy úsmásy ágne sakhyé má riṣāmā vayám táva  
1.094.04a bhārāmedhmám kṛṅávāmā havīmṣi te citáyantaḥ párvaṇā-parvaṇā vayám  
1.094.04c jīvátave pratarám sādhyā dhíyó 'gne sakhyé má riṣāmā vayám táva

- 1.094.05a viśāṃ gopā asya caranti jantāvo dvipāc ca yād utā cātuspad aktúbhiḥ  
1.094.05c citrāḥ praketaḥ uśāso mahām\* asy āgne sakhyé mǎ riṣāmā vayāṃ táva  
1.094.06a tvám adhvaryúr utā hótāsi pūrvyāḥ praśāstā pótā janúṣā puróhitaḥ  
1.094.06c víśvā vidvām\* ártvijyā dhīra puṣyasy āgne sakhyé mǎ riṣāmā vayāṃ táva  
1.094.07a yó viśvātaḥ suprátikaḥ sadṛññ ási dūré cit sán talíd ivāti rocase  
1.094.07c rátryās cid ándho áti deva paśyasy āgne sakhyé mǎ riṣāmā vayāṃ táva  
1.094.08a pūrvo devā bhavatu sunvató rátho 'smākam sámso abhy àstu dūḍhyaḥ  
1.094.08c tát á jānītotá puṣyatā vácó 'gne sakhyé mǎ riṣāmā vayāṃ táva  
1.094.09a vadhaír duḥśāmsām\* ápa dūḍhyò jahi dūré vā yé ánti vā ké cid atrīṇaḥ  
1.094.09c áthā yajñāya gr̥ṇaté sugám kṛdhy āgne sakhyé mǎ riṣāmā vayāṃ táva  
1.094.10a yād áyukthā aruśá róhitā ráthe vātajūtā vṛṣabhāsyeva te rávaḥ  
1.094.10c ád invasi vaníno dhūmáketunāgne sakhyé mǎ riṣāmā vayāṃ táva  
1.094.11a ádha svanád utā bibhyuḥ patatrīṇo drapsá yát te yavasádo vy ásthiran  
1.094.11c sugám tát te tāvakébhyo ráthebhyó 'gne sakhyé mǎ riṣāmā vayāṃ táva  
1.094.12a ayám mitrásya váruṇasya dhāyase 'vayātām marútām hélo ádbhutaḥ  
1.094.12c mṛlā sú no bhútv eṣām mánaḥ púnar āgne sakhyé mǎ riṣāmā vayāṃ táva  
1.094.13a devó devānām asi mitró ádbhuto vásur vásūnām asi cārur adhvaré  
1.094.13c sárman syāma táva sapráthastamé 'gne sakhyé mǎ riṣāmā vayāṃ táva  
1.094.14a tát te bhadrām yát sámiddhaḥ své dáme sómahuto járase mṛlayáttamaḥ  
1.094.14c dádhāsi rátnaṃ dráviṇaṃ ca dāsúsé 'gne sakhyé mǎ riṣāmā vayāṃ táva  
1.094.15a yásmai tvám sudraviṇo dádaśo 'nāgāstvám adite sarvátātā  
1.094.15c yám bhadrēṇa śávasā codáyāsi prajávatā rádhasā té syāma  
1.094.16a sá tvám agne saubhagatvāsya vidvān asmākam áyuḥ prá tirehá deva  
1.094.16c tán no mitró váruṇo māmahantām áditiḥ síndhuḥ pṛthiví utā dyaúḥ  
1.095.01a dvé vírūpe carataḥ svárthe anyānyā vatsám úpa dhāpayete  
1.095.01c hárir anyásyām bhávati svadhávāñ chukró anyásyām dadṛṣe suvárcāḥ  
1.095.02a dásemām tváṣtur janayanta gárbham átandrāso yuvatáyo víbhṛtram  
1.095.02c tigmānīkam sváyaśasaṃ jáneṣu virócamānam pári ṣīṃ nayanti  
1.095.03a trīṇi jānā pári bhūṣanty asya samudrá ékam divy ékam apsú  
1.095.03c pūrvām ánu prá dísam párthivānām ṛtún praśásad ví dadhāv anuṣṭhú  
1.095.04a ká imām vo niṇyām á ciketa vatsó mātár janayata svadhábhiḥ  
1.095.04c bahvīnām gárbho apásām upásthān mahán kavír nís carati svadhávān  
1.095.05a āviṣṭyo vardhate cārur āsu jihmánām ūrdhvāḥ sváyaśā upásthe  
1.095.05c ubhé tváṣtur bibhyatur jáyamānāt pratīcī siṃhām práti joṣayete  
1.095.06a ubhé bhadré joṣayete ná méne gāvo ná vāśrá úpa tasthur évaiḥ  
1.095.06c sá dáksāṇām dáksapatir babhūvāñjánti yám dakṣiṇató havírbhiḥ  
1.095.07a úd yaṃyamīti savitéva bāhú ubhé sícau yatate bhīmá ṛñján  
1.095.07c úc chukrām átkam ajate simásmān návā māṭṛbhyo vásanā jahāti  
1.095.08a tveṣām rūpām kṛṇuta úttaraṃ yát sampr̥ñcānāḥ sádane góbhir adbhiḥ  
1.095.08c kavír budhnām pári marmṛjyate dhīḥ sá devátātā sámītir babhūva

- 1.095.09a urú te jráyah páry eti budhnám virócamānam mahiṣasya dhāma  
1.095.09c víśvebhir agne sváyaśobhir iddhó 'dabdhebhiḥ pāyúbhiḥ pāhy asmán  
1.095.10a dhánvan srótaḥ kṛṇute gātúm ūrmim śukraír ūrmibhir abhí nakṣati kṣám  
1.095.10c víśvā sánāni jaṭháreṣu dhatte 'ntár návāsu carati prasúṣu  
1.095.11a evá no agne samídhā vṛdhānó revát pāvaka śrávase ví bhāhi  
1.095.11c tán no mitró váruṇo māmahantām áditiḥ síndhuḥ pṛthiví utá dyaúḥ  
1.096.01a sá pratnáthā sáhasā jáyamānaḥ sadyáḥ kávyāni bál adhatta víśvā  
1.096.01c ápaś ca mitráṃ dhiṣāṇā ca sādhan devá agníṃ dhārayan draviṇodám  
1.096.02a sá pūrvayā nivídā kavyátāyór imāḥ prajā ajanayan mánūnām  
1.096.02c vivásvatā cákṣasā dyám apás ca devá agníṃ dhārayan draviṇodám  
1.096.03a tám īlata prathamám yajñasádhāṃ víśa árīr áhutam ṛñjasānām  
1.096.03c ūrjáḥ putráṃ bharatám sṛprádānuṃ devá agníṃ dhārayan draviṇodám  
1.096.04a sá mātariśvā puruvárapuṣṭir vidád gātúm tánayāya svarvít  
1.096.04c visám gopá janitá ródasyor devá agníṃ dhārayan draviṇodám  
1.096.05a náктоśásā várṇam āmémyāne dhāpáyete síśum ékaṃ samící  
1.096.05c dyávākṣámā rukmó antár ví bhāti devá agníṃ dhārayan draviṇodám  
1.096.06a rāyó budhnáḥ saṃgámano vásūnām yajñasya ketúr manmasádhano véḥ  
1.096.06c amṛtatvám rákṣamāṇāsa enaṃ devá agníṃ dhārayan draviṇodám  
1.096.07a nú ca purá ca sádanaṃ rayiṇám jātasya ca jáyamānasya ca kṣám  
1.096.07c satás ca gopám bhávataś ca bhūrer devá agníṃ dhārayan draviṇodám  
1.096.08a draviṇodá draviṇasas turásya draviṇodáḥ sánarasya prá yaṃsat  
1.096.08c draviṇodá vīrávatīm íṣaṃ no draviṇodá rāsate dírgám áyuḥ  
1.096.09a evá no agne samídhā vṛdhānó revát pāvaka śrávase ví bhāhi  
1.096.09c tán no mitró váruṇo māmahantām áditiḥ síndhuḥ pṛthiví utá dyaúḥ  
1.097.01a ápa naḥ sósucad aghám ágne súśugdhy á rayim  
1.097.01c ápa naḥ sósucad aghám  
1.097.02a sukṣettriya sugātuyá vasūyá ca yajāmahe  
1.097.02c ápa naḥ sósucad aghám  
1.097.03a prá yád bhāndiṣṭha eṣám prásmákāśaś ca sūrāyaḥ  
1.097.03c ápa naḥ sósucad aghám  
1.097.04a prá yát te agne sūrāyo jáyemahi prá te vayám  
1.097.04c ápa naḥ sósucad aghám  
1.097.05a prá yád agnéḥ sáhasvato víśvato yánti bhānávaḥ  
1.097.05c ápa naḥ sósucad aghám  
1.097.06a tvám hí víśvatomukha víśvátaḥ paribhúr ási  
1.097.06c ápa naḥ sósucad aghám  
1.097.07a dvíṣo no víśvatomukhāti návéva pārāya  
1.097.07c ápa naḥ sósucad aghám  
1.097.08a sá naḥ síndhum iva náváyāti parṣā svastáye  
1.097.08c ápa naḥ sósucad aghám  
1.098.01a vaiśvānarásya sumataú syāma rájā hí kam bhúvanānām abhiśríḥ

- 1.098.01c itó jātó vísvam idám ví caṣṭe vaiśvānaró yatate sūryeṇa  
1.098.02a pṛṣṭó diví pṛṣṭó agníḥ pṛthivyám pṛṣṭó vísvā óṣadhīr á viveśa  
1.098.02c vaiśvānarāḥ sáhasā pṛṣṭó agníḥ sá no dívā sá riṣáḥ pátu náktam  
1.098.03a vaiśvānara táva tát satyám astv asmán ráyo maghāvānaḥ sacantām  
1.098.03c tán no mitró váruṇo māmahantām áditiḥ síndhuḥ pṛthivī utá dyaúḥ  
1.099.01a jātávedase sunavāma sómam arātīyató ní dahāti védaḥ  
1.099.01c sá naḥ paṛsad áti durgāṇi vísvā nāvéva síndhuḥ duritāty agníḥ  
1.100.01a sá yó víṣā víṣṇyebhiḥ sámokā mahó diváḥ pṛthivyás ca samrāt  
1.100.01c satínásatvā hávyo bháreṣu marútvān no bhavativ índra utí  
1.100.02a yásyānāptaḥ sūryasyeva yāmo bháre-bhare vṛtrahá súṣmo ásti  
1.100.02c víṣantamaḥ sákhibhiḥ svébhīr évair marútvān no bhavativ índra utí  
1.100.03a divó ná yásya rétaso dúghānāḥ pánthāso yānti sávasāparītāḥ  
1.100.03c taráddveṣāḥ sāsahīḥ paúṃsyebhir marútvān no bhavativ índra utí  
1.100.04a só āngirobhir āngirastamo bhūd víṣā víṣabhiḥ sákhibhiḥ sákhā sán  
1.100.04c ṛgmībhir ṛgmī gātúbhir jyéṣṭho marútvān no bhavativ índra utí  
1.100.05a sá sūnúbhir ná rudrébhir řbhvā nṛśáhye sāsahvám\* amitrān  
1.100.05c sánīlebhiḥ śravasyāni túrvan marútvān no bhavativ índra utí  
1.100.06a sá manyumīḥ samádanasya kartásmākebhir nṛbhiḥ sūryaṃ sanat  
1.100.06c asmínn áhan sátpatiḥ puruhūtó marútvān no bhavativ índra utí  
1.100.07a tám útáyo raṇayaṇ chūrasātau tám kṣemasya kṣitáyāḥ kṛṇvata trām  
1.100.07c sá vísvasya karúṇasyeśa éko marútvān no bhavativ índra utí  
1.100.08a tám apsanta sávasa utsavéṣu náro náram ávase tám dhánāya  
1.100.08c só andhé cit támasi jyótir vidan marútvān no bhavativ índra utí  
1.100.09a sá savyéna yamati vrádhataś cit sá dakṣiṇé sámḡrbhītā kṛtāni  
1.100.09c sá kīrīṇā cit sánitā dhánāni marútvān no bhavativ índra utí  
1.100.10a sá grāmebhiḥ sánitā sá ráthebhir vidé vísvābhiḥ kṛṣṭībhir nv àdyá  
1.100.10c sá paúṃsyebhir abhibhūr ástātīr marútvān no bhavativ índra utí  
1.100.11a sá jāmbībhir yát samájāti mīlḥé 'jāmbībhir vā puruhūtá évaiḥ  
1.100.11c apām tokásya tánayasya jeśé marútvān no bhavativ índra utí  
1.100.12a sá vajrabhīd dasyuhá bhīmá ugráḥ sahásracetāḥ sátánītha řbhvā  
1.100.12c camṛīśó ná sávasā pāñcajanyo marútvān no bhavativ índra utí  
1.100.13a tásya vājraḥ krandatī smát svarṣá divó ná tveśó raváthaḥ símīvān  
1.100.13c tám sacante sanáyas tám dhánāni marútvān no bhavativ índra utí  
1.100.14a yásyājasraṃ sávasā mánam ukthám paribhujád ródasī vísvátaḥ sīm  
1.100.14c sá pāriṣat krátubhir mandasānó marútvān no bhavativ índra utí  
1.100.15a ná yásya devá devátā ná mártā ápas caná sávaso ántam āpúḥ  
1.100.15c sá praríkvā tvákṣasā kṣmó divás ca marútvān no bhavativ índra utí  
1.100.16a rohíc chyāvā sumádaṃsur lalāmīr dyukṣá ráyá řjráśvasya  
1.100.16c víṣaṇvantam bíbhratī dhūrśú rátham mandrá ciketa náhuṣīṣu vikśú  
1.100.17a etát tyát ta índra víṣṇa ukthám vāṛṣāgirá abhí gṛṇanti rádhaḥ  
1.100.17c řjráśvaḥ práṣṭībhir ambaríṣaḥ sahádevo bháyamānaḥ surádhāḥ

- 1.100.18a dásyūñ chímyūms ca puruhūtá évair hatvá pṛthivyām śárvā ní barhīt  
1.100.18c sánat kṣétram sákhibhiḥ śvitnyébhiḥ sánat sūryam sánad apáḥ suvájraḥ  
1.100.19a viśvāhéndro adhivaktá no astv áparihvṛtāḥ sanuyāma vājam  
1.100.19c tán no mitró váruṇo māmahantām áditiḥ síndhuḥ pṛthiví utá dyaúḥ  
1.101.01a prá mandíne pitumád arcatā váco yáḥ kṛṣṇágarbhā niráhann ṛjísvanā  
1.101.01c avasyávo vṛṣaṇam vājradakṣiṇam marútvantaṃ sakhyáya havāmahe  
1.101.02a yó vyāmsam jāhṛṣāṇéna manyúnā yáḥ sámbaram yó áhan píprum avratám  
1.101.02c índro yáḥ súṣṇam asúṣam ny ávṛṇaṇi marútvantaṃ sakhyáya havāmahe  
1.101.03a yásya dyāvāpṛthiví paúmsyam mahád yásya vraté váruṇo yásya sūryaḥ  
1.101.03c yásyéndrasya síndhavaḥ sáscati vratám marútvantaṃ sakhyáya havāmahe  
1.101.04a yó áśvānām yó gávām gópatir vaśí yá āritāḥ kármaṇi-karmaṇi sthiráḥ  
1.101.04c vīlós cid índro yó ásunvato vadhó marútvantaṃ sakhyáya havāmahe  
1.101.05a yó vísvasya jágataḥ prānatás pátir yó brahmāṇe prathamó gá ávindat  
1.101.05c índro yó dásyūm\*r ádharām\* avátiran marútvantaṃ sakhyáya havāmahe  
1.101.06a yáḥ śúrebhir hávyo yás ca bhírúbhir yó dhāvadbhir hūyáte yás ca jigyúbhiḥ  
1.101.06c índram yám vísvā bhúvanābhí saṃdadhúr marútvantaṃ sakhyáya havāmahe  
1.101.07a rudrāṇām eti pradísā vicakṣaṇó rudrébhir yóṣā tanute pṛthú jráyāḥ  
1.101.07c índram manīśā abhy ārcati śrutám marútvantaṃ sakhyáya havāmahe  
1.101.08a yád vā marutvaḥ paramé sadhásthe yád vāvamé vṛjāne mādáyāse  
1.101.08c áta á yāhy adhvarām no áchā tvāyá havís cakṛmā satyarādhaḥ  
1.101.09a tvāyéndra sómam suṣumā sudakṣa tvāyá havís cakṛmā brahmavāhaḥ  
1.101.09c ádhā niyutvaḥ ságaṇo marúdbhir asmín yajñé barhíṣi mādayasva  
1.101.10a mādáyasva háribhir yé ta indra ví ṣyasva śípre ví sṛjasva dhéne  
1.101.10c á tvā suśipra hárayo vahantūsán havýāni práti no juṣasva  
1.101.11a marúttotrasya vṛjānasya gopá vayám índreṇa sanuyāma vājam  
1.101.11c tán no mitró váruṇo māmahantām áditiḥ síndhuḥ pṛthiví utá dyaúḥ  
1.102.01a imām te dhíyam prá bhare mahó mahím asyá stotré dhiṣāṇā yát ta ānájé  
1.102.01c tám utsavé ca prasavé ca sāsahím índram devásaḥ śávasāmadann ánu  
1.102.02a asyá śrávo nadyāḥ saptá bibhrati dyāvākṣāmā pṛthiví darśatām vápuḥ  
1.102.02c asmé sūryācandramásābhicákṣe śraddhé kám indra carato vitarturám  
1.102.03a tám smā rátham maghavan práva sātáye jaítam yám te anumádāma saṃgamé  
1.102.03c ājā na indra mánasā puruṣtuta tvāyádbhyo maghavañ chárma yacha naḥ  
1.102.04a vayám jayema tváyā yujá vṛtam asmákam áṃsam úd avā bhāre-bhare  
1.102.04c asmábhyam indra várivaḥ sugám kṛdhi prá sátrūṇām maghavan vṛṣṇyā ruja  
1.102.05a nānā hí tvā hávamānā jánā imé dhánānām dhartar ávasā vipanyávaḥ  
1.102.05c asmákam smā rátham á tiṣṭha sātáye jaítam hīndra níbhṛtam mánas táva  
1.102.06a gojítā bāhú ámitakratuḥ simáḥ kárman-karmañ chatámūtiḥ khajamkaráḥ  
1.102.06c akalpá índraḥ pratimānam ójasáthā jánā ví hvayante siṣāsávaḥ  
1.102.07a út te sátān maghavann úc ca bhúyasa út sahásrād ririce kṛṣṭiṣu śrávaḥ  
1.102.07c amātrām tvā dhiṣāṇā titviṣe mahy ádhā vṛtrāṇi jighnase puramdara  
1.102.08a triviṣṭidhātu pratimānam ójasas tísro bhúmīr nṛpate tríṇi rocanā

- 1.102.08c átīdām víśvam bhúvanam vavakṣithāśatrúr indra janúṣā sanād asi  
1.102.09a tvám devēṣu prathamám havāmahe tvám babhūtha pṛtanāsu sāsahīḥ  
1.102.09c sémám naḥ kārúm upamanyúm udbhídam índraḥ kṛṇotu prasavé rátham puráḥ  
1.102.10a tvám jigetha ná dhánā rurodhithārbheṣv ājá maghavan mahátsu ca  
1.102.10c tvám ugrám ávase sám śísīmasy áthā na indra hávaneṣu codaya  
1.102.11a viśvāhéndro adhivaktá no astv áparihvṛtāḥ sanuyāma vājam  
1.102.11c tán no mitró váruṇo māmahantām áditiḥ síndhuḥ pṛthiví utá dyaúḥ  
1.103.01a tát ta indriyám paramám parācaír ádhārayanta kaváyaḥ purédám  
1.103.01c kṣamédám anyád divy ányád asya sám ī pṛcyate samanéva ketúḥ  
1.103.02a sá dhārayat pṛthivím papráthac ca vājreṇa hatvá nír apáḥ sasarja  
1.103.02c áhann áhim ábhinaḍ rauhiṇám vy áhan vyāmsam maghávā sácībhiḥ  
1.103.03a sá jātúbharmā śraddádāhāna ójaḥ púro vibhindánn acarad ví dāsīḥ  
1.103.03c vidván vajrin dásyave hetím asyāryam sáho vardhayā dyumnám indra  
1.103.04a tát ūcūṣe mānuṣemá yugáni kīrtényam maghávā náma bíbhrat  
1.103.04c upaprayán dasyuhátyāya vajrī yád dha sūnúḥ śrávase náma dadhé  
1.103.05a tát asyedám paśyatā bhūri puṣṭám śrād índrasya dhattana vīryāya  
1.103.05c sá gá avindat só avindad áśvān sá óṣadhīḥ só apáḥ sá vánāni  
1.103.06a bhūrikarmane vṛṣabhāya vṛṣṇe satyásuṣmāya sunavāma sómam  
1.103.06c yá ādrītyā paripanthīva śúro 'yajvano vibhájann éti védāḥ  
1.103.07a tát indra préva vīryam cakartha yát sasántam vājreṇābodhayó 'him  
1.103.07c ánu tvā pátnīr hṛṣitám váyaś ca víśve devāso amadann ánu tvā  
1.103.08a súṣṇam píprum kúyavam vṛtrám indra yadávadhīr ví púraḥ sámbarasya  
1.103.08c tán no mitró váruṇo māmahantām áditiḥ síndhuḥ pṛthiví utá dyaúḥ  
1.104.01a yóniṣ ta indra niṣáde akāri tám á ní ṣīda svāno nárvā  
1.104.01c vimúcyā váyo 'vasáyáśvān doṣá vástor váhīyasah prapitvé  
1.104.02a ó tyé nára índram ūtáye gur nú cit tán sadyó ádhvano jagamyāt  
1.104.02c devāso manyúm dāsasya scamnan té na á vakṣan suvitāya várnam  
1.104.03a áva tmánā bharate kétavedā áva tmánā bharate phénam udán  
1.104.03c kṣīreṇa snātaḥ kúyavasya yóṣe haté té syātām pravané síphāyāḥ  
1.104.04a yuyópa nábhīr úparasyāyóḥ prá púrvābhis tirate ráṣṭi súraḥ  
1.104.04c añjasí kuliśí vīrápatnī páyo hinváná udábhīr bharante  
1.104.05a práti yát syá níthádarśi dásyor óko náchā sádanam jānatí gāt  
1.104.05c ádha smā no maghavañ carkṛtád ín má no maghéva niṣṣapí párā dāḥ  
1.104.06a sá tvám na indra sūrye só apsv ānāgāstvá á bhaja jīvaśamsé  
1.104.06c mántarām bhújam á rīriṣo naḥ śrāddhitam te mahatá indriyāya  
1.104.07a ádhā manye śrát te asmā adhāyi víṣā codasva mahaté dhánāya  
1.104.07c má no ákrīte puruhūta yónāv índra kṣúdyadbhyo váya āsutím dāḥ  
1.104.08a má no vadhīr indra má párā dā má naḥ priyá bhójanāni prá moṣīḥ  
1.104.08c āṇḍá má no maghavañ chakra nír bhen má naḥ pátrā bhet sahájānuṣāni  
1.104.09a arván éhi sómakāmam tvāhur ayám sutás tāsya pibā mādāya

- 1.104.09c uruvyácā jaṭhára ā vṛṣasva pitéva naḥ śṛṇuhi hūyámānaḥ  
1.105.01a candráma apsv àntár ā suparṇó dhāvate diví  
1.105.01c ná vo hiraṇyanemayaḥ padám vindanti vidyuto vittám me asyá rodasī  
1.105.02a ártham íd vā u arthína ā jāyá yuvate pátim  
1.105.02c tuñjáte vṛṣṇyam páyaḥ paridāya rásaṃ duhe vittám me asyá rodasī  
1.105.03a mó sú devā adáḥ svàr áva pādi divás pári  
1.105.03c má somyásya sámabhúvaḥ śúne bhūma kádā caná vittám me asyá rodasī  
1.105.04a yajñám pṛchāmy avamám sá tát dūtó ví vocati  
1.105.04c kvà ṛtám pūrvyám gatám kás tát bibharti nūtno vittám me asyá rodasī  
1.105.05a amí yé devā sthána triṣv ā rocané diváḥ  
1.105.05c kád va ṛtám kád ánṛtaṃ kvà pratná va āhutir vittám me asyá rodasī  
1.105.06a kád va ṛtásya dharṇasí kád váruṇasya cákṣaṇam  
1.105.06c kád aryamṇó mahás patháti krāmema dūḍhyò vittám me asyá rodasī  
1.105.07a ahám só asmi yáḥ purá suté vādāmi káni cit  
1.105.07c tám mā vyanty ādhyò vṛko ná tṛṣṇájam mṛgám vittám me asyá rodasī  
1.105.08a sám mā tapanty abhítaḥ sapátnīr iva pársavaḥ  
1.105.08c múṣo ná śísñá vy àdanti mādhyà stotāraṃ te śatakrato vittám me asyá rodasī  
1.105.09a amí yé saptá raśmáyas tátṛā me nābhir átata  
1.105.09c tritás tát vedāptyáḥ sá jāmitvāya rebhati vittám me asyá rodasī  
1.105.10a amí yé páñcokṣaṇo mádhye tasthūr mahó diváḥ  
1.105.10c devatrā nú pravácyaṃ sadhrīcīná ní vāvṛtur vittám me asyá rodasī  
1.105.11a suparṇá etá āsate mádhya āródhane diváḥ  
1.105.11c té sedhanti pathó vṛkaṃ tárantaṃ yahvátīr apó vittám me asyá rodasī  
1.105.12a návyaṃ tát ukthyám hitám dévāsaḥ supravācanám  
1.105.12c ṛtám arṣanti síndhavaḥ satyám tátāna súryo vittám me asyá rodasī  
1.105.13a ágne táva tyád ukthyám devéṣv asty ápyam  
1.105.13c sá naḥ sattó manuṣvād ā deván yakṣi vidúṣṭaro vittám me asyá rodasī  
1.105.14a sattó hótā manuṣvād ā devám\* áchā vidúṣṭaraḥ  
1.105.14c agnīr havýá suṣūdati devó devéṣu médhiro vittám me asyá rodasī  
1.105.15a bráhmā kṛṇoti váruṇo gātuvídaṃ tám īmahe  
1.105.15c vy ūṛṇoti hṛdá matím návyo jāyatām ṛtám vittám me asyá rodasī  
1.105.16a asaú yáḥ pánthā ādityó diví pravácyaṃ kṛtáḥ  
1.105.16c ná sá devā atikráme tám martāso ná paśyatha vittám me asyá rodasī  
1.105.17a tritáḥ kúpé 'vahito deván havata útáye  
1.105.17c tác chuśrāva bṛhaspátīḥ kṛṇvān amhūraṇád urú vittám me asyá rodasī  
1.105.18a aruṇó mā sakṛd vṛkaḥ pathá yántaṃ dadárśa hí  
1.105.18c új jihīte nicáyyā táṣṭeva pṛṣṭyāmayí vittám me asyá rodasī  
1.105.19a enāṅgūṣeṇa vayám índravanto 'bhí śyāma vṛjāne sárvavīrāḥ  
1.105.19c tán no mitró váruṇo māmahantām áditiḥ síndhuḥ pṛthiví utá dyaúḥ  
1.106.01a índram mitráṃ váruṇam agnīm útáye márutaṃ sárdho áditiṃ havāmahe



- 1.106.01c ráthaṃ ná durgād vasavaḥ sudānavo vísvasmān no āṃhaso níṣ pipartana  
1.106.02a tá ādityā á gatā sarvátātaye bhūtá devā vṛtratúryeṣu śambhúvaḥ  
1.106.02c ráthaṃ ná durgād vasavaḥ sudānavo vísvasmān no āṃhaso níṣ pipartana  
1.106.03a ávantu naḥ pitáraḥ supravācanā utá deví deváputre ṛtāvídḥā  
1.106.03c ráthaṃ ná durgād vasavaḥ sudānavo vísvasmān no āṃhaso níṣ pipartana  
1.106.04a nárāsáṃsaṃ vājínaṃ vājáyann ihá kṣayádvīram pūṣāṇaṃ sumnaír īmahe  
1.106.04c ráthaṃ ná durgād vasavaḥ sudānavo vísvasmān no āṃhaso níṣ pipartana  
1.106.05a bṛhaspate sádám ín naḥ sugáṃ kṛdhi śáṃ yór yát te mánurhitaṃ tád īmahe  
1.106.05c ráthaṃ ná durgād vasavaḥ sudānavo vísvasmān no āṃhaso níṣ pipartana  
1.106.06a índraṃ kútso vṛtrahaṇaṃ śácipátim káté níbalha ṛṣir ahvad útáye  
1.106.06c ráthaṃ ná durgād vasavaḥ sudānavo vísvasmān no āṃhaso níṣ pipartana  
1.106.07a devaír no devy áditir ní pātu devás trātá trāyatām áprayuchan  
1.106.07c tán no mitró váruṇo māmahantām áditiḥ síndhuḥ pṛthiví utá dyaúḥ  
1.107.01a yajñó devánām práty eti sumnám ádityāso bhávatá mṛlayántaḥ  
1.107.01c á vo 'rvācī sumatír vavrtyād aṃhós cid yá varivovíttarásat  
1.107.02a úpa no devá ávasá gamantv áṅgirasāṃ sāmabhi stūyámānāḥ  
1.107.02c índra indriyaír marúto marúbhir ādityaír no áditiḥ śárma yaṃsat  
1.107.03a tán na índras tád váruṇas tád agnís tád aryamá tát savitá cáno dhāt  
1.107.03c tán no mitró váruṇo māmahantām áditiḥ síndhuḥ pṛthiví utá dyaúḥ  
1.108.01a yá indrāgnī citrátamo rátho vām abhí vísvāni bhúvanāni cáṣṭe  
1.108.01c téná yātaṃ saráthaṃ tasthiváṃsáthā sómasya pibataṃ sutásya  
1.108.02a yávad idám bhúvanaṃ vísvam ásty uruvyácā varimátā gabhírám  
1.108.02c távām\* ayám pátave sómo astv áram indrāgnī mánase yuvábhyām  
1.108.03a cakráthe hí sadhryàñ náma bhadráṃ sadhrīcīná vṛtrahaṇā utá sthāḥ  
1.108.03c táv indrāgnī sadhryàñcā niśádyā vṛṣṇaḥ sómasya vṛṣṇā vṛsethām  
1.108.04a sámiddheṣv agnísv ānajāná yatásrucā barhír u tistirāñá  
1.108.04c tīvraíḥ sómaiḥ páriṣiktebhir arvág éndrāgnī saumanasáya yātam  
1.108.05a yānīndrāgnī cakráthur vīryàñi yāni rūpāṇy utá vṛṣṇyāni  
1.108.05c yá vām pratnāni sakhyá śívāni tébhiḥ sómasya pibataṃ sutásya  
1.108.06a yád ábravam prathamám vām vṛṇānò 'yám sómo ásurair no vihávyaḥ  
1.108.06c táṃ satyám śraddhám abhy á hí yātám áthā sómasya pibataṃ sutásya  
1.108.07a yád indrāgnī mádathaḥ své duroṇé yád brahmāni rájani vā yajatrā  
1.108.07c átaḥ pári vṛṣṇāv á hí yātám áthā sómasya pibataṃ sutásya  
1.108.08a yád indrāgnī yáduṣu turváseṣu yád druhyúsv ánuṣu pūrúsu sthāḥ  
1.108.08c átaḥ pári vṛṣṇāv á hí yātám áthā sómasya pibataṃ sutásya  
1.108.09a yád indrāgnī avamásyām pṛthivyám madhyamásyām paramásyām utá sthāḥ  
1.108.09c átaḥ pári vṛṣṇāv á hí yātám áthā sómasya pibataṃ sutásya  
1.108.10a yád indrāgnī paramásyām pṛthivyám madhyamásyām avamásyām utá sthāḥ  
1.108.10c átaḥ pári vṛṣṇāv á hí yātám áthā sómasya pibataṃ sutásya  
1.108.11a yád indrāgnī diví ṣṭhó yát pṛthivyám yát párvateṣv óṣadhīṣv apsu  
1.108.11c átaḥ pári vṛṣṇāv á hí yātám áthā sómasya pibataṃ sutásya

- 1.108.12a yád indrāgnī úditā sūryasya mādhye divāḥ svadhāyā mādāyethe  
1.108.12c átaḥ pári vṛṣaṇāv á hí yātám áthā sómasya pibatam sutásya  
1.108.13a evéndrāgnī papivāmsā sutásya vísvāsmábhyam sám jayatam dhánāni  
1.108.13c tán no mitró váruṇo māmahantām áditiḥ síndhuḥ pṛthiví utá dyaúḥ  
1.109.01a ví hy ákhyam mánasā vásya ichánn indrāgnī jñāsá utá vā sajātān  
1.109.01c nānyá yuvát prámatir asti máhyam sá vām dhíyam vājayántim atakṣam  
1.109.02a ásravam hí bhūridāvattarā vām víjāmatur utá vā ghā syālāt  
1.109.02c áthā sómasya práyatī yuvábhyām indrāgnī stómaḥ janayāmi návyam  
1.109.03a má chedma raśmím\*r íti nádhamānāḥ pitṛñām śaktír anuyáchamānāḥ  
1.109.03c indrāgnībhyām kām vṛṣaṇo madanti tá hy ádrī dhiśāṇāyā upáste  
1.109.04a yuvábhyām deví dhiśāṇā mādāyéndrāgnī sómam usatí sunoti  
1.109.04c táv ásvinā bhadrahastā supānī á dhāvatam mádhunā pṛiktám apsú  
1.109.05a yuvām indrāgnī vásuno vibhāgé tavástamā súsrava vṛtrahátye  
1.109.05c táv ásadyā barhíṣi yajñé asmín prá carṣaṇī mādayethām sutásya  
1.109.06a prá carṣaṇībhyah pṛtanāháveṣu prá pṛthivyá riricāthe divás ca  
1.109.06c prá síndhubhyah prá girībhyo mahitvá préndrāgnī vísvā bhúvanāty anyá  
1.109.07a á bharatam śíkṣatam vajrabāhū asmām\* indrāgnī avatam śácībhiḥ  
1.109.07c imé nú té raśmāyah sūryasya yébbhiḥ sapitvām pitáro na ásan  
1.109.08a púramdarā śíkṣatam vajrahastāsmām\* indrāgnī avatam bhāreṣu  
1.109.08c tán no mitró váruṇo māmahantām áditiḥ síndhuḥ pṛthiví utá dyaúḥ  
1.110.01a tatám me ápas tād u tāyate púnaḥ svádiṣṭhā dhítir ucáthāya śasyate  
1.110.01c ayám samudrá ihá vísvádevyah sváhākr̥tasya sám u tṛpṇuta ṛbhavaḥ  
1.110.02a ābhogāyam prá yád ichánta aítanāpākāḥ práñco máma ké cid āpāyah  
1.110.02c saúdhanvanāsaś caritásya bhūmánāgachata savitúr dāsúṣo gṛhām  
1.110.03a tát savitá vo 'mr̥tatvām ásuvad ágohyam yác chraváyanta aítana  
1.110.03c tyám cic camasám ásurasya bhákṣaṇam ékam sántam akr̥ṇutā caturvayam  
1.110.04a viṣṭvī sámī tarañitvéna vāgháto mártāsaḥ sánto amṛtatvām ānaśuḥ  
1.110.04c saudhanvanā ṛbhávaḥ sūracakṣasaḥ samvatsaré sám apr̥cyanta dhítībhiḥ  
1.110.05a kṣétram iva ví mamus téjanenam\* ékam pátram ṛbhávo jéhamānam  
1.110.05c úpastutā upamām nádhamānā ámartyeṣu śráva ichámānāḥ  
1.110.06a á maniṣám antárikṣasya ṛbhyah srucéva ghṛtām juhavāma vidmánā  
1.110.06c tarañitvá yé pitúr asya saścirá ṛbhávo vājā aruhan divó rájaḥ  
1.110.07a ṛbhúr na índraḥ sávasā návīyān ṛbhúr vājebhir vásubhir vásur dadíḥ  
1.110.07c yuṣmákam devā ávasāhani priyè 'bhí tiṣṭhema pṛtsutír ásunvatām  
1.110.08a nís cármaṇa ṛbhavo gām apim̐sata sám vatsénāsr̥jatā mātáram púnaḥ  
1.110.08c saúdhanvanāsaḥ svapasyáyā naro jívī yúvānā pitárākṛṇotana  
1.110.09a vājebhir no vājasātāv avidḍhy ṛbhumām\* indra citráam á darṣi rádhaḥ  
1.110.09c tán no mitró váruṇo māmahantām áditiḥ síndhuḥ pṛthiví utá dyaúḥ  
1.111.01a tákṣan rátham suvítam vidmanāpasas tákṣan hári indravāhā vṛṣaṇvasū  
1.111.01c tákṣan pitībhyām ṛbhávo yúvad váyas tákṣan vatsáya mātáram sacābhúvam  
1.111.02a á no yajñāya takṣata ṛbhumád váyah krátve dáksāya suprajávatim ísam

- 1.111.02c yáthā kṣáyāma sáravārayā visá tán naḥ sárdhāya dhāsathā sv indriyám  
1.111.03a á takṣata sātīm asmábhyam ṛbhavaḥ sātīm ráthāya sātīm árvate naraḥ  
1.111.03c sātīm no jaítrīm sám maheta visváhā jāmím ájāmim pṛtanāsu sakṣānim  
1.111.04a ṛbhukṣānam índram á huva ūtáya ṛbhún vājān marútaḥ sómapítaye  
1.111.04c ubhá mitrávaruṇā nūnám asvínā té no hinvantu sātáye dhiyé jiṣé  
1.111.05a ṛbhúr bhárāya sám śísātu sātīm samaryajíd vájo asmám\* aviṣtu  
1.111.05c tán no mitró varuṇo māmahantām áditiḥ síndhuḥ pṛthiví utá dyaúḥ  
1.112.01a íle dyāvāpṛthiví pūrvácittaye 'gním gharmám surúcam yámann iṣtáye  
1.112.01c yábhīr bháre kārám amśāya jínvathas tábhīr ū śú ūtíbhīr asvíná gatam  
1.112.02a yuvór dānāya subhárā asaścato rátham á tasthur vacasám ná mántave  
1.112.02c yábhīr dhíyó 'vathaḥ kármann iṣtáye tábhīr ū śú ūtíbhīr asvíná gatam  
1.112.03a yuvám tāsām divyásya praśásane visám kṣayatho amṛtasya majmánā  
1.112.03c yábhīr dhenúm asvám pínvatho narā tábhīr ū śú ūtíbhīr asvíná gatam  
1.112.04a yábhiḥ párijmā tánayasya majmánā dvimātá tūrśú tarāṇir vibhúṣati  
1.112.04c yábhis trimántur ábhavad vicakṣānás tábhīr ū śú ūtíbhīr asvíná gatam  
1.112.05a yábhī rebhám nírvtaṃ sitám adbhyá úd vándanam aírayatam svár dṛsé  
1.112.05c yábhiḥ káṇvam prá síśāsantam ávatam tábhīr ū śú ūtíbhīr asvíná gatam  
1.112.06a yábhīr ántakam jásamānam áraṇe bhujyúm yábhīr avyathíbhīr jijinváthuḥ  
1.112.06c yábhiḥ karkándhum vayyam ca jínvathas tábhīr ū śú ūtíbhīr asvíná gatam  
1.112.07a yábhiḥ śucantīm dhanasám suśamsádam taptám gharmám omyāvantam átraye  
1.112.07c yábhiḥ pṛśnigum purukútsam ávatam tábhīr ū śú ūtíbhīr asvíná gatam  
1.112.08a yábhiḥ śácíbhīr vṛṣaṇā parāvíjam prándhám śronám cákṣasa étave kṛtháh  
1.112.08c yábhīr vartikām grasitám ámuñcatam tábhīr ū śú ūtíbhīr asvíná gatam  
1.112.09a yábhiḥ síndhum mádhumentam ásaścatam vásiṣṭham yábhīr ajarāv ájinvatam  
1.112.09c yábhiḥ kútsam śrutáryam náryam ávatam tábhīr ū śú ūtíbhīr asvíná gatam  
1.112.10a yábhīr viśpálām dhanasám atharvyam sahasramīha ājāv ájinvatam  
1.112.10c yábhīr vásam asvyám preṇím ávatam tábhīr ū śú ūtíbhīr asvíná gatam  
1.112.11a yábhiḥ sudānū auśijáya vaṇíje dírháśravase mádhu kóso ákṣarat  
1.112.11c kakṣívantam stotáram yábhīr ávatam tábhīr ū śú ūtíbhīr asvíná gatam  
1.112.12a yábhī rasám kṣódasodnáḥ pipinváthur anaśvám yábhī rátham ávatam jiṣé  
1.112.12c yábhis trísóka usríyā udájata tábhīr ū śú ūtíbhīr asvíná gatam  
1.112.13a yábhiḥ sūryam pariyátháh parāvátī mandhātáram kṣaítrapatyeshv ávatam  
1.112.13c yábhīr vípram prá bharádvājam ávatam tábhīr ū śú ūtíbhīr asvíná gatam  
1.112.14a yábhīr mahám atithigvám kaśojúvam dívodāsam sambarahátya ávatam  
1.112.14c yábhiḥ pūrbhídye trasádasyum ávatam tábhīr ū śú ūtíbhīr asvíná gatam  
1.112.15a yábhīr vamram vipipánám upastutam kalím yábhīr vittájānim duvasyáthah  
1.112.15c yábhīr vyásvam utá pṛthim ávatam tábhīr ū śú ūtíbhīr asvíná gatam  
1.112.16a yábhīr narā śayáve yábhīr átraye yábhiḥ purá mánave gátum iśáthuḥ  
1.112.16c yábhiḥ śárīr ájatam syúmarasmaye tábhīr ū śú ūtíbhīr asvíná gatam  
1.112.17a yábhiḥ pátharvā játharasya majmánāgnír nádīdec citá iddhó ájmann á

- 1.112.17c yābhiḥ śáryātam ávatho mahāadhané tábhir ū śú ūtíbhír asvíná gatam  
1.112.18a yābhir aṅgiro mánasā niranyáthó 'gram gáchatho vivaré góarṇasaḥ  
1.112.18c yābhir mánuḥ sūram iṣá samāvataḥ tábhir ū śú ūtíbhír asvíná gatam  
1.112.19a yābhiḥ pátnīr vimadāya nyūhāthur á gha vā yābhir aruṅír áśikṣatam  
1.112.19c yābhiḥ sudāsa ūhāthuḥ sudevyam tábhir ū śú ūtíbhír asvíná gatam  
1.112.20a yābhiḥ sámātā bhávatho dadāsúṣe bhujyúm yābhir ávatho yābhir ádhrigum  
1.112.20c omyāvatīm subhárām ṛtastúbham tábhir ū śú ūtíbhír asvíná gatam  
1.112.21a yābhiḥ kṛśānum ásane duvasyátho javé yābhir yúno árvantam ávatam  
1.112.21c mádhu priyám bharatho yát saráḍbhyas tábhir ū śú ūtíbhír asvíná gatam  
1.112.22a yābhir náram goṣuyúdam nṛśáhye kṣétrasya sātá tánayasya jínvathah  
1.112.22c yābhī ráthām\* ávatho yābhir árvatas tábhir ū śú ūtíbhír asvíná gatam  
1.112.23a yābhiḥ kútsam ārjuneyám śatakratū prá turvítim prá ca dabhítim ávatam  
1.112.23c yābhir dhvasántim puruśántim ávataḥ tábhir ū śú ūtíbhír asvíná gatam  
1.112.24a ápnasvatīm asvínā vācam asmé kṛtām no dasrā vīṣaṇā manīśām  
1.112.24c adyūtyé 'vase ní hvaye vām vṛdhé ca no bhavataḥ vājasātau  
1.112.25a dyúbhir aktúbhiḥ pári pātam asmán áriṣṭebhir asvínā saúbhagebhiḥ  
1.112.25c tán no mitró váruṇo māmahantām áditiḥ síndhuḥ pṛthiví utá dyaúḥ  
1.113.01a idám śréṣṭham jyótiṣām jyótir ágāc citráḥ praketo ajaniṣṭa víbhvā  
1.113.01c yáthā prásūtā savitúḥ savāyam\* evá rátry uṣáse yónim āraik  
1.113.02a rúśadvatsā rúsatī svetyágād āraig u kṛṣṇá sádanāny asyāḥ  
1.113.02c samānābandhū amíte anūcí dyāvā várṇam carata āmināné  
1.113.03a samāno ádhvā svásror anantás tám anyānyā carato devásiṣṭe  
1.113.03c ná methete ná tasthatuḥ suméke náktośāsā sámanasā vírúpe  
1.113.04a bhásvatī netrī sūnítānām áceti citrá ví dúro na āvaḥ  
1.113.04c prārpyā jágad vy ù no rāyó akhyad uṣá ajīgar bhúvanāni vísvā  
1.113.05a jihmaśyè cáritave maghóny ābhogāya iṣṭāye rāyá u tvam  
1.113.05c dabhrám pásyadbhya urviyá vicákṣa uṣá ajīgar bhúvanāni vísvā  
1.113.06a kṣatrāya tvam śrávase tvam mahiyá iṣṭāye tvam ártham iva tvam ityai  
1.113.06c vísadṛśā jīvitābhipracákṣa uṣá ajīgar bhúvanāni vísvā  
1.113.07a eṣá divó duhitá práty adarśi vyuchántī yuvatíḥ śukrávāsāḥ  
1.113.07c vísvasyésānā párthivasya vásva úṣo adyéhá subhage vy ùcha  
1.113.08a parāyatīnām ánv eti pátha āyatīnām prathamá śásvatīnām  
1.113.08c vyuchántī jīvám udīráyanty uṣá mṛtām kām caná bodháyantī  
1.113.09a úṣo yád agníḥ samídhe cakártha ví yád ávas cákṣasā sūryasya  
1.113.09c yán mánuṣān yakṣyamāṇām\* ajīgas tát devéṣu cakṛṣe bhadram ápnah  
1.113.10a kíyāty á yát samáyā bhávāti yá vyūśúr yás ca nūnam vyuchán  
1.113.10c ánu púrvāḥ kṛpate vāvasānā pradídhyānā jóṣam anyābhir eti  
1.113.11a iyúṣ té yé púrvatarām ápaśyan vyuchántīm uṣásam mártiyāsah  
1.113.11c asmābhir ū nú praticákṣyābhūd ó té yanti yé aparíṣu páśyān  
1.113.12a yāvayáddveṣā ṛtapá ṛtejāḥ sumnāvārī sūnítā iráyanti  
1.113.12c sumaṅgalír bíbhratī devávítim ihádyoṣah śréṣṭhatamā vy ùcha

- 1.113.13a śásvat puróṣā vy ùvāsa devy átho adyédám vy àvo maghónī  
1.113.13c átho vy ùchād úttarām\* ánu dyúñ ajárāmṛtā carati svadhābhiḥ  
1.113.14a vy àñjībhir divá átāsv adyaud ápa kṛṣṇām nirñijam devy àvaḥ  
1.113.14c prabodháyantya aruṇébhīr ásvair oṣā yāti suyújā ráthēna  
1.113.15a āvāhantī pōṣyā vāryāñi citrām ketúm kṛṇute cékitānā  
1.113.15c iyúṣiñām upamā śásvatīnām vibhātīnām prathamóṣā vy àsvait  
1.113.16a úd īrdhvaṃ jīvo ásur na ágād ápa prágāt táma á jyótir eti  
1.113.16c áraik pántham yátave sūryāyāganma yátra pratiránta áyuh  
1.113.17a syúmanā vācá úd iyarti váhni stāvāno rebhá uśāso vibhātīḥ  
1.113.17c adyā tát ucha gṛṇaté maghony asmé áyur ní didīhi prajávat  
1.113.18a yá gómatīr uśāsaḥ sárvaṅvīrā vyuchánti dāsúṣe mártiyāya  
1.113.18c vāyór iva sūñtānām udarké tá ásvadā ásnavat somasútvā  
1.113.19a mātā devānām áditer ánīkam yajñāsya ketúr bṛhatī ví bhāhi  
1.113.19c praśastikṛd bráhmaṇe no vy ùchá no jáne janāya vísvavāre  
1.113.20a yác citrām ápna uśāso váhantījanāya śásamānāya bhadrām  
1.113.20c tán no mitró váruṇo māmahantām áditiḥ síndhuḥ pṛthivī utá dyaúḥ  
1.114.01a imā rudráya tavāse kapardīne kṣayádvīrāya prá bharāmahe matīḥ  
1.114.01c yáthā sám ásad dvipāde cátuṣpade vísvam puṣṭam grāme asmínn anāturām  
1.114.02a mṛḷā no rudrotá no máyas kṛdhi kṣayádvīrāya námasā vidhema te  
1.114.02c yác chām ca yós ca mánur āyejé pitā tát ásyāma táva rudra práñitiṣu  
1.114.03a ásyāma te sumatīm devayajyāyā kṣayádvīrasya táva rudra mīdhvaḥ  
1.114.03c sumnāyānn íd víso asmákam á carāriṣṭavīrā juhavāma te havīḥ  
1.114.04a tveṣām vayām rudrām yajñasādham vañkúm kavím ávase ní hvayāmahe  
1.114.04c āre asmád dáivyaṃ hélo asyatu sumatīm íd vayām asyā vṛñīmahe  
1.114.05a divó varāhām aruṣām kapardīnam tveṣām rūpām námasā ní hvayāmahe  
1.114.05c háste bíbhrad bheṣajā vāryāñi sárma várma chardír asmábhyaṃ yaṃsat  
1.114.06a idám pitré marútām ucyate vácaḥ svādóḥ svádīyo rudráya várdhanam  
1.114.06c rāsvā ca no amṛta martabhójanam tmāne tokāya tánayāya mṛḷa  
1.114.07a má no mahántam utá má no arbhakám má na úkṣantam utá má na ukṣítam  
1.114.07c má no vadhīḥ pitāram móta mātāram má naḥ priyās tanvò rudra rīriṣaḥ  
1.114.08a má nas toké tánaye má na āyaú má no góṣu má no áśveṣu rīriṣaḥ  
1.114.08c vīrān má no rudra bhāmitó vadhīr havīṣmantaḥ sádam ít tvā havāmahe  
1.114.09a úpa te stómān paśupā ivākaram rāsvā pitar marutām sumnám asmé  
1.114.09c bhadrā hí te sumatír mṛḷayáttamāthā vayām áva ít te vṛñīmahe  
1.114.10a āre te goghnám utá pūruṣaghnām kṣayádvīra sumnám asmé te astu  
1.114.10c mṛḷā ca no ádhi ca brūhi devádhā ca naḥ sárma yacha dvibárhāḥ  
1.114.11a ávocāma námo asmā avasyávaḥ śṛñótu no hávam rudró marútvan  
1.114.11c tán no mitró váruṇo māmahantām áditiḥ síndhuḥ pṛthivī utá dyaúḥ  
1.115.01a citrām devānām úd agād ánīkam cákṣur mitrásya váruṇasyāgnéḥ  
1.115.01c ápra dyāvāpṛthivī antárikṣam sūrya átmā jágatas tasthúśas ca  
1.115.02a sūryo devīm uśāsam rócamānām máryo ná yóṣam abhy èti paścāt

- 1.115.02c yátrā náro devayánto yugáni vitanvaté práti bhadráya bhadram  
1.115.03a bhadrá ásvā harítaḥ sūryasya citrá étagvā anumádyāsaḥ  
1.115.03c namasyánto divá á pṛṣṭhám asthuḥ pári dyāvāpṛthiví yanti sadyáḥ  
1.115.04a tát sūryasya devatvám tán mahitvám madhyá kártor vítataṃ sám jabhāra  
1.115.04c yadéd áyukta harítaḥ sadhásthād ád rátrī vāsas tanute simásmai  
1.115.05a tán mitrásya váruṇasyābhicákṣe sūryo rūpám kṛṇute dyór upásthe  
1.115.05c anantám anyád rúśad asya pájaḥ kṛṣṇám anyád dharítaḥ sám bharanti  
1.115.06a adyá devā úditā sūryasya nír áṃhasaḥ pipṛtá nír avadyát  
1.115.06c tán no mitró váruṇo māmahantām áditiḥ síndhuḥ pṛthiví utá dyaúḥ  
1.116.01a nāsatyābhyām barhír iva prá vṛñje stómām\* iyarmy abhriyeva vātaḥ  
1.116.01c yāv árbhagāya vimadāya jāyám senājúvā nyūhátū ráthena  
1.116.02a vīlupátmabhir āsuhémabhir vā devánām vā jūtíbhīḥ śásadānā  
1.116.02c tád rásabho nāsatyā sahásram ājā yamásya pradháne jigāya  
1.116.03a túgro ha bhujyúm asvinodameghé rayim ná kás cin mamṛvám\* ávāhāḥ  
1.116.03c tám ūhathur naubhír ātmanvátībhīr antarikṣaprúdbhīr ápodakābhīḥ  
1.116.04a tistráḥ kṣápas trír áhātivrájadbhīr nāsatyā bhujyúm ūhathuḥ patamgaíḥ  
1.116.04c samudrásya dhánvann ādrásya pāré tribhí ráthaiḥ śatápadbhīḥ śálaśvaiḥ  
1.116.05a anārambhaṇé tád avīrayethām anāsthāné agrabhaṇé samudré  
1.116.05c yád asvinā ūhathur bhujyúm ástam śatáritrām návam ātasthivámśam  
1.116.06a yám asvinā dadáthuḥ śvetám ásvam aghásvāya śásvad ít svastí  
1.116.06c tád vām dátrám máhi kírtényam bhūt paidvó vājí sádám íd dhávyo aryáḥ  
1.116.07a yuvám narā stuvaté pajriyāya kakṣívate aradatam púramdhim  
1.116.07c kāratarác chaphád ásvasya víṣṇaḥ śatám kumbhám\* asiñcatam sūrāyāḥ  
1.116.08a himénāgnīm ghraṃsám avārayethām pitumátim ūrjam asmā adhattam  
1.116.08c ṛbīse átrim asvināvanītam ún ninyathuḥ sárvagaṇam svastí  
1.116.09a párāvatám nāsatyānudethām uccábudhnam cakrathur jihmábāram  
1.116.09c kṣárann ápo ná pāyánāya rāyé sahasrāya tṛṣyate gótamasya  
1.116.10a jujurúšo nāsatyotá vavrím prámuñcatam drāpím iva cyávānāt  
1.116.10c prátiratam jahitásyāyur dasrād ít pátim akrṇutam kanínām  
1.116.11a tád vām narā sámśyam rádhyam cābhiṣṭimán nāsatyā várūtham  
1.116.11c yád vidvāṃsā nidhím ivápagūlham úd darśatád ūpáthur vāndanāya  
1.116.12a tád vām narā sanāye dámsa ugrám āviṣ kṛṇomi tanyatúr ná vṛṣṭím  
1.116.12c dadhyán ha yán mádhv ātharvaṇó vām ásvasya śírṣṇá prá yád im uvāca  
1.116.13a ájohavīn nāsatyā kará vām mahé yāman purubhujā púramdhiḥ  
1.116.13c śrutám tác chásur iva vadhrimatya híraṇyahastam asvināv adattam  
1.116.14a āsnó vṛkasya vártikām abhíke yuvám narā nāsatyāmumuktam  
1.116.14c utó kavím purubhujā yuvám ha kṛpamāṇam akrṇutam vicákṣe  
1.116.15a carítam hí vér ivāchedi parṇám ājā khelásya páritakmyāyām  
1.116.15c sadyó jánghām áyasim viśpālāyai dháne hité sártave práty adhattam  
1.116.16a śatám meṣán vṛkye cakṣadānám ṛjásvam tám pitándham cakāra  
1.116.16c tásmā akṣí nāsatyā vicákṣa ádhattam dasrā bhiṣajāv anarván

- 1.116.17a á vāṃ ráthaṃ duhitā sūryasya kārṣmevātiṣṭhad árvatā jáyanti  
1.116.17c víśve devá ánv amanyanta hr̥dbhīḥ sám u śrīyá nāsatyā sacethe  
1.116.18a yád áyātaṃ dívodāsāya vartír bharádvājāyāśvinā háyantā  
1.116.18c revád uvāha sacanó rátho vāṃ vṛṣabhás ca śimśumáraś ca yuktá  
1.116.19a rayīm sukṣatrām svapatyám áyuh̄ suv́ryaṃ nāsatyā váhantā  
1.116.19c á jahnāvīm sámānasópa vājais trír áhno bhāgám dádhatīm ayātam  
1.116.20a páriviṣṭaṃ jāhuṣám víśvátaḥ sīm sugébhír náktam ūhathū rájobhīḥ  
1.116.20c vibhindúnā nāsatyā ráthena ví párvatām\* ajarayú ayātam  
1.116.21a ékasyā vástor āvataṃ ráṇāya vásam áśvinā sanáye sahásrā  
1.116.21c nír ahataṃ duchúnā índravantā pṛthusrávaso vṛṣañāv árātīḥ  
1.116.22a śarásya cid ārcatkásyāvatád á nicád uccá cakrathuḥ pátave váḥ  
1.116.22c śáyave cin nāsatyā śácībhir jásuraye staryàm pipyathur gám  
1.116.23a avasyaté stuvaté kṛṣṇiyáya r̥jūyaté nāsatyā śácībhiḥ  
1.116.23c paśúm ná naṣṭám iva dárśanāya viṣṇāpvàm dadathur vísvakāya  
1.116.24a dáśa rátrír áśivenā náva dyún ávanaddhaṃ śnathitám apsv àntáḥ  
1.116.24c víprutaṃ rebhám udáni právr̥ktam ún ninyathuḥ sómam iva sruvéṇa  
1.116.25a prá vāṃ dáṃsāṃsy áśvināv avocam asyá pátīḥ syāṃ sugávaḥ suv́iraḥ  
1.116.25c utá pásyann áśnuván dīrghám áyur ástam ivéj jarimāṇaṃ jagamyām  
1.117.01a mádhvaḥ sómasyāśvinā mádāya pratnó hótá vivásate vām  
1.117.01c barhiṣmatī rātír víśritā gír iṣá yātaṃ nāsatyópa vājaiḥ  
1.117.02a yó vām áśvinā mánaso jávīyān ráthaḥ svásvo víśa ājígāti  
1.117.02c yéna gáchathaḥ sukṛto duroṇám téna narā vartír asmábhyaṃ yātam  
1.117.03a řiṣim narāv áṃhasaḥ pāñcajanyaṃ řbísād átrim muñcatho gaṇéna  
1.117.03c minántā dáśyor áśivasya māyá anupūrvám vṛṣañā codáyantā  
1.117.04a ásvaṃ ná gūlhám áśvinā durévair řiṣim narā vṛṣañā rebhám apśú  
1.117.04c sám tám riñitho víprutaṃ dáṃsobhir ná vāṃ júryanti pūrvyá kṛtāni  
1.117.05a suṣupvámśaṃ ná nír̥ter upásthe sūryaṃ ná dasrā támāsi kṣiyántam  
1.117.05c śubhé rukmám ná darśatám níkhātam úd ūpathur áśvinā vāndanāya  
1.117.06a tát vāṃ narā śáṃsyam pajriyéṇa kakṣ́ivatā nāsatyā párijman  
1.117.06c śaphád ásvasya vājíno jánāya sátám kumbhám\* asiñcatam mádhūnām  
1.117.07a yuvám narā stuvaté kṛṣṇiyáya viṣṇāpvàm dadathur vísvakāya  
1.117.07c ghóṣāyai cit pitṛśāde duroṇé pátim júryantyā áśvināv adattam  
1.117.08a yuvám śyāvāya rúsatīm adattam maháḥ kṣoṇásyāśvinā káṇvāya  
1.117.08c pravácyaṃ tát vṛṣañā kṛtám vāṃ yán nārśadāya śrávo adhyádhattam  
1.117.09a purú várpāṃsy áśvinā dádhanā ní pedáva ūhathur áśúm ásvam  
1.117.09c sahasrasám vājínam ápratītam ahihānaṃ śravasyám tárutram  
1.117.10a etáni vāṃ śravasyà sudānū bráhmāngūṣám sádanaṃ ródasyoḥ  
1.117.10c yád vāṃ pajrásó áśvinā hávante yātám iṣá ca vidúṣe ca vājam  
1.117.11a sūnór mánenāśvinā gṛṇāná vājaṃ víprāya bhuraṇā rádantā  
1.117.11c agástye bráhmaṇā vāvṛdhāná sám víspálam̄ nāsatyāriñitam  
1.117.12a kúha yántā suṣtutím kāvýasya dívo napātā vṛṣañā śayutrā

- 1.117.12c híraṇyasyeva kaláśaṃ níkhātam úd ūpathur daśamé aśvināhan  
1.117.13a yuvám cyávānam aśvinā járantam púnar yúvānam cakrathuḥ śácībhiḥ  
1.117.13c yuvó rátham duhitá súryasya sahá śriyá nāsatyāvṛṇīta  
1.117.14a yuvám túgrāya pūrvyébhir évaiḥ punarmanyāv abhavataṃ yuvānā  
1.117.14c yuvám bhujyúm árṇaso níḥ samudrád víbhir ūhathur ṛjrebhir aśvaiḥ  
1.117.15a ájohavīd aśvinā taugryó vām prólhaḥ samudráṃ avyathír jaganván  
1.117.15c níṣ ṭám ūhathuḥ suyújā ráthena mánojavasā vṛṣaṇā svastí  
1.117.16a ájohavīd aśvinā vártikā vām āsnó yát sīm ámuñcataṃ vṛkasya  
1.117.16c ví jayúṣā yayathuḥ sánv ádrer jātám viṣvāco ahatam viṣeṇa  
1.117.17a śatám meṣān vṛkyè māmahanám támah práñītam aśivena pitrá  
1.117.17c ákṣī ṛjráśve aśvināv adhataṃ jyótir andhāya cakrathur vicákṣe  
1.117.18a śunám andhāya bháram ahvayat sá vṛkír aśvinā vṛṣaṇā nárēti  
1.117.18c jārāḥ kanína iva cakṣadāná ṛjráśvaḥ śatám ékaṃ ca meṣān  
1.117.19a mahí vām ūtír aśvinā mayobhúr utá srāmám dhiṣṇyā sám riñīthaḥ  
1.117.19c áthā yuvám íd ahvayat púramdhir ágachataṃ sīm vṛṣaṇāv ávobhiḥ  
1.117.20a ádhenum dasrā staryám viṣaktām ápinvataṃ śayáve aśvinā gám  
1.117.20c yuvám śácībhir vimadāya jāyám ny ūhathuḥ purumitrásya yóṣām  
1.117.21a yávam vṛkeṇāśvinā vápantéṣam duhántā mánuṣāya dasrā  
1.117.21c abhí dásyum bákureṇā dhámantorú jyótiś cakrathur áryāya  
1.117.22a ātharvaṇāyāśvinā dadhīcé 'svyam síraḥ práty airayatam  
1.117.22c sá vām mádhu prá vocad ṛtāyán tvāṣṭráṃ yád dasrāv apikakṣyám vām  
1.117.23a sádā kavī sumatím á cake vām vísvā dhíyo aśvinā právatam me  
1.117.23c asmé rayím nāsatyā bṛhántam apatyasācam śrútyam rarāthām  
1.117.24a híraṇyahastam aśvinā rárāṇā putráṃ narā vadhrimatyā adattam  
1.117.24c trídha ha śyāvam aśvinā víkastam új jīvāsa airayatam sudānū  
1.117.25a etáni vām aśvinā víryāṇi prá pūrvyāṇy āyávo 'voca  
1.117.25c bráhma kṛṇvānto vṛṣaṇā yuvábhyām suvírāso vidátham á vadema  
1.118.01a á vām rátho aśvinā śyenápatvā sumṛlíkaḥ svávām\* yātv arvān  
1.118.01c yó mártasya mánaso jávīyān trivandhuró vṛṣaṇā vātaramhāḥ  
1.118.02a trivandhureṇa trivṛtā ráthena tricakreṇa suvṛtā yātam arvák  
1.118.02c pínvataṃ gá jínvataṃ árvato no vardháyatam aśvinā vīrám asmé  
1.118.03a pravadyāmanā suvṛtā ráthena dásrāv imám śṛṇutaṃ ślókam ádreḥ  
1.118.03c kím aṅgá vām práty ávartim gámiṣṭhāhúr víprāso aśvinā purājāḥ  
1.118.04a á vām śyenāso aśvinā vahantu ráthe yuktāsa āśávaḥ patamgāḥ  
1.118.04c yé aptúro divyāso ná gṛdhrā abhí práyo nāsatyā váhanti  
1.118.05a á vām rátham yuvatís tiṣṭhad átra juṣṭvī narā duhitá súryasya  
1.118.05c pári vām ásvā vápuṣaḥ patamgá váyo vahantv aruṣá abhíke  
1.118.06a úd vāndanam airataṃ daṃsānābhir úd rebhám dasrā vṛṣaṇā śácībhiḥ  
1.118.06c níṣ ṭaugryám párayathaḥ samudrát púnaś cyávānam cakrathur yúvānam  
1.118.07a yuvám átrayé 'vanītāya taptám úrjam omānam aśvināv adhataṃ  
1.118.07c yuvám káṇvāyápiriptāya cákṣuḥ práty adhataṃ suṣṭutim jujuṣāṇá



- 1.118.08a yuvám dhenúm śayáve nādhitáyāpinvatam aśvinā pūrvyāya  
1.118.08c ámuñcatam vārtikām amhaso níḥ práti jánghām viśpālāyā adhattam  
1.118.09a yuvám śvetám pedáva índrajūtam ahihánam aśvinādattam áśvam  
1.118.09c johútram aryó abhíbhūtim ugrám sahasrasám vṛṣaṇam vīdvāngam  
1.118.10a tá vām narā sv ávase sujātá hávāmahe aśvinā nādhāmānāḥ  
1.118.10c á na úpa vásumatā ráthena gíro juṣāṇá suvitāya yātam  
1.118.11a á śyenásya jávasā nūtanenāsmé yātam nāsatyā sajoṣāḥ  
1.118.11c háve hí vām aśvinā rātáhvyaḥ śásvattamáyā uśaso vyūṣtau  
1.119.01a á vām rátham purumāyám manojúvam jīrásvam yajñiyam jīvāse huve  
1.119.01c sahasraketuṃ vanínam śatádvamuṃ śruṣṭivānam varivodhám abhí práyaḥ  
1.119.02a ūrdhvá dhītíḥ práty asya práyāmany ádhāyi śásman sám ayanta á dísaḥ  
1.119.02c svádāmi gharmám práti yanty ūtāya á vām ūrjānī rátham aśvināruhat  
1.119.03a sám yán mitháḥ paspṛdhānāso ágmata śubhé makhá ámitā jāyávo ráṇe  
1.119.03c yuvór áha pravaṇé cekite rátho yád aśvinā váhathaḥ sūrím á váram  
1.119.04a yuvám bhujyúm bhurāmāṇam víbhir gatám sváyuktibhir nivāhantā pitṛbhya  
á  
1.119.04c yāsiṣṭám vartír vṛṣaṇā vijenyam dívodāsāya máhi ceti vām ávaḥ  
1.119.05a yuvór aśvinā vāpuṣe yuvāyújam rátham vāṇī yematur asya sárdhyam  
1.119.05c á vām patitvám sakhyāya jagmúṣī yóśāvṛṇīta jénā yuvám patī  
1.119.06a yuvám rebhám páriṣūter uruṣyatho hiména gharmám páritaptam átraye  
1.119.06c yuvám śayór avasám pipyathur gávi prá dīrghéna vāndanā tāry áyuṣā  
1.119.07a yuvám vāndanam nírtam jaranyāyā rátham ná dasrā karaṇá sám invathaḥ  
1.119.07c kṣétrād á vípṛam janatho vipanyāyā prá vām átra vidhaté daṃsānā bhuvat  
1.119.08a ágachataṃ kípamāṇam parāvāti pitúḥ svāsya tyájasā nībādhitam  
1.119.08c svārvatīr itá ūtīr yuvór áha citrá abhíke abhavann abhiṣṭayaḥ  
1.119.09a utá syá vām mádhuman mákṣikārapan máde sómasyauśijó huvanyati  
1.119.09c yuvám dadhīcá mána á vivāsathó 'thā síraḥ práti vām ásvyam vadat  
1.119.10a yuvám pedáve puruvāram aśvinā spṛdhám śvetám tarutāram duvasyathaḥ  
1.119.10c sáryair abhídium pṛtanāsu duṣṭāram carkṛtyam índram iva carṣaṇīsāham  
1.120.01a ká rādhad dhótrāśvinā vām kó vām jóṣa ubháyoḥ  
1.120.01c kathá vidhāty ápracetāḥ  
1.120.02a vidvāmsāv íd dúraḥ pṛched ávidvān ittháparo acetāḥ  
1.120.02c nú cin nú márte ákrau  
1.120.03a tá vidvāmsā havāmahe vām tá no vidvāmsā mánma vocetam adyá  
1.120.03c prárcad dáyamāno yuvákuḥ  
1.120.04a ví pṛchāmi pākyā ná devān váṣaṭkṛtasyādbhutásya dasrā  
1.120.04c pātām ca sáhyaso yuvám ca rábhyyaso naḥ  
1.120.05a prá yá ghóṣe bhṛgavāṇe ná sóbhe yáyā vācá yájati pajriyó vām  
1.120.05c praíṣayúr ná vidvān  
1.120.06a śrutám gāyatrám takavānasyāhám cid dhí rirébhāśvinā vām  
1.120.06c ákṣí śubhas patī dán

- 1.120.07a yuvám hy ástam mahó rán yuvám vā yán nirátataṃsatam  
1.120.07c tá no vasū sugopā syātam pātám no vṛkād aghāyóḥ  
1.120.08a má kásmai dhātam abhy àmitriṇe no mākútrā no gṛhébhyo dhenávo guḥ  
1.120.08c stanābhújo áśísvīḥ  
1.120.09a duhīyán mitrádhitaye yuváku rāyē ca no mimītám vājavyai  
1.120.09c iṣé ca no mimītám dhenumátyai  
1.120.10a aśvínor asanam rátham anaśvám vājínīvatoh  
1.120.10c ténāhám bhūri cākana  
1.120.11a ayám samaha mā tanūhyāte jánām\* ánu  
1.120.11c somapéyam sukhó ráthah  
1.120.12a ádha svápnasya nír vidé 'bhuñjataś ca revátaḥ  
1.120.12c ubhá tá básri naśyataḥ  
1.121.01a kád itthá nám\*ḥ pátraṃ devayatám śrávad gíro ángirasām turanyán  
1.121.01c prá yád ánaḍ vísa á harmyásyorú kraṃsate adhvaré yájataḥ  
1.121.02a stámbhīd dha dyám sá dharúnam pruśayad ṛbhúr vājāya dráviṇam náro góḥ  
1.121.02c ánu svajám mahiśás cakṣata vrám ménām ásvasya pári mātáram góḥ  
1.121.03a náksad dhávam aruñíḥ pūrvyám ráṭ turó víśám ángirasām ánu dyún  
1.121.03c tákṣad vájram níyutaṃ tastámbhad dyám cátuṣpade náryāya dvipāde  
1.121.04a asyá máde svaryám dā ṛtáyāpīvṛtam usríyānām ánīkam  
1.121.04c yád dha prasárge trikakúm nivártad ápa drúho mánuṣasya dúro vaḥ  
1.121.05a túbhyam páyo yát pitárāv ánītám rádhaḥ surétas turāne bhuranyú  
1.121.05c súci yát te rékṇa áyajanta sabardúghāyāḥ páya usríyāyāḥ  
1.121.06a ádha prá jajñe tarāñir mamattu prá rocy asyá uśáso ná súraḥ  
1.121.06c índur yébhīr áṣṭa svéduhavyaiḥ sruvéṇa siñcāñ jarāñabhí dhāma  
1.121.07a svidhmá yád vanádhītir apasyát súro adhvaré pári ródhanā góḥ  
1.121.07c yád dha prabhási kṛtvayām\* ánu dyún ánarviṣe paśviṣe turāya  
1.121.08a aṣṭá mahó divá ádo hárī ihá dyumnāsáham abhí yodhāná útsam  
1.121.08c háriṃ yát te mandínam dukṣán vṛdhé górabhasam ádrībhīr vātápyam  
1.121.09a tvám āyasám práti vartayo gór divó ásmānam úpanītam ṛbhvā  
1.121.09c kútsāya yátra puruhūta vanvāñ chúṣnam anantaíḥ pariyási vadhaíḥ  
1.121.10a purá yát súras támaso ápītes tám adrivaḥ phaligám hetím asya  
1.121.10c súṣṇasya cit párihitam yád ójo divás pári súgrathitam tád ádah  
1.121.11a ánu tvā mahí pájasī acakré dyāvākṣámā madatām indra kárman  
1.121.11c tvám vṛtrám áśáyānam sirásu mahó vājreṇa siṣvapo varāhum  
1.121.12a tvám indra náryo yám\* ávo nān tíṣṭhā vátasya suyújo váhiṣṭhān  
1.121.12c yám te kāvyá usánā mandínam dād vṛtrahānam páryam tatakṣa vájram  
1.121.13a tvám súro haríto rāmayo nān bhārac cakrám étaśo náyám indra  
1.121.13c prásyā pāram navatím nāvyanām ápi kartám avartayó 'yajyūn  
1.121.14a tvám no asyá indra durhāñyāḥ pāhí vajrivo duritád abhíke  
1.121.14c prá no vājān rathyò ásvabudhyān iṣé yandhi śrávase sūnṛtāyai

- 1.121.15a má sá te asmát sumatír ví dasad vájapramahaḥ sám iṣo varanta  
1.121.15c á no bhaja maghavan goṣv aryó máṃhiṣṭhās te sadhamádaḥ syāma  
1.122.01a prá vaḥ pāntaṃ raghumanyavó 'ndho yajñāṃ rudrāya mīlhúṣe bharadhvam  
1.122.01c divó astoṣy ásurasya vīraír iṣudhyéva marúto ródasyoḥ  
1.122.02a pátnīva pūrváhūtiṃ vāvṛdhādhyā uṣāsānāktā purudhá vídāne  
1.122.02c starír nātkāṃ vyūtaṃ vásānā sūryasya śriyá sudṛśī híraṇyaih  
1.122.03a mamáttu naḥ párijmā vasarhá mamáttu vāto apāṃ vīṣaṇvān  
1.122.03c śísítám indrāparvatā yuvāṃ nas tán no víṣve varivasyantu devāḥ  
1.122.04a utá tyá me yaśásā śvetanāyai vyántā pāntauśijó huvádhyai  
1.122.04c prá vo nāpātāṃ apāṃ kṛṇudhvam prá mātārā rāspināsyāyóḥ  
1.122.05a á vo ruvaṇyúṃ auśijó huvádhyai ghóṣeva sámśam árjunasya námśe  
1.122.05c prá vaḥ pūṣṇé dāvāna áṃ\* áchā voceya vasútātim agnéḥ  
1.122.06a śrutám me mitrāvaruṇā hávemótá śrutāṃ sādane víśvātaḥ sīm  
1.122.06c śrótu naḥ śróturātiḥ suśrótuḥ suksétrā síndhur adbhíḥ  
1.122.07a stuṣé sá vāṃ varuṇa mitra rātír gāvāṃ satá pṛkṣáyāmeṣu pajré  
1.122.07c śrutárathe priyárathe dádhānāḥ sadyāḥ puṣṭím nirundhānāso agman  
1.122.08a asyá stuṣe máhimaghasya rádhaḥ sácā sanema náhuṣaḥ suvīrāḥ  
1.122.08c jáno yāḥ pajrēbhyo vājínivān ásvāvato rathíno máhyaṃ sūrīḥ  
1.122.09a jáno yó mitrāvaruṇāv abhidhrúg apó ná vāṃ sunóty akṣṇayādhrúk  
1.122.09c svayāṃ sá yáksmaṃ hṛdaye ní dhatta ápa yád im hótṛābhir ṛtāvā  
1.122.10a sá vrádhato náhuṣo dáṃsujūtaḥ sárdhastaro narāṃ gūrtáśravāḥ  
1.122.10c vírṣṭarātir yāti bālhasṛtvā víśvāsu pṛtsú sádāṃ íc chūraḥ  
1.122.11a ádha gmántā náhuṣo hávaṃ sūrēḥ śrótā rājāno amítasya mandrāḥ  
1.122.11c nabhojúvo yán niraváasya rádhaḥ práśastaye mahiná ráthavate  
1.122.12a etāṃ sárdhaṃ dhāma yáasya sūrér íty avocan dáśatayasya námśe  
1.122.12c dyumnāni yéṣu vasútātī rārān víṣve sanvantu prabhṛthéṣu vájam  
1.122.13a mándāmahe dáśatayasya dhāsér dvír yát páñca bíbhtrato yánty ánnā  
1.122.13c kím iṣṭáśva iṣṭáraśmir etá íśānāśas tárūṣa ṛñjate nán  
1.122.14a híraṇyakarṇāṃ maṇigrīvam árṇas tán no víṣve varivasyantu devāḥ  
1.122.14c aryó girāḥ sadyá á jagmúṣīr ósráś cākantūbháyeṣv asmé  
1.122.15a catváro mā maśarśárasya śísvas tráyo rájña áyavasasya jiṣṇóḥ  
1.122.15c rátho vāṃ mitrāvaruṇā dírghápsāḥ syúmagabhastiḥ síuro nádyaút  
1.123.01a pṛthú rátho dáksīnāyā ayojy aínaṃ devāso amítāso asthuḥ  
1.123.01c kṛṣṇád úd asthād aryā víhāyās cíkitsanti mánuṣāya kṣáyāya  
1.123.02a pūrvā víśvasmād bhúvanād abodhi jáyanti vājam bṛhatí sánutrī  
1.123.02c uccá vy ákhyad yuvatíḥ punarbhúir óṣá agan prathamá pūrváhūtau  
1.123.03a yád adyá bhāgāṃ vibhájāsi níbhya úṣo devi martyatrā sujāte  
1.123.03c devó no átra savitá dāmūnā ánāgaso vocati sūryāya  
1.123.04a grhām-grham ahaná yāty áchā divé-dive ádhi námā dádhānā  
1.123.04c síṣāsanti dyotanā śásvad ágād ágram-agram íd bhajate vásūnām

- 1.123.05a bhágasya svásā várūṇasya jāmir ūṣaḥ sūnṛte prathamā jarasva  
1.123.05c paścā sā daghyā yó aghásya dhātá jāyema tám dáksīṇayā ráthena  
1.123.06a úd īratām sūnṛtā út púramdhīr úd agnáyaḥ súśucānāso asthuḥ  
1.123.06c spārhā vásūni támasāpagūlhāviṣ kṛṇvanty uṣāso vibhātīḥ  
1.123.07a ápānyád éty abhy ànyád eti viśurūpe áhanī sám carete  
1.123.07c parikṣítos támó anyā gúhākar ádyaud uṣāḥ sóśucatā ráthena  
1.123.08a sadṛśīr adyá sadṛśīr íd u śvó dīrghām sacante várūṇasya dhāma  
1.123.08c anavadyás trimśátam yójanāny ékaikā krátum pári yanti sadyáḥ  
1.123.09a jānaty áhnaḥ prathamásya náma súkrá kṛṣṇád ajaniṣṭa śvitīcī  
1.123.09c ṛtásya yóṣā ná mināti dhāmáhar-ahar niṣkṛtām ācārantī  
1.123.10a kanyèva tanvā śásadānām\* eṣi devi devám íyakṣamāṇam  
1.123.10c saṁsmáyamānā yuvatīḥ purástād āvīr vākṣāmsi kṛṇuṣe vibhātī  
1.123.11a susaṁkāsā mātīmṛṣṭeva yóṣāvis tanvām kṛṇuṣe dṛśé kām  
1.123.11c bhadrá tvám uṣo vitarām vy ùcha ná tát te anyā uṣāso naśanta  
1.123.12a ásvāvatīr gómatīr viśvāvārā yátamānā raśmībhiḥ sūryasya  
1.123.12c párā ca yānti púnar á ca yanti bhadrá náma váhamānā uṣásāḥ  
1.123.13a ṛtásya raśmím anuyáchamānā bhadrám-bhadram krátum asmāsu dhehi  
1.123.13c uṣo no adyá suhāvā vy ùchāsmāsu ráyo maghāvatsu ca syuḥ  
1.124.01a uṣā uchāntī samidhāné agná udyán sūrya urviyā jyótir asret  
1.124.01c devó no átra savitā nv ártham práśāvīd dvipát prá cátuṣpad ityai  
1.124.02a áminatī daivyāni vratāni praminatī manuṣyā yugāni  
1.124.02c īyūṣīṇām upamā śásvatīnām āyatīnām prathamóṣā vy àdyaut  
1.124.03a eṣā divó duhitā práty adarśi jyótir vásānā samanā purástāt  
1.124.03c ṛtásya pánthām ánv eti sādhuḥ prajānatīva ná díso mināti  
1.124.04a úpo adarśi súndhyúvo ná vākṣo nodhá ivāvīr akrta priyāni  
1.124.04c admasán ná sasató bodháyantī śasvattamāgāt púnar eyūṣīṇām  
1.124.05a pūrve árdhe rájaso aptyásya gávām jānitry akrta prá ketúm  
1.124.05c vy ù prathate vitarām váriya óbhā pṛṇántī pitrór upásthā  
1.124.06a evéd eṣā purutāmā dṛśé kām nājāmiṁ ná pári vṛṇakti jāmím  
1.124.06c arepāsā tanvā śásadānā nárbhād íṣate ná mahó vibhātī  
1.124.07a abhrátéva puṁsá eti praticī gartārúg iva sanáye dhánānām  
1.124.07c jāyéva pátya uśatī suvāsā uṣā hasréva ní riṇīte ápsaḥ  
1.124.08a svásā svásre jyáyasyai yónim āraig ápaity asyāḥ praticákṣyeva  
1.124.08c vyuchāntī raśmībhiḥ sūryasyāñjy àñkte samanagā iva vrāḥ  
1.124.09a āsām pūrvāsām áhasu svásṇām áparā pūrvām abhy èti paścāt  
1.124.09c táḥ pratnaván návyasīr nūnám asmé revád uchantu sudínā uṣásāḥ  
1.124.10a prá bodhayoṣaḥ pṛṇató maghony ábudhyamānāḥ paṇáyaḥ sasantu  
1.124.10c revád ucha maghāvadbhyo maghoni revát stotré sūnṛte jārāyantī  
1.124.11a áveyám ásvaid yuvatīḥ purástād yuñkte gávām aruṇānām ánikam  
1.124.11c ví nūnám uchād ásati prá ketúr gṛhām-gṛham úpa tiṣṭhāte agníḥ  
1.124.12a út te váyas cid vasatér apaptan náras ca yé pitubhájó vyūṣtau

- 1.124.12c amā saté vahasi bhūri vāmām úšo devi dāsúṣe mártýāya  
1.124.13a ástodhvaṃ stomyā bráhmaṇā mé 'vīvr̥dhadhvam usatír uṣāsaḥ  
1.124.13c yuṣmākaṃ devīr ávasā sanema sahasrīṇaṃ ca sátínaṃ ca vājam  
1.125.01a prātá rátnam prātarítvā dadhāti táṃ cikitván pratigíḥyā ní dhatte  
1.125.01c téna prajám vardháyamāna áyū rāyás póṣeṇa sacate suvīraḥ  
1.125.02a sugúr asat suhiraṇyáḥ svásvo bṛhád asmai váya índro dadhāti  
1.125.02c yás tvāyántaṃ vásunā prātaritvo muṣṣījayeva pádim utsināti  
1.125.03a áyam adyá sukṛítam prátár ichánn iṣṭéḥ putráṃ vásumatā ráthena  
1.125.03c aṃśóḥ sutám pāyaya matsarásya kṣayádvīraṃ vardhaya sūnítābhiḥ  
1.125.04a úpa kṣaranti síndhavo mayobhúva ījānāṃ ca yakṣyamāṇaṃ ca dhenávaḥ  
1.125.04c pṛṇántaṃ ca pápurim ca śravasyávo ghṛtásya dhārā úpa yanti viśvátāḥ  
1.125.05a nākasya pṛṣṭhé ádhi tiṣṭhati śritó yáḥ pṛṇāti sá ha devéṣu gachati  
1.125.05c tásmā ápo ghṛtám arṣanti síndhavas tásmā iyám dáksīṇā pinvate sádā  
1.125.06a dáksīṇāvatām íd imāni citrá dáksīṇāvatām diví súryāsaḥ  
1.125.06c dáksīṇāvanto amṛtam bhajante dáksīṇāvantaḥ prá tiranta áyuh  
1.125.07a má pṛṇánto dúritam éna áran má jāriṣuḥ sūrāyaḥ suvratásāḥ  
1.125.07c anyás téṣāṃ paridhír astu kás cid aprṇantaṃ abhí sám yantu sókāḥ  
1.126.01a ámandān stómān prá bhare manīṣā síndhāv ádhi kṣiyató bhāvýasya  
1.126.01c yó me sahasram ámimīta savān atúrto rájā śráva ichámānaḥ  
1.126.02a sátám rájño nádhamānasya niṣkāñ chatám ásvān práyatān sadyá ádam  
1.126.02c sátám kakṣívām\* ásurasya gónāṃ diví śrávo 'jāram á tatāna  
1.126.03a úpa mā śyāvāḥ svanáyena dattá vadhúmanto dása ráthāso asthuḥ  
1.126.03c ṣaṣṭiḥ sahasram ánu gávyaṃ ágāt sánat kakṣívām\* abhipitvé áhnām  
1.126.04a catvāriṃśád dásarathasya sóṇāḥ sahasrasyágre śréṇim nayanti  
1.126.04c madacyútaḥ kṛṣanāvato átyān kakṣívanta úd amṛkṣanta pajráḥ  
1.126.05a pūrvām ánu práyatim á dade vas trín yuktám\* aṣṭáv arídhāyaso gāḥ  
1.126.05c subándhavo yé viśyà iva vrā ánasvantaḥ śráva aīṣanta pajráḥ  
1.126.06a ágadhita párigadhita yá kaśíkéva jángahe  
1.126.06c dádāti máhyaṃ yádurī yásūnām bhojyà sátá  
1.126.07a úpopa me párā mṛśa má me dabhrāni manyathāḥ  
1.126.07c sárváhám asmi romaśá gandhārīṇām ivāviká  
1.127.01a agníṃ hótāram manye dásvantaṃ vásuṃ sūnúṃ sáhaso jātávedasaṃ vípraṃ  
ná jātávedasaṃ  
1.127.01d yá ūrdhváyā svadhvaró devó devácýā kṛpá  
1.127.01f ghṛtásya víbhraṣṭim ánu vaṣṭi sóciṣājúhvānasya sarpíṣaḥ  
1.127.02a yájiṣṭhaṃ tvā yájamānā huvema jyéṣṭhaṃ áṅgirasāṃ vipra mánmabhir  
víprebhiḥ súkra mánmabhiḥ  
1.127.02d párijmānam iva dyām hótāram carṣaṇīnām  
1.127.02f sóciṣkeṣaṃ víṣaṇaṃ yám imá vísaḥ právantu jūtáye vísaḥ  
1.127.03a sá hí purú cid ójasā virúkmatā dídyāno bhávati druhamtarāḥ paraśúr ná  
druhamtarāḥ

- 1.127.03d vīlú cid yásya sámṛtau śrúvad váneva yát sthirám  
1.127.03f niḥśáhamāṇo yamate náyate dhanvāsáhā náyate  
1.127.04a dṛlhá cid asmā ánu dur yáthā vidé téjiṣṭhābhir arāṇibhir dāṣṭy ávase 'gnáye  
dāṣṭy ávase  
1.127.04d prá yáḥ purūṇi gáhate tákṣad váneva śocíṣā  
1.127.04f sthirá cid ánnā ní riṇāty ójasā ní sthirāṇi cid ójasā  
1.127.05a tám asya pṛkṣám úparāsu dhīmahi náktam yáḥ sudársataro dívātarād áprāyuṣe  
dívātarāt  
1.127.05d ád asyáyur grábhaṇavad vīlú sárma ná sūnáve  
1.127.05f bhaktám ábhaktam ávo vyánto ajárā agnáyo vyánto ajárāḥ  
1.127.06a sá hí sárdho ná márutam tuviṣvánir ápnasvatīṣūrvárāsv iṣṭánir ártanāsv  
iṣṭániḥ  
1.127.06d ádad dhavyāny ādadír yajñásya ketúr arháṇā  
1.127.06f ádha smāsyā hársato hṛṣívato víśve juṣanta pánthām 1.127.06h nárah śubhé  
ná pánthām  
1.127.07a dvitá yád īm kīstāso abhídyaṇo namasyánta upavócanta bhṛgavo mathnānto  
dāśá bhṛgavaḥ  
1.127.07d agnír íse vásūnām súcir yó dharṇír eṣām  
1.127.07f priyám\* apidhím\*r vaniṣṭā médhira á vaniṣṭā médhiraḥ  
1.127.08a vísvāsām tvā víśám pátiṃ havāmahe sárvasām samānām dámpatim bhujé  
satyágirvāhasam bhujé  
1.127.08d átithim mánuṣāṇām pitúr ná yásyāsayá  
1.127.08f amí ca víśve amítāsa á váyo havyá devéṣv á váyaḥ  
1.127.09a tvám agne sáhasā sáhantamaḥ śuṣmíntamo jāyase devátātaye rayír ná devátātaye  
1.127.09d śuṣmíntamo hí te mádo dyumníntama utá krátuḥ  
1.127.09f ádha smā te pári caranty ajara śruṣṭivāno nájara  
1.127.10a prá vo mahé sáhasā sáhasvata uṣarbúdhe paśuṣé nágnáye stómo babhūtv  
agnáye  
1.127.10d práti yád īm havíṣmān vísvāsu kṣásu jóguve  
1.127.10f ágre rebhó ná jarata ṛṣūṇām jūrṇir hóta ṛṣūṇām  
1.127.11a sá no nédiṣṭham dádrśāna á bharāgne devébhiḥ sácanāḥ sucetúnā mahó  
rāyáḥ sucetúnā  
1.127.11d máhi śaviṣṭha nas kṛdhi samcákṣe bhujé asyaí  
1.127.11f máhi stotṛbhyo maghavan suvṛyam máthīr ugró ná sávasā  
1.128.01a ayám jāyata mánuṣo dhárīmaṇi hótā yájiṣṭha usíjām ánu vratám agnīḥ svám  
ánu vratám  
1.128.01d vísvásruṣṭiḥ sakhīyaté rayír iva śravasyaté  
1.128.01f ádabdho hótā ní ṣadad ilás padé párivīta ilás padé  
1.128.02a tám yajñasádham ápi vātayāmasy ṛtásya pathá námasā havíṣmatā devátātā  
havíṣmatā  
1.128.02d sá na ūrjám upábhṛty ayá kṛpá ná jūryati

- 1.128.02f yám mātariśvā mánave parāváto devám bhāḥ parāvátaḥ  
1.128.03a évena sadyáḥ páry eti párthivam muhurgí réto vṛṣabhāḥ kánikradad dádhad rétaḥ kánikradat  
1.128.03d sátám cákṣāṇo akṣábhīr devó váneṣu turváṇiḥ  
1.128.03f sádo dádhāna úpareṣu sánuṣv agníḥ páreṣu sánuṣu  
1.128.04a sá sukrátuḥ puróhito dáme-dame 'gnír yajñásyādhvarásya cetati krátvā yajñásya cetati  
1.128.04d krátvā vedhá iṣūyaté vísvā jātāni paspáse  
1.128.04f yáto ghrtaśrír átithir ájāyata váhnir vedhá ájāyata  
1.128.05a krátvā yád asya táviṣṣu pṛñcáte 'gnér ávena marútāṃ ná bhojyè 'śirāya ná bhojyā  
1.128.05d sá hí śmā dánam ínvati vásūnām ca majmánā  
1.128.05f sá nas trāsate duritād abhihrútaḥ sámsād aghād abhihrútaḥ  
1.128.06a vísvo víhāyā aratír vásur dadhe háste dáksṣiṇe tarāṇir ná śísrathac chravasyáyā ná śísrathat  
1.128.06d vísvasmā íd iṣudhyaté devatrā havyám óhiṣe  
1.128.06f vísvasmā ít sukṛte vāram ṛṇvaty agnír dvārā vy `ṛṇvati  
1.128.07a sá mánuṣe vṛjāne sám̐tamo hitò 'gnír yajñéṣu jényo ná víspátīḥ priyó yajñéṣu víspátīḥ  
1.128.07d sá havyā mánuṣāṇām ilā kṛtāni patyate  
1.128.07f sá nas trāsate váruṇasya dhūrtér mahó devásya dhūrtéh  
1.128.08a agníṃ hótāram īlate vásudhitim priyám cétiṣṭham aratīṃ ny èrire havyavāham ny èrire  
1.128.08d vísvāyum vísvávedasam hótāram yajatām kavím  
1.128.08f deváso raṇvám ávase vasūyávo gīrbhí raṇvám vasūyávaḥ  
1.129.01a yám tvám rátham indra medhásātaye 'pākā sántam iṣira praṇáyasi prānavadya náyasi  
1.129.01d sadyás cit tám abhiṣṭaye káro vásás ca vājínam  
1.129.01f sásmākam anavadya tūtujāna vedhásām imām vācam ná vedhásām  
1.129.02a sá śrudhi yáḥ smā pṛtanāsu kásu cid dakṣáyya indra bhárahūtaye nṛbhir ási prátūrtaye nṛbhiḥ  
1.129.02d yáḥ sūrīḥ svàḥ sánitā yó víprair vājam tárutā  
1.129.02f tám íśānása iradhanta vājínam pṛksám átyam ná vājínam  
1.129.03a dasmó hí śmā víṣaṇam pínvasi tvācam kām cid yāvīr arárum sūra mártiyam parivṛṇákṣi mártiyam  
1.129.03d índrotá túbhyam tád divé tád rudráya sváyaśase  
1.129.03f mitráya vocam váruṇāya sapráthaḥ sumṛlīkāya sapráthaḥ  
1.129.04a asmākam va índram uśmasiṣṭāye sákhāyam vísvāyum prásāham yújam vājeṣu prásāham yújam  
1.129.04d asmākam bráhmotáyé `vā pṛtsúṣu kásu cit  
1.129.04f nahí tvā sátru stárate strṇóṣi yám vísvam sátrum strṇóṣi yám

- 1.129.05a ní ṣū namātimatiṃ káyasya cit téjiṣṭhābhir arāṇibhir nótībhir ugrābhir ugrotībhiḥ
- 1.129.05d neṣi no yáthā purānenāḥ sūra mányase
- 1.129.05f vísvāni pūrór ápa parṣi váhnir āsā váhnir no ácha
- 1.129.06a prá tát voceyam bhávyāyéndave hávyo ná yá iṣāvān mánma réjati rakṣohá mánma réjati
- 1.129.06d svayám só asmád á nidó vadhaír ajeta durmatím
- 1.129.06f áva sraved aghásamso 'vatarám áva kṣudrám iva sravet
- 1.129.07a vanéma tát dhótrayā citántyā vanéma rayím rayivaḥ suvīryam raṇvám sántam suvīryam
- 1.129.07d durmánmānaṃ sumántubhir ém iṣā pṛcīmahi
- 1.129.07f á satyābhir índram dyumnáhūtibhir yájatram dyumnáhūtibhiḥ
- 1.129.08a prá-prā vo asmé sváyaśobhir ūtí parivargá índro durmatīnām dārīman durmatīnām
- 1.129.08d svayám sá riṣayádhyai yá na upeṣé atraíḥ
- 1.129.08f hatém asan ná vakṣati kṣiptá jūrñír ná vakṣati
- 1.129.09a tvám na indra rāyá páriṇasā yāhí pathám\* anehásā puró yāhy arakṣásā
- 1.129.09d sácasva naḥ parāká á sácasvāstamíká á
- 1.129.09f āhí no dūrād ārād abhiṣṭibhiḥ sádā pāhy abhiṣṭibhiḥ
- 1.129.10a tvám na indra rāyá tárūśasogrām cit tvā mahimá sakṣad ávase mahé mitráṃ nāvase
- 1.129.10d ójiṣṭha trátar ávitā rátham kám cid amartya
- 1.129.10f anyám asmád ririṣeḥ kám cid adrivo ríriksantam cid adrivaḥ
- 1.129.11a pāhí na indra suṣṭuta sridhò 'vayātá sádám íd durmatīnām devaḥ sán durmatīnām
- 1.129.11d hantá pāpásya rakṣásas trātá víprasya mávataḥ
- 1.129.11f ádhā hí tvā janitá jíjanad vaso rakṣohānaṃ tvā jíjanad vaso
- 1.130.01a éndra yāhy úpa naḥ parāváto náyám áchā vidáthānīva sátpatir ástam rájeva sátpatiḥ
- 1.130.01d hávāmahe tvā vayám práyasvantaḥ suté sácā
- 1.130.01f putrásō ná pitāram vājasātaye máṃhiṣṭham vājasātaye
- 1.130.02a píba sómam indra suvānám ádrībhiḥ kósena siktám avatám ná váṃsagaḥ tātṛṣānó ná váṃsagaḥ
- 1.130.02d mādāya haryatāya te tuvīṣṭamāya dhāyase
- 1.130.02f á tvā yachantu haríto ná sūryam áhā víśveva sūryam
- 1.130.03a ávindad divó níhitam gúhā nidhím vér ná gárbham párivītam ásmāny ananté antár ásmāni
- 1.130.03d vrajám vajrī gávām iva síśāsann ángirastamaḥ
- 1.130.03f ápāvṛṇod iṣa índraḥ páriṅvṛtā dvāra iṣaḥ páriṅvṛtāḥ
- 1.130.04a dādrhānó vájram índro gábhastyoḥ kṣádmeva tigmám ásanāya sám syad ahihátýāya sám syat



- 1.130.04d samvivyānā ójasā śávobhir indra majmánā  
1.130.04f táṣṭeva vṛkṣāṃ vaníno ní vṛścasi paraśvéva ní vṛścasi  
1.130.05a tvāṃ víṭhā nadyà indra sártavé 'chā samudrām asrjo ráthām\* iva vājayató  
ráthām\* iva  
1.130.05d itá ūtír ayuñjata samānām ártham ákṣitam  
1.130.05f dhenúr iva mánave víśvádohaso jánāya víśvádohasaḥ  
1.130.06a imām te vácamaṃ vasūyánta āyávo ráthamaṃ ná dhíraḥ svápā atakṣiṣuḥ sumnáya  
tvāṃ atakṣiṣuḥ  
1.130.06d śumbhánto jényamaṃ yathā vájēṣu vipra vājīnam  
1.130.06f átyam iva śávase sātāye dhánā víśvā dhánāni sātāye  
1.130.07a bhínát púro navatím indra pūrāve dívodāsāya máhi dāsúṣe nrto vājreṇa  
dāsúṣe nrto  
1.130.07d atithigvāya śámbaramaṃ girér ugró ávābharat  
1.130.07f mahó dhánāni dáyamāna ójasā víśvā dhánāny ójasā  
1.130.08a índraḥ samátsu yájamānam áryam právad víśveṣu sátámūtir ājīṣu svārmīlheṣv  
ājīṣu  
1.130.08d mánave śásad avratán tvácamaṃ kṛṣṇām arandhayat  
1.130.08f dáksan ná vísvamaṃ tatṛṣṇānām oṣati ny àrsāsānām oṣati  
1.130.09a sūras cakrām prá vṛhaj jātá ójasā prapitvé vácamaṃ aruṇó muṣāyati 'śánā á  
muṣāyati  
1.130.09d usánā yát parāvátó 'jagann ūtāye kave  
1.130.09f sumnáni víśvā mánuṣeva turvánir áhā víśveva turvánih  
1.130.10a sá no návyebhir vṛṣakarmann ukthañḥ púrām dartaḥ páyúbhiḥ páhi śagmañḥ  
dívodāsébhir indra stávāno vāvṛdhīthá áhobhir iva dyaúḥ  
1.131.01a índrāya hí dyaúr ásure ánamnaténdrāya mahí pṛthiví várīmabhir dyumnásātā  
várīmabhiḥ  
1.131.01d índram víśve sajóṣaso deváso dadhire purāḥ  
1.131.01f índrāya víśvā sávanāni mánuṣā rātāni santu mánuṣā  
1.131.02a víśveṣu hí tvā sávaneṣu tuñjāte samānām ékaṃ víṣamaṇyavaḥ pṛthak svāḥ  
saniṣyávaḥ pṛthak  
1.131.02d tám tvā návaṃ ná parśāṇim śūśāsya dhurí dhīmahi  
1.131.02f índram ná yajñāis citáyanta āyáva stómebhir índram āyávaḥ  
1.131.03a ví tvā tatasre mithuná avasyávo vrajásya sātá gávyaṣya niḥsṛjaḥ sákṣanta  
indra niḥsṛjaḥ  
1.131.03d yád gavyántā dvá jánā svār yántā samúhasi  
1.131.03f āvīṣ kárikrad víṣaṇamaṃ sacābhúvamaṃ vājram indra sacābhúvam  
1.131.04a vidúṣ te asyá víryāsya pūrāvaḥ púro yád indra śáradīr avátiraḥ sāsahāno  
avátiraḥ  
1.131.04d śásas tám indra mártiyam áyajyumaṃ śavasas pate  
1.131.04f mahím amuṣṇāḥ pṛthivím imá apó mandasánā imá apāḥ

- 1.131.05a ád ít te asyá vīryàsyā carkīran mádeṣu vṛṣann usíjo yád ávitha sakhīyató yád ávitha
- 1.131.05d cakártha kārám ebhyaḥ pṛtanāsu právantave
- 1.131.05f té anyām-anyām nadyām saniṣṇata śravasyántaḥ saniṣṇata
- 1.131.06a utó no asyá usáso juṣéta hy àrkásya bodhi havīṣo hávīmabhiḥ svàṣātā hávīmabhiḥ
- 1.131.06d yád indra hántave mṛdho vṛṣā vajriṅ cīketasi
- 1.131.06f á me asyá vedháso návīyaso mánma śrudhi návīyasaḥ
- 1.131.07a tvám tám indra vāvṛdhāno asmayúr amitrayántaḥ tuvijāta mártyaḥ vājreṇa śūra mártyaḥ
- 1.131.07d jahí yó no aghāyāti śṛṇuṣvā suśrávastamaḥ
- 1.131.07f riṣṭám ná yámann ápa bhūtu durmatír víśvāpa bhūtu durmatīḥ
- 1.132.01a tváyā vayám maghavan pūrvye dhána índratvotāḥ sāsahyāma pṛtanyató vanuyāma vanuṣyatāḥ
- 1.132.01d nédiṣṭhe asmínn áhany ádhi vocā nú sunvaté
- 1.132.01f asmín yajñé ví cayemā bháre kṛtám vājayánto bháre kṛtám
- 1.132.02a svarjeṣé bhára āprásya vākmany uṣarbúdhaḥ svásminn āñjasi krāṇásya svásminn āñjasi
- 1.132.02d áhann índro yáthā vidé śīrṣṇá-śīrṣṇopavácyāḥ
- 1.132.02f asmatrá te sadhryàk santu rātáyo bhadrá bhadrásya rātáyāḥ
- 1.132.03a tát tú práyaḥ pratnáthā te śúsukvanám yásmin yajñé vāram ákṛṇvata kṣáyam ṛtásya vār asi kṣáyam
- 1.132.03d ví tád vocer ádha dvitántāḥ paśyanti raśmībhiḥ
- 1.132.03f sá ghā vide ánv índro gavéṣaṇo bandhuḥśídbyo gavéṣaṇaḥ
- 1.132.04a nú itthá te pūrváthā ca pravácyāḥ yád ángirobhýo 'vṛṇor ápa vrajám índra síkṣann ápa vrajám
- 1.132.04d aíbhyaḥ samānyá diśásmaḥbhyaḥ jeṣi yótsi ca
- 1.132.04f sunvadbhyo randhayā kám cid avratám hṛṇāyántaḥ cid avratám
- 1.132.05a sám yáj jánān krátubhiḥ śūra íkṣáyad dháne hité taruṣanta śravasyávaḥ prá yakṣanta śravasyávaḥ
- 1.132.05d tásmā áyuḥ prajāvad íd bádhe arcanty ójasā
- 1.132.05f índra okyām didhiṣanta dhītáyo devám\* áchā ná dhītáyāḥ
- 1.132.06a yuvám tám indrāparvatā puroyúdhā yó naḥ pṛtanyád ápa tám-tam íd dhatam vājreṇa tám-tam íd dhatam
- 1.132.06d dūrē cattáya chantsad gáhanam yád ínakṣat
- 1.132.06f asmákaḥ sátrūn pári śūra víśvato darmá darṣīṣṭa víśvataḥ
- 1.133.01a ubhé punāmi ródasī ṛténa drúho dahāmi sám mahír anindrāḥ
- 1.133.01c abhivlágya yátra hatá amítṛā vailasthānám pári tṛlhá áseran
- 1.133.02a abhivlágya cid adrivaḥ śīrṣá yātumátīnām
- 1.133.02c chindhí vaṭūrīṇā padá mahávaṭūrīṇā padá
- 1.133.03a ávāsām maghavañ jahi sárdho yātumátīnām

- 1.133.03c vailasthānaké armaké mahāvailasthe armaké  
1.133.04a yāsāṃ tistrāḥ pañcāsāto 'bhivlaṅgaír apāvapaḥ  
1.133.04c tát sú te manāyati takát sú te manāyati  
1.133.05a piśāṅgabhr̥ṣṭim ambhr̥ṇám piśácim indra sám mṛṇa  
1.133.05c sárvaṃ rákṣo ní barhaya  
1.133.06a avár mahá indra dādr̥hí śrudhí naḥ śusóca hí dyaúḥ kṣá ná bhīṣám\* adrivo  
ghṛṇán ná bhīṣám\* adrivaḥ  
1.133.06d śusmíntamo hí śusmíbhír vadhaír ugrébhír íyase  
1.133.06f ápūruṣaghno apratīta sūra sátvabhis trisaptaíḥ sūra sátvabhiḥ  
1.133.07a vanóti hí sunván kṣáyam páriṇasaḥ sunvánó hí śmā yájaty áva dvīṣo devánām  
áva dvīṣaḥ  
1.133.07d sunváná ít siśāsati sahásrā vājy ávṛtaḥ  
1.133.07f sunvánāyéndro dadāty ābhúvaṃ rayíṃ dadāty ābhúvam  
1.134.01a á tvā júvo rārahāṇá abhí práyo váyo váhantv ihá pūrvápītaye sómasya  
pūrvápītaye  
1.134.01d ūrdhvā te ánu sūnítā mánas tiṣṭhatu jānatí  
1.134.01f niyútvatā ráthená yāhi dāváne váyo makhásya dāváne  
1.134.02a mándantu tvā mandíno vāyav índavo 'smát krāṇásah sūkṛtā abhídyaḥ  
góbhiḥ krāṇá abhídyaḥ  
1.134.02d yád dha krāṇá irádhyai dáksaṃ sácanta ūtáyaḥ  
1.134.02f sadhr̥cíná niyúto dāváne dhíya úpa bruvata im dhíyaḥ  
1.134.03a vāyúr yunkte róhitā vāyúr aruṇá vāyú ráthe ajirá dhurí vólhave váhiṣṭhā  
dhurí vólhave  
1.134.03d prá bodhayā púraṃdhiṃ jārā á sasatím iva  
1.134.03f prá cakṣaya ródasī vāsayośasaḥ śrávase vāsayośasaḥ  
1.134.04a túbhyaṃ uśásaḥ sūcayaḥ parāvátī bhadrá vástrā tanvate dáṃsu raśmíṣu  
citrá návyesu raśmíṣu  
1.134.04d túbhyaṃ dhenúḥ sabardúghā vísvā vásūni dohate  
1.134.04f ájanayo marúto vakṣāṇābhyo divá á vakṣāṇābhyaḥ  
1.134.05a túbhyaṃ sūkrásah sūcayas turaṇyávo mádeṣūgrá iṣaṇanta bhurvāny apám  
iṣanta bhurvāni  
1.134.05d tvám tsārí dásamāno bhágam itte takvavíye  
1.134.05f tvám vísvasmād bhúvanāt pási dhármaṇāsuryāt pási dhármaṇā  
1.134.06a tvám no vāyav eṣám ápūrvyaḥ sómánām prathamáḥ pītím arhasi sutánām  
pītím arhasi  
1.134.06d utó vihútmātīnām visám vavarjúṣīṇām  
1.134.06f vísvā ít te dhenávo duhra āsírāṃ ghṛtāṃ duhrata āsírāṃ  
1.135.01a stīrṇám barhír úpa no yāhi vītáye sahástreṇa niyútā niyutvate sátínībhír  
niyutvate  
1.135.01d túbhyaṃ hí pūrvápītaye devá deváya yemiré  
1.135.01f prá te sutáso mádhumanto asthíran mádāya krátve asthíran

- 1.135.02a túbhyāyám sómaḥ páripūto ádr̥ibhi spārhā vásānaḥ pári kósam arṣati súkrā vásāno arṣati
- 1.135.02d távāyám bhāgá āyúṣu sómo devéṣu hūyate
- 1.135.02f váha vāyo niyúto yāhy asmayúr juṣāṇó yāhy asmayúḥ
- 1.135.03a á no niyúdbhiḥ śatín̄ibhir adhvarám sahasrín̄ibhir úpa yāhi vītāye vāyo havýāni vītāye
- 1.135.03d távāyám bhāgá ṛtvíyaḥ sáraśmiḥ sūrye sácā
- 1.135.03f adhvaryúbhir bháramāṇā ayamsata vāyo súkrā ayamsata
- 1.135.04a á vām rátho niyútvān vakṣad ávase 'bhí práyāṃsi súdhitāni vītāye vāyo havýāni vītāye
- 1.135.04d píbatam mádhvo ándhasaḥ pūrvapéyaḥ hí vām hitám
- 1.135.04f vāyav á candreṇa rádhasá gatam índras ca rádhasá gatam
- 1.135.05a á vām dhíyo vavṛtyur adhvarám\* úpemám índum marmṛjanta vājínam ásúm átyam ná vājínam
- 1.135.05d téṣam píbatam asmayú á no gantam ihótyá
- 1.135.05f índravāyū sutānām ádr̥ibhir yuvám mádāya vājadā yuvám
- 1.135.06a imé vām sómā apsv á sutá ihádhvaryúbhir bháramāṇā ayamsata vāyo súkrā ayamsata
- 1.135.06d eté vām abhy àsr̥kṣata tiráḥ pavítram ásávaḥ
- 1.135.06f yuvāyávo 'ti rómāṇy avyáyā sómāso áty avyáyā
- 1.135.07a áti vāyo sasató yāhi sásvato yátra grāvā vādati táttra gachataḥ gr̥hám índras ca gachataḥ
- 1.135.07d ví sūn̄ítā dádr̥ṣe r̄íyate ghṛtám á pūr̄ṇāyā niyútā yātho adhvarám 1.135.07f índras ca yātho adhvarám
- 1.135.08a átrāha tát vahethe mádhva áhutiḥ yám ásvatthám upatíṣṭhanta jāyávo 'smé té santu jāyávaḥ
- 1.135.08d sākám gávaḥ súvate pácyate yávo ná te vāya úpa dasyanti dhenávo 1.135.08f nāpa dasyanti dhenávaḥ
- 1.135.09a imé yé te sú vāyo bāhvòjaso 'ntár nadí te patáyanty ukṣāṇo máhi vrádhanta ukṣānaḥ
- 1.135.09d dhánvañ cid yé anāsávo j̄irás cid ágiraukasāḥ
- 1.135.09f sūryasyeva raśmáyo durniyántavo hástayor durniyántavaḥ
- 1.136.01a prá sú jyéṣṭhaḥ nicirábhyām bṛhán námo havýám matím bharatā mṛlayádbhyām svádiṣṭham mṛlayádbhyām
- 1.136.01d tá samrājā ghṛtásutī yajñé-yajña úpastutā
- 1.136.01f áthainoḥ kṣatráḥ ná kútas canádh̄iṣe devatvám nú cid ádh̄iṣe
- 1.136.02a ádarśi gātúr uráve vár̄iyasī pánthā ṛtásya sám ayamsta raśmíbhiś cákṣur bhágasya raśmíbhiḥ
- 1.136.02d dyukṣám mitrásya sádanam aryamṇó váruṇasya ca
- 1.136.02f áthā dadhāte bṛhád ukthyām váya upastútyam bṛhád váyaḥ

- 1.136.03a jyótiṣmatīm áditim dhārayátkṣitim svārvatīm ā sacete divé-dive jāgrvāṃsā divé-dive
- 1.136.03d jyótiṣmat kṣatráṃ āsāte ādityā dánunas pátī
- 1.136.03f mitráś táyor váruṇo yātayájjanō 'ryamá yātayájjanaḥ
- 1.136.04a ayám mitráya váruṇāya sám̐tamaḥ sómo bhūtv avapāneṣv ābhago devó devēsv ābhagaḥ
- 1.136.04d tám devāso juṣerata víśve adyá sajośasaḥ
- 1.136.04f táthā rājānā karatho yád ímaha ítāvānā yád ímahe
- 1.136.05a yó mitráya váruṇāyávidhaj jáno 'narvāṇam tám pári pāto am̐haso dāśvāṃsam mártam am̐hasaḥ
- 1.136.05d tám aryamābhī rakṣaty rjūyāntam ánu vratám
- 1.136.05f ukthair yá enoḥ paribhūṣati vratám stómair ābhūṣati vratám
- 1.136.06a námo divé bṛhaté ródasībhyām mitráya vocam̐ váruṇāya mīlhūṣe sumṛlikāya mīlhūṣe
- 1.136.06d índram agním úpa stuhi dyukṣám aryamāṇam bhágam
- 1.136.06f jyóg jīvantaḥ prajāyā sacemahi sómasyotí sacemahi
- 1.136.07a ūtí devānām vayám índravanto maṃsīmāhi svāyaśaso marúdbhiḥ
- 1.136.07c agnir mitró váruṇaḥ sárma yaṃsan tát aśyāma maghāvāno vayám ca
- 1.137.01a suṣumá yātam ádribhir gósrītā matsarā imé sómāso matsarā imé
- 1.137.01d ā rājānā divisṛśāsmatrā gantam úpa naḥ
- 1.137.01f imé vām mitrāvaruṇā gāvāśiraḥ sómāḥ súkrā gāvāśiraḥ
- 1.137.02a imá ā yātam índavaḥ sómāso dādhyāśiraḥ sutāso dādhyāśiraḥ
- 1.137.02d utá vām uśāso budhí sākām sūryasya raśmībhiḥ
- 1.137.02f sutó mitráya váruṇāya pītāye cārur ṛtāya pītāye
- 1.137.03a tám vām dhenúm ná vāsarīm am̐súm duhanty ádribhiḥ sómam̐ duhanty ádribhiḥ
- 1.137.03d asmatrá gantam úpa no 'rvāñcā sómapītaye
- 1.137.03f ayám vām mitrāvaruṇā nṛbhiḥ sutáḥ sóma ā pītāye sutáḥ
- 1.138.01a prá-pra pūṣnás tuvijātāsya śasyate mahitvám asya tavāso ná tandate stotrám asya ná tandate
- 1.138.01d árcāmi sumnayānn ahám ántyūtīm mayobhúvam
- 1.138.01f víśvasya yó mána āyuyuvé makhó devá āyuyuvé makháh
- 1.138.02a prá hí tvā pūṣann ajiráṃ ná yāmani stómebhiḥ kṛṇvá ṛnávo yáthā mṛdha úṣtro ná pīparo mṛdhaḥ
- 1.138.02d huvé yát tvā mayobhúvam devám sakhyāya mártyaḥ
- 1.138.02f asmākam āṅgūṣān dyumnínas kṛdhi vājeṣu dyumnínas kṛdhi
- 1.138.03a yāsya te pūṣan sakhyé vipanyávaḥ krátvā cit sántó 'vasā bubhujirá íti krátvā bubhujiré
- 1.138.03d tám ánu tvā návīyasīm niyútam̐ rāyá ímahe
- 1.138.03f áhelaṃāna uruśaṃsa sārī bhava vāje-vāje sārī bhava

- 1.138.04a asyā ū śú ṇa úpa sātáye bhuvó 'helamāno rarivām\* ajāśva śravasyatām  
ajāśva
- 1.138.04d ó śú tvā vavṛtīmahi stómebhir dasma sādhubhiḥ
- 1.138.04f nahí tvā pūṣann atimānya āghṛṇe ná te sakhyám apahnuvé
- 1.139.01a ástu śraúṣaṭ puró agníṃ dhiyā dadha á nú tác chárdho divyám vṛṇīmaha  
indravāyú vṛṇīmahe
- 1.139.01d yád dha krāṇá vivásvati nábhā samdáyi návyasī
- 1.139.01f ádha prá sú na úpa yantu dhítáyo devám\* áchā ná dhítáyaḥ
- 1.139.02a yád dha tyán mitrávaruṇāv ṛtád ádhy ādadáthe ánṛtaṃ svéna manyúnā  
dākṣasya svéna manyúnā
- 1.139.02d yuvór itthádhi sádmasv ápaśyāma hiraṇyáyam
- 1.139.02f dhībhis caná manasā svébhir akṣábhīḥ sómasya svébhir akṣábhīḥ
- 1.139.03a yuvám stómebhir devayánto aśvināśrāváyanta iva ślókam āyávo yuvám  
havyábhya āyávaḥ
- 1.139.03d yuvór vísvā ádhi śríyaḥ pṛkṣas ca vísvavedasā
- 1.139.03f prušāyánte vām paváyo hiraṇyáye ráthe dasrā hiraṇyáye
- 1.139.04a áceti dasrā vy ù nákam ṛṇvatho yuñjáte vām rathayújo dívīṣṭiṣu adhvasmāno  
dívīṣṭiṣu
- 1.139.04d ádhi vām sthāma vandhúre ráthe dasrā hiraṇyáye
- 1.139.04f pathéva yántāv anuśásatā rájó 'ñjasā śásatā rájah
- 1.139.05a śacībhir naḥ śacīvasū dívā náktam daśasyatam
- 1.139.05c má vām rātír úpa dasat kádā canásmád rātīḥ kádā caná
- 1.139.06a vīṣann indra vṛṣapāṇāsa índava imé sutá ádriṣutāsa udbhídas túbhyam  
sutāsa udbhídaḥ
- 1.139.06d té tvā mandantu dāvāne mahé citráya rádhase
- 1.139.06f gīrbhír girvāha stávamāna á gahi sumṛṅkó na á gahi
- 1.139.07a ó śú ṇo agne śṛṇuhi tvám īlitó devébhyo bravasi yajñíyebhyo rájabhyo  
yajñíyebhyaḥ
- 1.139.07d yád dha tyám ángirobhyo dhenúm devā ádattana
- 1.139.07f ví tám duhre aryamā kartārī sácām\* eśá tám veda me sácā
- 1.139.08a mó śú vo asmád abhí táni paúṃsyā sánā bhūvan dyumnāni mótá jāriṣur  
asmát purótá jāriṣuḥ
- 1.139.08d yád vaś citráṃ yugé-yuge návyam ghóṣād ámartyam
- 1.139.08f asmāsu tán maruto yác ca duṣtāram didhṛtá yác ca duṣtāram
- 1.139.09a dadhyán ha me janúsam pūrvo ángirāḥ priyámedhaḥ kaṇvo átrir mánur  
vidus té me pūrve mánur viduḥ
- 1.139.09d téṣam devésv áyatir asmākam téṣu nábhayaḥ
- 1.139.09f téṣam padéna máhy á name giréndrāgní á name girá
- 1.139.10a hótá yakṣad vaníno vanta váryam býhaspátir yajati vená ukṣábhīḥ puruvárebhir  
ukṣábhīḥ
- 1.139.10d jagṛbhmá dūrāadisam ślókam ádrer ádha tmánā

- 1.139.10f ádhārayad ararīndāni sukrātuḥ purū sádmāni sukrātuḥ  
1.139.11a yé devāso divy ékādaśa sthá pṛthivyām ádhy ékādaśa sthá  
1.139.11c apsuksīto mahinaīkādaśa sthá té devāso yajñām imām juṣadhvam  
1.140.01a vediśāde priyādhāmāya sudyúte dhāsīm iva prá bhārā yónim agnáye  
1.140.01c vástreṇeva vāsayā mánmanā śúcim jyotíratham sukṛavarṇam tamohānam  
1.140.02a abhí dvijānmā trivīd ānnam ṛjyate saṃvatsaré vāvṛdhe jagdhām ī púnah  
1.140.02c anyásyāsā jihvāyā jényo vṛṣā ny ànyéna vanīno mṛṣṭa vāraṇah  
1.140.03a kṛṣṇaprútau vevijé asya sakṣitā ubhá tarete abhí mātārā śísuṃ  
1.140.03c prācājihvam dhvasáyantam tṛṣucyútam á sácyaṃ kúpayaṃ vārdhanam pitúḥ  
1.140.04a mumukṣvò mánave mānavasyaté raghudrúvaḥ kṛṣṇásitāsa ū júvaḥ  
1.140.04c asamanā ajiráso raghuṣyádo vátajūtā úpa yujyanta āśávaḥ  
1.140.05a ád asya té dhvasáyanto vṛtherate kṛṣṇām ábhvam máhi vārpaḥ kárikrataḥ  
1.140.05c yát sīm mahīm avānim prābhí mármṛśad abhiśvasán stanáyann éti nānadat  
1.140.06a bhūṣan ná yó 'dhi babhrūṣu námrate vṛṣeva pátnīr abhy èti róruvat  
1.140.06c ojāyāmānas tanvās ca śumbhate bhīmó ná śṛṅgā davidhāva durgṛbhiḥ  
1.140.07a sá saṃstíro viṣṭíraḥ sám gṛbhāyati jānānn evá jānatír nítya á śāye  
1.140.07c púnar vardhante ápi yanti devyām anyád vārpaḥ pitróḥ kṛṇvate sácā  
1.140.08a tám agrúvaḥ keśīnīḥ sám hí rebhirá ūrdhvās tasthur mamrúṣīḥ práyāve  
púnah  
1.140.08c tāsām jarām pramuñcānn eti nānadad ásum páram janáyañ jīvám ástṛtam  
1.140.09a adhīvāsám pári mātū rihānn áha tuvigrébhiḥ sátvabhir yāti ví jrāyaḥ  
1.140.09c váyo dádhāt padvāte rérihat sádānu syénī sacate vartanír áha  
1.140.10a asmākam agne maghávatsu dīdihy ádha śvāsīvān vṛṣabhó dāmūnāḥ  
1.140.10c avāsya śísumatīr adīder vārmeva yutsú parijárbhurāṇah  
1.140.11a idám agne súdhitam dúrdhitād ádhi priyād u cin mánmanah préyo astu te  
1.140.11c yát te sukṛām tanvò rócate súci ténāsmábhyaṃ vanase rátnam á tvám  
1.140.12a ráthāya nāvam utá no gṛhāya nítýāritrām padvātīm rāsy agne  
1.140.12c asmākam vīrām\* utá no maghóno jānāmś ca yá pārayāc chárma yá ca  
1.140.13a abhí no agna ukthám ij juguryā dyāvākṣāmā síndhavaś ca svágūrtāḥ  
1.140.13c gávyaṃ yávyam yánto dīrgháhēṣam varam aruṇyò varanta  
1.141.01a bāl itthá tād vápuṣe dhāyi darśatām devāsya bhārgaḥ sáhaso yáto jáni  
1.141.01c yád īm úpa hvárate sādgate matír ṛtāsya dhénā anayanta sasrútaḥ  
1.141.02a pṛkṣó vápuḥ pitumān nítya á śāye dvitíyam á saptásivāsu mātṛṣu  
1.141.02c tṛtíyam asya vṛṣabhāsya doháse dásapramatim janayanta yóṣaṇah  
1.141.03a nír yád īm budhnān mahiśāsya vārpasa īśānāsaḥ sávasā kránta sūrāyaḥ  
1.141.03c yád īm ánu pradívo mádhva ādhavé gúhā sántam mātārísivā mathāyāti  
1.141.04a prá yát pitúḥ paramān nīyáte páry á pṛkṣúdho vīrúdhō dámsu rohāti  
1.141.04c ubhá yád asya janúṣam yád ínvata ád íd yáviṣṭho abhavad ghrṇā súciḥ  
1.141.05a ád ín mātār áviśad yāvś á súcir áhiṃsyamāna urviyá ví vāvṛdhe  
1.141.05c ánu yát pūrvā áruhat sanājúvo ní nāvyaśiṣv ávarāsu dhāvate

- 1.141.06a ád íd dhótāraṃ vṛṇate dívīṣṭiṣu bhāgam iva papṛcānāsa ṛñjate  
1.141.06c devān yāt krátvā majmánā puruṣtutó mártam sámsam viśvadhā véti dhāyase  
1.141.07a ví yád ásthād yajató vātacodito hvāro ná vākvā jarāṇā ánākṛtaḥ  
1.141.07c tāsya pátman dakṣúsaḥ kṛṣṇájamhasaḥ súcijanmano rája á vyādhvanaḥ  
1.141.08a rátho ná yātáḥ síkvabhiḥ kṛtó dyām āṅgebhir aruṣébhīr iyate  
1.141.08c ád asya té kṛṣṇāso dakṣi sūrāyaḥ sūrasyeva tveṣáthād īṣate váyaḥ  
1.141.09a tváyā hy àgne váruṇo dhṛtāvṛato mitráḥ sāsadré aryamā sudānavaḥ  
1.141.09c yāt sīm ānu krátunā viśvāthā vibhúr arān ná nemīḥ paribhúr ájāyathāḥ  
1.141.10a tvām agne sāsamānāya sunvaté rátnaṃ yaviṣṭha devátātim invasi  
1.141.10c tám tvā nú návyam sahaso yuvan vayām bhāgam ná kāré mahiratna dhīmahi  
1.141.11a asmé rayīm ná svārtham dāmūnasam bhāgam dáksam ná papṛcāsi dharnasīm  
1.141.11c raśmīm\*r iva yó yāmati jánmanī ubhé devānām sámsam ṛtá á ca sukrátuḥ  
1.141.12a utá naḥ sudyótmā jīrásvo hótā mandráḥ śṛṇavac candrārathaḥ  
1.141.12c sá no neṣan neṣatamair ámūro 'gnír vāmām suvitām vásyo ácha  
1.141.13a ástāvy agnīḥ sīmivadbhir arkaīḥ sāmrajyāya pratarām dádhānaḥ  
1.141.13c amí ca yé maghāvāno vayām ca míham ná súro áti níṣ ṭatanyuḥ  
1.142.01a sámiddho agna á vaha devām\* adyá yatásruce  
1.142.01c tántuṃ tanuṣva pūrvyām sutásomāya dāsúṣe  
1.142.02a ghṛtāvantaṃ úpa māsi mádhumantaṃ tanūnapāt  
1.142.02c yajñām víprasya mávataḥ sāsamānāsya dāsúsaḥ  
1.142.03a súciḥ pāvako ádbhuto mádhvā yajñām mimikṣati  
1.142.03c nārāsāmsaḥ trír á divó devó devéṣu yajñīyaḥ  
1.142.04a īlitó agna á vahéndraṃ citrām ihá priyām  
1.142.04c iyām hí tvā matír māmāchā sujihva vacyáte  
1.142.05a strñānāso yatásruco barhír yajñé svadhvaré  
1.142.05c vṛñjé devávyacastamam índrāya sárma sapráthaḥ  
1.142.06a ví śrayantām ṛtāvṛdhaḥ prayai devébhyo mahīḥ  
1.142.06c pāvakāsaḥ puruṣpṛho dvāro devír asaścātaḥ  
1.142.07a á bhādamāne úpāke náктоśāsā supésasā  
1.142.07c yahví ṛtāsya mātārā sídatām barhír á sumát  
1.142.08a mandrájihvā jugurvāṇī hótārā daívyā kaví  
1.142.08c yajñām no yakṣatām imām sidhrām adyá divispṛśam  
1.142.09a súcir devéṣv árpitā hótrā marútsu bhāratī  
1.142.09c īlā sárasvatī mahí barhīḥ sīdantu yajñīyaḥ  
1.142.10a tán nas turípam ádbhutam purú vāram purú tmānā  
1.142.10c tvāṣṭā póṣāya ví ṣyatu rāyé nábhā no asmayúḥ  
1.142.11a avasṛjānn úpa tmānā devān yakṣi vanaspate  
1.142.11c agnír havýá suṣūdanti devó devéṣu médhiraḥ  
1.142.12a pūṣaṇvāte marútvate viśvādevāya vāyāve  
1.142.12c svāhā gāyatrāvepase havýām índrāya kartana  
1.142.13a svāhākṛtāny á gahy úpa havýāni vītāye



- 1.142.13c índrā gahi śrudhī hávaṃ tvám havante adhvaré  
1.143.01a prá távyasīm návyasīm dhītīm agnáye vācō matīm sáhasaḥ sūnáve bhare  
1.143.01c apám nápād yó vásubhiḥ sahá priyó hótā pṛthivyám ny ásidad ṛtvíyaḥ  
1.143.02a sá jáyamānaḥ paramé vyòmany āvír agnír abhavan mātariśvane  
1.143.02c asyá krátvā samidhānāsya majmánā prá dyāvā sóciḥ pṛthivī arocayat  
1.143.03a asyá tveṣá ajārā asyá bhānávaḥ susaṃdṛśaḥ suprátikasya sudyútaḥ  
1.143.03c bhātvakṣaso áty aktúr ná síndhavo 'gné rejante ásasanto ajārāḥ  
1.143.04a yám eriré bhṛḡgavo vísvávedasaṃ nábhā pṛthivyá bhúvanasya majmánā  
1.143.04c agním tám gīrbhír hinuhi svá á dáme yá éko vásvo várūṇo ná rájati  
1.143.05a ná yó várāya marútām iva svanaḥ séneva sṛṣṭá divyá yáthāsāniḥ  
1.143.05c agnír jámbhais tigitaír atti bhárvati yodhó ná sátrūn sá vānā ny `rñjate  
1.143.06a kuvín no agnír ucáthasya vīr ásad vásuḥ kuvíd vásubhiḥ kāmam āvárat  
1.143.06c codāḥ kuvít tutujyāt sātāye dhíyaḥ súcipratīkaṃ tám ayá dhiyá gr̥ṇe  
1.143.07a ghṛtápratīkaṃ va ṛtāsya dhūrśadam agním mitráṃ ná samidhānā rñjate  
1.143.07c índhāno akró vidátheṣu dídyac chukrávarṇām úd u no yaṃsate dhíyam  
1.143.08a áprayuchann áprayuchadbhir agne śívēbhír naḥ pāyúbhiḥ pāhi śagmaiḥ  
1.143.08c ádabdhebhír ádr̥pítebhír iṣṭé 'nimiśadbhiḥ pári pāhi no jáḥ  
1.144.01a éti prá hótā vratám asya māyáyordhvám dádhānaḥ súcipeśasaṃ dhíyam  
1.144.01c abhí srúcaḥ kramate dakṣiṇāvṛto yá asya dhāma prathamám ha nīṃsate  
1.144.02a abhīm ṛtāsya dohānā anūṣata yónau devāsya sádane párvṛtāḥ  
1.144.02c apám upásthe víbhr̥to yád ávasad ádha svadhá adhayad yábhír íyate  
1.144.03a yúyūṣataḥ sávayasā tát id vápuḥ samānám árthaṃ vitáritratā mitháḥ  
1.144.03c ád īm bhágo ná hávyaḥ sám asmád á vólhur ná raśmín sám ayamsta sáratih  
1.144.04a yám īm dvá sávayasā saparyátaḥ samāné yónā mithuná sámokasā  
1.144.04c dívā ná náktam palitó yúvājani purú cárann ajáro mánuṣā yugá  
1.144.05a tám īm hinvanti dhītāyo dása vṛíśo devám mártāsa ūtāye havāmahe  
1.144.05c dhānor ádhi praváta á sá r̥ṇvaty abhivrájadbhir vayúnā návādhita  
1.144.06a tvám hy àgne divyāsya rájasi tvám párthivasya paśupá iva tmánā  
1.144.06c éni ta eté bṛhatī abhiśrīyā hiraṇyáyī vākvarī barhír āsāte  
1.144.07a àgne juśāsva práti harya tát vāco mándra svádhāva ṛtajāta súkrato  
1.144.07c yó vísvátaḥ pratyāññ ási darśató raṇvāḥ sám̥dṛṣṭau pitumám\* iva kṣáyāḥ  
1.145.01a tám pṛchataḥ sá jagāmā sá veda sá cikitvám\* iyate sá nv iyate  
1.145.01c tásmin santi praśíśas tásminn iṣṭáyāḥ sá vājasya sávasaḥ suṣmīṇas pátiḥ  
1.145.02a tám ít pṛchanti ná simó ví pṛchati svéneva dhīro mánasā yád ágrabhīt  
1.145.02c ná mṛṣyate prathamám náparaṃ vāco 'syá krátvā sacate ápradr̥pitaḥ  
1.145.03a tám id gachanti juhvās tám árvatīr vísvāny ékaḥ śṛṇavad vácāṃsi me  
1.145.03c purupraiśás táturir yajñasáadhanó 'chidrotiḥ sísur ádatta sám rábhāḥ  
1.145.04a upastháyaṃ carati yát samārata sadyó jātás tatsāra yújyebhiḥ  
1.145.04c abhí śvāntám mṛsate nāndyè mudé yád īm gáchanty usatīr apiṣṭhitám  
1.145.05a sá īm mṛgó ápyo vanargúr úpa tvacy ùpamásyām ní dhāyi  
1.145.05c vy àbravíd vayúnā márt̥yebhyo 'gnír vidvám\* ṛtacíd dhí satyāḥ

- 1.146.01a trimūrdhānaṃ saptāraśmiṃ gṛṇīṣe 'nūnam agnīm pitrōr upāsthe  
1.146.01c niṣattām asya cārato dhruvāsya viśvā divo rocanāpaprivāṃsam  
1.146.02a ukṣā mahām\* abhī vavakṣa ene ajāras tasthāv itāūtir ṛṣvāḥ  
1.146.02c urvyāḥ padó ní dadhāti sánau rihánty údho aruṣāso asya  
1.146.03a samānām vatsām abhī saṃcārantī viśvag dhenū ví carataḥ suméke  
1.146.03c anapavrjyām\* ádhvano mímāne viśvān kētām\* ádhi mahó dádhāne  
1.146.04a dhīrāsaḥ padām kavāyo nayanti nānā hṛdā rākṣamānā ajuryām  
1.146.04c sīsāsantaḥ páry apaśyanta síndhum āvīr ebhyo abhavat sūryo nān  
1.146.05a didṛkṣēnyaḥ pári kṣāthāsu jēnya īlēnyo mahó árbhāya jīvāse  
1.146.05c purutrā yád ábhavat sūr áhaibhyo gárbhebhyo maghāvā viśvadarśataḥ  
1.147.01a kathā te agne śucāyanta āyōr dadāsūr vājebhir āsusāṇāḥ  
1.147.01c ubhé yát toké tánaye dádhānā ṛtāsya sáman raṇáyanta devāḥ  
1.147.02a bódhā me asyá vácaso yaviṣṭha máṃhiṣṭhasya prábhṛtasya svadhāvaḥ  
1.147.02c píyati tvo ánu tvo gṛṇāti vandārus te tanvām vande agne  
1.147.03a yé pāyāvo māmāteyām te agne pásyanto andhām duritād áraḁṣan  
1.147.03c rarākṣa tán sukṛto viśvávedā dípsanta íd ripávo náha debhuḥ  
1.147.04a yó no agne árarivām\* aghāyūr arātívā marcáyati dvayéna  
1.147.04c mántro gurūḥ púnar astu só asmā ánu mṛkṣīṣṭa tanvām duruktaḥ  
1.147.05a utá vā yāḥ sahasya pravidvān máрто mártam marcáyati dvayéna  
1.147.05c átaḥ páhi stavamāna stuvántam ágne mákir no duritāya dhāyīḥ  
1.148.01a máthīd yád īm viṣṭó mātariśvā hótāraṃ viśvápsuṃ viśvádevyam  
1.148.01c ní yām dadhūr manuṣyāsu vikṣú svār ná citrām vāpuṣe vibhāvam  
1.148.02a dadānām ín ná dadabhanta mánmāgnír várūtham máma tāsya cākan  
1.148.02c juṣanta viśvāny asya kármópastutim bhāramāṇasya kārōḥ  
1.148.03a nítye cin nú yām sádane jagṛbhre práśastibhir dadhiré yajñīyāsaḥ  
1.148.03c prá sú nayanta gṛbháyanta iṣṭāv ásvāso ná rathyò rārahāṇāḥ  
1.148.04a purūṇi dasmó ní riṇāti jámbhair ád rocate vāna á vibhāvā  
1.148.04c ád asya vāto ánu vāti sócír ástur ná sáryām asanām ánu dyūn  
1.148.05a ná yām ripávo ná riṣanyāvo gárbhe sántam reṣanā reṣayanti  
1.148.05c andhā apaśyā ná dabhann abhikhyā nítyāsa īm pretāro arakṣan  
1.149.01a mahāḥ sá rāyá eṣate pátir dánṃ iná ināsya vásunaḥ padá á  
1.149.01c úpa dhrájantam ádrayo vidhānṃ ít  
1.149.02a sá yó vṛṣā narām ná ródasyoḥ śrávobhir ásti jīvápītasargaḥ  
1.149.02c prá yāḥ sasrāṇāḥ śísīrītá yónau  
1.149.03a á yāḥ púram nármiṇīm ádīded átyaḥ kavír nabhanyò nārvā  
1.149.03c sūro ná rurukvāñ chatāt mā  
1.149.04a abhī dvijánmā trī rocanāni viśvā rájāṃsi śúsucāno asthāt  
1.149.04c hótā yájiṣṭho apām sadhāsthe  
1.149.05a ayām sá hótā yó dvijánmā viśvā dadhé vāryāṇi śravasyā  
1.149.05c máрто yó asmai sutúko dadāśa

- 1.150.01a purú tvā dāśvān voce 'rír agne táva svid á  
1.150.01c todásyeva śaraṇá á mahásya  
1.150.02a vy àninásya dhanínaḥ prahośé cid áraruṣaḥ  
1.150.02c kadá caná prajígato ádevayoḥ  
1.150.03a sá candró vipra mártyo mahó vrádhantamo diví  
1.150.03c prá-prét te agne vanúṣaḥ syāma  
1.151.01a mitráṃ ná yám símyā góṣu gavyávaḥ svādhyò vidátthe apsú jíjānan  
1.151.01c árejetāṃ ródasī pájasā girá práti priyāṃ yajatāṃ janúṣāṃ ávaḥ  
1.151.02a yád dha tyád vām purumīlhásya somínaḥ prá mitráso ná dadhiré svābhúvaḥ  
1.151.02c ádha krátuṃ vidataṃ gātúm árcata utá śrutam vṛṣaṇā pastyāvataḥ  
1.151.03a á vām bhūṣan kṣitáyo jánma ródasyoḥ pravácyam vṛṣaṇā dáksase mahé  
1.151.03c yád im ṛtáya bháratho yád árvate prá hótrayā símyā vītho adhvarám  
1.151.04a prá sá kṣitír asura yá máhi priyá ítāvānāv ṛtám á ghoṣatho bṛhát  
1.151.04c yuvāṃ divó bṛható dáksam ābhúvaṃ gāṃ ná dhury úpa yuñjāthe apāḥ  
1.151.05a mahí átra mahiná vāram ṛnvatho 'reṇávas túja á sádman dhenávaḥ  
1.151.05c sváranti tá uparátāti sūryam á nimrúca uśásas takvavír iva  
1.151.06a á vām ṛtáya keśínir anūṣata mitra yátra váruṇa gātúm árcathāḥ  
1.151.06c áva tmánā sṛjátam pínvataṃ dhíyo yuvāṃ víprasya mánmanām irajyathāḥ  
1.151.07a yó vām yajñaiḥ śásamāno ha dásati kavír hótā yájati manmasādhanāḥ  
1.151.07c úpāha tám gáchatho vīthó adhvarám áchā girāḥ sumatīm gantam asmayú  
1.151.08a yuvāṃ yajñaiḥ prathamá góbhir añjata ítāvānā mánaso ná práyuktiṣu  
1.151.08c bháranti vām mánmanā saṃyátā giró 'drpyatā mánasā revád āśathe  
1.151.09a revád váyo dadhāthe revád āśathe nárā māyābhir itáūti máhinam  
1.151.09c ná vām dyávó 'habhir nótá síndhavo ná devatvām paṇáyo nánaśur maghám  
1.152.01a yuvāṃ vástrāṇi pīvasá vasāthe yuvór áchidrā mántavo ha sárgaḥ  
1.152.01c ávātiratam ánr̥tāni vísva ṛténa mitrávaruṇā sacethe  
1.152.02a etác caná tvo ví ciketaḍ eṣāṃ satyó mántraḥ kavíśastá řghāvān  
1.152.02c triráśriṃ hanti cáturaśrir ugró devanído há prathamá ajūryan  
1.152.03a apád eti prathamá padvátīnām kás tád vām mitrávaruṇá ciketa  
1.152.03c gárbho bhārám bharaty á cid asya ṛtám píparty ánr̥taṃ ní tārīt  
1.152.04a prayántam ít pári jārāṃ kanínām pásyāmasi nópanipádyamānam  
1.152.04c ánavapṛgñā vítatā vásānam priyāṃ mitrásya váruṇasya dhāma  
1.152.05a anaśvo játó anabhísúr árvā kánikradat patayad ūrdhvāsānuḥ  
1.152.05c acítam bráhma jujuṣur yúvānaḥ prá mitré dhāma váruṇe gṛṇántaḥ  
1.152.06a á dhenávo māmatelyám ávantír brahmapríyam pīpayan sásminn ūdhan  
1.152.06c pitvó bhikṣeta vayúnāni vidván āsāvívāsann áditim uruṣyet  
1.152.07a á vām mitrávaruṇā havýajuṣṭim námasā devāv ávasā vavṛtyām  
1.152.07c asmákam bráhma pṛtanāsu sahyā asmákam vṛṣṭír divyá supārā  
1.153.01a yájāmahe vām maháḥ sajóśā havyébhir mitrávaruṇā námobhiḥ  
1.153.01c ghr̥taír ghr̥tasnū ádha yád vām asmé adhvaryávo ná dhítibhir bháranti  
1.153.02a prástutir vām dhāma ná práyuktir áyāmi mitrávaruṇā suvṛktíḥ

- 1.153.02c anákti yád vāṃ vidátheṣu hótā sumnám vāṃ sūrír vṛṣaṇāv íyākṣan  
1.153.03a pīpāya dhenúr áditir ṛtāya jánāya mitrāvaruṇā havirdé  
1.153.03c hinóti yád vāṃ vidáthe saparyán sá rātāhavyo mánuṣo ná hótā  
1.153.04a utá vāṃ vikṣú mádyāsv ándho gāva ápas ca pīpayanta devíḥ  
1.153.04c utó no asyá pūrvyāḥ pátir dán vītám pātám páyasa usríyāyāḥ  
1.154.01a víṣṇor nú kaṃ vīryāṇi prá vocaṃ yāḥ párthivāni vimamé rájāṃsi  
1.154.01c yó áskabhāyad úttaraṃ sadhásthama vicakramaṇás tredhórugaṃyāḥ  
1.154.02a prá tád víṣṇu stavate vīryeṇa mṛgó ná bhīmāḥ kucaró giriṣṭhāḥ  
1.154.02c yásyoruṣu triṣú vikramaṇeṣv adhikṣiyánti bhúvanāni vísvā  
1.154.03a prá víṣṇave sūśám etu mánma girikṣíta urugāyāya víṣṇe  
1.154.03c yá idám dīrghám práyataṃ sadhásthama éko vimamé tribhír ít padébhiḥ  
1.154.04a yásya trí pūrṇá mádhunā padāny ákṣiyamāṇā svadhāyā mādanti  
1.154.04c yá u tridhātu pṛthivīm utá dyām éko dādhára bhúvanāni vísvā  
1.154.05a tád asya priyám abhí pátho asyāṃ náro yátra devayávo mādanti  
1.154.05c urukramásya sá hí bāndhur itthá víṣṇoḥ padé paramé mádhva útsaḥ  
1.154.06a tá vāṃ vástūny uśmasi gámadhyai yátra gāvo bhūriśṛṅgā ayásāḥ  
1.154.06c átrāha tád urugāyásya víṣṇaḥ paramám padám áva bhāti bhūri  
1.155.01a prá vaḥ pántam ándhaso dhiyāyaté mahé sūrāya víṣṇave cārcata  
1.155.01c yá sánuni párvatānām ádābhya mahás tasthátur árvateva sādhnā  
1.155.02a tveśám itthá samāraṇam símīvator índrāvīṣṇū sutapá vāṃ uruṣyati  
1.155.02c yá mártiyāya pratidhiyámānam ít kṛśānor ástur asanám uruṣyáthaḥ  
1.155.03a tá īṃ vardhanti máhy asya paúmsyaṃ ní mātārā nayati rétase bhujé  
1.155.03c dādhati putró 'varam páram pitúr náma tṛtīyam ádhi rocané divāḥ  
1.155.04a tát-tad id asya paúmsyaṃ gṛṇīmasīnāsya trātúr avṛkásya mīlhuśaḥ  
1.155.04c yāḥ párthivāni tribhír id vígāmbhir urú krāmiṣṭorugāyāya jīvāse  
1.155.05a dvé id asya krāmaṇe svardīśo 'bhikhyāya mártyo bhuraṇyati  
1.155.05c tṛtīyam asya nákir á dadharṣati váyaś caná patáyantaḥ patatrīṇaḥ  
1.155.06a catúrbhiḥ sākám navatīm ca námabhiś cakráṃ ná vṛttám vyátim\*r avīvipat  
1.155.06c bṛháccharīro vimímāna íkvabhir yúvákumāraḥ práty ety āhavám  
1.156.01a bhāvā mitró ná sévyo ghṛtásutir víbhūtadyumna evayá u sapráthāḥ  
1.156.01c ádhā te viṣṇo vidúṣā cid árdhya stómo yajñás ca rádhyo havīṣmatā  
1.156.02a yāḥ pūrvyāya vedhāse návīyase sumájjanāye víṣṇave dādāṣati  
1.156.02c yó jātám asya maható máhi brávat séd u śrávobhir yújyaṃ cid abhy àsat  
1.156.03a tám u stotāraḥ pūrvyāṃ yáthā vidá ṛtásya gárbham janúṣā pipartana  
1.156.03c ánya jánānto náma cid vivaktana mahás te viṣṇo sumatím bhajāmahe  
1.156.04a tám asya rájā váruṇas tám ásvínā krátuṃ sacanta mārutasya vedhásāḥ  
1.156.04c dādhára dáksam uttamám aharvídaṃ vrajám ca víṣṇuḥ sákhivām\* aporṇuté  
1.156.05a á yó vivāya sacáthāya daívya índrāya víṣṇuḥ sukṛte sukṛttaraḥ  
1.156.05c vedhá ajinvat triṣadhasthá áryam ṛtásya bhāgé yájamānam ábhajat  
1.157.01a ábodhy agnír jma úd eti sūryo vy úśás candrá mahy àvo arcíṣā  
1.157.01c áyuksātām ásvínā yátave rátham práśāvīd devāḥ savitá jágat píthak

- 1.157.02a yád yuñjáthe vṛṣaṇam aśvinā rátham ghṛténa no mádhunā kṣatrám ukṣatam  
1.157.02c asmákam bráhma pṛtanāsu jinvatam vayám dhánā sūrasātā bhajemahi  
1.157.03a arvāñ tricakró madhuváhano rátho jīrásvo aśvínor yātu súṣtutaḥ  
1.157.03c trivandhuró maghāvā viśvásubhagaḥ sám na á vakṣad dvipáde cátuṣpade  
1.157.04a á na ūrjam vahatam aśvinā yuvám mádhumatyā naḥ kásayā mimikṣatam  
1.157.04c prāyus tárīṣtam ní rápāmsi mr̥kṣatam sédhatam dvéṣo bhávataṃ sacābhívā  
1.157.05a yuvám ha gárbham jágatīṣu dhattho yuvám víśveṣu bhúvaneṣv antáḥ  
1.157.05c yuvám agníṃ ca vṛṣaṇāv apás ca vānaspátīm\*r aśvināv aírayetḥām  
1.157.06a yuvám ha stho bhiśájā bheṣajébhir átho ha stho rathyā rāthyebhiḥ  
1.157.06c átho ha kṣatrám ádhi dhattha ugrā yó vām havíṣmān mánasā dadáśa  
1.158.01a vásū rudrá purumántū vṛdhántā daśasyátam no vṛṣaṇāv abhiṣtau  
1.158.01c dásrā ha yád rékṇa aucathyó vām prá yát sasrátḥe ákavābhir ūtí  
1.158.02a kó vām dāsat sumatáye cid asyaí vásū yád dhéthe námasā padé góḥ  
1.158.02c jigṛtám asmé revátīḥ púraṃdhīḥ kāmaprēṇeva mánasā cárantā  
1.158.03a yuktó ha yád vām taugryāya perúr ví mádhye árṇaso dhāyi pajrah  
1.158.03c úpa vām ávaḥ śaraṇám gameyam sūro nájma patáyadbhir évaiḥ  
1.158.04a úpastutir aucathyám uruṣyen má mám imé patatrīṇi ví dugdhām  
1.158.04c má mám édho dásatayaś citó dhāk prá yád vām baddhás tmáni khádati  
kṣám  
1.158.05a ná mā garan nadyò mātṛtamā dāsá yád īm súsamubdham avádhuh  
1.158.05c síro yád asya traitanó vitákṣat svayám dāsá úro ámsāv ápi gdha  
1.158.06a dīrghátamā māmatelyó jujurvāñ daśamé yugé  
1.158.06c apám ártham yatínām brahmá bhavati sárathiḥ  
1.159.01a prá dyāvā yajñaiḥ pṛthiví ṛtāvīdhā mahí stuṣe vidátheṣu prácetasā  
1.159.01c devébhir yé deváputre sudámsasetthá dhiyá vāryāni prabhūṣataḥ  
1.159.02a utá manye pitúr adrúho máno mātúr máhi svátavas tád dhávīmabhiḥ  
1.159.02c surétasā pitārā bhúma cakratur urú prajáyā amṛtam várīmabhiḥ  
1.159.03a té sūnávaḥ svápasah sudámsaso mahí jajñur mātārā pūrvácittaye  
1.159.03c sthātús ca satyám jágataś ca dhármaṇi putrásya pāthaḥ padám ádvayāvinaḥ  
1.159.04a té māyíno mamire suprácetaso jāmí sáyoni mithuná sámokasā  
1.159.04c návyam-navyam tántum á tanvate diví samudré antáḥ kaváyaḥ sudītáyaḥ  
1.159.05a tád rádho adyá savitúr váreṇyam vayám devásya prasavé manāmahe  
1.159.05c asmábhyam dyāvāpṛthiví sucetúnā rayím dhattam vásumantam śatagvīnam  
1.160.01a té hí dyāvāpṛthiví viśváśambhuva ṛtāvāri rájaso dhārayátkavī  
1.160.01c sujánmanī dhiśāṇe antár iyate devó deví dhármaṇā sūryaḥ súciḥ  
1.160.02a uruvyácasā mahínī asaścátā pitá mātá ca bhúvanāni rakṣataḥ  
1.160.02c sudhīṣtame vapuṣyè ná ródasī pitá yát sīm abhí rūpaír ávāsayat  
1.160.03a sá váhniḥ putrah pitróḥ pavítravān punāti dhíro bhúvanāni māyáyā  
1.160.03c dhenúm ca pīśniṃ vṛṣabhám surétasam viśvāhā súkrám páyo asya dukṣata  
1.160.04a ayám devānām apásām apástamo yó jajána ródasī viśváśambhuvā  
1.160.04c ví yó mamé rájasī sukratūyáyājārebhi skāmbhanebhiḥ sám ānrce

- 1.160.05a té no gr̥ṇāné mahinī máhi śrávaḥ kṣatrām dyāvāpṛthivī dhāsatho br̥hát  
1.160.05c yénābhī kr̥ṣṭís tatánāma viśváhā panāyyam ójo asmé sám invatam  
1.161.01a kím u śréṣṭhaḥ kím yáviṣṭho na ájagan kím iyate dūtyam kád yád ūcimá  
1.161.01c ná nindima camasám yó mahākuló 'gne bhrātar drúṇa íd bhūtím ūdima  
1.161.02a ékam camasám catúraḥ kr̥ṇotana tád vo devá abruvan tád va ágamam  
1.161.02c saúdhanvanā yády evá kariṣyátha sākám devaír yajñíyāso bhaviṣyatha  
1.161.03a agním dūtám práti yád ábravītanáśvaḥ kártvo rátha utéhá kártvaḥ  
1.161.03c dhenúḥ kártvā yuvaśá kártvā dvá táni bhrātar ánu vaḥ kṛtvy émasi  
1.161.04a cakṛvāmsa ṛbhavas tád apr̥chata kvéd abhūd yáḥ syá dūtó na ájagan  
1.161.04c yadávákhyac camasāñ catúraḥ kṛtāñ ád ít tváṣṭā gnásv antár ny āñaje  
1.161.05a hánāmainām\* íti tváṣṭā yád ábravīc camasám yé devapānam ánindiṣuḥ  
1.161.05c anyá námāni kr̥ṇvate suté sácām\* anyair enān kanyà námabhi sparat  
1.161.06a índro hárī yuyujé ásvínā rátham bíhaspátir viśvárūpām úpājata  
1.161.06c ṛbhúr víbhvā vájo devām\* agachata svápasso yajñíyam bhāgám aitana  
1.161.07a nís cármaṇo gám ariñita dhítibhir yá járantā yuvaśá tákr̥ṇotana  
1.161.07c saúdhanvanā áśvād áśvam atakṣata yuktvá rátham úpa devām\* ayātana  
1.161.08a idám udakám pibatéty abravītanedám vā ghā pibatā muñjanéjanam  
1.161.08c saúdhanvanā yádi tán néva háryatha tr̥tíye ghā sávane mādayādhvai  
1.161.09a ápo bhúyiṣṭhā íty éko abravīd agnír bhúyiṣṭha íty anyó abravīt  
1.161.09c vadharyántīm bahúbhyaḥ praiko abravīd r̥tá vādantaś camasám\* apimśata  
1.161.10a śroṇám éka udakám gám ávājati māmśám ékaḥ pimśati sūnáyābhṛtam  
1.161.10c á nimrúcaḥ śákr̥d éko ápābharat kím svit putrébhyaḥ pitārā úpāvatuh  
1.161.11a udvátsv asmā akr̥ṇotanā tīṇam nivátsv apáḥ svapasyáyā naraḥ  
1.161.11c ágohyasya yád ástanaḥ gr̥hé tád adyédám ṛbhavo nānu gachatha  
1.161.12a sammílya yád bhúvanā paryásarpata kvà svit tátyá pitārā va āsatuh  
1.161.12c ásapata yáḥ karásnam va ādadé yáḥ prábravīt pró tásmā abravītana  
1.161.13a susupvāmsa ṛbhavas tád apr̥chatágohya ká idám no abūbudhat  
1.161.13c śvánam bastó bodhayitāram abravīt saṃvatsará idám adyá vy àkhyata  
1.161.14a divá yānti marúto bhúmyāgnír ayám vāto antárikṣeṇa yāti  
1.161.14c adbhír yāti váruṇaḥ samudraír yuṣmám\* ichántaḥ sávaso napātaḥ  
1.162.01a má no mitró váruṇo aryamáyúr índra ṛbhukṣá marútaḥ pári khyan  
1.162.01c yád vājino devájātasya sápteḥ pravakṣyāmo vidáthe víryāñi  
1.162.02a yán nirñijā rékṇasā právr̥tasya rātīm gr̥bhītám mukható náyanti  
1.162.02c súprāñ ajó mémyad viśvárūpa indrāpūṣṇóḥ priyám ápy eti pāthaḥ  
1.162.03a eśá chāgaḥ puró ásvena vājínā pūṣṇó bhāgó nīyate viśvádevyaḥ  
1.162.03c abhipríyam yát purolásam árvatā tváṣṭéd enam sauśravasáya jinvati  
1.162.04a yád dhaviṣyām r̥tuśó devayānam trír mánuṣāḥ páry áśvam náyanti  
1.162.04c átrā pūṣṇāḥ prathamó bhāgá eti yajñám devébhyaḥ prativedáyann ajáḥ  
1.162.05a hótādhvaryúr ávayā agnimindhó grāvagrābhá utá sámstā súviprah  
1.162.05c téna yajñéna svāramkr̥tena sviṣṭena vakṣāñā á pṛṇadhvam  
1.162.06a yūpavraská utá yé yūpavāhás caśálam yé ásvayūpáya táksati

- 1.162.06c yé cārvate pácanaṃ sambháranty utó téṣāṃ abhígūrtir na invatu  
1.162.07a úpa prágāt sumán me 'dhāyi mánma devánāṃ áśā úpa vītáprṣṭhaḥ  
1.162.07c ánv enaṃ víprā řṣayo madanti devánāṃ puṣṭé cakṛmā subándhum  
1.162.08a yád vājino dáma saṃdānaṃ árvato yá řṣṣaṇyà raśaná rájjur asya  
1.162.08c yád vā ghāsyā prábhṛtam āsyè tṛṇaṃ sárva tá te ápi devéřv astu  
1.162.09a yád áśvasya kravīšo mákřikāśa yád vā svárau svádhitau riptám ásti  
1.162.09c yád dhástayoḥ śamitúr yán nakhéřu sárva tá te ápi devéřv astu  
1.162.10a yád úvadhyaṃ udárasyaṃpaváti yá āmāsya kravīšo gandhó ásti  
1.162.10c sukṛtá táč chamitāraḥ kṛṇvantūtá médhaṃ řtapákam pacantu  
1.162.11a yát te gátrād agnínā pacyámānād abhí śúlāṃ níhatasyāvadhávati  
1.162.11c má tád bhúmyām á řṣiřan má tṛṇeřu devébhyas tád usádbhyo rātám astu  
1.162.12a yé vājinaṃ paripásyanti pakvám yá ĩm āhúḥ surabhír nír haréti  
1.162.12c yé cārvato māṃsabhikřám upásata utó téṣāṃ abhígūrtir na invatu  
1.162.13a yán níkřaṇaṃ mām\*spácanyā ukháya yá pátrāṇi yuřṇá āśecanāni  
1.162.13c ūřmaṇyāpidhānā carūnām ankāḥ sūnāḥ pári bhūřanty ářvam  
1.162.14a níkrāmaṇaṃ niřádanaṃ vivártanaṃ yác ca pádbīřam árvataḥ  
1.162.14c yác ca papaú yác ca ghāřim jaghása sárva tá te ápi devéřv astu  
1.162.15a má tvāgnír dhvanayīd dhūmágandhir mókhá bhrájanty abhí vikta jághriḥ  
1.162.15c iřṭám vītám abhígūrtam vāřatkrṛtam tám devāsaḥ práti gr̥bhṇanty ářvam  
1.162.16a yád ářvāya vāsa upařṭṇānty adhīvāsám yá híraṇyāny asmai  
1.162.16c saṃdānaṃ árvantaṃ pádbīřam priyá devéřv á yāmayanti  
1.162.17a yát te sādé máhasā śúkṛtasya pářřnyā vā kásayā vā tutóda  
1.162.17c srucéva tá havīšo adhvaréřu sárva tá te bráhmaṇā sūdayāmi  
1.162.18a cátuřtriṃśad vājino devábandhor vánkṛír ářvasya svádhitih sám eti  
1.162.18c áchidrā gátrā vayúnā kṛṇota páruř-parur anughúřyā ví řasta  
1.162.19a ékas tvāřtur ářvasyā viřastá dvá yantārá bhavatas tátha řtúḥ  
1.162.19c yá te gátrāṇāṃ řtuthá kṛṇómi tá-tā piṇḍānām prá juhomy agnaú  
1.162.20a má tvā tapat priyá ātmápiyántam má svádhitis tanvā á tiřṭhipat te  
1.162.20c má te gr̥dhnúr avisastátihāya chidrā gátrāṇy asínā míthū kaḥ  
1.162.21a ná vā u etán mriyase ná řiřyasi devám\* íd eři pathíbhiḥ sugébhih  
1.162.21c hárī te yúnjā pířatī abhūtām úpāsthād vājī dhurí rāsabhasya  
1.162.22a sugávyam no vājī svásvyam puṃsáḥ putráṃ\* utá viřvāpúřam rayím  
1.162.22c anāgāřtvám no áditih kṛṇotu křatrám no ářvo vanatām havīřmān  
1.163.01a yád ákrandaḥ práthamaṃ jáyamāna udyán samudrád utá vā púriřāt  
1.163.01c řyenāsya pakřá hariṇāsya bāhú upařtútyam máhi jātám te arvan  
1.163.02a yaména dattám tritá enam āyunag índra eṇam práthamó ádhy atiřṭhat  
1.163.02c gandharvó asya raśanām agr̥bhṇāt sūrād ářvam vasavo nír atařṭa  
1.163.03a ási yamó ásy ādityó arvan ási tritó gúhyena vraténa  
1.163.03c ási sómena samáyā vípṛkta āhús te trīṇi diví bándhanāni  
1.163.04a trīṇi ta āhur diví bándhanāni trīṇy apsú trīṇy antáḥ samudré  
1.163.04c utéva me váruṇař chantsy arvan yátrā ta āhúḥ paramám janítam

- 1.163.05a imā te vājinn avamārjanānīmā śaphānām sanitúr nidhānā  
1.163.05c átrā te bhadrá raśanā apaśyam ṛtāsya yā abhirákṣanti gopāḥ  
1.163.06a ātmānam te mánasārād ajānām avó divā patáyantam patamgám  
1.163.06c síro apaśyam pathíbhīḥ sugébhīr areṇúbhīr jéhamānam patatrí  
1.163.07a átrā te rūpām uttamām apaśyam jígīṣamānam iṣā á padé góḥ  
1.163.07c yadá te máрто ánu bhógam ānal ād íd grásiṣṭha óśadhīr ajīgaḥ  
1.163.08a ánu tvā rátho ánu máryo arvann ánu gāvó 'nu bhágaḥ kanīnām  
1.163.08c ánu vrātāsas táva sakhyām īyur ánu devā mamire vīryam te  
1.163.09a híraṇyaśṛṅgó 'yo asya pádā mánojavā ávara índra āsīt  
1.163.09c devā íd asya havirádyam āyan yó árvantam prathamó adhyātiṣṭhat  
1.163.10a īrmántāsaḥ sílikamadhyamāsaḥ sám sūraṇāso divyāso átyāḥ  
1.163.10c hamsā iva śreṇiśó yatante yád ākṣiṣur divyām ájmam áśvāḥ  
1.163.11a táva śárīram patayiṣṇv ārvan táva cittām vāta iva dhrájīmān  
1.163.11c táva śṛṅgāṇi viṣṭhitā purutrāraṇyeṣu járbhurāṇā caranti  
1.163.12a úpa prágāc chāsanam vājy árvā devadrícā mánasā dídhyanāḥ  
1.163.12c ajāḥ puró nīyate nābhīr asyānu paścāt kaváyo yanti rebhāḥ  
1.163.13a úpa prágāt paramām yát sadhástham árvām\* áchā pitāram mātāram ca  
1.163.13c adyā devāñ júṣtatamo hí gamyā áthā śāste dāsúṣe vāryāṇi  
1.164.01a asyā vāmāsya palitāsya hótus tāsya bhrātā madhyamó asty áśnaḥ  
1.164.01c ṛtīyo bhrātā ghṛtáprṣṭho asyātrāpaśyam viśpátim saptáputram  
1.164.02a saptá yuñjanti rátham ékacakram éko áśvo vahati saptánāmā  
1.164.02c trinābhi cakrām ajāram anarvām yátremā vísvā bhúvanādhi tasthúḥ  
1.164.03a imām rátham ádhi yé saptá tasthúḥ saptácakram saptá vahanty áśvāḥ  
1.164.03c saptá svāsāro abhí sám navante yátra gāvām níhitā saptá nāma  
1.164.04a kó dadarśa prathamām jáyamānam asthanvántam yád anasthá bíbharti  
1.164.04c bhūmyā ásur ásg ātmā kvā svit kó vidvámsam úpa gāt práṣṭum etát  
1.164.05a pákaḥ pṛchāmi mánasāvijānan devānām enā níhitā padāni  
1.164.05c vatsé baśkáyé 'dhi saptá tántūn ví tatnīre kaváya ótavā u  
1.164.06a ácikitvāñ cikitúṣas cid átra kavīn pṛchāmi vidmāne ná vidvān  
1.164.06c ví yás tastāmbha śāl imā rájāmsy ajāsya rūpé kím ápi svid ékam  
1.164.07a ihá bravītu yá īm aṅgá védāsyā vāmāsya níhitam padām véḥ  
1.164.07c śīrṣṇāḥ kṣīrām duhrate gāvó asya vavriṃ vásānā udakām padāpuḥ  
1.164.08a mātā pitāram ṛtā á babhāja dhīty ágre mánasā sám hí jagmé  
1.164.08c sá bíbhatsúr gárbharasā níviddhā námasvanta íd upavākām īyuh  
1.164.09a yuktā mātāsīd dhurí dáksīṇāyā átiṣṭhad gárbho vṛjanīṣv antāḥ  
1.164.09c ámīmed vatsó ánu gām apaśyad viśvarūpyam triśú yójaneṣu  
1.164.10a tīró mātās trīn pitān bíbhrad éka ūrdhvās tasthau ném áva glāpayanti  
1.164.10c mantráyante divó amúṣya pṛṣṭhé viśvavídaḥ vācam áviśvaminvām  
1.164.11a dvādaśāram nahí táj járya vārvarti cakrām pári dyām ṛtāsya  
1.164.11c á putrá agne mithunāso átra saptá sátāni viṃśatís ca tasthúḥ



- 1.164.12a pāñcapādam pitāraṃ dvādaśākṛtiṃ divā āhuḥ páre árdhe purīṣiṇam  
1.164.12c áthemé anyá úpare vicakṣaṇāṃ saptácakre ṣálara āhur árpitam  
1.164.13a pāñcāre cakré parivártamāne tásminn á tasthur bhúvanāni vísvā  
1.164.13c táśya nákṣas tapyate bhúribhāraḥ sanád evá ná śrīyate sánābhiḥ  
1.164.14a sánemi cakráṃ ajáraṃ ví vāvṛta uttānāyāṃ dáśa yuktá vahanti  
1.164.14c sūryasya cákṣū rájasaity ávṛtam tásminn árpitā bhúvanāni vísvā  
1.164.15a sākamjānāṃ saptátham āhur ekajám ṣál id yamá ṛṣayo devajā íti  
1.164.15c téśāṃ iṣṭāni víhitāni dhāmasá sthātré rejante víkṛtāni rūpaśáḥ  
1.164.16a strīyaḥ satís tám\* u me puṃsá āhuḥ páśyad akṣaṇvān ná ví cetad andháḥ  
1.164.16c kavír yáḥ putráḥ sá im á ciketa yás tá vijānát sá pitús pitásat  
1.164.17a aváḥ páreṇa pará enāvareṇa padá vatsám bíbhratī gaúr úd asthāt  
1.164.17c sá kadrícī kám svid árdham páragāt kvà svit sūte nahí yūthé antáḥ  
1.164.18a aváḥ páreṇa pitāraṃ yó asyānuvéda pará enāvareṇa  
1.164.18c kavīyāmānaḥ ká ihá prá vocad devám mánaḥ kúto ádhi prájātam  
1.164.19a yé arvāncas tám\* u párāca āhur yé párāncas tám\* u arvāca āhuḥ  
1.164.19c índraś ca yá cakráthuḥ soma táni dhurá ná yuktá rájaso vahanti  
1.164.20a dvá suparṇá sayújā sákhāyā samānāṃ vṛkṣám pári ṣasvajāte  
1.164.20c táyor anyáḥ píppalam svādv átty ánaśnann anyó abhí cākaśīti  
1.164.21a yátrā suparṇá amṛtasya bhāgám ánimeṣam vidáthābhisváranti  
1.164.21c inó vísvasya bhúvanasya gopáḥ sá mā dhíraḥ pákam átrá viveśa  
1.164.22a yásmin vṛkṣé madhvádaḥ suparṇá nivísante súvate cádhi víśve  
1.164.22c tásyéd āhuḥ píppalam svādv ágre tán nón naśad yáḥ pitāraṃ ná véda  
1.164.23a yád gāyatré ádhi gāyatrám áhitam traíṣṭubhād vā traíṣṭubham nirátakṣata  
1.164.23c yád vā jágaj jágaty áhitam padám yá ít tád vidús té amṛtatvám ānaśuḥ  
1.164.24a gāyatreṇa práti mimíte arkám arkēna sáma traíṣṭubhena vākám  
1.164.24c vākēna vākám dvipádā cātuspadākṣāreṇa mimáte saptá vāñiḥ  
1.164.25a jágatā síndhum divy ástabhāyad rathamtaré sūryam páry apaśyat  
1.164.25c gāyatrásya samídhas tistrá āhus táto mahná prá ririce mahitvá  
1.164.26a úpa hvaye sudúgham dhenúm etám suhásto godhúg utá dohad enām  
1.164.26c śréṣṭham savám savitá sāviṣan no 'bhiddho gharmás tád u śú prá vocam  
1.164.27a hiñkṛvatí vasupátnī vásūnām vatsám ichántī mánasābhy ágāt  
1.164.27c duháṃ asvibhyām páyo aghnyéyám sá vardhatām mahaté saúbhagāya  
1.164.28a gaúr amīmed ánu vatsám miśántam mūrdhānaṃ híññ akr̥ṇon mátavá u  
1.164.28c sṛkvānaṃ gharmám abhí vāvasāná mīmāti māyúm páyate páyobhiḥ  
1.164.29a ayám sá śínkte yéna gaúr abhívr̥tā mīmāti māyúm dhvasānāv ádhi śritá  
1.164.29c sá cittíbhīr ní hí cakára mártyaṃ vidyúd bhávanti práti vavrim auhata  
1.164.30a anác chaye turágātu jīvám éjad dhruvám mádhya á pastyānām  
1.164.30c jívó mṛtásya carati svadhābhir ámartyo mártyenā sáyoniḥ  
1.164.31a apaśyaṃ gopám ánipadyamānam á ca párā ca pathíbhīś carantam  
1.164.31c sá sadhrícīḥ sá víśucīr vásāna á varivarti bhúvaneṣv antáḥ  
1.164.32a yá im cakára ná só asyá veda yá im dadárśa hírug ín nú tásmāt

- 1.164.32c sá mātúr yónā párivīto antár bahuprajá níṛṛtim ā viveśa  
1.164.33a dyaúr me pitá janitá nábhīr átra bándhur me mātá pṛthivī mahīyám  
1.164.33c uttānáyoś camvòr yónir antár átrā pitá duhitúr gárbham ádhāt  
1.164.34a pṛchāmi tvā páram ántam pṛthivyāḥ pṛchāmi yátra bhúvanasya nábhīḥ  
1.164.34c pṛchāmi tvā vīṣṇo ásvasya rétaḥ pṛchāmi vācāḥ paramám vyòma  
1.164.35a iyám védiḥ páro ántaḥ pṛthivyā ayám yajñó bhúvanasya nábhīḥ  
1.164.35c ayám sómo vīṣṇo ásvasya réto brahmāyám vācāḥ paramám vyòma  
1.164.36a saptárdhagarbhā bhúvanasya réto vīṣṇos tiṣṭhanti pradísā vídharmaṇi  
1.164.36c té dhītībhīr mánasā té vipascítaḥ paribhúvaḥ pári bhavanti vísvátaḥ  
1.164.37a ná ví jānāmi yád ivedám ásmi niṇyāḥ sámñaddho mánasā carāmi  
1.164.37c yadá mágan prathamajā ṛtásyád íd vácó asnuve bhágám asyāḥ  
1.164.38a ápāñ prāñ eti svadháyā gṛbhītó 'martyo mártynā sáyoniḥ  
1.164.38c tá śásvantā viṣūcīnā viyántā ny ànyám cikyúr ná ní cikyur anyám  
1.164.39a ṛcó akṣāre paramé vyòman yásmin devá ádhi vísve niṣedúḥ  
1.164.39c yás tán ná véda kím ṛcā kariṣyati yá ít tád vidús tá imé sám āsate  
1.164.40a sūyavasād bhágavatī hí bhūyá átho vayám bhágavantaḥ syāma  
1.164.40c addhí tṛṇam aghnye vísvadānīm pība súddhám udakám ācārantī  
1.164.41a gaurīr mimāya salilāni tákṣaty ékapadī dvipadī sá cātuṣpadī  
1.164.41c aṣṭāpadī návapadī babhūvúṣi sahásrākṣarā paramé vyòman  
1.164.42a tásyāḥ samudrá ádhi ví kṣaranti téna jīvanti pradísāś cátasraḥ  
1.164.42c tátaḥ kṣaraty aksáram tád vísvam úpa jīvati  
1.164.43a śakamāyam dhūmám ārád apaśyam viṣūvátā pará enāvareṇa  
1.164.43c ukṣāṇam pīśnim apacanta vīrás táni dhármāni prathamāny āsan  
1.164.44a tráyaḥ keśīna ṛtuthá ví cakṣate samvatsaré vapata éka eṣām  
1.164.44c vísvam éko abhí caṣṭe śácībhīr dhrājir ékasya dadṛṣe ná rūpám  
1.164.45a catvāri vāk párimītā padāni táni vidur brāhmaṇā yé manīṣīṇaḥ  
1.164.45c gúhā trīṇi níhitā néngayanti turīyam vácó manuṣyā vadanti  
1.164.46a índram mitráṃ váruṇam agnīm āhur átho divyāḥ sá suparṇó garútmān  
1.164.46c ékaṃ sád víprā bahudhá vadanty agnīm yamám mātariśvānam āhuḥ  
1.164.47a kṛṣṇám niyānam hárayaḥ suparṇā apó vásānā dívam út patanti  
1.164.47c tá āvavṛtran sádanād ṛtásyád íd ghṛténa pṛthivī vy údyate  
1.164.48a dvádaśa pradháyaś cakráṃ ékaṃ trīṇi nábhyaṇi ká u tác ciketa  
1.164.48c tásmin sākám trísatá ná śaṅkavo 'rpitāḥ ṣaṣṭír ná calācalāsaḥ  
1.164.49a yás te stānaḥ śasāyó yó mayobhúr yéna vísvā púṣyasi váryāni  
1.164.49c yó ratnadhá vasuvíd yaḥ sudátraḥ sárasvati tám ihá dhátave kaḥ  
1.164.50a yajñéna yajñám ayajanta devás táni dhármāni prathamāny āsan  
1.164.50c té ha nákam mahimānaḥ sacanta yátra pūrve sādhyāḥ sánti devāḥ  
1.164.51a samānám etád udakám úc caítý áva cáhabhiḥ  
1.164.51c bhūmim parjānyā jīnvanti dívam jīnvanty agnáyaḥ  
1.164.52a divyám suparṇám vāyasám brhántam apām gárbham darsátám óṣadhīnām  
1.164.52c abhīpató vṛṣṭībhis tarpáyantaṃ sárasvantam ávase johavīmi

- 1.165.01a káyā śubhā sāvayasah sánīlāḥ samānyā marútaḥ sám mimikṣuḥ  
1.165.01c káyā matī kúta étāsa eté 'rcanti śúṣmaṃ vṛṣaṇo vasūyā  
1.165.02a kásya bráhmāṇi jujuṣur yúvānaḥ kó adhvaré marúta á vavarta  
1.165.02c śyenām\* iva dhrájato antárikṣe kéna mahá manasā rīramāma  
1.165.03a kútas tvám indra máhinaḥ sánn éko yāsi satpate kíṃ ta itthá  
1.165.03c sám pṛchase samarānáḥ śubhānaír vocés tán no harivo yát te asmé  
1.165.04a bráhmāṇi me matáyaḥ sám sutásaḥ śúṣma iyarti prábhṛto me ádriḥ  
1.165.04c á śāsate práti haryanty ukthémá hári vahatas tá no ácha  
1.165.05a áto vayám antamébhír yujánāḥ svákṣatrebhis tanvaḥ súmbhamānāḥ  
1.165.05c máhobhir étām\* úpa yujmahe nv indra svadhám ánu hí no babhútha  
1.165.06a kvà syá vo marutaḥ svadhásid yán mām ékaṃ samádhattāhíhátýe  
1.165.06c ahám hy ùgrás taviṣás túviṣmān vísvasya sátror ánamam vadhasnaḥ  
1.165.07a bhūri cakartha yújyebhir asmé samānébhír vṛṣabha paúṃsyebhiḥ  
1.165.07c bhūrīni hí kṛṇávāmā śaviṣṭhéndra krátvā maruto yád vásāma  
1.165.08a vádhīm vṛtrám maruta indriyēna svéna bhāmena taviṣó babhūvān  
1.165.08c ahám etá mánave vísváscandrāḥ sugá apás cakara vájrabāhuḥ  
1.165.09a ánuttam á te maghavan nákir nú ná tvávām\* asti devátā vídānaḥ  
1.165.09c ná jáyamāno násate ná játó yāni kariṣyá kṛṇuhí pravṛddha  
1.165.10a ékasya cin me vibhv ástv ójo yá nú dadhṛṣvān kṛṇávai manīṣá  
1.165.10c ahám hy ùgró maruto vídāno yāni cyávam indra id ísa eṣām  
1.165.11a ámandan mā maruta stómo átra yán me naraḥ śrútyam bráhma cakrá  
1.165.11c índrāya vṛṣṇe súmakhāya máhyaṃ sákhye sákhāyas tanvè tanúbhiḥ  
1.165.12a evéd eté práti mā rócāmānā ánedyaḥ śráva eṣo dádhānāḥ  
1.165.12c samcákṣyā marutaś candrávarṇā áchānta me chadáyāthā ca nūnám  
1.165.13a kó nv átra maruto māmāhe vaḥ prá yātana sákhīm\*r áchā sakhāyaḥ  
1.165.13c mánmāni citrá apivátáyanta eṣām bhūta návedā ma ṛtānām  
1.165.14a á yád duvasyád duváse ná kārúr asmāñ cakre mānyásya medhá  
1.165.14c ó śu vartta maruto vípram áchemá bráhmāṇi jaritá vo arcata  
1.165.15a eṣá va stómo maruta iyám gír mādāryásya mānyásya kāróḥ  
1.165.15c eṣá yāsīṣṭa tanvè vayám vidyāmeṣám vṛjānam jirádānum  
1.166.01a tán nú vocāma rabhasāya jánmane púrvam mahitvám vṛṣabhásya ketáve  
1.166.01c aidhéva yáman marutas tuviṣvaṇo yudhéva śakrās taviṣāni kartana  
1.166.02a nítyam ná sūnúm mádhu bíbhṛata úpa krīlanti krīlá vidátheṣu ghṛīṣvayaḥ  
1.166.02c náksanti rudrá ávasā namasvīnam ná mardhanti svátavaso haviṣkṛtam  
1.166.03a yásmā úmāso amṛtā árāsata rāyás póṣam ca haviṣā dadāśúṣe  
1.166.03c ukṣāntý asmai marúto hitá iva purú rájāmsi páyasā mayobhúvaḥ  
1.166.04a á yé rájāmsi táviṣibhir ávyata prá va évāsaḥ sváyatāso adhrajan  
1.166.04c bháyante vísvā bhúvanāni harmyá citró vo yāmaḥ práyatāsv ṛṣṭīṣu  
1.166.05a yát tveṣáyāmā nadáyanta párvatān divó vā pṛṣṭhám náryā áucyavuh  
1.166.05c vísvó vo ájman bhayate vānaspátī rathīyántīva prá jihīta oṣadhīḥ  
1.166.06a yūyám na ugrā marutaḥ sucetúnāriṣṭagrāmāḥ sumatím pipartana

- 1.166.06c yátrā vo didyúd rádati krívirdatī riṇāti paśvāḥ súdhiteva barhāṇā  
1.166.07a prá skambhádeṣṇā anavabhrārādhaso 'lātrṇāso vidátheṣu súṣtutāḥ  
1.166.07c árcanty arkám madirásyā pītāye vidúr vīrásya prathamāni paúm̐syā  
1.166.08a śatābhujibhis tám abhíhruter aghát pūrbhī rakṣatā maruto yám ávata  
1.166.08c jánaṃ yám ugrās tavaso virapśinaḥ pāthānā śámsāt tánayasya puṣṭiṣu  
1.166.09a víśvāni bhadrā maruto rátheṣu vo mithaspīdhyeva taviṣāṇy áhitā  
1.166.09c ámṣeṣv á vaḥ prápatheṣu khādáyó 'kṣo vaś cakrá samáyā ví vāvṛte  
1.166.10a bhūr̐ni bhadrā náryeṣu bāhúṣu vākṣassu rukmā rabhasāso añjáyāḥ  
1.166.10c ámṣeṣv étāḥ pavīṣu kṣurā ádhi váyo ná pakṣān vy ánu śríyo dhire  
1.166.11a mahānto mahnā vibhvò víbhūtayo dūredḥśo yé divyā iva stṛbhīḥ  
1.166.11c mandrāḥ sujihvāḥ sváritāra āsábhiḥ sám̐miślā índre marútaḥ pariṣṭúbhaḥ  
1.166.12a tát vaḥ sujātā maruto mahitvanám dīrghám vo dātrám áditer iva vratám  
1.166.12c índraś caná tyájasā ví hruṇāti táj jánāya yásmai sukṛte árādhvam  
1.166.13a tát vo jāmitvám marutaḥ páre yugé purú yác chámsam amítāsa ávata  
1.166.13c ayā dhiyā mánave śruṣṭim ávyā sākám náro daṃsánair á cikitrire  
1.166.14a yéna dīrghám marutaḥ sūsāvāma yuṣmākena pár̐nasā turāsaḥ  
1.166.14c á yát tatānan vṛjāne jánāsa ebhír yajñēbhis tát abhīṣṭim aśyām  
1.166.15a eṣā va stómo maruta iyám gīr mādāryāsya mānyāsya kāróḥ  
1.166.15c eṣā yāsīṣṭa tanvè vayám vidyāmeśám vṛjānaṃ jīrādānum  
1.167.01a sahasraṃ ta indrotáyo naḥ sahasram iṣo harivo gūrtátamāḥ  
1.167.01c sahasraṃ ráyo mādayádhvai sahasrīṇa úpa no yantu vājāḥ  
1.167.02a á nó 'vobhir marúto yāntv áchā jyēṣṭhebhīr vā bṛhāddivaiḥ sumāyāḥ  
1.167.02c ádha yád eṣām niyútaḥ paramāḥ samudrásya cid dhanáyanta pāre  
1.167.03a mimyákṣa yeṣu súdhitā ghṛtācī híraṇyanirṇig úparā ná iṣṭīḥ  
1.167.03c gūhā cārantī mánuṣo ná yóṣā sabhāvati vidathyēva sám vāk  
1.167.04a párā śubhrā ayāso yavyā sād̐hāraṇyēva marúto mimikṣuḥ  
1.167.04c ná rodasī ápa nudanta ghorā juṣānta vṛdham sakhyāya devāḥ  
1.167.05a jóṣad yád īm asuryā sacād̐hyai víṣitastukā rodasī nṛmānāḥ  
1.167.05c á sūryēva vidható rátham gāt tveṣápratīkā nábhaso nétyā  
1.167.06a ásthāpayanta yuvatīm yúvānaḥ śubhé nímiślām vidátheṣu pajrām  
1.167.06c arkó yád vo maruto havīsmān gāyad gāthām sutásomo duvasyān  
1.167.07a prá tám vivakmi vākmyo yá eṣām marútām mahimā satyó ásti  
1.167.07c sácā yád īm víṣamaṇā ahaṃyú sthirā cij jánīr váhate subhāgāḥ  
1.167.08a pānti mitrávárūṇāv avadyác cáyata īm aryamó aprasastān  
1.167.08c utá cyavante ácyutā dhruvāṇi vāvṛdhā īm maruto dātivāraḥ  
1.167.09a nahí nú vo maruto ánty asmé ārāttāc cic Chávezo ántam āpūḥ  
1.167.09c té dhr̐ṣṇúnā śávasā sūsuvāmsó 'r̐no ná dvēṣo dhr̐ṣatā pári ṣṭhuḥ  
1.167.10a vayám adyéndrasya préṣṭhā vayám śvó vocemahi samaryé  
1.167.10c vayám purā máhi ca no ánu dyún tán na ṛbhukṣā narām ánu ṣyāt  
1.167.11a eṣā va stómo maruta iyám gīr mādāryāsya mānyāsya kāróḥ  
1.167.11c eṣā yāsīṣṭa tanvè vayám vidyāmeśám vṛjānaṃ jīrādānum

- 1.168.01a yajñā-yajñā vaḥ samanā tuturvánir dhíyaṃ-dhiyaṃ vo devayā u dadhidhve  
1.168.01c á vo 'rvācaḥ suvitāya ródasyor mahé vavṛtyām ávase suvṛktíbhīḥ  
1.168.02a vavrāso ná yé svajāḥ svátavasa iṣaṃ svàr abhijāyanta dhūtayaḥ  
1.168.02c sahasrīyāso apāṃ nórmyāya āsā gāvo vāndyāso nókṣāṇaḥ  
1.168.03a sómāso ná yé sutās tr̥ptāṃśavo hr̥tsú pītāso duvāso nāsate  
1.168.03c aīsām ām̐seṣu rambhīṇīva rārabhe hásteṣu khādís ca kṛtís ca sám dadhe  
1.168.04a áva sváyuktā divá á vṛthā yayur ámartyaḥ kásayā codata tmánā  
1.168.04c arenāvas tuvijātá acucyavur dṛlhāni cin marúto bhrājadr̥ṣṭayaḥ  
1.168.05a kó vo 'ntár maruta ṛṣṭividyo réjati tmánā hánveva jihvāyā  
1.168.05c dhanvacyúta iṣāṃ ná yāmani purupraīśā ahanyò naitāśaḥ  
1.168.06a kvà svid asyā rájaso mahás páraṃ kvāvaram maruto yásminn āyayá  
1.168.06c yác cyāváyatha vithurēva sámhitam vy ádrinā patatha tveṣām arṇavám  
1.168.07a sātír ná vó 'mavatī svārvatī tveṣā vipākā marutaḥ pípiṣvatī  
1.168.07c bhadrá vo rātīḥ pṛṇató ná dáksīṇā pṛthujráyī asuryēva jáñjatī  
1.168.08a práti ṣṭobhanti síndhavaḥ pavībhyo yád abhrīyāṃ vácam udīráyanti  
1.168.08c áva smayanta vidyútaḥ pṛthivyāṃ yádī ghṛtām marútaḥ prusṇuvánti  
1.168.09a ásūta pṛśnir mahaté ránāya tveṣām ayāsām marútām ánīkam  
1.168.09c té sapsarāso 'janayantābhvam ád ít svadhām iṣirām páry apaśyan  
1.168.10a eṣā va stómo maruta iyāṃ gír mādāryāsya mānyāsya kāróḥ  
1.168.10c eṣā yāsīṣṭa tanvè vayāṃ vidyāmeṣāṃ vṛjānaṃ jīradānum  
1.169.01a mahás cit tvām indra yatá etān mahás cid asi tyājaso varūtá  
1.169.01c sá no vedho marútām cikiván sumná vanuṣva táva hí préṣṭhā  
1.169.02a áyujran ta indra viśvákr̥ṣṭīr vidānāso niṣṣídho martyatrá  
1.169.02c marútām pṛtsutír hásamānā svārmīḥasya pradhánasya sātaú  
1.169.03a ámyak sá ta indra ṛṣṭír asmé sánemy ábhvam marúto junanti  
1.169.03c agnís cid dhí śmātasé śúsukvān ápo ná dvīpāṃ dádhati práyāmsi  
1.169.04a tvām tú na indra tám rayīm dā ójiṣṭhayā dáksīṇayeva rātīm  
1.169.04c stútas ca yás te cakánanta vāyó stānaṃ ná mádhvaḥ pīpayanta vājaiḥ  
1.169.05a tvé rāya indra tośátamāḥ praṇetāraḥ kásya cid ṛtāyóḥ  
1.169.05c té śú no marúto mṛlayantu yé smā purá gātūyántīva devāḥ  
1.169.06a práti prá yāhīndra mīlhūšo nān maháḥ pāṛthive sādane yatasva  
1.169.06c ádha yád eṣām pṛthubudhnāsa étās tīrthé nāryāḥ paúm̐syāni tasthūḥ  
1.169.07a práti ghorāṇām étānām ayāsām marútām śṛṇva āyatām upabdīḥ  
1.169.07c yé mártyaṃ pṛtanāyántam ūmair ṛṇāvānaṃ ná patáyanta sárgaiḥ  
1.169.08a tvām mánebhya indra viśvājanyā rádā marúdbhīḥ śurúdhō góagrāḥ  
1.169.08c stāvānebhī stavase deva devaír vidyāmeṣāṃ vṛjānaṃ jīradānum  
1.170.01a ná nūnám ásti nó śvāḥ kás tād veda yád ádbhutam  
1.170.01c anyāsya cittām abhí samcarēnyam utádhītam ví naśyati  
1.170.02a kíṃ na indra jighāmsasi bhrátaro marútas táva  
1.170.02c tébhīḥ kalpasva sādhuýá má naḥ samáraṇe vadhīḥ

- 1.170.03a kíṃ no bhrātar agastya sákhā sánn áti manyase  
1.170.03c vidmá hí te yáthā máno 'smábhyaṃ ín ná ditsasi  
1.170.04a áraṃ kṛṇvantu védiṃ sám agnīm indhatām puráh  
1.170.04c tátṛāmṛtasya cétanam yajñám te tanavāvahai  
1.170.05a tvám īṣiṣe vasupate vásūnām tvám mitrāṇām mitrapate dhéṣṭhaḥ  
1.170.05c índra tvám marúdbhiḥ sám vadasvádha práśāna ṛtuthá havíṃṣi  
1.171.01a práti va ená námasāhám emi sūkténa bhikṣe sumatím turāṇām  
1.171.01c rarāṇátā maruto vedyábhír ní hélo dhattá ví mucadhvam ásvān  
1.171.02a eṣá va stómo maruto námasvān ḥṛdá taṣṭó mánasā dhāyi devāḥ  
1.171.02c úpem á yāta mánasā juṣāṇá yūyám hí ṣṭhá námasa íd vṛdhásah  
1.171.03a stutáso no marúto mṛḷayantūtá stutó maghávā sám bhaviṣṭhaḥ  
1.171.03c ūrdhvá naḥ santu komýá vánāny áhāni vísvā maruto jigīṣá  
1.171.04a asmád ahám taviṣád íṣamāṇa índrād bhiyá maruto réjamānaḥ  
1.171.04c yuṣmábhyaṃ havýá nísitāny āsan tány āre cakṛmā mṛlātā naḥ  
1.171.05a yéna mánāsaś citáyanta usrá vyuṣṭiṣu śávasā śásvatīnām  
1.171.05c sá no marúdbhir vṛṣabha śrávo dhā ugrá ugrébhi stháviraḥ sahodāḥ  
1.171.06a tvám pāhīndra sáhīyaso nān bhávā marúdbhir ávayātaheḷāḥ  
1.171.06c supraketébhiḥ sāsahír dádhāno vidyámeṣám vṛjānaṃ jīradānum  
1.172.01a citró vo 'stu yāmasā citrá ūtí sudānavaḥ  
1.172.01c máruto áhibhānavaḥ  
1.172.02a āre sá vaḥ sudānavo máruta ṛñjatí sáruḥ  
1.172.02c āre ásmā yám ásyatha  
1.172.03a tṛṇaskandásya nú vísaḥ pári vṛṅkta sudānavaḥ  
1.172.03c ūrdhvān naḥ karta jīváse  
1.173.01a gáyat sáma nabhanyām yáthā vér árcāma tát vāvṛdhānām svārvat  
1.173.01c gávo dhenávo barhīṣy ádabdhā á yát sadmānaṃ divyám vívāsān  
1.173.02a árcad vṛṣā vṛṣabhiḥ svéduhavyair mṛgó náśno áti yáj juguryát  
1.173.02c prá mandayúr manám gūrta hótā bhárate máryo mithuná yájatrah  
1.173.03a náksad dhótā pári sádma mitá yán bhárad gárbham á sáradaḥ pṛthivyáḥ  
1.173.03c krándad áśvo náyamāno ruvád gaúr antár dūtó ná ródasī carad vāk  
1.173.04a tá karmāṣatarāsmāi prá cyautnāni devayánto bharante  
1.173.04c jújoṣad índro dasmávarcā násatyeva sūgmyo ratheṣṭhāḥ  
1.173.05a tám u ṣṭuhíndraṃ yó ha sátvā yáḥ sūro maghávā yó ratheṣṭhāḥ  
1.173.05c praticás cid yódhīyān vṛṣaṇvān vavavṛúṣasā cit támaso vihantá  
1.173.06a prá yád itthá mahinā nṛbhyo ásty áraṃ ródasī kaksyè násmāi  
1.173.06c sám vivya índro vṛjānaṃ ná bhúmā bhárti svadhávām\* opaśám iva dyám  
1.173.07a samátsu tvā sūra satám urāṇám prapathíntamam paritaṃsayádhyai  
1.173.07c sajóṣasa índram máde kṣoṇíḥ sūrím cid yé anumádanti vājaiḥ  
1.173.08a evá hí te sám sávanā samudrá ápo yát ta āsú mádanti devíḥ  
1.173.08c vísvā te ánu jóṣyā bhūd gaúḥ sūrímś cid yádi dhiṣá véṣi jánān

- 1.173.09a ásāma yáthā suṣakhāya ena svabhiṣṭāyo narāṃ ná sám̐saiḥ  
1.173.09c ásad yáthā na índro vandaneṣṭhās turó ná kárma náyamāna ukthā  
1.173.10a víṣpardhaso narāṃ ná sám̐sair asmākāsad índro vájrahastah  
1.173.10c mitráyúvo ná púrpatiṃ súśiṣṭau madhyāyúva úpa śiḡsanti yajñāḥ  
1.173.11a yajñó hí ṣméndram kás cid ṛndhāñ juhurāṇás cin mánasā pariyān  
1.173.11c tīrthé nāchā tātrṣāṇám óko dīrghó ná sidhrám ā kṛṇoty ádhvā  
1.173.12a mó ṣū ṇa indrátra pṛtsú devaír ásti hí ṣmā te súṣminn avayāḥ  
1.173.12c mahás cid yásya mīlhúṣo yavyá havíṣmato marúto vándate gíḥ  
1.173.13a eṣá stóma indra túbhyam asmé eténa gātúṃ harivo vido naḥ  
1.173.13c ā no vavṛtyāḥ suvitāya deva vidyāmeṣám vṛjānaṃ jīrādānum  
1.174.01a tvám rájendra yé ca devá ráksā nān páhy āsura tvám asmān  
1.174.01c tvám sátpatir maghāvā nas tárutras tvám satyó vásavānaḥ sahodāḥ  
1.174.02a dáno vísa indra mṛdhrāvācaḥ saptá yát púraḥ sárma sárādīr dārt  
1.174.02c ṛṇór apó anavadyārṇā yúne vṛtrám purukútsāya randhīḥ  
1.174.03a ájā vṛta indra súrapatnīr dyām ca yébhīḥ puruhūta nūnám  
1.174.03c rákṣo agnīm asúṣam túrvayānaṃ siṃhó ná dáme ápāṃsi vástoh  
1.174.04a séṣan nú tá indra sásmin yónau práśastaye pávīravasya mahnā  
1.174.04c srjád árṇāṃsy áva yád yudhá gás tíṣṭhad dhārī dhrṣatá mṛṣṭa vājān  
1.174.05a váha kútsam indra yásmiñ cākán syūmanyú rjrá vátasyáśvā  
1.174.05c prá súraś cakráṃ vṛhatād abhīke 'bhí spṛdho yāsiṣad vájrabāhuḥ  
1.174.06a jaghanvām\* indra mitrerūñ codápravṛddho harivo ádāsūn  
1.174.06c prá yé pásyann aryamánaṃ sácāyós tváyā súrtá váhamānā ápatyam  
1.174.07a rápat kavír indrárkásātau kṣám dāsāyopabárhañim kaḥ  
1.174.07c kárat tísro maghāvā dánucitrā ní duryoné kúyavācam mrdhí śret  
1.174.08a sánā tá ta indra návyā águḥ sáho nábhó 'viraṇāya pūrvīḥ  
1.174.08c bhinát púro ná bhído ádevīr nanámo vādhar ádevasya pīyóḥ  
1.174.09a tvám dhúnir indra dhúnimatīr ṛṇór apāḥ sīrá ná srāvantīḥ  
1.174.09c prá yát samudrám áti súra pársi páráyā turvásaṃ yáduṃ svastí  
1.174.10a tvám asmākam indra vísvádha syā avrkátamo narāṃ nrpātá  
1.174.10c sá no vísvāsāṃ spṛdhām sahodá vidyāmeṣám vṛjānaṃ jīrādānum  
1.175.01a mátsy apāyi te máhaḥ pátrasyeva harivo matsaró mádaḥ  
1.175.01c víṣā te víṣṇa índur vājī sahasrasátamaḥ  
1.175.02a ā nas te gantu matsaró víṣā mádo váreṇyaḥ  
1.175.02c sahāvām\* indra sānasīḥ pṛtanāṣāl amartyaḥ  
1.175.03a tvám hí súraḥ sánitā codáyo mánuṣo rátham  
1.175.03c sahāvān dásyum avratám óṣaḥ pátraṃ ná sócīṣā  
1.175.04a muṣāyá súryaṃ kave cakráṃ íśāna ójasā  
1.175.04c váha súṣṇāya vadhām kútsam vátasyáśvaiḥ  
1.175.05a súṣmíntamo hí te mádo dyumníntama utá krátuḥ  
1.175.05c vṛtraghnā varivovidā maṃsiṣṭhá asvasátamaḥ

- 1.175.06a yáthā púrvebhyo jaritṛbhya indra máya ivápo ná tṛṣyate babhútha  
1.175.06c tám ánu tvā nivídaṃ johavīmi vidyāmeṣám vṛjánam jīradānum
- 1.176.01a mátsi no vasyaṣṭaya índram indo vṛṣá viśa  
1.176.01c ṛghāyāmāṇa invasi śátrum ánti ná vindasi  
1.176.02a tásminn á veśayā gíro yá ékaś carṣaṇīnām  
1.176.02c ánu svadhá yám upyáte yávam ná cárkrṣad vṛṣā  
1.176.03a yásya vísvāni hástayoḥ páñca kṣitīnām vásu  
1.176.03c spāśāyasva yó asmadrúg divyévāśánir jahi  
1.176.04a ásunvantam samaṃ jahi dūñśam yó ná te máyaḥ  
1.176.04c asmábhyam asya védanam daddhí sūrís cid o hate  
1.176.05a ávo yásya dvibárhaso 'rkéṣu sānuṣág ásat  
1.176.05c ājāv índrasyendo právo vájeṣu vājīnam
- 1.176.06a yáthā púrvebhyo jaritṛbhya indra máya ivápo ná tṛṣyate babhútha  
1.176.06c tám ánu tvā nivídaṃ johavīmi vidyāmeṣám vṛjánam jīradānum
- 1.177.01a á carṣaniprá vṛṣabhó jánānām rájā kṛṣṭīnām puruhútá índraḥ  
1.177.01c stutáḥ śravasyānn ávasópa madríg yuktvá hárī vṛṣaṇá yāhy arvāñ  
1.177.02a yé te vṛṣaṇo vṛṣabháśa indra brahmayújo vṛṣarathāso átyāḥ  
1.177.02c tám\* á tiṣṭha tébhir á yāhy arvāñ hávāmahe tvā sutá indra sóme  
1.177.03a á tiṣṭha rátham vṛṣaṇam vṛṣā te sutáḥ sómaḥ páriṣiktā mádhūni  
1.177.03c yuktvá vṛṣabhyām vṛṣabha kṣitīnām háribhyām yāhi pravátópa madrík  
1.177.04a ayám yajñó devayá ayám miyédha imá bráhmāṇy ayám indra sómaḥ  
1.177.04c stīrṇám barhír á tú śakra prá yāhi píba niśádyā ví mucā hárī ihá  
1.177.05a ó súṣṭuta indra yāhy arvāñ úpa bráhmāṇi mānyásya kāróḥ  
1.177.05c vidyāma vástor ávasā gṛṇánto vidyāmeṣám vṛjánam jīradānum
- 1.178.01a yád dha syá ta indra śruṣṭír ásti yáyā babhútha jaritṛbhya útí  
1.178.01c má naḥ kāmam maháyantam á dhag vísvā te ásyām páry ápa āyóḥ  
1.178.02a ná ghā rájendra á dabhan no yá nú svásārā kṛṇávanta yónau  
1.178.02c ápaś cid asmai sutúkā aveṣan gáman na índraḥ sakhyá váyaś ca  
1.178.03a jétā nṛbhir índraḥ pṛtsú sūraḥ śrótā hávam nádhmānasya kāróḥ  
1.178.03c prábharta rátham dáśúṣa upáká údyantā gíro yádi ca tmánā bhūt  
1.178.04a evá nṛbhir índraḥ suśravasyá prakhádáḥ pṛkśó abhí mitríṇo bhūt  
1.178.04c samaryá iṣá stavate vívāci satrākaró yájamānasya sámśaḥ  
1.178.05a tváyā vayám maghavann indra śátrūn abhí ṣyāma maható mányamānān  
1.178.05c tvám trātá tvám u no vṛdhé bhūr vidyāmeṣám vṛjánam jīradānum
- 1.179.01a pūrvír ahám śarádaḥ śásramāṇá doṣá vástor uśáso jaráyantīḥ  
1.179.01c mināti śríyam jarimá tanúnām ápy ū nú pátnīr vṛṣaṇo jagamyuḥ  
1.179.02a yé cid dhí pūrva ṛtasāpa ásan sākám devébhir ávadann ṛtāni  
1.179.02c té cid ávāsur nahy ántam āpúḥ sám ū nú pátnīr vṛṣabhir jagamyuḥ  
1.179.03a ná mṛṣā śrāntám yád ávanti devá vísvā ít spídho abhy áśnavāva  
1.179.03c jáyāvéd átra sátānītham ājīm yát samyāncā mithunāv abhy ájāva  
1.179.04a nadásya mā rudhatáḥ káma ágann itá ájāto amútaḥ kútaś cit



- 1.179.04c lópānudrā vīṣaṇaṃ ní riṇāti dhīram ádhīrā dhayati śvasāntam  
1.179.05a imāṃ nú sómam ántito hr̥tsú pītām úpa bruve  
1.179.05c yát sīm ágās cakr̥má tát sú mṛlatu pulukāmo hí mártyaḥ  
1.179.06a agástyaḥ khānamānaḥ khañtraīḥ prajám ápatyam bálam ichāmānaḥ  
1.179.06c ubhaú várñāv ṛṣīr ugrāḥ pupoṣa satyá devéṣv āśīṣo jagāma  
1.180.01a yuvó rájāmsi suyámāso áśvā rátho yád vām páry árñāmsi díyat  
1.180.01c hiraṇyáyā vām paváyaḥ pruṣāyan mádhvaḥ píbantā uśasaḥ sacethe  
1.180.02a yuvám átyasyáva nakṣatho yád vípatmano náryasya práyajyoḥ  
1.180.02c svāsā yád vām vísvagūrtī bhárāti vājāyētṭe madhupāv iṣe ca  
1.180.03a yuvám páya usríyāyām adhattam pakvám āmāyām áva púrvyam góḥ  
1.180.03c antár yád vaníno vām ṛtapsū hvāró ná súcir yájate haviṣmān  
1.180.04a yuvám ha gharmám mádhumantam átraye 'pó ná kṣódo 'vṛñitam eṣé  
1.180.04c tát vām narāv ásvinā pásvasṭī ráthyeva cakrá práti yanti mádhvaḥ  
1.180.05a á vām dānáya vavṛtīya dasrā gór óheṇa taugryó ná jívriḥ  
1.180.05c apāḥ kṣoñí sacate máhinā vām jūrñó vām ákṣur āmhaso yajatrā  
1.180.06a ní yád yuvéthe niyútaḥ sudānū úpa svadhābhiḥ srjathaḥ púramdhim  
1.180.06c préṣad véṣad vāto ná sūrír á mahé dade suvrató ná vājam  
1.180.07a vayám cid dhí vām jaritáraḥ satyá vipanyāmahe ví pañír hitāvān  
1.180.07c ádhā cid dhí śmāsvināv anindyā pāthó hí śmā vṛṣaṇāv ántidevam  
1.180.08a yuvám cid dhí śmāsvināv ánu dyūn vírudrasya prasrávaṇasya sātaú  
1.180.08c agástyo narám nṛṣu práśastaḥ kárādhunīva citayat sahásrāiḥ  
1.180.09a prá yád váhethé mahinā ráthasya prá syandrā yātho mánuṣo ná hótā  
1.180.09c dhattám sūrībhya utá vā svásvyam násatyā rayiśácaḥ syāma  
1.180.10a tám vām rátham vayám adyá huvema stómair ásvinā suvitāya návyam  
1.180.10c áriṣṭanemim pári dyám iyānám vidyāmeṣám vṛjánam jírādānum  
1.181.01a kád u préṣṭāv iṣám rayiñám adhvaryántā yád unninīthó apám  
1.181.01c ayám vām yajñó akr̥ta práśastiṃ vásudhitī ávitārā janānām  
1.181.02a á vām ásvāsaḥ súcayaḥ payaspá vátaramhaso divyāso átyāḥ  
1.181.02c manojúvo vīṣaṇo vītáprṣṭhā éhá svarájo ásvinā vahantu  
1.181.03a á vām rátho 'vánir ná pravátvān srpravandhuraḥ suvitāya gamyāḥ  
1.181.03c vīṣṇa sthātārā mánaso jávīyān ahampūrvó yajató dhiṣṇyā yáḥ  
1.181.04a ihéha jātá sám avāvaśītām arepāsā tanvā námabhiḥ svaiḥ  
1.181.04c jiṣṇúr vām anyáḥ sūmakhasya sūrír divó anyáḥ subhágaḥ putrá ūhe  
1.181.05a prá vām nicerúḥ kakuhó vásām\* ánu piśāngarūpaḥ sádanāni gamyāḥ  
1.181.05c hárī anyásya pīpáyanta vājair mathrá rájāmsy ásvinā ví ghóṣaiḥ  
1.181.06a prá vām śarādvān vṛṣabhó ná niṣṣáṭ pūrvír iṣás carati mádhva iṣṇán  
1.181.06c évair anyásya pīpáyanta vājair véśantīr ūrdhvá nadyò na águḥ  
1.181.07a ásarji vām sthāvīrā vedhasā gír bālḥé ásvinā tredhá kṣárantī  
1.181.07c úpastutāv avatam nádhamānam yámann áyāmañ chṛṇutam hávam me  
1.181.08a utá syá vām rúsato vápsaso gís tribarhīsi sádasi pinvate nān  
1.181.08c vīṣā vām meghó vṛṣaṇā pīpāya gór ná séke mánuṣo daśasyán

- 1.181.09a yuvám pūṣévāsvinā púramdhir agním uṣám ná jarate havíṣmān  
1.181.09c huvé yád vām varivasyā gṛṇānó vidyāmeṣám vṛjānaṃ jīrādānum  
1.182.01a ábhūd idám vayúnam ó ṣú bhūṣatā rátho víṣaṇvān mádatā manīṣiṇaḥ  
1.182.01c dhiyaṃjinvá dhīṣṇyā víspálāvasū divó nápātā sukṛte súcivratā  
1.182.02a índratamā hí dhīṣṇyā marúttamā dasrá dámsiṣṭhā rathyà rathítamā  
1.182.02c pūrṇám rátham vahethe mádhva ácitam téna dāśvāmsam úpa yātho ásvinā  
1.182.03a kím átra dasrá kṛṇuthaḥ kím āsāthe jáno yáḥ kás cid áhavis mahīyāte  
1.182.03c áti kramiṣṭam jurátam paṇér ásum jyótir víprāya kṛṇutam vacasyāve  
1.182.04a jambháyatam abhíto ráyataḥ súno hatám mīdho vidáthus tány ásvinā  
1.182.04c vácam-vácam jaritú ratnínim kṛtam ubhá sámsam nāsatyāvatom máma  
1.182.05a yuvám etám cakrathuḥ síndhuṣu plavám ātmanvántam pakṣiṇam taugryāya  
kám  
1.182.05c yéna devatrā mánasā nirūhátuḥ supaptanī petathuḥ kṣódaso maháḥ  
1.182.06a ávaviddham taugryám apsv āntár anārambhaṇé tāmasi práviddham  
1.182.06c cátasro návo jáṭhalasya júṣṭā úd ásvibhyām iṣitáḥ párayanti  
1.182.07a káḥ svid vṛkṣó níṣṭhito mádhye árṇaso yám taugryó nādhitáḥ paryáśasvajat  
1.182.07c parṇá mṛgásya patáror ivārabha úd ásvinā ūhathuḥ śrómatāya kám  
1.182.08a tád vām narā nāsatyāv ánu ṣyād yád vām mánāsa ucátham ávocan  
1.182.08c asmád adyá sádasaḥ somyád á vidyāmeṣám vṛjānaṃ jīrādānum  
1.183.01a tám yuñjāthām mánaso yó jávīyān trivandhuró vṛṣaṇā yás tricakráḥ  
1.183.01c yénopayātháḥ sukṛto duroṇám tridhātunā patatho vír ná parṇaiḥ  
1.183.02a suvíd rátho vartate yánn abhí kṣám yát tiṣṭhathaḥ krátumantānu pṛkṣé  
1.183.02c vápur vapuṣyā sacatām iyám gír divó duhitróśāsā sacethe  
1.183.03a á tiṣṭhatam suvítam yó rátho vām ánu vratāni vartate havíṣmān  
1.183.03c yéna narā nāsatyēṣayádhyai vartír yāthás tánayāya tmáne ca  
1.183.04a má vām vṛko má vṛkír á dadharṣin má pári varktam utá máti dhaktam  
1.183.04c ayám vām bhāgó níhita iyám gír dásrāv imé vām nidháyo mádhūnām  
1.183.05a yuvám gótamaḥ purumīlho átrir dásrā hávaté 'vase havíṣmān  
1.183.05c dísam ná diṣṭám rjūyéva yántá me hávam nāsatyópa yātam  
1.183.06a átariṣma támasas páram asyá práti vām stómo ásvināv adhāyi  
1.183.06c éhá yātam pathíbhīr devayánair vidyāmeṣám vṛjānaṃ jīrādānum  
1.184.01a tá vām adyá táv aparám huvemochántyām uṣási váhnir ukthaiḥ  
1.184.01c nāsatyā kúha cit sántāv aryó divó nápātā sudástarāya  
1.184.02a asmé ū ṣú vṛṣaṇā mādayethām út paṇím\*r hatam ūrmyā mádantā  
1.184.02c śrutám me áchoktibhir matīnām eṣṭā narā nícetārā ca kárṇaiḥ  
1.184.03a śriyé pūṣann iṣukṛteva devá nāsatyā vahatúm sūryáyāḥ  
1.184.03c vacyānte vām kakuhá apsú jātá yugá jūrṇéva váruṇasya bhúreḥ  
1.184.04a asmé sá vām mádhvī rātír astu stómaṃ hinotam mānyāsya kāróḥ  
1.184.04c ánu yád vām śravasyā sudānū suvīryāya carṣaṇāyo mádanti  
1.184.05a eṣá vām stómo ásvināv akāri mánēbhīr maghavānā suvṛktí  
1.184.05c yātám vartís tánayāya tmáne cāgástye nāsatyā mádantā

- 1.184.06a átāriṣma támasas pārām asyá práti vāṃ stómo aśvināv adhāyi  
1.184.06c éhá yātam pathíbhīr devayānair vidyāmeṣāṃ vṛjānaṃ jīrādānum  
1.185.01a katarā pūrvā katarāparāyóḥ kathā jāté kavayaḥ kó ví veda  
1.185.01c vísvaṃ tmánā bibhrto yád dha náma ví vartete áhanī cakríyeva  
1.185.02a bhūriṃ dvé ácarantī cárantam padvāntaṃ gárbham apādī dadhāte  
1.185.02c nítyaṃ ná sūnúm pitrór upásthe dyāvā rákṣatam pṛthivī no ábhvāt  
1.185.03a anehó dātrám áditer anarvāṃ huvé svārvad avadhāṃ námasvat  
1.185.03c tād rodasī janayataṃ jaritré dyāvā rákṣatam pṛthivī no ábhvāt  
1.185.04a átapyamāne ávasāvanti ánu śyāma ródasī deváputre  
1.185.04c ubhé devānām ubháyebhīr áhnāṃ dyāvā rákṣatam pṛthivī no ábhvāt  
1.185.05a saṃgáchamāne yuvatī sámante svāsārā jānī pitrór upásthe  
1.185.05c abhijíghrantī bhúvanasya nábhīṃ dyāvā rákṣatam pṛthivī no ábhvāt  
1.185.06a urvī sádmanī bṛhatī ṛténa huvé devānām ávasā jānitṛī  
1.185.06c dadhāte yé amṛtaṃ supṛátike dyāvā rákṣatam pṛthivī no ábhvāt  
1.185.07a urvī pṛthivī bahulé dūrēante úpa bruve námasā yajñé asmín  
1.185.07c dadhāte yé subháge supṛátúrtī dyāvā rákṣatam pṛthivī no ábhvāt  
1.185.08a devān vā yác cakṛmá kác cid ágaḥ sákhāyaṃ vā sádám íj jáspatiṃ vā  
1.185.08c iyāṃ dhīr bhūyā avayānam eṣāṃ dyāvā rákṣatam pṛthivī no ábhvāt  
1.185.09a ubhá sámśā náryā mām aviṣṭām ubhé mām ūtī ávasā sacetām  
1.185.09c bhūri cid aryāḥ sudástarāyeṣā mādanta iṣayema devāḥ  
1.185.10a ṛtām divé tād avocam pṛthivyā abhísrāvāya prathamāṃ sumedhāḥ  
1.185.10c pātām avadyád duritád abhíke pitá mātá ca rakṣatām ávobhiḥ  
1.185.11a idāṃ dyāvāpṛthivī satyām astu pítar mátar yád ihópabruvé vām  
1.185.11c bhūtām devānām avamé ávobhir vidyāmeṣāṃ vṛjānaṃ jīrādānum  
1.186.01a á na ilābhīr vidáthe susastī viśvānaraḥ savitá devá etu  
1.186.01c ápi yáthā yuvāno mátsathā no vísvaṃ jágad abhipitvé manīṣá  
1.186.02a á no víśva áskṛā gamantu devá mitró aryamá váruṇaḥ sajóṣāḥ  
1.186.02c bhúvan yáthā no víśve vṛdhāsaḥ káran suṣāhā vithurāṃ ná sávaḥ  
1.186.03a préṣṭhaṃ vo átithīṃ grṇīṣe 'gnīm śastíbhīḥ turváṇiḥ sajóṣāḥ  
1.186.03c ásad yáthā no váruṇaḥ sukīrtír iṣas ca parṣad arigūrtāḥ sūrīḥ  
1.186.04a úpa va eṣe námasā jigīṣóśāsānāktā sudúgheva dhenúḥ  
1.186.04c samāné áhan vimímāno arkāṃ viśurūpe páyasi sásminn údhan  
1.186.05a utá nó 'hir budhnyò máyas kaḥ sísum ná pipyúṣīva veti síndhuḥ  
1.186.05c yéna nápātam apām junāma manojúvo víṣaṇo yāṃ váhanti  
1.186.06a utá na īm tváṣṭá gantv áchā smát sūrībhīr abhipitvé sajóṣāḥ  
1.186.06c á vṛtrahéndras carṣaṇiprás tuviṣṭamo narām na ihá gamyāḥ  
1.186.07a utá na īm matáyó 'svayogāḥ sísum ná gāvas tárūṇaṃ rihanti  
1.186.07c tám īm gíro jānayo ná pátñiḥ surabhíṣṭamaṃ narām nasanta  
1.186.08a utá na īm marúto vṛddhāsenāḥ smád ródasī sámanasaḥ sadantu  
1.186.08c pṛṣadaśvāso 'vánayo ná ráthā risádaso mitrayújo ná devāḥ  
1.186.09a prá nú yád eṣāṃ mahiná cikitré prá yuñjate prayújas té suvṛktī

- 1.186.09c ádha yád eṣāṃ sudīne ná sárur vísvam ériṇam pruşāyánta sénāḥ  
1.186.10a pró aśvínāv ávase kṛṇudhvam prá pūṣāṇam svátavaso hí sánti  
1.186.10c adveśó víṣṇur vāta ṛbhukṣā áchā sumnáya vavṛtīya devān  
1.186.11a iyám sá vo asmé dídhitiṛ yajatrā apiprāṇī ca sádanī ca bhūyāḥ  
1.186.11c ní yá devéṣu yátate vasūyúr vidyāmeśāṃ vṛjānaṃ jīrádānum  
1.187.01a pitúm nú stoṣam mahó dharmāṇaṃ táviṣīm  
1.187.01c yásya tritó vy ójasā vṛtrāṃ víparvam ardáyat  
1.187.02a svádo pito mádho pito vayám tvā vavṛmahe  
1.187.02c asmákam avitá bhava  
1.187.03a úpa naḥ pitav á cara síváḥ sívábhīr ūtībhiḥ  
1.187.03c mayobhúr adviṣeṇyāḥ sákhā susévo ádvayāḥ  
1.187.04a táva tyé pito rásā rájāmsy ánu víṣṭhitāḥ  
1.187.04c diví vātā iva śritāḥ  
1.187.05a táva tyé pito dádatas táva svādiṣṭha té pito  
1.187.05c prá svādmāno rásānāṃ tuvigríivā iverate  
1.187.06a tvé pito mahānāṃ devānām máno hitám  
1.187.06c ákārī cáru ketúnā távāhim ávasāvadhīt  
1.187.07a yád adó pito ájagan vivásva párvatānām  
1.187.07c átrā cin no madho pitó 'ram bhakṣāya gamyāḥ  
1.187.08a yád apám oṣadhīnām pariṃsám āriśāmahe  
1.187.08c vātāpe pīva íd bhava  
1.187.09a yát te soma gāvāsiro yāvāsiro bhájāmahe  
1.187.09c vātāpe pīva íd bhava  
1.187.10a karambhá oṣadhe bhava pīvo vṛkká udārathīḥ  
1.187.10c vātāpe pīva íd bhava  
1.187.11a tám tvā vayám pito vácobhir gávo ná havýá suṣūdima  
1.187.11c devébhyas tvā sadhamádam asmábhyaṃ tvā sadhamádam  
1.188.01a sámiddho adyá rájasi devó devaíḥ sahasrajit  
1.188.01c dūtó havýá kavír vaha  
1.188.02a tánūnapād ṛtām yaté mádhvā yajñāḥ sám ajyate  
1.188.02c dádhāt sahasrīṇīr íṣaḥ  
1.188.03a ājūhvāno na íḍyo devám\* á vakṣi yajñíyān  
1.188.03c ágne sahasrasá asi  
1.188.04a prácīnam barhír ójasā sahasravīram astrṇan  
1.188.04c yátrādityā virájatha  
1.188.05a virāt samrād vibhvīḥ prabhvīr bahvís ca bhūyasís ca yāḥ  
1.188.05c dúro ghṛtāny akṣaran  
1.188.06a surukmé hí supésásádhi śriyá virájataḥ  
1.188.06c uṣásāv éhá sídatām  
1.188.07a prathamá hí suvácasā hótārā daívyā kaví  
1.188.07c yajñām no yakṣatām imám

- 1.188.08a bhāratīle sārāsvati yā vaḥ sārṁvā upabruvé  
1.188.08c tā naś codayata śriyé  
1.188.09a tvāṣṭā rūpāni hí prabhūḥ paśūn vísvān samānajé  
1.188.09c téṣāṃ na sphātīm ā yaja  
1.188.10a úpa tmānyā vanaspate pātho devébhyaḥ sṛja  
1.188.10c agnír havýāni siṣvadat  
1.188.11a purogā agnír devānāṃ gāyatrēṇa sám ajyate  
1.188.11c svāhākṛtiṣu rocate  
1.189.01a ágne náya supáthā rāyé asmān vísvāni deva vayúnāni vidván  
1.189.01c yuyodhy āsmāj juhurānām éno bhūyisṭhām te námaktim vidhema  
1.189.02a ágne tvám párayā návyo asmān svastíbhír áti durgāni vísvā  
1.189.02c pús ca pṛthvī bahulá na urvī bhávā tokāya tánayāya sám yóḥ  
1.189.03a ágne tvám asmád yuyodhy ámivā ánagnitrā abhy ámanta kṛṣṭīḥ  
1.189.03c púnar asmábhyaṃ suvitāya deva kṣām vísvébhír amṛtebhír yajatra  
1.189.04a pāhí no agne pāyúbhír ájasrair utá priyé sádana ā súśukván  
1.189.04c má te bhayām jaritāraṃ yaviṣṭha nūnām vidan máparām sahasvaḥ  
1.189.05a má no agné 'va sṛjo aghāyāviṣyāve ripāve duchúnāyai  
1.189.05c má datváte dásate mádate no má ríṣate sahasāvan párā dāḥ  
1.189.06a ví gha tvāvām\* ṛtajāta yaṃsad grṇānó agne tanvé várūtham  
1.189.06c vísvād ririkṣór utá vā ninitṣór abhihrútām ási hí deva viṣpát  
1.189.07a tvám tám\* agna ubháyan ví vidván véṣi prapitvé mánuṣo yajatra  
1.189.07c abhipitvé mánave śásyo bhūr marmṛjénya usígbhír nákrāḥ  
1.189.08a ávocāma nivācanāny asmin mánasya sūnūḥ sahasāné agnāú  
1.189.08c vayām sahasram íṣibhiḥ sanema vidyāmeṣām vṛjānaṃ jirādānum  
1.190.01a anarvānaṃ vṛṣabhām mandrájihvam bíhaspátim vardhayā návyam arkaḥ  
1.190.01c gāthānyāḥ surúco yásya devā āsrṇvānti návamānasya mártāḥ  
1.190.02a tám ṛtvíyā úpa vácaḥ sacante sárgo ná yó devayatām ásarji  
1.190.02c bíhaspátih sá hy āñjo várāṃsi víbhvābhavat sám ṛté mātariśvā  
1.190.03a úpastutim námasa údyatim ca ślókam yaṃsat savitēva prá bahú  
1.190.03c asyá krátvāhanyò yó ásti mṛgó ná bhīmó arakṣásas túviṣmān  
1.190.04a asyá ślóko divíyate pṛthivyām átyo ná yaṃsad yakṣabhíd vícetāḥ  
1.190.04c mṛgānām ná hetáyo yānti cemā bíhaspáter áhimāyām\* abhí dyūn  
1.190.05a yé tvā devosrikām mányamānāḥ pāpā bhadram upajívanti pajráḥ  
1.190.05c ná dūḍhyè ánu dadāsi vāmām bíhaspate cáyasa ít píyārum  
1.190.06a supraítuḥ sūyávaso ná pánthā durniyántuḥ páripṛito ná mitráḥ  
1.190.06c anarváṇo abhí yé cákṣate nó 'pīvṛtā aporṇuvánto asthuḥ  
1.190.07a sám yām stúbho 'vānayo ná yānti samudrām ná sraVáto ródhacakraḥ  
1.190.07c sá vidvām\* ubháyaṃ caṣṭe antár bíhaspátis tára ápaś ca gídhraḥ  
1.190.08a evā mahás tuvijátas túviṣmān bíhaspátir vṛṣabhó dhāyi devāḥ  
1.190.08c sá na stutó vīravād dhātu gómād vidyāmeṣām vṛjānaṃ jirādānum  
1.191.01a káñkato ná káñkató 'tho satínákāñkataḥ

- 1.191.01c dvāv íti plúṣī íti ny àdṛṣṭā alipsata  
 1.191.02a adṛṣṭān hantya āyaty átho hanti parāyatī  
 1.191.02c átho avaghnatī hantya átho pinaṣṭi piṃṣatī  
 1.191.03a śarāsaḥ kúśarāso darbhāsaḥ sairyā utá  
 1.191.03c mauñjā adṛṣṭā vairināḥ sārve sākāṃ ny àlipsata  
 1.191.04a ní gāvo goṣṭhé asadan ní mrgāso aviksata  
 1.191.04c ní ketávo jánānām ny àdṛṣṭā alipsata  
 1.191.05a etá u tyé práty adṛṣṭān pradoṣām táskarā iva  
 1.191.05c adṛṣṭā vísvadrṣṭāḥ prátibuddhā abhūta  
 1.191.06a dyaúr vaḥ pitá pṛthivī mātá sómo bhrátáditih svāsā  
 1.191.06c adṛṣṭā vísvadrṣṭās tíṣṭhateláyatā sú kam  
 1.191.07a yé áṃsyā yé áṅgyāḥ sūcīkā yé prakāṅkatāḥ  
 1.191.07c adṛṣṭāḥ kíṃ canéhá vaḥ sārve sākāṃ ní jasyata  
 1.191.08a út purástāt sūrya eti vísvadrṣṭo adṛṣṭahá  
 1.191.08c adṛṣṭān sárvañ jambháyan sárvas ca yātudhānyāḥ  
 1.191.09a úd apaptad asaú sūryaḥ purú vísvāni júrvan  
 1.191.09c ādityāḥ párvatebhyo vísvadrṣṭo adṛṣṭahá  
 1.191.10a sūrye viṣám á sajamī dṛtiṃ sūrāvato gṛhé  
 1.191.10c só cin nú ná marāti nó vayám marāmāré asya  
 1.191.10e yójanam hariṣṭhá mádhu tvā madhulá cakāra  
 1.191.11a iyattikā śakuntikā saká jaghāsa te viṣám  
 1.191.11c só cin nú ná marāti nó vayám marāmāré asya  
 1.191.11e yójanam hariṣṭhá mádhu tvā madhulá cakāra  
 1.191.12a tríḥ saptá viṣpuliṅgaká viṣásya púṣyam akṣan  
 1.191.12c tás cin nú ná maranti nó vayám marāmāré asya  
 1.191.12e yójanam hariṣṭhá mádhu tvā madhulá cakāra  
 1.191.13a navānām navatīnām viṣásya rópuṣṇām  
 1.191.13c sárvasām agrabham námāré asya  
 1.191.13d yójanam hariṣṭhá mádhu tvā madhulá cakāra  
 1.191.14a tríḥ saptá mayūryāḥ saptá svāsāro agrúvaḥ —  
 1.191.14c tás te viṣám ví jabhira udakām kumbhínīr iva  
 1.191.15a iyattakāḥ kuṣumbhakás takām bhinadmy áśmanā  
 1.191.15c táto viṣám prá vāvṛte párcīr ánu saṃvātaḥ  
 1.191.16a kuṣumbhakás tát abravīd giréḥ pravartamānakāḥ  
 1.191.16c vṛścikasyārasām viṣám arasām vṛścika te viṣám —

## 2 RV02A

(192)

2.001.01a tvám agne dyúbhis tvám āsúsuksāṇis tvám adbhyás tvám áśmanas pári

- 2.001.01c tvám vánebhyaḥ tvám oṣadhībhyas tvám nṛṇāṃ nṛpate jāyase súciḥ  
2.001.02a távāgne hotrám táva potrám ṛtvíyaṃ táva neṣṭrám tvám agníd ṛtāyatáḥ  
2.001.01c tvám vánebhyaḥ tvám oṣadhībhyas tvám nṛṇāṃ nṛpate jāyase súciḥ  
2.001.02c táva praśāstrám tvám adhvarīyasi brahmá cāsi gṛhāpatís ca no dáme  
2.001.03a tvám agna índro vṛṣabháḥ satám asi tvám viṣṇur urugāyó namasyáḥ  
2.001.03c tvám brahmá rayivíd brahmaṇas pate tvám vidhartaḥ sacase púramdhyā  
2.001.04a tvám agne rájā váruṇo dhṛtávratas tvám mitró bhavasi dasmá íḍyaḥ  
2.001.04c tvám aryamá sátpatir yásya sambhújaṃ tvám áṃso vidátthe deva bhājayúḥ  
2.001.05a tvám agne tváṣṭā vidhaté suvīryaṃ táva gnávo mitramahaḥ sajātyaṃ  
2.001.05c tvám āsuhémā rarīṣe svásvyaṃ tvám narám sárdho asi purūvasuḥ  
2.001.06a tvám agne rudró ásuro mahó divás tvám sárdho márutam pṛkṣá íṣiṣe  
2.001.06c tvám vátair aruṇair yāsi śaṃgayás tvám pūṣá vidhatáḥ pāsi nú tmānā  
2.001.07a tvám agne draviṇodá araṃkṛte tvám deváḥ savitá ratnadhá asi  
2.001.07c tvám bhágo nṛpate vásva íṣiṣe tvám pāyúr dáme yás té 'vidhat  
2.001.08a tvám agne dáma á viśpátim vísas tvám rájānaṃ suvidátram ṛnjate  
2.001.08c tvám víśvāni svanika patyase tvám sahásrāni śatá dása práti  
2.001.09a tvám agne pitáram iṣṭíbhīr náras tvám bhrātrāya śámyā tanūrúcam  
2.001.09c tvám putró bhavasi yás té 'vidhat tvám sákhā suśévaḥ pāsy ādhíṣaḥ  
2.001.10a tvám agna ṛbhúr áké namasyās tvám vājasya kṣumáto rāyá íṣiṣe  
2.001.10c tvám ví bhāsy ánu dakṣi dāvāne tvám víśíkṣur asi yajñám átāniḥ  
2.001.11a tvám agne áditir deva dāsúṣe tvám hótrā bháratī vardhase girá  
2.001.11c tvám ílā śatāhimāsi dáksase tvám vṛtrahá vasupate sárasvatī  
2.001.12a tvám agne súbhṛta uttamám váyas táva spārhé várṇa á saṃdíśi śríyaḥ  
2.001.12c tvám vājaḥ pratáraṇo bṛhānn asi tvám rayír bahuló víśvátas pṛthúḥ  
2.001.13a tvám agna ādityāsa āsyāṃ tvám jihvám súcayaś cakrire kave  
2.001.13c tvám rātiśáco adhvarēṣu saścire tvé devá havír adanty áhutam  
2.001.14a tvé agne víśve amítāso adrúha āsá devá havír adanty áhutam  
2.001.14c tváyā mártāsaḥ svadanta āsutim tvám gárbho vīrúdhāṃ jajñiṣe súciḥ  
2.001.15a tvám tán sám ca práti cāsi majmánāgne sujāta prá ca deva ricyase  
2.001.15c pṛkṣó yád átra mahiná ví te bhúvad ánu dyāvāpṛthiví ródasī ubhé  
2.001.16a yé stotíbhyo góagrām ásvapeśasam ágne rātīm upasṛjānti sūrāyaḥ  
2.001.16c asmañ ca támś ca prá hí néṣi vásya á bṛhád vadema vidátthe suvīrāḥ  
(193)  
2.002.01a yajñéna vardhata jātávedasam agním yajadhvaṃ havíṣā tánā girá  
2.002.01c samidhānám suprayásam svānṛaram dyukṣám hótāram vṛjāneṣu dhūrśadam  
2.002.02a abhí tvā náktīr uśáso vavāsiré 'gne vatsám ná svásareṣu dhenávaḥ  
2.002.02c divá ivéd aratír mānuṣā yugá kṣápo bhāsi puruvāra samyátāḥ  
2.002.03a tám devá budhné rájasah sudāmsasam diváspṛthivyó aratim ny èrire  
2.002.03c rátham iva védyam súkrásociṣam agním mitrám ná kṣitíṣu prasámṣyam  
2.002.04a tám ukṣámānaṃ rájasi svá á dáme candrám iva surúcam hvārā á dadhuḥ  
2.002.04c pṛśnyāḥ patarám citáyantam akṣábhīḥ pāthó ná pāyúṃ jánasī ubhé ánu

- 2.002.05a sá hótā vísvam pári bhūtv adhvarám tám u havyaír mánuṣa rñjate girā  
2.002.05c hiriśipró vṛdhasānāsu járbhurad dyaúr ná stṛbhíś citayad ródasī ánu  
2.002.06a sá no revát samidhānáḥ svastáye samdadasvān rayím asmāsu dīdihī  
2.002.06c á naḥ kṛṇuṣva suvitāya ródasī ágne havyā mánuṣo deva vītáye  
2.002.07a dá no agne bṛható dáḥ sahasríṇo duró ná vājam śrútyā ápā vṛdhi  
2.002.07c prácī dyāvāpṛthivī bráhmaṇā kṛdhi svār ṇá súkrám uśáso ví didyutaḥ  
2.002.08a sá idhāná uśáso rámyā ánu svār ṇá dīded aruṣeṇa bhānúnā  
2.002.08c hótrābhir agnír mánuṣaḥ svadhvaró rájā viśám átithiś cārur āyáve  
2.002.09a evá no agne amṛteṣu pūrva dhīṣ pīpāya bṛhāddiveṣu mánuṣā  
2.002.09c dúhāná dhenúr vrjāneṣu kāráve tmāná sátinam pururūpam iśāni  
2.002.10a vayám agne árvatā vā suvīryam bráhmaṇā vā citayemā jánām\* áti  
2.002.10c asmākam dyumnám ádhi páñca kṛṣṭiṣūccā svār ṇá súsucīta duṣṭáram  
2.002.11a sá no bodhi sahasya praśámsyo yásmin sujātá iśáyanta sūrāyaḥ  
2.002.11c yám agne yajñám upayánti vājino nītye toké dīdivāmsam své dáme  
2.002.12a ubháyo jātavedaḥ syāma te stotāro agne sūrāyaś ca sārmaṇi  
2.002.12c vásvo rāyāḥ puruścandrāsya bhūyasaḥ prajāvataḥ svapatyāsya śagdhi naḥ  
2.002.13a yé stotṛbhyo góagrām ásvapeśasam ágne rātím upasṛjānti sūrāyaḥ  
2.002.13c asmāñ ca támś ca prá hí neṣi vásya á bṛhád vadema vidáthe suvīrāḥ  
(194)
- 2.003.01a sámiddho agnír níhitaḥ pṛthivyām pratyán vísvāni bhúvanāny asthāt  
2.003.01c hótā pāvakaḥ pradívaḥ sumedhá devó devān yajatv agnír árhan  
2.003.02a nārāsāmsaḥ práti dhāmāny añján tisoró dívaḥ práti mahná svarcīḥ  
2.003.02c ghṛtaprúṣā mánasā havýám undán mūrdhán yajñāsya sám anaktu devān  
2.003.03a īlitó agne mánasā no árhan devān yakṣi mánuṣāt pūrvo adyá  
2.003.03c sá á vaha marútām sárdho ácyutam índram naro barhiśádam yajadhvam  
2.003.04a déva barhir várdhamānam suvīram stīrṇám rāyé subháram védy asyām  
2.003.04c ghṛténáktám vasavaḥ sīdatedám víśve devā ādityā yajñíyāsaḥ  
2.003.05a ví śrayantām urviyā hūyāmāná dvāro devīḥ suprāyaṇā námobhiḥ  
2.003.05c vyácasvatīr ví prathantām ajuryā várṇam punāná yasásam suvīram  
2.003.06a sādhv ápāmsi sanātā na ukṣité uśásánáktā vayyèva raṇvitē  
2.003.06c tántum tatám samváyantī samīcī yajñāsya péśaḥ sudúghe páyasvatī  
2.003.07a daívyā hótārā prathamā vidúṣṭara rjū yakṣataḥ sám ṛcā vapúṣṭarā  
2.003.07c devān yájantāv ṛtuthá sám añjato nábhā pṛthivyā ádhi sánuṣu triṣú  
2.003.08a sárasvatī sādhyantī dhíyam na ílā devī bháratī vísvátūrtilḥ  
2.003.08c tisoró devīḥ svadhāyā barhír édám áchidram pāntu saraṇám niśádyā  
2.003.09a piśāngarūpaḥ subháro vayodhāḥ śruṣṭí vīró jāyate devákāmaḥ  
2.003.09c prajám tváṣṭā ví ṣyatu nábhim asmé áthā devānām ápy etu páthaḥ  
2.003.10a vánaspátir avasṛjān úpa sthād agnír havíḥ sūdayāti prá dhībhīḥ  
2.003.10c trídhá sámaktam nayatu prajānán devébhyo daívyāḥ sámítópa havýám  
2.003.11a ghṛtám mimikṣe ghṛtám asya yónir ghṛté śritó ghṛtám v asya dhāma  
2.003.11c anuśvadhám á vaha mādāyasva svāhākṛtam vṛṣabha vakṣi havýám



(195)

- 2.004.01a huvé vaḥ sudyótmānaṃ suvṛktīm viśám agním átithim suprayásam  
2.004.01c mitrá iva yó didhiśáyyo bhūd devá ádeve jáne jātavedāḥ  
2.004.02a imám vidhánto apám sadhásthe dvitádadhur bhṛgavo vikṣv àyóḥ  
2.004.02c eśá vísvāny abhy àstu bhúmā devānām agnir aratír jirásvaḥ  
2.004.03a agním deváso mánuṣiṣu vikṣú priyám dhuḥ kṣeśyánto ná mitráṃ  
2.004.03c sá dīdayad úsatír úrmyā á dakṣáyyo yó dásvate dáma á  
2.004.04a asyá raṇvā svásyeva puṣṭiḥ sám̐drṣṭir asya hiyānāsya dákṣoḥ  
2.004.04c ví yó bháribhrad ósadhīṣu jihvám átyo ná ráthyo dodhavīti várān  
2.004.05a á yán me ábhvaṃ vanádaḥ pánantośígbhyo námimīta várṇam  
2.004.05c sá citreṇa cikite ráṃsu bhāsá jujurvám\* yó múhur á yúvā bhūt  
2.004.06a á yó vánā tātṛṣāṇó ná bhāti vár ṇá pathá ráthyeva svānīt  
2.004.06c kṛṣṇádhvā tápū raṇvās ciketa dyaúr iva smáyamāno nábhobhiḥ  
2.004.07a sá yó vy ásthād abhí dákṣad urvīm paśúr naíti svayúr ágopāḥ  
2.004.07c agníḥ sóciśmām\* atasāny uṣṇān kṛṣṇávyathir asvadayān ná bhúma  
2.004.08a nú te pūrvasyávaso ádhītau ṛtīye vidáthe mánma śamsi  
2.004.08c asmé agne samyádvīram bṛhántaṃ kṣumántaṃ vájaṃ svapatyám rayím dāḥ  
2.004.09a tváyā yáthā gr̥tsamadáso agne gúhā vanvánta úparām\* abhí śyúḥ  
2.004.09c suvīrāso abhimātiśáhaḥ smát sūrībhyo gr̥naté tát váyo dhāḥ

(196)

- 2.005.01a hótājanīṣṭa cétanāḥ pitá pitṛbhya ūtáye  
2.005.01c prayákṣāñ jényaṃ vásu śakéma vājino yámam  
2.005.02a á yásmin saptá raśmáyas tatá yajñásya netári  
2.005.02c manuṣvād daívyam aṣṭamám pótā vísvaṃ tát invati  
2.005.03a dadhanvé vā yád īm ánu vócad bráhmāṇi vér u tát  
2.005.03c pári vísvāni kávyā nemís cakráṃ ivābhavat  
2.005.04a sākám hí súcina súcih praśástá krátunájani  
2.005.04c vidvám\* asya vratá dhruvā vayá ivānu rohate  
2.005.05a tá asya várṇam āyúvo néṣṭuḥ sacanta dhenávaḥ  
2.005.05c kuvít tisṛbhya á váraṃ svásāro yá idám yayúḥ  
2.005.06a yádī mātúr úpa svásā ghṛtám bháranty ásthita  
2.005.06c tásām adhvaryúr ágatau yávo vṛṣṭíva modate  
2.005.07a sváḥ sváya dháyase kṛṇutám ṛtvíg ṛtvíjam  
2.005.07c stómaṃ yajñám cád áraṃ vanémā rarimá vayám  
2.005.08a yáthā vidvám\* áraṃ kárad víśvebhyo yajatébhyaḥ  
2.005.08c ayám agne tvé ápi yám yajñám cakṛmá vayám

(197)

- 2.006.01a imám me agne samídham imám upasádaṃ vaneḥ  
2.006.01c imá u śú śrudhī gíraḥ  
2.006.02a ayá te agne vidhemórjo napād ásvamiṣṭe  
2.006.02c ená sūkténa sujāta

2.006.03a tám tvā gīrbhír gīrvaṇasaṃ draviṇasyūṃ draviṇodaḥ  
 2.006.03c saparyéṃa saparyávaḥ  
 2.006.04a sá bodhi sūrír maghávā vásupate vásudāvan  
 2.006.04c yuyodhy àsmád dvéṣāṃsi  
 2.006.05a sá no vṛṣṭīm divás pári sá no vājam anarvāṇam  
 2.006.05c sá naḥ sahasrínīr íṣaḥ  
 2.006.06a ílānāyāvasyáve yáviṣṭha dūta no girá  
 2.006.06c yájiṣṭha hotar á gahi  
 2.006.07a antár hy àgna íyase vidvāñ jánmobháyā kave  
 2.006.07c dūtó jányeva mítryaḥ  
 2.006.08a sá vidvám\* á ca piprayo yákṣi cikitva ānuṣák  
 2.006.08c á cāsmín satsi barhíṣi

(198)

2.007.01a śrēṣṭhaṃ yaviṣṭha bhāratāgne dyumántam á bhara  
 2.007.01c váso puruspṛhaṃ rayím  
 2.007.02a má no árātir ísata devásya mártasya ca  
 2.007.02c párṣi tásyā utá dviṣáh  
 2.007.03a vísvā utá tváyā vayám dhārā udanyà iva  
 2.007.03c áti gāhemahi dviṣaḥ  
 2.007.04a súciḥ pāvaka vándyó 'gne bṛhád ví rocase  
 2.007.04c tvám ghṛtébhir áhutaḥ  
 2.007.05a tvám no asi bhāratāgne vaśábhīr ukṣábhīḥ  
 2.007.05c aṣṭápadībhir áhutaḥ  
 2.007.06a drvānaḥ sarpírāsutiḥ pratnó hótā váreṇyaḥ  
 2.007.06c sáhasas putró ádbhutaḥ

(199)

2.008.01a vājayānn iva nú ráthān yógām\* agnér úpa stuhi  
 2.008.01c yaśástamasya mīlhúṣaḥ  
 2.008.02a yáḥ sunīthó dadāsúṣe 'juryó jaráyann arím  
 2.008.02c cārupratika áhutaḥ  
 2.008.03a yá u śriyá dámeṣv á doṣóśási praśasyáte  
 2.008.03c yásya vratám ná mīyate  
 2.008.04a á yáḥ svār ná bhānúnā citró vibhátý arcíṣā  
 2.008.04c añjánó ajárait abhí  
 2.008.05a átrim ánu svarájyam agnīm uktháni vāvṛdhuḥ  
 2.008.05c vísvā ádhi śríyo dadhe  
 2.008.06a agnér índrasya sómasya devánām ūtībhir vayám  
 2.008.06c áriṣyantaḥ sacemahy abhí ṣyāma pṛtanyatáḥ

(200)

2.009.01a ní hótā hotṛṣádane vídānas tveṣó dīdivám\* asadat sudákṣaḥ  
 2.009.01c ádabdhavratapramatir vásiṣṭhaḥ sahasrambharáḥ súcijihvo agnīḥ

2.009.02a tvám dūtás tvám u naḥ paraspās tvám vásya á vṛṣabha praṇetā  
 2.009.02c ágne tokásya nas táne tanúnām áprayuchan dídyad bodhi gopāḥ  
 2.009.03a vidhéma te paramé jánmann agne vidhéma stómair ávare sadhásthe  
 2.009.03c yásmād yóner udáarithā yáje tám prá tvé havíṃṣi juhure sámiddhe  
 2.009.04a ágne yájasva havíṣā yájīyāñ chruṣṭī deṣṇám abhí gṛñīhi rádhaḥ  
 2.009.04c tvám hy ási rayipátī rayīnām tvám súkrásya vácaso manótā  
 2.009.05a ubháyaṃ te ná kṣīyate vasavyām divé-dive jáyamānasya dasma  
 2.009.05c kṛdhí kṣumántaṃ jaritāram agne kṛdhí pátiṃ svapatyásya ráyāḥ  
 2.009.06a saínānikena suvidátro asmé yáṣṭā devām\* áyajiṣṭhaḥ svastí  
 2.009.06c ádabdho gopā utá naḥ paraspā ágne dyumád utá revád didīhi  
 (201)

2.010.01a johútro agníḥ prathamāḥ pitévelás padé mánuṣā yát sámiddhaḥ  
 2.010.01c śríyaṃ vásāno amṛto vícetā marmrjényaḥ śravasyāḥ sá vājī  
 2.010.02a śrūyā agnís citrábhānur hávam me vísvābhir gīrbhír amṛto vícetāḥ  
 2.010.02c śyāvā ráthaṃ vahato róhitā votāruśáha cakre víbhṛtraḥ  
 2.010.03a uttānāyām ajanayan súṣūtā bhúvad agníḥ purupésāsu gárbhaḥ  
 2.010.03c síriṇāyām cid aktúnā máhobhir áparīvrto vasati prácetāḥ  
 2.010.04a jígharmy agníṃ havíṣā ghṛténa pratikṣiyántam bhúvanāni vísvā  
 2.010.04c pṛthúm tiraścā váyasā bṛhántaṃ vyáciṣṭham ánnai rabhasám dṛśānam  
 2.010.05a á vísvátaḥ pratyāñcaṃ jígharmy araksásā mánasā táj juṣeta  
 2.010.05c máryasrī sprhayádvārṇo agnír nābhimíṣe tanvā járbhurāṇaḥ  
 2.010.06a jñeyā bhāgám sahasāno váreṇa tvádūtāso manuvád vadema  
 2.010.06c ánūnam agníṃ juhvā vacasyā madhupícāṃ dhanasā johavīmi  
 (202)

2.011.01a śrudhí hávam indra má riṣānyaḥ syāma te dāvāne vásūnām  
 2.011.01c imá hí tvám ūrjo vardháyanti vasūyávaḥ síndhavo ná kṣárantāḥ  
 2.011.02a srjó mahír indra yá ápinvaḥ páriṣṭhitā áhinā sūra pūrvīḥ  
 2.011.02c ámartyaṃ cid dāsám mányamānam ávābhinad ukthaír vāvṛdhānāḥ  
 2.011.03a ukthésv ín nú sūra yeṣu cākán stómesv indra rudríyeṣu ca  
 2.011.03c túbhyéd etá yásu mandasānāḥ prá vāyāve sistrate ná śubhrāḥ  
 2.011.04a śubhrám nú te súṣmaṃ vardháyantaḥ śubhrám vájram bāhvór dádhanāḥ  
 2.011.04c śubhrás tvám indra vāvṛdhāno asmé dāsīr vísaḥ sūryeṇa sahyāḥ  
 2.011.05a gúhā hitám gúhyaṃ gūlhám apsv ápīvrtaṃ māyīnaṃ kṣiyántam  
 2.011.05c utó apó dyām tastabhvāmsam áhann áhiṃ sūra vīryeṇa  
 2.011.06a stāvā nú ta indra pūrvyā mahány utá stavāma nútānā kṛtāni  
 2.011.06c stāvā vájram bāhvór usántaṃ stāvā hārī sūryasya ketú  
 2.011.07a hārī nú ta indra vājáyantā ghṛtaścútaṃ svārám asvārṣṭām  
 2.011.07c ví samanā bhūmir aprathiṣṭāraṃsta párvataś cit sariṣyān  
 2.011.08a ní párvataḥ sādy áprayuchan sám mātībhir vāvasāno akrān  
 2.011.08c dūré pāre vāñīm vardháyanta índreṣitām dhamānim paprathan ní  
 2.011.09a índro mahám síndhum áśáyānam māvāvīnaṃ vṛtrám asphuran níḥ

- 2.011.09c árejetāṃ ródasī bhiyāné kánikradato vṛṣṇo asya vājṛāt  
2.011.10a ároravīd vṛṣṇo asya vājṛó 'mānuṣaṃ yān mānuṣo nijúrvāt  
2.011.10c ní māyīno dānavásya māyā́ ápādayat papivān sutásya  
2.011.11a píḃā-píḃéd indra sūra sómam mándantu tvā mandínaḥ sutásaḥ  
2.011.11c pṛṇántas te kukṣī́ vardhayantv itthá sutáḥ paurá índram āva  
2.011.12a tvé indrápy abhūma víprā dhíyaṃ vanema ṛtayá sápantaḥ  
2.011.12c avasyávo dhīmahi práśastiṃ sadyás te rāyó dāvāne syāma  
2.011.13a syāma té ta indra yé ta ūtí́ avasyáva úrjaṃ vardháyantāḥ  
2.011.13c súṣmíntamaṃ yāṃ cākánāma devāsmé rayiṃ rāsi vīrávantam  
2.011.14a rāsi kṣáyāṃ rāsi mitráṃ asmé rāsi sárdha indra márutam naḥ  
2.011.14c sajóṣaso yé ca mandasānāḥ prá vāyávaḥ pānty ágraṇītim  
2.011.15a vyántv ín nú yéṣu mandasānás tṛpát sómam páhi drahyád indra  
2.011.15c asmān sú pṛtsv á tarutrāvardhayo dyām bṛhád bhir arkaḥ  
2.011.16a bṛhánta ín nú yé te tarutrokt hébhir vā sumnám āvívāsān  
2.011.16c strṇānāso barhíḥ pastyāvat tvótā íd indra vājam agman  
2.011.17a ugréṣv ín nú sūra mandasānás tríkadrúkeṣu páhi sómam indra  
2.011.17c pradódhuvac chmáśruṣu pṛīṇāno yāhí háribhyāṃ sutásya pītīm  
2.011.18a dhiṣvá sávaḥ sūra yéna vṛtrám avābhínad dánum aurnāvābhám  
2.011.18c ápāvṛṇor jyótir áryāya ní savyatáḥ sādi dásyur indra  
2.011.19a sánema yé ta ūtí bhis táranto vísvā spṛdha áryeṇa dásyūn  
2.011.19c asmábhyaṃ tát tvāstrám vísvárūpam árandhayaḥ sākhyásya tritáya  
2.011.20a asyá suvānásya mandínaṣ tritásya ny árbudaṃ vāvṛdhāno astaḥ  
2.011.20c ávartayat sūryo ná cakráṃ bhínád valám índro áṅgirasvān  
2.011.21a nūnám sá te práti váraṃ jaritré duhīyád indra dáksīṇā maghónī  
2.011.21c síkṣā stotṛbhyo máti dhag bhágo no bṛhád vadema vidátthe suvīrāḥ  
(203)  
2.012.01a yó jātá evá prathamó mánasvān devó devān krátunā paryábhūṣat  
2.012.01c yásya súṣmād ródasī ábhyasetāṃ nṛmṇásya mahná sá janāsa índraḥ  
2.012.02a yáḥ pṛthivīm vyáthamānām ádṛmhad yáḥ párvatān prákupitām\* áramṇāt  
2.012.02c yó antárikṣaṃ vimamé várīyo yó dyām ástabhnāt sá janāsa índraḥ  
2.012.03a yó hatvāhim áriṇāt saptá síndhūn yó gá udájad apadhá valásya  
2.012.03c yó ásmanor antár agníṃ jajāna samvṛk samátsu sá janāsa índraḥ  
2.012.04a yénemá vísvā cyávanā kṛtāni yó dásam váraṃ ádharaṃ gúhákāḥ  
2.012.04c svaghníva yó jigīvām\* lakṣám ádad aryáḥ puṣtāni sá janāsa índraḥ  
2.012.05a yāṃ smā pṛchānti kúha séti ghorám utém āhur naiśó astíty enam  
2.012.05c só aryáḥ puṣtír víja ivá mināti śrād asmai dhatta sá janāsa índraḥ  
2.012.06a yó radhrásya coditá yáḥ kṛśásya yó brahmāno nádhamānasya kīrēḥ  
2.012.06c yuktágrāvṇo yó 'vitá susípraḥ sutásomasya sá janāsa índraḥ  
2.012.07a yásyásvāsaḥ pradísi yásya gávo yásya grāmā yásya víśve ráthāsaḥ  
2.012.07c yáḥ sūryaṃ yá usásam jajāna yó apám netá sá janāsa índraḥ  
2.012.08a yāṃ krándasī samyatí vihváyete páre 'vara ubháya amítrāḥ

2.012.08c samānām cid rátham ātasthivāmsā nānā havete sá janāsa índraḥ  
 2.012.09a yásmān ná ṛté vijáyante jánāso yám yúdyamānā ávase hávante  
 2.012.09c yó vísvasya pratimānam babhūva yó acyutacyút sá janāsa índraḥ  
 2.012.10a yáḥ sásvato máhy éno dádhanān ámanyamānān chárva jaghána  
 2.012.10c yáḥ sárdhate nānudādāti śrdhyām yó dásyor hantá sá janāsa índraḥ  
 2.012.11a yáḥ sámbaram párvateṣu kṣiyántaṃ catvāriṃśyām śarády anvávindat  
 2.012.11c ojāyāmānaṃ yó áhim jaghána dánuṃ sáyānaṃ sá janāsa índraḥ  
 2.012.12a yáḥ saptáraśmir vṛṣabhás túviṣmān avásṛjat sártave saptá síndhūn  
 2.012.12c yó rauhiṇām ásphurad vájrabāhur dyām āróhantaṃ sá janāsa índraḥ  
 2.012.13a dyāvā cid asmai pṛthiví namete súṣmāc cid asya párvatā bhayante  
 2.012.13c yáḥ somapá nicitó vájrabāhur yó vájrahastaḥ sá janāsa índraḥ  
 2.012.14a yáḥ sunvántam ávati yáḥ pácantaṃ yáḥ sámśantaṃ yáḥ śásamānām ūtí  
 2.012.14c yásya bráhma várdhanaṃ yásya sómo yásyedam rádhah sá janāsa índraḥ  
 2.012.15a yáḥ sunvaté pácate dudhrá á cid vájaṃ dárdarṣi sá kíḷasi satyáḥ  
 2.012.15c vayám ta indra vísváha priyāsaḥ suvīrāso vidátham á vadema

(204)

2.013.01a ṛtúr jánitrī tásyā apás pári makṣú jātá áviśad yásu várdhate  
 2.013.01c tát āhaná abhavat pipyúṣī páyo 'mśóḥ pīyúṣam prathamám tát ukthyam  
 2.013.02a sadhrím á yanti pári bíbhraṭiḥ páyo vísvápsnyāya prá bhāranta bhójanam  
 2.013.02c samāno ádhvā pravátām anuṣyāde yás tákrṇoḥ prathamám sásy ukthyàḥ  
 2.013.03a ánv éko vadati yád dádāti tát rūpá minán tádapā éka iyate  
 2.013.03c vísvā ékasya vinúdas titikṣate yás tákrṇoḥ prathamám sásy ukthyàḥ  
 2.013.04a prajābhyaḥ puṣṭim vibhájanta āsate rayim iva pṛṣṭhám prabhávantaṃ āyaté  
 2.013.04c ásinvan dáṃṣṭraiḥ pitúr atti bhójanam yás tákrṇoḥ prathamám sásy ukthyàḥ  
 2.013.05a ádhākṛṇoḥ pṛthivím samdṛṣe divé yó dhautinām ahihann áriṇak patháḥ  
 2.013.05c tám tvā stómebhir udábhír ná vājinaṃ devám devá ajanan sásy ukthyàḥ  
 2.013.06a yó bhójanam ca dáyase ca várdhanam ādrád á súṣkam mádhumad dudóhitha  
 2.013.06c sá sévadhím ní dadhiṣe vivásvati vísvasyaíka íśiṣe sásy ukthyàḥ  
 2.013.07a yáḥ puṣpínīs ca prasvās ca dhármañádhi dāne vy àvánīr ádhārayaḥ  
 2.013.07c yás cāsamā ájano didyúto divá urúr ūrvām\* abhítaḥ sásy ukthyàḥ  
 2.013.08a yó nārmaram sahávasuṃ níhantave pṛkṣāya ca dāsávesāya cávahaḥ  
 2.013.08c ūrjáyantyā ápariviṣṭam āsyām utaívádyá purukṛt sásy ukthyàḥ  
 2.013.09a śatám vā yásya dáśa sākám ádya ékasya śruṣṭaú yád dha codám ávitha  
 2.013.09c arajjaú dásyūn sám unab dabhítaye suprāvyò abhavaḥ sásy ukthyàḥ  
 2.013.10a vísvéd ánu rodhaná asya paúmṣyaṃ dadúr asmai dadhiré kṛtnáve dhānam  
 2.013.10c śal astabhnā viṣṭíraḥ páñca samdṛśaḥ pári paró abhavaḥ sásy ukthyàḥ  
 2.013.11a supravācanám táva vīra vīryam yád ékena krátunā vindáse vásu  
 2.013.11c jātúṣṭhirasya prá váyaḥ sáhasvato yá cakártha séndra vísvāsy ukthyàḥ  
 2.013.12a áramayaḥ sárapasas tárāya kám turvítaye ca vayyāya ca srutim  
 2.013.12c nīcá sántam úd anayaḥ parāvṛjam prāndham śronám śravāyan sásy ukthyàḥ  
 2.013.13a asmábhyaṃ tát vaso dánāya rádhah sám arthayasva bahú te vasavyam

2.013.13c índra yác citráṃ śravasyā ánu dyūn bṛhád vadema vidátthe suvírāḥ  
(205)

2.014.01a ádhvaryavo bháraténdrāya sómam ámatrebhiḥ siñcatā mádyam ándhaḥ

2.014.01c kāmí hí vírāḥ sádám asya pītím juhóta víṣṇe tád íd eṣá vaṣṭi

2.014.02a ádhvaryavo yó apó vavriváṃsaṃ vṛtrám jaghánāsányeva vṛkṣám

2.014.02c tásmā etám bharata tadvaśāyam\* eṣá índro arhati pītím asya

2.014.03a ádhvaryavo yó dṛbhīkaṃ jaghāna yó gā udájad ápa hí valám váḥ

2.014.03c tásmā etám antárikṣe ná vátam índram sómair órṇuta júṛ ná vástraiḥ

2.014.04a ádhvaryavo yá úraṇaṃ jaghāna náva cakhváṃsaṃ navatím ca bāhūn

2.014.04c yó árbudam áva nīcā babādhé tám índram sómasya bhrthé hinota

2.014.05a ádhvaryavo yáḥ sv áśnaṃ jaghāna yáḥ súṣṇam asúṣaṃ yó vyāṃsam

2.014.05c yáḥ pípruṃ námucim yó rudhikráṃ tásmā índrāyándhaso juhota

2.014.06a ádhvaryavo yáḥ śatám sámbarasya púro bibhédásmaneva pūrvīḥ

2.014.06c yó varcínaḥ śatám índraḥ saháśram apávapad bháratā sómam asmai

2.014.07a ádhvaryavo yáḥ śatám á saháśram bhūmyā upásthé 'vapaj jaghanván

2.014.07c kútsasyāyór atithigvāsya vīrān ny ávṛṇag bháratā sómam asmai

2.014.08a ádhvaryavo yán naraḥ kāmáyādhve śruṣṭí váhanto naśathā tád índre

2.014.08c gábhastipūtam bharata śrutáyéndrāya sómam yajyavo juhota

2.014.09a ádhvaryavaḥ kártanā śruṣṭím asmai váne nípūtam vána ún nayadhvam

2.014.09c juṣāṇó hástyam abhí vāvaśe va índrāya sómam madiráṃ juhota

2.014.10a ádhvaryavaḥ páyasódhar yáthā góḥ sómebhir im pṛṇatā bhojám índram

2.014.10c védāhám asya níbhṛtam ma etád dítsantam bhúyo yajatás ciketa

2.014.11a ádhvaryavo yó divyásya vásvo yáḥ pārhivasya kṣámyasya rájā

2.014.11c tám úrdaram ná pṛṇatā yávenéndram sómebhis tád ápo vo astu

2.014.12a asmábhyaṃ tád vaso dānāya rádhaḥ sám arthayasva bahú te vasavyām

2.014.12c índra yác citráṃ śravasyā ánu dyūn bṛhád vadema vidátthe suvírāḥ  
(206)

2.015.01a prá ghā nv àsya maható mahāni satyá satyásya káraṇāni vocam

2.015.01c trikadrueṣv apibat sutásyāsyá máde áhim índro jaghāna

2.015.02a avamśe dyám astabhāyad bṛhántam á ródasī aprṇad antárikṣam

2.015.02c sá dhārayat pṛthivím papráthac ca sómasya tá máda índraś cakāra

2.015.03a sádmeva práco ví mimāya mánair vājreṇa khány atrṇan nadínām

2.015.03c víthāsṛjat pathíbhīr dīrghayāthaiḥ sómasya tá máda índraś cakāra

2.015.04a sá pravolhán parigátyā dabhíteṛ vísvam adhāg áyudham iddhé agnaú

2.015.04c sám góbhīr ásvair asṛjad ráthebhiḥ sómasya tá máda índraś cakāra

2.015.05a sá im mahím dhúnim étor aramṇāt só asnātán apārayat svastí

2.015.05c tá utsnáya rayím abhí prá tasthuḥ sómasya tá máda índraś cakāra

2.015.06a sódañcam síndhum ariṇān mahitvá vājreṇāna uśasaḥ sám pipeṣa

2.015.06c ajavaśo javínibhir vivṛścán sómasya tá máda índraś cakāra

2.015.07a sá vidvám\* apagohám kanínām āvír bhāvann úd atiṣṭhat parāvīk

- 2.015.07c prāti śroná sthād vy ànág acaṣṭa sómasya tá máda índraś cakāra  
 2.015.08a bhinád valám àngirobhir gr̥ṇānó ví párvatasya dṛṃhitāny airat  
 2.015.08c riṇág ródhāmsi kṛtrímāny eṣāṃ sómasya tá máda índraś cakāra  
 2.015.09a svápnenābhyúpyā cúmurim dhúnim ca jaghántha dásyumu prá dabhítim  
 āvaḥ  
 2.015.09c rambhí cid átra vivide híraṇyama sómasya tá máda índraś cakāra  
 2.015.10a nūnām sá te prāti váraṃ jaritré duhīyád indra dákṣiṇā maghónī  
 2.015.10c síkṣā stotṛibhyo máti dhag bhágo no bṛhád vadema vidáthe suvírāḥ  
 (207)  
 2.016.01a prá vaḥ satām jyéṣṭhatamāya suṣṭutim agnāv iva samidhāné havír bhare  
 2.016.01c índram ajuryām jaráyantam ukṣitām sanād yúvānam ávase havāmahe  
 2.016.02a yásmād índrād bṛhatāḥ kíṃ caném ṛté vísvāny asmin sámabhṛtádhi vīryā  
 2.016.02c jaḥháre sómaṃ tanvī sāho máho háste vájram bhárati śīrṣāni krátum  
 2.016.03a ná kṣoṇībhyām paribhvè ta indriyām ná samudraih párvatair indra te ráthaḥ  
 2.016.03c ná te vájram ánv ásnoti kás caná yád āsúbhiḥ pátasi yójanā purú  
 2.016.04a víśve hy āsmai yajatāya dhr̥ṣṇáve krátum bháranti vṛṣabhāya sásate  
 2.016.04c vṛṣā yajasva havīṣā vidúṣṭaraḥ píbendra sómaṃ vṛṣabhéna bhānúnā  
 2.016.05a vṛṣṇaḥ kósaḥ pavate mádhva ūmír vṛṣabhānnāya vṛṣabhāya pátave  
 2.016.05c vṛṣañadhvaryú vṛṣabhāso ádrayo vṛṣaṇam sómaṃ vṛṣabhāya suṣvati  
 2.016.06a vṛṣā te vájra utá te vṛṣā rátho vṛṣañā hárī vṛṣabhāny áyudhā  
 2.016.06c vṛṣṇo mādasya vṛṣabha tvám īśiṣa índra sómasya vṛṣabhāsyā tṛṇuhi  
 2.016.07a prá te návam ná sámame vacasyúvam bráhmaṇā yāmi sávaneṣu dādhr̥ṣiḥ  
 2.016.07c kuvín no asyá vácaso nibódhiṣad índram útsam ná vásunaḥ sicāmahe  
 2.016.08a purá sambādhād abhy ā vavṛtsva no dhenúr ná vatsām yávasasya pipyúṣī  
 2.016.08c sakṛt sú te sumatibhiḥ śatakrato sám pátnībhir ná vṛṣaṇo nasīmahi  
 2.016.09a nūnām sá te prāti váraṃ jaritré duhīyád indra dákṣiṇā maghónī  
 2.016.09c síkṣā stotṛibhyo máti dhag bhágo no bṛhád vadema vidáthe suvírāḥ  
 (208)  
 2.017.01a tát asmai návyam àngirasvād arcata súṣmā yád asya pratnáthodírate  
 2.017.01c vísvā yád gotrá sáhasā párvīvṛtā máde sómasya dṛṃhitāny aírayat  
 2.017.02a sá bhūtu yó ha prathamāya dhāyasa ójo mímāno mahimānam átirat  
 2.017.02c súro yó yutsú tanvām parivyáta śīrṣāni dyām mahinā práty amuñcata  
 2.017.03a ádhākṛṇoḥ prathamām vīryām mahád yád asyágre bráhmaṇā súṣmam aírayaḥ  
 2.017.03c ratheṣṭhéna háryasvena vícyutāḥ prá jīráyaḥ sistrate sadhryāk pṛthak  
 2.017.04a ádhā yó vísvā bhúvanābhí majmāneśānakṛt právayā abhy ávardhata  
 2.017.04c ád ródasī jyótiṣā váhnir átanot sívyan támāmsi dúdhitā sám avyayat  
 2.017.05a sá prācínān párvatān dṛṃhad ójasādhārācínam akṛṇod apām ápaḥ  
 2.017.05c ádhārayat pṛthivīm vísvādhāyasam ástabhnān māyāyā dyām avasrásaḥ  
 2.017.06a sásmā áram bāhúbhyām yám pitākṛṇod vísvasmād ā janúṣo védasas pári  
 2.017.06c yénā pṛthivyām ní krívim śayādhyai vájreṇa hatvy ávṛṇak tuviṣvāniḥ  
 2.017.07a amājúr iva pitróḥ sácā satī samānād ā sádasas tvám iye bhágam

- 2.017.07c kṛdhí praketaṃ úpa māsy á bhara daddhí bhāgāṃ tanvò yéna māmāhaḥ  
2.017.08a bhojāṃ tvām indra vayāṃ huvema dadīṣ tvām indrapāṃsi vājān  
2.017.08c avidḍhīndra citráyā na ūtí kṛdhí vṛṣann indra vásyaso naḥ  
2.017.09a nūnāṃ sá te práti váraṃ jaritré duhīyád indra dáksīṇā maghónī  
2.017.09c síkṣā stotṛbhyo máti dhag bhāgo no bṛhád vademā vidátthe suvīrāḥ  
(209)
- 2.018.01a prātá rátho návo yoji sásniś cāturyugas trikaśāḥ saptáraśmiḥ  
2.018.01c dáśāritro manuṣyāḥ svarṣāḥ sá iṣṭībhīr matībhī rāṃhyo bhūt  
2.018.02a sásmā áram prathamāṃ sá dvitīyam utó tṛtīyam mánuṣāḥ sá hótā  
2.018.02c anyásyā gárbham anyā ū jananta só anyébhiḥ sacate jényo vṛṣā  
2.018.03a hārī nú kaṃ rátha índrasya yojam āyái sūkténa vácasā návena  
2.018.03c mó sú tvām átra bahávo hí víprā ní rīraman yájamānāso anyé  
2.018.04a á dvābhyāṃ hāribhyāṃ indra yāhy á catúrbhīr á ṣaḍbhīr hūyāmānaḥ  
2.018.04c áṣṭābhīr dasābhiḥ somapéyam ayāṃ sutāḥ sumakha má mṛdhas kaḥ  
2.018.05a á vimśatyā triṃśatā yāhy arvān á catvāriṃśatā hāribhīr yujānāḥ  
2.018.05c á pañcāśatā suráthebhīr indrá ṣaṣṭyā saptatyā somapéyam  
2.018.06a áśītyā navatyā yāhy arvān á śaténa hāribhīr uhyāmānaḥ  
2.018.06c ayāṃ hí te sunáhotreṣu sóma índra tvāyá páriṣikto mādāya  
2.018.07a máma bráhmendra yāhy áchā vísvā hārī dhurí dhiṣvā ráthasya  
2.018.07c purutrā hí vihávyo babhúthāsmīn chūra sávane mādāyasva  
2.018.08a ná ma índreṇa sakhyāṃ ví yoṣad asmābhyam asya dáksīṇā duhīta  
2.018.08c úpa jyēṣṭhe várūthe gábhastau prāyé-prāye jigīváṃsaḥ syāma  
2.018.09a nūnāṃ sá te práti váraṃ jaritré duhīyád indra dáksīṇā maghónī  
2.018.09c síkṣā stotṛbhyo máti dhag bhāgo no bṛhád vademā vidátthe suvīrāḥ  
(210)
- 2.019.01a ápāyy asyāndhaso mādāya mánīṣīnaḥ suvānāsya práyasāḥ  
2.019.01c yásminn índraḥ pradívi vāvṛdhāná óko dadhé brahmaṇyántaś ca náraḥ  
2.019.02a asyá mandāno mádhvo vájrahastó 'him índro arṇovítam ví vṛscat  
2.019.02c prá yád váyo ná svásarāṇy áchā práyāṃsi ca nadínāṃ cākramanta  
2.019.03a sá máhina índro árṇo apām praírayad ahiháchā samudrám  
2.019.03c ájanayat sūryam vidád gá aktúnáhnām vayúnāni sādhat  
2.019.04a só apratīni mánave purúñíndro dāśad dāsúṣe hānti vṛtrám  
2.019.04c sadyó yó nṛbhyo atasāyyo bhūt paspṛdhānébhyāḥ sūryasya sātaú  
2.019.05a sá sunvatá índraḥ sūryam á devó riṇaṃ mártvyāya stavān  
2.019.05c á yád rayīm guhádavadyam asmai bhárad āṃśam náitaśo dasāsyán  
2.019.06a sá randhayat sadívaḥ sārathaye súṣṇam asúṣam kúyavam kútsāya  
2.019.06c dívodāsāya navatīm ca návéndraḥ púro vy àirac chámbarasya  
2.019.07a evá ta indrocátham ahema śravasyá ná tmánā vājáyantaḥ  
2.019.07c asyāma tát sáptam āśuṣāṇā nanámo vādhar ádevasya pīyóḥ  
2.019.08a evá te gṛtsamadāḥ sūra mánmāvasyávo ná vayúnāni takṣuḥ  
2.019.08c brahmaṇyánta indra te návīya íṣam ūrjam suksitīm sumnám asyūḥ



- 2.019.09a nūnám sá te práti váraṃ jaritré duhīyád indra dáksīṇā maghónī  
 2.019.09c síkṣā stotṛbhyo máti dhag bhágo no bṛhád vadema vidáthe suvṛrāḥ  
 (211)
- 2.020.01a vayám te váya indra viddhí śú ṇaḥ prá bharāmahe vājayúr ná rátham  
 2.020.01c vipanyávo dídhya to manīśá sumnám íyakṣantas tvávato nān  
 2.020.02a tvám na indra tvábhir ūtí tvāyató abhiṣṭipási jánān  
 2.020.02c tvám inó dāsúšo varūtétthádhīr abhí yó náksati tvā  
 2.020.03a sá no yúvéndro johútraḥ sákhā sívó narám astu pātá  
 2.020.03c yáḥ sámsantaṃ yáḥ śásamānám ūtí pácantaṃ ca stuvántaṃ ca praṇéṣat  
 2.020.04a tám u stuṣa índraṃ tám gr̥ṇīṣe yásmin purá vāvṛdhúḥ śásadús ca  
 2.020.04c sá vásvaḥ kámam pīparad iyānó brahmaṇyató nūtanasyāyóḥ  
 2.020.05a só ángirasām ucáthā jujuṣvān bráhmā tūtod índro gātúm iṣṇān  
 2.020.05c muṣṇān uśasaḥ sūryeṇa stavān ásnasya cic chísnathat pūrvyāṇi  
 2.020.06a sá ha śrutá índro nāma devā ūrdhvó bhuvan mánuṣe dasmátamaḥ  
 2.020.06c áva priyám arśasānāsya sāhvān chíro bharad dāsásya svadhāvān  
 2.020.07a sá vṛtrahéndraḥ kṣṇáyoniḥ puraṃdaró dāsīr airayad ví  
 2.020.07c ájanayan mánave kṣām apás ca satrá sámsaṃ yájamānasya tūtot  
 2.020.08a tásmāi tavasyām ánu dāyi satréndrāya devébhir árṇasātau  
 2.020.08c práti yád asya vájram bāhvór dhúr hatvī dásyūn púra áyasīr ní tārīt  
 2.020.09a nūnám sá te práti váraṃ jaritré duhīyád indra dáksīṇā maghónī  
 2.020.09c síkṣā stotṛbhyo máti dhag bhágo no bṛhád vadema vidáthe suvṛrāḥ  
 (212)
- 2.021.01a viśvajíte dhanajíte svarjíte satrājíte nr̥jíta urvarājíte  
 2.021.01c ásvajíte gojíte abjíte bharéndrāya sómaṃ yajatāya haryatám  
 2.021.02a abhibhúve 'bhibhaṅgāya vanvaté 'śālhāya sáhamānāya vedhāse  
 2.021.02c tuvigrāye váhnaye duṣṭárítave satrāsāhe náma índrāya vocata  
 2.021.03a satrāsāhó janabhakṣó janamsahás cyávano yudhmó ánu jósam ukṣitáḥ  
 2.021.03c vṛtaṃcayáḥ sáhurir vikṣv àritá índrasya vocam prá kṛtāni vīryā  
 2.021.04a anānudó vṛṣabhó dódhato vadhó gambhīrá ṛṣvó ásamaṣṭakāvyāḥ  
 2.021.04c radhracodáḥ śnáthano vīlitás pṛthúr índraḥ suyajñá uśasaḥ svār janat  
 2.021.05a yajñéna gātúm aptúro vividrire dhíyo hinvāná usíjo manīṣīṇaḥ  
 2.021.05c abhisvárā niśádā gá avasyáva índre hinvāná dráviṇāny āsata  
 2.021.06a índra śréṣṭhāni dráviṇāni dhehi cíttiṃ dákṣasya subhagatvám asmé  
 2.021.06c pósaṃ rayīṇām áriṣṭiṃ tanūnām svādmānaṃ vācāḥ sudinatvám áhnām  
 (213)
- 2.022.01a tríkadrukeṣu mahiśó yāvāsiraṃ tuviśúṣmas 2.022.01c tṛpát sómam apibad  
 víṣṇunā sutám yáthávaśat  
 2.022.01e sá īm mamāda máhi kárma kártave mahám urúm 2.022.01g saínaṃ saścad  
 devó devám satyám índraṃ satyá índuḥ

2.022.02a ádha tvíṣīmām\* abhy ójasā kríviṃ yudhābhavad 2.022.02c á ródasī aprṇad  
asya majmánā prá vāvṛdhe

2.022.02e ádhattānyám jaṭhāre prém aricyata 2.022.02f saínaṃ saścād devó devám  
satyám índraṃ satyá índuḥ

2.022.03a sākám jātāḥ krátunā sākám ójasā vavakṣitha 2.022.03c sākám vṛddhó vīryaiḥ  
sāsahír mṛdho vícarṣaṇiḥ

2.022.03e dátā rádha stuvaté kāmyaṃ vásu 2.022.03f saínaṃ saścād devó devám  
satyám índraṃ satyá índuḥ

2.022.04a táva tyán náryaṃ nṛtó 'pa indra prathamám pūrvyám diví pravācyam kṛtám

2.022.04c yád devásya śávasā práriṇā ásum riṇánn apáḥ

2.022.04e bhúvad vísvam abhy ádevam ójasā vidád úrjaṃ sátákratur vidád íṣam

(214)

2.023.01a gaṇánām tvā gaṇápatiṃ havāmahe kavíṃ kavínām upamásravastamam

2.023.01c jyeṣṭharājam bráhmaṇām brahmaṇas pata á naḥ śṛṇvānn ūtíbhīḥ sída sádanam

2.023.02a devás cit te asurya prácetaso bṛhaspate yajñíyam bhāgám ānaśuḥ

2.023.02c usrá iva súryo jyótiṣā mahó víśveśám íj janitá bráhmaṇām asi

2.023.03a á vibádhyā parirāpas támāṃsi ca jyótiṣmantam rátham ṛtásya tiṣṭhasi

2.023.03c bṛhaspate bhīmám amitradámbhanam rakṣohāṇam gotrabhídám svarvídám

2.023.04a sunítíbhīr nayasi tráyase jánam yás túbhyaṃ dásān ná tám ámho aśnavat

2.023.04c brahmadvíśas tápano manyumír asi bṛhaspate máhi tát te mahitvanám

2.023.05a ná tám ámho ná duritám kútas caná nárātayas titirur ná dvayāvínaḥ

2.023.05c vísvā íd asmād dhvaráso ví bādhasse yám sugopá rákṣasi brahmaṇas pate

2.023.06a tvám no gopáḥ pathikíd vicakṣaṇás táva vratāya matíbhīr jarāmahe

2.023.06c bṛhaspate yó no abhí hváro dadhé svá tám marmartu duchúnā hárasvatí

2.023.07a utá vā yó no marcáyād ánāgasó 'rátivá mártah sánukó vṛkah

2.023.07c bṛhaspate ápa tám vartayā patháḥ sugám no asyaí devávítaye kṛdhi

2.023.08a trātāram tvā tanúnām havāmahé 'vaspartar adhivaktāram asmayúm

2.023.08c bṛhaspate devanído ní barhaya má durévā úttaram sunnám ún naśan

2.023.09a tváyā vayám suvídḥā brahmaṇas pate spārhá vásu manuṣyá dadīmahi

2.023.09c yá no dūrē talíto yá árātayo 'bhí sánti jambháya tá anapnásaḥ

2.023.10a tváyā vayám uttamám dhīmahe váyo bṛhaspate pápriṇā sásninā yujá

2.023.10c má no duḥsámso abhidipsúr ísata prá susáṃsā matíbhīḥ tārīṣīmahī

2.023.11a anānudó vṛṣabhó jágmīr āhavám níṣṭaptā sáttrum pṛtanāsu sāsahīḥ

2.023.11c ási satyá ṛṇayá brahmaṇas pata ugrásya cid damitá viluharṣīnaḥ

2.023.12a ádevena mánasā yó riṣaṇyáti śásám ugró mányamāno jíghāṃsati

2.023.12c bṛhaspate má práṇak tásya no vadhó ní karma manyúm durévasya sárdhataḥ

2.023.13a bháreṣu hávyo námasopasádyo gántā vájeṣu sánitā dhánaṃ-dhanam

2.023.13c vísvā íd aryó abhidipsvò mṛdho bṛhaspátir ví vavarhā ráthām\* iva

2.023.14a téjiṣṭhayā tapaní rakṣásas tapa yé tvā nidé dadhiré dṛṣṭávīryam

2.023.14c āvís tát kṛṣva yád ásat ta ukthyám bṛhaspate ví parirāpo ardaya

2.023.15a bṛhaspate áti yád aryó árhād dyumád vibhāti krátumaj jáneṣu

- 2.023.15c yád dīdāyac chāvasa ṛtaprajāta tād asmāsu drāvīṇaṃ dhehi citrām  
2.023.16a mǎ na stenēbhyo yé abhī druháś padé nirāmīṇo ripávó 'nneṣu jāgrdhūḥ  
2.023.16c á devānām óhate ví vráyo hṛdí bṛhaspate ná paráḥ sāmno viduḥ  
2.023.17a víśvebhyo hí tvā bhúvanebhyas pári tváṣṭájānat sāmnaḥ-sāmnaḥ kavīḥ  
2.023.17c sá ṛnacíd ṛṇayá bráhmaṇas pátir druhó hantá mahá ṛtásya dhartári  
2.023.18a táva śriyé vy àjihīta párvato gávāṃ gotrām udásṛjo yád aṅgiraḥ  
2.023.18c índreṇa yujá támasā párīvṛtam bṛhaspate nír apám aubjo arṇavám  
2.023.19a bráhmaṇas pate tvám asyá yantá sūktásya bodhi tánayaṃ ca jinva  
2.023.19c víśvaṃ tād bhadráṃ yád ávanti devá bṛhád vadema vidáthe suvīrāḥ  
(215)
- 2.024.01a sémám aviddhi prábhṛtiṃ yá Íśiṣe 'yá vidhema návayā mahá girá  
2.024.01c yáthā no mīdhvān stávate sákhā táva bṛhaspate síśadhaḥ sótá no matím  
2.024.02a yó nántvāny ánaman ny ójasotádardar manyúnā sámbarāṇi ví  
2.024.02c prácyāvayad ácyutā bráhmaṇas pátir á cáviśad vāsumantaṃ ví párvataṃ  
2.024.03a tād devānām devátamāya kártvam ásrathnan dṛḥhāvradanta vīlitá  
2.024.03c úd gá ājad ábhinad bráhmaṇā valám ágūhat támo vy àcakṣayat svāḥ  
2.024.04a ásmāsyam avatám bráhmaṇas pátir mádhudhāram abhī yám ójasáṛṇat  
2.024.04c tám evá víśve papire svardṛśo bahú sākám sisicur útsam udrīṇam  
2.024.05a sánā tá ká cid bhúvanā bhávītvā mādbhīḥ śarádbhir dúro varanta vaḥ  
2.024.05c áyatantā carato anyád-anyad íd yá cakāra vayúnā bráhmaṇas pátīḥ  
2.024.06a abhinákṣanto abhī yé tám ānaśúr nidhím paṇínám paramám gúhā hitám  
2.024.06c té vidvāmsaḥ praticákṣyāṇṛtā púnar yáta u áyan tād úd īyur āviśam  
2.024.07a ṛtāvānaḥ praticákṣyāṇṛtā púnar áta á tasthuḥ kaváyo mahás patháḥ  
2.024.07c té bāhúbhyām dhamitám agnīm áśmani nákiḥ śó asty áraṇo jahúr hí tám  
2.024.08a ṛtájyena kṣipreṇa bráhmaṇas pátir yátra váṣṭi prá tād áśnoti dhánvanā  
2.024.08c tásya sādhvīr íṣavo yābhir ásyati nṛcákṣaso dṛśáye kárṇayonayaḥ  
2.024.09a sá samṇayáḥ sá vinayáḥ puróhitaḥ sá súṣṭutaḥ sá yudhí bráhmaṇas pátīḥ  
2.024.09c cākṣmó yád vájam bhárate matí dhánád ít sūryas tapati tapyatúr víthā  
2.024.10a vibhú prabhú prathamám mehánāvato bṛhaspáteḥ suvidátrāṇi rádhyā  
2.024.10c imá sātāni venyásya vājīno yéna jánā ubháye bhuñjaté víśaḥ  
2.024.11a yó 'vare vṛjāne víśváthā vibhúr mahám u raṇvāḥ śávasā vavákṣitha  
2.024.11c sá devó devān práti paprathe pṛthú víśvéd u tá paribhúr bráhmaṇas pátīḥ  
2.024.12a víśvaṃ satyám maghavānā yuvór íd ápaś caná prá minanti vratám vām  
2.024.12c áchendrābrahmaṇaspatī havír nó 'nnaṃ yújeva vājínā jigātam  
2.024.13a utáśiṣṭhā ánu śṛṇvanti váhnayaḥ sabhéyo vípro bharate matí dhánā  
2.024.13c vīludvéśā ánu váśa ṛṇám ādadīḥ sá ha vājí samithé bráhmaṇas pátīḥ  
2.024.14a bráhmaṇas páter abhavad yathāváśám satyó manyúr máhi kármā kariṣyatáḥ  
2.024.14c yó gá udájat sá divé ví cābhajan mahíva rītīḥ śávasāsarat pṛthak  
2.024.15a bráhmaṇas pate suyámasya víśváhā rāyáḥ syāma rathyò váyasvataḥ  
2.024.15c vīreṣu vīrám\* úpa pṛndhi nas tvám yád Íśāno bráhmaṇā véṣi me hávam  
2.024.16a bráhmaṇas pate tvám asyá yantá sūktásya bodhi tánayaṃ ca jinva

2.024.16c vísvaṃ tād bhadrāṃ yád ávanti devá bṛhád vadema vidáthe suvīrāḥ  
(216)

2.025.01a índhāno agníṃ vanavad vanuṣyatáḥ kṛtábrahmā sūśuvad rātáhavya ít

2.025.01c jāténa jātám áti sá prá sarsṛte yám-yam yújam kṛṇuté bráhmaṇas pátih

2.025.02a vīrébhir vīrān vanavad vanuṣyató góbhī rayím paprathad bódhati tmánā

2.025.02c tokám ca tásya tánayam ca vardhate yám-yam yújam kṛṇuté bráhmaṇas  
pátih

2.025.03a síndhur ná kṣódaḥ símivām\* ṛghāyató vṛṣeva vádhrīm\*r abhí vaṣṭy ójasā

2.025.03c agnér iva prásitir náha vártave yám-yam yújam kṛṇuté bráhmaṇas pátih

2.025.04a tásmā arṣanti divyá asaścátaḥ sá sátvabhiḥ prathamó goṣu gachati

2.025.04c ánibhṛṣṭataviṣir hanty ójasā yám-yam yújam kṛṇuté bráhmaṇas pátih

2.025.05a tásmā íd víśve dhunayanta síndhavó 'chidrā sárma dadhire purúṇi

2.025.05c devánām sumné subhágaḥ sá edhate yám-yam yújam kṛṇuté bráhmaṇas  
pátih

(217)

2.026.01a ṛjúr íc cháṃso vanavad vanuṣyató devayánn íd ádevayantam abhy àsat

2.026.01c suprāvír íd vanavat pṛtsú duṣṭáram yájvéd áyajyor ví bhajāti bhójanam

2.026.02a yájasva vīra prá vihi manāyató bhadrām mánaḥ kṛṇuṣva vṛtratúrye

2.026.02c havíṣ kṛṇuṣva subhágo yáthāsasi bráhmaṇas páter áva á vṛṇīmahe

2.026.03a sá ij jánena sá víśá sá jánmanā sá putraír vájam bharate dhánā nṛbhiḥ

2.026.03c devánām yáḥ pitáram ávívāsati śraddhámanā havíṣā bráhmaṇas pátim

2.026.04a yó asmai havyaír ghṛtávadbhir ávidhat prá tám prācā nayati bráhmaṇas  
pátih

2.026.04c uruṣyátim áṃhaso rákṣatī riṣò 'mḥós cid asmā urucákrir ádbhutaḥ

(218)

2.027.01a imá gíra ādityébhyo ghṛtásnūḥ sanád rájabhyo juhvā juhomi

2.027.01c śṛṇótu mitró aryamá bhágo nas tuvijátó váruṇo dákṣo áṃśaḥ

2.027.02a imám stómaṃ sákratavo me adyá mitró aryamá váruṇo juṣanta

2.027.02c ādityásaḥ súcayo dhārapūtā ávrjinā anavadyá áriṣṭāḥ

2.027.03a tá ādityása urávo gabhīrá ádadbdhāso dípsanto bhūryakṣāḥ

2.027.03c antáḥ paśyanti vṛjinótá sādhu sárvaṃ rájabhyaḥ paramá cid ánti

2.027.04a dhārayanta ādityáso jágat sthá devá vísvasya bhúvanasya gopāḥ

2.027.04c dīrghádhiyo rákṣamāṇā asuryām ṛtāvānaś cáyamānā ṛṇāni

2.027.05a vidyám ādityā ávaso vo asyá yád aryaman bhayá á cin mayobhú

2.027.05c yuṣmákam mitrávaruṇā práṇītau pári śvábhreva duritāni vṛjyām

2.027.06a sugó hí vo aryaman mitra pánthā anṛkṣaró varuṇa sādhuṛ ásti

2.027.06c ténādityā ádhi vocatā no yáchatā no duṣparihantu sárma

2.027.07a pípartu no áditī rájaputrāti dvéṣāṃsy aryamá sugébhiḥ

2.027.07c bṛhán mitrásya váruṇasya sármópa syāma puruvīrā áriṣṭāḥ

2.027.08a tísro bhúmīr dhārayan trīm\*r utá dyún trīṇi vratā vidáthe antár eṣām

2.027.08c ṛténādityā máhi vo mahitvám tád aryaman varuṇa mitra cáru

- 2.027.09a trī rocanā divyā dhārayanta hiraṇyāyāḥ śúcayo dhārapūtāḥ  
2.027.09c ásvapnajo animiṣā ádabdhā uruśámsā ṛjāve mártiyāya  
2.027.10a tvám víśveṣāṃ varuṇāsi rájā yé ca devā asura yé ca mártāḥ  
2.027.10c śatám no rāsva śarádo vicákṣe 'śyámāyūṃṣi súdhitāni púrvā  
2.027.11a ná dakṣiṇā ví cikite ná savyā ná prācīnam ādityā nótá paścā  
2.027.11c pākyā cid vasavo dhīryā cid yuṣmánīto ábhayaṃ jyótir aśyām  
2.027.12a yó rájabhya ṛtanībhyo dadāsa yám vardháyanti puṣṭáyaś ca nítyāḥ  
2.027.12c sá reván yāti prathamó ráthena vasudāvā vidátheṣu praśastāḥ  
2.027.13a śúcir apāḥ sūyávasā ádabdha úpa kṣeti vṛddhávayāḥ suvīrāḥ  
2.027.13c nákiṣ ṭám ghnanty ántito ná dūrād yá ādityānām bhávati pranītau  
2.027.14a ádite mítra váruṇotá mṛḷa yád vo vayám cakṛmā kác cid āgaḥ  
2.027.14c urv aśyām ábhayaṃ jyótir indra má no dīrghā abhí naśan támisrāḥ  
2.027.15a ubhé asmai pīpayataḥ samīcī divó vṛṣṭīm subhágo náma púṣyan  
2.027.15c ubhá kṣáyāv ājāyan yāti pṛtsúbhāv árdhau bhavataḥ sādhú asmai  
2.027.16a yá vo māyā abhidrúhe yajatrāḥ páśā ādityā ripáve vícṛttāḥ  
2.027.16c aśvīva tám\* áti yeṣāṃ ráthenāriṣṭā urāv á śárman syāma  
2.027.17a máhám maghóno varuṇa priyásya bhūridāvna á vidaṃ súnám āpéḥ  
2.027.17c má rāyó rājan suyámād áva sthām bṛhád vadema vidáthe suvīrāḥ  
(219)
- 2.028.01a idám kavér ādityásya svarájo vísvāni sánty abhy àstu mahnā  
2.028.01c áti yó mandró yajáthāya devāḥ sukīrtím bhikṣe váruṇasya bhūreḥ  
2.028.02a táva vraté subhágāsaḥ syāma svādhyò varuṇa tuṣṭuvāṃsaḥ  
2.028.02c upāyana uśásāṃ gómatīnām agnáyo ná járamāṇā ánu dyún  
2.028.03a táva syāma puruvīrasya sárman uruśámsasya varuṇa praṇetaḥ  
2.028.03c yūyám naḥ putrá aditer adabdhā abhí kṣamadhvaṃ yújyāya devāḥ  
2.028.04a prá sīm ādityó asṛjad vidhartám\* ṛtám síndhavo váruṇasya yanti  
2.028.04c ná śrāmyanti ná ví mucanty eté váyo ná paptū raghuyā párijman  
2.028.05a ví mác chrathāya raśanām ivāga ṛdhyāma te varuṇa khām ṛtasya  
2.028.05c má tántuś chedi váyato dhíyam me má mátrā sāry apásaḥ purá ṛtóḥ  
2.028.06a ápo sú myakṣa varuṇa bhiyásam mát sámraḷ ṛtāvó 'nu mā grbhāya  
2.028.06c dámeva vatsád ví mumugdhy āmho nahí tvád āré nimíśas canése  
2.028.07a má no vadhaír varuṇa yé ta iṣṭāv énaḥ kṛṇvántam asura bhīrīnānti  
2.028.07c má jyótiṣaḥ pravasathāni ganma ví śú mṛdhaḥ sísratho jīvāse naḥ  
2.028.08a námaḥ purá te varuṇotá nūnám utāparāṃ tuvijāta bravāma  
2.028.08c tvé hí kam párvate ná śritāny āpracyutāni dūlabha vratāni  
2.028.09a pára ṛñā sāvīr ádha mátkṛtāni máhám rājann anyákṛtena bhojam  
2.028.09c ávyuṣṭā ín nú bhūyasīr uśása á no jīvān varuṇa tásu śādhi  
2.028.10a yó me rājan yújyo vā sákhā vā svápne bhayám bhīráve máhyam áha  
2.028.10c stenó vā yó dípsati no vṛko vā tvám tásmād varuṇa pāhy asmán  
2.028.11a máhám maghóno varuṇa priyásya bhūridāvna á vidaṃ súnám āpéḥ  
2.028.11c má rāyó rājan suyámād áva sthām bṛhád vadema vidáthe suvīrāḥ

(220)

- 2.029.01a dhṛtavratā ādityā īṣirā āre māt karta rahasūr ivāgaḥ  
2.029.01c śṛṇvató vo váruṇa mítra devā bhadrāsya vidvām\* ávase huve vaḥ  
2.029.02a yūyám devāḥ prámatir yūyám ójo yūyám dvéṣāṃsi sanutár yuyota  
2.029.02c abhikṣattáro abhí ca kṣámadhvam adyā́ ca no mṛláyatāparám ca  
2.029.03a kím ū nú vaḥ kṛṇavāmāpareṇa kím sánena vasava āpyena  
2.029.03c yūyám no mitrāvaruṇādite ca svastím indrāmaruto dadhāta  
2.029.04a hayé devā yūyám íd āpáya stha té mṛlata nádhamānāya máhyam  
2.029.04c má vo rátho madhyamaváḥ ṛté bhūn má yuṣmāvatsv āpiṣu śramiṣma  
2.029.05a prá va éko mimaya bhūry ágo yán mā pitéva kitavám śasāsá  
2.029.05c āre páśā āre aghāni devā má mádhi putré vím iva grabhiṣta  
2.029.06a arvāñco adyā bhavatā yajatrā á vo hárdi bháyamāno vyayeyam  
2.029.06c trádhvam no devā nijúro víkasya trádhvam kartád avapádo yajatrāḥ  
2.029.07a máhám maghóno varuṇa priyāsya bhūridávna á vidaṃ súnam āpéḥ  
2.029.07c má rāyó rājan suyámād áva sthām bṛhád vadema vidáthe suvīrāḥ

(221)

- 2.030.01a ṛtám devāya kṛṇvaté savitrá indrāyāhighné ná ramanta āpaḥ  
2.030.01c áhar-ahar yāty aktúr apám kíyāty á prathamáḥ sárge āsām  
2.030.02a yó vṛtrāya sínam átrābhariṣyat prá tám jánitri vidúsa uvāca  
2.030.02c pathó rádantir ánu jóṣam asmai divé-dive dhúnayo yanty ártham  
2.030.03a ūrdhvó hy ásthād ádhy antárikṣé 'dhā vṛtrāya prá vadhám jabhāra  
2.030.03c míham vásāna úpa hím ádudrot tigmáyudho ajayac chátрум indraḥ  
2.030.04a bṛhaspate tápuśásneva vidhya víkadvaraso ásurasya vīrān  
2.030.04c yáthā jaghántha dhṛṣatá purá cid evá jahi sátrum asmákam indra  
2.030.05a áva kṣipa divó ásmānam uccá yéna sátrum mandasāno nijúrvāḥ  
2.030.05c tokásya sātáú tánayasya bhúrer asmám\* ardhám kṛṇutád indra gónām  
2.030.06a prá hí krátum vṛháttho yám vanuthó radhrásya stho yájamānasya codaú  
2.030.06c indrāsomā yuvám asmám\* aviṣtam asmín bhayásthe kṛṇutam ulokám  
2.030.07a ná mā taman ná śraman nóta tandran ná vocāma má sunotéti sómam  
2.030.07c yó me pṛṇád yó dádad yó nibódhād yó mā sunvántam úpa góbhira áyat  
2.030.08a sárasvati tvám asmám\* avidḍhi marútvatī dhṛṣatí jeṣi sátrūn  
2.030.08c tyám cic chárdhantaṃ taviṣyámānam índro hanti vṛṣabhám śāṅḍikānām  
2.030.09a yó naḥ sánutya utá vā jighatnúr abhikhyāya tám tigiténa vidhya  
2.030.09c bṛhaspata áyudhair jeṣi sátrūn druhé ríṣantaṃ pári dhehi rājan  
2.030.10a asmákebhiḥ sátvabhiḥ sūra súrair vīryā kṛdhi yáni te kártváni  
2.030.10c jyóg abhūvann ánudhūpitāso hatvī téṣām á bharā no vásūni  
2.030.11a tám vaḥ sárdham márutam sumnayúr girópa bruve námasā daívyaṃ jánam  
2.030.11c yáthā rayím sárvavīram násāmahā apatyasācam srútyam divé-dive

(222)

- 2.031.01a asmákam mitrāvaruṇāvataṃ rátham ādityái rudraír vásubhiḥ sacābhúvā  
2.031.01c prá yád váyo ná páptan vásmanas pári śravasyávo híṣivanto vanarśadaḥ

2.031.02a ádha smā na úd avatā sajoṣaso rátham devāso abhí vikṣú vājayúm  
 2.031.02c yád āśávaḥ pádyābhis títrato rájaḥ pṛthivyāḥ sánau jánghananta pāñibhiḥ  
 2.031.03a utá syá na índro viśvácarṣaṇir diváḥ sárdhena márutena sukrátuḥ  
 2.031.03c ánu nú sthāty avṛkábhīr ūtíbhī rátham mahé sanāye vājasātaye  
 2.031.04a utá syá devó bhúvanasya saksānis tvāṣṭā gnābhiḥ sajoṣā jūjuvad rátham  
 2.031.04c īlā bhágo bṛhaddivótá ródasī pūṣā púramdhir asvínāv ádhā páti  
 2.031.05a utá tyé deví subhāge mithūdīśoṣāsānāktā jágatām apījívā  
 2.031.05c stuṣé yád vām pṛthivi návyasā váca sthātús ca váyas trívayā upastíre  
 2.031.06a utá vaḥ śámsam usíjām iva śmasy áhir budhnyò 'já ékapād utá  
 2.031.06c tritá ṛbhukṣāḥ savitá cáno dadhe 'pām nápād āsuhémā dhiyá sámī  
 2.031.07a etá vo vaśmy údyatā yajatrā átakṣann āyávo návyase sám  
 2.031.07c śravasyávo vājam cakānāḥ sáptir ná ráthyo áha dhítim asyāḥ

(223)

2.032.01a asyá me dyāvāpṛthivī ṛtāyató bhūtām avitrí vácasaḥ síśāsataḥ  
 2.032.01c yáyor áyuh pratarām té idám purá úpastute vasūyúr vām mahó dadhe  
 2.032.02a má no gúhyā rípa āyór áhan dabhan má na ābhyó rīradho duchúnābhyah  
 2.032.02c má no ví yauh sakhyá viddhí tāsya naḥ sumnāyatá mánasā tát tvemahe  
 2.032.03a áhelatā mánasā śruṣṭím á vaha dúhānām dhenúm pipyúṣim asaścátam  
 2.032.03c pádyābhir āsúm vácasā ca vājīnam tvām hinomi puruhūta viśváḥā  
 2.032.04a rākām ahám suhávām suṣṭutí huve śṛnótu naḥ subhāgā bódhatu tmánā  
 2.032.04c sívyatv ápaḥ sūcyāchidyamānayā dádātu vīrām śatádāyam ukthyām  
 2.032.05a yás te rāke sumatáyaḥ supésaso yābhir dádāsi dāsúṣe vásūni  
 2.032.05c tábhir no adyá sumánā upāgahi sahasrapoṣām subhage rárāṇā  
 2.032.06a sínivāli pṛthustuke yá devānām ási svásā  
 2.032.06c juśasva havýām áhutam prajām devi dididḍhi naḥ  
 2.032.07a yá subāhúḥ svaṅguríḥ suśúmā bahusúvarī  
 2.032.07c tāsyaí viśpátnyai havíḥ sinivālyai juhótana  
 2.032.08a yá guṅgúr yá sinivālī yá rāká yá sárasvatī  
 2.032.08c indrañím ahva útāye varuñāñím svastāye

(224)

2.033.01a á te pitar marutām sumnám etu má naḥ sūryasya saṃdīśo yuyothāḥ  
 2.033.01c abhí no vīró árvati kṣameta prá jāyemahi rudra prajābhiḥ  
 2.033.02a tvádattebhī rudra sámramebhiḥ śatām hímā asīya bheṣajébhiḥ  
 2.033.02c vy àsmád dvéšo vitarām vy áṃho vy ámivās cātayasvā viśūcīḥ  
 2.033.03a śréṣṭho jātāsya rudra śriyási tavástamas tavásām vajrabāho  
 2.033.03c párṣi naḥ pāram áṃhasaḥ svastí viśvā abhītī rápaso yuyodhi  
 2.033.04a má tvā rudra cukrudhāmā námobhir má dúṣṭutí vṛṣabha má sáhūtī  
 2.033.04c ún no vīrām\* arpayā bheṣajébhir bhiṣáktamam tvā bhiṣájām śṛnōmi  
 2.033.05a hávīmabhir hávate yó havírbhir áva stómebhī rudrām diṣīya  
 2.033.05c ṛdūdáraḥ suhávo má no asyaí babhrúḥ susípro rīradhan manāyāi  
 2.033.06a ún mā mamanda vṛṣabhó marútvān tváksīyasā váyasā nádhamānam

2.033.06c ghñīva chāyām arapā aśīyā vivāseyaṃ rudrāsya sumnām  
 2.033.07a kvà syá te rudra mṛlayákur hásto yó ásti bheṣajó jálāṣaḥ  
 2.033.07c apabhartá rápaso daívyasyābhí nú mā vṛṣabha cakṣamīthāḥ  
 2.033.08a prá babhráve vṛṣabhāya svitīcé mahó mahīm suṣṭutīm īrayāmi  
 2.033.08c namasyā kalmalīkīnaṃ námobhir gṛñīmási tveṣám rudrāsya náma  
 2.033.09a sthirébhir áṅgaiḥ pururúpa ugró babhrúḥ súkrébhiḥ pipiṣe híraṇyaiḥ  
 2.033.09c íśānād asyá bhúvanasya bhúrer ná vā u yoṣad rudrád asuryām  
 2.033.10a árhan bibharṣi sáyakāni dhánvārhan niṣkām yajatám viśvárūpam  
 2.033.10c árhan idám dayase vísvam ábhvaṃ ná vā ójīyo rudra tvád asti  
 2.033.11a stuhí śrutám gartasádam yúvānam mṛgám ná bhīmám upahatnám ugrám  
 2.033.11c mṛlā jaritré rudra stávāno 'nyám te asmán ní vapantu sénāḥ  
 2.033.12a kumārás cit pitāraṃ vándamānam práti nānāma rudropayántam  
 2.033.12c bhúrer dātāraṃ sátpatiṃ gṛñiṣe stutás tvám bheṣajá rāsy asmé  
 2.033.13a yá vo bheṣajá marutaḥ súcīni yá sámamā vṛṣaṇo yá mayobhú  
 2.033.13c yāni mánur ávṛñitā pitá nas tá sám ca yós ca rudrāsya vaśmi  
 2.033.14a pári ṇo hetí rudrāsya vṛjyāḥ pári tveśāsya durmatír mahí gāt  
 2.033.14c áva sthirá maghávadbhyas tanuṣva mīḍhvas tokāya tánayāya mṛla  
 2.033.15a evá babhro vṛṣabha cekitāna yáthā deva ná hṛñiṣe ná háṃsi  
 2.033.15c havanaśrún no rudrehá bodhi bṛhád vadema vidáthe suvírāḥ  
 (225)

2.034.01a dhārāvará marúto dhṛṣṇvòjaso mṛgá ná bhīmás táviṣībhir arcínaḥ  
 2.034.01c agnáyo ná súsucāná ṛjīṣiṇo bhṛimim dhámanto ápa gá avṛṇvata  
 2.034.02a dyávo ná stṛbhiś citayanta khādíno vy àbhriyā ná dyutayanta vṛṣṭáyāḥ  
 2.034.02c rudró yád vo maruto rukmavakṣaso vṛṣájani pṛśnyāḥ súkrá údhani  
 2.034.03a uksānte áśvām\* átyām\* ivājīṣu nadāsya kárṇais turayanta āśúbhiḥ  
 2.034.03c híraṇyaśiprā maruto dávidhvataḥ pṛkṣám yátha pṛṣatībhiḥ samanyavaḥ  
 2.034.04a pṛkṣé tá vísvā bhúvanā vavakṣire mitráya vā sádám á jīradānavāḥ  
 2.034.04c pṛṣadaśvāso anavabhrárādhasa ṛjipyāso ná vayúneṣu dhūrsádaḥ  
 2.034.05a índhanvabhir dhenúbhī rapsádūdhabhir adhvasmábhiḥ pathībhir bhrājadrṣṭayaḥ  
 2.034.05c á haṃsāso ná svásarāṇi gantana mádhor mádāya marutaḥ samanyavaḥ  
 2.034.06a á no bráhmāṇi marutaḥ samanyavo narám ná sámśaḥ sávanāni gantana  
 2.034.06c áśvām iva pipyata dhenúm údhani kártā dhíyam jaritré vājapeśasam  
 2.034.07a tám no dāta maruto vājīnaṃ rátha āpānám bráhma citáyad divé-dive  
 2.034.07c íṣam stotṛbhyo vṛjāneṣu kārāve saním medhám áriṣṭam duṣṭāraṃ sáhaḥ  
 2.034.08a yád yuñjáte marúto rukmāvakṣasó 'śvān rátheṣu bhága á sudānavāḥ  
 2.034.08c dhenúr ná síśve svásareṣu pivate jánāya rātāhaviṣe mahím íṣam  
 2.034.09a yó no maruto vṛkātāti mártyo ripúr dadhé vasavo rákṣatā riśāḥ  
 2.034.09c vartáyata tápuṣā cakríyābhí tám áva rudrā aśāso hantanā vādhaḥ  
 2.034.10a citráṃ tád vo maruto yāma cekite pṛśnyā yád údhar ápy āpāyo duhúḥ  
 2.034.10c yád vā nidé návamānasya rudriyās tritám járāya juratám adābhyāḥ  
 2.034.11a tán vo mahó marúta evayāvno víṣṇor eśāsya prabhṛthé havāmahe



2.034.11c híraṇyavarṇān kakuhān yatásruco brahmaṇyántaḥ sām̐syaṃ rádha īmahe  
 2.034.12a té dásagvāḥ prathamā yajñám ūhire té no hinvantūṣáso vyūṣṭiṣu  
 2.034.12c uṣá ná rām̐r aruṇaír áporṇute mahó jyótiṣā súcatā góarṇasā  
 2.034.13a té kṣoṇíbhir aruṇébhīr náñjībī rudrá ṛtásya sádaneṣu vāvṛdhuḥ  
 2.034.13c niméghamānā átyena pájasā súscandrām varṇam dadhire supésasam  
 2.034.14a tám\* iyānó máhi várūtham ūtáya úpa ghéd ená námasā gṛṇīmasi  
 2.034.14c tritó ná yān páñca hótn abhiṣṭaya āvavártad ávarāñ cakríyāvase  
 2.034.15a yáyā radhrám pāráyatháty áṃho yáyā nidó muñcátha vanditāram  
 2.034.15c arvācī sá maruto yá va ūtír ó śú vāsréva sumatír jigātu  
 (226)

2.035.01a úpem asṛkṣi vājayúr vacasyām cáno dadhīta nādyó gíro me  
 2.035.01c apām nápād āsuhémā kuvít sá supésasas karati jóṣiṣad dhí  
 2.035.02a imám sv àsmāi hṛdá á sūtaṣṭam mántram vocema kuvíd asya védat  
 2.035.02c apām nápād asuryāsya mahná vísvāny aryó bhúvanā jajāna  
 2.035.03a sám anyá yānty úpa yanty anyāḥ samānám ūrvām nadyāḥ pṛṇanti  
 2.035.03c tám ū súcim súcayo dīdivāmsam apām nápātam pári tasthur ápaḥ  
 2.035.04a tám ásmerā yuvatáyo yúvānam marmṛjyāmānāḥ pári yanty ápaḥ  
 2.035.04c sá súkrébhiḥ síkvabhī revád asmé dīdāyānidhmó ghṛtánirṇig apśú  
 2.035.05a asmaí tísro avyathyáya nārīr devāya devír didhiṣanty ánnam  
 2.035.05c kṛtā ivópa hí prasarsré apśú sá pīyūṣam dhayati pūrvasúnām  
 2.035.06a ásvasyátra jánimāsyá ca svār druhó riṣāḥ sampṛcaḥ páhi sūrīn  
 2.035.06c āmāsu pūrśú paró apramṛṣyām nārātayo ví naśan nānṛtāni  
 2.035.07a svá á dáme sudúghā yásya dhenúḥ svadhām pīpāya subhv ánnam atti  
 2.035.07c só apām nápād ūrjáyann apsv àntár vasudéyāya vidhaté ví bhāti  
 2.035.08a yó apsv á súcinā daívyena ṛtāvājasra urviyá vibhāti  
 2.035.08c vayá íd anyá bhúvanāny asya prá jāyante vīrúdhāś ca prajābhiḥ  
 2.035.09a apām nápād á hy ásthād upástham jihmánām ūrdhvó vidyútam vásānaḥ  
 2.035.09c tásya jyéṣṭham mahimānam váhantīr híraṇyavarṇāḥ pári yanti yahvīḥ  
 2.035.10a híraṇyarūpaḥ sá híraṇyasamdr̥g apām nápāt séd u híraṇyavarṇāḥ  
 2.035.10c hiranyáyāt pári yóner niśádyā hiranyadá dadaty ánnam asmaí  
 2.035.11a tát asyānikam utá cáru námāpīcyām vardhate náptur apām  
 2.035.11c yám indháte yuvatáyaḥ sám itthá híraṇyavarṇam ghṛtám ánnam asya  
 2.035.12a asmaí bahúnām avamāya sákhye yajñair vidhema námasā havírbhiḥ  
 2.035.12c sám sānu mārjmi dīdhiṣāmi bílmair dádhāmy ánnaiḥ pári vanda ṛgbhīḥ  
 2.035.13a sá īm víṣājanayat tásu gárbham sá īm sísur dhayati tám rihanti  
 2.035.13c só apām nápād ánabhímlātavarṇo 'nyásyevehá tanvā viveṣa  
 2.035.14a asmín padé paramé tasthivāmsam adhvasmábhīr vísváhā dīdivāmsam  
 2.035.14c ápo náptre ghṛtám ánnam váhantīḥ svayám átkaiḥ pári dīyanti yahvīḥ  
 2.035.15a áyāmsam agne suksitīm jánāyāyāmsam u maghāvadbhyaḥ suvṛktīm  
 2.035.15c vísvam tát bhadram yád ávanti devá bṛhád vadema vidáthe suvīrāḥ  
 (227)

- 2.036.01a túbhyaṃ hinvāno vasiṣṭha gā apó 'dhuksan sīm ávibhir ádribhir nárah  
2.036.01c píbendra sváhā práhutaṃ váṣatkr̥taṃ hotrād á sómam prathamó yá íśiṣe  
2.036.02a yajñāiḥ sám̐iślāḥ pṛṣatibhir ṛṣṭibhir yāmañ chubhrāso añjiṣu priyā utá  
2.036.02c āsadyā barhír bharatasya sūnavaḥ potrād á sómam pibatā divo narah  
2.036.03a améva naḥ suhavā á hí gántana ní barhiṣi sadatanā rāniṣṭana  
2.036.03c áthā mandasva jujuṣāno ándhasas tváṣṭar devébhír jánibhiḥ sumádgaṇaḥ  
2.036.04a á vakṣi devám\* ihá vipra yáḁsi cośán hotar ní ṣadā yóniṣu triṣú  
2.036.04c práti vīhi prásthitaṃ somyám mádhu píbāgnīdhrāt táva bhāgāsya tṛpṇuhi  
2.036.05a eṣá syá te tanvò nṛṃṇavárdhanaḥ sāha ójaḥ pradívi bāhvór hitāḥ  
2.036.05c túbhyaṃ sutó maghavan túbhyaṃ ábhṛtas tvám asya bráhmaṇād á tṛpát  
piba  
2.036.06a juṣéthāṃ yajñám bódhataṃ hávasya me sattó hótā nivídaḥ pūrvyá ánu  
2.036.06c áchā rájanā náma ety āvítam práśāstrād á pibataṃ somyám mádhu  
(228)  
2.037.01a mándasva hotrād ánu jóṣam ándhasó 'dhvaryavaḥ sá pūrñám vaṣṭy āsícam  
2.037.01c tásmā etám bharata tadvasó dadír hotrād sómam draviṇodaḥ píba ṛtúbhiḥ  
2.037.02a yám u pūrvam áhuve tám idám huve séd u hávyo dadír yó náma pátyate  
2.037.02c adhvaryúbhiḥ prásthitaṃ somyám mádhu potrát sómam draviṇodaḥ píba  
ṛtúbhiḥ  
2.037.03a médyantu te váhnayo yébhír íyasé 'riṣaṇyan vilayasvā vanaspate  
2.037.03c āyúyā dhr̥ṣṇo abhigúryā tvám neṣṭrāt sómam draviṇodaḥ píba ṛtúbhiḥ  
2.037.04a ápād dhotrād utá potrát amattotá neṣṭrād ajuṣata práyo hitám  
2.037.04c turíyam pátram ámr̥ktaṃ ámartyaṃ draviṇodāḥ pibatu draviṇodasāḥ  
2.037.05a arváñcam adyá yayyaṃ nṛvāhaṇaṃ ráthaṃ yuñjāthāṃ ihá vām vimócanam  
2.037.05c pṛñktám havíṃṣi mádhuná hí kaṃ gatám áthā sómam pibataṃ vājinīvasū  
2.037.06a jóṣy agne samídham jóṣy áhutiṃ jóṣi bráhma jányam jóṣi suṣṭutím  
2.037.06c víśvebhír víśvām\* ṛtúnā vaso mahá usán devám\* usatāḥ pāyayā havíḥ  
(229)  
2.038.01a úd u ṣyá devāḥ savitá savāya śasvattamám tádapā váhnir asthāt  
2.038.01c nūnám devébhyo ví hí dhāti rátnam áthābhajad vītíhotraṃ svastaú  
2.038.02a víśvasya hí śruṣṭáye devá ūrdhvāḥ prá bāhāvā pṛthúpāñiḥ sístati  
2.038.02c ápas cid asya vratá á nímṛgrā ayám cid váto ramate párijman  
2.038.03a āśúbhiś cid yān ví mucāti nūnám árīramad átamānaṃ cid étoḥ  
2.038.03c ahyársūñām cin ny àyām\* aviṣyám ánu vratám savitúr móky ágāt  
2.038.04a púnaḥ sám avyad vítataṃ váyantī madhyá kártor ny ádhāc chákma dhírah  
2.038.04c út samháyāsthād vy `ṛtúm\*r adardhar arámatiḥ savitá devá ágāt  
2.038.05a nānaúkāṃsi dúryo víśvam áyur ví tiṣṭhate prabhavāḥ sóko agnēḥ  
2.038.05c jyéṣṭham mātá sūnāve bhāgám ádhād ánv asya kétam iṣitám savitrá  
2.038.06a samāvavarti víṣṭhito jigṭṣúr víśveṣām kámas cāratām amābhūt  
2.038.06c śásvām\* ápo vikṛtaṃ hitvy ágād ánu vratám savitúr daivyasya  
2.038.07a tváyā hitám ápyam apsú bhāgám dhánvānv á mṛgayáso ví tasthuḥ

2.038.07c vānāni víbhyo nákir asya táni vratā devásya savitúr minanti  
 2.038.08a yādrādhyam̐ váruṇo yónim ápyam̐ ániśitam̐ nimīṣi járbhurāṇaḥ  
 2.038.08c víśvo mārtaṇḍó vrajám á paśúr gāt sthaśó jánmāni savitá vy ákaḥ  
 2.038.09a ná yásyéndro váruṇo ná mitró vratám aryamá ná minānti rudráḥ  
 2.038.09c nārātayas tám idám svastí huvé devám savitāram̐ námobhiḥ  
 2.038.10a bhágam̐ dhíyam̐ vājáyantaḥ púram̐dhiḥ nárāsámso gnáspátir no avyāḥ  
 2.038.10c āyé vāmásya sam̐gathé rayīṇám̐ priyá devásya savitúḥ syāma  
 2.038.11a asmábhyam̐ tád divó adbhyáḥ pṛthivyás tváyā dattám̐ kámyam̐ rádha á gāt  
 2.038.11c sám̐ yát stotṛbhya āpáye bhávāty urusám̐sāya savitar jaritré  
 (230)

2.039.01a grāvāṇeva tád íd ártham̐ jarethe gṛdhreva vṛkṣám̐ nidhimántam̐ ácha  
 2.039.01c brahmāṇeva vidátha ukthaśásā dūtéva hávyā jányā purutrā  
 2.039.02a prātaryāvāṇā rathyéva vīrājéva yamá váram̐ á sacethe  
 2.039.02c méne iva tanvā súmbhamāne dámpatīva kratuvídā jáneṣu  
 2.039.03a śṛṅgeva naḥ prathamā gantam̐ arvák chapháv iva járbhurāṇā tárobhiḥ  
 2.039.03c cakravākéva práti vástor usrārvāñcā yātam̐ rathyéva śakrā  
 2.039.04a nāvéva naḥ pārayatam̐ yugéva nábhyeva na upadhíva pradhíva  
 2.039.04c śvāneva no áriṣaṇyā tanúnām̐ khṛgaleva visrásah̐ pātam̐ asmān̐  
 2.039.05a vātevājuryá nadyéva rītír akṣí iva cákṣuṣá yātam̐ arvák  
 2.039.05c hástāv iva tanvè sám̐bhaviṣṭhā pádeva no nayatam̐ vásyo ácha  
 2.039.06a óṣṭhāv iva mádhv āsné vādantā stánāv iva pipyatam̐ jīvāse naḥ  
 2.039.06c náseva nas tanvò rakṣitārā kárṇāv iva suśrútā bhūtam̐ asmé  
 2.039.07a hásteva śaktím̐ abhí sam̐dadí naḥ kṣámeva naḥ sám̐ ajatam̐ rájāṃsi  
 2.039.07c imá gíro ásvinā yuṣmayántīḥ kṣṇótreṇeva svádhitim̐ sám̐ śiśítam̐  
 2.039.08a etáni vām̐ ásvinā vārdhanāni bráhma stómaḥ gr̥tsamadáso akran  
 2.039.08c táni narā jujuṣāṇópa yātam̐ bṛhád vadema vidáthe suvírāḥ  
 (231)

2.040.01a sómāpūṣaṇā jánanā rayīṇám̐ jánanā divó jánanā pṛthivyáḥ  
 2.040.01c jātaú vísvasya bhúvanasya gopaú devá akr̥ṇvann̐ amítasya nábhim̐  
 2.040.02a imáu deváu jáyamānau juṣantemaú támāṃsi gūhatām̐ ájuṣṭā  
 2.040.02c ābhyám̐ índraḥ pakvám̐ amásv̐ antáḥ somāpūṣábhyām̐ janad̐ usríyāsu  
 2.040.03a sómāpūṣaṇā rájaso vimānam̐ saptácakram̐ rátham̐ áviśvaminvam̐  
 2.040.03c viṣūvṛtam̐ mánasā yujyámānam̐ tám̐ jinvat̐ho vṛṣaṇā páñcaraśmim̐  
 2.040.04a divy̐ anyáḥ sádanam̐ cakrá uccá pṛthivyám̐ anyó ádhy antárikṣe  
 2.040.04c táv̐ asmábhyam̐ puruváram̐ purukṣúm̐ rāyás póṣam̐ ví syatām̐ nábhim̐ asmé  
 2.040.05a vísvāny̐ anyó bhúvanā jajána vísvam̐ anyó abhicákṣāṇa eti  
 2.040.05c sómāpūṣaṇāv̐ ávatam̐ dhíyam̐ me yuvábhyām̐ vísvāḥ pṛtanā jayema  
 2.040.06a dhíyam̐ pūṣá jinvatu vísvaminvó rayím̐ sómo rayipátir dadhātu  
 2.040.06c ávatu devy̐ áditir̐ anarvá bṛhád vadema vidáthe suvírāḥ  
 (232)

2.041.01a váyo yé te sahasríṇo ráthāsas tébhir̐ á gahi

- 2.041.01c niyútvān sómapītaye  
2.041.02a niyútvān vāyav á gahy ayám súkró ayāmi te  
2.041.02c gántāsi sunvató gṛhām  
2.041.03a súkrāsyaḍyá gāvāsira índravāyū niyútvataḥ  
2.041.03c á yātam píbatam narā  
2.041.04a ayám vām mitrāvaruṇā sutáḥ sóma ṛtāvṛdhā  
2.041.04c māméd ihá śrutam hávam  
2.041.05a rájānāv ánabhidruhā dhruvé sádasy uttamé  
2.041.05c sahásrasthūṇa āsāte  
2.041.06a tá samrájā ghṛtāsutī ādityá dánunas pátī  
2.041.06c sácete ánavahvaram  
2.041.07a gómad ū śú nāsatyáśvāvad yātam asvinā  
2.041.07c vartí rudrā nṛpāyyam  
2.041.08a ná yát páro nántara ādadhárṣad vṛṣaṇvasū  
2.041.08c duḥsámso mártyo ripúḥ  
2.041.09a tá na á voḥam asvinā rayím piśāngasaṁdṛśam  
2.041.09c dhīṣṇyā varivovidam  
2.041.10a índro aṅgá mahád bhayám abhí śád ápa cucyavat  
2.041.10c sá hí sthiró vícarṣaṇiḥ  
2.041.11a índraś ca mṛláyāti no ná naḥ paścād aghám naśat  
2.041.11c bhadram bhavāti naḥ puráh  
2.041.12a índra āśābhyas pári sárvaḅhyo ábhayam karat  
2.041.12c jétā sátrūn vícarṣaṇiḥ  
2.041.13a víśve devāsa á gata śṛṇutá ma imám hávam  
2.041.13c édám barhír ní śīdata  
2.041.14a tīvró vo mádhumām\* ayám sunáhotreṣu matsaráḥ  
2.041.14c etám píbata kámyam  
2.041.15a índrajyeṣṭhā mārudgaṇā dévāsaḥ púṣarātayaḥ  
2.041.15c víśve máma śrutā hávam  
2.041.16a ámbitame nádītame dévitame sárasvati  
2.041.16c aprasastá iva smasi práśastim amba nas kṛdhi  
2.041.17a tvé vísvā sarasvati śritáyūṁṣi devyám  
2.041.17c sunáhotreṣu matsva prajám devi didiḍḍhi naḥ  
2.041.18a imá bráhma sarasvati juśásva vājinīvati  
2.041.18c yá te mánma gṛtsamadá ṛtāvāri priyá devēṣu júhvati  
2.041.19a prētām yajñāsya śambhúvā yuvám íd á vṛṇīmahe  
2.041.19c agníṁ ca havyvāhanam  
2.041.20a dyāvā naḥ pṛthiví imám sidhrám adyá divispṛśam  
2.041.20c yajñám devēṣu yachatām  
2.041.21a á vām upástham adruhā deváh sídantu yajñíyāḥ  
2.041.21c ihádyá sómapītaye

(233)

- 2.042.01a kánikradaj janúṣam prabruvāṇā íyarti vácam aritéva nāvam  
2.042.01c sumaṅgálaś ca śakune bhāvāsi má tvā ká cid abhibhá vísvyā vidat  
2.042.02a má tvā śyená úd vadhīn má suparṇó má tvā vidad iṣumān vīró ástā  
2.042.02c pítryām ánu pradísaṃ kánikradat sumaṅgálo bhadravādī vadehá  
2.042.03a áva kranda dakṣiṇató gṛhāṇām sumaṅgálo bhadravādī śakunte  
2.042.03c má na stená īsata māghásamso bṛhád vadema vidáthe suvīrāḥ

(234)

- 2.043.01a pradakṣiṇíd abhí gṛṇanti kārāvo váyo vādanta ṛtuthá śakúntayaḥ  
2.043.01c ubhé vácau vadati sāmagá iva gāyatrām ca traīṣṭubhaṃ cánu rājati  
2.043.02a udgātéva śakune sáma gāyasi brahmaputrā iva sāvaneṣu śamsasi  
2.043.02c vṛṣeva vājī śísumatīr apítýā sarvátó naḥ śakune bhadrám á vada vísvátó  
naḥ śakune púṇyam á vada  
2.043.03a ávadaṃs tvám śakune bhadrám á vada tūṣṇím áśīnaḥ sumatīm cikiddhi naḥ  
2.043.03c yád utpátan vādasi karkarír yathā bṛhád vadema vidáthe suvīrāḥ

### 3 RV03A

(235)

- 3.001.01a sómasya mā tavásaṃ vákṣy agne váhniṃ cakartha vidáthe yájadhyai  
3.001.01c devám\* áchā dídyad yuñjé ádrim sámāyé agne tanvām juṣasva  
3.001.02a prañcaṃ yajñám cakṛma várdhatām gīḥ samídbhir agníṃ námasā duvasyan  
3.001.02c diváh śasāsura vidáthā kavīnām gṛtsāya cit taváse gātúm īṣuḥ  
3.001.03a máyo dadhe médhiraḥ pūtadakṣo diváh subándhur janúṣā pṛthivyáḥ  
3.001.03c ávindann u darśatám apsv àntár deváso agnīm apási svásṇām  
3.001.04a ávardhayan subhágaṃ saptá yahvīḥ śvetám jajñānám aruṣám mahitvá  
3.001.04c śísuṃ ná jātám abhy àrur áśvā deváso agnīm jániman vapuṣyan  
3.001.05a śukrébhir ángai rája ātatanvān krátum punānáḥ kavībhiḥ pavitraiḥ  
3.001.05c śócír vásānaḥ páry áyur apām śríyo mimíte bṛhatīr ánūnāḥ  
3.001.06a vavrāja sīm ánadatīr ádabdhā divó yahvīr ávasānā áagnāḥ  
3.001.06c sánā átra yuvatáyaḥ sáyonīr ékaṃ gárbhaṃ dadhire saptá vāñīḥ  
3.001.07a stīrṇá asya samháto vísvárūpā ghṛtásya yónau sraváthe mádhūnām  
3.001.07c ásthur átra dhenávaḥ pínvamānā mahí dasmāsya mātārā samīcī  
3.001.08a babhrāṇāḥ sūno sahaso vy àdyaud dádhanāḥ súkrá rabhasá vápūṃṣi  
3.001.08c ścótanti dhārā mádhuno ghṛtásya vṛṣā yátra vāvṛdhé kávyena  
3.001.09a pitús cid údhar janúṣā viveda vy àsya dhārā asrjad ví dhénāḥ  
3.001.09c gúhā carantaṃ sákhībhiḥ śívébhīr divó yahvībhir ná gúhā babhūva  
3.001.10a pitús ca gárbhaṃ janitús ca babhre pūrvír éko adhayat pípyānāḥ  
3.001.10c vṛṣṇe sapátnī súcaye sábandhū ubhé asmai manuṣyè ní páhi  
3.001.11a uraú mahám\* anibādhé vavardhápo agnīm yaśásaḥ sám hí pūrvīḥ

- 3.001.11c ṛtásya yónāv aśayad dāmūnā jāmīnām agnír apási svásnām  
3.001.12a akró ná babhríḥ samithé mahínām didṛkṣéyaḥ sūnáve bhárjīkaḥ  
3.001.12c úd usriyā jánitā yó jajānāpām gárbho nṛtamo yahvó agníḥ  
3.001.13a apām gárbhaṃ darśatám ośadhīnām vánā jajāna subhágā vírūpam  
3.001.13c devāśaś cin mánasā sám hí jagmúḥ pániṣṭhaṃ jātám tavásaṃ duvasyan  
3.001.14a bṛhánta íd bhānávo bhárjīkam agníṃ sacanta vidyúto ná súkrāḥ  
3.001.14c gúheva vṛddhám sádasi své antár apārá ūrvé amṛtaṃ dúhānāḥ  
3.001.15a íle ca tvā yájamāno havírbhir íle sakhitváṃ sumatīm níkamah  
3.001.15c devaír ávo mimīhi sám jaritré rákṣā ca no dámyebhir ánīkaiḥ  
3.001.16a upakṣetāras táva supranīté 'gne vísvāni dhányā dádhanāḥ  
3.001.16c surétasā śrávasā túñjamānā abhí śyāma pṛtanāyūm\*r ádevān  
3.001.17a á devānām abhavaḥ ketúr agne mandró vísvāni kávyāni vidván  
3.001.17c práti mártām\* avāsayo dāmūnā ánu devān rathiró yāsi sádhan  
3.001.18a ní duroṇé amṛto mártyanām rájā sasāda vidáthāni sádhan  
3.001.18c ghṛtápratīka urviyá vy ádyaud agnír vísvāni kávyāni vidván  
3.001.19a á no gahi sakhyébhiḥ śivébhir mahán mahībhir ūtībhiḥ saraṇyán  
3.001.19c asmé rayím bahulám sám tarutram suvácama bhágam yaśasam kṛdhī naḥ  
3.001.20a etá te agne jánimā sánāni prá pūrvyāya nūtanāni vocam  
3.001.20c mahānti vṛṣṇe sávanā kṛtémá jánmañ-janman níhito jātávedāḥ  
3.001.21a jánmañ-janman níhito jātávedā vísvāmitrebhir idhyate ájasraḥ  
3.001.21c táśya vayám sumataú yajñīyasyāpi bhadré saumanasé syāma  
3.001.22a imám yajñám sahasāvan tvám no devatrā dhehi suktrato ráraṇaḥ  
3.001.22c prá yaṃsi hotar bṛhatír iṣo nó 'gne máhi dráviṇam á yajasva  
3.001.23a ílām agne purudámsam saním góḥ śaśvattamám hávamānāya sādha  
3.001.23c syán naḥ sūnús tánayo vijávāgne sá te sumatír bhūtv asmé

(236)

- 3.002.01a vaiśvānarāya dhiśāṇām ṛtāvṛdhe ghṛtám ná pūtám agnáye janāmasi  
3.002.01c dvitá hótāram mánuśaś ca vāgháto dhiyá ráthaṃ ná kúlīśaḥ sám ṛṇvati  
3.002.02a sá rocayaj janúśā ródasī ubhé sá mátrór abhavat putrá íḍyaḥ  
3.002.02c havyavál agnír ajáras cánohito dūlábho visám átithir vibhāvasuḥ  
3.002.03a krátvā dáksasya tárušo vídharmaṇi deváso agníṃ janayanta cíttibhiḥ  
3.002.03c rurucānām bhānúnā jyótiṣā mahám átyam ná vājaṃ sanīśyānna úpa bruve  
3.002.04a á mandrásya sanīśyānto váreṇyam vṛñimáhe áhryam vājam ṛgmíyam  
3.002.04c rātīm bhṛgūṇām usíjam kavíkratum agníṃ rájantam divyéna sócīśā  
3.002.05a agníṃ sumnāya dadhire puró jánā vājaśravasam ihá vṛktábarhiṣaḥ  
3.002.05c yatásrucaḥ surúcam vísvádevyam rudrám yajñānām sádhadiṣṭim apásām  
3.002.06a pávakaśoce táva hí kṣāyam pári hótar yajñéṣu vṛktábarhišo nárah  
3.002.06c ágne dúva ichámānāsa ápyam úpāsate dráviṇam dhehi tébhyaḥ  
3.002.07a á ródasī aprṇad á svār maháj jātám yád enam apáso ádhārayan  
3.002.07c só adhvarāya pári nīyate kavír átyo ná vājasātaye cánohitaḥ  
3.002.08a namasyáta havyádātim svadhvarám duvasyáta dámyam jātávedasam

- 3.002.08c rathīr ṛtāsya bṛható vícarsaṇir agnīr devānām abhavat puróhitaḥ  
3.002.09a tísro yahvāsya samídhaḥ párijmano 'gnér apunann usíjo ámrtyavaḥ  
3.002.09c tāsām ékām ádadhur mártye bhújam u lokám u dvé úpa jāmím īyatuh  
3.002.10a viśám kavím viśpátim mánuṣīr íṣaḥ sám sīm akrṇvan svádhitim ná téjase  
3.002.10c sá udváto niváto yāti véviṣat sá gárbham eṣú bhúvaneṣu dīdharat  
3.002.11a sá jinvate jaṭháreṣu prajajñivān víṣā citréṣu nánadan ná simhāḥ  
3.002.11c vaiśvānarāḥ pṛthupájā ámartyo vásu rátnā dáyamāno ví dāsúṣe  
3.002.12a vaiśvānarāḥ pratnáthā nákam áruhad divás pṛṣṭhám bhándamānaḥ sumánmabhiḥ  
3.002.12c sá pūrvaváj janáyañ jantáve dhánaṃ samánám ájmam páry eti jágrviḥ  
3.002.13a ṛtāvānaṃ yajñíyaṃ vípram ukthyām á yám dadhé mātariśvā diví kṣáyam  
3.002.13c tám citráyāmaṃ hárikeśam īmahe sudītím agnīm suvitáya návyase  
3.002.14a súcim ná yámann iṣiráṃ svardíṣam ketúm divó rocanasthám uṣarbúdham  
3.002.14c agnīm mūrdhānaṃ divó ápratīṣkutam tám īmahe námasā vājínam bṛhát  
3.002.15a mandráṃ hótāraṃ súcim ádvayāvinam dāmūnasam ukthyām viśvácarsaṇim  
3.002.15c rátham ná citráṃ vápuṣāya darśatám mánurhitam sádám íd rāyā īmahe  
(237)
- 3.003.01a vaiśvānarāya pṛthupájase vípo rátnā vidhanta dharúṇeṣu gátave  
3.003.01c agnīr hí devām\* amṛto duvasyáty áthā dhármāni sanátā ná dūduṣat  
3.003.02a antár dūtó ródasī dasmā īyate hótā níṣatto mánuṣaḥ puróhitaḥ  
3.003.02c kṣáyam bṛhántam pári bhūṣati dyúbhir devébhir agnīr íṣitó dhiyávasuḥ  
3.003.03a ketúm yajñánām vidáthasya sádhanam víprāso agnīm mahayanta cíttibhiḥ  
3.003.03c ápāmsi yásminn ádhi saṃdadhúr gíras tásmin sumnāni yájamāna á cake  
3.003.04a pitá yajñánām ásuero vipaścítām vimānam agnīr vayúnam ca vāghátām  
3.003.04c á viveśa ródasī bhūrivarpaśā purupriyó bhandate dhāmabhiḥ kavīḥ  
3.003.05a candráṃ agnīm candrāratham hárivratam vaiśvānarām apsuśadam svarídám  
3.003.05c vigāhām túrṇim táviṣibhir ávṛtam bhūrṇim devāsa ihá suśríyam dadhuḥ  
3.003.06a agnīr devébhir mánuṣas ca jantúbhis tanvāno yajñám purupésasam dhiyá  
3.003.06c rathīr antár īyate sádhadiṣṭibhir jīró dāmūnā abhiśasticátanaḥ  
3.003.07a ágne járasva svapatyá áyuny ūrjá pinvasva sám íṣo didīhi naḥ  
3.003.07c váyāmsi jinva bṛhatás ca jāgrva usíg devānām ási sukrátur vipám  
3.003.08a viśpátim yahvám átithim náraḥ sádā yantāraṃ dhīnám usíjam ca vāghátām  
3.003.08c adhvarāṇām cétanam jātávedasam prá śamsanti námasā jūtíbhīr vṛdhé  
3.003.09a vibhāvā deváḥ surānaḥ pári kṣitīr agnīr babhūva śávasā sumádrathaḥ  
3.003.09c tāsya vratāni bhūripoṣīno vayám úpa bhūṣema dáma á suvṛktíbhīḥ  
3.003.10a vaiśvānara táva dhāmāny á cake yébhiḥ svaríd ábhavo vicakṣaṇa  
3.003.10c jātá ápṛṇo bhúvanāni ródasī ágne tá vísvā paribhūr asi tmánā  
3.003.11a vaiśvānarāsya daṃsánābhyo bṛhád áriṇād ékaḥ svapasyáyā kavīḥ  
3.003.11c ubhá pitārā maháyann ajāyatāgnīr dyāvāpṛthiví bhūriretasā  
(238)
- 3.004.01a samít-samit sumánā bodhy asmé súcá-sucā sumatím rāsi vásvaḥ  
3.004.01c á deva devān yajáthāya vakṣi sákhā sákhīn sumánā yakṣy agne

- 3.004.02a yám devásas trír áhann āyájante divé-dive váruṇo mitró agníḥ  
3.004.02c sémám yajñám mádhumantaṃ kṛdhī nas tánūnapād ghṛtáyoniṃ vidhántam  
3.004.03a prá dídhitiṛ víśvāvārā jigāti hótāram ilāḥ prathamám yájadhyai  
3.004.03c áchā námobhir vṛṣabhám vandádhyai sá devān yakṣad iṣitó yájīyān  
3.004.04a ūrdhvó vām gātúr adhvaré akāry ūrdhvā śocīṃṣi prásthitaḥ rájāṃsi  
3.004.04c divó vā nábhā ny āsādi hótā strñīmáhi devávyacā ví barhíḥ  
3.004.05a saptá hotráṇi mánasā vṛṇānā́ ínvanto víśvam práti yann ṛténa  
3.004.05c nṛpésaso vidátheṣu prá jātá abhímám yajñám ví caranta pūrvíḥ  
3.004.06a á bhándamāne uśásā úpāke utá smayete tanvā vírūpe  
3.004.06c yáthā no mitró váruṇo jújoṣad índro marútvām\* utá vā máhobhiḥ  
3.004.07a daívyā hótārā prathamā́ ny `rñje saptá pṛkṣásasḥ svadháyā madanti  
3.004.07c ṛtám sámanta ṛtám ít tá āhur ánu vratám vratapá dídhyanāḥ  
3.004.08a á bhāratī bhāratībhiḥ sajóṣā ilā devaír manuṣyèbhir agníḥ  
3.004.08c sárasvatī sárasvatébhir arvák tísro devír barhír édám sadantu  
3.004.09a tán nas turípam ádha poṣayitnú déva tvaṣṭar ví rarānāḥ syasva  
3.004.09c yáto vírah karmaṇyāḥ sudákṣo yuktágrāvā jáyate devákāmaḥ  
3.004.10a vānaspaté 'va srjópa devān agnír havíḥ sámítā sūdayāti  
3.004.10c séd u hótā satyátaro yajāti yáthā devānām jánimāni véda  
3.004.11a á yāhy agne samidhāno arvān índreṇa devaḥ sarátham turébhiḥ  
3.004.11c barhír na āstām áditiḥ suputrā svāhā devā amítā mādayantām  
(239)
- 3.005.01a práty agnír uśásas cékitāno 'bodhi vípraḥ padavíḥ kavīnám  
3.005.01c pṛthupájā devayádbhiḥ sámiddhó 'pa dvārā támaso váhnir āvaḥ  
3.005.02a préd v agnír vāvṛdhe stómebhir gīrbhí stotñám namasyà ukthaḥ  
3.005.02c pūrvír ṛtasya samḍṛśás cakānāḥ sám dūtó adyaud uśaso viroké  
3.005.03a ádhāy agnír mánuṣīṣu vikṣv āpām gārbho mitrá ṛténa sádhan  
3.005.03c á haryató yajatāḥ sánv asthād ábhūd u vípro hávyo matīnám  
3.005.04a mitró agnír bhavati yát sámiddho mitró hótā váruṇo jātávedāḥ  
3.005.04c mitró adhvaryúr iṣiró dāmūnā mitráḥ síndhūnām utá párvatānām  
3.005.05a páti priyám ripó ágram padám véh páti yahvās cáraṇam sūryasya  
3.005.05c páti nábhā saptásīrṣāṇam agníḥ páti devānām upamādam ṛṣvāḥ  
3.005.06a ṛbhús cakra íḍyam cāru náma víśvāni devó vayúnāni vidvān  
3.005.06c sasāsya cárma ghṛtávat padám vés tát id agní rakṣaty áprayuchan  
3.005.07a á yónim agnír ghṛtávantam asthāt pṛthúpragāṇam usántam usānāḥ  
3.005.07c dídyānaḥ súcir ṛṣvāḥ pávakāḥ pūnaḥ-punar mātārā návyasī kaḥ  
3.005.08a sadyó jātá óśadhībhir vavakṣe yádī várdhanti prasvò ghṛténa  
3.005.08c ápa iva pravátā súmbhamānā uruṣyád agníḥ pitrór upásthe  
3.005.09a úd u ṣṭutāḥ samídhā yahvó adyaud vársman divó ádhi nábhā pṛthivyāḥ  
3.005.09c mitró agnír íḍyo mātariśvā́ dūtó vakṣad yajáthāya devān  
3.005.10a úd astambhīt samídhā nákam ṛṣvò 'gnír bhāvann uttamó rocanānām  
3.005.10c yádī bhígubhyaḥ pári mātariśvā́ gúhā sántam havyavāham samídhé



3.005.11a ilām agne purudāmsaṃ sanīm gōḥ śaśvattamāṃ hāvamānāya sādha

3.005.11c syān naḥ sūnús tánayo vijávāgne sá te sumatír bhūtv asmé

(240)

3.006.01a prá kāravo mananá vacyámānā devadrícīṃ nayata devayántaḥ

3.006.01c dakṣiṇāvād vājīnī prácy eti havír bháranty agnáye ghṛtácī

3.006.02a á ródasī aprṇā jáyamāna utá prá rikthā ádha nú prayaḥyo

3.006.02c divás cid agne mahinā pṛthivyá vacyántāṃ te váhnayaḥ saptájihvāḥ

3.006.03a dyaús ca tvā pṛthiví yajñíyāso ní hótāraṃ sādāyante dāmāya

3.006.03c yádī víso mánuṣír devayántīḥ práyasvatír ílate súkrám arcīḥ

3.006.04a mahán sadhásthe dhruvá á níṣatto 'ntár dyāvā máhine háryamāṇaḥ

3.006.04c áskre sapátnī ajáre ámrkte sabardúghe urugāyásya dhenú

3.006.05a vratá te agne maható maháni táva krátvā ródasī á tatantha

3.006.05c tvám dūtó abhavo jáyamānas tvám netá vṛṣabha carṣaṇīnám

3.006.06a ṛtásya vā keśínā yogyābhir ghṛtasnúvā róhitā dhurí dhiṣva

3.006.06c áthá vaha deván deva vísvān svadhvará kṛṇuhi jātavedaḥ

3.006.07a divás cid á te rucayanta roká uṣó vibhātír ánu bhāsi pūrvíḥ

3.006.07c apó yád agna usádhag váneṣu hótur mandrásya panáyanta devāḥ

3.006.08a uraú vā yé antárikṣe mādanti divó vā yé rocané sánti devāḥ

3.006.08c úmā vā yé suhávāso yájatrā āyemiré rathyò agne áśvāḥ

3.006.09a aibhir agne saráthaṃ yāhy arvān nānārathāṃ vā vibhávo hy áśvāḥ

3.006.09c pátnīvatas triṃśátam trímś ca deván anuṣvadhám á vaha mādáyasya

3.006.10a sá hótā yásya ródasī cid urví yajñāṃ-yajñam abhí vṛdhé gṛṇítāḥ

3.006.10c prácī adhvaréva tasthatuḥ suméke ṛtāvarī ṛtájātasya satyé

3.006.11a ilām agne purudāmsaṃ sanīm gōḥ śaśvattamāṃ hāvamānāya sādha

3.006.11c syān naḥ sūnús tánayo vijávāgne sá te sumatír bhūtv asmé

(241)

3.007.01a prá yá ārúḥ śitipṛṣṭhásya dhāsér á mātārā viviśuḥ saptá vāñīḥ

3.007.01c parikśítā pitārā sám carete prá sarsrāte dīrghám áyuh prayákṣe

3.007.02a divákṣaso dhenávo vṛṣṇo áśvā devír á tasthau mádhumad váhantīḥ

3.007.02c ṛtásya tvā sádasi kṣemayántam páry ékā carati vartanīm gauḥ

3.007.03a á sīm arohat suyámā bhávantīḥ pátiś cikitván rayivid rayīnám

3.007.03c prá nílapṛṣṭho atasásya dhāsés tá avāsayat purudhápratīkaḥ

3.007.04a máhi tvāṣṭrám ūrjáyantír ajuryám stabhūyámānaṃ vaháto vahanti

3.007.04c vy áṅgebhir didyutānāḥ sadhástha ékām iva ródasī á viveśa

3.007.05a jānánti vṛṣṇo aruśásya sévam utá bradhnásya śásane raṇanti

3.007.05c divorúcaḥ surúco rócāmānā ilā yésāṃ gāṇyā máhinā gíḥ

3.007.06a utó pitṛbhyām pravídānu ghóṣam mahó mahádbhyām anayanta sūsám

3.007.06c ukṣá ha yátra pári dhānam aktór ánu svám dhāma jaritúr vavákṣa

3.007.07a adhvaryúbhiḥ pañcábhiḥ saptá viprāḥ priyám rakṣante níhitam padám véḥ

3.007.07c práñco madanty ukṣāno ajuryá devá devānām ánu hí vratá gúḥ

3.007.08a daívya hótārā prathamá ny `rñje saptá pṛkṣásāḥ svadháyā madanti

3.007.08c ṛtām śámsanta ṛtām ít tá āhur ánu vratām vratapá dídhyanāḥ  
 3.007.09a vṛṣāyante mahé átyāya pūrvír vṛṣṇe citráya raśmáyaḥ suyāmāḥ  
 3.007.09c déva hotar mandrá taraś cikivān mahó devān ródasī éhá vakṣi  
 3.007.10a pṛkṣáprayajo draviṇaḥ suvácaḥ suketáva uśáso revád ūsuḥ  
 3.007.10c utó cid agne mahinā pṛthivyāḥ kṛtām cid énaḥ sám mahé daśasya  
 3.007.11a ilām agne purudámsaṃ sanim góḥ śásvattamám hávamānāya sādha  
 3.007.11c syān naḥ sūnús tánayo vijávāgne sá te sumatír bhūtv asmé

(242)

3.008.01a añjānti tvám adhvare devayānto vánaspate mádhunā daívyena  
 3.008.01c yád ūrdhvás tiṣṭhā dráviṇehá dhattād yád vā kṣáyo mātúr asyá upásthe  
 3.008.02a sámiddhasya śráyamānaḥ purástād bráhma vanvānó ajāraṃ suvíram  
 3.008.02c āre asmád ámatim bádhamāna úc chrayasva mahaté saúbhagāya  
 3.008.03a úc chrayasva vanaspate várṣman pṛthivyá ádhi  
 3.008.03c súmiti mīyamāno várco dhā yajñávāhase  
 3.008.04a yúvā suváśaḥ párivita ágāt sá u śréyān bhavati jáyamānaḥ  
 3.008.04c tám dhírāsaḥ kaváya ún nayanti svādhyò mánasā devayántaḥ  
 3.008.05a jātó jāyate sudinatvé áhnām samaryá á vidáthe várdhamānaḥ  
 3.008.05c punānti dhírā apáso manīśá devayá vípra úd iyarti vácam  
 3.008.06a yān vo náro devayānto nimimiyúr vánaspate svádhitir vā tatákṣa  
 3.008.06c té devāsaḥ sváravas tasthivāmsaḥ prajávad asmé didhiṣantu rátnam  
 3.008.07a yé vṛkṇáso ádhi kṣámi nímitāso yatásrucaḥ  
 3.008.07c té no vyantu váryaṃ devatrá kṣetrasádhasaḥ  
 3.008.08a ādityá rudrá vásavaḥ sunīthá dyávāksāmā pṛthiví antárikṣam  
 3.008.08c sajóśaso yajñám avantu devá ūrdhvām kṛṇvantv adhvarásya ketúm  
 3.008.09a haṃsá iva śreṇisó yátānāḥ súkrá vásānāḥ sváravo na águḥ  
 3.008.09c unnīyamānāḥ kavíbiḥ purástād devá devānām ápi yanti páthaḥ  
 3.008.10a śṛṅgāñivéc chṛṅgíṇām sám dadṛśre caśálavantaḥ sváravaḥ pṛthivyám  
 3.008.10c vāghádbhir vā vihavé śróśamānā asmám\* avantu pṛtanájyeṣu  
 3.008.11a vánaspate śatávalsó ví roha sahásravalśá ví vayám ruhema  
 3.008.11c yám tvám ayám svádhitis téjamānaḥ prañináya mahaté saúbhagāya

(243)

3.009.01a sákhāyas tvā vavṛmahe devám mártāsa ūtáye  
 3.009.01c apám nápatam subhágaṃ sudítim suprátūrtim anehásam  
 3.009.02a kāyamāno vaná tvám yán mātár ájagann apáḥ  
 3.009.02c ná tát te agne pramīṣe nivártanam yád dūré sánn ihābhavaḥ  
 3.009.03a áti tṛṣṭám vavakṣitháthaiva sumánā asi  
 3.009.03c prá-prānyé yánti páry anyá āsate yésām sakhyé ási śritáḥ  
 3.009.04a iyivāmsam áti srídhaḥ śásvatír áti saścátaḥ  
 3.009.04c ánv im avindan niciráso adruho 'psú simhám iva śritám  
 3.009.05a sasṛvāmsam iva tmánāgnim itthá tiróhitam

- 3.009.05c aínaṃ nayan mātarísvā parāváto devébhyo mathitám pári  
3.009.06a tám tvā mártā agr̥bhṇata devébhyo havyvāhana  
3.009.06c vísvān yád yajñám\* abhipási mānuṣa táva krátvā yaviṣṭhya  
3.009.07a tát bhadráṃ táva daṃsánā pākāya cic chadayati  
3.009.07c tvám yád agne paśávaḥ samásate sámiddham apisarvaré  
3.009.08a á juhota svadhvarám śírám pāvakásociṣam  
3.009.08c āsúm dūtám ajirám pratnám íḍyaṃ śruṣṭí devám saparyata  
3.009.09a tríṇi śatá trí sahasrāṇy agníṃ trimśác ca devá náva cāsaparyan  
3.009.09c aúkṣan ghr̥taír āstr̥ṇan barhír asmā ád íd dhótāraṃ ny āsādayanta  
(244)  
3.010.01a tvám agne manīṣiṇaḥ samrájaṃ carṣaṇīnám  
3.010.01c devám mártāsa indhate sám adhvaré  
3.010.02a tvám yajñéṣv ṛtvíjam ágne hótāram īlate  
3.010.02c gopá ṛtāsyā dīdihi své dáme  
3.010.03a sá ghā yás te dádāṣati samídhā jātávedase  
3.010.03c só agne dhatte suvīryam sá puṣyati  
3.010.04a sá ketúr adhvarāṇām agnír devébhir á gamat  
3.010.04c añjánāḥ saptá hótṛbhir havíṣmate  
3.010.05a prá hótre pūrvyám váco 'gnāye bharatā bṛhát  
3.010.05c vipám jyótīṃṣi bíbhrate ná vedhāse  
3.010.06a agníṃ vardhantu no gíro yáto jáyata ukthyàḥ  
3.010.06c mahé vājāya dráviṇāya darśatāḥ  
3.010.07a ágne yájiṣṭho adhvaré devān devayaté yaja  
3.010.07c hótā mandró ví rājasy áti srídhaḥ  
3.010.08a sá naḥ pāvaka dīdihi dyumád asmé suvīryam  
3.010.08c bhāvā stotṛbhyo ántamaḥ svastāye  
3.010.09a tám tvā víprā vipanyávo jāgrvāṃsaḥ sám indhate  
3.010.09c havyvāham ámartyaṃ sahovídham  
(245)  
3.011.01a agnír hótā puróhito 'dhvarásya vícarṣaṇiḥ  
3.011.01c sá veda yajñám ānuṣák  
3.011.02a sá havyvā́l̥ ámartya usíg dūtás cánohitaḥ  
3.011.02c agnír dhiyá sám ṛṇvati  
3.011.03a agnír dhiyá sá cetati ketúr yajñásya pūrvyáḥ  
3.011.03c ártham hy āsya tarāṇi  
3.011.04a agníṃ sūnūṃ sánaśrutam sáhaso jātávedasam  
3.011.04c váhniṃ devá akr̥ṇvata  
3.011.05a ádābhyaḥ puraetá viśám agnír mānuṣiṇām  
3.011.05c túrṇi ráthaḥ sádā návaḥ  
3.011.06a sāhvān vísvā abhiyújaḥ krátur devānām ámr̥ktaḥ  
3.011.06c agnís tuvísravastamaḥ

3.011.07a abhí práyāṃsi váhasā dāśvām\* asnoti mártyaḥ  
3.011.07c kṣáyam pāvakásociṣaḥ  
3.011.08a pári víśvāni súdhitāgnér asyāma mánmabhiḥ  
3.011.08c vípraśo jātávedasaḥ  
3.011.09a ágne víśvāni vāryā vājeṣu saniṣāmahe  
3.011.09c tvé devāsa érire

(246)

3.012.01a índrāgnī á gatam sutám gīrbhír nábho váreṇyam  
3.012.01c asyá pātam dhiyéṣitá  
3.012.02a índrāgnī jaritúḥ sácā yajñó jigāti cétanah  
3.012.02c ayá pātam imám sutám  
3.012.03a índram agníṃ kavichádā yajñásya jūtyá vṛṇe  
3.012.03c tá sómasyehá tṛmpatām  
3.012.04a tośá vṛtrahānā huve sajítvānāparājitā  
3.012.04c índrāgnī vājasátamā  
3.012.05a prá vām arcanty ukthíno nīthāvído jaritārah  
3.012.05c índrāgnī íṣa á vṛṇe  
3.012.06a índrāgnī navatím píuro dāsápatnīr adhūnutam  
3.012.06c sākám ékena kármaṇā  
3.012.07a índrāgnī ápasas páry úpa prá yanti dhítáyaḥ  
3.012.07c ṛtásya pathyà ánu  
3.012.08a índrāgnī taviṣāni vām sadhásthāni práyāṃsi ca  
3.012.08c yuvór aptúryam hitám  
3.012.09a índrāgnī rocaná diváḥ pári vājeṣu bhūṣathaḥ  
3.012.09c tád vām ceti prá vīryam

(247)

3.013.01a prá vo devāyāgnáye bárhiṣṭham arcāsmāi  
3.013.01c gámad devébhír á sá no yájiṣṭho barhír á sadat  
3.013.02a ṛtāvā yásya ródasī dákṣam sácanta ūtáyaḥ  
3.013.02c havīṣmantas tám ilate tám saniṣyántó 'vase  
3.013.03a sá yantá vípra eṣām sá yajñánām áthā hí śáḥ  
3.013.03c agníṃ tám vo duvasyata dátā yó vānitā maghám  
3.013.04a sá naḥ sármāni vītáye 'gnír yachatu sám tamā  
3.013.04c yáto naḥ pruṣṇávad vásu diví kṣitíbhyo apsv á  
3.013.05a dīdivāṃsam ápūrvyam vásvībhír asya dhítíbhīḥ  
3.013.05c íkvāṇo agníṃ indhate hótāram víspátim visám  
3.013.06a utá no bráhmān aviṣa ukthéṣu devahútamaḥ  
3.013.06c sám naḥ sócā marúdvṛdhó 'gne sahasrasátamaḥ  
3.013.07a nú no rāsva sahasravat tokávat puṣṭimád vásu  
3.013.07c dyumád agne suvīryam vārṣiṣṭham ánupakṣitam

(248)

- 3.014.01a á hótā mandró vidáthāny asthāt satyó yájevā kavítamaḥ sá vedhāḥ  
3.014.01c vidyúdrathaḥ sáhasas putró agníḥ sóciṣkeṣaḥ pṛthivyām pájo áśret  
3.014.02a áyāmi te námaktim juṣasva ítāvas túbhyaṃ cétate sahasvaḥ  
3.014.02c vidvām\* á vakṣi vidúṣo ní ṣatsi mádhya á barhír útáye yajatra  
3.014.03a drávatām ta uśásā vājáyantī ágne vátasya pathyābhír ácha  
3.014.03c yát sīm añjānti pūrvyām havírbhir á vandhúreva tasthatur duroné  
3.014.04a mitrás ca túbhyaṃ váruṇaḥ sahasvó 'gne víśve marútaḥ sumnám arcan  
3.014.04c yác chocíṣā sahasas putra tiṣṭhā abhí kṣitíḥ pratháyan sūryo nán  
3.014.05a vayām te adyá rarimá hí kāmam uttānáhastā námasopasádyā  
3.014.05c yájiṣṭhena mánasā yakṣi devān áśredhatā mánmanā vípro agne  
3.014.06a tvád dhí putra sahaso ví pūrvír devásya yánty útáyo ví vājāḥ  
3.014.06c tvám dehi sahasríṇam rayím no 'droghéṇa vácasā satyám agne  
3.014.07a túbhyaṃ dakṣa kavikrato yánimá deva mártāso adhvaré ákarma  
3.014.07c tvám víśvasya suráthasya bodhi sárvaṃ tát agne amṛta svadehá  
(249)  
3.015.01a ví pájasā pṛthúnā sóśucāno bádhasva dviṣó rakṣáso ámivāḥ  
3.015.01c suśármaṇo bṛhataḥ sármaṇi syām agnér ahám suhávasya práñitau  
3.015.02a tvám no asyá uśáso vyuṣṭau tvám súra údite bodhi gopāḥ  
3.015.02c jánmeva nítyam tánayam juṣasva stómam me agne tanvā sujāta  
3.015.03a tvám nṛcákṣā vṛṣabhānu pūrvíḥ kṛṣṇásv agne aruśó ví bhāhi  
3.015.03c váso néṣi ca pársi cáty amhaḥ kṛdhí no ráyá usíjo yaviṣṭha  
3.015.04a áśālho agne vṛṣabhó didīhi púro víśvāḥ saúbhagā samjigivān  
3.015.04c yajñásya netá prathamásya pāyór játavedo bṛhataḥ supraníte  
3.015.05a áchidrā sárma jaritaḥ purúṇi devām\* áchā dídyānaḥ sumedhāḥ  
3.015.05c rátho ná sásnir abhí vakṣi vājam ágne tvám ródasī naḥ suméke  
3.015.06a prá pīpaya vṛṣabha jínva vājān ágne tvám ródasī naḥ sudóge  
3.015.06c devébhír deva surúcā rucāno má no mártasya durmatíḥ pári ṣṭhāt  
3.015.07a ilām agne purudámśam saním góḥ śaśvattamám hávamānāya sādha  
3.015.07c syān naḥ sūnús tánayo vijávāgne sá te sumatír bhūtv asmé  
(250)  
3.016.01a ayám agníḥ suvírasyése mahāḥ saúbhagasya  
3.016.01c ráyá íse svapatyásya gómata íse vṛtraháthānām  
3.016.02a imám naro marutaḥ saścatā vídham yásmin ráyaḥ sévṛdhāsaḥ  
3.016.02c abhí ye sánti pṛtanāsu dūḍhyò víśvāḥ sátrum ādabhúḥ  
3.016.03a sá tvám no ráyāḥ síśíhi míḍhvo agne suvírasya  
3.016.03c túvidyumna vārṣiṣṭhasya prajávato 'namívásya súśmíṇaḥ  
3.016.04a cákrir yó víśvā bhúvanābhí sāsahís cákrir devésv á dúvaḥ  
3.016.04c á devéṣu yátata á suvírya á sámśa utá nṛṇām  
3.016.05a má no agné 'mataye mávítatāyai rīradhaḥ  
3.016.05c mágótāyai sahasas putra má nidé 'pa dvéśāṃsy á kṛdhi

- 3.016.06a śagdhī vājasya subhaga prajāvató 'gne bṛható adhvaré  
 3.016.06c sám rāyá bhūyasā srja mayobhúnā túvidyumna yásasvatā  
 (251)
- 3.017.01a samidhyāmānaḥ prathamānu dhārmā sám aktúbhir ajyate viśvāvāraḥ  
 3.017.01c śociśkešo ghṛtānirṇik pāvakaḥ suyajñó agnir yajáthāya devān  
 3.017.02a yáthāyajo hotrám agne pṛthivyá yáthā divó jātavedas cikitvān  
 3.017.02c evānéna havīṣā yakṣi devān manuṣvād yajñám prá tiremám adyá  
 3.017.03a trīṇy áyūṃṣi táva jātavedas tistrá ājánir uśásas te agne  
 3.017.03c tábhir devānām ávo yakṣi vidvān áthā bhava yájamānāya sám yóḥ  
 3.017.04a agnīm sudítim sudíśam gṛṇānto namasyāmas tvēdyam jātavedaḥ  
 3.017.04c tvām dūtám aratīm havyvāham devá akrṇvann amítasya nábhim  
 3.017.05a yás tvád dhótā pūrvo agne yájyān dvitá ca sáttā svadháyā ca sambhúḥ  
 3.017.05c tásyānu dhárma prá yajā cikitvó 'tha no dhā adhvarám devávitau  
 (252)
- 3.018.01a bhāvā no agne sumánā úpetau sákheva sákhye pitáreva sādhuḥ  
 3.018.01c purudrúho hí kṣitáyo jánānām práti pratícír dahatād árātīḥ  
 3.018.02a tápo ṣv àgne ántarām\* amítṛān tápā sámśam áraruṣaḥ párasya  
 3.018.02c tápo vaso cikitāno acittān ví te tiṣṭhantām ajārā ayásah  
 3.018.03a idhménāgna ichāmāno ghṛténa juhómi havyam tárase bálāya  
 3.018.03c yávad íse bráhmanā vādamāna imām dhíyam śataséyāya devím  
 3.018.04a úc chocīśā sahasas putra stutó bṛhád váyaḥ śásamāneṣu dhehi  
 3.018.04c revád agne viśvāmitreṣu sám yór marmṛjmá te tanvām bhúri kítvah  
 3.018.05a kṛdhí rátnaḥ susanitar dhánānām sá ghéd agne bhavasi yát sámiddhaḥ  
 3.018.05c stotúr duroṇé subhágasya revát srprá karásnā dadhiṣe vápūṃṣi  
 (253)
- 3.019.01a agnīm hótāram prá vṛṇe miyédhe gṛtsam kavīm viśvavidam ámūram  
 3.019.01c sá no yakṣad devátātā yájyān rāyé vājāya vanate maghāni  
 3.019.02a prá te agne havīṣmatīm iyarmy áchā sudyumnām rátinīm ghṛtácīm  
 3.019.02c pradakṣiṇíd devátātim urānāḥ sám rátíbhír vásubhir yajñám asret  
 3.019.03a sá téjīyasā mánasā tvóta utá śikṣa svapatyāsya śikṣóḥ  
 3.019.03c ágne rāyó nítamasya prábhūtau bhūyāma te suṣtutáyaś ca vásvaḥ  
 3.019.04a bhúrīni hí tvé dadhiré ánikágne devásya yájyavo jánāsaḥ  
 3.019.04c sá á vaha devátātim yaviṣṭha sárdho yád adyá divyam yájāsi  
 3.019.05a yát tvā hótāram anájan miyédhe niśādáyanto yajáthāya deváḥ  
 3.019.05c sá tvām no agne 'vitéhá bodhy ádhi śrávāṃsi dhehi nas tanūṣu  
 (254)
- 3.020.01a agnīm uśásam asvínā dadhikrām vyūṣṭiṣu havate váhnir ukthaiḥ  
 3.020.01c sujyótiṣo naḥ srṇvantu deváḥ sajósaso adhvarám vāvasānāḥ  
 3.020.02a ágne trī te vājīnā trī śadhásthā tistrás te jihvá ṛtajāta pūrvīḥ  
 3.020.02c tistrá u te tanvò devávātās tábhir naḥ páhi giro áprayuchan  
 3.020.03a ágne bhúrīni táva jātavedo déva svadhāvo 'mítasya náma

- 3.020.03c yás ca māyā māyínāṃ viśvaminva tvé pūrvīḥ saṃdadhūḥ pṛṣṭabandho  
3.020.04a agnīr netā bhāga iva kṣitīnāṃ daivīnāṃ devā ṛtupā ṛtāvā  
3.020.04c sá vṛtrahā sanāyo viśvávedāḥ páṛṣad víśvāti duriṭā gṛṇāntam  
3.020.05a dadhikrām agnīm uśasaṃ ca devīm bṛhaspātiṃ savitāraṃ ca devām  
3.020.05c aśvīnā mitrávaruṇā bhāgaṃ ca vāsūn rudrām\* ādityām\* ihá huve  
(255)
- 3.021.01a imām no yajñām amṛteṣu dhehīmā havyā jātavedo juṣasva  
3.021.01c stokānām agne médaso ghṛtāsya hótah pṛásāna prathamó niśadya  
3.021.02a ghṛtāvantaḥ pāvaka te stokā ścotanti médasah  
3.021.02c svádharman devāvītaye śréṣṭham no dhehi vāryam  
3.021.03a túbhyaṃ stokā ghṛtaścútó 'gne víprāya santya  
3.021.03c řiṣiḥ śréṣṭhaḥ sám idhyase yajñāsya pṛāvitā bhava  
3.021.04a túbhyaṃ ścotanty adhrigo śacīva stokāso agne médaso ghṛtāsya  
3.021.04c kavīśastó bṛhatā bhānúnāgā havyā juṣasva medhira  
3.021.05a ójiṣṭham te madhyató méda údbhṛtam prá te vayāṃ dadāmahe  
3.021.05c ścotanti te vaso stokā ádhi tvací práti tán devasó vihi  
(256)
- 3.022.01a ayām só agnīr yásmin sómam índraḥ sutām dadhé jaṭhāre vāvasānāḥ  
3.022.01c sahasrīṇaṃ vājam átyaṃ ná sáptiṃ sasavān sán stūyase jātavedaḥ  
3.022.02a ágne yát te diví várcaḥ pṛthivyām yád ośadhīṣv apsv á yajatra  
3.022.02c yénāntárikṣam urv ātatántha tveśāḥ sá bhānúr arṇavó nrcákṣāḥ  
3.022.03a ágne divó árṇam áchā jigāsy áchā devām\* ūciṣe dhīṣnyā yé  
3.022.03c yá rocané parástāt sūryasya yás cāvástād upatīṣṭhanta ápaḥ  
3.022.04a purīṣyāso agnāyaḥ pṛavaṇébhīḥ sajóśasaḥ  
3.022.04c juśāntām yajñām adrúho 'namīvā řo mahīḥ  
3.022.05a ilām agne purudámsaṃ sanīm góḥ śasvattamām hávamānāya sādha  
3.022.05c syān naḥ sūnús tánayo vijávāgne sá te sumatír bhūtv asmé  
(257)
- 3.023.01a nírmathitaḥ súdhita á sadhásthe yúvā kavír adhvarāsya pṛaṇetā  
3.023.01c júryatsv agnīr ajáro váneṣv átrā dadhe amṛtam jātavedāḥ  
3.023.02a ámanthiṣṭām bháratā revád agnīm devásravā devāvātaḥ sudákṣam  
3.023.02c ágne ví paśya bṛhatābhí rāyేశám no netā bhavatād ánu dyún  
3.023.03a dáśa kṣīpaḥ pūrvyām sīm ajiṇan sújātam mātīṣu priyām  
3.023.03c agnīm stuhi daivavātām devasravo yó jánānām ásad vaśí  
3.023.04a ní tvā dadhe vára á pṛthivyā ilāyās padé sudinatvé áhnām  
3.023.04c dṛṣádvatyām mánuṣa āpayāyām sárasvatyām revád agne didīhi  
3.023.05a ilām agne purudámsaṃ sanīm góḥ śasvattamām hávamānāya sādha  
3.023.05c syān naḥ sūnús tánayo vijávāgne sá te sumatír bhūtv asmé  
(258)
- 3.024.01a ágne sáhasva pṛtanā abhímātír ápāsyā  
3.024.01c duṣṭáras tárann árātír várco dhā yajñāvāhase

3.024.02a ágna ilā sám idhyase vītíhotro ámartyaḥ  
3.024.02c juṣásva sū no adhvarám  
3.024.03a ágne dyumnéna jāgrve sáhasaḥ sūnav āhuta  
3.024.03c édám barhíḥ sado máma  
3.024.04a ágne víśvebhir agníbhir devébhir mahayā girāḥ  
3.024.04c yajñéṣu yá u cāyávaḥ  
3.024.05a ágne dá dāsúṣe rayim vīrávantam párīṇasam  
3.024.05c śísíhí naḥ sūnumátaḥ

(259)

3.025.01a ágne diváḥ sūnúr asi prácetās tánā pṛthivyā utá víśvávedāḥ  
3.025.01c řdhag devám\* ihá yajā cikitvaḥ  
3.025.02a agníḥ sanoti vīryāni vidván sanóti vājam amṛtāya bhúṣan  
3.025.02c sá no devám\* éhá vahā purukṣo  
3.025.03a agnír dyāvāpṛthiví víśvájanye á bhāti deví amṛte ámūraḥ  
3.025.03c kṣáyan vājaiḥ puruścandró námobhiḥ  
3.025.04a ágna índras ca dāsúṣo duroṇé sutávato yajñám ihópa yātam  
3.025.04c ámardhantā somapéyāya devā  
3.025.05a ágne apám sám idhyase duroṇé nítyaḥ sūno sahaso jātavedaḥ  
3.025.05c sadhásthāni maháyamāna ūtí

(260)

3.026.01a vaiśvānarám mánasāgnim nicāyyā haviṣmanto anuṣatyám svarvídám  
3.026.01c sudánuṃ devám rathirám vasūyávo gīrbhí raṇvám kuśikáso havāmahe  
3.026.02a tám śubhrám agním ávase havāmahe vaiśvānarám mātariśvānam ukthyám  
3.026.02c bíhaspátim mánuṣo devátātaye vípraṃ śrótāram átithim raghuṣyádam  
3.026.03a ásvo ná krāndañ jánibhiḥ sám idhyate vaiśvānarāḥ kuśikébhir yugé-yuge  
3.026.03c sá no agníḥ suvīryam svásvyam dádhātu rátnam amṛteṣu jāgrviḥ  
3.026.04a prá yantu vājās táviṣibhir agnáyaḥ śubhé sámmitlāḥ pṛṣatīr ayukṣata  
3.026.04c bṛhadúkṣo marúto víśvávedasaḥ prá vepayanti párvatām\* ádābhyāḥ  
3.026.05a agniríyo marúto víśvákrṣṭaya á tveṣám ugrám áva īmahe vayám  
3.026.05c té svānino rudrīyā varṣānirñijaḥ simhá ná heṣákratavaḥ sudānavaḥ  
3.026.06a vrātaṃ-vrātaṃ gaṇám-gaṇam sústātibhir agnér bhāmam marútām ója īmahe  
3.026.06c pṛṣadaśvāso anavabhrārādhaso gāntāro yajñám vidátheṣu dhīrāḥ  
3.026.07a agnír asmi jánmanā jātāvedā ghṛtám me cákṣur amṛtam ma āsán  
3.026.07c arkás tridhātū rájaso vimánó 'jasro gharmó havír asmi náma  
3.026.08a tribhiḥ pavitrair ápupod dhy ārkám hṛdá matim jyótir ánu prajānán  
3.026.08c vārṣiṣṭham rátnam akṛta svadhābhir ád id dyāvāpṛthiví páry apaśyat  
3.026.09a śatádhāram útsam ákṣiyamāṇam vipascítam pitāram váktvānām  
3.026.09c melim mádantam pitrór upásthe tám rodasī pipṛtam satyavácám

(261)

3.027.01a prá vo vājā abhidyavo haviṣmanto ghṛtācyā  
3.027.01c devāñ jigāti sumnayúḥ



- 3.027.02a īle agnīm vipaścítaṃ girā yajñásya sádhanam  
3.027.02c śruṣṭīvānaṃ dhitāvānaṃ  
3.027.03a ágne śakéma te vayáṃ yámaṃ devásya vājínaḥ  
3.027.03c áti dvéṣāṃsi tarema  
3.027.04a samidhyámāno adhvarè 'gnīḥ pāvaká īḍyaḥ  
3.027.04c śociśkeśas tám īmahe  
3.027.05a pṛthupájā ámartyo ghr̥tánirṇik svàhutaḥ  
3.027.05c agnír yajñásya havyvavát  
3.027.06a tám sabádho yatásruca itthá dhiyá yajñávantaḥ  
3.027.06c á cakrur agnīm útáye  
3.027.07a hótā devó ámartyaḥ purástād eti māyáyā  
3.027.07c vidáthāni pracodáyan  
3.027.08a vājī vājeṣu dhīyate 'dhvaréṣu prá ñiyate  
3.027.08c vípro yajñásya sádhanaḥ  
3.027.09a dhiyá cakre váreṇyo bhūtánāṃ gárbham á dadhe  
3.027.09c dáksasya pitáraṃ tánā  
3.027.10a ní tvā dadhe váreṇyaṃ dáksasyelá sahaskr̥ta  
3.027.10c ágne sudítim usíjam  
3.027.11a agnīm yantúram aptúram ṛtásya yóge vanúṣaḥ  
3.027.11c víprā vājaiḥ sám indhate  
3.027.12a ūrjó nápatam adhvaré dīdivāṃsam úpa dyávi  
3.027.12c agnīm īle kavíkratum  
3.027.13a īlényo namasyàs tirás támāṃsi darśatáḥ  
3.027.13c sám agnír idhyate víṣā  
3.027.14a víṣo agnīḥ sám idhyaté 'śvo ná devavāhanaḥ  
3.027.14c tám havíṣmanta īlate  
3.027.15a víṣaṇaṃ tvā vayáṃ vṛṣaṇ vṛṣaṇaḥ sám idhīmahi  
3.027.15c ágne dídyatam bṛhát  
(262)  
3.028.01a ágne juṣásva no havīḥ puroláśaṃ jātavedaḥ  
3.028.01c prātaḥsāvé dhiyāvaso  
3.028.02a purolá agne pacatás túbhyaṃ vā ghā páriṣkr̥taḥ  
3.028.02c tám juṣasva yaviṣṭhya  
3.028.03a ágne vīhí puroláśaṃ áhutaṃ tiróahnyam  
3.028.03c sáhasaḥ sūnúr asy adhvaré hitáḥ  
3.028.04a mádhyaṃdine sávane jātavedaḥ puroláśaṃ ihá kave juṣasva  
3.028.04c ágne yahvásya táva bhāgadhéyaṃ ná prá minanti vidátheṣu dhírāḥ  
3.028.05a ágne ṛṭṭīye sávane hí kániṣaḥ puroláśaṃ sahasaḥ sūnav áhutam  
3.028.05c áthā devéṣv adhvarám vipanyáyā dhá rátnavantam amíṭeṣu jágr̥vim  
3.028.06a ágne vṛdhāná áhutim puroláśaṃ jātavedaḥ  
3.028.06c juṣásva tiróahnyam

(263)

- 3.029.01a ástīdám adhimánthanam ásti prajānanam kṛtám  
3.029.01c etám viśpátnīm á bharāgnīm manthāma pūrváthā  
3.029.02a arāṇyor níhito jātávedā gárbha iva súdhito garbhínīṣu  
3.029.02c divé-diva íḍyo jāgrvadbhir havīṣmadbhir manuṣyēbhir agníḥ  
3.029.03a uttānāyām áva bharā cikiván sadyáḥ právītā vṛṣaṇam jajāna  
3.029.03c aruṣástūpo rúśad asya pája ilāyās putró vayúne 'janiṣṭa  
3.029.04a ilāyās tvā padé vayám nábhā pṛthivyá ádhi  
3.029.04c jātavedo ní dhīmahy ágne havyáya vólhave  
3.029.05a mánthatā naraḥ kavím ádvayantam prácetasam amítam suprátīkam  
3.029.05c yajñásya ketúm prathamám purástād agníṃ naro janayatā suśévam  
3.029.06a yádī mánthanti bāhúbhir ví rocaté 'śvo ná vājy āruṣó váneṣv á  
3.029.06c citró ná yāmann aśvínor ánivṛtaḥ pári vṛnakty áśmanas tīṇā dáhan  
3.029.07a jātó agní rocate cékitāno vājí vípraḥ kavísastáḥ sudānuḥ  
3.029.07c yám devása íḍyam viśvavidam havyaváham ádadhur adhvaréṣu  
3.029.08a sída hotaḥ svá u loké cikiván sādáyā yajñám sukṛtásya yónau  
3.029.08c devāvír deván havīṣā yajāsy ágne bṛhád yájamāne váyo dhāḥ  
3.029.09a kṛṇóta dhūmám vṛṣaṇam sakhāyó 'sredhanta itana vájam ácha  
3.029.09c ayám agníḥ pṛtanāśāt suvíro yéna devásó áśahanta dásyūn  
3.029.10a ayám te yónir ṛtvíyo yáto jātó árocathāḥ  
3.029.10c tám jānānn agna á sídāthā no vardhayā gírah  
3.029.11a tánūnápād ucyate gárbha āsuró nárāśāṃso bhavati yád vijáyate  
3.029.11c mātariśvā yád ámimīta mātári vátasya sárgo abhavad sárīmaṇi  
3.029.12a sunirmáthā nírmathitaḥ sunidhá níhitaḥ kavíḥ  
3.029.12c ágne svadhvará kṛṇu deván devayaté yaja  
3.029.13a ájījanann amítam mártýāso 'sremāṇam tarāṇim vīlújambham  
3.029.13c dáśa svásāro agrúvaḥ samícīḥ púmāṃsam jātám abhí sám rabhante  
3.029.14a prá saptáhotā sanakád arocata mātúr upásthe yád ásocad údhani  
3.029.14c ná ní miṣati surāṇo divé-dive yád ásurasya jaṭhárād ájāyata  
3.029.15a amitṛáyúdhho marútām iva prayáḥ prathamajá bráhmaṇo víśvam íd viduḥ  
3.029.15c dyumnávad bráhma kuśikáśa érira éka-eko dáme agníṃ sám ídhire  
3.029.16a yád adyá tvā prayatí yajñé asmín hótás cikivó 'vṛṇīmahīhá  
3.029.16c dhruvám ayā dhruvám utásamiṣṭhāḥ prajānán vidvám\* úpa yāhi sómam

(264)

- 3.030.01a ichánti tvā somyásaḥ sákhāyaḥ sunvánti sómam dádhati práyāṃsi  
3.030.01c títikṣante abhísastiṃ jānānām índra tvád á kás caná hí praketaḥ  
3.030.02a ná te dūré paramá cid rájāṃsy á tú prá yāhi harivo háribhyām  
3.030.02c sthiráya vṛṣṇe sávanā kṛtémá yuktá grāvāṇaḥ samidhāné agnaú  
3.030.03a índraḥ suśípro maghāvā tárutro mahávrātas tuvikūrmír íghāvān  
3.030.03c yád ugró dhá bādhitó mártýeṣu kvà tyá te vṛṣabha víryāṇi  
3.030.04a tvám hí śmā cyāváyann ácyutāny éko vṛtrá cárasi jíghnamānaḥ

- 3.030.04c táva dyāvāpṛthivī párvatāsó 'nu vratāya nímiteva tasthuh  
3.030.05a utábhaye puruhūta śrávobhir éko dṛḷhám avado vṛtrahá sán  
3.030.05c imé cid indra ródasī apāré yát saṃgr̥bhñá maghavan kāśír ít te  
3.030.06a prá sú ta indra pravátā háribhyām prá te vájraḥ pramṛṇánn etu sátrūn  
3.030.06c jahí praticó anūcáḥ párāco vísvaṃ satyám kṛṇuhi viṣtám astu  
3.030.07a yásmai dháyyur ádadhā mártýāyābhaktaṃ cid bhajate gehyám sáḥ  
3.030.07c bhadrá ta indra sumatír ghr̥tácī saháradānā puruhūta rātīḥ  
3.030.08a sahadānum puruhūta kṣiyántam ahastám indra sám piṇak kúnārum  
3.030.08c abhí vṛtrám várdhamānam píyārum apádam indra tavásā jaghantha  
3.030.09a ní sāmanám iṣirám indra bhúmim mahím apārám sádane sasattha  
3.030.09c ástabhnād dyám vṛṣabhó antárikṣam ársantv ápas tváyehá práśūtāḥ  
3.030.10a alātr̥ṇó valá indra vrajó góḥ purá hántor bháyamāno vy àra  
3.030.10c sugán pathó akr̥ṇon niráje gáḥ právan vāṇīḥ puruhūtám dhámantīḥ  
3.030.11a éko dvé vásumatī samícī indra á paprau pṛthivím utá dyám  
3.030.11c utántárikṣād abhí naḥ samiká iṣó rathīḥ sayújaḥ sūra vājān  
3.030.12a dísaḥ súryo ná mināti prádiṣtā divé-dive háryasvaprasūtāḥ  
3.030.12c sám yád ānal ádhvana ád íd ásvair vimócanam kṛṇute tát tv àsya  
3.030.13a dídr̥kṣanta uśáso yámann aktór vivásvatyā máhi citráam ánīkam  
3.030.13c víśve jānanti mahiná yád ágād índrasya kárma súkṛtā purūṇi  
3.030.14a máhi jyótir níhitam vakṣāṅśv āmá pakvám carati bíbhratī gauḥ  
3.030.14c vísvam svádma sámbhṛtam usríyāyām yát sīm índro ádadhād bhójanāya  
3.030.15a indra dīhya yāmakosá abhūvan yajñāya śikṣa gr̥ṇaté sákhibhyaḥ  
3.030.15c durmāyávo durévā mártýāso niṣaṅgiṇo ripávo hántvāsaḥ  
3.030.16a sám ghóṣaḥ śr̥ṇve 'vamaír amítair jahí ny èṣv asāniṃ tápiṣṭhām  
3.030.16c vṛścém adhástād ví rujā sáhasva jahí rákṣo maghavan randháyasva  
3.030.17a úd vṛha rákṣaḥ sahámūlam indra vṛścá mádhyaṃ práty ágraṃ śr̥ṇīhi  
3.030.17c á kívataḥ salalúkam cakartha brahmadvíṣe tápuṣim hetím asya  
3.030.18a svastáye vājibhis ca praṇetaḥ sám yán mahír iṣa āsátsi pūrvīḥ  
3.030.18c rāyó vantāro bṛhatāḥ syāmāsmé astu bhága indra prajāvān  
3.030.19a á no bhara bhágam indra dyumántam ní te deṣṇásya dhīmahi prareké  
3.030.19c ūrvá iva paprathe kámo asmé tám á pṛṇa vasupate vásūnām  
3.030.20a imám kāmam mandayā góbhir ásvais candrávatā rádhasā papráthaś ca  
3.030.20c svaryávo matíbhis túbhyam víprā índrāya váhaḥ kuśikáso akran  
3.030.21a á no gotrá dardṛhi gopate gáḥ sám asmábhyam sanáyo yantu vājāḥ  
3.030.21c divákṣā asi vṛṣabha satyásuṣmo 'smábhyam sú maghavan bodhi godāḥ  
3.030.22a sunám huvema maghāvānam índram asmín bháre nítamam vājasātau  
3.030.22c śr̥ṇvántam ugrám útáye samátsu ghnántam vṛtrāṇi saṃjítam dhánānām  
(265)  
3.031.01a śásad váhnir duhitúr napyám gād vidvám\* ṛtásya dídhitiṃ saparyán  
3.031.01c pitá yátra duhitúḥ sékam ṛñján sám śagmyēna mánasā dadhanvé  
3.031.02a ná jāmaye tánvo rikthám āraik cakāra gárbham sanitúr nidhānam

- 3.031.02c yádī mātáro janáyanta váhnim anyáh kartā sukṛtor anyá ṛndhán  
3.031.03a agnír jajñe juhva réjamāno mahás putráṃ\* aruśásya prayákṣe  
3.031.03c mahán gárbho máhy á jātám eṣām mahí pravṛd dháryaśvasya yajñāñ  
3.031.04a abhí jaítrīr asacanta spr̥dhānám máhi jyótis támaso nír ajānan  
3.031.04c tám jānatīḥ práty úd āyann uśasaḥ pátir gávām abhavad éka índrah  
3.031.05a vīlaú satír abhí dhírā atr̥ndan prācāhinvan mánasā saptá vípraḥ  
3.031.05c vísvām avindan pathyām ṛtásya prajānānn ít tá námasā viveśa  
3.031.06a vidád yádī sarámā rugṇám ádrer máhi páthaḥ pūrvyām sadhryak kaḥ  
3.031.06c ágram nayat supády ákṣarañām áchā rávam prathamá jānatī gāt  
3.031.07a ágachad u vípratamaḥ sakhyānn ásūdayat sukṛte gárbham ádriḥ  
3.031.07c sasāna máryo yúvabhir makhasyānn áthābhavad áṅgirāḥ sadyó árcan  
3.031.08a satāḥ-sataḥ pratimānam purobhúr vísvā veda jānimā hānti súṣṇam  
3.031.08c prá ṇo divāḥ padavír gavyúr árcan sákhā sákhīm\*r amuñcan nír avadyāt  
3.031.09a ní gavyatá mánasā sedur arkañḥ kṛṇvānāso amṛtatvāya gātúm  
3.031.09c idám cin nú sádanam bhúry eṣām yéna māsām\* ásiśāsann ṛténa  
3.031.10a sampáśyamānā amadann abhí svám páyaḥ pratnásya rétaso dúghānāḥ  
3.031.10c ví ródasī atapad ghóṣa eṣām jātē niṣṭhām ádadhur góṣu vīrān  
3.031.11a sá jātēbhir vṛtrahá séd u havyaír úd usríyā asṛjad índro arkañḥ  
3.031.11c urūcy āsmai ghṛtávad bhārantī mádhū svādma duduhe jéyā gauḥ  
3.031.12a pitre cic cakruḥ sádanam sám asmai máhi tvíṣīmat sukṛto ví hí khyán  
3.031.12c viṣkabhnānta skāmbhanenā jānitṛī ásinā ūrdhvām rabhasām ví minvan  
3.031.13a mahí yádi dhiśāṇā śiśnátthe dhāt sadyovṛdham vibhvām ródasyoḥ  
3.031.13c gíro yásminn anavadyāḥ samícír vísvā índrāya táviṣīr ánuttāḥ  
3.031.14a máhy á te sakhyām vaśmi śaktír á vṛtraghné niyúto yanti pūrvīḥ  
3.031.14c máhi stotrám áva āganma sūrér asmākam sú maghavan bodhi gopāḥ  
3.031.15a máhi kṣétram purú ścandrām vividván ád ít sákhībhyas carátham sám airat  
3.031.15c índro nṛbhir ajanad dídyānaḥ sākām sūryam uśasaḥ gātúm agním  
3.031.16a apás cid eśá vibhvò dāmūnāḥ prá sadhrícír asṛjad vísvāścandrāḥ  
3.031.16c mádhvaḥ punānāḥ kavíbhīḥ pavitrair dyúbhir hinvanty aktúbhir dhānutrīḥ  
3.031.17a ánu kṛṣṇé vásudhitī jihāte ubhé sūryasya maṃhānā yájatre  
3.031.17c pári yát te mahimānam vṛjádhyai sákhāya indra kāmýā rjipyāḥ  
3.031.18a pátir bhava vṛtrahan sūnṛtānām girām vísváyur vṛṣabhó vayodhāḥ  
3.031.18c á no gahi sakhyébhiḥ śivébhir mahán mahíbhir ūtībhiḥ saraṇyán  
3.031.19a tám aṅgirasván námasā saparyán návyam kṛṇomi sányase purājām  
3.031.19c drúho ví yāhi bahulá ádevīḥ svās ca no maghavan sātáye dhāḥ  
3.031.20a míhaḥ pāvakāḥ prátatā abhūvan svastí naḥ pipṛhi pāram āsām  
3.031.20c índra tvām rathiráḥ pāhi no riśó makṣú-makṣū kṛṇuhi gojító naḥ  
3.031.21a ádediṣṭa vṛtrahá gópatir gá antāḥ kṛṣṇām\* aruśaír dhāmabhir gāt  
3.031.21c prá sūnṛtā diśámāna ṛténa dúras ca vísvā avṛṇod ápa svāḥ  
3.031.22a súnām huvema maghāvānam índram asmín bhāre nṛtamam vājasātau  
3.031.22c śṛṇvāntam ugrám ūtáye samátsu ghnāntam vṛtrāñi samjítam dhānānam

(266)

- 3.032.01a índra sómaṃ somapate píbemám mádhyaṃdinaṃ sávanam cāru yát te  
3.032.01c praprúthyā sípre maghavann ṛjīṣin vimúcyā hárī ihá mādāyasva  
3.032.02a gávāsiram manthínam indra súkrám píbā sómaṃ rarimá te mādāya  
3.032.02c brahmakṛtā mārutenā gaṇéna sajóṣā rudraís tṛpád á vṛṣasva  
3.032.03a yé te súṣmaṃ yé táviṣīm ávardhann árcanta indra marútas ta ójaḥ  
3.032.03c mádhyaṃdine sávane vajrahasta píbā rudrébhiḥ ságaṇaḥ suśipra  
3.032.04a tá ín nv àsya mádhumad vivipra índrasya sárdho marúto yá ásan  
3.032.04c yébhír vṛtrásyeṣító vivédāmarmáṇo mányamānasya márma  
3.032.05a manuṣvād indra sávanam juṣānáḥ píbā sómaṃ sásvate vīryāya  
3.032.05c sá á vavṛtsva haryaśva yajñáñiḥ saraṇyúbhir apó árñā sisarṣi  
3.032.06a tvám apó yád dha vṛtrám jaghanvám\* átyām\* iva prásrjajḥ sártavájau  
3.032.06c sáyānam indra cárata vadhéna vavriváṃsam pári devír ádevam  
3.032.07a yájāma ín námasā vṛddhám índram bṛhántam ṛṣvám ajáram yúvānam  
3.032.07c yásya priyé mamátur yajñíyasya ná ródasī mahimānam mamáte  
3.032.08a índrasya kárma súkṛtā purúṇi vratáni devá ná minanti víṣve  
3.032.08c dādhāra yáḥ pṛthivím dyám utémám jajāna súryam uśasam sudámsāḥ  
3.032.09a ádrogha satyám táva tán mahitvám sadyó yáj játó ápibo ha sómam  
3.032.09c ná dyáva indra tavásas ta ójo náhā ná másāḥ sárádo varanta  
3.032.10a tvám sadyó apibo játá indra mādāya sómam paramé vyòman  
3.032.10c yád dha dyāvāpṛthiví áviveṣír áthābhavaḥ pūrvyáḥ kārúdhāyāḥ  
3.032.11a áhann áhim parisáyānam árṇa ojāyāmānam tuvijāta távyān  
3.032.11c ná te mahitvám ánu bhūd ádha dyaúr yád anyáyā sphigyà kṣám ávasthāḥ  
3.032.12a yajñó hí ta indra várdhano bhūd utá priyáḥ sutásomo miyédhaḥ  
3.032.12c yajñéna yajñám ava yajñíyāḥ sán yajñás te vájram ahihátya ávat  
3.032.13a yajñénéndram ávasá cakre arvág aínaṃ sumnāya návyase vavṛtyām  
3.032.13c yá stómebhír vāvṛdhé pūrvyébhír yó madhyamébhír utá nūtanebhiḥ  
3.032.14a vivéṣa yán mā dhiṣāṇā jajāna stávai purá páryād índram áhnaḥ  
3.032.14c áṃhaso yátra pīpárad yáthā no nāvéva yántam ubháye havante  
3.032.15a ápūrṇo asya kalásāḥ sváhā sékteva kósam sisice pībadhyai  
3.032.15c sám u priyá ávavṛtran mādāya pradakṣiṇíd abhí sómāsa índram  
3.032.16a ná tvā gabhírāḥ puruhūta síndhur nádrayaḥ pári śánto varanta  
3.032.16c itthá sákhībhya iṣító yád indrá dṛḷhám cid árujo gávyam ūrvám  
3.032.17a sunám huvema maghávānam índram asmín bháre nṛtamam vájāsatau  
3.032.17c śṛṇvántam ugrám útāye samátsu ghnántam vṛtrāṇi samjítam dhánānām

(267)

- 3.033.01a prá párvatānām usatí upásthād ásve iva víṣite hásamāne  
3.033.01c gáveva śubhré mātārā rihāné vipāṭ chutudrí páyasā javete  
3.033.02a índreṣite prasavám bhíkṣamāṇe áchā samudráṃ rathyèva yáthaḥ  
3.033.02c samārāṇé ūrmíbhiḥ pínvamāne anyá vām anyám ápy eti śubhre  
3.033.03a áchā síndhum mātítamām ayāsam vipāsam urvím subhágām aganma

- 3.033.03c vatsám iva mātārā samrihāṇé samānaṃ yónim ánu saṃcárantī  
3.033.04a ená vayám páyasā pínvamānā ánu yónim devákṛtaṃ cárantīḥ  
3.033.04c ná vártave prasaváḥ sárgataктаḥ kiṃyúr vípro nadyò johavīti  
3.033.05a rámadhvam me vácase somyáya ítāvarīr úpa muhūrtám évaiḥ  
3.033.05c prá síndhum áchā bṛhatī manīṣāvasyúr ahve kuśikásya sūnūḥ  
3.033.06a índro asmám\* aradad vájrabāhur ápāhan vṛtrám paridhīm nadínām  
3.033.06c devò 'nayat savitá supāṇís tásya vayám prasavé yāma urvīḥ  
3.033.07a pravácyam śaśvadhá vīryam tād índrasya kárma yád áhim vivṛscát  
3.033.07c ví vájreṇa pariśádo jaghānāyann ápo 'yanam ichámānāḥ  
3.033.08a etád váco jaritar mápi mṛṣṭhā á yát te ghōṣān úttará yugāni  
3.033.08c ukthésu káro práti no juṣasva má no ní kaḥ puruṣatrā námas te  
3.033.09a ó śu svasāraḥ kārave śṛṇota yayaú vo dūrād ánasā ráthena  
3.033.09c ní śú namadhvam bhávatā supārā adhoakṣāḥ sindhavaḥ srotyábhiḥ  
3.033.10a á te káro śṛṇavāmā vácāmsi yayátha dūrād ánasā ráthena  
3.033.10c ní te naṃsai pīpyānéva yōṣā máryāyeva kanyà śaśvacai te  
3.033.11a yád aṅgá tvā bharatāḥ saṃtáreyur gavyán grāma iṣitá índrajūtaḥ  
3.033.11c ársād áha prasaváḥ sárgataкта á vo vṛṇe sumatīm yajñíyānām  
3.033.12a átāriṣur bharatá gavyávaḥ sám ábhakta vípraḥ sumatīm nadínām  
3.033.12c prá pinvadhvam iṣáyantiḥ surádhā á vakṣāṇāḥ pṛṇádhvam yātá síbham  
3.033.13a úd va ūrmīḥ sámāyā hantv ápo yókrāṇi muñcata  
3.033.13c máduṣkṛtau vyènasāghnyaú sūnam áratām

(268)

- 3.034.01a índraḥ pūrbhíd átirad dásam arkaír vidádvasur dáyamāno ví sátṛūn  
3.034.01c bráhmajūtas tanvā vāvṛdhānó bhúridātra ápṛṇad ródasī ubhé  
3.034.02a makhásya te taviśásya prá jūtīm íyarmi vácam amítāya bhūṣan  
3.034.02c índra kṣitínám asi mánuṣīṇām viśám daívīnām utá pūrvayāvā  
3.034.03a índro vṛtrám avṛṇoc chárdhanītiḥ prá māyīnām aminād várpaṇītiḥ  
3.034.03c áhan vyāṃsam usádhag váneṣv āvīr dhénā akrṇod rāmyāṇām  
3.034.04a índraḥ svarśá janáyann áhāni jigāyosígbiḥ pṛtanā abhiṣṭīḥ  
3.034.04c prárocayan mánave ketúm áhnām ávindaj jyótir bṛhaté ráṇāya  
3.034.05a índras tújo barhāṇā á viveśa nṛvād dádhāno náryā purūṇi  
3.034.05c ácetayad dhíya imá jaritré prémām várṇam atirac chukráṃ āsām  
3.034.06a mahó mahāni panayanty asyéndrasya kárma súkṛtā purūṇi  
3.034.06c vṛjānena vṛjinān sám pipeṣa māyābhir dásyūm\*r abhíbhūtyojāḥ  
3.034.07a yudhéndro mahná várivaś cakāra devébhyaḥ sátpatís carṣaṇiprāḥ  
3.034.07c vivásvataḥ sádane asya táni víprā ukthébhiḥ kaváyo gṛṇanti  
3.034.08a satrásāham váreṇyam sahodám sasavāṃsam svār apás ca devīḥ  
3.034.08c sasāna yáḥ pṛthivīm dyām utémām índram madanty ánu dhíraṇāsaḥ  
3.034.09a sasānātyām\* utá sūryam sasānéndraḥ sasāna purubhójasam gām  
3.034.09c hiranyáyam utá bhógam sasāna hatvī dásyūn práryam várṇam āvat  
3.034.10a índra ósadhīr asanod áhāni vānaspátīm\*r asanod antárikṣam

- 3.034.10c bibhēda valaṃ nunudé vívācó 'thābhavad damitābhíkratūnām  
3.034.11a śunāṃ huvema maghāvānam índram asmín bhāre nṛtamaṃ vājasātau  
3.034.11c śṛṇvāntam ugrām ūtāye samātsu ghnāntaṃ vṛtrāṇi saṃjītaṃ dhānānām  
(269)
- 3.035.01a tíṣṭhā hārī rátha á yujyāmānā yāhí vāyúr ná niyúto no ácha  
3.035.01c píbāsy ándho abhísṛṣṭo asmé índra svāhā rarimā te mādāya  
3.035.02a úpājirā puruhūtāya sáptī hārī ráthasya dhūrṣv á yunajmi  
3.035.02c dravád yáthā sámbhṛtaṃ viśvátaś cid úpemāṃ yajñám á vahāta índram  
3.035.03a úpo nayasva víṣaṇā tapuṣpótém ava tvám vṛṣabha svadhávaḥ  
3.035.03c grásetām ásvā ví mucchá sōṇā divé-dive sadṛśīr addhi dhānāḥ  
3.035.04a bráhmaṇā te brahmayújā yunajmi hārī sákhāyā sadhamāda áśú  
3.035.04c sthirám ráthaṃ sukhám indrádhitíṣṭhan prajānán vidvám\* úpa yāhi sómam  
3.035.05a má te hārī víṣaṇā vītáprṣṭhā ní rīraman yájamānāso anyé  
3.035.05c atyāyāhi sásvato vayám té 'raṃ sutébhīḥ kṛṇavāma sómaiḥ  
3.035.06a távāyám sómas tvám éhy arvān chaśvattamám sumánā asyá pāhi  
3.035.06c asmín yajñé barhíṣy á niśádyā dadhiśvémaṃ jaṭhára índum indra  
3.035.07a stīrṇám te barhīḥ sutá indra sómaḥ kṛtá dhāná áttave te háribhyām  
3.035.07c tádokase puruśákāya víṣṇe marútvate túbhyam rātá havíṃṣi  
3.035.08a imám nárah párvatās túbhyam ápaḥ sám indra góbhīr mádhumantam akran  
3.035.08c tásyāgátyā sumánā ṛṣva pāhi prajānán vidván pathyā ánu svāḥ  
3.035.09a yám\* ábhajo marúta indra sóme yé tvám ávardhann ábhavan gaṇás te  
3.035.09c tébhir etám sajóṣā vāvasānò 'gnéḥ piba jihváyā sómam indra  
3.035.10a índra píba svadháyā cit sutásyāgnér vā pāhi jihváyā yajatra  
3.035.10c adhvaryór vā práyataṃ śakra hástād dhótur vā yajñám havíṣo juṣasva  
3.035.11a śunāṃ huvema maghāvānam índram asmín bhāre nṛtamaṃ vājasātau  
3.035.11c śṛṇvāntam ugrām ūtāye samātsu ghnāntaṃ vṛtrāṇi saṃjītaṃ dhānānām  
(270)
- 3.036.01a imám ū śú prábhṛtiṃ sātāye dhāḥ sásvac-chaśvad ūtībhir yádamānaḥ  
3.036.01c suté-sute vāvṛdhe várdhanebhir yáḥ kármabhir mahádbhīḥ súśruto bhūt  
3.036.02a índrāya sómaḥ pradívo vídānā ṛbhúr yébhir víṣaparvā víhāyāḥ  
3.036.02c prayamyāmānān práti śú ḡṛbhāyéndra píba víṣadhūtasya víṣṇaḥ  
3.036.03a píbā várdhasva táva ghā sutása índra sómāsaḥ prathamā utémé  
3.036.03c yáthápibaḥ pūrvyám\* indra sómām\* evá pāhi pányo adyá návīyān  
3.036.04a mahám\* ámatro vṛjáne virapśy ùgrám sávaḥ patyate dhṛṣṇv ójaḥ  
3.036.04c náha vivyāca pṛthiví canaínam yát sómāso háryaśvam ámandan  
3.036.05a mahám\* ugró vāvṛdhe vīryāya samácakre vṛṣabhāḥ kávyena  
3.036.05c índro bhágo vājadá asya gávaḥ prá jāyante dáksīṇā asya pūrvíḥ  
3.036.06a prá yát síndhavaḥ prasavám yáthāyann ápaḥ samudráṃ rathyéva jagmuḥ  
3.036.06c átaś cid índraḥ sádaso várīyān yád īm sómaḥ pṛṇāti dugdhó aṃśúḥ  
3.036.07a samudréṇa síndhavo yádamānā índrāya sómaṃ súśutam bhárantāḥ  
3.036.07c aṃśúṃ duhanti hastíno bharítair mádhvaḥ punanti dhārayā pavítraiḥ

- 3.036.08a hradā iva kuṣāyaḥ somadhānāḥ sām ī vivyāca sāvānā purūṇi  
3.036.08c ānnā yād indraḥ prathamā vy āśa vṛtrām jaghanvām\* avṛṇīta sómam  
3.036.09a ā tū bhara mākir etát pári ṣṭhād vidmā hí tvā vásupatiṃ vásūnām  
3.036.09c índra yát te máhinaṃ dáttram ásty asmábhyaṃ tád dharyaśva prá yandhi  
3.036.10a asmé prá yandhi maghavann ṛjīṣinn índra rāyó viśvāvārasya bhūreḥ  
3.036.10c asmé śatām śarādo jīvāse dhā asmé vīrāñ cháśvata indra śiprin  
3.036.11a súnām huvema maghāvānam índram asmín bhāre nṛtamaṃ vājasātau  
3.036.11c śṛṇvāntam ugrām útāye samātsu ghnāntaṃ vṛtrāṇi saṃjītaṃ dhānānām  
(271)
- 3.037.01a vārtrahatyāya sāvase pṛtanāśāhyāya ca  
3.037.01c índra tvā vartayāmasi  
3.037.02a arvācīnam sū te mána utá cákṣuḥ śatakrato  
3.037.02c índra kṛṇvāntu vāghātaḥ  
3.037.03a nāmāni te śatakrato viśvābhir gīrbhír īmahe  
3.037.03c índrābhīmātiśāhye  
3.037.04a puruṣtutāsya dhāmabhiḥ śaténa mahayāmasi  
3.037.04c índrasya carṣaṇīdhṛtaḥ  
3.037.05a índraṃ vṛtrāya hántave puruhūtám úpa bruve  
3.037.05c bhāreṣu vājasātaye  
3.037.06a vājeṣu sāsahír bhava tvām īmahe śatakrato  
3.037.06c índra vṛtrāya hántave  
3.037.07a dyumnēṣu pṛtanājye pṛtsutúrṣu śrāvassu ca  
3.037.07c índra sākṣvābhímātiṣu  
3.037.08a śuśmīntamaṃ na útāye dyumnīnam páhi jágrvim  
3.037.08c índra sómam śatakrato  
3.037.09a indriyāṇi śatakrato yá te jáneṣu pañcásu  
3.037.09c índra táni ta ā vṛṇe  
3.037.10a ágann indra śrávo bṛhád dyumnām dadhiṣva duṣṭáram  
3.037.10c út te sūśmaṃ tirāmasi  
3.037.11a arvāváto na ā gahy átho śakra parāvātaḥ  
3.037.11c u lokó yás te adriya índrehá táta ā gahi  
(272)
- 3.038.01a abhí táṣṭeva dīdhayā manīśām átyo ná vājī sudhúro jīhānaḥ  
3.038.01c abhí priyāṇi mármṣat párāṇi kavīm\*r ichāmi saṃdṛṣe sumedhāḥ  
3.038.02a inótá pṛcha jánimā kavīnām manodhṛtaḥ sukṛtas takṣata dyām  
3.038.02c imá u te praṇyò vārdhamānā mánovātā ádha nú dhármaṇi gman  
3.038.03a ní śim íd átra gúhya dádhanā utá kṣatrāya ródasī sām añjan  
3.038.03c sām mátrābhir mamiré yemúr urvī antár mahí sámṛte dhāyase dhuḥ  
3.038.04a átīṣṭhantam pári víśve abhūṣaṇ chríyo vásānaś carati svárociḥ  
3.038.04c mahát tád víṣṇo ásurasya námā viśvárūpo amṛtāni tasthau  
3.038.05a ásūta pūrvo vṛṣabhó jyáyan imá asya śurúdhaḥ santi pūrvīḥ



3.038.05c dívo napātā vidáthasya dhībhīḥ kṣatráṃ rājānā pradívo dadhāthe  
 3.038.06a trīṇi rājānā vidáthe purúṇi pári vísvāni bhūṣathaḥ sádāṃsi  
 3.038.06c ápaśyam átra mánasā jaganván vraté gandharvám\* ápi vāyúkeśān  
 3.038.07a tát ín nv àsya vṛṣabhásya dhenór á námabhir mamire sákmyaṃ góḥ  
 3.038.07c anyád-anyad asuryaṃ vásānā ní māyíno mamire rūpám asmin  
 3.038.08a tát ín nv àsya savitúr nákir me hiraṇyáyīm amátim yám áśísret  
 3.038.08c á suṣtutí ródasī vísvaminvé ápīva yóṣā jánimāni vavre  
 3.038.09a yuvám pratnásya sādhathe mahó yád daívī svastīḥ pári ṇaḥ syātam  
 3.038.09c gopājihvasya tasthūso vírūpā vísve paśyanti māyínaḥ kṛtāni  
 3.038.10a súnám huvema maghávānam índram asmín bháre nṛtamam vājasātau  
 3.038.10c śṛṇvāntam ugrám ūtāye samátsu ghnāntam vṛtrāṇi saṃjítam dhánānām  
 (273)

3.039.01a índram matír hṛdá á vacyámānáchā pátim stómataṣṭā jigāti  
 3.039.01c yá jágrvir vidáthe śasyámānéndra yát te jáyate viddhí tásya  
 3.039.02a divás cid á pūrvyá jáyamānā ví jágrvir vidáthe śasyámānā  
 3.039.02c bhadrá vástrāṇy árjunā vásānā séyám asmé sanajá pítryā dhīḥ  
 3.039.03a yamá cid átra yamasúr asūta jihváyā ágram pátad á hy ásthāt  
 3.039.03c vápūṃṣi jātá mithuná sacete tamohánā tápuṣo budhná étā  
 3.039.04a nákir eṣāṃ ninditá mártyeṣu yé asmákam pitáro góṣu yodhāḥ  
 3.039.04c índra eṣāṃ dṛṃhitá máhināvān úd gotrāṇi sasṛje daṃsánāvān  
 3.039.05a sákhā ha yátra sákhibhir návagvair abhijñv á sátvabhir gá anugmán  
 3.039.05c satyám tát índro daśábhir dáśagvaiḥ sūryaṃ viveda támasi kṣiyántam  
 3.039.06a índro mádhu sámabhṛtam usríyāyām padvād viveda śaphávan náme góḥ  
 3.039.06c gúhā hitám gúhyaṃ gūlhám apsú háste dadhe dáksīṇe dáksīṇāvān  
 3.039.07a jyótir vṛṇīta támaso vijānān āré syāma duritád abhíke  
 3.039.07c imá gíraḥ somapāḥ somavṛddha juṣásvendra purutámasya kāróḥ  
 3.039.08a jyótir yajñáya ródasī ánu ṣyād āré syāma duritásya bhúreḥ  
 3.039.08c bhúri cid dhí tujató mártiyasya supārāso vasavo barhánāvat  
 3.039.09a súnám huvema maghávānam índram asmín bháre nṛtamam vājasātau  
 3.039.09c śṛṇvāntam ugrám ūtāye samátsu ghnāntam vṛtrāṇi saṃjítam dhánānām  
 (274)

3.040.01a índra tvā vṛṣabhám vayám suté sóme havāmahe  
 3.040.01c sá páhi mádhvo ándhasaḥ  
 3.040.02a índra kratuvídaṃ sutám sómam harya puruṣtuta  
 3.040.02c píbá vṛṣasva tátṛpim  
 3.040.03a índra prá ṇo dhítāvānaṃ yajñám víśvebhir devébhiḥ  
 3.040.03c tirá stavāna víspate  
 3.040.04a índra sómāḥ sutá imé táva prá yanti satpate  
 3.040.04c kṣáyam candrásā índavaḥ  
 3.040.05a dadhiṣvá jaṭhāre sutám sómam indra váreṇyam  
 3.040.05c táva dyukṣása índavaḥ

- 3.040.06a gírvaṇaḥ pāhí naḥ sutám mádhor dhārābhir ajoyase  
3.040.06c índra tvádātam íd yásah  
3.040.07a abhí dyumnāni vanína índram sacante ákṣitā  
3.040.07c pītví sómasya vāvṛdhe  
3.040.08a arvāváto na á gahi parāvátas ca vṛtrahan  
3.040.08c imá juṣasva no gírah  
3.040.09a yád antarā parāvátam arvāvátam ca hūyáse  
3.040.09c índrehá táta á gahi  
(275)  
3.041.01a á tú na indra madryàg ghuvānáḥ sómapītaye  
3.041.01c háribhyāṃ yāhy adrivaḥ  
3.041.02a sattó hótā na ṛtvíyas tistiré barhír ānuṣák  
3.041.02c áyujran prātár ádrayaḥ  
3.041.03a imá bráhma brahmavāhaḥ kriyánta á barhíḥ sīda  
3.041.03c vīhí sūra purolásam  
3.041.04a rārandhí sávaneṣu ṇa eṣú stómeṣu vṛtrahan  
3.041.04c ukthéṣv indra girvaṇaḥ  
3.041.05a matáyaḥ somapám urúm rihánti sávasas pátim  
3.041.05c índram vatsám ná mātáraḥ  
3.041.06a sá mandasvā hy ándhaso rádhaso tanvā mahé  
3.041.06c ná stotáraṃ nidé karaḥ  
3.041.07a vayám indra tvāyávo havíṣmanto jarāmahe  
3.041.07c utá tvám asmayúr vaso  
3.041.08a mārē asmád ví mumuco háripriyārvān yāhi  
3.041.08c índra svadhāvo mátsvehá  
3.041.09a arvāñcam tvā sukhé rátthe váhatām indra keśínā  
3.041.09c ghṛtásnū barhír āsáde  
(276)  
3.042.01a úpa naḥ sutám á gahi sómam indra gāvāsiram  
3.042.01c háribhyāṃ yás te asmayúḥ  
3.042.02a tám indra mádam á gahi barhiṣṭhām grāvabhiḥ sutám  
3.042.02c kuvín nv àsya tṛṇávaḥ  
3.042.03a índram itthá gíro māmáchāgur iṣitá itáḥ  
3.042.03c āvṛte sómapītaye  
3.042.04a índram sómasya pītáye stómair ihá havāmahe  
3.042.04c ukthébhiḥ kuvíd āgámat  
3.042.05a índra sómāḥ sutá imé tán dadhiṣva śatakrato  
3.042.05c jaṭhāre vājinīvaso  
3.042.06a vidmá hí tvā dhanamjayám vājeṣu dadhrṣám kave  
3.042.06c ádhā te sumnám īmahe  
3.042.07a imám indra gāvāsiram yāvāsiram ca naḥ piba

3.042.07c āgátyā vṛṣabhiḥ sutám

3.042.08a túbhyéd indra svá okyè sómam codāmi pītáye

3.042.08c eṣá rārantu te hrdí

3.042.09a tvám sutásya pītáye pratnám indra havāmahe

3.042.09c kuśikāso avasyávaḥ

(277)

3.043.01a á yāhy arvān úpa vandhureṣṭhās távéd ánu pradívaḥ somapéyam

3.043.01c priyá sákhāyā ví mucópa barhís tvám imé havyaváho havante

3.043.02a á yāhi pūrvír áti carṣaṇír ám\* aryá āsíṣa úpa no háribhyām

3.043.02c imá hí tvā matáya stómataṣṭā índra hávante sakhyám juṣānāḥ

3.043.03a á no yajñám namovídhām sajósā índra deva háribhir yāhi túyam

3.043.03c ahám hí tvā matíbhír jóhavími ghṛtáprayāḥ sadhamáde mádhūnām

3.043.04a á ca tvám etá vṛṣaṇā váhāto hárī sákhāyā sudhūrā svāngā

3.043.04c dhānāvad índraḥ sávanam juṣānāḥ sákhā sákhyuḥ śṛṇavad vāndanāni

3.043.05a kuvín mā gopám kárase jánasya kuvíd rájānam maghavann ṛjṣin

3.043.05c kuvín ma ṛṣim papivámsam sutásya kuvín me vásvo amítasya síkṣāḥ

3.043.06a á tvā brhánto hárayo yujāná arvág indra sadhamádo vahantu

3.043.06c prá yé dvitá divá ṛñjanty átāḥ súsammṛṣṭāso vṛṣabhásya mūrāḥ

3.043.07a índra píba vṛṣadhūtasya vṛṣṇa á yám te syená usaté jabhára

3.043.07c yásya máde cyāváyasi prá kṛṣṭír yásya máde ápa gotrá vavártha

3.043.08a súnám huvema maghávānam índram asmín bháre nítamam vájasātau

3.043.08c śṛṇvāntam ugrám ūtáye samátsu ghnāntam vṛtrāni samjítam dhānānām

(278)

3.044.01a ayám te astu haryatāḥ sóma á háribhiḥ sutāḥ

3.044.01c juṣāná indra háribhir na á gahy á tiṣṭha háritam rátham

3.044.02a haryánn uśásam arcayaḥ súr्याm haryánn arocayaḥ

3.044.02c vidvámś cikitvān haryaśva vardhasa índra vísvā abhí śríyaḥ

3.044.03a dyám índro háridhāyasam pṛthivím hárivarpasam

3.044.03c ádhārayad dharítor bhūri bhójanam yáyor antár háriś cārat

3.044.04a jajñānó hárito vṛṣā vísvam á bhāti rocanám

3.044.04c háryaśvo háritam dhatta áyudham á vájram bāhvór hárim

3.044.05a índro haryántam árjunam vájram sūkraír abhívṛtam

3.044.05c ápāvṛṇod dháribhir ádríbiḥ sutám úd gá háribhir ājata

(279)

3.045.01a á mandraír indra háribhir yāhí mayúraromabhiḥ

3.045.01c má tvā ké cin ní yaman vím ná pāsínó 'ti dhánveva tám\* ihi

3.045.02a vṛtrakhádó valamrujāḥ purám darmó apám ajāḥ

3.045.02c sthātā ráthasya háryor abhisvará índro dṛḷhā cid ārujāḥ

3.045.03a gambhírám\* udadhím\*r iva krátum puṣyasi gá iva

3.045.03c prá sugopá yávasam dhenávo yathā hradám kulyá ivāsata

3.045.04a á nas tújam rayím bharámśam ná pratijānaté

3.045.04c vṛkṣám pakvám phálam aṅkíva dhūnuhīndra sampāraṇaṃ vásu

3.045.05a svayúr indra svaráḷ asi smáddiṣṭiḥ sváyaśastaraḥ

3.045.05c sá vāvṛdhāná ójasā puruṣṭuta bhávā naḥ suśrávastamaḥ

(280)

3.046.01a yudhmásya te vṛṣabhásya svarája ugrásya yúna sthávirasya ghíṣveḥ

3.046.01c ájūryato vajríṇo víryāṅīndra śrutásya maható maháni

3.046.02a mahám\* asi mahiṣa vṛṣṇyebhir dhanaspṛd ugra sáhamāno anyān

3.046.02c éko vísvasya bhúvanasya rájā sá yodháyā ca kṣayáyā ca jánān

3.046.03a prá mātrābhī ririce rócamaṇaḥ prá devébhír viśvátó ápratītaḥ

3.046.03c prá majmánā divá índraḥ pṛthivyāḥ prórór mahó antárikṣād ṛjīṣí

3.046.04a urúm gabhírāṃ janúṣābhy ùgrāṃ viśvávyacasam avatám matīnām

3.046.04c índraṃ sómāsaḥ pradívi sutásāḥ samudráṃ ná sraváta á viśanti

3.046.05a yám sómam indra pṛthivídyāvā gárbhaṃ ná mātá bibhṛtás tvayá

3.046.05c tám te hinvanti tám u te mrjanty adhvaryávo vṛṣabha pátavá u

(281)

3.047.01a marútvām\* indra vṛṣabhó ráṇāya píba sómam anuṣvadhám mádāya

3.047.01c á siñcasva jaṭháre mádhva ūrmím tvám rájāsi pradívaḥ sutánām

3.047.02a sajóṣā indra ságaṇo marúdbhiḥ sómam píba vṛtrahá súra vidván

3.047.02c jahí sátṛūm\*r ápa mṛdho nudasvāthābhayaṃ kṛṇuhi viśvátó naḥ

3.047.03a utá ṛtúbhir ṛtupāḥ pāhi sómam índra devébhīḥ sákhībhīḥ sutám naḥ

3.047.03c yám\* ábhajo marúto yé tvānv áhan vṛtrám ádadhus túbhyam ójaḥ

3.047.04a yé tvāhíhátye maghavann ávardhan yé sāmbaré harivo yé gáviṣṭau

3.047.04c yé tvā nūnám anumádanti víprāḥ píbendra sómaṃ ságaṇo marúdbhiḥ

3.047.05a marútvantaṃ vṛṣabhám vāvṛdhānám ákavāriṃ divyám śásám índram

3.047.05c viśvāsāham ávase nūtanāyográṃ sahodám ihá tám huvema

(282)

3.048.01a sadyó ha jātó vṛṣabhāḥ kanínaḥ prábhartum āvad ándhasaḥ sutásya

3.048.01c sādhoḥ píba pratikāmám yáthā te rásāsiraḥ prathamám somyásya

3.048.02a yáj jáyathās tát áhar asya káme 'mśóḥ pīyúṣam apibo giriṣṭhám

3.048.02c tám te mātá pári yóṣā jánitṛī maháḥ pitúr dáma ásiñcad ágre

3.048.03a upastháya mātáram ánnam aiṭṭa tigmám apaśyad abhí sómam údhaḥ

3.048.03c prayāváyann acarad gr̥tso anyān maháni cakre purudhápratīkaḥ

3.048.04a ugrás turāṣāl abhíbhūtyojā yathāvaśám tanvām cakra eśáḥ

3.048.04c tváṣṭāram índro janúṣābhibhúyāmúṣyā sómam apibac camúṣu

3.048.05a súnám huvema maghávānam índram asmín bháre nṛtamaṃ vājasātau

3.048.05c śṛṇvántam ugrám útáye samátsu ghnántam vṛtrāṇi saṃjítam dhánānām

(283)

3.049.01a sámsā mahám índraṃ yásmin vísvā á kṛṣṭáyāḥ somapāḥ kāmam ávyan

3.049.01c yám sukrátuṃ dhiśaṇe vibhvataṣṭám ghanám vṛtrāṇām janáyanta devāḥ

3.049.02a yám nú nákiḥ pṛtanāsu svarájam dvitá tarati nṛtamaṃ hariṣṭhám

3.049.02c inátamaḥ sátvabhir yó ha sūsaḥ pṛthujráyā aminād áyur dásyoh

- 3.049.03a sahāvā pṛsú taránir nārvā vyānaśī ródasī mehānāvān  
3.049.03c bhágo ná kārē hávyo matīnām pitéva cāruḥ suhávo vayodhāḥ  
3.049.04a dhartā divó rájasas pṛṣṭā ūrdhvó rátho ná vāyúr vásubhir niyútvān  
3.049.04c kṣapām vastā janitā sūryasya víbhaktā bhāgām dhiśāṇeva vājam  
3.049.05a śunām huvema maghāvānam índram asmín bhāre nṛtamam vājasātau  
3.049.05c śṛṇvāntam ugrām ūtāye samātsu ghnāntam vṛtrāṇi saṃjítam dhānānām  
(284)
- 3.050.01a índraḥ svāhā pibatu yásya sóma āgátyā túmro vṛṣabhó marútvān  
3.050.01c óruvyácāḥ pṛṇatām ebhír ánnair ásyā havís tanvāḥ kāmam ṛdhyāḥ  
3.050.02a á te saparyú javāse yunajmi yáyor ánu pradívaḥ śruṣṭím ávaḥ  
3.050.02c ihá tvā dheyur hárayaḥ suśipra píbā tv ásyā sūṣutasya cāroḥ  
3.050.03a góbhīr mimikṣúm dadhire supārām índram jyaíṣṭhyāya dhāyase gṛṇānāḥ  
3.050.03c mandānāḥ sómam papivām\* ṛjīṣin sám asmábhyam purudhá gā iṣāṇya  
3.050.04a imām kāmam mandayā góbhīr ásvais candrávatā rádhasā papráthas ca  
3.050.04c svaryávo matibhis túbhyam víprā índrāya vāhaḥ kuśikāso akran  
3.050.05a śunām huvema maghāvānam índram asmín bhāre nṛtamam vājasātau  
3.050.05c śṛṇvāntam ugrām ūtāye samātsu ghnāntam vṛtrāṇi saṃjítam dhānānām  
(285)
- 3.051.01a carṣaṇīdhṛtam maghāvānam ukthyām índram gíro bṛhatír abhy ànūṣata  
3.051.01c vāvṛdhānām puruhūtām suvṛktībhir ámarthyam járamāṇam divé-dive  
3.051.02a śatákratum arṇavām śákīnam náram gíro ma índram úpa yanti víśvataḥ  
3.051.02c vājasānim pūrbhídaṃ túṛṇim aptúram dhāmasācam abhiśācam svarvídām  
3.051.03a ākaré vásor jaritā panasyate 'nehāsa stúbha índro duvasyati  
3.051.03c vivásvataḥ sādana á hí pipriyé satrásāham abhimātihānam stuhi  
3.051.04a nṛṇām u tvā nṛtamam gīrbhír ukthair abhí prá vīrām arcatā sabādhaḥ  
3.051.04c sám sáhase purumāyó jihīte námo asya pradíva éka íse  
3.051.05a pūrvír asya niṣṣídho mártyeṣu purú vásūni pṛthiví bibharti  
3.051.05c índrāya dyāva ośadhīr utāpo rayīm rakṣanti jīráyo vānāni  
3.051.06a túbhyam bráhmāṇi gíra indra túbhyam satrá dadhire harivo juśasva  
3.051.06c bodhy āpír ávaso nūtanasya sákhe vaso jaritṛbhyo váyo dhāḥ  
3.051.07a índra marutva ihá pāhi sómam yáthā sáryāté āpibaḥ sutásya  
3.051.07c táva práṇīti táva sūra sárman ā vivāsanti kaváyaḥ suyajñāḥ  
3.051.08a sá vāvasāná ihá pāhi sómam marúdbhīr indra sákhibhiḥ sutām naḥ  
3.051.08c jātām yát tvā pári devá ábhūṣan mahé bhārāya puruhūta víśve  
3.051.09a aptúrye maruta āpír eṣó 'mandann índram ánu dátivārāḥ  
3.051.09c tébhiḥ sākám pibatu vṛtrakhādāḥ sutām sómam dāsúṣaḥ své sadhásthe  
3.051.10a idām hy ánv ójasā sutām rádhanām pate  
3.051.10c píbā tv ásyā girvaṇaḥ  
3.051.11a yás te ánu svadhām ásat suté ní yacha tanvām  
3.051.11c sá tvā mamattu somyám  
3.051.12a prá te ánotu kukṣyóḥ préndra bráhmaṇā síraḥ

3.051.12c prá bāhū śūra rādhasē

(286)

3.052.01a dhānāvantaṃ karambhīṇaṃ apūpāvantaṃ ukthīnaṃ

3.052.01c índra prātár juṣasva naḥ

3.052.02a purolāśaṃ pacatyāṃ juśásvendra gurasva ca

3.052.02c túbhyam havýāni sisrate

3.052.03a purolāśaṃ ca no gháso jośáyāse gíraś ca naḥ

3.052.03c vadhūyúr iva yóṣaṇāṃ

3.052.04a purolāśaṃ sanaśruta prātaḥsāvé juṣasva naḥ

3.052.04c índra krátur hí te bṛhán

3.052.05a mádhyaṃdinasya sávanasya dhānāḥ purolāśaṃ índra kṛṣvehá cárum

3.052.05c prá yát stotá jaritá túrṇyartho vṛṣāyámāṇa úpa gīrbhír ítṭe

3.052.06a tṛtíye dhānāḥ sávane puruṣṭuta purolāśaṃ áhutam māmahasva naḥ

3.052.06c ṛbhumaṅtaṃ vājavantaṃ tvā kave práyasvanta úpa śikṣema dhītíbhīḥ

3.052.07a pūṣaṇvāte te cakṛmā karambhāṃ hárivate háryaśvāya dhānāḥ

3.052.07c apūpám addhi ságaṇo marúdbhīḥ sómam piba vṛtrahá śūra vidván

3.052.08a práti dhāná bharata túyam asmaí purolāśaṃ vīratamāya nṛṇām

3.052.08c divé-dive sadíśīr índra túbhyam vārdhantu tvā somapéyāya dhṛṣṇo

(287)

3.053.01a índrāparvatā bṛhatá ráthena vāmír íṣa á vahataṃ suvírāḥ

3.053.01c vītám havýāny adhvaréṣu devā vārdhethāṃ gīrbhír ílayā mádantā

3.053.02a tíṣṭhā sú kam maghavan má párá gāḥ sómasya nú tvā súṣutasya yakṣi

3.053.02c pitúr ná putráḥ sícam á rabhe ta índra svádiṣṭhayā girá śacīvaḥ

3.053.03a sámśavādhvaryo práti me gṛṇihíndrāya váhaḥ kṛṇavāva júṣtam

3.053.03c édám barhír yájamānasya sīdāthā ca bhūd ukthám índrāya śastám

3.053.04a jāyéd ástam maghavan séd u yónis tād ít tvā yuktá hárayo vahantu

3.053.04c yadá kadá ca sunávāma sómam agníṣ ṭvā dūtó dhanvāty ácha

3.053.05a párá yāhi maghavann á ca yāhíndra bhrātar ubhayātrā te ártham

3.053.05c yātrā ráthasya bṛható nidhānaṃ vimócanaṃ vājíno rāsabhasya

3.053.06a ápāḥ sómam ástam índra prá yāhi kalyāṇír jāyá surāṇaṃ gṛhé te

3.053.06c yātrā ráthasya bṛható nidhānaṃ vimócanaṃ vājíno dáksīṇāvat

3.053.07a imé bhojá ángiraso vírūpā divás putráso ásurasya vīráḥ

3.053.07c vísvāmitrāya dádato maghāni sahasrasāvé prá tiranta áyuh

3.053.08a rūpāṃ-rūpam maghāvā bobhavīti māyāḥ kṛṇvānás tanvām pári svám

3.053.08c trír yád diváḥ pári muhūrtám ágāt svair mántrair ánrūpā ṛtāvā

3.053.09a mahám\* íṣir devajá devájūtó 'stabhnāt síndhum arṇavāṃ nṛcákṣāḥ

3.053.09c vísvāmitro yád ávahat sudásam ápriyāyata kuśikébhír índraḥ

3.053.10a haṃsá iva kṛṇutha ślókam ádribhír mádanto gīrbhír adhvaré suté sácā

3.053.10c devébhír viprā ṛṣayo nṛcakṣaso ví pibadhvam kuśikāḥ somyám mádhu

3.053.11a úpa préta kuśikás cetáyadhvam ásvaṃ ráyé prá muñcatā sudásah

3.053.11c rájá vṛtrám jaṅghanat prág ápāg údag áthā yajāte vára á pṛthivyāḥ

- 3.053.12a yá imé ródasī ubhé ahám índram átuṣṭavam  
3.053.12c viśvāmitrasya rakṣati bráhmédám bháratam jānam  
3.053.13a viśvāmitrā arāsata bráhméndrāya vajríṇe  
3.053.13c kárad ín naḥ surádhasaḥ  
3.053.14a kíṃ te kṛṇvanti kíkaṭeṣu gávo nāsíram duhré ná tapanti gharmám  
3.053.14c á no bhara prámagandasya védo naicāsākhám maghavan randhayā naḥ  
3.053.15a sasarpārír ámatim bádhamānā bṛhán mimāya jamádagnidattā  
3.053.15c á súryasya duhitá tatāna śrávo devésv amítam ajuryám  
3.053.16a sasarpārír abharat túyam ebhyó 'dhi śrávaḥ pāñcājanyaṣu kṛṣṭíṣu  
3.053.16c sá pakṣyà návyam áyur dádhanā yám me palastijamadagnáyo dadúḥ  
3.053.17a sthiraú gávau bhavatām vīlúr ákṣo méśá ví varhi má yugám ví śāri  
3.053.17c índraḥ pātalyè dadatām śárītor áriṣṭaneme abhí naḥ sacasva  
3.053.18a bálam dhehi tanúṣu no bálam indránaḥlútsu naḥ  
3.053.18c bálam tokāya tánayāya jívāse tvám hí baladá ási  
3.053.19a abhí vyayasva khadirāsya sáram ójo dhehi spandané śimśápāyām  
3.053.19c ákṣa vīlo vīlita vīlāyasva má yámād asmád áva jīhipo naḥ  
3.053.20a ayám asmán vánapátir má ca há má ca rīriṣat  
3.053.20c svasty á gṛhébhya ávasá á vimócanāt  
3.053.21a índrotíbhīr bahulábhīr no adyá yācchreṣṭhábhir maghavañ chūra jinva  
3.053.21c yó no dvéṣṭy ádharah sás padīṣṭa yám u dviṣmás tám u prānó jahātu  
3.053.22a paraśúm cid ví tapati śimbalám cid ví vṛṣcati  
3.053.22c ukhá cid indra yeṣantī práyastā phénam asyati  
3.053.23a ná sáyakasya cikite janāso lodhám nayanti pásu mányamānāḥ  
3.053.23c návājīnam vājīnā hāsayanti ná gardabhám puró áśvān nayanti  
3.053.24a imá indra bharatásya putrá apapitvám cikitur ná prapitvám  
3.053.24c hinvánty áśvam áraṇam ná nítyam jyāvājam pári ṇayanty ājaú  
(288)  
3.054.01a imám mahé vidathyāya sūṣám śásvat kíṭva ídyāya prá jabhruḥ  
3.054.01c śṛṇótu no dámyebhir ánikaiḥ śṛṇótv agnír divyaír ájasraḥ  
3.054.02a máhi mahé divé arcā pṛthivyaí kámo ma icháñ carati prajānán  
3.054.02c yáyor ha stóme vidátheṣu deváḥ saparyávo mādáyante sácāyóḥ  
3.054.03a yuvór ṛtám rodasī satyám astu mahé śú naḥ suvitáya prá bhūtam  
3.054.03c idám divé námo agne pṛthivyaí saparyámi práyasā yámi rátnam  
3.054.04a utó hí vām pūrvyá āvidrá íṭāvarī rodasī satyavácaḥ  
3.054.04c náraś cid vām samithé súrasātau vavandiré pṛthivi vévidānāḥ  
3.054.05a kó addhá veda ká ihá prá vocad devám\* áchā pathyà ká sám eti  
3.054.05c dádṛsra eṣám avamá sádāmsi páreṣu yá gúhyeṣu vratéṣu  
3.054.06a kavír nṛcákṣā abhí śīm acaṣṭa ṛtásya yónā víghṛte mādantī  
3.054.06c nánā cakrāte sádanam yáthā véḥ samānéna krátunā samvidané  
3.054.07a samānyá víyute dūrēante dhruvé padé tasthatur jāgarúke  
3.054.07c utá svásārā yuvatī bhávanti ád u bruvāte mithunáni náma

- 3.054.08a vísvéd eté jánimā sám vivikto mahó deván bíbhratī ná vyathete  
3.054.08c éjad dhruvám patyate vísvam ékam cárat patatrí viṣuṇam ví jātám  
3.054.09a sánā purāṇám ádhy emy ārān maháḥ pitúr janitúr jāmí tán naḥ  
3.054.09c deváso yátra panitára évair uraú pathí vyūte tasthúr antáḥ  
3.054.10a imám stómaṃ rodasī prá bravīmy ṛdūdārāḥ śṛṇavann agnijihváḥ  
3.054.10c mitráḥ samrájo váruṇo yúvāna ādityásaḥ kaváyaḥ paprathānāḥ  
3.054.11a híraṇyapāṇiḥ savitá sujihvás trír á divó vidáthe pátyamānaḥ  
3.054.11c devéṣu ca savitaḥ ślókam ásrer ád asmábhyam á suva sarvátātim  
3.054.12a sukṛt supāṇiḥ svávām\* ṛtāvā devás tváṣṭāvase táni no dhāt  
3.054.12c pūṣaṇvānta ṛbhavo mādayadhvam ūrdhvágrāvāno adhvarám ataṣṭa  
3.054.13a vidyúdrathā marúta ṛṣṭimánto divó máryā ṛtájātā ayásaḥ  
3.054.13c sárasvatī śṛṇavan yajñíyāso dhātā rayím sahávīram turásaḥ  
3.054.14a víṣuṇm stómāsaḥ purudasmám arká bhágasyeva kārīṇo yāmani gman  
3.054.14c urukramáḥ kakuhó yásya pūrvír ná mardhanti yuvatáyo jánitriḥ  
3.054.15a índro vísvair vīryaiḥ pátyamāna ubhé á paprau ródasī mahitvá  
3.054.15c puramdaró vṛtrahá dhṛṣṇúṣeṇaḥ samgṛbhyā na á bharā bhūri paśváḥ  
3.054.16a násatyā me pitárā bandhupṛchā sajātyam asvínos cáru náma  
3.054.16c yuvám hí sthó rayidaú no rayīnām dátrám raksethe ákavair ádabdhā  
3.054.17a mahát tát vaḥ kavayaś cáru náma yád dha devā bhávatha vísva índre  
3.054.17c sákha ṛbhúbhiḥ puruhūta priyébhir imām dhíyam sātáye takṣatā naḥ  
3.054.18a aryamá ṇo áditir yajñíyāso 'dabdhāni váruṇasya vratáni  
3.054.18c yuyóta no anapatyáni gántoḥ prajávān naḥ paśumám\* astu gātúḥ  
3.054.19a devánām dūtáḥ purudhá práśūtó 'nāgān no vocatu sarvátātā  
3.054.19c śṛṇótu naḥ pṛthiví dyaúr utápaḥ sūryo náksatrair urv àntárikṣam  
3.054.20a śṛṇvāntu no víṣaṇaḥ párvatāso dhruvákṣemāsa ilayā mādantaḥ  
3.054.20c ādityaír no áditiḥ śṛṇotu yáchantu no marútaḥ sárma bhadram  
3.054.21a sádā sugáḥ pitumám\* astu pánthā mádhvā devā oṣadhīḥ sám pipṛkta  
3.054.21c bhágo me agne sakhyé ná mṛdhyā úd rāyó asyām sádanam purukṣóḥ  
3.054.22a svádasva havyá sám iṣo didiḥy asmadyák sám mimīhi śrávāṃsi  
3.054.22c vísvām\* agne pṛtsú táñ jeṣi sátrūn áhā vísvā sumánā didihī naḥ  
(289)  
3.055.01a uśasaḥ pūrvā ádha yád vyūṣúr mahád ví jajñe akṣáram padé góḥ  
3.055.01c vratá devánām úpa nú prabhúṣan mahád devánām asuratvám ékam  
3.055.02a mó ṣú ṇo átra juhuranta devá má pūrve agne pitáraḥ padajñāḥ  
3.055.02c purāṇyóḥ sádmanoḥ ketúr antár mahád devánām asuratvám ékam  
3.055.03a ví me purutrá patayanti kāmāḥ sámy áchā didye pūrvyāṇi  
3.055.03c sámiddhe agnáv ṛtám íd vadema mahád devánām asuratvám ékam  
3.055.04a samánó rájā víbhṛtaḥ purutrá sáye sáyāsu práyuto vánānu  
3.055.04c anyá vatsám bháрати kṣéti mātá mahád devánām asuratvám ékam  
3.055.05a áksít pūrvāsv áparā anūrút sadyó jātāsu tárūṇiṣv antáḥ  
3.055.05c antárvatīḥ suvate ápravītā mahád devánām asuratvám ékam



- 3.055.06a śayúḥ parástād ádha nú dvimātābandhanás carati vatsá ékaḥ  
3.055.06c mitrásya tá váruṇasya vratāni mahád devānām asuratvám ékam  
3.055.07a dvimātā hótā vidátheṣu samrāl án v ágram carati kṣéti budhnáḥ  
3.055.07c prá rányāni raṇyavāco bharante mahád devānām asuratvám ékam  
3.055.08a śúrasyeva yúdhlyato antamásyā pratícīnaṃ dadṛṣe vísvam āyát  
3.055.08c antár matís carati niṣṣídham gór mahád devānām asuratvám ékam  
3.055.09a ní veveti palitó dūtá āsv antár mahámś carati rocanéna  
3.055.09c vápūṃṣi bíbhrad abhí no ví caṣṭe mahád devānām asuratvám ékam  
3.055.10a víṣṇur gopáḥ paramám pāti páthaḥ priyá dhāmāny amítā dádhanāḥ  
3.055.10c agníḥ tá vísvā bhúvanāni veda mahád devānām asuratvám ékam  
3.055.11a nānā cakrāte yamyā vápūṃṣi táyor anyád rócate kṛṣṇám anyát  
3.055.11c śyāvī ca yád áruṣī ca svāsārau mahád devānām asuratvám ékam  
3.055.12a mātā ca yátra duhitā ca dhenú sabardúghe dhāpáyete samící  
3.055.12c ṛtásya té sádasīle antár mahád devānām asuratvám ékam  
3.055.13a anyásyā vatsám rihatí mimāya káyā bhuvá ní dadhe dhenúr údhaḥ  
3.055.13c ṛtásya sá páyasāpinvatélā mahád devānām asuratvám ékam  
3.055.14a pádyā vaste pururúpā vápūṃṣy ūrdhvá tasthau tryáviṃ rérihāṇā  
3.055.14c ṛtásya sádma ví carāmi vidvān mahád devānām asuratvám ékam  
3.055.15a padé iva níhite dasmé antás táyor anyád gúhyam āvír anyát  
3.055.15c sadhrícīná pathyā sá víṣūcī mahád devānām asuratvám ékam  
3.055.16a á dhenávo dhunayantām áśísivīḥ sabardúghāḥ śaśayá ápradugdhāḥ  
3.055.16c návyā-navyā yuvatáyo bhávantīr mahád devānām asuratvám ékam  
3.055.17a yád anyásu vṛṣabhó róravīti só anyásmin yúthé ní dadhāti rétaḥ  
3.055.17c sá hí kṣápāvān sá bhágaḥ sá rájā mahád devānām asuratvám ékam  
3.055.18a vīrásya nú svásyāṃ janāsaḥ prá nú vocāma vidúr asya deváḥ  
3.055.18c ṣoḥhá yuktáḥ páñca-pāñcā vahanti mahád devānām asuratvám ékam  
3.055.19a devás tváṣṭā savitá vísvárūpaḥ pupóṣa prajáḥ purudhá jajāna  
3.055.19c imá ca vísvā bhúvanāny asya mahád devānām asuratvám ékam  
3.055.20a mahí sám airac camvā samící ubhé té asya vásunā ny`rṣṭe  
3.055.20c śṛṇvé vīró vindámāno vásūni mahád devānām asuratvám ékam  
3.055.21a imāṃ ca naḥ pṛthivīm vísvádhāyā úpa kṣeti hitámitro ná rájā  
3.055.21c puraḥsádaḥ śarmasádo ná vīrá mahád devānām asuratvám ékam  
3.055.22a niṣṣídhvarīs ta óśadhīr utápo rayīm ta indra pṛthiví bibharti  
3.055.22c sákhāyas te vāmabhájāḥ syāma mahád devānām asuratvám ékam  
(290)  
3.056.01a ná tá minanti māyíno ná dhírā vratā devānām prathamā dhruvāni  
3.056.01c ná ródasī adruhā vedyábhīr ná párvatā nináme tasthivámsaḥ  
3.056.02a śád bhārām\* éko ácaran bibharty ṛtām vársiṣṭham úpa gáva águḥ  
3.056.02c tísro mahír úparās tasthur átyā gúhā dvé níhite dársy ékā  
3.056.03a tripājasyó vṛṣabhó vísvárūpa utá tryudhá purudhá prajāvān  
3.056.03c tryanikāḥ patyate máhināvān sá retodhá vṛṣabhāḥ sásvatīnām

3.056.04a abhíka āsām padavír abodhy ādityānām ahve cāru nāma  
 3.056.04c āpaś cid asmā aramanta devīḥ pṛthag vrājantīḥ pári śim avṛñjan  
 3.056.05a trī śadhásthā sindhavas trīḥ kavīnām utá trimātá vidáttheṣu samrát  
 3.056.05c ṛtāvārīr yóṣaṇās tísro ápyās trír á divó vidátthe pátyamānāḥ  
 3.056.06a trír á diváḥ savitar vāryāṇi divé-diva á suva trír no áhnaḥ  
 3.056.06c tridhātu rāyá á suvā vásūni bhága trātar dhiṣaṇe sātāye dhāḥ  
 3.056.07a trír á diváḥ savitá soṣavīti rájānā mitráváruṇā supāṇī  
 3.056.07c āpaś cid asya ródasī cid urvī rátnam bhikṣanta savitūḥ savāya  
 3.056.08a trír uttamá dūṇásā rocanāni tráyo rájanty ásurasya vīrāḥ  
 3.056.08c ṛtāvāna iṣirá dūlābhāsas trír á divó vidátthe santu devāḥ

(291)

3.057.01a prá me vivikvām\* avidan manīśām dhenúṃ cárantīm práyutām ágopām  
 3.057.01c sadyás cid yá duduhé bhūri dhāsér índras tád agníḥ panitáro asyāḥ  
 3.057.02a índraḥ sú pūṣá vīṣaṇā suhástā divó ná pṛtāḥ śásayām duduhre  
 3.057.02c víśve yád asyām raṇáyanta devāḥ prá vó 'tra vasavaḥ sumnām asyām  
 3.057.03a yá jā máyo vīṣṇa ichánti śaktīm namasyántīr jānate gárbbham asmin  
 3.057.03c áchā putráṃ dhenávo vāvaśāná mahás caranti bíbhrataṃ vápūṃṣi  
 3.057.04a áchā vivakmi ródasī suméke grāvṇo yujāno adhvaré manīśá  
 3.057.04c imá u te mánave bhūrivārā ūrdhvá bhavanti darśatá yájatrāḥ  
 3.057.05a yá te jihvá mádhumatī sumedhá ágne devéśūcyáta urúcī  
 3.057.05c táyehá víśvām\* ávase yájatrān á sādāya pāyáyā cā mádhūni  
 3.057.06a yá te agne párvatasyeva dhārásaścantī pīpáyad deva citrá  
 3.057.06c tám asmábhyam prámatim jātavedo váso rásva sumatīm víśvájanyām

(292)

3.058.01a dhenúḥ pratnásya kāmīyam dúhānāntāḥ putrás carati dáksīṇāyāḥ  
 3.058.01c á dyotanīm vahati śubhráyāmośása stómo asvínāv ajīgaḥ  
 3.058.02a suyúg vahanti práti vām ṛténordhvá bhavanti pitáreva médhāḥ  
 3.058.02c járethām asmád ví paṇér manīśām yuvór ávas cakṛmá yātam arvák  
 3.058.03a suyúgbhir ásvaiḥ suvítā ráthena dásrāv imām śṛṇutam ślókam ádreḥ  
 3.058.03c kím aṅgá vām práty ávartim gámiṣṭhāhúr víprāso asvínā purājāḥ  
 3.058.04a á manyethām á gatam kác cid évair víśve jánāso asvínā havante  
 3.058.04c imá hí vām góṛjikā mádhūni prá mitrásō ná dadúr usró ágre  
 3.058.05a tirāḥ purú cid asvínā rájāṃsy āṅgūśó vām maghavānā jáneṣu  
 3.058.05c éhá yātam pathíbhīr devayānair dásrāv imé vām nidháyo mádhūnām  
 3.058.06a purāṇām ókaḥ sakhyām śívām vām yuvór narā dráviṇam jāhnávyām  
 3.058.06c púnaḥ kṛṇvānāḥ sakhyá śívāni mádhvā madema sahá nú samānāḥ  
 3.058.07a ásvínā vāyúnā yuvām sudakṣā niyúdbhiṣ ca sajóśasā yuvānā  
 3.058.07c násatyā tiróahnyam juṣāṇá sómam píbatam asrídhā sudānū  
 3.058.08a ásvínā pári vām iṣaḥ purúcīr iyúr gīrbhír yātamānā ámṛdhrāḥ  
 3.058.08c rátho ha vām ṛtajá ádriyútaḥ pári dyāvaprthiví yāti sadyāḥ  
 3.058.09a ásvínā madhuśúttamo yuvákūḥ sómas tám pātam á gatam duroṇé

3.058.09c rátho ha vām bhūri vārpaḥ kárikrat sutāvato niṣkṛtám āgamiṣṭhaḥ  
(293)

3.059.01a mitró jánān yātayati bruvāṇó mitró dādhāra pṛthivím utá dyām

3.059.01c mitráḥ kṛṣṭír ánimiṣābhí caṣṭe mitráya havýam ghr̥távaj juhota

3.059.02a prá sá mitra máрто astu práyasvān yás ta āditya síkṣati vraténa

3.059.02c ná hanyate ná jiyate tvóto nánam áṃho ásnoty ántito ná dūrāt

3.059.03a anamīvāsa ilayā mádanto mitájñavo várimann á pṛthivyāḥ

3.059.03c ādityásya vratám upakṣiyánto vayám mitrásya sumataú syāma

3.059.04a ayám mitró namasyāḥ suśévo rájā suksatró ajanīṣṭa vedhāḥ

3.059.04c tásya vayám sumataú yajñíyasyāpi bhadré saumanasé syāma

3.059.05a mahám\* ādityó námasopasádyo yātayájano gr̥naté suśévaḥ

3.059.05c tásmā etát pányatamāya júṣṭam agnaú mitráya havír á juhota

3.059.06a mitrásya carṣaṇīdhṛtó 'vo devásya sānasí

3.059.06c dyumnám citrásravastamam

3.059.07a abhí yó mahinā dívam mitró babhúva sapráthāḥ

3.059.07c abhí śrávobhiḥ pṛthivím

3.059.08a mitráya páñca yemire jánā abhíṣṭisavase

3.059.08c sá devān vísvān bibharti

3.059.09a mitró devésv āyúṣu jánāya vṛktábarhiṣe

3.059.09c iṣa iṣṭávrata ākaḥ

(294)

3.060.01a ihéha vo mánasā bandhútā nara usíjo jagmur abhí táni védasā

3.060.01c yābhir māyābhiḥ prátijūtivarpasaḥ saúdhanvanā yajñíyam bhāgám ānaśá

3.060.02a yābhiḥ sácībhiś camasām\* ápiṃsata yáyā dhiyá gám áriṇīta cármaṇaḥ

3.060.02c yéna hárī mánasā nirátakṣata téna devatvám ṛbhavaḥ sám ānaśa

3.060.03a índrasya sakhyám ṛbhávaḥ sám ānaśur mánor nápāto apáso dadhanvire

3.060.03c saudhanvanāso amṛtatvám érire viṣṭvī sámībhiḥ sukṛtaḥ sukṛtyáyā

3.060.04a índreṇa yātha sarátham suté sácām\* átho vásānām bhavathā sahá śriyá

3.060.04c ná vaḥ pratimá sukṛtāni vāghataḥ saúdhanvanā ṛbhavo vīryāṇi ca

3.060.05a índra ṛbhúbhir vājavadbhiḥ sámukṣitam sutám sómam á vṛṣasvā gábhastyoh

3.060.05c dhiyēṣitó maghavan dāsúṣo gr̥hé saudhanvanébhiḥ sahá matsvā ṛbhiḥ

3.060.06a índra ṛbhumán vājavān matsvehá no 'smín sávane sácya puruṣtuta

3.060.06c imāni túbhyaṃ svásarāṇi yemire vratá devānām mánuṣas ca dhármabhiḥ

3.060.07a índra ṛbhúbhir vājībhir vājáyann ihá stómam jaritúr úpa yāhi yajñíyam

3.060.07c satám kétebhir iṣirébhir āyáve sahasraṇītho adhvarásya hómani

(295)

3.061.01a úṣo vājena vājini prácetā stómam juṣasva gr̥nató maghoni

3.061.01c purāṇī devi yuvatīḥ púramdhir ánu vratám carasi vísvavāre

3.061.02a úṣo devy ámartyā ví bhāhi candrārathā sūnṛtā īráyantī

3.061.02c á tvā vahantu suyámāso ásvā híraṇyavarṇām pṛthupájaso yé

3.061.03a úsaḥ pracī bhúvanāni vísvordhvā tiṣṭhasy amṛtasya ketúḥ

- 3.061.03c samānām ārthaṃ caraṇīyāmānā cakrām iva navyasy ā vavṛtsva  
3.061.04a āva syūmeva cinvatī maghōny uṣā yāti svāsarasya pātnī  
3.061.04c svār jānantī subhāgā sudāmsā āntād divāḥ papratha ā pṛthivyāḥ  
3.061.05a āchā vo devīm uṣāsam vibhātīm prā vo bharadhvaṃ nāmasā suvṛktīm  
3.061.05c ūrdhvām madhudhā divī pājo āsret prā rocanā ruruce raṇvāsaṃdrk  
3.061.06a ṛtāvārī divó arkaír abodhy ā revātī ródasī citrām asthāt  
3.061.06c āyatīm agna uṣāsam vibhātīm vāmām eṣi drāviṇam bhíkṣamāṇaḥ  
3.061.07a ṛtāsyā budhnā uṣāsām iṣanyān viṣā mahí ródasī ā viveśa  
3.061.07c mahí mitrásya váruṇasya māyā candréva bhānūm ví dadhe purutrā  
(296)  
3.062.01a imā u vām bhṛmāyo mányamānā yuvāvate ná tújyā abhūvan  
3.062.01c kvà tyád indrāvaruṇā yáso vām yéna smā sínam bhārathaḥ sákhibhyaḥ  
3.062.02a ayám u vām purutámo rayīyāñ chaśvattamám ávase johavīti  
3.062.02c sajośāv indrāvaruṇā marúdbhir divā pṛthivyā śṛṇutaṃ hávam me  
3.062.03a asmé tát indrāvaruṇā vásu ṣyād asmé rayír marutaḥ sáravāiraḥ  
3.062.03c asmán várūtrīḥ śaraṇaír avantv asmán hótrā bhāratī dáksīṇābhiḥ  
3.062.04a bṛhaspate juṣāsva no havyāni viśvadevya  
3.062.04c rāsva rátnāni dāsúṣe  
3.062.05a súcim arkaír bṛhaspátim adhvaréṣu namasyata  
3.062.05c ánāmy ója ā cake  
3.062.06a vṛṣabhám carṣaṇīnām viśvárūpam ádābhyam  
3.062.06c bṛhaspátim váreṇyam  
3.062.07a iyám te pūṣann āghṛṇe suṣtutír deva návyasī  
3.062.07c asmābhis túbhyam śasyate  
3.062.08a tám juṣasva gíram máma vājayántīm avā dhíyam  
3.062.08c vadhūyúr iva yóṣaṇām  
3.062.09a yó viśvābhí vipásyati bhúvanā sám ca pásyati  
3.062.09c sá naḥ pūṣávitā bhuvat  
3.062.10a tát savitúr váreṇyam bhárgo devásya dhīmahi  
3.062.10c dhíyo yó naḥ pracodáyāt  
3.062.11a devásya savitúr vayám vājayántaḥ púraṃdhyā  
3.062.11c bhágasya rātīm īmahe  
3.062.12a devám náraḥ savitāraṃ víprā yajñaiḥ suvṛktíbhīḥ  
3.062.12c namasyánti dhiyéṣitāḥ  
3.062.13a sómo jigāti gātuvíd devānām eti niṣṛtām  
3.062.13c ṛtāsyā yónim āsádam  
3.062.14a sómo asmābhyam dvipáde cátuṣpade ca paśáve  
3.062.14c anamīvā iśas karat  
3.062.15a asmākam áyur vardháyan abhímātīḥ sáhamānaḥ  
3.062.15c sómaḥ sadhástham āsadat  
3.062.16a ā no mitrávaruṇā ghṛtaír gávyūtim ukṣatam

- 3.062.16c mádhvā rájāmsi sukratū  
 3.062.17a uruśámsā namovṛdhā mahná dáksasya rājathaḥ  
 3.062.17c drághīṣṭhābhiḥ śucivratā  
 3.062.18a gṛṇāná jamádagninā yónāv ṛtasya sīdatam  
 3.062.18c pātāṃ sómam ṛtāvṛdhā

## 4 RV04A

(297)

- 4.001.01a tvám hy àgne sádám ít samanyávo deváso devám aratím nyerirá íti krátvā nyeriré  
 4.001.01c ámartyaṃ yajata mártyeṣv á devám ádevaṃ janata prácetasam vísvam ádevaṃ janata prácetasam  
 4.001.02a sá bhrátaraṃ váruṇam agna á vavṛtsva devám\* áchā sumatí yajñávanasaṃ jyéṣṭhaṃ yajñávanasaṃ  
 4.001.02c ṛtāvānam ādityám carṣaṇīdhṛtaṃ rájānam carṣaṇīdhṛtam  
 4.001.03a sákhe sákḥāyam abhy á vavṛtsvāsúm ná cakráṃ ráthyeva ráṃhyāsmábhyaṃ dasma ráṃhyā  
 4.001.03c ágne mṛḷikám váruṇe sácā vido marútsu vísvábhānuṣu  
 4.001.03d tokáya tujé śúsucāna sám kṛdhy asmábhyaṃ dasma sám kṛdhi  
 4.001.04a tvám no agne váruṇasya vidvān devásya héló 'va yāsisiṣṭhāḥ  
 4.001.04c yájiṣṭho váhñitamaḥ śósucāno vísvā dvéṣāmsi prá mumugdhy asmát  
 4.001.05a sá tvám no agne 'vamó bhavotí nédiṣṭho asyá uśáso vyuṣṭau  
 4.001.05c áva yakṣva no váruṇaṃ rárāṇo vīhí mṛḷikám suhávo na edhi  
 4.001.06a asyá śréṣṭhā subhágasya saṃdṛḡ devásya citrátamā mártyeṣu  
 4.001.06c súci ghṛtám ná taptám ághnyāyā spārhá devásya maṃhāneva dhenóḥ  
 4.001.07a trír asya tá paramá santi satyá spārhá devásya jánimāny agnéḥ  
 4.001.07c ananté antáḥ párivīta ágāc chúciḥ súkró aryó rórucānaḥ  
 4.001.08a sá dūtó vísvéd abhí vaṣṭi sádmā hótā híraṇyaratho ráṃsujihvaḥ 4.001.08c rohídaśvo vapuṣyò vibhāvā sádā raṇvāḥ pitumátīva saṃsát  
 4.001.09a sá cetayan mánuṣo yajñábandhuḥ prá tám mahyá raśanáyā nayanti 4.001.09c sá kṣety asya dúryāsu sádhan devó mártasya sadhanitvám āpa  
 4.001.10a sá tú no agnír nayatu prajānānñ áchā rátnaṃ devábhaktaṃ yád asya  
 4.001.10c dhiyá yád vísve amṛtā ákṛṇvan dyaúṣ pitá janitá satyám ukṣan  
 4.001.11a sá jāyata prathamáḥ pastyāsu mahó budhné rájaso asyá yónau  
 4.001.11b apád asīrśá guhāmāno ántāyóyuvāno vṛṣabhásya nīlé  
 4.001.12a prá sárdha ārta prathamám vipanyám\* ṛtasya yónā vṛṣabhásya nīlé  
 4.001.12c spārhó yúvā vapuṣyò vibhāvā saptá priyáso 'janayanta víṣṇe  
 4.001.13a asmákam átra pitáro manuṣyā abhí prá sedur ṛtám āsuṣāñāḥ  
 4.001.13c ásmavrajāḥ sudúghā vavré antár úd usrá ājann uśáso huvāñāḥ

- 4.001.14a té marmṛjata dadṛvāṃso ádriṃ tád eṣāṃ anyé abhíto ví vocan  
4.001.14c paśvāyantrāso abhí kārām arcan vidánta jyótiś cakṛpánta dhībhiḥ  
4.001.15a té gavyatā mánasā dṛḍhrām ubdhám gā yemānám pári śántam ádriṃ  
4.001.15c dṛḥhám náro vácasā daivyena vrajáṃ gómantam usíjo ví vavruḥ  
4.001.16a té manvata prathamám náma dhenós triḥ saptá mātúḥ paramāṇi vindan  
4.001.16c táj jānatír abhy ànūṣata vrā āvír bhuvad aruṇír yaśásā góḥ  
4.001.17a nésat támo dúdhitam rócata dyaúr úd devyá uśáso bhānúr arta  
4.001.17c á súryo bṛhatás tiṣṭhad ájrām\* ṛjú márteṣu vṛjiná ca páśyan  
4.001.18a ád ít paścā bubudhāná vy àkhyann ád íd rátnam dhārayanta dyúbhaktam  
4.001.18c víśve víśvāsu dúryāsu devá mitra dhiyé varuṇa satyám astu  
4.001.19a áchā voceya śúsucānám agníṃ hótāram víśvābharasam yájiṣṭham  
4.001.19c súcy údho atrṇan ná gávām ándho ná pūtám páriṣiktam aṃśóḥ  
4.001.20a víśveśām áditir yajñíyānām víśveśām átithir mānuṣāṇām  
4.001.20c agnir devānām áva āvṛṇānāḥ sumṛḥḷikó bhavatu jātavedāḥ  
(298)
- 4.002.01a yó mártyeṣv amṛta ṛtāvā devó devéṣv aratír nidhāyi  
4.002.01c hótā yájiṣṭho mahná śucádhyai havyaír agnir mānuṣa īrayádhyai  
4.002.02a ihá tvám sūno sahaso no adyá jātó jātām\* ubháyām\* antár agne  
4.002.02c dūtá īyase yuyujāná ṛṣva ṛjumuškán vṛṣaṇaḥ śukráṃś ca  
4.002.03a átyā vṛdhasnū róhitā ghṛtāsnū ṛtāsyā manye mánasā jáviṣṭhā  
4.002.03c antár īyase aruṣá yujānó yuṣmāṃś ca devān víśa á ca mártān  
4.002.04a aryamānam váruṇam mitráṃ eṣāṃ índravíṣṇū marúto aśvínotá  
4.002.04c svásvo agne suráthaḥ surádhā éd u vaha suhavíṣe jánāya  
4.002.05a gómām\* agné 'vimām\* aśví yajñó nṛvātsakhā sádam íd apramṛsyáḥ  
4.002.05c ilāvām\* eṣó asura prajāvān dīrghó rayíḥ pṛthubudhnāḥ sabhāvān  
4.002.06a yás ta idhmám jabhátat siṣvidānó mūrdhānam vā tatápate tvāyá  
4.002.06c bhúvas tāsya svátavām\*ḥ pāyúr agne víśvasmāt sīm aghāyatá uruṣya  
4.002.07a yás te bhárād ánniyate cid ánnam níśíṣan mandráṃ átithim udírat  
4.002.07c á devayúr inádhate duroṇé tásmin rayír dhruvó astu dāśvān  
4.002.08a yás tvā doṣá yá uśási praśámsāt priyám vā tvā kṛṇávate havíṣmān  
4.002.08c áśvo ná své dáma á hemyāvān tám áṃhasaḥ pīparo dāśvāṃsam  
4.002.09a yás túbhyam agne amṛtāya dāśad dúvas tvé kṛṇávate yatásruk  
4.002.09c ná sá rāyá śásamānó ví yoṣan naínam áṃhaḥ pári varad aghāyóḥ  
4.002.10a yāsya tvám agne adhvarám jújoṣo devó mártasya súdhitam rárāṇaḥ  
4.002.10c pṛitéd asad dhótrā sá yaviṣṭhāsāma yāsya vidható vṛdhāsāḥ  
4.002.11a cítitim ácittim cinavad ví vidvān pṛṣṭhéva vītá vṛjiná ca mártān  
4.002.11c rāyé ca naḥ svapatyāya deva dítim ca rāsváditim uruṣya  
4.002.12a kavím śásasuḥ kaváyó 'dabdhā nidhārayanto dúryāsv āyóḥ  
4.002.12c átas tvám díśyām\* agna etán paḍbhíḥ paśyer ádbhutām\* aryá évaiḥ  
4.002.13a tvám agne vāgháte supránītiḥ sutásomāya vidhaté yaviṣṭha  
4.002.13c rátnam bhara śásamānáya ghṛṣve pṛthú ścandrám ávase carṣanipráḥ

- 4.002.14a ádhā ha yád vayám agne tvāyá paḍbhír hástebhiś cakrmā tanūbhiḥ  
4.002.14c rátham ná kránto ápasā bhuríjor ṛtām yemuḥ sudhya āsuṣāṇāḥ  
4.002.15a ádhā mātúr uśasaḥ saptá víprā jāyemahi prathamā vedhāso nān  
4.002.15c divás putrá āngiraso bhavemādrim rujema dhanínam śucántaḥ  
4.002.16a ádhā yáthā naḥ pitáraḥ párāsaḥ pratnáso agna ṛtām āsuṣāṇāḥ  
4.002.16c śúcíd ayan dídhitim ukthaśásaḥ kṣāmā bhindáto aruṇír ápa vran  
4.002.17a sukármāṇaḥ surúco devayántó 'yo ná devá jánimā dhámantaḥ  
4.002.17c śucánto agním vavṛdhánta índram ūrvám gávyam pariśádanto agman  
4.002.18a á yūthéva kṣumáti paśvó akhyad devánām yáj jánimānty ugra  
4.002.18c mártānām cid urváśir akrpran vṛdhé cid aryá úparasyāyóḥ  
4.002.19a ákarma te svápaso abhūma ṛtām avasrann uśaso vibhātíḥ  
4.002.19c ánūnam agním purudhá súscandrām devásya mármṛjataś cáru cákṣuḥ  
4.002.20a etá te agna ucáthāni vedhó 'vocāma kaváye tá juśasva  
4.002.20c úc chocasva kṛṇuhí vásyaso no mahó rāyāḥ puruvāra prá yandhi  
(299)  
4.003.01a á vo rájānam adhvarásya rudráṃ hótāram satyayájam ródasyoḥ  
4.003.01c agním purá tanayitnór acítād dhíraṇyarūpam ávase kṛṇudhvam  
4.003.02a ayám yóniś cakrmā yám vayám te jāyéva pátya usatí suvāsāḥ  
4.003.02c arvācīnāḥ párivito ní śidemā u te svapāka praticíḥ  
4.003.03a āsrṇvaté ádrpitāya mánma nṛcákṣase sumṛlíkāya vedhaḥ  
4.003.03c deváya śastím amṛtāya śamsa gráveva sótā madhuśúd yám ilé  
4.003.04a tvám cin naḥ sámāya agne asyá ṛtásya bodhy ṛtacit svādhíḥ  
4.003.04c kadá ta ukthá sadhamādyāni kadá bhavanti sakhyá gṛhé te  
4.003.05a kathá ha tát váruṇāya tvám agne kathá divé garhase kán na ágaḥ  
4.003.05c kathá mitráya mīlhúṣe pṛthivyai brávaḥ kád aryamné kád bhágāya  
4.003.06a kád dhíṣṇyāsu vṛdhasāno agne kád vātāya prátavase śubhamyē  
4.003.06c párijmane nāsatyāya kṣé brávaḥ kád agne rudráya nṛghné  
4.003.07a kathá mahé puṣṭimbharāya pūṣné kád rudráya súmakhāya havirdé  
4.003.07c kád viṣṇava urugāyāya réto brávaḥ kád agne sárave bṛhatyai  
4.003.08a kathá sárdhāya marútām ṛtāya kathá sūrē bṛhaté pṛchyāmānaḥ  
4.003.08c práti bravó 'ditaye turāya sádhā divó jātavedaś cikitvān  
4.003.09a ṛténa ṛtām níyatam ila á gór āmá sácā mádhumat pakvám agne  
4.003.09c kṛṣṇá satí rúsatā dhāsínaiśá jámaryeṇa páyasā pīpāya  
4.003.10a ṛténa hí śmā vṛṣabhás cid aktāḥ púmām\* agníḥ páyasā pṛṣṭhyēna  
4.003.10c áspandamāno acarad vayodhá vṛṣā súkrām duduhe pṛśnir údhaḥ  
4.003.11a ṛténādrim vy àsan bhidántaḥ sám āngiraso navanta góbhiḥ  
4.003.11c śunām náraḥ pári śadann uśásam āvīḥ svār abhavaj jāté agnaú  
4.003.12a ṛténa devír amṛtā amṛktā árṇobhir ápo mádhumadbhir agne  
4.003.12c vājí ná sárgeṣu prastubhānāḥ prá sádam ít srávitave dadhanyuḥ  
4.003.13a má kásya yakśam sádam íd dhuró gā má veśásya praminató mápéḥ

- 4.003.13c mǎ bhrátur agne án̄rjor ṛṇám ver mǎ sákhyur dáksam ripór bhujema  
4.003.14a ráksā ṇo agne táva rákṣaṇebhī rāraṅsāṇāḥ sumakha prīṇānāḥ  
4.003.14c prāti ṣphura ví ruja vídv amho jahí rákṣo máhi cid vāvṛdhānám  
4.003.15a ebhír bhava sumánā agne arkaír imán spr̄sa mánmabhiḥ sūra vājān  
4.003.15c utá bráhmāny an̄giro juṣasva sám te śastír devāvātā jareta  
4.003.16a etá vísvā vidúṣe túbhyaṃ vedho nīthāny agne niṇyá vácāṃsi  
4.003.16c nivácanā kaváye kávyāny ásaṃsiṣam matíbhir vípra ukthaíḥ  
(300)
- 4.004.01a kṛṇuṣvá pájaḥ prásitim ná prthvím yāhí rájevámavām\* íbhena  
4.004.01c tr̄ṣvím ánu prásitim drūnānó 'stāsi vídhya rakṣásas tápiṣṭhaiḥ  
4.004.02a táva bhramása āsuyá patanty ánu spr̄sa dhṛṣatá sósucānaḥ  
4.004.02c tápūṃṣy agne juhvaṇā patamgān ásamdito ví sr̄ja víṣvag ulkáḥ  
4.004.03a prāti spáso ví sr̄ja túrṇitamo bhávā pāyúr visó asyá ádabdhaḥ  
4.004.03c yó no dūre aghásamso yó anty ágne mákiṣ te vyáthir á dadharsīt  
4.004.04a úd agne tiṣṭha práty á tanuṣva ny amítṛām\* oṣatāt tigmahete  
4.004.04c yó no árātim samidhāna cakré nīcá tam dhakṣy atasám ná súṣkam  
4.004.05a ūrdhvó bhava prāti vidhyádhy asmád āviṣ kṛṇuṣva daívyāny agne  
4.004.05c áva sthirá tanuhi yātujúnām jāmím ájāmim prá mṛṇīhi śátrūn  
4.004.06a sá te jānāti sumatim yaviṣṭha yá ívate bráhmaṇe gátum airat  
4.004.06c vísvāny asmai sudínāni rāyó dyumnāny aryó ví dúro abhí dyaut  
4.004.07a séd agne astu subhágaḥ sudánur yás tvā nítyena haviṣā yá ukthaíḥ  
4.004.07c pípriṣati svá áyusi duroné vísvéd asmai sudínā sásad iṣṭiḥ  
4.004.08a árcāmi te sumatim ghóṣy arvák sám te vāvātā jaratām iyám gíḥ  
4.004.08c svásvās tvā suráthā marjayemāsmé kṣatrāṇi dhārayer ánu dyūn  
4.004.09a ihá tvā bhúry á cared úpa tmán dóṣāvastar dīdivāṃsam ánu dyūn  
4.004.09c kr̄īlantas tvā sumánasaḥ sapemābhí dyumná tasthivāṃso jánānām  
4.004.10a yás tvā svásvaḥ suhiraṇyó agna upayāti vásumatā ráthena  
4.004.10c tásyā trātá bhvasi tásyā sákhā yás ta ātithyám ānuśág jújoṣat  
4.004.11a mahó rujāmi bandhūtā vácobhis tán mā pitúr gótamād ánv iyāya  
4.004.11c tvām no asyá vácasaś cikiddhi hótar yaviṣṭha suktrato dāmūnāḥ  
4.004.12a ásvapnajas tarāṇayaḥ suśévā átandrāso 'vṛká ásrāmiṣṭhāḥ  
4.004.12c té pāyávaḥ sadhryāñco niśadyágne táva naḥ pāntv amūra  
4.004.13a yé pāyávo māmāteyām te agne pásyanto andhām duritād áraṅsan  
4.004.13c rarákṣa tán sukṛto vísvávedā dípsanta íd ripávo náha debhuḥ  
4.004.14a tváyā vayām sadhanyās tvótās táva práṇity asyāma vājān  
4.004.14c ubhá sám̄sā sūdaya satyatāte 'nuṣṭhuyá kṛṇuhy ahrayāna  
4.004.15a ayá te agne samídhā vidhema prāti stómam śasyāmānam ḡrbhāya  
4.004.15c dáhāsáso rakṣásaḥ pāhy āsmán druhó nidó mitramaho avadyāt  
(301)
- 4.005.01a vaiśvānarāya mīlhūṣe sajoṣāḥ kathá dāsemāgnāye bṛhád bhāḥ  
4.005.01c ánūnena bṛhatá vakṣáthenópa stabhāyad upamín ná ródhaḥ



- 4.005.02a mǎ nindata yá imám máhyam rātīm devó dadaú mártýāya svadhāvān  
4.005.02c pákāya gr̥tso amṛto vícetā vaiśvānaró nṛtamo yahvó agnīḥ  
4.005.03a sáma dvibárhā máhi tigmábhr̥ṣṭiḥ sahásraretā vṛṣabhás túviṣmān  
4.005.03c padám ná gór ápagūlham̐ vividvān agnír máhyam préd u vocan manīṣám  
4.005.04a prá tām\* agnír babhasat tigmájambhas tápiṣṭhena sóciṣā yáḥ surádhāḥ  
4.005.04c prá yé minánti várunasya dhāma priyá mitrásya cétato dhruvāni  
4.005.05a abhrátáro ná yóṣaṇo vyántaḥ patirípo ná jánayo durévāḥ  
4.005.05c pāpásaḥ sánto anṛtá asatyá idám padám ajanatā gabhírám  
4.005.06a idám me agne kíyate pāvakáminate gurúm bhārám ná mánma  
4.005.06c br̥hád dadhātha dhr̥ṣatá gabhírám yahvám pṛṣṭhám práyasā saptádhātu  
4.005.07a tám ín nv èvá samanā samānám abhí krátvā punatí dhītír asýāḥ  
4.005.07c sasásya cárman̐n ádhi cáru pṛṣner ágre rupá árupitam̐ jábāru  
4.005.08a pravácyaḥ vácasaḥ kím me asyá gúhā hitám úpa niṅíg vadanti  
4.005.08c yád usriyāṇām ápa vár iva vrán páti priyám rupó ágram padám véḥ  
4.005.09a idám u tyán máhi mahám ánikaḥ yád usriyā sácata pūrvyám gauḥ  
4.005.09c ṛtásya padé ádhi dídyānam̐ gúhā raghuṣyád raghuyád viveda  
4.005.10a ádha dyutānāḥ pitróḥ sácāsāmanuta gúhyam̐ cáru pṛṣneḥ  
4.005.10c mātúṣ padé paramé ánti śád gór vṛṣṇaḥ sóciṣaḥ práyatasya jihvá  
4.005.11a ṛtám voce námasā pṛchyāmānas távāsāsā jātavedo yádídám  
4.005.11c tvám asyá kṣayasi yád dha vísvam̐ diví yád u dráviṇam̐ yát pṛthivyám  
4.005.12a kím no asyá dráviṇam̐ kád dha rátnam̐ ví no voco jātavedaś cikitvān  
4.005.12c gúhádhvanaḥ paramám yán no asyá réku padám ná nidāná áganma  
4.005.13a ká maryádā vayúnā kád dha vāmám áchā gamema raghávo ná vājam  
4.005.13c kadá no devír amṛtasya pátniḥ súro várṇena tatanann uṣásaḥ  
4.005.14a anireṇa vácasā phalgvèna pratítyena kṛdhúnātr̥pásaḥ  
4.005.14c ádhā té agne kím ihá vadanty anāyudhása ásatā sacantām  
4.005.15a asyá śriyé samidhānásya vṛṣṇo vásor ánikaḥ dáma á ruroca  
4.005.15c rúsad vásānaḥ sudṛṣīkarūpaḥ kṣitír ná rāyá puruváro adyaut  
(302)  
4.006.01a ūrdhvá ū ṣú ṇo adhvarasya hotar ágne tīṣṭha devátātā yájīyān  
4.006.01c tvám hí vísvam̐ abhy ási mánma prá vedhásaś cit tirasi manīṣám  
4.006.02a ámūro hótā ny àsādi vikṣv àgnír mandró vidátheṣu prácetāḥ  
4.006.02c ūrdhvám bhānūm̐ savitévāsren méteva dhūmám̐ stabhāyad úpa dyám  
4.006.03a yatá sujūrñí rātínī ghṛtácī pradakṣiṇíd devátātim urāṇāḥ  
4.006.03c úd u svárur navajá nákrāḥ paśvó anakti súdhitaḥ sumékaḥ  
4.006.04a stīrñé barhīṣi samidhāné agná ūrdhvó adhvaryúr jujusaṇó asthāt  
4.006.04c páry agnīḥ paśupá ná hótā triviṣṭy èti pradíva urāṇāḥ  
4.006.05a pári tmánā mitádrur eti hótāgnír mandró mádhuvacā ṛtāvā  
4.006.05c drávanty asya vājino ná sókā bháyante vísvā bhúvanā yád ábhrāt  
4.006.06a bhadrá te agne svanika samdíḡ ghorásya sató víṣuṇasya cáruḥ  
4.006.06c ná yát te sócis támasā váranta ná dhvasmānas tanvì répa á dhuḥ

- 4.006.07a ná yásya sáthur jánitor ávāri ná mātārāpitārā nū cid iṣṭaú  
4.006.07c ádhā mitró ná súdhitaḥ pāvako 'gnír dīdāya mānuṣīṣu vikṣú  
4.006.08a dvír yám páñca jíjanan saṃvāsānāḥ svāsāro agním mānuṣīṣu vikṣú  
4.006.08c uṣarbúddham atharyò ná dāntaṃ súkrāṃ svāsam paraśúṃ ná tigmám  
4.006.09a táva tyé agne haríto ghr̥tasná róhitāsa r̥jvāñcaḥ svāñcaḥ  
4.006.09c aruṣāso vīṣaṇa r̥jumuṣkā á devátātim ahvanta dasmāḥ  
4.006.10a yé ha tyé te sáhamānā ayāsas tveṣāso agne arcáyaś cáranti  
4.006.10c śyenāso ná duvasanāso árthaṃ tuviṣvaṇāso mārutaṃ ná śárdhaḥ  
4.006.11a ákāri bráhma samidhāna túbhyaṃ śámsaty ukthāṃ yájate vy ù dhāḥ  
4.006.11c hótāram agním mānuṣo ní ṣedur namasyānta usíjaḥ śámsam āyóḥ  
(303)
- 4.007.01a ayám ihá prathamó dhāyi dhātṛbhir hótā yájiṣṭho adhvarēṣv ídyaḥ  
4.007.01c yám ápnavāno bhṛgavo virurucúr váneṣu citráṃ vibhvám visé-visé  
4.007.02a ágne kadá ta ānuṣág bhúvad devāsya cétanam  
4.007.02c ádhā hí tvā jagṛbhriṛé mártāso vikṣv ídyaṃ  
4.007.03a ṛtāvānaṃ vícetasam páśyanto dyám iva stṛbhiḥ  
4.007.03c vísveṣām adhvarāñām haskartāram dáme-dame  
4.007.04a āśúṃ dūtám vivāsvato vísvā yás carṣaṇír abhí  
4.007.04c á jabhruḥ ketúm āyávo bhṛgavānaṃ visé-visé  
4.007.05a tám im hótāram ānuṣák cikitvāṃsaṃ ní ṣedire  
4.007.05c raṇvám pāvakāśociṣaṃ yájiṣṭhaṃ saptá dhāmabhiḥ  
4.007.06a tám śásvatīṣu mātṛīṣu vána á vītám áśritam  
4.007.06c citráṃ sántaṃ gúhā hitám suvédaṃ kūcidarthínam  
4.007.07a sasāsya yád víyutā sásminn údhann ṛtāsya dhāman raṇáyanta devāḥ  
4.007.07c mahám\* agnír námasā rātāhavyo vér adhvarāya sádam íd ṛtāvā  
4.007.08a vér adhvarāya dūtyāni vidvān ubhé antá ródasī saṃcikitvān  
4.007.08c dūtá iyase pradíva urāṇó vidúṣṭaro divá āródhanāni  
4.007.09a kṛṣṇám ta éma rúsataḥ puró bhás cariṣṇv ārcír vápuṣām íd ékam  
4.007.09c yád ápravītā dádhate ha gárbhaṃ sadyás cij játó bhávasíd u dūtáḥ  
4.007.10a sadyó jātāsya dádr̥śānam ójo yád asya vāto anuvāti sócīḥ  
4.007.10c vṛṇákti tigmám ataséṣu jihvám sthirá cid ánnā dayate ví jámbhaiḥ  
4.007.11a ṛṣú yád ánnā ṛṣúṇā vavákṣa ṛṣúṃ dūtám kṛṇute yahvó agníḥ  
4.007.11c vātasya melím sacate nijúrvann āśúṃ ná vājayate hinvé árvā  
(304)
- 4.008.01a dūtám vo vísvávedasaṃ havyavāham ámartyam  
4.008.01c yájiṣṭhaṃ r̥njase girá  
4.008.02a sá hí védā vásudhitim mahám\* āródhanaṃ divāḥ  
4.008.02c sá devām\* éhá vakṣati  
4.008.03a sá veda devá ānāmaṃ devām\* ṛtāyaté dáme  
4.008.03c dáti priyāni cid vásu  
4.008.04a sá hótā séd u dūtyām cikitvām\* antár iyate

- 4.008.04c vidvām\* āródhanam diváḥ  
 4.008.05a té syāma yé agnáye dadāsúr havýádātibhiḥ  
 4.008.05c yá īm púṣyanta indhaté  
 4.008.06a té rāyá té suvíryaḥ sasavāṃso ví śṛṇvire  
 4.008.06c yé agná dadhiré dúvaḥ  
 4.008.07a asmé ráyo divé-dive sám carantu puruspíḥaḥ  
 4.008.07c asmé vājāsa īratām  
 4.008.08a sá vípraś carṣaṇīnām śávasā mānuṣāṇām  
 4.008.08c áti kṣipréva vidhyati

(305)

- 4.009.01a ágne mṛlá mahám\* asi yá īm á devayúṃ jánam  
 4.009.01c iyétha barhír āsádam  
 4.009.02a sá mānuṣīṣu dūlábho vikṣú prāvír ámarthyáḥ  
 4.009.02c dūtó víśveṣām bhuvat  
 4.009.03a sá sádma pári ṇiyate hótā mandró díviṣṭiṣu  
 4.009.03c utá pótā ní ṣīdati  
 4.009.04a utá gná agnír adhvará utó gṛhápatir dáme  
 4.009.04c utá brahmá ní ṣīdati  
 4.009.05a véṣi hy ádhvariṃyatām upavaktá jánānām  
 4.009.05b havýá ca mānuṣāṇām  
 4.009.06a véṣíd v asya dūtyām yásya jújoṣo adhvarám  
 4.009.06b havýám mártasya vólhave  
 4.009.07a asmákam joṣy adhvarám asmákam yajñám aṅgiraḥ  
 4.009.07c asmákam śṛṇudhī hávam  
 4.009.08a pári te dūlábho rátho 'smām\* aśnotu vísvátaḥ  
 4.009.08c yéna rákṣasi dāsúṣaḥ

(306)

- 4.010.01a ágne tám adyáśvaṃ ná stómaiḥ krátuṃ ná bhadráṃ hr̥dispíśam  
 4.010.01c ṛdhyāmā ta óhaiḥ  
 4.010.02a ádhā hy ágne krátor bhadrásya dákṣasya sādhoḥ  
 4.010.02c rathír ṛtásya bṛható babhútha  
 4.010.03a ebhír no arkaír bhávā no arvān svàr ná jyótiḥ  
 4.010.03c ágne víśvebhiḥ sumánā ánīkaiḥ  
 4.010.04a ābhís te adyá gīrbhír gṛṇántó 'gne dāsēma  
 4.010.04c prá te divó ná stanayanti súṣmāḥ  
 4.010.05a táva svádiṣṭhāgne sámḍrṣṭir idá cid áhna idá cid aktóḥ  
 4.010.05c śriyé rukmó ná rocata upāké  
 4.010.06a ghṛtām ná pūtām tanúr arepāḥ súci híraṇyam  
 4.010.06c tát te rukmó ná rocata svadhāvaḥ  
 4.010.07a kṛtām cid dhí śmā sánemi dvéśó 'gna inóṣi mártāt  
 4.010.07c itthá yájamānād ṛtāvaḥ

4.010.08a śivā naḥ sakhyā sántu bhrātrāgne devēṣu yuṣmé

4.010.08c sá no nābhiḥ sádane sásminn údhan

(307)

4.011.01a bhadráṃ te agne sahasinn ánīkam upāká á rocate sūryasya

4.011.01c rúsad dṛśé dadṛśe naktayā cid árūṣitam dṛśá á rūpé ánnam

4.011.02a ví śāhy agne gṛnaté manīśám khám vépasā tuvijāta stávānaḥ

4.011.02c víśvebhir yád vāvānaḥ śukra devaís tán no rāsva sumaho bhūri mánma

4.011.03a tvád agne kávyā tván manīśás tvád ukthá jāyante rádhyāni

4.011.03c tvád eti dráviṇaṃ vīrápeśā itthádhiye dāsúṣe mártýāya

4.011.04a tvád vājí vājambharó víhāyā abhiṣṭikṛj jāyate satyásuṣmaḥ

4.011.04c tvád rayír devájūto mayobhús tvád āsúr jūjuvám\* agne árvā

4.011.05a tvám agne prathamám devayánto devám mártā amṛta mandrájihvam

4.011.05c dveṣoyútam á vivāsanti dhībhír dāmūnasam gṛhāpatim ámūram

4.011.06a āré asmád ámatim āré áṃha āré vísvām durmatim yán nipási

4.011.06c doṣá śiváh sahasaḥ sūno agne yám devá á cit sácase svastí

(308)

4.012.01a yás tvám agna inádhate yatásruk trís te ánnam kṛṇávat sásminn áhan

4.012.01c sá sú dyumnaír abhy àstu prasákṣat táva krátvā jātavedas cikitván

4.012.02a idhmám yás te jabhárac chaśramāṇó mahó agne ánīkam á saparyán

4.012.02c sá idhānaḥ práti doṣám uśásam púṣyan rayim sacate ghnān amitrān

4.012.03a agnír íse bṛhatáh kṣatṛiyasyāgnír vājasya paramásya rāyáh

4.012.03c dádhāti rátnaṃ vidhaté yáviṣṭho vy ànuśán mártýāya svadhávān

4.012.04a yác cid dhí te puruṣatrá yaviṣṭhácittibhiś cakṛmá kác cid ágaḥ

4.012.04c kṛdhí ṣv àsmám\* áditer ánāgān vy énāṃsi śísṛatho víṣvag agne

4.012.05a mahás cid agna énaso abhíka ūrvád devānām utá mártýānām

4.012.05c má te sákhāyaḥ sádám íd riśāma yáchā tokāya tánayāya śám yóḥ

4.012.06a yáthā ha tyád vasavo gauryam cit padí ṣitām ámuñcatā yajatrāḥ

4.012.06c evó ṣv àsmán muñcatā vy áṃhaḥ prá tāry agne pratarám na áyuh

(309)

4.013.01a práty agnír uśásām ágram akhyad vibhātīnām sumánā ratnadhéyam

4.013.01c yátám asvínā sukṛto duroṇám út sūryo jyótiṣā devá eti

4.013.02a ūrdhvám bhānūm savitá devó asred drapsám dávidhvat gaviṣó ná sátvā

4.013.02c ánu vratám váruṇo yanti mitró yát sūryam divy àroháyanti

4.013.03a yám sīm ákṛṇvan támase vipṛce dhruvákṣemā ánavasyanto ártham

4.013.03c tám sūryam harítaḥ saptá yahví spásam vísvasya jágato vahanti

4.013.04a váhiṣṭhebhír viháran yāsi tántum avavyáyann ásitam deva vásma

4.013.04c dávidhvatō raśmáyaḥ sūryasya cármevāvādhus támō apsv àntáh

4.013.05a ánāyato ánibaddhaḥ katháyám nyānīn uttānó 'va padyate ná

4.013.05b káyā yāti svadháyā kó dadarśa divá skambháh sámṛtaḥ pāti nákam

(310)

4.014.01a práty agnír uśáso jātāvedā ákhyad devó rócāmānā máhobhiḥ

- 4.014.01c á nāsatorugāyá ráthenemám yajñám úpa no yātam ácha  
4.014.02a ūrdhvám ketúm savitá devó asrej jyótir vísvasmai bhúvanāya kṛṇvān  
4.014.02c ápra dyāvāprthivī antárikṣam ví sūryo raśmibhiś cékitānaḥ  
4.014.03a āvāhanty aruṇīr jyótiṣāgān mahī citrá raśmibhiś cékitānā  
4.014.03c prabodháyantī suvitāya devy uṣá īyate suyújā ráthena  
4.014.04a á vām váhiṣṭhā ihá té vahantu ráthā ásvāsa uṣáso vyuṣṭau  
4.014.04c imé hí vām madhupéyāya sómā asmín yajñé vṛṣaṇā mādayethām  
4.014.05a ánāyato ánibaddhaḥ katháyám nyānīn uttānó 'va padyate ná  
(311)
- 4.015.01a agnír hótā no adhvaré vājí sán pári ṇīyate  
4.015.01c devó devéṣu yajñíyaḥ  
4.015.02a pári triviṣṭy ādhvarám yáty agní rathír iva  
4.015.02c á devéṣu práyo dádhāt  
4.015.03a pári vājapatih kavír agnír havýāny akramīt  
4.015.03c dádhāt rátnāni dāsúṣe  
4.015.04a ayám yáḥ sīñjaye puró daivavāté samidhyáte  
4.015.04c dyumám\* amitradámbhanaḥ  
4.015.05a ásyā ghā vīrá ívato 'gnér íśīta mártyaḥ  
4.015.05c tigmájambhasya mīlhúṣaḥ  
4.015.06a tám árvantaṃ ná sānasím aruṣám ná diváḥ sísum  
4.015.06c marmṛjyānte divé-dive  
4.015.07a bódhad yán mā háribhyām kumārāḥ sāhadevyáḥ  
4.015.07c áchā ná hūtá úd aram  
4.015.08a utá tyá yajatá hári kumārát sāhadevyát  
4.015.08c práyatā sadyá á dade  
4.015.09a eṣá vām devāv ásvinā kumārāḥ sāhadevyáḥ  
4.015.09c dīrgháyur astu sómakaḥ  
4.015.10a tám yuvám devāv ásvinā kumārám sāhadevyám  
4.015.10c dīrgháyuṣam kṛṇotana  
(312)
- 4.016.01a á satyó yātu maghávām\* rjīṣí drávantv asya háraya úpa naḥ  
4.016.01c tásmā íd ándhaḥ suṣumā sudákṣam ihábhípitvám karate gṛṇānáḥ  
4.016.02a áva sya sūrādhvano nānte 'smín no adyá sávane mandádhyai  
4.016.02c sámsāty ukthám usáneva vedhás cikitúṣe asuryāya mánma  
4.016.03a kavír ná niṇyám vidáthāni sādhan vṛṣā yát sékaṃ vipipānó árcāt  
4.016.03c divá itthá jījanat saptá kārūn áhnā cic cakrur vayúnā gṛṇántaḥ  
4.016.04a svār yád védi sudíśīkam arkaír máhi jyótī rurucur yád dha vástoḥ  
4.016.04c andhá támāmsi dúdhitā vicákṣe nṛbhyaś cakāra nṛtamo abhiṣṭau  
4.016.05a vavakṣá índro ámitam rjīṣy ūbhé á paprau ródasī mahitvá  
4.016.05c átaś cid asya mahimá ví recy abhí yó vísvā bhúvanā babhúva  
4.016.06a vísvāni śakró náryāṇi vidván apó rireca sákhībhīr níkāmāih

- 4.016.06c ásmānaṃ cid yé bibhidúr vácobhir vrajám gómantam usíjo ví vavruḥ  
4.016.07a apó vṛtrám vavrivámsam párāhan právat te vájram pṛthiví sácetāḥ  
4.016.07c prārṇāmsi samudríyāṇy ainoḥ pátir bhávañ chávasā sūra dhr̥ṣṇo  
4.016.08a apó yád ádrim puruhūta dárdar āvír bhuvat sarámā pūrvyám te  
4.016.08c sá no netá vájam á darṣi bhúrīm gotrá rujánn āngirobhir gr̥ṇānáḥ  
4.016.09a áchā kavīm nr̥maṇo gā abhíṣṭau svàrṣātā maghavan nādhamānam  
4.016.09c ūtíbhīṣ tám iṣaṇo dyumnáhūtau ní māyāvān ábrahmā dásyur arta  
4.016.10a á dasyughná mánasā yāhy ástam bhúvat te kútsaḥ sakhyé níkāmāḥ  
4.016.10c své yónau ní ṣadataṃ sárūpā ví vām cikitsad ṛtacíd dha nārī  
4.016.11a yási kútsena sarátham avasyús todó vátasya háryor íśānaḥ  
4.016.11c ṛjrá vájam ná gádhyam yúyūṣan kavír yád áhan páryāya bhūṣāt  
4.016.12a kútsāya súṣṇam asúṣam ní barhīḥ prapitvé áhnaḥ kúyavam sahásrā  
4.016.12c sadyó dásyūn prá mṛṇa kutsyéna prá sūras cakráṃ vṛhatād abhíke  
4.016.13a tvám píprum mṛgayam sūsuvámsam ṛjívane vaidathináya randhīḥ  
4.016.13c pañcásāt kṛṣṇá ní vapaḥ sahásrátkaṃ ná púro jarimá ví dardaḥ  
4.016.14a sūra upāké tanvām dádhāno ví yát te céty amítasya várpaḥ  
4.016.14c mṛgó ná hastí táviṣīm uṣānáḥ simhó ná bhīmá áyudhāni bíbhrat  
4.016.15a índram kāmā vasūyánto agman svàrmīḥ ná sávane cakānáḥ  
4.016.15c śravasyávaḥ śásamānása ukthaír óko ná raṇvá sudṛśíva puṣṭīḥ  
4.016.16a tám íd va índram suhávam huvema yás tá cakāra náryā purūṇi  
4.016.16c yó mávate jaritré gádhyam cin makṣú vájam bhárati spārharādhaḥ  
4.016.17a tigmá yád antár asániḥ pátāti kásmiñ cic chūra muhuké jánānām  
4.016.17c ghorá yád arya sámṛtir bhávāty ádha smā nas tanvò bodhi gopāḥ  
4.016.18a bhúvo 'vitá vāmádevasya dhīnām bhúvaḥ sákhāvṛkó vájasātau  
4.016.18c tvám ánu prámatim á jaganmorusámso jaritré vísvádha syāḥ  
4.016.19a ebhír nṛbhir indra tvāyúbhiṣ tvā maghávadbhir maghavan vísva ājaú  
4.016.19c dyávo ná dyumnaír abhí sánto aryáḥ kṣapó madema śarádas ca pūrvīḥ  
4.016.20a evéd índrāya vṛṣabhāya víṣṇe bráhmākarma bhígavo ná rátham  
4.016.20c nú cid yáthā naḥ sakhyá viyóṣad ásan na ugrò 'vitá tanūpāḥ  
4.016.21a nú ṣṭutá indra nú gr̥ṇāná iṣam jaritré nadyò ná pípeḥ  
4.016.21c ákāri te harivo bráhma návyam dhiyá syāma rathyāḥ sadāsāḥ  
(313)  
4.017.01a tvám mahám\* indra túbhyaṃ ha kṣá ánu kṣatrám mamhánā manyata dyaúḥ  
4.017.01c tvám vṛtrám sávasā jaghanvān sr̥jāḥ síndhūm\*r áhinā jagrasānān  
4.017.02a táva tviṣó jániman rejata dyaú réjad bhúmir bhiyásā svásya manyóḥ  
4.017.02c ṛghāyánta subhvāḥ párvatāsa árdan dhánvāni saráyanta ápaḥ  
4.017.03a bhinád girīm sávasā vájram iṣṇánn āviṣkṛṇvānáḥ sahasāná ójah  
4.017.03c vádhdīd vṛtrám vájreṇa mandasānáḥ sárann ápo jávasā hatávṛṣṇīḥ  
4.017.04a suvíras te janitá manyata dyaúr índrasya kartá svápastamo bhūt  
4.017.04c yá īm jajāna svaryām suvájram ánapacyutaṃ sádaso ná bhúma  
4.017.05a yá éka ic cyāváyati prá bhúmā rájá kṛṣṭínām puruhūtá índrah

- 4.017.05c satyám enam ánu víšve madanti rātīm devásya gṛṇató maghónaḥ  
4.017.06a satrá sómā abhavann asya víšve satrá mādāso bṛható mádiṣṭhāḥ  
4.017.06c satrábhavo vásupatir vásūnām dátre víšvā adhithā indra kṛṣṭīḥ  
4.017.07a tvám ádha prathamám jāyamāno 'me víšvā adhithā indra kṛṣṭīḥ  
4.017.07c tvám práti praváta āśáyānam áhim vājreṇa maghavan ví vṛścaḥ  
4.017.08a satráhánaṃ dādhr̥ṣim túmram índram mahám apārám vṛṣabhám suvájram  
4.017.08c hántā yó vṛtrám sánitotá vājāṃ dātā maghāni maghávā surádhāḥ  
4.017.09a ayám vṛtaś cātayate samīcír yá ājíṣu maghávā śṛṇvá ékaḥ  
4.017.09c ayám vājāṃ bhārati yām sanóty asyá priyásāḥ sakhyé syāma  
4.017.10a ayám śṛṇve ádha jāyann utá ghnānn ayám utá prá kṛṇute yudhá gāḥ  
4.017.10c yadā satyám kṛṇuté manyúm índro víšvaṃ dṛḷhám bhayata éjad asmāt  
4.017.11a sám índro gā ajayat sám híraṇyā sám ásviyá maghávā yó ha pūrvīḥ  
4.017.11c ebhír nṛbhír nṛtamo asya śākāí rāyó vibhaktá sambharás ca vásvaḥ  
4.017.12a kíyat svid índro ádhy eti mātúḥ kíyat pitúr janitúr yó jajāna  
4.017.12c yó asya súśmam muhukaír iyarti vāto ná jūtá stanáyadbhir abhraḥ  
4.017.13a kṣiyántaṃ tvam ákṣiyantaṃ kṛṇotíyarti reṇúm maghávā samóham  
4.017.13c vibhañjanúr asānimām\* iva dyaúr utá stotāram maghávā vásau dhāt  
4.017.14a ayám cakráṃ iṣaṇat sūryasya ny étaśaṃ rīramat sasṛmāṇám  
4.017.14b á kṛṣṇá īṃ juhurāṇó jigharti tvacó budhné rájaso asyá yónau  
4.017.15a ásiknyām yājamāno ná hótā  
4.017.16a gavyánta índram sakhyáya víprā asvāyánto víṣaṇaṃ vājáyantaḥ  
4.017.16c janīyánto janidám ákṣitotim á cyāvayāmo 'vaté ná kóśam  
4.017.17a trātā no bodhi dādṛśāna āpír abhikhyātá marḍitá somyānām  
4.017.17c sákhā pitá pitṛtamaḥ pitṛnām kártem ulokám usaté vayodhāḥ  
4.017.18a sakhīyatām avitá bodhi sákhā gṛṇāná indra stuvaté váyo dhāḥ  
4.017.18c vayām hy á te cakṛmá sabádha ābhíḥ sámībhir maháyanta indra  
4.017.19a stutá índro maghávā yád dha vṛtrá bhūrīṇy éko apratīni hanti  
4.017.19c asyá priyó jaritá yásya sárman nákir devá vāráyante ná mártāḥ  
4.017.20a evá na índro maghávā virapśí kárat satyá carṣaṇīdhīd anarvá  
4.017.20c tvám rájā janúśaṃ dhehy asmé ádhi śrávo máhinaṃ yáj jaritré  
4.017.21a nú ṣṭutá indra nú gṛṇāná iṣaṃ jaritré nadyò ná pīpeḥ  
4.017.21c ákāri te harivo bráhma návyam dhiyá syāma rathyāḥ sadāsāḥ  
(314)  
4.018.01a ayám pánthā ánuvittaḥ purāṇó yáto devá udájāyanta víšve  
4.018.01c átaś cid á janīṣīṣṭa právr̥ddho má mātāram amuyá páttave kaḥ  
4.018.02a náhám áto nír ayā durgáhaitát tiraścátā pārśván nír gamāni  
4.018.02c bahūni me ákṛtā kártvāni yúdhyai tvena sám tvena pṛchai  
4.018.03a parāyatīm mātāram ánv acaṣṭa ná nānu gāny ánu nú gamāni  
4.018.03c tvāṣṭur gṛhé apibat sómam índraḥ śatadhanyām camvòḥ sutásya  
4.018.04a kíṃ sá ídhak kṛṇavad yām sahásram māsó jabhára sáradaś ca pūrvīḥ  
4.018.04c nahí nv ásya pratimānam ásty antár jātésūtá yé jānitvāḥ

- 4.018.05a avadyám iva mányamānā gúhākar índram mātá vīryēnā ny`rṣtam  
4.018.05c áthód asthāt svayám átkam vásāna á ródasī aprṇāj jáyamānaḥ  
4.018.06a etá arṣanty alalābhāvāntīr ṛtāvarīr iva samkrósamānāḥ  
4.018.06c etá ví pṛcha kím idám bhananti kám ápo ádrim paridhím rujanti  
4.018.07a kím u ṣvid asmai nivído bhananténdrasyāvadyám didhiṣanta ápaḥ  
4.018.07c mámaidán putró mahatá vadhéna vṛtrám jaghanvám\* asṛjad ví síndhūn  
4.018.08a mámac caná tvā yuvatīḥ parása mámac caná tvā kuśávā jagāra  
4.018.08c mámac cid ápaḥ sísave mamṛdyur mámac cid índraḥ sáhasód atiṣṭhat  
4.018.09a mámac caná te maghavan vyámso nivividhvám\* ápa hánū jaghána  
4.018.09c ádhā níviddha úttaro babhūvāñ chíro dāsasya sám piṇak vadhéna  
4.018.10a gṛṣṭīḥ sasūva stháviraṃ tavāgám anādhṛṣyám vṛṣabhám túmram índram  
4.018.10c árīlham vatsám caráthāya mātá svayám gātúm tanvā ichámānam  
4.018.11a utá mātá mahiṣám ánv avenad amí tvā jahati putra deváḥ  
4.018.11c áthābravīd vṛtrám índro haniṣyán sákhe viṣṇo vitarám ví kramasva  
4.018.12a kás te mātáram vidhávám acakrac chayúm kás tvám ajighāmsac cárantam  
4.018.12c kás te devó ádhi mārḍiká āsīd yát prákṣiṇāḥ pitáram pādagīhya  
4.018.13a ávartyā súna ānṛāṇi pece ná devéṣu vivide marḍitáram  
4.018.13c ápaśyam jāyám ámahiyamānām ádhā me syeno mádhv á jabhāra  
(315)
- 4.019.01a evá tvám indra vajrinn átra vísve devásaḥ suhávāsa úmāḥ  
4.019.01c mahám ubhé ródasī vṛddhám ṛṣvám nír ékam íd vṛṇate vṛtrahátaye  
4.019.02a ávāsṛjanta jívrayo ná devá bhúvaḥ samrāl indra satyáyonih  
4.019.02c áhann áhim pariśáyānam árṇaḥ prá vartanīr arado vísvádhenāḥ  
4.019.03a átṛpṇuvantaṃ víyatam abudhyám ábudhyamānam susupāṇám indra  
4.019.03c saptá práti praváta āśáyānam áhim vājreṇa ví riṇā aparván  
4.019.04a ákṣodayac chávasā kṣáma budhnám vār ná vátas táviṣībhir índraḥ  
4.019.04c dṛlḥāny aubhnād usámāna ójó `vābhinat kakúbhaḥ párvatānām  
4.019.05a abhí prá dadrur jánayo ná gárbham ráthā iva prá yayuḥ sákám ádrayaḥ  
4.019.05c átarpayo viṣṭa ubjá ūrmín tvám vṛtám\* ariṇā indra síndhūn  
4.019.06a tvám mahím avániṃ vísvádhenām turvítaye vayyāya kṣárantīm  
4.019.06c áramayo námasaijad árṇaḥ sutaraṇám\* akrṇor indra síndhūn  
4.019.07a prágrúvo nabhanvò ná vākvā dhvasrá apinvad yuvatīr ṛtajñāḥ  
4.019.07c dhānvāny ájrām\* aprṇak ṛṣāṇám\* ádhog índra staryò dámsupatnīḥ  
4.019.08a pūrvīr uśasaḥ sáradaś ca gūrtá vṛtrám jaghanvám\* asṛjad ví síndhūn  
4.019.08c páriṣṭhitā atṛṇad badbadhānāḥ sirá índraḥ srávitave pṛthivyá  
4.019.09a vamṛībhiḥ putráṃ agrúvo adānám nivésanād dhariva á jabhartha  
4.019.09c vy àndhó akhyad áhim ādadāno nír bhūd ukhachít sám aranta párva  
4.019.10a prá te pūrvāni káranāni viprāvidvám\* āha vidúṣe kárāmsi  
4.019.10c yáthā-yathā vṛṣṇyāni svágūrtápāmsi rájan náryāviveṣīḥ  
4.019.11a nú ṣṭutá indra nú gṛṇaná ísam jaritré nadyò ná pípeḥ  
4.019.11c ákāri te harivo bráhma návyam dhiyá syāma rathyāḥ sadāsāḥ



(316)

- 4.020.01a á na índro dūrād á na āsād abhiṣṭikīd ávase yāsad ugrāḥ  
4.020.01c ójiṣṭhebhīr nṛpátir vājrabāhuḥ saṅgé samátsu turváṇiḥ pṛtanyūn  
4.020.02a á na índro háribhir yātv áchārvācīnó 'vase rádhasa ca  
4.020.02c tíṣṭhāti vajrī maghāvā virapśīmám yajñám ánu no vājasātau  
4.020.03a imám yajñám tvám asmákam indra puró dádhat saniṣyasi krátuṃ naḥ  
4.020.03c śvaghñíva vajrin sanáye dhánānām tváyā vayám aryá ājím jayema  
4.020.04a usānn u śú naḥ sumánā upāké sómasya nú súṣutasya svadhāvaḥ  
4.020.04c pá indra prátibhṛtasya mádhvaḥ sám ándhasā mamadaḥ pṛṣṭhyēna  
4.020.05a ví yó rarapsá řīsbhir návebhīr vṛkṣó ná pakvāḥ řīṇyo ná jētā  
4.020.05c máryo ná yóśām abhí mányamānó 'chā vivakmi puruhūtám índram  
4.020.06a girír ná yāḥ svátavām\* řīsvá índraḥ sanád evá sáhase jātá ugrāḥ  
4.020.06c ádartā vājraṃ sthāviraṃ ná bhīmá udnéva kósam vásunā ny` řṣṭam  
4.020.07a ná yásya vartá janúśā nv ásti ná rádhasa āmaritá maghásya  
4.020.07c udvāvṛṣānás taviṣīva ugrāsmábhyam daddhi puruhūta rāyāḥ  
4.020.08a íkṣe rāyāḥ kṣáyasya carṣaṇīnām utá vrajám apavartási gónām  
4.020.08c śikṣānarāḥ samithéṣu prahāvān vásvo rāsím abhinetási bhúrim  
4.020.09a káyā tác chṛṇve śácyā śáciṣṭho yáyā kṛṇóti múhu ká cid řsvāḥ  
4.020.09c purú dāsúṣe vícayīṣṭho ámhó 'thā dadhāti dráviṇam jaritré  
4.020.10a má no mardhīr á bharaḥ daddhí tán naḥ prá dāsúṣe dátave bhúri yát te  
4.020.10c návye deṣṇé śasté asmín ta ukthé prá bravāma vayám indra stuvántaḥ  
4.020.11a nú ṣṭutá indra nú gṛṇāná řṣam jaritré nadyò ná pīpeḥ  
4.020.11c ákāri te harivo bráhma návyaṃ dhiyá syāma rathyāḥ sadāsāḥ

(317)

- 4.021.01a á yātv índro 'vasa úpa na ihá stutāḥ sadhamád astu sūraḥ  
4.021.01c vāvṛdhānás táviṣīr yásya pūrvīr dyaúr ná kṣatráṃ abhíbhūti púṣyāt  
4.021.02a tásyéd ihá stavatha víṣṇyāni tuvidyumnásya tuvirádhaso nān  
4.021.02c yásya krátur vidathyò ná samrātṣ sāvān tárutro abhy ásti kṛṣṭīḥ  
4.021.03a á yātv índro divá á pṛthivyá makṣú samudrād utá vā pūrīṣāt  
4.021.03c svārṇarād ávase no marútvān parāváto vā sádanād řtásya  
4.021.04a sthūrásya rāyó bṛható yá íse tám u ṣṭavāma vidáthesv índram  
4.021.04c yó vāyúnā jáyati gómatīṣu prá dhṛṣṇuyá náyati vásyo ácha  
4.021.05a úpa yó námo námasi stabhāyān iyarti vácamaṃ janáyan yájadhyai  
4.021.05c řñjasānāḥ puruvāra ukthair éndram kṛṇvīta sádaneṣu hótā  
4.021.06a dhiṣá yádi dhiṣaṇyántaḥ saranyaṃ sádanto ádrim auśijásya góhe  
4.021.06c á duróṣāḥ pāstyásya hótā yó no mahān samváraṇeṣu váhniḥ  
4.021.07a satrá yád im bhārvarásya víṣṇaḥ síṣakti súṣma stuvaté bhārāya  
4.021.07c gúhā yád im auśijásya góhe prá yád dhiyé práyase mādāya  
4.021.08a ví yád várāmsi párvatasya vṛṇvé páyobhir jinvé apām jávāmsi  
4.021.08c vidád gaurásya gavayásya góhe yádi vājāya sudhyò váhanti

- 4.021.09a bhadrá te hástā súkṛtotá pānī prayantāra stuvaté rādha indra  
4.021.09c ká te niṣattih kím u nó mamatsi kím nód-ud u harṣase dátavá u  
4.021.10a evá vásva índraḥ satyāḥ samrād̄ dhántā vṛtrám váriḥ pūrave kaḥ  
4.021.10c púruṣtuta krátvā naḥ śagdhi rāyó bhakṣīyá té 'vaso daívyasya  
4.021.11a nú ṣtutá indra nú gr̄ṇaná iṣam jaritré nadyò ná pīpeḥ  
4.021.11c ákāri te harivo bráhma návyam̄ dhiyá syāma rathyāḥ sadāsāḥ  
(318)
- 4.022.01a yán na índro jujusé yác ca váṣṭi tán no mahán karati súṣmy á cit  
4.022.01c bráhma stómam maghávā sómam ukthá yó ásmānam̄ sávasā bíbhrad éti  
4.022.02a vṛṣā vṛṣandhim̄ cāturaśrim̄ ásyann ugró bāhúbhyām̄ nṛtamāḥ sácīvān  
4.022.02c śriyé páruṣṇim̄ uṣámāṇa ūrṇām̄ yásyāḥ párvāni sakhyáya vivyé  
4.022.03a yó devó devátamo jáyamāno mahó vájebhir mahádbhiś ca súṣmaiḥ  
4.022.03c dádhāno vájram bāhvór usántam̄ dyám̄ ámena rejayat prá bhúma  
4.022.04a vísvā ródhāmsi pravátaś ca pūrvīr̄ dyaúr̄ ṛṣváj̄ jániman rejata kṣāḥ  
4.022.04c á mātārā bhárati súṣmy á gór̄ nṛvát̄ párijman nonuvanta vātāḥ  
4.022.05a tá tú ta indra maható maháni víśveṣv̄ ít sávanēṣu pravácya  
4.022.05c yác chūra dhr̄ṣṇo dhr̄ṣatá dadhr̄ṣvān̄ áhiḥ vájreṇa sávasáivēṣiḥ  
4.022.06a tá tú te satyá tuvinṛm̄na vísvā prá dhenávaḥ sistrate vṛṣṇa údnaḥ  
4.022.06c ádhā ha tvád̄ vṛṣamaṇo bhīyānāḥ prá síndhavo jávasā cakramanta  
4.022.07a átrāha te harivas tá u devīr̄ ávobhir indra stavanta svásārah  
4.022.07c yát sīm̄ ánu prá mucó badbadhānā dīrghám̄ ánu prásitim̄ syandayádhyai  
4.022.08a pipīlé aṃsúr̄ mádyo ná síndhur̄ á tvā sámī śásamānásya śaktiḥ  
4.022.08c asmadryāk̄ chuśucānásya yamyā āsúr̄ ná raśmim̄ tuvyójasam̄ góḥ  
4.022.09a asmé vārṣiṣṭhā kr̄ṇuhi jyēṣṭhā nṛm̄nāni satrá sahure sáhāmsi  
4.022.09c asmábhyam̄ vṛtrá suhānāni randhi jahí vádhar vanúšo mártasya  
4.022.10a asmákam̄ ít sú śṛṇuhi tvám̄ indrāsmábhyam̄ citráḥ\* úpa māhi vājān  
4.022.10c asmábhyam̄ vísvā iṣaṇaḥ púramdhīr̄ asmákam̄ sú maghavan bodhi godāḥ  
4.022.11a nú ṣtutá indra nú gr̄ṇaná iṣam̄ jaritré nadyò ná pīpeḥ  
4.022.11c ákāri te harivo bráhma návyam̄ dhiyá syāma rathyāḥ sadāsāḥ  
(319)
- 4.023.01a kathá mahám̄ avṛdhat kásya hótur̄ yajñám̄ juṣānó abhí sómam̄ údhaḥ  
4.023.01c píbann usānó juṣámāṇo ándho vavakṣá ṛṣvāḥ śucaté dhánāya  
4.023.02a kó asya vīrāḥ sadhamādam̄ āpa sám̄ ānaṃśa sumatībhiḥ kó asya  
4.023.02c kád asya citráḥ cikite kád ūtī vṛdhé bhuvac chaśamānásya yájyoḥ  
4.023.03a kathá śṛṇoti hūyámānam̄ índraḥ kathá śṛṇvānn̄ ávasām̄ asya veda  
4.023.03c ká asya pūrvīr̄ úpamātayo ha kathaínam̄ āhuḥ pápurim̄ jaritré  
4.023.04a kathá sabádhaḥ śásamānó asya náśad abhí dráviṇam̄ dídhīyānaḥ  
4.023.04c devó bhuvan návedā ma ṛtānām̄ námo jagṛbhvám̄\* abhí yáj̄ jújoṣat  
4.023.05a kathá kád asyá uṣáso vyūṣtau devó mártasya sakhyám̄ jujoṣa  
4.023.05c kathá kád asya sakhyám̄ sákhībhyo yé asmin kāmam̄ suyújam̄ tatasré  
4.023.06a kím̄ ád̄ ámatram̄ sakhyám̄ sákhībhyāḥ kadá nú te bhrātrám̄ prá bravāma

4.023.06c śriyé sudṛśo vápur asya sárgāḥ svār ṇá citrátamam iṣa á góḥ  
 4.023.07a drúham jígḥāṃsan dhvarásam anindrám tétikte tigmá tujáse ánīkā  
 4.023.07c ṛṇá cid yátra ṛṇayá na ugró dūrē ájñātā uśáso babādhé  
 4.023.08a ṛtásya hí śurúdhāḥ sánti pūrvír ṛtásya dhītír vṛjináni hanti  
 4.023.08c ṛtásya slóko badhirá tatarða kárṇā budhānāḥ śucámāna āyóḥ  
 4.023.09a ṛtásya dṛḷhā dharúnāni santi purúṇi candrá vápuṣe vápūṃṣi  
 4.023.09c ṛténa dīrghám iṣaṇanta pṛkṣa ṛténa gāva ṛtám á viveśuḥ  
 4.023.10a ṛtám yemāná ṛtám íd vanoty ṛtásya súśmas turayá u gavyúḥ  
 4.023.10c ṛtāya pṛthvī bahulé gabhīre ṛtāya dhenú paramé duhāte  
 4.023.11a nú ṣṭutá indra nú gṛṇāná iṣam jaritré nadyò ná pīpeḥ  
 4.023.11c ákāri te harivo bráhma návyam dhiyá syāma rathyāḥ sadāsāḥ  
 (320)

4.024.01a ká suṣṭutíḥ sávasaḥ sūnúm índram arvācínám rádhasa á vavartat  
 4.024.01c dadír hí vīro gṛṇaté vásūni sá gópatir niṣṣídhām no janāsaḥ  
 4.024.02a sá vṛtrahátye hávyaḥ sá íḍyaḥ sá súṣṭuta índraḥ satyárādhāḥ  
 4.024.02c sá yāmān á maghāvā mártiyāya brahmaṇyaté súśvaye várivo dhāt  
 4.024.03a tám ín náro ví hvayante samīké ririkvāṃsas tanvāḥ kṛṇvata trám  
 4.024.03c mithó yát tyāgám ubháyāso ágman náras tokásya tánayasya sātāu  
 4.024.04a kratūyānti kṣitāyo yóga ugrāsuṣāṇāso mithó árṇasātau  
 4.024.04c sám yád vísó 'vavṛtranta yudhmá ád ín néma indrayante abhīke  
 4.024.05a ád íd dha néma indriyám yajanta ád ít paktíḥ purolāśam riricyāt  
 4.024.05c ád ít sómo ví papṛcyād ásuṣvīn ád íj jujoṣa vṛṣabhám yájadhyai  
 4.024.06a kṛṇóty asmai várivo yá itthéndrāya sómam uśaté sunóti  
 4.024.06c sadhrīcīnena mánasāvivenan tám ít sákhāyam kṛṇute samátsu  
 4.024.07a yá índrāya sunávat sómam adyá pácāt paktír utá bhrījāti dhānāḥ  
 4.024.07c práti manāyór ucáthāni háryan tásmín dadhad vṛṣaṇam súśmam índraḥ  
 4.024.08a yadá samaryám vy áced íghāvā dīrghám yád ājím abhy ákhyad aryāḥ  
 4.024.08c ácikradad vṛṣaṇam pátny áchā duroṇá á nísitam somasúdbhīḥ  
 4.024.09a bhūyasā vasmám acarat kánīyó 'vikrīto akāniṣam púnar yán  
 4.024.09c sá bhūyasā kánīyo nārireḥid dīnā dáksā ví duhanti prá vāṇam  
 4.024.10a ká imám daśábhīr māméndram kṛṇāti dhenúbhīḥ  
 4.024.10c yadá vṛtrāni jánghanad áthainam me púnar dadat  
 4.024.11a nú ṣṭutá indra nú gṛṇāná iṣam jaritré nadyò ná pīpeḥ  
 4.024.11c ákāri te harivo bráhma návyam dhiyá syāma rathyāḥ sadāsāḥ  
 (321)

4.025.01a kó adyá náryo devákāma uśānn índrasya sakhyám jujoṣa  
 4.025.01c kó vā mahé 'vase páryāya sámiddhe agnaú sutásoma itṭe  
 4.025.02a kó nānāma vácasā somyāya manāyúr vā bhavati vásta usráḥ  
 4.025.02c ká índrasya yújyam káḥ sakhitvám kó bhrātrám vaṣṭi kavāye ká ūtí  
 4.025.03a kó devānām ávo adyá vṛṇite ká ādityām\* áditim jyótir itṭe  
 4.025.03c kásyāsvínāv índro agníḥ sutásyāṃsóḥ pibanti mánasāvivenam

4.025.04a tasmā agnīr bhārataḥ śárma yaṃsaj jyók paśyāt sūryam uccárantam  
 4.025.04c yá índrāya sunávāméty áha náre náryāya nṛtamāya nṛṇām  
 4.025.05a ná tám jinanti bahávo ná dabhrá urv àsmā áditiḥ śárma yaṃsat  
 4.025.05c priyáḥ sukṛt priyá índre manāyúḥ priyáḥ suprávīḥ priyó asya somí  
 4.025.06a suprávyàḥ práśusāl eśá vírāḥ súšveḥ paktim kṛṇute kévaléndraḥ  
 4.025.06c násusver āpír ná sákhā ná jāmir duṣprāvyò 'vahantéd ávácaḥ  
 4.025.07a ná revátā paṇínā sakhyám índró 'sunvatā sutapáḥ sám grṇīte  
 4.025.07c áśya védaḥ khidáti hánti nagnám ví súšvaye paktáye kévalo bhūt  
 4.025.08a índram páre 'vare madhyamása índram yántó 'vasitāsa índram  
 4.025.08c índram kṣiyánta utá yúdhyaaná índram náro vājayánto havante  
 (322)

4.026.01a ahám mánur abhavaṃ sūryas cāhám kaksīvām\* řṣir asmi vípraḥ  
 4.026.01c ahám kútsam ārjuneyám ny `rṇje 'hám kavír usánā páśyatā mā  
 4.026.02a ahám bhúmim adadám áryāyāhám vṛṣṭim dāsúše mártýāya  
 4.026.02c ahám apó anayaṃ vāvasāná máma deváso ánu kétam āyan  
 4.026.03a ahám píuro mandasāno vy àiraṃ náva sākám navatīḥ sámbarasya  
 4.026.03c śatatamáṃ veśyám sarvátātā dívodāsam atithigvám yád ávam  
 4.026.04a prá sú śá víbhyo maruto vír astu prá śyenáḥ śyenébhya āsupátvā  
 4.026.04c acakráyā yát svadháya suparṇó havýám bháran mánave devájusṭam  
 4.026.05a bhárad yádi vír áto vévijānaḥ pathóruṇā mánojavā asarji  
 4.026.05c túyaṃ yayau mádhunā somyénotá śrávo vivide śyenó átra  
 4.026.06a řjipí śyenó dádamāno aṃśúm parāvátāḥ śakunó mandráṃ mádam  
 4.026.06c sómam bharad dādṛhāṇó devāvān divó amúšmād úttarād ādáya  
 4.026.07a ādáya śyenó abharat sómam sahasraṃ savám\* ayútaṃ ca sākám  
 4.026.07c átrā píraṃdhir ajahād árātīr máde sómasya mūrā ámūrah  
 (323)

4.027.01a gárbhe nú sánn ánv eṣām avedam ahám devánām jānimāni víśvā  
 4.027.01c śatám mā píura áyasīr arakṣann ádha śyenó javásā nír adīyam  
 4.027.02a ná ghā sá mám ápa jóṣam jabhārābhīm āsa tvákṣasā víryeṇa  
 4.027.02c ĩrmā píraṃdhir ajahād árātīr utá vātām\* atarac chúsuvānaḥ  
 4.027.03a áva yác chyenó ásvanīd ádha dyór ví yád yádi vāta ūhúḥ píraṃdhim  
 4.027.03c sṛjád yád asmā áva ha kṣipáj jyám kṛśánur ástā mánasā bhuraṇyán  
 4.027.04a řjipyá ĩm índrāvato ná bhujyúm śyenó jabhāra bṛható ádhi ṣṇóḥ  
 4.027.04c antáḥ patat patatry àśya parṇám ádha yámani práśitasya tát véḥ  
 4.027.05a ádha śvetám kalásam góbhīr aktám āpipyanám maghávā súkrám ándhaḥ  
 4.027.05c adhvaryúbhiḥ práyatam mádhvo ágram índro mádáya práti dhat píbadhyai  
 sūro mádáya práti dhat píbadhyai  
 (324)

4.028.01a tvá yujá táva tát soma sakhyá índro apó mánave sasrútas kaḥ  
 4.028.01c áhann áhim áriṇāt saptá síndhūn ápāvṛṇod ápihiteva kháni  
 4.028.02a tvá yujá ní khidat sūryasyéndras cakráṃ sáhasā sadyá indo

4.028.02c ádhi ṣṇúnā bṛhatā vartamānam mahó druho ápa vísvāyu dhāyi  
 4.028.03a áhann índro ádahad agnir indo purá dásyūn madhyāṃdinād abhíke  
 4.028.03c durgé duroṇé krátvā ná yātām purú sahasrā sárva ní barhīt  
 4.028.04a vísvasmāt sīm adhamām\* índra dásyūn víso dásir akr̥ṇor aprasastāḥ  
 4.028.04c ábādhethām ámr̥ṇataṃ ní sátrūn ávindethām ápacitiṃ vádhatraiḥ  
 4.028.05a evá satyám maghavānā yuvám tād índras ca somorvám áśvyam góḥ  
 4.028.05c ádardṛtam ápihitāny ásnā riricáthuḥ kṣás cit tatṛdāná

(325)

4.029.01a á na stutá úpa vájebhir ūtí índra yāhí háribhir mandasānáḥ  
 4.029.01c tirás cid aryáḥ sávanā purūṇy āngūṣebhir gr̥ṇānáḥ satyārādhāḥ  
 4.029.02a á hí śmā yāti náryas cikitván hūyāmānaḥ sotṛbhir úpa yajñám  
 4.029.02c svásvo yó ábhīrur mányamānaḥ suṣvāṇebhir mádati sám ha vīraḥ  
 4.029.03a śrāváyéd asya kárṇā vājayādhyai júṣṭām ánu prá dísam mandayādhyai  
 4.029.03c udvāvṛṣāṇó rádhase túviṣmān káran na índraḥ sutīrthābhayaṃ ca  
 4.029.04a áchā yó gántā nádhamānam ūtí itthá vípraṃ hávamānaṃ gr̥ṇántam  
 4.029.04c úpa tmáni dádhāno dhury áśún sahasrāṇi sátáni vájrabāhuḥ  
 4.029.05a tvótāso maghavann índra víprā vayám te syāma sūrāyo gr̥ṇántaḥ  
 4.029.05c bhejánāso bṛhāddivasya ráyá ākāyyāsya dāvāne purukṣóḥ

(326)

4.030.01a nákir índra tvád úttaro ná jyāyām\* asti vṛtrahan  
 4.030.01c nákir evá yáthā tvám  
 4.030.02a satrá te ánu kṛṣṭáyo vísvā cakréva vāvṛtuḥ  
 4.030.02c satrá mahām\* asi śrutáḥ  
 4.030.03a víspe canéd aná tvā devása índra yuyudhuḥ  
 4.030.03c yád áhā náktam átiraḥ  
 4.030.04a yátrotá bādhitébhyas cakráṃ kútsāya yúdyate  
 4.030.04c muṣāyá índra sūryam  
 4.030.05a yátra devām\* ṛghāyató vísvām\* áyudhya éka ít  
 4.030.05c tvám índra vanūm\*r áhan  
 4.030.06a yátrotá mártiyāya kám áriṇā índra sūryam  
 4.030.06c právaḥ sácībhir étaśam  
 4.030.07a kím ád utási vṛtrahan mághavan manyumáttamaḥ  
 4.030.07c átrāha dánum átiraḥ  
 4.030.08a etád ghéd utá vīryām índra cakártha paúṃsyam  
 4.030.08c striyam yád durhaṇáyúvaṃ vádhīr duhitáram diváh  
 4.030.09a divás cid ghā duhitáram mahán mahīyāmānām  
 4.030.09c uṣásam índra sám piṇak  
 4.030.10a ápoṣá ánasaḥ sarat sámpīṣṭād áha bibhyúsī  
 4.030.10c ní yát sīm sísnáthad víṣā  
 4.030.11a etád asyā ánaḥ saye súsampiṣṭam vipāsy á  
 4.030.11c sasára sīm parāvátāḥ

- 4.030.12a utá síndhum vibályam vitasthānām ádhi kṣāmi  
4.030.12c pári ṣṭhā indra māyáyā  
4.030.13a utá súṣṇasya dhr̥ṣṇuyá prá mṛkṣo abhí védanam  
4.030.13c púro yád asya sampiṇák  
4.030.14a utá dāsám kaulitarám bṛhatáḥ párvatād ádhi  
4.030.14c ávāhann indra sámbaram  
4.030.15a utá dāsásya varcínaḥ sahásrāṇi sátāvadhīḥ  
4.030.15c ádhi páñca pradhím\*r iva  
4.030.16a utá tyám putráṃ agrúvaḥ párāvṛktaṃ sátákratuḥ  
4.030.16c ukthésv indra ábhajat  
4.030.17a utá tyá turvásāyádū asnātārā śácīpátīḥ  
4.030.17c índro vidvám\* apārayat  
4.030.18a utá tyá sadyá áryā saráyor indra pārátáḥ  
4.030.18c árṇācitrārathāvadhiḥ  
4.030.19a ánu dvá jahitá nayo 'ndhám śronám ca vṛtrahan  
4.030.19c ná tát te sumnám áṣṭave  
4.030.20a sátám ásmanmáiyinām purám índro vy àsyat  
4.030.20c dívodāsāya dāsúṣe  
4.030.21a ásvāpayad dabhítaye sahásrā trimśataṃ háthaiḥ  
4.030.21c dāsānām índro māyáyā  
4.030.22a sá ghéd utási vṛtrahan samāná indra gópatīḥ  
4.030.22c yás tá víśvāni cicyuṣé  
4.030.23a utá nūnám yád indriyám kariṣyá indra paúmṣyam  
4.030.23c adyá nákiṣ ṭád á minat  
4.030.24a vāmám-vāmám ta ādure devó dadātv aryamā  
4.030.24c vāmám pūṣá vāmám bhágo vāmám deváḥ kárūlatī  
(327)  
4.031.01a káyā naś citrá á bhuvad ūtí sadávṛdhaḥ sákhā  
4.031.01c káyā śáciṣṭhayā vṛtá  
4.031.02a kás tvā satyó mádanām máṃhiṣṭho matsad ándhasaḥ  
4.031.02c dṛlḥá cid ārúje vásu  
4.031.03a abhí śú ṇaḥ sákhīnām avitá jaritṇám  
4.031.03c sátám bhavāsy ūtibhiḥ  
4.031.04a abhí na á vavṛtsva cakráṃ ná vṛttám árvataḥ  
4.031.04c niyúdbhiś carṣaṇīnām  
4.031.05a pravátā hí krátūnām á hā padéva gáchasi  
4.031.05c ábhakṣi sūrye sácā  
4.031.06a sám yát ta indra manyávaḥ sám cakráṇi dadhanviré  
4.031.06c ádha tvé ádha sūrye  
4.031.07a utá smā hí tvám āhúr ín maghāvānaṃ śácīpate  
4.031.07c dátāram ávidīdhayum

- 4.031.08a utá smā sadyá ít pári śásamānāya sunvaté  
4.031.08c purú cin mamhase vásu  
4.031.09a nahí śmā te śatám caná rádho váranta āmúraḥ  
4.031.09c ná cyautnāni kariṣyatáḥ  
4.031.10a asmām\* avantu te śatám asmān sahasram ūtāyaḥ  
4.031.10c asmān vísvā abhiṣṭayaḥ  
4.031.11a asmām\* ihā vṛṇīṣva sakhyāya svastāye  
4.031.11c mahó rāyé divítmate  
4.031.12a asmām\* avidḍhi vísváhendra rāyā párīṇasā  
4.031.12c asmān vísvābhir ūtībhiḥ  
4.031.13a asmābhyaṃ tām\* āpā vṛdhi vrajām\* ásteva gómataḥ  
4.031.13c návābhir indrotībhiḥ  
4.031.14a asmākam dhr̥ṣṇuyā rátho dyumām\* indránapacyutaḥ  
4.031.14c gavyúr aśvayúr īyate  
4.031.15a asmākam uttamām kṛdhi śrávo devēṣu sūrya  
4.031.15c vārṣiṣṭham dyām ivopári  
(328)  
4.032.01a á tú na indra vṛtrahann asmākam ardhām á gahi  
4.032.01c mahān mahībhir ūtībhiḥ  
4.032.02a bhṛmīś cid ghāsi tútujir á citra citrīṇīṣv á  
4.032.02c citrām kṛṇoṣy ūtāye  
4.032.03a dabhrébhiś cic chāsīyāṃsam hāṃsi vrādhantam ójasā  
4.032.03c sákhībhir yé tvé sácā  
4.032.04a vayām indra tvé sácā vayāṃ tvābhī nonumaḥ  
4.032.04c asmām\*-asmām\* íd úd ava  
4.032.05a sá naś citrābhir adrivo 'navadyābhir ūtībhiḥ  
4.032.05c ánādhṛṣṭābhir á gahi  
4.032.06a bhūyāmo śú tvāvataḥ sákhāya indra gómataḥ  
4.032.06c yújo vājāya ghṛṣvaye  
4.032.07a tvāṃ hy éka íśīṣa índra vājasya gómataḥ  
4.032.07c sá no yandhi mahím iṣam  
4.032.08a ná tvā varante anyáthā yád dítsasi stutó maghām  
4.032.08c stotībhya indra girvaṇaḥ  
4.032.09a abhī tvā gótamā girānūṣata prá dāvāne  
4.032.09c índra vājāya ghṛṣvaye  
4.032.10a prá te vocāma vīryā yá mandasāná árujaḥ  
4.032.10c púro dāsīr abhítya  
4.032.11a tá te gṛṇanti vedhāso yāni cakārtha paúṃsyā  
4.032.11c sutēṣv indra girvaṇaḥ  
4.032.12a ávīvṛdhanta gótamā índra tvé stómavāhasaḥ  
4.032.12c aīṣu dhā vīrávad yásāḥ

- 4.032.13a yác cid dhí śásvatām ásíndra sádhāraṇas tvám  
4.032.13c tám tvā vayám havāmahe  
4.032.14a arvācīnó vaso bhavāsmé sú matsvāndhasaḥ  
4.032.14c sómānām indra somapāḥ  
4.032.15a asmākaṃ tvā matīnām á stóma indra yachatu  
4.032.15c arvāg á vartayā hārī  
4.032.16a purolāśaṃ ca no gháso joṣáyāse gíraś ca naḥ  
4.032.16c vadhūyúr iva yóṣaṇām  
4.032.17a sahástraṃ vyátīnām yuktānām índram īmahe  
4.032.17c śatām sómasya khāryàḥ  
4.032.18a sahásrā te śatá vayám gávām á cyāvayāmasi  
4.032.18c asmatrá rádha etu te  
4.032.19a dáśa te kalásānām híraṇyānām adhīmahī  
4.032.19c bhūridā asi vṛtrahan  
4.032.20a bhūridā bhūri dehi no má dabhrám bhūry á bhara  
4.032.20c bhūri ghéd indra ditsasi  
4.032.21a bhūridā hy ási śrutáḥ purutrā sūra vṛtrahan  
4.032.21c á no bhajasva rádhasi  
4.032.22a prá te babhrú vicakṣaṇa sámśāmi goṣaṇo napāt  
4.032.22c mábhyām gá ánu śísraḥ  
4.032.23a kanīnakéva vidradhé náve drupadé arbhaké  
4.032.23c babhrú yāmeṣu śobhete  
4.032.24a áram ma usráyāmné 'ram ánusrayāmnē  
4.032.24c babhrú yāmeṣv asrídha  
(329)  
4.033.01a prá ṛbhúbhyo dūtám iva vācam iṣya upastíre śvaítarīm dhenúm īle  
4.033.01c yé vātajūtās tarānibhir évaiḥ pári dyām sadyó apáso babhūvúḥ  
4.033.02a yadāram ákrann ṛbhávaḥ pitṛbhyām pári viṣṭī veśānā daṃśānābhiḥ  
4.033.02c ád íd devānām úpa sakhyám āyan dhīrāsaḥ puṣṭīm avahan manāyāi  
4.033.03a púnar yé cakrúḥ pitārā yúvānā sánā yúpeva jaraṇā śáyānā  
4.033.03c té vājo víbhvām\* ṛbhúr índravanto mádhupsaraso no 'vantu yajñām  
4.033.04a yát saṃvātsam ṛbhávo gām áraḥṣan yát saṃvātsam ṛbhávo má ápiṃśan  
4.033.04c yát saṃvātsam ábharan bháso asyās tábhiḥ sámībhir amṛtatvám āsuḥ  
4.033.05a jyeṣṭhá āha camasá dvā karéti kánīyān trīn kṛṇavāméty āha  
4.033.05c kaniṣṭhá āha catúras karéti tvāṣṭa ṛbhavas tát panayad váco vaḥ  
4.033.06a satyám ūcur nára evá hí cakrúr ánu svadhám ṛbhávo jagmur etám  
4.033.06c vibhrájamānāms camasám\* áhevāvenat tvāṣṭā catúro dadṛśvān  
4.033.07a dvádaśa dyún yád ágohyasyātithyé raṇann ṛbhávaḥ sasántaḥ  
4.033.07c suksétrākṛṇvann ánayanta síndhūn dhánvātiṣṭhann óśadhīr nimnám ápaḥ  
4.033.08a ráthaṃ yé cakrúḥ suvṛtaṃ nareṣṭhām yé dhenúm vísvajúvaṃ vísvárūpām  
4.033.08c tá á takṣantv ṛbhávo rayīm naḥ svávasaḥ svápasasḥ suhástāḥ



4.033.09a ápo hy eṣām ájuṣanta devā abhí krátvā mánasā dídhyanāḥ  
 4.033.09c vājo devānām abhavat sukárméndrasya ṛbhukṣā vāruṇasya víbhvā  
 4.033.10a yé hārī medháyokthā mādanta índrāya cakrúḥ suyújā yé áśvā  
 4.033.10c té rāyás póṣaṃ dráviṇāny asmé dhattá ṛbhavaḥ kṣemayánto ná mitráṃ  
 4.033.11a idāhnaḥ pītīm utá vo mādamaḥ dhur ná ṛté śrāntásya sakhyāya devāḥ  
 4.033.11c té nūnām asmé ṛbhavo vásūni ṛṭṭīye asmín sávane dadhāta  
 (330)

4.034.01a ṛbhúr víbhvā vāja índro no áchemám yajñám ratnadhéyopa yāta  
 4.034.01c idā hí vo dhiṣāṇā devy áhnām ádhāt pītīm sám mādā agmatā vaḥ  
 4.034.02a vidānāso jánmano vājaratnā utá ṛtúbhir ṛbhavo mādayadhvam  
 4.034.02c sám vo mādā ágmata sám púramaḍhiḥ suvírām asmé rayím érayadhvam  
 4.034.03a ayám vo yajñá ṛbhavo 'kāri yám á manuṣvát pradívo dadhidhvé  
 4.034.03c prá vó 'chā jujusaṇāso asthur ábhūta víśve agriyótá vājāḥ  
 4.034.04a ábhūd u vo vidhaté ratnadhéyam idā naro dāsūṣe mártiāya  
 4.034.04c píbata vājā ṛbhavo dadé vo máhi ṛṭṭīyaṃ sávanam mādāya  
 4.034.05a á vājā yātópa na ṛbhukṣā mahó naro dráviṇaso gṛṇānāḥ  
 4.034.05c á vaḥ pītāyo 'bhipitvé áhnām imá ástaṃ navasvā iva gman  
 4.034.06a á napātaḥ śavaso yātanópemám yajñám námasā hūyámānāḥ  
 4.034.06c sajóṣasaḥ sūrayo yásya ca sthá mádhvaḥ pāta ratnadhā índravantaḥ  
 4.034.07a sajóṣā indra vāruṇena sómaṃ sajóṣāḥ pāhi girvaṇo marúdbhiḥ  
 4.034.07c agrepābhir ṛtupābhiḥ sajóṣā gnáspátñibhī ratnadhābhiḥ sajóṣāḥ  
 4.034.08a sajóṣasa ādityair mādayadhvaṃ sajóṣasa ṛbhavaḥ párvatebhiḥ  
 4.034.08c sajóṣaso daívyenā savitrā sajóṣasaḥ síndhubhī ratnadhébhiḥ  
 4.034.09a yé áśvínā yé pitārā yá útí dhenúm tataksúr ṛbhávo yé áśvā  
 4.034.09c yé ámsatrā yá řdhag ródasī yé víbhvo náraḥ svapatyāni cakrúḥ  
 4.034.10a yé gómantaṃ vājavantaṃ suvírāṃ rayím dhatthá vásumantaṃ puruksúm  
 4.034.10c té agrepā ṛbhavo mandasāná asmé dhatta yé ca rātīm gṛṇānti  
 4.034.11a nāpābhūta ná vo 'tīṛṣāmāniḥśastā ṛbhavo yajñé asmín  
 4.034.11c sám índreṇa mādatha sám marúdbhiḥ sám rájabhī ratnadhéyāya devāḥ  
 (331)

4.035.01a ihópa yāta śavaso napātaḥ saúdhanvanā ṛbhavo mápa bhūta  
 4.035.01c asmín hí vaḥ sávane ratnadhéyaṃ gámantv índram ánu vo mādāsaḥ  
 4.035.02a ágann ṛbhūṇám ihá ratnadhéyam ábhūt sómasya súṣutasya pītīḥ  
 4.035.02c sukṛtyāyā yát svapasyāyā cam\* ékaṃ vicakrá camasám caturdhā  
 4.035.03a vy àkṛṇota camasám caturdhā sákhe ví śikṣéty abravíta  
 4.035.03c áthaita vājā amṛtasya pánthāṃ gaṇám devānām ṛbhavaḥ suhastāḥ  
 4.035.04a kimmáyāḥ svic camasá eṣá āsa yám kávyena catúro vicakrá  
 4.035.04c áthā sunudhvaṃ sávanam mādāya pātá ṛbhavo mádhunaḥ somyásya  
 4.035.05a sácyaḥkarta pitārā yúvānā sácyaḥkarta camasám devapānam  
 4.035.05c sácya hārī dhánutarāv ataṣṭendravāhāv ṛbhavo vājaratnāḥ  
 4.035.06a yó vaḥ sunóty abhipitvé áhnām tīvrám vājāsaḥ sávanam mādāya

- 4.035.06c tásmā rayīm ṛbhavaḥ sárvavīram ā takṣata vṛṣaṇo mandasānāḥ  
4.035.07a prātāḥ sutām apibo haryaśva mādhyam̐dinam̐ sávanam̐ kévalam̐ te  
4.035.07c sám ṛbhúbhiḥ pibasva ratnadhébbhiḥ sákhīm\*r yām\* indra cakṛṣé sukṛtyā  
4.035.08a yé devāso ábhavatā sukṛtyā śyenā ivéd ádhi diví niṣedá  
4.035.08c té rátnam̐ dhāta śavaso napātaḥ saúdhanvanā ábhavatām̐tāsaḥ  
4.035.09a yát tṛtīyam̐ sávanam̐ ratnadhéyam̐ ákṛṇudhvam̐ svapasyā suhastāḥ  
4.035.09c tād ṛbhavaḥ páriṣiktaḥ va etát sám mádebhir indriyébhiḥ pibadhvam̐  
(332)
- 4.036.01a anaśvo jāto anabhīśúr ukthyò ráthas tricakráḥ pári vartate rájaḥ  
4.036.01c mahát tād vo devyāsyā pravācanam̐ dyām̐ ṛbhavaḥ pṛthivīm̐ yác ca púsyatha  
4.036.02a rátham̐ yé cakrúḥ suvítam̐ sucétaso 'vihvarantam̐ mánasas pári dhyáyā  
4.036.02c tám\* ū nv āsyā sávanasyā pītāya ā vo vājā ṛbhavo vedayāmasi  
4.036.03a tād vo vājā ṛbhavaḥ supravācanam̐ devēṣu vibhvo abhavan mahitvanám  
4.036.03c jívri yát sántā pitārā sanājūrā púnar yúvānā caráthāya táksatha  
4.036.04a ékam̐ ví cakra camasám̐ caturvayam̐ nís cármaṇo gām̐ arinīta dhítíbbhiḥ  
4.036.04c áthā devēṣv amṛtatvám̐ ānaśa śruṣṭí vājā ṛbhavas tād va ukthyam̐  
4.036.05a ṛbhuto rayiḥ prathamāśravastamo vājaśrutāso yám̐ ájijanan náraḥ  
4.036.05c vibhvataṣṭó vidátheṣu pravācyo yám̐ devāso 'vathā sá vícarsaṇiḥ  
4.036.06a sá vājy árvā sá řṣir vacasyáyā sá súro ástā pṛtanāsu duṣṭáraḥ  
4.036.06c sá rāyās póṣam̐ sá suvīryam̐ dadhe yám̐ vājo vibhvām\* ṛbhavo yám̐ áviṣuḥ  
4.036.07a śréṣṭham̐ vaḥ péso ádhi dhāyi darśatām̐ stómo vājā ṛbhavas tám̐ jujuṣṭana  
4.036.07c dhírāso hí řṭhá kavāyo vipascítas tán va enā bráhmaṇā vedayāmasi  
4.036.08a yūyám̐ asmábhyam̐ dhiśānābhyas pári vidvāmso vísvā náryāṇi bhójanā  
4.036.08c dyumántam̐ vājam̐ víśaśuṣmam̐ uttamám̐ ā no rayīm̐ ṛbhavas takṣatā vāyaḥ  
4.036.09a ihá prajám̐ ihá rayīm̐ rārāṇā ihá srāvo vīravat takṣatā naḥ  
4.036.09c yéna vayám̐ citáyemāty anyān tám̐ vājam̐ citráḥ ṛbhavo dadā naḥ  
(333)
- 4.037.01a úpa no vājā adhvarám̐ ṛbhukṣā dévā yātá pathíbbhir devayānaiḥ  
4.037.01c yáthā yajñám̐ mánuṣo vikṣv āsú dadhidhvé raṇvāḥ sudíneṣv áhnām̐  
4.037.02a té vo hṛdé mánase santu yajñā júṣṭaso adyá ghṛtánirṇijo guḥ  
4.037.02c prá vaḥ sutāso harayanta pūrñāḥ krátve dáksāya harṣayanta pītāḥ  
4.037.03a tryudāyám̐ deváhitam̐ yáthā va stómo vājā ṛbhukṣaṇo dadé vaḥ  
4.037.03c juhvé manuṣvād úparāsu vikṣú yuṣmé sácā bṛháddivēṣu sómam̐  
4.037.04a pívoaśvāḥ súcádrathā hí bhūtāyaḥsiprā vājinaḥ suniṣkáḥ  
4.037.04c índrasyā sūno śavaso napātó 'nu vaś cety agriyám̐ mádāya  
4.037.05a ṛbhúm̐ ṛbhukṣaṇo rayīm̐ vāje vājíntamam̐ yújam̐  
4.037.05c índrasvantam̐ havāmahe sadāsātāmam̐ aśvínam̐  
4.037.06a séd ṛbhavo yám̐ ávatha yūyám̐ índraś ca mártiyam̐  
4.037.06c sá dhíbbhir astu sánitā medhásātā só árvatā  
4.037.07a ví no vājā ṛbhukṣaṇaḥ pathás citana yaṣṭave  
4.037.07c asmábhyam̐ sūraya stutā vísvā āśās tarīśāṇi

4.037.08a tám no vājā ṛbhuṣṇa indra nāsatyā rayim

4.037.08c sám ásvam carṣaṇībhya á purú śasta maghāttaye

(334)

4.038.01a utó hí vāṃ dātrá sánti pūrvā yá pūrúbhyas trasádasyur nitośé

4.038.01c kṣetrāsám dadathur urvarāsám ghanám dásyubhyo abhíbhūtim ugrám

4.038.02a utá vājīnam puruniṣṣídhvānam dadhikráṃ u dadathur vísvákṛṣṭim

4.038.02c ṛjipyám śyenám pruṣitápsum āsúm carkṛtyam aryó nṛpátim ná sūram

4.038.03a yám sim ánu praváteva drávantaṃ vísvaḥ pūrúr mádati hársamāṇaḥ

4.038.03c paḍbhír gṛdhyantaṃ medhayúm ná sūram rathatúram vátam iva dhrájantam

4.038.04a yáḥ smārundhāno gádhyā samátsu sánutaraś cárati goṣu gáchan

4.038.04c āvirṛjiko vidáthā nicíkyat tiró aratím páry ápa āyóḥ

4.038.05a utá smainaṃ vastramáthim ná tāyúm ánu krośanti kṣitáyo bháreṣu

4.038.05c nīcāyamānam jásurim ná śyenám śrávaś cáchā paśumác ca yūthám

4.038.06a utá smāsu prathamáḥ sariṣyán ní veveti śréṇibhī ráthānām

4.038.06c srájam kṛṇvāno jányo ná súbhvā reṇúm rérihat kirānam dadaśván

4.038.07a utá syá vājī sáhurir ṛtāvā súśrūsamāṇas tanvā samaryé

4.038.07c túram yatíṣu turáyann ṛjipyó 'dhi bhruvóḥ kirate reṇúm ṛñján

4.038.08a utá smāsyā tanyatór iva dyór ṛghāyató abhiyújo bhayante

4.038.08c yadá sahasram abhí śim áyodhīd durvártuḥ smā bhavati bhīmá ṛñján

4.038.09a utá smāsyā panayanti jánā jūtim kṛṣṭipró abhíbhūtim āśóḥ

4.038.09c utaínam āhuḥ samithé viyántaḥ párā dadhikrá asarat sahasraiḥ

4.038.10a á dadhikráḥ śávasā páñca kṛṣṭíḥ sūrya iva jyótiṣāpás tatāna

4.038.10c sahasrasáḥ śatasá vāy árvā pṛṇaktu mádhvā sám imá vácāṃsi

(335)

4.039.01a āsúm dadhikráṃ tám u nú ṣṭavāma divás pṛthivyá utá carkirāma

4.039.01c uchántīr mām uśasaḥ sūdayantv áti vísvāni duritāni parṣan

4.039.02a mahás carkarmy árvataḥ kratuprá dadhikrávṇaḥ puruváryasya víṣṇaḥ

4.039.02c yám pūrúbhyo dīdivāṃsam nágnim dadáthur mitrávaruṇā táturim

4.039.03a yó ásvasya dadhikrávṇo ákārīt sámiddhe agná uśaso vyūṣṭau

4.039.03c ánāgasam tám áditih kṛnotu sá mitréna váruṇenā sajóśaḥ

4.039.04a dadhikrávṇa iśá ūrjó mahó yád ámanmahi marútāṃ náma bhadram

4.039.04c svastáye váruṇam mitráṃ agnim hávāmaha índram vájrabāhum

4.039.05a índram ivéd ubháye ví hvayanta udírāṇā yajñám upaprayántaḥ

4.039.05c dadhikráṃ u sūdanam mártiyāya dadáthur mitrávaruṇā no ásvam

4.039.06a dadhikrávṇo akāriṣam jiṣṇór ásvasya vājīnaḥ

4.039.06c surabhí no múkhā karat prá ṇa áyūṃṣi tāriṣat

(336)

4.040.01a dadhikrávṇa íd u nú carkirāma vísvā ín mām uśasaḥ sūdayantu

4.040.01c apám agnér uśasaḥ sūryasya bíhaspáter āngirasásya jiṣṇóḥ

4.040.02a sátvā bhariśo gaviśo duvanyasác chravasyád iśá uśasas turanyasát

4.040.02c satyó dravó dravaráḥ patamgaró dadhikrávéṣam ūrjam svār janat

4.040.03a utá smāsyā drāvatas turanyatāḥ parṇam ná vér ānu vāti pragardhīnaḥ  
 4.040.03c śyenāsyeva dhrājato ankasām pári dadhikrávṇaḥ sahorjá táritrataḥ  
 4.040.04a utá syá vājī kṣipañim turanyati grīváyām baddhó apikakṣá āsáni  
 4.040.04c krátum dadhikrá ānu samtávītvat pathám ankámsy anv āpānīphaṇat  
 4.040.05a haṃsāḥ śuciśád vásur antarikṣasád dhótā vediśád átithir duroṇasát  
 4.040.05c nṛśád varasád ṛtasád vyomasád abjá gojá ṛtajá adrijá ṛtám  
 (337)

4.041.01a índrā kó vām varuṇā sumnám āpa stómo havíṣmām\* amṛto ná hótā  
 4.041.01c yó vām hṛdí krátumām\* asmád uktāḥ paspársad indrávaruṇā námasvān  
 4.041.02a índrā ha yó varuṇā cakrá āpī devaú mártāḥ sakhyáya práyasvān  
 4.041.02c sá hanti vṛtrá samithésu sátrūn ávobhir vā mahádbhīḥ sá prá śṛṇve  
 4.041.03a índrā ha rátnaṃ varuṇā dhéṣṭhetthá nṛbhyaḥ śásamānébhyas tá  
 4.041.03c yádī sákhāyā sakhyáya sómaiḥ sutébhīḥ suprayásā mādáyaite  
 4.041.04a índrā yuvám varuṇā didyúm asminn ójiṣṭham ugrā ní vadhiṣṭam vájram  
 4.041.04c yó no durévo vṛkátir dabhītis tásmin mimāthām abhībḥuty ójaḥ  
 4.041.05a índrā yuvám varuṇā bhūtám asyá dhiyāḥ pretārā vṛṣabhéva dhenóḥ  
 4.041.05c sá no duhīyad yávaseva gatví sahasradhārā páyasā mahí gauḥ  
 4.041.06a toké hité tánaya urvárāsu súro dṛśike víṣaṇas ca paúmsye  
 4.041.06c índrā no átra varuṇā syātām ávobhir dasmá páritakmyāyām  
 4.041.07a yuvám id dhy ávase pūrvyáya pári prábhūti gavīṣaḥ svāpī  
 4.041.07c vṛṇimáhe sakhyáya priyáya sūrā mámhiṣṭhā pitáreva śambhú  
 4.041.08a tá vām dhíyó 'vase vājayántir ājīm ná jagmur yuvayúḥ sudānū  
 4.041.08c śriyé ná gāva úpa sómam asthur índram gíro varuṇam me manīśāḥ  
 4.041.09a imá índram varuṇam me manīśá ágmann úpa dráviṇam ichámānāḥ  
 4.041.09c úpem asthur joṣṭára iva vásvo raghvír iva śrávaso bhíkṣamānāḥ  
 4.041.10a ásvyasya tmánā ráthyasya puṣṭér nítyasya ráyāḥ pátayaḥ syāma  
 4.041.10c tá cakraṇá ūtibhir návyasībhīr asmatrá ráyo niyútaḥ sacantām  
 4.041.11a á no bṛhantā bṛhatībhīr ūtí índra yātām varuṇa vājasātau  
 4.041.11c yád didyávaḥ pṛtanāsu prakrīlān tāsya vām syāma sanitāra ājēḥ  
 (338)

4.042.01a máma dvitá rāṣṭrām kṣatríyasya vísvāyor víśve amítā yáthā naḥ  
 4.042.01c krátum sacante varuṇasya devá rájāmi kṛṣṭér upamásya vavrēḥ  
 4.042.02a ahám rájā varuṇo máhyaṃ tány asuryāṇi prathamá dhārayanta  
 4.042.02c krátum sacante varuṇasya devá rájāmi kṛṣṭér upamásya vavrēḥ  
 4.042.03a ahám índro varuṇas té mahitvórví gabhíré rájasī suméke  
 4.042.03c tváṣṭeva vísvā bhúvanāni vidván sám airayaṃ ródasī dhārayaṃ ca  
 4.042.04a ahám apó apinvam ukṣámāṇā dhārayaṃ dívam sádana ṛtásya  
 4.042.04c ṛténa putró áditer ṛtávotá tridhātu prathayad ví bhúma  
 4.042.05a máṃ náraḥ svásvā vājáyanto máṃ vṛtāḥ samáraṇe havante  
 4.042.05c kṛṇómy ājīm maghávāhám índra íyarmi reṇúm abhībḥutyojāḥ  
 4.042.06a ahám tá vísvā cakaram nákir mā daívyam sáho varate ápratītam

4.042.06c yán mā sómāso mamádan yád ukthóbhé bhayete rájasī apāré  
 4.042.07a vidúṣ te vísvā bhúvanāni tásya tá prá bravīṣi váruṇāya vedhaḥ  
 4.042.07c tvám vṛtrāṇi śṛṇviṣe jaghanván tvám vṛtām\* ariṇā indra síndhūn  
 4.042.08a asmākam átra pitáras tá āsan saptá řṣayo daurgahé badhyámāne  
 4.042.08c tá āyajanta trasádasyum asyā índram ná vṛtratúram ardhadevám  
 4.042.09a purukútsānī hí vām ádāśad dhavyébhīr indrávaruṇā námobhiḥ  
 4.042.09c áthā rájānam trasádasyum asyā vṛtrahāṇam dadathur ardhadevám  
 4.042.10a rāyá vayám sasavámso madema havyéna devá yávasena gávaḥ  
 4.042.10c tám dhenúm indrávaruṇā yuvám no vísvāhā dhattam ánapasphurantīm  
 (339)

4.043.01a ká u śravat katamó yajñíyanām vandáru deváḥ katamó juṣāte  
 4.043.01c kásyemám devím amṛteṣu préṣthām hṛdí śreṣāma suṣtutīm suhavyám  
 4.043.02a kó mṛlāti katamá āgamiṣṭho devánām u katamáḥ sámhaviṣṭhaḥ  
 4.043.02c rátham kám āhur dravádasvam āsúm yám súryasya duhitávṛṇīta  
 4.043.03a makṣú hí ṣmā gáchatha ívato dyún índro ná śaktím páritakmyāyām  
 4.043.03c divá ājātā divyá suparná káyā śácínām bhavathaḥ śáciṣṭhā  
 4.043.04a ká vām bhūd úpamātiḥ káyā na áśvinā gamatho hūyámānā  
 4.043.04c kó vām mahás cit tyájaso abhíka uruṣyátam mādhvī dasrā na útí  
 4.043.05a urú vām ráthaḥ pári nakṣati dyám á yát samudrād abhí vártate vām  
 4.043.05c mádhvā mādhvī mádhu vām pruṣāyan yát sīm vām pṛkṣo bhurájanta pakvāḥ  
 4.043.06a síndhur ha vām rasáyā siñcad áśvān ghrṇá váyo ’ruśásah pári gman  
 4.043.06c tád ū řú vām ajiráṃ ceti yānam yéna pátī bhávathaḥ súryáyāḥ  
 4.043.07a ihéha yád vām samanā papṛkṣé séyám asmé sumatír vājaratnā  
 4.043.07c uruṣyátam jaritāram yuvám ha śritáḥ kámo nāsatyā yuvadrík  
 (340)

4.044.01a tám vām rátham vayám adyá huvema pṛthujráyam áśvinā sámgatim góḥ  
 4.044.01c yáḥ súryám váhati vandhurāyúr gírvāhasam purutámam vasūyúm  
 4.044.02a yuvám śríyam áśvinā devátā tám dívo napātā vanathaḥ śácibhiḥ  
 4.044.02c yuvór vāpur abhí pṛkṣaḥ sacante váhanti yát kakuháso ráthe vām  
 4.044.03a kó vām adyá karate rātāhavya útāye vā sutapéyāya vārkaíḥ  
 4.044.03c řtásya vā vanúṣe pūrvyáya námo yemánó áśviná vavartat  
 4.044.04a hiraṇyáyena purubhū ráthenemám yajñám nāsatyópa yātam  
 4.044.04c píbātha ín mádhunaḥ somyásya dádhathe rátnam vidhaté jánāya  
 4.044.05a á no yātam divó áchā pṛthivyá hiraṇyáyena suvṛtā ráthena  
 4.044.05c má vām anyé ní yaman devayántaḥ sám yád dadé nábhiḥ pūrvyá vām  
 4.044.06a nú no rayím puruvíram brhántam dásrā mímāthām ubháyeṣv asmé  
 4.044.06c náro yád vām áśvinā stómam ávan sadhástutim ājamīlháso agman  
 4.044.07a ihéha yád vām samanā papṛkṣé séyám asmé sumatír vājaratnā  
 4.044.07c uruṣyátam jaritāram yuvám ha śritáḥ kámo nāsatyā yuvadrík  
 (341)

4.045.01a eṣá syá bhānúr úd iyarti yujyáte ráthaḥ párijmā divó asyá sánavi

- 4.045.01c pṛkṣāso asmin mithunā ádhi tráyo dṛtis turíyo mádhuno ví rapśate  
4.045.02a úd vām pṛkṣāso mádhumanta īrate ráthā áśvāsa uśāso vyuṣṭiṣu  
4.045.02c aporṇuvántas táma á párvīṛtaṃ svār ṇá súkrām tanvánta á rájaḥ  
4.045.03a mádhvaḥ pibatam madhupébhir āsábhīr utá priyám mádhune yuñjāthām  
rátham  
4.045.03c á vartaním mádhunā jinvathas pathó dṛtiṃ vahethe mádhumantam áśvinā  
4.045.04a hamsāso yé vām mádhumanto asrídho híraṇyaparṇā uhúva uśarbúdhāḥ  
4.045.04c udaprúto mandíno mandinispṛśo mádhvo ná mákṣaḥ sávanāni gachathaḥ  
4.045.05a svadhvarāso mádhumanto agnáya usrá jarante práti vástor áśvinā  
4.045.05c yán niktáhastas tarāṇir vicakṣaṇāḥ sómaṃ suśāva mádhumantam ádribhiḥ  
4.045.06a ākenipāso áhabhir dávidhvataḥ svār ṇá súkrām tanvánta á rájaḥ  
4.045.06c súras cid áśvān yuyujāná īyate víśvām\* ánu svadháyā cetathas pathāḥ  
4.045.07a prá vām avocam áśvinā dhiyaṃdhā ráthaḥ svásvo ajáro yó ásti  
4.045.07c yéna sadyāḥ pári rájāṃsi yāthó haviṣmantam tarāṇim bhojám ácha  
(342)
- 4.046.01a ágram pibā mádhūnām sutām vāyo díviṣṭiṣu  
4.046.01c tvám hí pūrvapā ási  
4.046.02a śaténā no abhiṣṭibhir niyútvām\* índrasārathiḥ  
4.046.02c vāyo sutásya tṛmpatam  
4.046.03a á vām sahasram háraya índravāyū abhí práyaḥ  
4.046.03c váhantu sómapítaye  
4.046.04a rátham híraṇyavandhuram índravāyū svadhvarám  
4.046.04c á hí sthātho divispṛśam  
4.046.05a ráthena pṛthupājasā dāśvāṃsam úpa gachatam  
4.046.05c índravāyū ihá gatam  
4.046.06a índravāyū ayám sutás tám devébhiḥ sajóśasā  
4.046.06c pibatam dāsúšo gṛhé  
4.046.07a ihá prayāṇam astu vām índravāyū vimócanam  
4.046.07c ihá vām sómapítaye  
(343)
- 4.047.01a vāyo súkró ayāmi te mádhvo ágram díviṣṭiṣu  
4.047.01c á yāhi sómapítaye spārhó deva niyútvatā  
4.047.02a índraś ca vāyav eṣām sómānām pítim arhathaḥ  
4.047.02c yuvām hí yántíndavo nimnám ápo ná sadhryàk  
4.047.03a vāyav índraś ca śuśmīnā sarátham śavasas patī  
4.047.03c niyútvantā na ūtāya á yātam sómapítaye  
4.047.04a yā vām sánti puruspṛho niyúto dāsúše narā  
4.047.04c asmé tá yajñavāhaséndravāyū ní yachatam  
(344)
- 4.048.01a vihi hótrā ávitā vípo ná ráyo aryāḥ  
4.048.01c vāyav á candreṇa ráthena yāhi sutásya pítāye

4.048.02a niryuvāṇó áśastīr niyútvām\* índrasārathiḥ  
 4.048.02c vāyav á candréṇa ráthena yāhí sutásya pītáye  
 4.048.03a ánu kṛṣṇé vásudhiti yemáte viśvápeśasā  
 4.048.03c vāyav á candréṇa ráthena yāhí sutásya pītáye  
 4.048.04a váhantu tvā manoyújo yuktáso navatír náva  
 4.048.04c vāyav á candréṇa ráthena yāhí sutásya pītáye  
 4.048.05a váyo śatám hárīṇām yuvásva póṣyāṇām  
 4.048.05c utá vā te sahasríṇo rátha á yātu pájasā

(345)

4.049.01a idám vām āsyè havīḥ priyám indrābṛhaspatī  
 4.049.01c ukthám mádaś ca śasyate  
 4.049.02a ayám vām pári śicyate sóma indrābṛhaspatī  
 4.049.02c cārur mādāya pītáye  
 4.049.03a á na indrābṛhaspatī gṛhám índraś ca gachatam  
 4.049.03c somapá sómapītaye  
 4.049.04a asmé indrābṛhaspatī rayīm dhattam śatagvīnam  
 4.049.04c áśvāvantam sahasríṇam  
 4.049.05a indrābṛhaspatī vayám suté gīrbhír havāmahe  
 4.049.05c asyá sómasya pītáye  
 4.049.06a sómam indrābṛhaspatī píbatam dāsúšo gṛhé  
 4.049.06c mādáyethām tádokasā

(346)

4.050.01a yás tastámbha sáhasā ví jmó ántān bṛhaspátis triśadhasthó ráveṇa  
 4.050.01c tám prasnāsa řṣayo dídhyanāḥ puró víprā dadhire mandrájihvam  
 4.050.02a dhunétayaḥ supraketaṁ mādanto bṛhaspate abhí yé nas tatasré  
 4.050.02c pṛśantam srprám ádabdhm ūrvám bṛhaspate ráksatād asya yónim  
 4.050.03a bṛhaspate yá paramá parāvād áta á ta řtasprśo ní ředuh  
 4.050.03c túbhyam khātá avatá ádrídugdhā mádhva ścotanty abhito virapśám  
 4.050.04a bṛhaspátih prathamám jáyamāno mahó jyótiṣaḥ paramé vyòman  
 4.050.04c saptásyas tuvijátó ráveṇa ví saptáraśmir adhamat támāṁsi  
 4.050.05a sá suřtúbhā sá řkvatā gaṇéna valám ruroja phaligám ráveṇa  
 4.050.05c bṛhaspátir usriyā havyasúdaḥ kánikradad vávasatīr úd ājat  
 4.050.06a evá pitré viśvádevāya vṛṣṇe yajñair vidhema námasā havírbhiḥ  
 4.050.06c bṛhaspate suprajá vīravanto vayám syāma pátayo rayīṇām  
 4.050.07a sá íd rájā prátijanyāni vísvā śúṣmeṇa tasthāv abhí vīryeṇa  
 4.050.07c bṛhaspátim yáḥ súbhrtam bibhárti valgūyáti vándate pūrvabhājam  
 4.050.08a sá ít kṣeti súdhita ókasi své tásmā řlā pinvate viśvadánīm  
 4.050.08c tásmā vísaḥ svayám evá namante yásmin brahmá rájani pūrva éti  
 4.050.09a ápratīto jayati sám dhánāni prátijanyāny utá yá sájanyā  
 4.050.09c avasyáve yó várivaḥ kṛṇóti brahmāṇe rájā tám avanti devāḥ  
 4.050.10a índraś ca sómam píbatam bṛhaspate 'smín yajñé mandasāná vṛṣaṇvasū

- 4.050.10c á vāṃ viśantv índavaḥ svābhūvo 'smé rayiṃ sārvaṃvīraṃ ní yachatam  
4.050.11a bṛhaspata indra vārdhatam naḥ śacā śā vāṃ sumatīr bhūtv asmé  
4.050.11c aviṣṭām dhīyo jigṛtām púramdhīr jajastām aryó vanúṣām árātīḥ  
(347)
- 4.051.01a idám u tyát purutámam purástāḥ jyótiś tāmaso vayúnāvad asthāt  
4.051.01c nūnám divó duhitáro vibhātīr gātūṃ kṛṇavann uśaso jánāya  
4.051.02a ásthur u citrá uśasaḥ purástān mitá iva sváravo 'dhvaréṣu  
4.051.02c vy ù vrajáśya tāmaso dvārochántīr avrañ chúcayaḥ pāvakāḥ  
4.051.03a uchántīr adyá citayanta bhojān rādhodéyāyośaso maghónīḥ  
4.051.03c acitré antāḥ paṇáyaḥ sasantv ábudhyamānās tāmaso vímadhye  
4.051.04a kuvít śá devīḥ sanáyo návo vā yámo babhūyád uśaso vo adyá  
4.051.04c yénā návagve ángire dásagve saptásye revatī revád ūśá  
4.051.05a yūyám hí devīr ṛtayúgbhir ásvaiḥ pariprayāthá bhúvanāni sadyáḥ  
4.051.05c prabodháyantīr uśasaḥ sasántam dvipác cátuṣpác caráthāya jīvám  
4.051.06a kvà svid āsām katamá purāñī yáyā vidhānā vidadhūr ṛbhūñām  
4.051.06c súbham yác chubhrá uśasaś caranti ná ví jñāyante sadíśīr ajuryáḥ  
4.051.07a tá ghā tá bhadrá uśasaḥ purásur abhiṣṭídyumnā ṛtájātasatyāḥ  
4.051.07c yásv ijānāḥ śásamāná ukthaí stuvāñ chámsan dráviṇam sadyá ápa  
4.051.08a tá á caranti samanā purástāt samānátaḥ samanā paprathānāḥ  
4.051.08c ṛtásya devīḥ sádaso budhānā gávām ná sárgā uśaso jarante  
4.051.09a tá ín nv èvá samanā samānīr ámītavarṇā uśasaś caranti  
4.051.09c gūhantīr ábhvam ásitam rúsadbhiḥ súkrás tanúbhiḥ súcayo rucānāḥ  
4.051.10a rayiṃ divo duhitaro vibhātīḥ prajāvantaṃ yachatāsmāsu devīḥ  
4.051.10c syonád á vaḥ pratibúdhymānāḥ suvīryasya pátayaḥ syāma  
4.051.11a tát vo divo duhitaro vibhātīr úpa bruva uśaso yajñáketuḥ  
4.051.11c vayām syāma yaśaso jáneṣu tát dyaús ca dhattām pṛthiví ca deví  
(348)
- 4.052.01a práti śyá sūnārī jánī vyuchántī pári svásuḥ  
4.052.01c divó adarśi duhitá  
4.052.02a áśveva citráruṣī mātá gávām ṛtāvari  
4.052.02c sákhābhūd ásvínor uśáḥ  
4.052.03a utá sákhāsy ásvínor utá mātá gávām asi  
4.052.03c utóṣo vásva íśiṣe  
4.052.04a yāvayáddveśasaṃ tvā cikitvít sūnṛtāvari  
4.052.04c práti stómair abhutsmaḥi  
4.052.05a práti bhadrá adṛkṣata gávām sárgā ná raśmáyaḥ  
4.052.05c óśá aprā urú jráyāḥ  
4.052.06a āpaprúṣī vibhāvari vy àvar jyótiṣā támāḥ  
4.052.06c úṣo ánu svadhām ava  
4.052.07a á dyām tanoṣi raśmíbhīr ántárikṣam urú priyám  
4.052.07c úśāḥ súkréṇa sóciśā



(349)

- 4.053.01a tād devásya savitúr vāryam mahād vṛṇīmáhe ásurasya prácetasah  
4.053.01c chardír yéna dāsúṣe yáchatī tmánā tán no mahám\* úd ayān devó aktúbhiḥ  
4.053.02a divó dhartá bhúvanasya prajāpatiḥ piśāngam drāpím práti muñcate kavīḥ  
4.053.02c vicakṣaṇāḥ pratháyann āpṛṇānn urv ájījanat savitá sunnám ukthyām  
4.053.03a áprā rájāmsi divyāni páṛthivā ślókam devāḥ kṛṇute svāya dhármaṇe  
4.053.03c prá bāhú asrāk savitá sāvīmāni niveśāyan prasuvānn aktúbhir jágat  
4.053.04a ádābhyo bhúvanāni pracākaśad vratāni devāḥ savitābhí rakṣate  
4.053.04c prásrāg bāhú bhúvanasya prajābhyo dhṛtāvratō mahó ájmasya rájati  
4.053.05a trír antárikṣam savitá mahitvanā trí rájāmsi paribhús trīṇi rocanā  
4.053.05c tísro dívaḥ pṛthivís tísrá invati tribhír vrataír abhí no rakṣati tmánā  
4.053.06a bṛhátsumnaḥ prasavitá nivésano jágata sthātúr ubháyasya yó vaśí  
4.053.06c sá no devāḥ savitá sárma yachatv asmé kṣáyāya trivárūtham āmhasah  
4.053.07a ágan devá ṛtúbhir várdhatu kṣáyam dádhātu naḥ savitá suprajám iṣam  
4.053.07c sá naḥ kṣapābhir áhabhiś ca jinvalu prajāvantam rayím asmé sám invatu

(350)

- 4.054.01a ábhūd devāḥ savitá vándyo nú na idánīm áhna upavácyo nṛbhiḥ  
4.054.01c ví yó rátnā bhájati mānavébhyaḥ śréṣṭham no átra dráviṇam yáthā dádhat  
4.054.02a devébhyo hí prathamám yajñīyebhyo 'mṛtatvám suvási bhāgám uttamám  
4.054.02c ád id dāmānam savitar vy ūṛṇuṣe 'nūcínā jīvitá mánuṣebhyaḥ  
4.054.03a ácittī yác cakṛmá daívye jáne dīnaír dáksaiḥ prábhūtī pūruṣatvátā  
4.054.03c devéṣu ca savitar mánuṣeṣu ca tvám no átra suvatād ánāgasah  
4.054.04a ná pramiye savitúr daívyasya tād yáthā vísvam bhúvanam dhārayiṣyāti  
4.054.04c yát pṛthivyá várimann á svaṅgurír vārṣman divāḥ suvāti satyám asya tát  
4.054.05a índrajyeṣṭhān bṛhádbyaḥ párvatebhyaḥ kṣáyām\* ebhyaḥ suvasi pastyāvataḥ  
4.054.05c yáthā-yathā patáyanto viyemirá evaívá tasthuḥ savitaḥ savāya te  
4.054.06a yé te trír áhan savitaḥ saváso divé-dive saúbhagam āsuvānti  
4.054.06c índro dyāvāpṛthiví síndhur adbhír ādityaír no áditiḥ sárma yaṃsat

(351)

- 4.055.01a kó vas trātá vasavaḥ kó varūtá dyāvābhūmī adite trāsīthām naḥ  
4.055.01c sáhīyaso varuṇa mitra mártāt kó vo 'dhvaré várivo dhāti devāḥ  
4.055.02a prá yé dhāmāni pūrvyāṅy árcān ví yád uchān viyotáro ámūrāḥ  
4.055.02c vidhātáro ví té dadhur ájasrā ṛtádhītayo rurucanta dasmāḥ  
4.055.03a prá pastyām áditiṃ síndhum arkaíḥ svastím īle sakhyāya devím  
4.055.03c ubhé yáthā no áhanī nipáta uṣāsānāktā karatām ádabdhe  
4.055.04a vy àryamá varuṇas ceti pánthām iṣás pátiḥ suvitám gātúm agníḥ  
4.055.04c índrāviṣṇū nṛvād u śú stāvānā sárma no yantam ámavad várūtham  
4.055.05a á párvatasya marútām ávāmsi devásya trātúr avri bhāgasya  
4.055.05c pát pátir jányād āmhaso no mitró mitríyād utá na uruṣyet  
4.055.06a nú rodasī áhinā budhnyēna stuvitá devī ápyebhir iṣṭaiḥ  
4.055.06c samudrám ná samcáraṇe saniṣyávo gharmásvaraso nadyò ápa vran

4.055.07a devaír no devy áditir ní pātu devás trātá trāyatām áprayuchan  
 4.055.07c nahí mitrásya váruṇasya dhāsím árhāmasi pramíyaṃ sánv agnéḥ  
 4.055.08a agnír íse vasavyàsyāgnír maháḥ saúbhagasya  
 4.055.08c tány asmábhyaṃ rāsate  
 4.055.09a úšo maghony á vaha súnṛte vāryā purú  
 4.055.09c asmábhyaṃ vājinīvati  
 4.055.10a tát sú naḥ savitá bhágo váruṇo mitró aryamá  
 4.055.10c índro no rádhasá gamat

(352)

4.056.01a mahí dyāvāpṛthiví ihá jyēṣṭhe rucá bhavatām śucáyadbhir arkaíḥ  
 4.056.01c yát sīm váriṣṭhe bṛhatí viminván ruvád dhokṣá paprathānébhir évaiḥ  
 4.056.02a deví devébhir yajaté yájatir áminatī tasthatur ukṣámāṇe  
 4.056.02c ṛtāvārī adruhā deváputre yajñásya netrī śucáyadbhir arkaíḥ  
 4.056.03a sá ít svápā bhúvaneṣv āsa yá imé dyāvāpṛthiví jajāna  
 4.056.03c urvī gabhīré rájasī suméke avamśé dhīraḥ śacyā sám airat  
 4.056.04a nú rodasī bṛhádgbhir no várūthaiḥ pátnīvadbhir iṣáyantī sajóśāḥ  
 4.056.04c urūcí víśve yajaté ní pātaṃ dhiyá syāma rathyāḥ sadāsāḥ  
 4.056.05a prá vām máhi dyāvī abhy úpastutim bharāmahe  
 4.056.05c súcī úpa práśastaye  
 4.056.06a punāné tanvā mitháḥ svéna dáksheṇa rájathah  
 4.056.06c ūhyáthe sanád ṛtám  
 4.056.07a mahí mitrásya sādthas tárantī pípratī ṛtám  
 4.056.07c pári yajñám ní ṣedathuḥ

(353)

4.057.01a kṣétrasya pátinā vayám hiténeva jayāmasi  
 4.057.01c gám ásvam poṣayitnv á sá no mṛlātīdīśe  
 4.057.02a kṣétrasya pate mádhumantam ūrmīm dhenúr iva páyo asmásu dhukṣva  
 4.057.02c madhuśútam ghṛtám iva súpūtam ṛtásya naḥ pátayo mṛlayantu  
 4.057.03a mádhumatīr óśadhīr dyáva ápo mádhuman no bhavtv antárikṣam  
 4.057.03c kṣétrasya pátir mádhumān no astv áriṣyanto ánv enaṃ carema  
 4.057.04a sunám vāhāḥ sunám nárah sunám kṛṣatu láṅgalam  
 4.057.04c sunám varatrā badhyantām sunám áṣṭrām úd iṅgaya  
 4.057.05a sunāsīrāv imám vācam juṣethām yád diví cakráthuḥ páyah  
 4.057.05c ténemām úpa siñcatam  
 4.057.06a arvácī subhage bhava síte vándāmahe tvā  
 4.057.06c yáthā naḥ subhágāsasi yáthā naḥ suphálāsasi  
 4.057.07a índrah sítām ní gṛhṇātu tám pūśānu yachatu  
 4.057.07c sá naḥ páyasvatī duhām úttarām-uttarām sámām  
 4.057.08a sunám naḥ phālā ví kṛṣantu bhūmīm sunám kīnásā abhí yantu vāhaiḥ  
 4.057.08c sunám parjányo mádhunā páyobhiḥ sunāsīrā sunám asmásu dhattam

(354)

- 4.058.01a samudrād ūrmír mádhumām\* úd ārad úpāṃsúnā sám amṛtatvám ānaṭ  
4.058.01c ghṛtāsya náma gúhyaṃ yád ásti jihvá devánām amṛtasya nábhiḥ  
4.058.02a vayám náma prá bravāmā ghṛtāsyāsmín yajñé dhārayāmā námobhiḥ  
4.058.02c úpa brahmá śṛṇavac chasyámānaṃ cátuḥśṛṅgo 'vamīd gaurá etát  
4.058.03a catvāri śṛṅgā tráyo asya pádā dvé śīrśé saptá hástāso asya  
4.058.03c trídihā baddhó vṛṣabhó roravīti mahó devó mártiyām\* á viveśa  
4.058.04a trídihā hitám pañíbhīr guhyámānaṃ gávi deváso ghṛtám ánū avindan  
4.058.04c índra ékaṃ sūrya ékaṃ jajāna venád ékaṃ svadhāyā níḥ ṭatakṣuḥ  
4.058.05a etá arṣanti hṛdyāt samudrác chatávraja ripúnā návacákṣe  
4.058.05c ghṛtāsya dhārā abhí cākaśīmi hiraṇyáyo vetasó mádhya āsām  
4.058.06a samyák sravanti saríto ná dhénā antár hṛdá mánasā pūyámānāḥ  
4.058.06c eté arṣanty ūrmáyo ghṛtāsya mṛgá iva kṣipañór íṣamānāḥ  
4.058.07a síndhor iva prádhvané sūghanāso vātāpramiyaḥ patayanti yahvāḥ  
4.058.07c ghṛtāsya dhārā aruṣó ná vājí káṣṭhā bhindānn ūrmíbhīḥ pínvamānāḥ  
4.058.08a abhí pravanta sámaneva yóṣāḥ kalyāṇyaḥ smáyamānāso agnīm  
4.058.08c ghṛtāsya dhārāḥ samídho nasanta tá juṣāṇó haryati jātávedāḥ  
4.058.09a kanyā iva vahatúm étavá u añjy àñjāná abhí cākaśīmi  
4.058.09c yátra sómaḥ sūyáte yátra yajñó ghṛtāsya dhārā abhí tát pavante  
4.058.10a abhy arṣata suṣṭutīm gávyam ājím asmásu bhadrá dráviṇāni dhatta  
4.058.10c imám yajñám nayata devátā no ghṛtāsya dhārā mádhumat pavante  
4.058.11a dhāman te víśvam bhúvanam ádhi śritám antáḥ samudré hṛdy àntár áyusi  
4.058.11c apám ánike samithé yá ábhṛtas tám asyāma mádhumatam ta ūrmím

## 5 RV05A

(355)

- 5.001.01a ábodhy agníḥ samídihā jánānām práti dhenúm ivāyatīm uśásam  
5.001.01c yahvā iva prá vayám ujjíhānāḥ prá bhānávaḥ sisrate nákam ácha  
5.001.02a ábodhi hótā yajáthāya deván ūrdhvó agníḥ sumánāḥ prátár asthāt  
5.001.02c sámiddhasya rúśad adarśi pájo mahán devás támaso nír amoci  
5.001.03a yád im ganásya raśanám ájigaḥ súcir ankte súcibhir góbhīr agníḥ  
5.001.03c ád dáksīnā yujyate vājayānty uttānām ūrdhvó adhayaj juhúbhiḥ  
5.001.04a agnīm áchā devayatám mánāmsi cákṣūṃṣīva sūrye sám caranti  
5.001.04c yád im sūvāte uśásā vírūpe śvetó vājí jāyate ágre áhnām  
5.001.05a jániṣṭa hí jényo ágre áhnām hitó hitésv aruṣó váneṣu  
5.001.05c dáme-dame saptá rátnā dádihāno 'gnír hótā ní śasādā yājīyān  
5.001.06a agnír hótā ny àsīdad yājīyān upásthe mātúḥ surabhā uloké  
5.001.06c yúvā kavíḥ puruniṣṭhá ṛtāvā dhartá kṛṣṭínám utá mádhya iddhāḥ  
5.001.07a prá nú tyám vípram adhvarésu sādhum agnīm hótāram ilate námobhiḥ  
5.001.07c á yás tatāna ródasī ṛténa nítyam mṛjanti vājīnam ghṛténa

5.001.08a mārjālyò mrjyate své dāmūnāḥ kaviprasastó átithiḥ śívó naḥ  
 5.001.08c saháśraśṛṅgo vṛṣabhás tádojā víśvām\* agne sáhasā práśy anyān  
 5.001.09a prá sadyó agne áty eṣy anyān āvír yásmai cārutamo babhútha  
 5.001.09c īlényo vapuṣyò vibhāvā priyó visám átithir mānuṣiṇām  
 5.001.10a túbhyam bharanti kṣitáyo yaviṣṭha balím agne ántita ótá dūrāt  
 5.001.10c á bhāndiṣṭhasya sumatím cikiddhi bṛhát te agne máhi śárma bhadrám  
 5.001.11a ádyá rátham bhānumo bhānumántam ágne tíṣṭha yajatébhiḥ sámantam  
 5.001.11c vidván pathínám urv àntárikṣam éhá devān havirádyāya vakṣi  
 5.001.12a ávocāma kaváye médhyaāya váco vandāru vṛṣabhāya víṣṇe  
 5.001.12c gáviṣṭhiro námasā stómam agnaú divīva rukmám uruvyāñcam ásret  
 (356)

5.002.01a kumārám mātá yuvatíḥ sámubdham gúhā bibharti ná dadāti pitré  
 5.002.01c ánīkam asya ná mináj jánāsaḥ purāḥ paśyanti níhitam arataú  
 5.002.02a kám etám tvám yuvate kumārám péṣi bibharṣi máhiṣi jajāna  
 5.002.02c pūrvír hí gárbhaḥ śarádo vavárdhāpaśyaṃ jātám yád ásūta mātá  
 5.002.03a híraṇyadantaṃ súcivarṇam ārāt kṣétrād apaśyaṃ áyudhā mímānam  
 5.002.03c dadāno asmā amṛtam vipṛkvat kím mām anindrāḥ kṛṇavann anukthāḥ  
 5.002.04a kṣétrād apaśyaṃ sanutás cārantaṃ sumád yūthám ná purú sóbhamānam  
 5.002.04c ná tá agr̥bhraṇn ájaniṣṭa hí śáḥ páliknīr íd yuvatáyo bhavanti  
 5.002.05a ké me maryakám ví yavanta góbhir ná yéṣām gopá áraṇás cid ása  
 5.002.05c yá im̐ jagṛbhúr áva té sr̥jantv ájāti paśvá úpa naś cikitván  
 5.002.06a vasám rájānaṃ vasatím jánānām árātayo ní dadhur mártyeṣu  
 5.002.06c bráhmāny átrer áva tám sr̥jantu ninditáro níndyāso bhavantu  
 5.002.07a súnaś cic chépaṃ níditam saháśrād yūpād amuñco ásamiṣṭa hí śáḥ  
 5.002.07c evásmád agne ví mumugdhi pásān hótás cikitva ihá tú niśádyā  
 5.002.08a hr̥ṇīyámāno ápa hí mád aīyeḥ prá me devānām vratapá uvāca  
 5.002.08c índro vidvám\* ánu hí tvā cacákṣa ténāhám agne ánuṣiṣṭa ágām  
 5.002.09a ví jyótiṣā bṛhatá bhāty agnír āvír vísvāni kṛṇute mahitvá  
 5.002.09c prádevīr māyāḥ saḥate durévāḥ síśīte śṛṅge rákṣase viníkṣe  
 5.002.10a utá svānáso diví ṣantv agnés tigmāyudhā rákṣase hántavá u  
 5.002.10c máde cid asya prá rujanti bhāmā ná varante paribádho ádevīḥ  
 5.002.11a etám te stómam tuvijāta vípro rátham ná dhíraḥ svápā atakṣam  
 5.002.11c yádíd agne práti tvám deva háryāḥ svàrvatīr apá enā jayema  
 5.002.12a tuvigr̥ívo vṛṣabhó vāvṛdhāno 'śatrv àryāḥ sám ajāti védaḥ  
 5.002.12c ítímám agním amṛtā avocan barhiṣmate mánave śárma yaṃsad dhaviṣmate  
 mánave śárma yaṃsat  
 (358)

5.003.01a tvám agne váruṇo jáyase yát tvám mitró bhavasi yát sámiddhaḥ  
 5.003.01c tvé víśve sahasas putra devás tvám índro dāsúṣe mártyaāya  
 5.003.02a tvám aryamá bhavasi yát kanīnām náma svadhāvan gúhyam bibharṣi  
 5.003.02c añjánti mitráṃ súdhitam ná góbhir yád dámpatī sámānasā kṛṇóṣi

- 5.003.03a táva śriyé marúto marjayanta rúdra yát te jánima cāru citráṃ  
5.003.03c padám yád viṣṇor upamám nidháyi téna pāsi gúhyaṃ náma gónām  
5.003.04a táva śriyā sudṛśo deva devāḥ purú dádhānā amṛtaṃ sapanta  
5.003.04c hótāram agním mánuṣo ní ṣedur daśasyánta usíjaḥ sámsam āyoh  
5.003.05a ná tvád dhótā púrvo agne yájīyān ná kāvyaīḥ paró asti svadhāvaḥ  
5.003.05c viśás ca yásyā átithir bhávāsi sá yajñéna vanavad deva mártān  
5.003.06a vayám agne vanuyāma tvótā vasūyávo havīṣā bódhyamānāḥ  
5.003.06c vayám samaryé vidátheṣv áhnām vayám rāyā sahasas putra mártān  
5.003.07a yó na ágo abhy éno bhárāty ádhīd aghám aghásamse dadhāta  
5.003.07c jahí cikitvo abhísastim etām agne yó no marcáyati dvayéna  
5.003.08a tvám asyā vyúṣi deva púrve dūtám kṛṇvānā ayajanta havyaīḥ  
5.003.08c samsthé yád agna íyase rayīnām devó mártair vásubhir idhyāmānāḥ  
5.003.09a áva spr̥dhi pitāram yódhi vidvān putró yás te sahasaḥ sūna ūhé  
5.003.09c kadá cikitvo abhí cakṣase nó 'gne kadām\* ṛtacíd yātayāse  
5.003.10a bhūri náma vándamāno dadhāti pitā vaso yádi táj jośáyāse  
5.003.10c kuvíd devásya sáhasā cakānāḥ sumnám agnír vanate vāvṛdhānāḥ  
5.003.11a tvám aṅgá jaritāram yaviṣṭha vísvāny agne duritāti parṣi  
5.003.11c stenā adṛśran ripávo jánāsó 'jñātaketā vṛjinā abhūvan  
5.003.12a imé yāmāsas tvadríg abhūvan vásave vā tát id ágo avāci  
5.003.12c nāhāyám agnír abhísastaye no ná ríṣate vāvṛdhānāḥ pára dāt  
(359)
- 5.004.01a tvám agne vásupatiṃ vásūnām abhí prá mande adhvaréṣu rājan  
5.004.01c tváyā vājam vājayáto jayemābhí ṣyāma pṛtsutír mártyanām  
5.004.02a havyaṅgāḥ agnír ajāraḥ pitā no vibhúr vibhāvā sudṛśiko asmé  
5.004.02c sugārhapatyāḥ sám iṣo didīhy asmadryāk sám mimīhi śrávāmsi  
5.004.03a viśám kavīm víspátim mánuṣīnām súcim pávakām ghṛtáprṣṭham agním  
5.004.03c ní hótāram vísvavídaṃ dadhidhve sá devéṣu vanate váryāni  
5.004.04a juśásvāgna ílayā sajóṣā yátamāno raśmībhiḥ sūryasya  
5.004.04c juśasva naḥ samídham jātaveda á ca devān havirádyāya vakṣi  
5.004.05a júṣṭo dāmūnā átithir duroṇā imām no yajñám úpa yāhi vidvān  
5.004.05c vísvā agne abhiyújo vihátyā śatrūyatām á bharā bhójanāni  
5.004.06a vadhéna dásyum prá hí cātáyasva váyaḥ kṛṇvānās tanvè sváyai  
5.004.06c píparṣi yát sahasas putra devānt só agne páhi nṛtama vāje asmán  
5.004.07a vayám te agna ukthaír vidhema vayám havyaīḥ pávaka bhadrāsoce  
5.004.07c asmé rayīm vísvāvāram sám invāsmé vísvāni dráviṇāni dhehi  
5.004.08a asmākam agne adhvarám juśasva sáhasaḥ sūno triṣadhasṭha havyaṃ  
5.004.08c vayám devéṣu sukṛtaḥ syāma sármaṇā nas trivárūthena páhi  
5.004.09a vísvāni no durgāhā jātavedaḥ síndhum ná nāvā duritāti parṣi  
5.004.09c ágne atriván námasā gr̥ṇānò 'smākam bodhy avitā tanúnām  
5.004.10a yás tvā hṛdá kíriṇā mányamāno 'martyam mártyo jóhavīmi  
5.004.10c jātavedo yáso asmāsu dhehi prajābhir agne amṛtatvám asyām

- 5.004.11a yásmai tvám sukṛíte jātaveda ulokám agne kṛṇávaḥ syonám  
5.004.11c aśvínam sá putṛṇam vīrāvantaṃ gómantaṃ rayīm naśate svastí  
(359)
- 5.005.01a súsamiddhāya śociṣe ghṛtám tīvrám juhotana  
5.005.01c agnáye jātávedase  
5.005.02a nárāśámsaḥ suṣūdatīmám yajñám ádābhyaḥ  
5.005.02c kavír hí mádhuhastyah  
5.005.03a īlitó agna á vahéndram citráam ihá priyám  
5.005.03c sukhaí ráthebhir ūtáye  
5.005.04a ūṇamradā ví prathasvābhy àrkā anūṣata  
5.005.04c bhávā naḥ śubhra sātáye  
5.005.05a dévīr dvāro ví śrayadhvam supṛāyaṇā na ūtáye  
5.005.05c prá-pṛa yajñám pṛṇītana  
5.005.06a supṛátike vayovídḥā yahvī ṛtásya mātārā  
5.005.06c doṣám uśásam īmahe  
5.005.07a vātasya pátmann īlitá daívyā hótārā mánuṣaḥ  
5.005.07c imám no yajñám á gatam  
5.005.08a īlā sárasvatī mahí tísro devīr mayobhúvaḥ  
5.005.08b barhíḥ sīdantv asrídhaḥ  
5.005.09a śívás tvaṣṭar ihá gahi vibhúḥ póṣa utá tmánā  
5.005.09c yajñé-yajñe na úd ava  
5.005.10a yátra véttha vanaspate devánām gúhyā námāni  
5.005.10c tátra havýāni gāmaya  
5.005.11a sváhāgnáye váruṇāya sváhéndrāya marúdbhyaḥ sváhā devébhyo havíḥ  
(360)
- 5.006.01a agním tám manye yó vásur ástam yám yánti dhenávaḥ  
5.006.01c ástam árvanta āśávó 'stam nítyāso vājína íṣam stotṛbhya á bhara  
5.006.02a só agnír yó vásur gṛṇé sám yám āyánti dhenávaḥ  
5.006.02c sám árvanto raghudrúvaḥ sám sujātásaḥ sūrāya íṣam stotṛbhya á bhara  
5.006.03a agnír hí vājínaṃ visé dádati vísvacarṣaṇiḥ  
5.006.03c agní rāyé svābhúvam sá pṛitó yāti vāryam íṣam stotṛbhya á bhara  
5.006.04a á te agna idhīmahi dyumántam devājāram  
5.006.04c yád dha syá te pánīyasī samíd dīdáyati dyávíṣam stotṛbhya á bhara  
5.006.05a á te agna ṛcā havíḥ súkrasya śociṣas pate  
5.006.05c súsandra dásma víspate hávyavāṭ túbhyaṃ hūyata íṣam stotṛbhya á bhara  
5.006.06a pró tyé agnáyo 'gnīṣu vísvam puṣyanti vāryam  
5.006.06c té hinvire tá invire tá íṣanyanty ānuśág íṣam stotṛbhya á bhara  
5.006.07a táva tyé agne arcáyo máhi vrādhanta vājínaḥ  
5.006.07c yé pátvabhiḥ śaphánām vrajá bhuránta gónām íṣam stotṛbhya á bhara  
5.006.08a návā no agna á bhara stotṛbhyaḥ sukṣitīr íṣaḥ  
5.006.08c té syāma yá āṇṛcús tvádūtāso dáme-dama íṣam stotṛbhya á bhara

5.006.09a ubhé suścandra sarpīṣo dārvī śrīṇīṣa āsāni  
 5.006.09c utó na út pupūryā ukthēṣu śavasas pata iṣam stotṛbhya á bhara  
 5.006.10a evām\* agnīm ajuryamur gīrbhír yajñēbhir ānuśák  
 5.006.10c dádhad asmé suvīryam utá tyád āśvāsavyam iṣam stotṛbhya á bhara  
 (361)

5.007.01a sákhāyaḥ sám vaḥ samyāñcam iṣam stómaḥ cāgnāye  
 5.007.01c vārṣiṣṭhāya kṣitīnām ūrjō náptre sáhasvate  
 5.007.02a kútrā cid yásya sámṛtau raṇvā náro nṛśádane  
 5.007.02c árhantaś cid yám indhaté samjanáyanti jantávaḥ  
 5.007.03a sám yád iṣó vánāmahe sám havyá mānuṣānām  
 5.007.03c utá dyumnásya śávasa ṛtásya raśmím á dade  
 5.007.04a sá smā kṛṇoti ketúm á náktam cid dūrā á saté  
 5.007.04c pāvako yád vánaspátīn prá smā mināty ajáraḥ  
 5.007.05a áva sma yásya véṣaṇe svédam pathīṣu júhvati  
 5.007.05c abhīm áha svájenyam bhúmā pṛṣṭhéva ruruhuḥ  
 5.007.06a yám mártyaḥ puruspṛham vidád vísvasya dháyase  
 5.007.06c prá svádanam pitūnām ástatātiḥ cid āyáve  
 5.007.07a sá hí śmā dhánváksitam dátā ná dāty á paśúḥ  
 5.007.07c híriśmaśruḥ súcidann ṛbhúr ánibhṛṣṭataviṣiḥ  
 5.007.08a súciḥ śmā yásmā atrivát prá svádhitīva ríyate  
 5.007.08c suśúr asūta mātá krāṇá yád ānaśé bhágam  
 5.007.09a á yás te sarpirāsuté 'gne sám ásti dháyase  
 5.007.09c aīṣu dyumnám utá śráva á cittám mártyeṣu dhāḥ  
 5.007.10a íti cin manyúm adhríjas tvádātam á paśúm dade  
 5.007.10c ád agne áprṇatō 'trih śāsahyād dásyūn iṣāḥ śāsahyān nān  
 (362)

5.008.01a tvám agna ṛtāyávaḥ sám īdhire pratnám pratnása ūtāye sahaskrta  
 5.008.01c puruścandrām yajatám vísvádḥāyasam dāmūnasam grhāpatim váreṇyam  
 5.008.02a tvám agne átithim pūrvyám vísaḥ śociśkeśam grhāpatim ní ṣedire  
 5.008.02c brhátketum pururúpaḥ dhanaspṛtam suśármāṇam svávasam jaradvíṣam  
 5.008.03a tvám agne mānuṣīr īlate víšo hotrávīdam vívicim ratnadhátamam  
 5.008.03c gúhā sántam subhaga vísvádarśatam tuviṣvaṇásam suyájam ghṛtaśríyam  
 5.008.04a tvám agne dharnasīm vísvádḥā vayám gīrbhír grṇānto námasópa sedima  
 5.008.04c sá no juṣasva samidhānó angiro devó mártasya yaśásā sudītībhiḥ  
 5.008.05a tvám agne pururúpo víse-víse váyo dadhāsi pratnáthā puruṣtuta  
 5.008.05c purúṇy ánnā sáhasā ví rājasi tvīṣiḥ sá te titviṣāṇásya nádhīṣe  
 5.008.06a tvám agne samidhānám yaviṣṭhya devá dūtám cakrire havyvāhanam  
 5.008.06c urujráyasam ghṛtāyonim áhutam tveśam cákṣur dadhire codayánmati  
 5.008.07a tvám agne pradíva áhutam ghṛtaiḥ sumnāyávaḥ suśamídhā sám īdhire  
 5.008.07c sá vāvṛdhāná ośadhībhir ukṣitō 'bhí jrāyāmsi pāṛthivā ví tiṣṭhase  
 (363)

- 5.009.01a tvám agne havísmanto devám mártāsa īlate  
5.009.01c mánye tvā jātávedasaṃ sá havyá vakṣy ānuṣák  
5.009.02a agnír hótā dāsvataḥ kṣáyasya vṛktábarhiṣaḥ  
5.009.02c sám yajñásas cáranti yám sám vājāsaḥ śravasyávaḥ  
5.009.03a utá sma yám sísum yathā návam jāniṣṭārānī  
5.009.03c dhartāram mánuṣīṇām viśám agnīm svadhvarám  
5.009.04a utá sma durgr̥bhīyase putró ná hvāryāṇām  
5.009.04c purú yó dágdhāsi vánāgne paśúr ná yávase  
5.009.05a ádha sma yásyārcáyaḥ samyák samyānti dhūmínaḥ  
5.009.05c yád īm áha tritó divy úpa dhmāteva dhāmati síśīte dhmātārī yathā  
5.009.06a távāhám agna ūtībhīr mitrásya ca práśastibhiḥ  
5.009.06c dveṣoyúto ná duritá turyāma mártyanām  
5.009.07a tám no agne abhī náro rayīm sahasva á bhara  
5.009.07c sá kṣepayat sá poṣayat bhúvad vājasya sātāya utaídhi pṛtsú no vṛdhé  
(364)  
5.010.01a ágna ójiṣṭham á bhara dyumnám asmábhyam adhrigo  
5.010.01c prá no rāyá páriṇasā rátsi vājāya pánthām  
5.010.02a tvám no agne adbhuta krátvā dáksasya maṃhánā  
5.010.02c tvé asuryam áruhat krāṇá mitró ná yajñíyaḥ  
5.010.03a tvám no agna eṣām gáyam puṣṭīm ca vardhaya  
5.010.03c yé stómebhiḥ prá sūrāyo náro maghāny ānaśúḥ  
5.010.04a yé agne candra te gíraḥ śumbhānty áśvarādhasaḥ  
5.010.04c śúṣmebhiḥ śuṣmīṇo náro divás cid yéṣam bṛhát sukīrtír bódhati tmánā  
5.010.05a táva tyé agne arcáyo bhrājanto yanti dhr̥ṣṇuyá  
5.010.05c párijmāno ná vidyútaḥ svāno rátho ná vājayúḥ  
5.010.06a nú no agna ūtāye sabādhasas ca rātāye  
5.010.06c asmākāsaś ca sūrāyo vísvā áśās tariṣāṇi  
5.010.07a tvám no agne aṅgira stutá stāvāna á bhara  
5.010.07c hótā vibhvāsāham rayīm stotṛbhya stāvase ca na utaídhi pṛtsú no vṛdhé  
(365)  
5.011.01a jánasya gopá ajaniṣṭa jágr̥vir agnīḥ sudákṣaḥ suvitāya návyase  
5.011.01c ghṛtápratīko bṛhatá divispṛśā dyumád ví bhāti bharatébhyaḥ súciḥ  
5.011.02a yajñásya ketúm prathamám puróhitam agnīm náras triṣadhasthé sám īdhire  
5.011.02c índreṇa devaīḥ sarátham sá barhīsi sídan ní hótā yajáthāya sukrátuḥ  
5.011.03a ásammṛṣṭo jāyase mātṛoḥ súcir mandráḥ kavír úd atiṣṭho vivásvataḥ  
5.011.03c ghṛténa tvāvardhayann agna āhuta dhūmás te ketúr abhavad diví śritáḥ  
5.011.04a agnír no yajñám úpa vetu sādhyagnīm náro ví bharante gr̥hé-gr̥he  
5.011.04c agnír dūtó abhavad dhavyavāhano 'gnīm vṛṇāná vṛṇate kavíkratum  
5.011.05a túbhyedám agne mádhumattamaṃ vácas túbhyam manīṣá iyám astu sám  
hr̥dé  
5.011.05c tvám gíraḥ síndhum ivāvānīr mahír á pṛṇanti śávasā vardháyanti ca



- 5.011.06a tvám agne ángiraso gúhā hitám ánv avindañ chíśriyāṇām váne-vane  
5.011.06c sá jāyase mathyámānaḥ sáho mahát tvám āhuḥ sáhasas putráṃ ángiraḥ  
(366)
- 5.012.01a prágnáye br̥haté yajñíyāya ṛtásya víṣṇe ásurāya mánma  
5.012.01c ghṛtám ná yajñá āsyè súpūtaṃ gíram bhare vṛṣabhāya praticím  
5.012.02a ṛtám cikitva ṛtám íc cikiddhy ṛtásya dhárā ánu tṛndhi pūrvíḥ  
5.012.02c nāhám yātúm sáhasā ná dvayéna ṛtám sapāmy aruśásya víṣṇaḥ  
5.012.03a káyā no agna ṛtáyann ṛténa bhúvo návedā ucáthasya návyah  
5.012.03c védā me devá ṛtupá ṛtūnáṃ nāhám pátiṃ sanitúr asya rāyáḥ  
5.012.04a ké te agne ripáve bándhanāsaḥ ké pāyávaḥ saniṣanta dyumāntaḥ  
5.012.04c ké dhāsím agne ár̥tasya pānti ká ásatō vácasaḥ santi gopáḥ  
5.012.05a sákhāyas te víṣuṇā agna eté śívásah sánto áśivā abhūvan  
5.012.05c ádhūr̥ṣata svayám eté vácobhir ṛjūyaté vṛjināni bruvántaḥ  
5.012.06a yás te agne námasā yajñám íṭṭa ṛtám sá pāty aruśásya víṣṇaḥ  
5.012.06c tásya kśáyah pṛthúr á sādúr etu prasársrāṇasya náhuśasya śéśah  
(367)
- 5.013.01a árcantas tvā havāmahé 'rcantaḥ sám idhīmahi  
5.013.01c ágne árcanta ūtáye  
5.013.02a agné stómam manāmahe sidhrám adyá divispṛśah  
5.013.02c devásya draviṇasyávaḥ  
5.013.03a agnír juṣata no gíro hótā yó mānuṣeṣv á  
5.013.03c sá yakṣad daívyam jānam  
5.013.04a tvám agne sapráthā asi júṣṭo hótā váreṇyah  
5.013.04c tváyā yajñám ví tanvate  
5.013.05a tvám agne vājasátamaṃ víprā vardhanti súṣṭutam  
5.013.05c sá no rāsva suvīryam  
5.013.06a ágne nemír arám\* iva devāṃs tvám paribhúr asi  
5.013.06c á rádhas citráṃ ṛñjase  
(368)
- 5.014.01a agníṃ stómēna bodhaya samidhānó ámartyam  
5.014.01c havyá devéṣu no dadhat  
5.014.02a tám adhvarésv ílate devám mártā ámartyam  
5.014.02c yájiṣṭham mānuṣe jáne  
5.014.03a tám hí sásvanta ílate srucá devám ghṛtaścútā  
5.014.03c agníṃ havyáya vólhave  
5.014.04a agnír játó arocata ghnán dásyūñ jyótiṣā támah  
5.014.04c ávindad gá apáḥ svàḥ  
5.014.05a agníṃ ílénym kavím ghṛtápr̥ṣṭham saparyata  
5.014.05c vétu me śṛṇávad dhávam  
5.014.06a agníṃ ghṛténa vāvṛdhu stómebhir víśvácarṣānim  
5.014.06c svādhíbhir vacasyúbhiḥ

(369)

5.015.01a prá vedháse kaváye védyāya gíram bhare yaśāse pūrvyāya

5.015.01c ghṛtáprasatto ásurah susévo rāyó dhartā dharúṇo vásvo agníḥ

5.015.02a ṛténa ṛtám dharúṇam dhārayanta yajñāsya sāké paramé vyòman

5.015.02c divó dhárman dharúṇe sedúṣo nāñ jātaír ájātām\* abhí yé nanakṣúḥ

5.015.03a añhoyúvas tanvàs tanvate ví váyo mahád duṣṭáram pūrvyāya

5.015.03c sá saṃvátó návajātas tuturyāt sinhám ná kruddhám abhítaḥ pári ṣṭhuḥ

5.015.04a mātéva yád bhárase paprathānó jánam-janam dhāyase cákṣase ca

5.015.04c váyo-vayo jarase yád dádhānaḥ pári tmánā viṣurūpo jigāsi

5.015.05a vājo nú te sávasas pātṽ antam urúṃ dógham dharúṇam deva rāyáḥ

5.015.05c padám ná tāyúr gúhā dádhāno mahó rāyé citáyann átrim aspaḥ

(370)

5.016.01a bṛhád váyo hí bhānávé 'rcā devāyāgnāye

5.016.01c yám mitráṃ ná práśastibhir mártāso dadhiré puráḥ

5.016.02a sá hí dyúbhir jánānām hótā dáksasya bāhvóḥ

5.016.02c ví havýam agnír ānuṣág bhágo ná vāram ṛṇvati

5.016.03a asyá stóme maghónaḥ sakhyé vṛddhásociṣaḥ

5.016.03c vísvā yásmin tuviṣváṇi sám aryé súṣmam ādadhúḥ

5.016.04a ádhā hy àgna eṣām suvīryasya maṃhánā

5.016.04c tám íd yahvám ná ródasī pári śrávo babhūvatuh

5.016.05a nú na éhi vāryam ágne grṇāná á bhara

5.016.05c yé vayám yé ca sūrāyaḥ svastí dhāmahe sácotaídhi pṛtsú no vṛdhé

(371)

5.017.01a á yajñáir deva mártya itthá távyāṃsam ūtāye

5.017.01c agníṃ kṛté svadhvaré pūrúr īlītāvase

5.017.02a ásyā hí svāyaśastara āsá vidharman mányase

5.017.02c tám nákaṃ citrásociṣam mandráṃ paró manīṣáyā

5.017.03a asyá vāsá u arcīṣā yá áyukta tujá girá

5.017.03c divó ná yāsya rétasā bṛhác chócanty arcáyāḥ

5.017.04a asyá krátvā vícetaso dasmāsya vásu rátha á

5.017.04c ádhā vísvāsu hávyo 'gnír vikṣú prá śasyate

5.017.05a nú na íd dhí vāryam āsá sacanta sūrāyaḥ

5.017.05c ūrjo napād abhíṣṭaye pāhí śagdhí svastāya utaídhi pṛtsú no vṛdhé

(372)

5.018.01a prātár agníḥ purupriyó viśá stavetātithiḥ

5.018.01c vísvāni yó ámartyo havýá márteṣu ráṇyati

5.018.02a dvitāya mṛktávāhase svāsya dáksasya maṃhánā

5.018.02c índuṃ sá dhatta ānuṣák stotá cit te amartya

5.018.03a tám vo dīrghāyusociṣam girá huve maghónām

5.018.03c áriṣṭo yésām rátho vy ásvadāvann íyate

5.018.04a citrá vā yēṣu dīdhitir āsānn ukthā pānti yé  
5.018.04b stīrṇām barhīḥ svārṇare śrāvāmsi dadhire pári  
5.018.05a yé me pañcāśataṃ dadúr āsvānām sadhástuti  
5.018.05b dyumád agne máhi śrávo bṛhát kṛdhi maghónām nṛvád amṛta nṛṇām  
(373)

5.019.01a abhy àvasthāḥ prá jāyante prá vavrér vavrís ciketa  
5.019.01c upásthe mātúr ví caṣṭe  
5.019.02a juhuré ví citáyantó 'nimiṣaṃ nṛmṇám pānti  
5.019.02c á dṛḥám púraṃ viviśuḥ  
5.019.03a á śvaitreyásya jantávo dyumád vardhanta kṛṣṭáyaḥ  
5.019.03b niṣkágrīvo bṛhádúktha ená mádhvā ná vājayúḥ  
5.019.04a priyám dugdhám ná kámyam ájāmi jāmyóḥ sácā  
5.019.04c gharmó ná vājajaṭharó 'dabdhaḥ śásvato dábhaḥ  
5.019.05a krīḷan no raśma á bhuvaḥ sám bhásmanā vāyúnā vévidānaḥ  
5.019.05b tá asya san dhrṣájo ná tigmāḥ súsaṃsitā vakṣyò vakṣaṇesthāḥ  
(374)

5.020.01a yám agne vājasātama tvám cin mányase rayím  
5.020.01c tám no gīrbhīḥ śraváyyaṃ devatrā panayā yújam  
5.020.02a yé agne néráyanti te vṛddhá ugrásya sávasaḥ  
5.020.02b ápa dvéšo ápa hváro 'nyávratasya saścire  
5.020.03a hótāraṃ tvā vṛṇīmahé 'gne dáksasya sādhanam  
5.020.03b yajñēṣu pūrvyám girá práyasvanto havāmahe  
5.020.04a itthá yáthā ta ūtāye sáhasāvan divé-dive  
5.020.04b rāyá ṛtāya suktrato góbhīḥ ṣyāma sadhamádo vīraīḥ syāma sadhamádaḥ  
(375)

5.021.01a manuṣvát tvā ní dhīmahi manuṣvát sám idhīmahi  
5.021.01c ágne manuṣvád aṅgiro deván devayaté yaja  
5.021.02a tvám hí mánuṣe jáné 'gne súprīta idhyáse  
5.021.02c srúcas tvā yanty ānuśák sújāta sárpirāsute  
5.021.03a tvám víṣve sajóṣaso deváso dūtám akrata  
5.021.03b saparyántas tvā kave yajñēṣu devám īlate  
5.021.04a devám vo devayajyáyāgním īlīta mártyaḥ  
5.021.04b sámiddhaḥ śúkra dīdihy ṛtásya yónim áśadaḥ sasásya yónim áśadaḥ  
(376)

5.022.01a prá víśvasāmann atrivád árcā pāvakásociṣe  
5.022.01c yó adhvaréṣv íḍyo hótā mandrátamo víśí  
5.022.02a ny àgním jātávedasaṃ dádhatā devám ṛtvíjam  
5.022.02c prá yajñá etv ānuśág adyá devávyacastamaḥ  
5.022.03a cikitvínmanasaṃ tvā devám mártāsa ūtāye  
5.022.03c váreṇyasya té 'vasa iyānáso amanmahi  
5.022.04a ágne cikiddhy àsyá na idám vácaḥ sahasya

5.022.04c tám tvā suśipra dampate stómair vardhanty átrayo gīrbhīḥ śumbhanty átrayaḥ  
(377)

5.023.01a ágne sáhantam á bhara dyumnásya prāsáhā rayīm

5.023.01c vísvā yás carṣaṇír abhy āsá vājeṣu sāsáhat

5.023.02a tám agne pṛtanāśahaṃ rayīm sahasva á bhara

5.023.02b tvám hí satyó ádbhuto dātá vājasya gómataḥ

5.023.03a víśve hí tvā sajóśaso jánāso vṛktábarhiṣaḥ

5.023.03c hótāraṃ sádmasu priyám vyánti vāryā purú

5.023.04a sá hí śmā víśvacarṣaṇir abhímāti sáho dadhé

5.023.04b ágna eṣú kṣáyeṣv á reván naḥ śukra dīdihi dyumát pāvaka dīdihi

(378)

5.024.01a ágne tvám no ántama utá trātá śívó bhavā varūthyàḥ

5.024.02a vásur agnír vásuśravā áchā nakṣi dyumáttamaṃ rayīm dāḥ

5.024.03a sá no bodhi śrudhí hávam uruṣyá ṇo aghāyatáḥ samasmāt

5.024.04a tám tvā sóciṣṭha dīdivaḥ sumnāya nūnám īmahe sákhibhyaḥ

(379)

5.025.01a áchā vo agním ávase devám gāsi sá no vásuḥ

5.025.01c rásat putrá ṛṣūnám ṛtāvā paṛṣati dviṣáḥ

5.025.02a sá hí satyó yám pūrve cid devásas cid yám īdhiré

5.025.02c hótāraṃ mandrájihvam ít sudītíbhīr vibhāvasum

5.025.03a sá no dhītí váriṣṭhayā śréṣṭhayā ca sumatyá

5.025.03c ágne rāyó didīhi naḥ suvṛktíbhīr vareṇya

5.025.04a agnír devéṣu rājatya agnír márteṣv āviśán

5.025.04c agnír no havyavāhano ḡgnīm dhībhīḥ saparyata

5.025.05a agnis tuvísravastamaṃ tuvíbrahmāṇam uttamám

5.025.05c atúrtaṃ śrāvayátpatim putráṃ dadāti dāsúṣe

5.025.06a agnír dadāti sátpatim sāsáha yó yudhá ṛbhiḥ

5.025.06c agnír átyaṃ raghuṣyádaṃ jétāraṃ áparājitam

5.025.07a yád váhiṣṭhaṃ tád agnáye bṛhád arca vibhāvaso

5.025.07c máhiṣīva tvád rayís tvád vājā úd īrate

5.025.08a táva dyumánto arcáyo grāvevocyate bṛhát

5.025.08c utó te tanyatúr yathā svāno arta tmánā diváḥ

5.025.09a evám\* agním vasūyávaḥ sahasānám vavandīma

5.025.09c sá no vísvā áti dviṣaḥ páṛṣan nāvéva sukrátuḥ

(380)

5.026.01a ágne pāvaka rocíṣā mandráyā deva jihváyā

5.026.01c á deván vakṣi yákṣi ca

5.026.02a tám tvā ghṛtasnav īmahe cítrabhāno svardṛśam

5.026.02c devám\* á vītáye vaha

5.026.03a vītíhotraṃ tvā kave dyumántaṃ sám idhīmahī

5.026.03c ágne bṛhántam adhvaré

- 5.026.04a ágne víśvebhir á gahi devébhír havýádātaye  
 5.026.04b hótāraṃ tvā vṛṇīmahe  
 5.026.05a yájamānāya sunvatá ágne suvīryaṃ vaha  
 5.026.05c devaír á satsi barhíṣi  
 5.026.06a samidhānáḥ sahasrajid ágne dhármāṇi puṣyasi  
 5.026.06c devánāṃ dūtá ukthyāḥ  
 5.026.07a ny àgnīm jātávedasaṃ hotravāhaṃ yáviṣṭhyam  
 5.026.07c dádhatā devám ṛtvijam  
 5.026.08a prá yajñá etv ānuśág adyá devávyacastamaḥ  
 5.026.08c strñitá barhír āśáde  
 5.026.09a édám marúto aśvínā mitráḥ sīdantu váruṇaḥ  
 5.026.09c devásaḥ sárveyā viśá

(381)

- 5.027.01a ánasvantā sátpatir māmahe me gāvā cétīṣṭho ásuro maghónaḥ  
 5.027.01c traivṛṣṇó agne daśábhiḥ sahásrair vaiśvánara tryàruṇas ciketa  
 5.027.02a yó me sátá ca viṃsatīm ca gónāṃ hárī ca yuktá sudhúra dádāti  
 5.027.02c vaiśvánara súṣṭuto vāvṛdhānó 'gne yácha tryàruṇāya sárma  
 5.027.03a evá te agne sumatīm cakānó náviṣṭhāya navamám trasádasyuḥ  
 5.027.03c yó me gíras tuvijátasya pūrvír yukténābhí tryàruṇo grñāti  
 5.027.04a yó ma íti pravócaty aśvamedhāya sūrāye  
 5.027.04b dádad ṛcá sanīm yaté dādan medhám ṛtāyaté  
 5.027.05a yásya mā paruśāḥ sátám uddharśáyanty ukśāṇaḥ  
 5.027.05c aśvamedhasya dánāḥ sómā iva tryàśiraḥ  
 5.027.06a índrāgni śatadāvny aśvamedhe suvīryam  
 5.027.06c kṣatrām dhārayatam bṛhád diví sūryam ivājāram

(382)

- 5.028.01a sámiddho agnír diví śócír aśret pratyāñi uśásam urviyá ví bhāti  
 5.028.01c éti prácī viśvāvārā námobhir devām\* ílānā haviśā ghṛtácī  
 5.028.02a samidhyāmāno amítasya rājasi haviṣ kṛṇvántaṃ sacase svastāye  
 5.028.02c vísvaṃ sá dhatte dráviṇaṃ yám ínvasy átithyám agne ní ca dhatta ít purāḥ  
 5.028.03a ágne sárdha mahaté saúbhagāya táva dyumnány uttamáni santu  
 5.028.03c sám jāspatyám suyámam á kṛṇuṣva śatrūyatám abhí tiṣṭhā máhāṃsi  
 5.028.04a sámiddhasya prámahasó 'gne vānde táva śríyam  
 5.028.04c vṛṣabhó dyumnávām\* asi sám adhvarésv idhyase  
 5.028.05a sámiddho agna āhuta deván yakṣi svadhvara  
 5.028.05c tvám hí havýavāḥ ási  
 5.028.06a á juhótā duvasyatāgnīm prayaty àdhvaré  
 5.028.06c vṛṇīdhvám havýavāhanam

(383)

- 5.029.01a try àryamá mánuṣo devátātā trí rocaná divyá dhārayanta  
 5.029.01c árcanti tvā marútaḥ pūtádakṣās tvám eśám řṣir índrāsi dhíraḥ

- 5.029.02a ánu yád īm marúto mandasānám ārcann índram papivāmsam sutásya  
5.029.02c ádatta vájram abhí yád áhim hānn apó yahvír asrjat sártavá u  
5.029.03a utá brahmāṇo maruto me asyéndraḥ sómasya súṣutasya peyāḥ  
5.029.03c tát dhí havýám mánuṣe gā ávindad áhann áhim papivám\* índro asya  
5.029.04a ád ródasī vitarám ví ṣkabhāyat samvivyānás cid bhiyāse mṛgám kaḥ  
5.029.04c jígartim índro apajárgurāṇaḥ práti śvasántam áva dānavám han  
5.029.05a ádha krátvā maghavan túbhyaṃ devá ánu víśve adaduḥ somapéyam  
5.029.05c yát súryasya harítaḥ pátantīḥ puráḥ satír úparā étaśe káḥ  
5.029.06a náva yád asya navatīm ca bhogān sākám vájreṇa maghávā vivṛścát  
5.029.06c ārcantíndram marútaḥ sadhásthe traíṣṭubhena vácasā bādhatta dyám  
5.029.07a sákhā sákhye apacat túyam agnír asyá krátvā mahiṣá trí śatāni  
5.029.07c trí sākám índro mánuṣaḥ sárāmsi sutám pibad vṛtrahátyāya sómam  
5.029.08a trí yác chatá mahiṣāṇām ágho más trí sárāmsi maghávā somyāpāḥ  
5.029.08c kārám ná víśve ahvanta devá bháram índrāya yád áhim jaghána  
5.029.09a usánā yát sahasyair áyātam gṛhám indra jūjuvānébhir áśvaiḥ  
5.029.09c vanvānó átra sarátham yayātha kútsena devaír ávanor ha súṣṇam  
5.029.10a prányác cakráam avṛhaḥ súryasya kútsāyānyád várivo yátave 'kaḥ  
5.029.10c anáso dásyūm\*r amṛṇo vadhéna ní duryoṇá avṛṇaṇ mṛdhrávācaḥ  
5.029.11a stómāsas tvā gaúrivíteer avardhann árandhayo vaidathináya píprum  
5.029.11c á tvám rjísivā sakhyāya cakre pácan paktír ápibaḥ sómam asya  
5.029.12a návagvāsaḥ sutásomāsa índram dásagvāso abhy ārcanty arkaíḥ  
5.029.12c gávyaṃ cid ūrvám apidhānavantam tám cin náraḥ śásamāná ápa vran  
5.029.13a kathó nú te pári carāṇi vidvān vīryā maghavan yá cakártha  
5.029.13c yá co nú návyā kṛṇávaḥ śaviṣṭha préd u tá te vidáttheṣu bravāma  
5.029.14a etá vísvā cakṛvám\* indra bhúry áparíto janúṣā vīryeṇa  
5.029.14c yá cin nú vajrin kṛṇávo dadhrṣvān ná te vartá táviṣyā asti tásyāḥ  
5.029.15a índra bráhma kriyámāṇā juṣasva yá te śaviṣṭha návyā ákarma  
5.029.15c vástreva bhadrá súkṛtā vasūyú rátham ná dhíraḥ svápā atakṣam  
(384)  
5.030.01a kvà syá vīrāḥ kó apaśyad índram sukháratham íyamānam háribhyām  
5.030.01c yó rāyá vajrī sutásomam ichán tát óko gántā puruhūtá utí  
5.030.02a ávācacakṣam padám asya sasvár ugrám nidhātúr ánv āyam ichán  
5.030.02c ápṛcham anyám\* utá té ma āhur índram náro bubudhāná aśema  
5.030.03a prá nú vayám suté yá te kṛtān índra bravāma yāni no jújoṣaḥ  
5.030.03b védad ávidvān chrṇávāc ca vidvān váhate 'yám maghávā sárvasenaḥ  
5.030.04a sthirám mánaś cakṛṣe jātá indra véśíd éko yudháye bhúyasaś cit  
5.030.04b ásmānam cic chāvasā didyuto ví vidó gávām ūrvám usríyāṇām  
5.030.05a paró yát tvám paramá ājánīṣṭhāḥ parāvátī srútyam náma bíbhrat  
5.030.05c átás cid índrād abhayanta devá vísvā apó ajayad dāsápatnīḥ  
5.030.06a túbhyéd eté marútaḥ suśévā ārcanty arkám sunvánty ándhaḥ  
5.030.06c áhim ohānám apá āśáyānam prá māyābhir māyīnam sakṣad índraḥ

- 5.030.07a ví śū mīdho janúṣā dānam ívann áhan gávā maghavan saṃcakānāḥ  
5.030.07c átrā dāsásya námuceḥ síro yád ávartayo mánave gātúm ichán  
5.030.08a yújaṃ hí mām ákr̥thā ád íd indra síro dāsásya námucer mathāyán  
5.030.08c ásmānaṃ cit svaryāṃ vārtamānam prá cakríyeva ródasī marúdbhyaḥ  
5.030.09a striyo hí dāsá áyudhāni cakré kím mā karann abalá asya sénāḥ  
5.030.09c antár hy ákhyad ubhé asya dhéne áthópa praíd yudháye dásyūm índraḥ  
5.030.10a sám átra gāvo 'bhíto 'navantehéha vatsaír víyutā yád ásan  
5.030.10c sám tá índro asṛjad asya śākaír yád īṃ sómāsaḥ súṣutā ámandan  
5.030.11a yád īṃ sómā babhrúdhūtā ámandann ároravíd vṛṣabhāḥ sādaneṣu  
5.030.11c puramdarāḥ papivām\* índro asya púnar gávām adadād usríyānām  
5.030.12a bhadrám idám ruśámā agne akran gávāṃ catvāri dádataḥ sahásrā  
5.030.12c ṛṇamcayásya práyatā maghāni práty agrabhīṣma nṛtamasya nṛṇām  
5.030.13a supéśasam máva srjanty ástaṃ gávāṃ sahásrāi ruśámāso agne  
5.030.13c tīvrā índram amamanduḥ sutāso 'któr vyùṣtau páritakmyāyāḥ  
5.030.14a aúchat sá rátri páritakmyā yām\* ṛṇamcayé rájani ruśámānām  
5.030.14c átyo ná vājí raghúr ajoyámāno babhrús catváry asanāt sahásrā  
5.030.15a cátuḥsahasram gavyasya paśvāḥ práty agrabhīṣma ruśámeṣv agne  
5.030.15c gharmás cit taptāḥ pravíje yá ásid ayasmáyas tám v ádāma víprāḥ  
(385)
- 5.031.01a índro ráthāya pravátam kṛṇoti yám adhyásthān maghāvā vājayántam  
5.031.01c yūthéva paśvó vy ùnoti gopá áriṣṭo yāti prathamāḥ síśāsan  
5.031.02a á prá drava harivo má ví venāḥ písaṅgarāte abhí naḥ sacasva  
5.031.02c nahí tvád indra vásyo anyád ásty amenāmś cij jánivataś cakartha  
5.031.03a úd yát sáhaḥ sáhasa ájaniṣṭa dédiṣṭa índra indriyāni víśvā  
5.031.03c prácodayat sudúghā vavré antár ví jyótiṣā saṃvavṛtvát támo 'vaḥ  
5.031.04a ánavas te rátham áśvāya takṣan tváṣṭā vájram puruhūta dyumántam  
5.031.04c brahmāṇa índram maháyanto arkaír ávardhayann áhaye hántavā u  
5.031.05a víṣṇe yát te víṣṇo arkám árcān índra grāvāno áditiḥ sajóṣāḥ  
5.031.05c anaśvāso yé paváyo 'rathá índreṣitā abhy ávartanta dásyūn  
5.031.06a prá te pūrvāni káraṇāni vocam prá nūtanā maghavan yá cakártha  
5.031.06c sáktivo yád vibhārā ródasī ubhé jáyann apó mánave dánucitrāḥ  
5.031.07a tát ín nú te káraṇam dasma vipráhiṃ yád ghnānn ójo átrámimīthāḥ  
5.031.07c súṣṇasya cit pári māyá agr̥bhñāḥ prapitvām yānn ápa dásyūm\*r asedhaḥ  
5.031.08a tvám apó yádave turvāsāyāramayaḥ sudúghāḥ pārá indra  
5.031.08c ugrám ayātam ávaho ha kútsam sám ha yád vām usánā́ranta devāḥ  
5.031.09a índrākutsā váhamānā ráthená vām átyā ápi kárṇe vahantu  
5.031.09c níḥ ṣīm adbhyó dhámatho níḥ ṣadhásthān maghóno hṛdó varathas támāṃsi  
5.031.10a vátasya yuktán suyújaś cid áśvān kavís cid eṣó ajagann avasyúḥ  
5.031.10c víśve te átra marútaḥ sákhāya índra bráhmāni táviṣīm avardhan  
5.031.11a sūras cid rátham páritakmyāyām pūrvam karad úparam jūjuvāmsam  
5.031.11c bhárac cakráam étaśaḥ sám riṇāti puró dádhat saniṣyati krátuṃ naḥ

- 5.031.12a áyám janā abhicákṣe jagāméndraḥ sákhāyaṃ sutásomam ichán  
5.031.12c vādan grāvāva védim bhriyāte yásya jírám adhvaryávaś cáranti  
5.031.13a yé cākánanta cākánanta nū té mártā amṛta mó té ámha áran  
5.031.13c vāvandhí yájjūm\*r utá téṣu dhehy ójo jáneṣu yéṣu te syāma  
(386)
- 5.032.01a ádardar útsam ásrjo ví khāni tvám arṇaván badbadhānām\* aramṇāḥ  
5.032.01c mahāntam indra párvataṃ ví yád váḥ sṛjó ví dhārā áva dānavám han  
5.032.02a tvám útsām\* ṛtúbhir badbadhānām\* áramḥa údhaḥ párvatasya vajrin  
5.032.02c áhiṃ cid ugra práyutaṃ sáyānaṃ jaghanvām\* indra táviṣim adhatthāḥ  
5.032.03a tyásya cin maható nír mṛgásya vādhar jaghāna táviṣibhir índraḥ  
5.032.03c yá éka íd apratír mányamāna ád asmād anyó ajanīṣta távyān  
5.032.04a tyám cid eṣām svadháyā mādantam mihó nápātaṃ suvṛdham tamogám  
5.032.04c víṣaprabharmā dānavásya bhāmaṃ vājreṇa vajrī ní jaghāna súsṇam  
5.032.05a tyám cid asya krátubhir niṣattam amarmāṇo vidád íd asya márma  
5.032.05c yád im sukṣatra prábhṛtā mādasya yúyutsantaṃ támasi harmyé dhāḥ  
5.032.06a tyám cid itthá katpayám sáyānam asūryé támasi vāvṛdhānām  
5.032.06c tám cin mandāno vṛṣabhāḥ sutásyoccaír índro apagúrýā jaghāna  
5.032.07a úd yád índro mahaté dānaváya vādhar yámiṣta sáho ápratītam  
5.032.07c yád im vājrasya prábhṛtau dadābha vísvasya jantór adhamám cakāra  
5.032.08a tyám cid árṇam madhupám sáyānam asinvám vavrám máhy ádad ugrāḥ  
5.032.08c apádam atrám mahatá vadhéna ní duryoṇá āvṛṇaṇ mṛdhrāvācam  
5.032.09a kó asya súsmaṃ táviṣim varāta éko dhānā bharate ápratītaḥ  
5.032.09c imé cid asya jrāyaso nú deví índrasyaújaso bhiyāsā jihāte  
5.032.10a ny àsmāi deví svádhitir jihīta índrāya gātúr usatíva yeme  
5.032.10c sám yád ójo yuváte vísvam ābhir ánu svadhāvne kṣitáyo namanta  
5.032.11a ékaṃ nú tvā sátpatim páñcajanyaṃ jātám sṛṇomi yasásam jáneṣu  
5.032.11c tám me jagṛbhra āśáso náviṣṭham doṣá vástor hávamānāsa índram  
5.032.12a evá hí tvám ṛtuthá yātáyantam maghá víprebhyo dádatam sṛṇómi  
5.032.12c kíṃ te brahmāṇo gṛhate sákhāyo yé tvāyá nidadhúḥ kāmam indra  
(387)
- 5.033.01a máhi mahé taváse dīdhye nān índrāyetthá taváse átavyān  
5.033.01c yó asmai sumatím vājasātau stutó jáne samaryás cikéta  
5.033.02a sá tvám na indra dhiyasāno arkaír hárīnām vṛṣan yókrām asreḥ  
5.033.02c yá itthá maghavann ánu jóṣam vākṣo abhí práryāḥ sakṣi jánān  
5.033.03a ná té ta indrábhy āsmād ṛṣváyuktāso abrahmatā yád ásan  
5.033.03c tíṣṭhā rátham ádhi tám vajrahastá raśmim deva yamase svásvaḥ  
5.033.04a purú yát ta indra sánty ukthá gáve cakárthorvárāsu yúdhyan  
5.033.04c tataksé sūryāya cid ókasi své víṣā samátsu dāsásya náma cit  
5.033.05a vayám té ta indra yé ca nárah sárdho jajñānā yātás ca ráthāḥ  
5.033.05c ásmāñ jagamyād ahiśuṣma sátvā bhágo ná hávyaḥ prabhṛthéṣu cáruḥ



5.033.06a paprksényam indra tvé hy ójo nṛmñāni ca nṛtāmāno ámartaḥ  
 5.033.06c sá na énīm vasavāno rayīm dāḥ práryá stuṣe tuvimaghásya dánam  
 5.033.07a evá na indrotíbhīr ava pāhī gr̥ṇatāḥ sūra kārūn  
 5.033.07c utá tvácamaḥ dádato vājasātau piprīhī mádhvaḥ súṣutasya cároḥ  
 5.033.08a utá tyé mā paurukutsyásya sūrés trasádasyor hiraṇíno rárānāḥ  
 5.033.08c váhantu mā dáśa śyétāso asya gairikṣitásya krátubhir nú saśce  
 5.033.09a utá tyé mā mārutásvasya sóṇāḥ krátvāmaghāso vidáthasya rātaú  
 5.033.09c sahásrā me cyávatāno dádāna ānūkām aryó vápuṣe nárcat  
 5.033.10a utá tyé mā dhvanyásya júṣṭā lakṣmaṇyásya surúco yátānāḥ  
 5.033.10c mahná rāyāḥ samváraṇasya řṣer vrajám ná gávāḥ práyatā ápi gman  
 (388)

5.034.01a ájātaśatrum ajárā svàrvaty ánu svadhámitā dasmám iyate  
 5.034.01c sunótana pácata bráhmavāhase puruṣtutáya pratarám dadhātana  
 5.034.02a á yāḥ sómena jaṭhárām ápipratāmandata maghávā mádhvo ándhasaḥ  
 5.034.02c yád īm mṛgáya hántave mahāvadhāḥ sahásrabhr̥ṣṭim usánā vadhám yámat  
 5.034.03a yó asmai ghraṃsá utá vā yá údhani sómaḥ sunóti bhávati dyumám\* áha  
 5.034.03c ápāpa śakrás tatanúṣṭim ūhati tanúsabhram maghávā yāḥ kavāsakhāḥ  
 5.034.04a yásyāvadhīt pitáram yásya mātáram yásya śakró bhrátaram náta řate  
 5.034.04c vétíd v asya práyatā yataṃkaró ná kílbīṣād řate vásva ákarāḥ  
 5.034.05a ná pañcábhīr daśábhīr vaṣṭy ārābham násunvatā sacate púṣyatā caná  
 5.034.05c jināti véd amuyá hánti vā dhúnir á devayúm bhajati gómati vrajé  
 5.034.06a vitvákṣaṇaḥ sámṛtau cakramāsajó 'sunvato víṣuṇaḥ sunvató vṛdhāḥ  
 5.034.06c índro vísvasya damitá vibhīṣaṇo yathāvasám nayati dásam áryaḥ  
 5.034.07a sám īm paṇér ajati bhójanam muṣé ví dāsúṣe bhajati sūnárām vásu  
 5.034.07c durgé caná dhriyate vísva á purú jáno yó asya táviṣīm ácukrudhat  
 5.034.08a sám yáj jánau sudhánau vísvásardhasāv áved índro maghávā góṣu śubhrīṣu  
 5.034.08c yújam hy ànyám ákr̥ta pravepany úd īm gávyaḥ sṛjate sátvabhīr dhúnih  
 5.034.09a sahasrasám ágniveṣīm gr̥ṇīṣe śátrim agna upamám ketúm aryāḥ  
 5.034.09c tásmā ápaḥ samyátāḥ pīpayanta tásmin kṣatráḥ ánavat tveṣám astu  
 (389)

5.035.01a yás te sādhiṣṭhó 'vasa índra krátuṣ ṭám á bhara  
 5.035.01c asmábhyaḥ carṣaṇīsáham sásniḥ vájeṣu duṣṭáram  
 5.035.02a yád indra te cátasro yác chūra sánti tistráḥ  
 5.035.02c yád vā pañca kṣitínám ávas tát sú na á bhara  
 5.035.03a á té 'vo váreṇyaḥ víṣantamasya hūmahe  
 5.035.03c víṣajūtīr hí jajñīśá ābhúbhīr indra turváṇih  
 5.035.04a víṣā hy ási rádhasa jajñīśé víṣni te sávaḥ  
 5.035.04c svákṣatram te dhṛṣān mánaḥ satráhām indra paúmṣyam  
 5.035.05a tvám tám indra mártyaḥ amitrayántam adrivaḥ  
 5.035.05c sarvarathá satakrato ní yāhi śavasas pate  
 5.035.06a tvám íd vṛtrahantama jánāso vṛktábarhiṣaḥ

- 5.035.06c ugrám pūrvīṣu pūrvyám hávante vājasātaye  
5.035.07a asmākam indra duṣṭáram puroyāvānam ājíṣu  
5.035.07c sayāvānam dháne-dhane vājayántam avā rátham  
5.035.08a asmākam indréhi no rátham avā púraṃdhyā  
5.035.08c vayám śaviṣṭha vāryam diví śrávo dadhīmahi diví stómam manāmahe  
(390)
- 5.036.01a sá á gamad índro yó vásūnām ciketad dátum dāmāno rayīṇām  
5.036.01c dhanvacaró ná vámsagas ṭṛṣṇás cakamānāḥ pibatu dugdhám aṃsúm  
5.036.02a á te hánū harivaḥ sūra sípre rúhat sómo ná párvatasya pṛṣṭhé  
5.036.02c ánu tvā rájann árvato ná hinván gīrbhír madema puruhūta víśve  
5.036.03a cakrám ná vṛttám puruhūta vepate máno bhiyá me ámater íd adrivaḥ  
5.036.03c ráthād ádhi tvā jaritá sadāvṛdha kuvín nú stoṣan maghavan purūvásuḥ  
5.036.04a eṣá gráveva jaritá ta indréyarti vácām bṛhád āśuṣānāḥ  
5.036.04c prá savyéna maghavan yámsi rāyāḥ prá dakṣiṇíd dharivo má ví venāḥ  
5.036.05a víṣā tvā víṣanam vardhatu dyaúr víṣā víṣabhyām vahase háribhyām  
5.036.05c sá no víṣā víṣarathaḥ suśipra víṣakrato víṣā vajrin bháre dhāḥ  
5.036.06a yó róhitau vājínau vājínivān tribhíḥ śataíḥ śacamānāv ádiṣṭa  
5.036.06c yúne sám asmaí kṣitáyo namantām śrutárathāya maruto duvoyá  
(391)
- 5.037.01a sám bhānúnā yatate sūryasyājúhvāno ghṛtápṛṣṭhaḥ svāñcāḥ  
5.037.01c tásmā ámr̥dhṛā uśáso vy ūchān yá índrāya sunāvāméty áha  
5.037.02a sámiddhāgnir vanavat stīrṇábarhir yuktágrāvā sutásomo jarāte  
5.037.02c grāvāno yásyesirám vādanty áyad adhvaryúr havíṣāva síndhum  
5.037.03a vadhūr iyám pátim ichánty eti yá īm vāhāte máhiṣīm iṣirám  
5.037.03c áśya śravasyād rátha á ca ghoṣāt purú sahásrā pári vartayāte  
5.037.04a ná sá rájā vyathate yásminn índras tīvrám sómam píbati gósakhāyam  
5.037.04c á satvanaír ájati hánti vṛtrám kṣéti kṣitíḥ subhágo náma púṣyan  
5.037.05a púṣyāt kṣéme abhí yóge bhavāty ubhé vítau samyatí sám jayāti  
5.037.05c priyāḥ sūrye priyó agná bhavāti yá índrāya sutásomo dádāsat  
(392)
- 5.038.01a uróṣ ṭa indra rádhaso vibhví rātíḥ śatakrato  
5.038.01c ádhā no vísvacarṣaṇe dyumná sukṣatra mamhaya  
5.038.02a yád īm indra śravāyyam íṣam śaviṣṭha dadhiṣé  
5.038.02c paprathé dīrghaśrúttamaḥ hiraṇyavarnaḥ duṣṭáram  
5.038.03a súṣmāso yé te adrivo mehánā ketasápaḥ  
5.038.03c ubhá devāv abhiṣṭaye divás ca gmás ca rájathaḥ  
5.038.04a utó no asyá kásya cid dáksasya táva vṛtrahan  
5.038.04c asmábhyam nṛmṇám á bharāsmábhyam nṛmaṇasyase  
5.038.05a nú ta ābhír abhiṣṭibhis táva sármañ chatakrato  
5.038.05c índra syāma sugopāḥ sūra syāma sugopāḥ  
(393)

5.039.01a yád indra citra mehánásti tvádātam adrivaḥ  
 5.039.01c rádhas tán no vidadvasa ubhayāhasty á bhara  
 5.039.02a yán mányase váreṇyam índra dyuksám tád á bhara  
 5.039.02c vidyāma tásya te vayám ákūpārasya dāvāne  
 5.039.03a yát te ditsú prarādhyam máno ásti śrutám bṛhát  
 5.039.03c téna dṛḥhá cid adriva á vājam darṣi sātáye  
 5.039.04a mámhīṣṭham vo maghónām rájānam carṣaṇīnām  
 5.039.04c índram úpa práśastaye pūrvíbhir jujuṣe gírah  
 5.039.05a ásmā ít kāvyaṃ váca ukthám índrāya śámsyam  
 5.039.05c tásmā u bráhmavāhase gíro vardhanty átrayo gírah śumbhanty átrayaḥ  
 (394)

5.040.01a á yāhy ádribhiḥ sutám sómaṃ somapate piba  
 5.040.01c vīṣann indra vīṣabhir vṛtrahantama  
 5.040.02a vīṣā grāvā vīṣā mádo vīṣā sómo ayám sutáḥ  
 5.040.02c vīṣann indra vīṣabhir vṛtrahantama  
 5.040.03a vīṣā tvā vīṣaṇam huve vājriṇ citrābhir ūtībhiḥ  
 5.040.03c vīṣann indra vīṣabhir vṛtrahantama  
 5.040.04a ṛjīṣī vajrī vīṣabhás turāśāt chuṣmī rájā vṛtrahá somapāvā  
 5.040.04c yuktvá háribhyām úpa yásad arvān mádhyam̐dine sávane matsad índrah  
 5.040.05a yát tvā sūrya svàrbhānus támasávidhyad āsuráḥ  
 5.040.05c ákṣetravid yáthā mugdhó bhúvanāny adīdhayuh  
 5.040.06a svàrbhānor ádha yád indra māyá avó divó vártamānā avāhan  
 5.040.06c gūlhám sūryam̐ támasāpavratena turīyeṇa bráhmaṇāvindad átrih  
 5.040.07a má mám imám táva sántam atra irasyá drugdhó bhiyásā ní gārīt  
 5.040.07c tvám mitró asi satyárādhās taú mehāvataṃ váruṇas ca rájā  
 5.040.08a grāvṇo brahmá yuyujānáḥ saparyán kíriṇā deván námasopaśíkṣan  
 5.040.08c átrih sūryasya diví cákṣur ádhāt svàrbhānor ápa māyá aghukṣat  
 5.040.09a yám vaí sūryam̐ svàrbhānus támasávidhyad āsuráḥ  
 5.040.09c átrayas tám ánv avindan nahy ànyé áśaknuvan  
 (395)

5.041.01a kó nú vām mitrávaruṇāv ṛtāyán divó vā maháḥ pārvīthasya vā dé  
 5.041.01c ṛtásya vā sádasi trāsīthām no yajñāyaté vā paśuśó ná vājān  
 5.041.02a té no mitró váruṇo aryamāyúr índra ṛbhukṣá marúto juṣanta  
 5.041.02c námobhir vā yé dádhate suvṛktīm stómaṃ rudráya mīlhúṣe sajóṣāḥ  
 5.041.03a á vām yéṣṭhāśvinā huvádhyai vātasya pátman ráthyasya puṣṭaú  
 5.041.03c utá vā divó ásurāya mánma prándhāmsīva yájyave bharadhvam  
 5.041.04a prá sakṣāno divyáḥ káṇvahotā tritó diváḥ sajóṣā vāto agnīḥ  
 5.041.04c pūṣá bhágaḥ prabhṛthé vísvábhojā ājīm ná jagmur āsvāsvatamāḥ  
 5.041.05a prá vo rayīm yuktvásvam bharadhvam rāyá éṣé 'vase dadhīta dhīḥ  
 5.041.05c suséva évair auśijásya hótā yé va évā marutas turāṇām  
 5.041.06a prá vo vāyūm̐ rathayújam̐ kṛṇudhvam̐ prá devám̐ vípram̐ panitāram̐ arkaíḥ

- 5.041.06c iṣudhyáva ṛtasāpaḥ púramdhīr vāsuvīr no átra pátnīr ā dhiyé dhuḥ  
5.041.07a úpa va éṣe vándyebhiḥ sūṣaiḥ prá yahví divás citáyadbhir arkaḥ  
5.041.07c uśásānāktā vidúṣīva vísvam ā hā vahato mártvyāya yajñām  
5.041.08a abhí vo arce poṣyāvato nān vāstoṣ pátiṃ tvāṣṭāraṃ rārāṇaḥ  
5.041.08c dhānyā sajośā dhiṣānā námobhir vānaspátim\*r óṣadhī rāyá éṣe  
5.041.09a tujé nas táne párvatāḥ santu svaítavo yé vásavo ná vīrāḥ  
5.041.09c panitá āptyó yajatāḥ sádā no vārdhān naḥ sámsaṃ náryo abhiṣṭau  
5.041.10a víṣno astoṣi bhūmyásya gárbhaṃ tritó nāpātam apāṃ suvṛktí  
5.041.10c gr̥ṇíté agnír etārī ná sūṣaiḥ sóciṣkešo ní riṇāti vānā  
5.041.11a kathā mahé rudriyāya bravāma kád rāyé cikitúṣe bhágāya  
5.041.11c āpa óṣadhīr utá no 'vantu dyaúr vānā giráyo vṛkṣákeśāḥ  
5.041.12a śṛṇótu na ūrjám pátir girāḥ sá nábhas tárīyām\* iṣirāḥ párijmā  
5.041.12c śṛṇvántv āpaḥ púro ná śubhrāḥ pári srúco babṛhānāsyádreḥ  
5.041.13a vidá cin nú mahānto yé va évā bravāma dasmā vāryaṃ dádhānāḥ  
5.041.13c váyaś caná subhvā áva yanti kṣubhá mártam ánuyataṃ vadhasnaḥ  
5.041.14a ā daívyāni pártivāni jánmāpás cáchā sūmakhāya vocam  
5.041.14c vārdhantāṃ dyávo girás candrágrā udá vardhantāṃ abhiṣātā árṇāḥ  
5.041.15a padé-pade me jarimá ní dhāyi vārūtrī vā śakrá yá pāyúbhiś ca  
5.041.15c síṣaktu mātá mahí rasá naḥ smát sūrībhir ṛjuhásta ṛjuvāniḥ  
5.041.16a kathā dāsema námasā sudānūn evayá marúto áchoktau prásravaso marúto  
áchoktau  
5.041.16c má nó 'hir budhnyò riṣé dhād asmákam bhūd upamātivāniḥ  
5.041.17a íti cin nú prajáyai paśumátyai dévāso vānate mártyo va ā devāso vanate  
mártyo vaḥ  
5.041.17c átrā śivāṃ tanvò dhāsīm asyá jarāṃ cin me níṛṭtir jagrasīta  
5.041.18a tám vo devāḥ sumatīm ūrjāyantīm ísam asyāma vasavaḥ sásā góḥ  
5.041.18c sá naḥ sudānur mṛláyantī deví práti drāvanti suvitāya gamyāḥ  
5.041.19a abhí na ílā yūthásya mātá smán nadībhir urváśi vā gr̥ṇātu  
5.041.19c urváśi vā bṛhaddivá gr̥ṇānābhyūrṇvāná prabhr̥thásyāyóḥ  
5.041.20a síṣaktu na ūrjavyāsya puṣṭéḥ  
(396)  
5.042.01a prá sám̐tamā váruṇaṃ dídhiti gír mitráṃ bhágam áditim nūnám asyāḥ  
5.042.01c pṛṣadyoniḥ páñcahotā śṛṇotv átūrtapanthā áuro mayobhúḥ  
5.042.02a práti me stómam áditir jagṛbhyāt sūnúṃ ná mātá hṛdyam̐ suśévam  
5.042.02c bráhma priyāṃ deváhitam̐ yád ásty ahám mitré váruṇe yán mayobhú  
5.042.03a úd īraya kavítamaṃ kavīnām̐ unáttainam̐ abhí mádhvā ghṛténa  
5.042.03c sá no vásūni práyatā hitāni candráṇi devāḥ savitá suvāti  
5.042.04a sám̐ indra ṇo mánasā neṣi góbhiḥ sám̐ sūrībhir harivaḥ sám̐ svastí  
5.042.04c sám̐ bráhmaṇā deváhitam̐ yád ásti sám̐ devānām̐ sumatyá yajñíyānām̐  
5.042.05a devó bhágaḥ savitá rāyó ámsa índro vṛtrásya sam̐jito dhānānām̐  
5.042.05c ṛbhukṣá vāja utá vā púramdhīr ávantu no amítāsas turásāḥ

- 5.042.06a marútvato ápratītasya jīṣṇór ájūryataḥ prá bravāmā kṛtāni  
5.042.06c ná te pūrve maghavan náparāso ná vīryam nūtanah kás canāpa  
5.042.07a úpa stuhi prathamam ratnadhéyam bṛhaspátim sanitāram dhánānām  
5.042.07c yáḥ sám̐sate stuvaté sám̐bhaviṣṭhaḥ purūvásur āgámaj jóhuvānam  
5.042.08a távotíbhīḥ sácāmānā áriṣṭā bṛhaspate maghávānaḥ suvīrāḥ  
5.042.08c yé asvadā utá vā sánti godā yé vastradāḥ subhágās téṣu ráyaḥ  
5.042.09a visarmānam kṛṇuhi vittam eṣām yé bhuñjáte apr̐nto na ukthaīḥ  
5.042.09c ápavratān prasavé vāvṛdhānān brahmadviṣaḥ sūryād yāvayasva  
5.042.10a yá óhate rakṣāso devávītāv acakrēbhis tám maruto ní yāta  
5.042.10c yó vaḥ sám̐m̐m̐ sásamānāsya nīndāt tuchyān kāmān karate siṣvidānāḥ  
5.042.11a tám u ṣṭuhi yáḥ sviṣúḥ sudhānvā yó vísvasya kṣáyati bheṣajásya  
5.042.11c yákṣvā mahé saumanasāya rudrām námobhir devām ásuram̐ duvasya  
5.042.12a dāmūnaso apāso yé suhástā víṣṇaḥ pátnīr nadyò vibhvataṣṭāḥ  
5.042.12c sárasvatī bṛhaddivótā rākā dasasyāntīr varivasyantu śubhrāḥ  
5.042.13a prá sū mahé suśaraṇāya medhām giram bhare návyasīm jāyamānām  
5.042.13c yá āhanā duhitūr vaksāṇāsu rūpā minānó ákṛṇod idām naḥ  
5.042.14a prá suṣṭutí stanáyantam̐ ruvántam̐ ilás pátiḥ jaritar nūnām asyāḥ  
5.042.14c yó abdimām\* udanimām\* íyarti prá vidyútā ródasī ukṣāmānaḥ  
5.042.15a eṣá stómo márutam̐ sárdho áchā rudrásya sūnūm\*r yuvanyūm\*r úd asyāḥ  
5.042.15c kámo ráyé havate mā svasty úpa stuhi pṛsadaśvām\* ayāsaḥ  
5.042.16a praíśá stómaḥ pṛthivīm antárikṣam̐ vānaspátim\*r óśadhī ráyé asyāḥ  
5.042.16c devó-devaḥ suhávo bhūtu máhyam̐ má no mātá pṛthivī durmataú dhāt  
5.042.17a uraú devā anibādhé syāma  
5.042.18a sám asvīnor ávasā nūtanena mayobhúvā supráñīti gamema  
5.042.18c á no rayīm vahatam̐ ótá vīrān̐ á vísvāny amṛtā saúbhagāni  
(397)  
5.043.01a á dhenávaḥ páyasā túrṇyarthā ámardhantīr úpa no yantu mádhvā  
5.043.01c mahó ráyé bṛhatīḥ saptá vípro mayobhúvo jaritá johavīti  
5.043.02a á suṣṭutí námasā vartayādhyai dyāvā vājāya pṛthivī ámr̐dhre  
5.043.02c pitá mātá mádhvacāḥ suhástā bhāre-bhare no yasāsāv aviṣṭam̐  
5.043.03a ádhvaryavaś cakṛvāmso mádhūni prá vāyāve bhārata cāru súkrām  
5.043.03c hóteva naḥ prathamāḥ pāhy asyá déva mádhvo rarimá te mádāya  
5.043.04a dáśa kṣīpo yuñjate bāhū ádriḥ sómasya yá sám̐tārā suhástā  
5.043.04c mádhvo rásam̐ sugábhastir giriṣṭhām̐ cániścadad duduhe súkrām̐ am̐śúḥ  
5.043.05a ásavi te jujuṣāṇāya sómaḥ krátve dáksāya bṛhaté mádāya  
5.043.05c hārī ráthe sudhūrā yóge arvág índra priyá kṛṇuhi hūyámānaḥ  
5.043.06a á no mahīm arámatim̐ sajóṣā gnām̐ devīm̐ námasā rātáhavyām̐  
5.043.06c mádhor mádāya bṛhatīm̐ ṛtajñām̐ ágne vaha pathíbhīr devayānaiḥ  
5.043.07a añjānti yám̐ pratháyanto ná víprā vapāvantam̐ nágnīnā tápantaḥ  
5.043.07c pitūr ná putrá upási pṛeṣṭha á gharmó agním̐ ṛtáyann̐ asādi  
5.043.08a áchā mahī bṛhatī sám̐tamā gír dūtó ná gantv asvīnā huvādhyai

- 5.043.08c mayobhúvā saráthā yātam arvāg gantāṃ nidhīm dhúram āṇír ná nābhim  
5.043.09a prá távyaso námaktim turásyāhám pūṣṇá utá vāyór adikṣi  
5.043.09c yá rādhasā coditārā matīnām yá vājasya draviṇodá utá tmán  
5.043.10a á námabhir marúto vakṣi vísvān á rūpébhir jātavedo huvānāḥ  
5.043.10c yajñām gíro jaritúḥ suṣṭutīm ca víśve ganta maruto víśva ūtī  
5.043.11a á no divó bṛhatāḥ párvatād á sárasvatī yajatá gantu yajñām  
5.043.11c hávaṃ devī jujuṣāṇá ghr̥tācī śagmām no vácam usatī śṛṇotu  
5.043.12a á vedhásam nílapṛṣṭham bṛhántam bṛhaspátim sádane sādadhvam  
5.043.12c sādadyoniṃ dáma á dīdivāmsam híraṇyavarṇam aruṣām sapema  
5.043.13a á dharnasír bṛhaddivo ráraṇo víśvebhir gantv ómabhir huvānāḥ  
5.043.13c gná vásāna ósadhīr ámṛdhras tridhātuśṛṅgo vṛṣabhó vayodhāḥ  
5.043.14a mātúṣ padé paramé súkrá āyór vipanyávo rāspiráso agman  
5.043.14c suśévyam námasā rātáhavyāḥ sísum mṛjanty āyávo ná vāsé  
5.043.15a bṛhád váyo bṛhaté túbhyam agne dhiyájuro mithunásah sacanta  
5.043.15c devó-devaḥ suhávo bhūtu máhyam má no mātá pṛthivī durmataú dhāt  
5.043.16a uraú devā anibādhé syāma  
5.043.17a sám aśvínor ávasā nūtanena mayobhúvā supráṇīti gamema  
5.043.17c á no rayīm vahatam ótá vīrán á vísvāny amṛtā saúbhagāni  
(398)
- 5.044.01a tám pratnáthā pūrváthā vísváthemáthā jyeṣṭhátātīm barhiśádam svarvídám  
5.044.01c pratīcīnām vṛjānam dohase girásúm jáyantam ánu yásu várdhase  
5.044.02a śriyé sudṛśīr úparasya yāḥ svār virócamānaḥ kakúbhām acodáte  
5.044.02c sugopá asi ná dábhāya suktrato paró māyābhir ṛtá āsa náma te  
5.044.03a átyam havīḥ sacate sác ca dhātu cáriṣṭagātuḥ sá hótā saho bháriḥ  
5.044.03c prasársraṇo ánu barhír vṛṣā síśur mádhye yúvájaro visrúhā hitāḥ  
5.044.04a prá va eté suyújo yámann iṣṭáye nícīr amúśmai yamyà ṛtāvṛdhaḥ  
5.044.04c suyántubhiḥ sarvasāsaír abhīśubhiḥ krívir námāni pravaṇé muṣāyati  
5.044.05a samjārbhurāṇas tárubhiḥ sutegr̥bham vayākínam cittágarbhāsu susváruḥ  
5.044.05c dhāravākēṣv ṛjugātha sóbhase várdhasva pátnīr abhí jīvo adhvaré  
5.044.06a yādṛg evá dádr̥śe tādṛg ucyate sám chāyáyā dadhire sidhráyāpsv á  
5.044.06c mahīm asmábhyam uruṣām urú jrāyo bṛhát suvīram ánapacyutam sáhaḥ  
5.044.07a véty ágrur jánivān vá áti spṛdhaḥ samaryatá manasā sūryaḥ kavīḥ  
5.044.07c ghraṃsám rákṣantam pári vísváto gáyam asmákam sárma vanavat svávasuḥ  
5.044.08a jyáyāmsam asyá yatúnasya ketúna ṛṣisvarám carati yásu náma te  
5.044.08c yādṛśmin dhāyi tám apasyáyā vidad yá u svayám váhate só áram karat  
5.044.09a samudrám āsām áva tasthe agrimá ná riṣyati sávanam yásminn áyatā  
5.044.09c átrā ná hárdi kravaṇásya rejate yátrā matír vidyáte pūtabándhanī  
5.044.10a sá hí kṣatrásya manasásya cíttibhir evāvadásya yajatásya sádhreḥ  
5.044.10c avatsárásya spr̥ṇavāma ráṇvabhiḥ sáviṣṭham vājam vidúṣā cid árdhyam  
5.044.11a śyená āsām áditiḥ kakṣyò mádo vísvāvārasya yajatásya māyínah  
5.044.11c sám anyām-anyam arthayanty étave vidúr viṣānam paripānam ánti té

5.044.12a sadāpṛṇó yajató ví dvīṣo vadhīd bāhuvṛktāḥ śrutavít táryo vaḥ sácā  
 5.044.12c ubhá sá várā práty eti bhāti ca yád īm gaṇám bhájate suprayāvabhiḥ  
 5.044.13a sutambharó yájamānasya sátpatir víśvāsām údhaḥ sá dhiyām udāñcanaḥ  
 5.044.13c bhárad dhenú rásavac chíriye páyo 'nubruvāṇó ádhy eti ná svapán  
 5.044.14a yó jāgāra tám řcaḥ kāmayinge yó jāgāra tám u sāmāni yanti  
 5.044.14c yó jāgāra tám ayám sóma āha távāhám asmi sakhyé nyòkāḥ  
 5.044.15a agnír jāgāra tám řcaḥ kāmayinge 'gnír jāgāra tám u sāmāni yanti  
 5.044.15c agnír jāgāra tám ayám sóma āha távāhám asmi sakhyé nyòkāḥ

(399)

5.045.01a vidā divó viṣyānn ádrim ukthair āyatyā uṣāso arcīno guḥ  
 5.045.01c ápāvṛta vrajínīr út svār gād ví dúro mánuṣīr devā āvaḥ  
 5.045.02a ví sūryo amátim ná śríyaṃ sād órvád gāvām mātá jānatí gāt  
 5.045.02c dhánvarṇaso nadyāḥ khádoarṇā sthūṇeva súmitā dṛṃhata dyaúḥ  
 5.045.03a asmā ukthāya párvatasya gárbho mahínāṃ janúṣe pūrvyāya  
 5.045.03c ví párvato jīhīta sādḥata dyaúr āvívāsanto dasayanta bhūma  
 5.045.04a sūktébhīr vo vácobhir devájusṭair índrā nv āgní ávase huvádhyai  
 5.045.04c ukthébhīr hí ṣmā kavāyaḥ suyajñā āvívāsanto marúto yájanti  
 5.045.05a éto nv àdyá sudhyò bhāvāma prá duchúnā minavāmā várīyaḥ  
 5.045.05c āre dvéṣāṃsi sanutár dadhāmāyāma práñco yájamānam ácha  
 5.045.06a étā dhíyaṃ kṛṇāvāmā sakhyò 'pa yā mātām\* řṇutá vrajám góḥ  
 5.045.06c yáyā mánur víśíprám jigāya yáyā vaṇíg vañkúr ápā pūrīṣam  
 5.045.07a ánūnod átra hástayato ádrir árcan yéna dása māsó návagvāḥ  
 5.045.07c řtām yatí sarāmā gā avindad víśvāni satyāngirās cakāra  
 5.045.08a víśve asyā vyūṣi máhināyaḥ sám yád góbhīr āngiraso návanta  
 5.045.08c útsa āsām paramé sadhástha řtāsya pathā sarāmā vidad gāḥ  
 5.045.09a á sūryo yātu saptásvaḥ kṣétram yád asyorviyā dīrghayāthé  
 5.045.09c raghúḥ śyenāḥ patayad ándho áchā yúvā kavír dīdayad góṣu gáchan  
 5.045.10a á sūryo aruhac chukráṃ árṇó 'yukta yád dharíto vítáprṣṭhāḥ  
 5.045.10c udnā ná návam anayanta dhírā āśṛṇvatír ápo arvág atīṣṭhan  
 5.045.11a dhíyaṃ vo apsú dadhiṣe svarṣám yáyátaran dása māsó návagvāḥ  
 5.045.11c ayā dhíyā syāma devágopā ayā dhíyā tuturyāmāty āṃhaḥ

(400)

5.046.01a háyo ná vidvām\* ayuji svayám dhurí tám vahāmi pratāraṇīm avasyúvam  
 5.046.01c násyā vaśmi vimúcaṃ návítam púnar vidván pathāḥ puraetá řjú neṣati  
 5.046.02a ágna índra várūna mítra dévāḥ sárdhaḥ prá yanta márutotá viṣno  
 5.046.02c ubhá násatyā rudró ádha gnāḥ pūṣá bhágaḥ sárasvatī juṣanta  
 5.046.03a indragñí mitrávarūnāditiṃ svāḥ pṛthivīm dyām marútaḥ párvatām\* apāḥ  
 5.046.03c huvé viṣṇum pūṣānam bráhmaṇas pátim bhágaṃ nú sámśam savitāram  
 útáye  
 5.046.04a utá no viṣṇur utá vāto asrídho draviṇodá utá sómo máyas karat  
 5.046.04c utá řbháva utá rāyé no asvínotá tvásṭotá víbhvánu maṃsate

5.046.05a utá tyán no mārutaṃ śárdha á gamad divikṣayaṃ yajatám barhír āsáde  
 5.046.05c bṛhaspátih śárma pūṣótá no yamad varūthyam varuṇo mitró aryamá  
 5.046.06a utá tyé naḥ párvatāsaḥ suśastáyaḥ sudítayo nadyàs trámaṇe bhuvan  
 5.046.06c bhágo vibhaktá śávasávasá gamad uruvyácā áditih śrotu me hávam  
 5.046.07a devānām pátnīr usatír avantu naḥ právantu nas tujáye vājasātaye  
 5.046.07c yáḥ párhivāso yá apám ápi vraté tá no devīḥ suhavāḥ śárma yachata  
 5.046.08a utá gná vyantu devápatnīr indrāṇy àgnāyy ásvínī ráḥ  
 5.046.08c á ródasī varuṇānī śṛṇotu vyántu devír yá ṛtúr jánīnām

(401)

5.047.01a prayuñjatí divá eti bruvāṇá mahí mātá duhitúr bodháyantī  
 5.047.01c āvívāsantī yuvatír manīṣá pitṛbhya á sádane jóhuvānā  
 5.047.02a ajirásas tátapa íyamānā ātasthivámso amṛtasya nábhim  
 5.047.02c anantása urávo vísvátaḥ sīm pári dyāvāpṛthiví yanti pánthāḥ  
 5.047.03a ukṣá samudró aruṣáḥ suparṇáḥ púrvasya yónim pitúr á viveśa  
 5.047.03c mádhye divó níhitaḥ pṛśnir ásmā ví cakrame rájasas páty ántau  
 5.047.04a catvára īm bibhrati kṣemayánto dáśa gárbhaṃ caráse dhāpayante  
 5.047.04c tridhātavaḥ paramá asya gávo divás caranti pári sadyó ántān  
 5.047.05a idám vápur nivácanam janāsaś cáranti yán nadyàs tasthúr ápaḥ  
 5.047.05c dvé yád īm bibhṛtó mātúr anyé ihéha játé yamyà sábandhū  
 5.047.06a ví tanvate dhíyo asmā ápāmsi vástrā putráya mātáro vayanti  
 5.047.06c upaprakṣé víṣaṇo módamānā divás pathá vadhvò yanty ácha  
 5.047.07a tát astu mitrávaruṇā tát agne sám yór asmábhyam idám astu śastám  
 5.047.07c ásīmáhi gādhám utá pratiṣṭhám námo divé bṛhaté sádanāya

(402)

5.048.01a kád u priyáya dhámne manāmahe sváksatrāya sváyaśase mahé vayám  
 5.048.01c āmenyásya rájaso yád abhrá ám\* apó vṛṇānā vitanóti māyínī  
 5.048.02a tá atnata vayúnam vírávakaṣaṇam samānyá vṛtáyā vísvam á rájaḥ  
 5.048.02c ápo ápācīr áparā ápejate prá púrvābhis tirate devayúr jánaḥ  
 5.048.03a á grāvabhir ahanyèbhir aktúbhir váriṣṭham vájram á jigharti māyíni  
 5.048.03c sátám vā yásya pracáran své dáme samvartáyanto ví ca vartayann áhā  
 5.048.04a tám asya rítim paraśór iva práty ánikam akhyam bhujé asya várpasaḥ  
 5.048.04c sácā yádi pitumántam iva kṣáyaṃ rátnam dádhāti bhárahūtaye visé  
 5.048.05a sá jihváyā caturanīka ṛñjate cáru vásāno varuṇo yátann arím  
 5.048.05c ná tásya vidma puruṣatvátā vayám yáto bhágaḥ savitá dáti váryam

(403)

5.049.01a devám vo adyá savitáram éṣe bhágaṃ ca rátnam vibhájantam āyóḥ  
 5.049.01c á vām narā purubhujā vavṛtyām divé-dive cid ásvínā sakhīyán  
 5.049.02a práti prayāṇam ásurasya vidván sūktaír devám savitáram duvasya  
 5.049.02c úpa bruvíta námasā vijānāñ jyéṣṭham ca rátnam vibhájantam āyóḥ  
 5.049.03a adatrayá dayate váryāni pūṣá bhágo áditir vásta usráḥ  
 5.049.03c índro víṣṇur varuṇo mitró agnír áhāni bhadrá janayanta dasmāḥ



- 5.049.04a tán no anarvā savitā várūthaṃ tát síndhava iṣáyanto ánu gman  
5.049.04c úpa yád vóce adhvarásya hótā rāyāḥ syāma pátayo vājaratnāḥ  
5.049.05a prá yé vásubhya ívad á námo dúr yé mitré várūṇe sūktávācaḥ  
5.049.05c ávaitv ábhvaṃ kṛṇutā várīyo diváspṛthivyór ávasā madema  
(404)
- 5.050.01a víśvo devásya netúr márto vurīta sakhyám  
5.050.01c víśvo rāyá iṣudhyati dyumnám vṛṇīta puṣyáse  
5.050.02a té te deva netar yé cemám\* anusáse  
5.050.02c té rāyā té hy āpṛce sácemahi sacathyaḥ  
5.050.03a áto na á nán átithīn átaḥ pátnīr daśasyata  
5.050.03c āré víśvam patheṣṭhām dviṣó yuyotu yúyuvih  
5.050.04a yátra váhnir abhíhito dudrávad dróṇyaḥ paśúḥ  
5.050.04c nṛmāṇā vīrápastyó 'rṇā dhíreva sánitā  
5.050.05a eṣá te deva netā ráthaspátih sám rayih  
5.050.05c sám rāyé sám svastáya iṣastúto manāmahe devastúto manāmahe  
(405)
- 5.051.01a ágne sutásya pītáye víśvair úmebhir á gahi  
5.051.01c devébhīr havýádātaye  
5.051.02a ítadhītaya á gata sátyadharmāṇo adhvarám  
5.051.02c agnéḥ pibata jihváyā  
5.051.03a víprebhir vipra santya prātaryāvabhir á gahi  
5.051.03c devébhīḥ sómapītaye  
5.051.04a ayám sómaś camú sutó 'matre pári ṣicyate  
5.051.04c priyá índrāya vāyáve  
5.051.05a vāyav á yāhi vītáye juṣānó havýádātaye  
5.051.05c pībā sutásyāndhaso abhí práyaḥ  
5.051.06a índraś ca vāyav eṣām sutánām pītīm arhathaḥ  
5.051.06c táñ juṣethām arepásāv abhí práyaḥ  
5.051.07a sutá índrāya vāyáve sómāso dádhyāsiraḥ  
5.051.07c nimnám ná yanti síndhavo 'bhí práyaḥ  
5.051.08a sajúr víśvebhir devébhīr aśvībhyām uṣásā sajúḥ  
5.051.08c á yāhy agne atrivát suté raṇa  
5.051.09a sajúr mitrávaruṇābhyām sajúḥ sómena víṣṇunā  
5.051.09c á yāhy agne atrivát suté raṇa  
5.051.10a sajúr ādityaír vásubhīḥ sajúr índreṇa vāyúnā  
5.051.10c á yāhy agne atrivát suté raṇa  
5.051.11a svastí no mimītām aśvínā bhágaḥ svastí devy áditir anarváṇaḥ  
5.051.11c svastí pūṣá ásuero dadhātu naḥ svastí dyāvāpṛthiví sucetúnā  
5.051.12a svastáye vāyúm úpa bravāmahai sómaṃ svastí bhúvanasya yás pátih  
5.051.12c bíhaspátim sárvaṇaṃ svastáye svastáya ādityáso bhavantu naḥ

- 5.051.13a víšve devá no adyá svastáye vaišvānaró vásur agníḥ svastáye  
5.051.13c devá avantv ṛbhávaḥ svastáye svastí no rudráḥ pātv aṃhasaḥ  
5.051.14a svastí mitrāvaruṇā svastí pathye revati  
5.051.14c svastí na índraś cāgnís ca svastí no adite kṛdhi  
5.051.15a svastí pánthām ánu carema sūryācandramásāv iva  
5.051.15c púnar dádatāghnatā jānatā sám gamemahi  
(406)  
5.052.01a prá śyāvāśva dhr̥ṣṇuyārcā marúdbhir ṛkvabhiḥ  
5.052.01c yé adroghám anuṣvadhám śrávo mādanti yajñíyāḥ  
5.052.02a té hí sthirásya śávasaḥ sákhāyaḥ sánti dhr̥ṣṇuyá  
5.052.02c té yāmān ā dhr̥ṣadvínas tmánā pānti śásvataḥ  
5.052.03a té syandrāso nókṣāṇó 'ti ṣkandanti śárvarīḥ  
5.052.03c marútām ádhā máho diví kṣamá ca manmahe  
5.052.04a marútsu vo dadhīmahi stómaṃ yajñám ca dhr̥ṣṇuyá  
5.052.04c víšve yé mánuṣā yugá pānti mártyaṃ riśáḥ  
5.052.05a árhanto yé sudánavo náro ásāmisávasaḥ  
5.052.05c prá yajñám yajñíyebhyo divó arcā marúdbhyaḥ  
5.052.06a á rukmaír ā yudhá nára ṛṣvá ṛṣṭír asṛkṣata  
5.052.06c ánv enām\* áha vidyúto marúto jájjhatír iva bhānúr arta tmánā diváḥ  
5.052.07a yé vāvṛdhānta pāṛthivā yá uráv antárikṣa á  
5.052.07c vṛjāne vā nadínām sadhásthe vā mahó diváḥ  
5.052.08a sárdho márutam úc chaṃsa satyásávasam ṛbhvasam  
5.052.08c utá sma té śubhé náraḥ prá syandrā yujata tmánā  
5.052.09a utá sma té páruṣṇyām ūṛṇā vasata sundhyávaḥ  
5.052.09c utá pavyá ráthānām ádrim bhindanty ójasā  
5.052.10a ápathayo vípathayó 'ntaspathā ánupathāḥ  
5.052.10c etébhír máhyaṃ námabhir yajñám viṣṭārā ohate  
5.052.11a ádhā náro ny òhaté 'dhā niyúta ohate  
5.052.11c ádhā pārāvatā íti citrá rūpāṇi dárśyā  
5.052.12a chandastúbhaḥ kubhanyáva útsam á kīrīno nṛtuḥ  
5.052.12c té me ké cin ná tāyáva ūmā āsan dṛśí tviṣé  
5.052.13a yá ṛṣvá ṛṣṭívidyutaḥ kaváyaḥ sánti vedhásaḥ  
5.052.13c tám ṛṣe márutam gaṇám namasyá ramáyā girá  
5.052.14a ácha ṛṣe márutam gaṇám dāná mitráṃ ná yoṣāṇā  
5.052.14c divó vā dhr̥ṣṇava ójasā stutá dhībhír iṣanyata  
5.052.15a nú manvāná eṣām devām\* áchā ná vakṣāṇā  
5.052.15c dāná saceta sūrībhír yāmasrutebhír añjībhiḥ  
5.052.16a prá yé me bandhveṣé gām vócantā sūrāyaḥ pṛśniṃ vócantā mātáram  
5.052.16c ádhā pitáram iṣmīṇam rudráṃ vócantā śíkvasaḥ  
5.052.17a saptá me saptá śákína ékam-ekā satá daduḥ  
5.052.17c yamúnāyām ádhi śrutám úd rádho gávyam mṛje ní rádho áśvyam mṛje

(407)

- 5.053.01a kó veda jánam eṣāṃ kó vā purá sumnéṣv āsa marútāṃ  
5.053.01c yád yuyujré kilāsyāḥ  
5.053.02a aítān rátheṣu tasthúṣaḥ káḥ súsrāva kathá yayuḥ  
5.053.02c kásmai sasruḥ sudāse ánv āpáya flābhir vṛṣṭáyāḥ sahá  
5.053.03a té ma āhur yá āyayúr úpa dyúbhir víbhir máde  
5.053.03c náro máryā arepása imán pásyann íti ṣṭuhi  
5.053.04a yé añjīṣu yé vāsīṣu svábhānavaḥ sraksú rukméṣu khādīṣu  
5.053.04c śrāyā rátheṣu dhánvasu  
5.053.05a yuṣmākam smā ráthām\* ánu mudé dadhe maruto jīradānavaḥ  
5.053.05c vṛṣṭí dyávo yatír iva  
5.053.06a á yám náraḥ sudánavo dadāsúṣe diváḥ kósam áucyavuh  
5.053.06c ví parjányam srjanti ródasī ánu dhánvanā yanti vṛṣṭáyāḥ  
5.053.07a tatrdānāḥ síndhavaḥ kṣódasā rájaḥ prá sasrur dhenávo yathā  
5.053.07c syannā ásvā ivádhvano vimócane ví yád vártanta enyāḥ  
5.053.08a á yāta maruto divá ántárikṣād amád utá  
5.053.08c máva sthāta parāvataḥ  
5.053.09a má vo rasānitabhā kúbhā krúmur má vaḥ síndhur ní rīramat  
5.053.09c má vaḥ pári ṣṭhāt saráyuh purīṣīṇy asmé ít sumnám astu vaḥ  
5.053.10a tám vaḥ sárdham ráthānām tveṣām gaṇám mārutam návyasīnām  
5.053.10c ánu prá yanti vṛṣṭáyāḥ  
5.053.11a sárdham-sárdham va eṣāṃ vrātam-vrātam gaṇám-gaṇam suśastíbhīḥ  
5.053.11c ánu krāmema dhītíbhīḥ  
5.053.12a kásma adyá sújātāya rātāhavyāya prá yayuḥ  
5.053.12c ená yāmena marútaḥ  
5.053.13a yéna tokāya tánayāya dhānyām bíjam váhadhve ákṣitam  
5.053.13c asmábhyam tád dhattana yád va ímahe rádho viśvāyu saúbhagam  
5.053.14a átīyāma nidás tiráḥ svastíbhīr hitvāvadyām árātīḥ  
5.053.14c vṛṣṭvī sám yór āpa usrí bheṣajám syāma marutaḥ sahá  
5.053.15a sudevāḥ samahāsati suvíro naro marutaḥ sá mártyaḥ  
5.053.15c yám tráyadhve syāma té  
5.053.16a stuhí bhoján stuvató asya yāmani ráṇan gávo ná yávase  
5.053.16c yatáḥ púrvām\* iva sákhīm\*r ánu hvaya girá grṇīhi kāmīnaḥ

(408)

- 5.054.01a prá sárdhāya mārūtāya svábhānava imām vácam anajā parvatacyúte  
5.054.01c gharmastúbhe divá á pṛṣṭhayájvane dyumnáśravase máhi nṛmṇám arcata  
5.054.02a prá vo marutas taviṣá udanyávo vayovídho ásvayújaḥ párijrayaḥ  
5.054.02c sám vidyútā dádhati vāsati tritáḥ sváranty āpo 'vánā párijrayaḥ  
5.054.03a vidyúnmahaso náro ásmadidyavo vátatviṣo marútaḥ parvatacyútaḥ  
5.054.03c abdayá cin múhur á hrādunīvṛta stanáyadamā rabhasá údojasaḥ  
5.054.04a vy àktún rudrā vy áhāni síkvaso vy ántárikṣam ví rájāmsi dhūtayaḥ

- 5.054.04c ví yád ájrām\* ájatha náva īṃ yathā ví durgāṇi maruto náha riṣyatha  
5.054.05a tát vīryam vo maruto mahitvanām dīrgham tatāna sūryo ná yójanam  
5.054.05c étā ná yāme ágr̥bhītasociṣo 'naśvadām yān ny áyātanā girīm  
5.054.06a ábhrāji sárdho maruto yád arṇasām móṣathā vṛkṣām kapanéva vedhasaḥ  
5.054.06c ádha smā no arāmatim sajoṣasaś cákṣur iva yāntam ānu neṣathā sugām  
5.054.07a ná sá jīyate maruto ná hanyate ná sredhati ná vyathate ná riṣyati  
5.054.07c nāsya rāya úpa dasyanti nótya řiṣim vā yām rájānam vā súśūdatha  
5.054.08a niyútvanto grāmajīto yáthā náro 'ryamáno ná marútaḥ kabandhīnaḥ  
5.054.08c pínvanti útsam yád ināso ásvaran vy ùndanti pṛthivīm mádhvo ándhasā  
5.054.09a pravátvatīyām pṛthivī marúdbhyaḥ pravátvatī dyaúr bhavati prayádbhyaḥ  
5.054.09c pravátvatīḥ pathyā antárikṣyāḥ pravátvantaḥ párvatā jīradānavaḥ  
5.054.10a yān marutaḥ sabharasaḥ svarṇaraḥ sūrya údite mádathā divo naraḥ  
5.054.10c ná vó 'śvāḥ śrathayantāha sísrataḥ sadyó asyádhvanaḥ pāram aśnutha  
5.054.11a ámseṣu va řṣṭāyaḥ patsú khādāyo vākṣassu rukmā maruto ráthe súbhaḥ  
5.054.11c agnībhrājaso vidyúto gábhastyoḥ síprāḥ śīrśāsu vítatā hiraṇyāyīḥ  
5.054.12a tám nákam aryó ágr̥bhītasociṣam rúsat píppalam maruto ví dhūnutha  
5.054.12c sám acyanta vṛjánátitviṣanta yát sváranti ghóṣam vítatam řtāyávaḥ  
5.054.13a yuśmádattasya maruto vicetaso rāyāḥ syāma rathyò váyasvataḥ  
5.054.13c ná yó yúchati tiṣyò yáthā divò 'smé rāranta marutaḥ sahasrīnam  
5.054.14a yūyām rayīm maruta spārhávīram yūyām řiṣim avatha sámavipram  
5.054.14c yūyām árvantam bharaṭāya vājam yūyām dhattha rájānam śruṣṭimántam  
5.054.15a tát vo yāmi dráviṇam sadyaūtayo yénā svàr ná tatānāma nám\*r abhí  
5.054.15c idām sú me maruto haryatā váco yāsya tárema tárasā śatām hímāḥ  
(409)  
5.055.01a práyajyavo marúto bhrájadṛṣṭayo bṛhád váyo dadhire rukmávakṣasaḥ  
5.055.01c íyante ásvaiḥ suyámebhir āsúbhiḥ súbham yātām ānu ráthā avṛtsata  
5.055.02a svayām dadhidhve táviṣim yáthā vidá bṛhán mahānta urviyā ví rájatha  
5.055.02c utántárikṣam mamire vy ójasā súbham yātām ānu ráthā avṛtsata  
5.055.03a sākām jātāḥ subhvāḥ sākām ukṣitāḥ śriyé cid á pratarām vāvṛdhur nárah  
5.055.03c virokīnaḥ sūryasyeva raśmāyaḥ súbham yātām ānu ráthā avṛtsata  
5.055.04a ābhūśeṇyam vo maruto mahitvanām didṛkṣeṇyam sūryasyeva cákṣanam  
5.055.04c utó asmām\* amṛtatvé dadhātana súbham yātām ānu ráthā avṛtsata  
5.055.05a úd īrayathā marutaḥ samudrató yūyām vṛṣṭīm varṣayathā puriṣīnaḥ  
5.055.05c ná vo dasrā úpa dasyanti dhenávaḥ súbham yātām ānu ráthā avṛtsata  
5.055.06a yád ásvān dhūrsú pṛṣatīr áyugdhvam hiraṇyāyān práty átkām\* ámugdhvam  
5.055.06c vísvā ít spṛdho maruto vy àsyatha súbham yātām ānu ráthā avṛtsata  
5.055.07a ná párvatā ná nadyò varanta vo yátrácidhvam maruto gáchathéd u tát  
5.055.07c utá dyāvāpṛthivī yáthanā pári súbham yātām ānu ráthā avṛtsata  
5.055.08a yát pūrvyām maruto yác ca nútanam yád udyáte vasavo yác ca śasyáte  
5.055.08c vísvasya tāsya bhavathā návedasaḥ súbham yātām ānu ráthā avṛtsata  
5.055.09a mṛlāta no maruto má vadhiṣṭanāsmábhyam sárma bahulam ví yantana

5.055.09c ádhi stotrásya sakhyásya gātana súbhaṃ yātām ānu ráthā avṛtsata  
5.055.10a yūyám asmán nayata vásyo áchā nír aṃhatíbhyo maruto gṛṇānāḥ  
5.055.10c juśádhvaṃ no havýádātiṃ yajatrā vayám syāma pátayo rayiṇām  
(410)

5.056.01a ágne sárdhantam á gaṇám piṣṭám rukmébhir añjibhiḥ  
5.056.01c víšo adyá marútām áva hvaye divás cid rocanād ádhi  
5.056.02a yáthā cin mányase hṛdá tád ín me jagmur āśásaḥ  
5.056.02c yé te nédiṣṭhaṃ hávanāny āgāman tán vardha bhīmásamḍṛśaḥ  
5.056.03a mīlhuśmatīva pṛthiví páráhatā mádanty ety asmád á  
5.056.03c řkṣo ná vo marutaḥ símivām\* ámo dudhró gaúr iva bhīmayúḥ  
5.056.04a ní yé riṇánty ójasā víthā gāvo ná durdhúraḥ  
5.056.04c ásmānaṃ cit svaryām párvatam girím prá cyāvayanti yámabhiḥ  
5.056.05a út tiṣṭha nūnám eṣāṃ stómaiḥ sámuḥṣitānām  
5.056.05c marútām purutāmam ápūrvyam gāvām sárgam iva hvaye  
5.056.06a yuṅgdhvám hy áruśí ráthe yuṅgdhvám rátheṣu rohítaḥ  
5.056.06c yuṅgdhvám hári ajirá dhurí vólhave váhiṣṭhā dhurí vólhave  
5.056.07a utá syá vājy áruśás tuviṣvāñir ihá sma dhāyi darśatáḥ  
5.056.07c má vo yámeṣu marutaś cirám karat prá tám rátheṣu codata  
5.056.08a rátham nú márutam vayám śravasyúm á huvāmahe  
5.056.08c á yásmin tastaú surāñāni bíbhratī sácā marútsu rodasí  
5.056.09a tám vaḥ sárdham ratheśúbham tveśám panasyúm á huve  
5.056.09c yásmin sújātā subhágā mahīyáte sácā marútsu mīlhuśí  
(411)

5.057.01a á rudrāsa índravantaḥ sajóśaso híraṇyarathāḥ suvitāya gantana  
5.057.01c iyám vo asmát práti haryate matís tṛṣṇáje ná divá útsā udanyáve  
5.057.02a vāsīmanta řṣṭimánto manīṣiṇaḥ sudhánvāna ísumanto niṣaṅgiṇaḥ  
5.057.02c svásvā stha suráthāḥ pṛṣnimātarāḥ svāyudhá maruto yáthanā súbham  
5.057.03a dhūnuthá dyám párvatān dāsúṣe vásu ní vo vānā jihate yámano bhiyá  
5.057.03c kopáyatha pṛthivím pṛṣnimātarāḥ súbhé yád ugrāḥ pṛṣatīr áyugdhvam  
5.057.04a vātatviṣo marúto varśānirñijo yamá iva súsadṛśaḥ supésasaḥ  
5.057.04c piśāṅgāsvā aruṇāsvā arepásaḥ prátvakṣaso mahiná dyaúr ivorávaḥ  
5.057.05a purudrapsá añjimāntaḥ sudānavas tveśásamḍṛšo anavabhrárādhasaḥ  
5.057.05c sujātāso janúsā rukmāvakṣaso divó arká amṛtam náma bhejire  
5.057.06a řṣṭáyo vo maruto áṃsayor ádhi sáha ójo bāhvór vo bálam hitám  
5.057.06c ṛṇmṇā śīrśásv áyudhá rátheṣu vo vísvā vaḥ śrír ádhi tanúṣu pipiśe  
5.057.07a gómad ásvāvad ráthavat suvíraṃ candrávad rádho maruto dadā naḥ  
5.057.07c práśastiṃ naḥ kṛṇuta rudriyāso bhakṣīyá vó 'vaso daívyasya  
5.057.08a hayé náro máruto mṛlátā nas túvīmaghāso amṛtā řtajñāḥ  
5.057.08c sátyaśrutaḥ kávayo yúvāno bíhadgirayo bṛhád ukṣāmāñāḥ  
(412)

5.058.01a tám u nūnám táviśimantam eṣāṃ stuśé gaṇám márutam návyasīnām

5.058.01c yá āśvāśvā ámavad váhanta utésire amṛtasya svarājah  
 5.058.02a tveṣam gaṇam tavasam khādihastam dhúnivratam māyīnam dātivāram  
 5.058.02c mayobhúvo yé ámitā mahitvā vāndasva vipra tuvirádhaso nān  
 5.058.03a á vo yantūdavāhāso adyá vṛṣṭīm yé víśve marúto junānti  
 5.058.03c ayám yó agnír marutaḥ sámiddha etám juṣadhvaṃ kavayo yuvānaḥ  
 5.058.04a yūyám rájānam íryam jánāya vibhvataṣṭám janayathā yajatrāḥ  
 5.058.04c yuṣmád eti muṣṭihá bāhújūto yuṣmád sádaśvo marutaḥ suvīraḥ  
 5.058.05a ará ivéd ácaramā áheva prá-pra jāyante ákavā máhobhiḥ  
 5.058.05c pṛśneḥ putrá upamáso rábhiṣṭhāḥ sváyā matyá marútaḥ sám mimikṣuḥ  
 5.058.06a yát práyāsiṣṭa pṛṣatībhir ásvair vīlupavībhir maruto ráthebhiḥ  
 5.058.06c kṣódanta ápo riṇaté vānāny ávosríyo vṛṣabhāḥ krandatú dyaúḥ  
 5.058.07a práthiṣṭa yāman pṛthiví cid eṣam bhárteva gárbham svám íc chávo dhuḥ  
 5.058.07c vātān hy ásvān dhury āyuyujré varṣam svédam cakrire rudríyasaḥ  
 5.058.08a hayé náro máruto mrlátā nas tívīmaghāso ámṛtā řtajñāḥ  
 5.058.08c sátyaśrutaḥ kávyo yúvāno bṛhadgirayo bṛhád ukṣámāṇāḥ  
 (413)

5.059.01a prá va spál akran suvitāya dāvāné 'rcā divé prá pṛthivyá řtám bhare  
 5.059.01c ukṣānte ásvān táruṣanta á rájó 'nu svám bhānūm śrathayante arṇavañḥ  
 5.059.02a ámād eṣam bhiyāsā bhūmir ejati naúr ná pūrṇá kṣarati vyáthir yatí  
 5.059.02c dūredṛśo yé citáyanta émabhir antár mahé vidáthe yetire náraḥ  
 5.059.03a gávām iva śríyāse śṛṅgam uttamám sūryo ná cákṣū rájaso visárjane  
 5.059.03c átyā iva subhvás cárava sthana máryā iva śríyāse cetathā naraḥ  
 5.059.04a kó vo mahānti mahatám úd ásnavat kás kávyā marutaḥ kó ha paúmṣyā  
 5.059.04c yūyám ha bhūmim kirāṇam ná rejatha prá yád bháradhve suvitāya dāvāne  
 5.059.05a ásvā ivéd aruṣāsaḥ sábandhavaḥ sūrā iva prayúdhaḥ próta yuyudhuḥ  
 5.059.05c máryā iva suvṛdho vāvṛdhur náraḥ sūryasya cákṣuḥ prá minanti vṛṣṭībhiḥ  
 5.059.06a té ajyeṣṭhá ákaniṣṭhāsa udbhídó 'madhyamāso máhasā ví vāvṛdhuḥ  
 5.059.06c sujātāso janúṣā pṛśnimātaro divó máryā á no áchā jigātana  
 5.059.07a váyo ná yé śréñiḥ paptúr ójasántān divó bṛhatāḥ sánunas pári  
 5.059.07c ásvāsa eṣam ubháye yáthā vidúḥ prá párvatasya nabhanūm\* r acucyavuh  
 5.059.08a mímātu dyaúr áditir vītāye naḥ sám dánucitrā uṣāso yatantām  
 5.059.08c ácucyavur divyám kósam etá řṣe rudrásya marúto gṛṇānāḥ  
 (414)

5.060.01a íle agním svávasam námobhir ihá prasattó ví cayat kṛtám naḥ  
 5.060.01c ráthair iva prá bhare vājayádbhiḥ pradakṣiṇín marútām stómam řdhyām  
 5.060.02a á yé tasthúḥ pṛṣatīṣu śrutāsu sukhéṣu rudrá marúto rátheṣu  
 5.060.02c vānā cid ugrā jihate ní vo bhiyá pṛthiví cid rejate párvataś cit  
 5.060.03a párvataś cin máhi vṛddhó bibhāya divás cit sánu rejata svané vaḥ  
 5.060.03c yát krílatha maruta řṣṭimánta ápa iva sadhryañco dhavadhve  
 5.060.04a vará ivéd raivatāso híraṇyair abhí svadhābhis tanvaḥ pipísre

- 5.060.04c śriyé śréyāmsas taváso rátheṣu satrá máhāṃsi cakrire tanūṣu  
5.060.05a ajyeṣṭhāso ákaniṣṭhāsa eté sám bhrátaro vāvṛdhuḥ saúbhagāya  
5.060.05c yúvā pitá svápā rudrá eṣāṃ sudúghā pṛśniḥ sudínā marúdbhyaḥ  
5.060.06a yád uttamé maruto madhyamé vā yád vāvamé subhagāso diví ṣṭhá  
5.060.06c áto no rudrá utá vā nv àsyāgne vittád dhaviṣo yád yájāma  
5.060.07a agníś ca yán maruto viśvavedaso divó váhadhva úttarād ádhi ṣṇúbhiḥ  
5.060.07c té mandasāná dhúnayo riśādaso vāmāṃ dhatta yájamānāya sunvaté  
5.060.08a ágne marúdbhiḥ śubháyadbhir ṛkvabhiḥ sómam piba mandasāno gaṇasṛíbhiḥ  
5.060.08c pāvakébhīr viśvaminvébhīr āyúbhir vaiśvānara pradívā ketúnā sajúḥ  
(415)  
5.061.01a ké ṣṭhā naraḥ śréṣṭhatamā yá éka-eka āyayá  
5.061.01c paramásyāḥ parāvataḥ  
5.061.02a kvà vó 'śvāḥ kvàbhīśavaḥ kathāṃ séka kathá yaya  
5.061.02c pṛṣṭhé sádo nasór yāmaḥ  
5.061.03a jagháne códa eṣāṃ ví sakthāni náro yamuḥ  
5.061.03c putrakṛthé ná jánayaḥ  
5.061.04a párā vīrāsa etana máryāso bhádrajānayaḥ  
5.061.04c agnitápo yáthāsatha  
5.061.05a sánat sāsṅvyam paśúm utá gávyamḥ sátāvayam  
5.061.05c śyāvāśvastutāya yá dór vīrāyopabárbrhat  
5.061.06a utá tvā strī śásīyasī puṃsó bhavati vāsyaśī  
5.061.06c ádevatrād arādhāsaḥ  
5.061.07a ví yá jānāti jásurim ví tīṣyantam ví kāmīnam  
5.061.07c devatrā kṛṇuté mánaḥ  
5.061.08a utá ghā némo ástutaḥ púmām\* íti bruve paṇiḥ  
5.061.08c sá vaíradeya ít samáḥ  
5.061.09a utá me 'rapad yuvatír mamandúśī práti śyāvāya vartaním  
5.061.09c ví róhitā purumīlhāya yematur víprāya dīrghāyaśase  
5.061.10a yó me dhenūnāmḥ sátām vaídadaśvir yáthā dádat  
5.061.10c tarantá iva maṃhánā  
5.061.11a yá im vāhanta āśúbhiḥ píbanto madirám mádhu  
5.061.11c átra śrávāṃsi dadhire  
5.061.12a yésāṃ śriyádhi ródasī vibhrájante rátheṣv á  
5.061.12c diví rukmá ivopári  
5.061.13a yúvā sá máruto gaṇás tveṣárho ánedyaḥ  
5.061.13c śubhamyāvápṛatīṣkutaḥ  
5.061.14a kó veda nūnām eṣāṃ yátrā mádanti dhútayaḥ  
5.061.14c ṛtájātā arepásāḥ  
5.061.15a yūyám mártam vipanyavaḥ pranetára itthá dhiyá  
5.061.15c śrótāro yámahūtiṣu  
5.061.16a té no vāsūni kāmýā puruścandrā riśādasāḥ

- 5.061.16c á yajñiyāso vavṛttana  
 5.061.17a etám me stómam ūrmye dārbhyāya párā vaha  
 5.061.17c gíro devi rathīr iva  
 5.061.18a utá me vocatād íti sutásome ráthavītau  
 5.061.18c ná kámo ápa veti me  
 5.061.19a eṣá kṣeti ráthavītir maghāvā gómatīr ánu  
 5.061.19c párvateṣv ápaśritaḥ

(416)

- 5.062.01a ṛténa ṛtám ápihitam dhruvám vām sūryasya yátra vimucánty ásvān  
 5.062.01c dáśa śatá sahá tasthus tād ékam devānām śréṣṭham vápuṣām apaśyam  
 5.062.02a tát sú vām mitrávaruṇā mahitvám īrmá tasthúṣīr áhabhir duduhre  
 5.062.02c víśvāḥ pinvathaḥ svásarasya dhénā ánu vām ékaḥ pavír á vavarta  
 5.062.03a ádhārayatam pṛthivīm utá dyām mítrarājānā varuṇā máhobhiḥ  
 5.062.03c vardhāyatam ośadhīḥ pínvataḥ gá áva vṛṣṭīm sṛjataḥ jīradānū  
 5.062.04a á vām áśvāsaḥ suyújo vahantu yatáraśmaya úpa yantv arvák  
 5.062.04c ghṛtāsya nirṇíg ánu vartate vām úpa síndhavaḥ pradīvi kṣaranti  
 5.062.05a ánu śrutám amátim vārdhad urvīm barhír iva yájuṣā rákṣamāṇā  
 5.062.05c námasvantā dhṛtadakṣādhi gárte mítrāsāthe varuṇélāsv antáh  
 5.062.06a ákravihastā sukṛte paraspá yām trāsāthe varuṇélāsv antáh  
 5.062.06c rájānā kṣatráam áhrṇīyamānā saháśrasthūnam bibhṛthaḥ sahá dvaú  
 5.062.07a híraṇyanirṇig áyo asya sthūṇā ví bhrājate divy áśvājanīva  
 5.062.07c bhadre kṣetre nímitā tīlvile vā sanéma mádhvo ádhigartyasya  
 5.062.08a híraṇyarūpam uśāso vyuṣṭāv áyasthūnam úditā sūryasya  
 5.062.08c á rohatho varuṇa mitra gártam átaś cakṣāthe áditim dītim ca  
 5.062.09a yád bāmhiṣṭham nātivídhe sudānū áchidram sárma bhuvanasya gopā  
 5.062.09c téna no mitrávaruṇāv aviṣtam síśāsanto jigīvámsaḥ syāma

(417)

- 5.063.01a ítasya gopāv ádhi tiṣṭhatho rátham sátyadharmāṇā paramé vyòmani  
 5.063.01c yám átra mitrávaruṇāvatho yuvám tásmāi vṛṣṭír mádhumat pinvate diváḥ  
 5.063.02a samrājāv asyá bhúvanasya rájatho mítrāvaruṇā vidáthe swardṛśā  
 5.063.02c vṛṣṭīm vām rádho amṛtatvám īmahe dyāvāpṛthiví ví caranti tanyávaḥ  
 5.063.03a samrājā ugrá vṛṣabhá divás pátī pṛthivyá mitrávaruṇā vícarṣañī  
 5.063.03c citrébhir abhraír úpa tiṣṭhatho rávam dyām varṣayatho ásurasya mājāyā  
 5.063.04a mājā vām mitrávaruṇā diví śritá sūryo jyótiś carati citráam áyudham  
 5.063.04c tám abhréna vṛṣṭyá gūhatho diví párjanya drapsá mádhumanta irate  
 5.063.05a rátham yuñjate marútaḥ śubhé sukhám sūro ná mitrávaruṇā gáviṣṭiṣu  
 5.063.05c rájāmsi citrá ví caranti tanyávo diváḥ samrājā páyasā na ukṣatam  
 5.063.06a vácam sú mitrávaruṇāv íravatīm parjanyaś citráam vadati tvīṣimatīm  
 5.063.06c abhrá vasata marútaḥ sú mājāyā dyām varṣayatam aruṇám arepásam  
 5.063.07a dhármanā mitrávaruṇā vipāscitā vratá rakṣethe ásurasya mājāyā  
 5.063.07c ṛténa vísvam bhúvanam ví rájathaḥ sūryam á dhattho diví cítryam rátham



(418)

- 5.064.01a váruṇaṃ vo riśádasam ṛcá mitráṃ havāmahe  
5.064.01c pári vrajéva bāhvór jaganvāmsā svàrṇaram  
5.064.02a tá bāhāvā sucetúnā prá yantam asmā árcate  
5.064.02c sévaṃ hí jāryaṃ vāṃ vísvāsu kṣásu jóguve  
5.064.03a yán nūnám aśyám gátim mitrásya yāyām pathá  
5.064.03c ásyā priyāsya sármaṇy áhimsānasya saścire  
5.064.04a yuvábhyām mitrávaruṇopamám dheyām ṛcá  
5.064.04c yád dha kṣáye maghónāṃ stotṇāṃ ca spūrdháse  
5.064.05a á no mitra sudítibhir váruṇas ca sadhástha á  
5.064.05c své kṣáye maghónāṃ sákhināṃ ca vṛdháse  
5.064.06a yuvám no yéṣu varuṇa kṣatráṃ bṛhác ca bibhrtháḥ  
5.064.06c urú ṇo vājasātaye kṛtám rāyé svastáye  
5.064.07a uchántyām me yajatá devákṣatre rúsadgavi  
5.064.07c sutám sómaṃ ná hastíbhīr á paḍbhír dhāvataṃ narā bíbhratāv arcanānasam

(419)

- 5.065.01a yás cikéta sá sukrátur devatrá sá bravītu naḥ  
5.065.01c váruṇo yásya darśató mitró vā vánate gíraḥ  
5.065.02a tá hí śréṣṭhavaracasā rájānā dīrghaśrúttamā  
5.065.02c tá sátpatī ṛtāvídha ṛtāvānā jáne-jane  
5.065.03a tá vām iyānó 'vase pūrvā úpa bruve sácā  
5.065.03c svásvāsaḥ sú cetúnā vājāṃ\* abhí prá dāvāne  
5.065.04a mitró aṃhós cid ád urú kṣáyāya gátum vanate  
5.065.04c mitrásya hí pratúrvataḥ sumatír ásti vidhatáḥ  
5.065.05a vayám mitrásyāvāsi syāma sapráthastame  
5.065.05c anehásas tvótayaḥ satrá váruṇaśeśasaḥ  
5.065.06a yuvám mitremám jánaṃ yátathaḥ sám ca nayathaḥ  
5.065.06c má maghónaḥ pári khyatam mó asmákam íṣṇināṃ goṇíthé na uruṣyatam

(420)

- 5.066.01a á cikitāna sukrátū devaú marta riśádasā  
5.066.01c váruṇāya ṛtápeśase dadhítá práyase mahé  
5.066.02a tá hí kṣatráṃ ávihrutaṃ samyág asuryām áśāte  
5.066.02c ádha vratéva mánuṣaṃ svàr ṇá dhāyi darśatám  
5.066.03a tá vām eṣe ráthānām urvīm gávyūtim eṣām  
5.066.03c rātāhavyasya suṣṭutīm dadhík stómair manāmahe  
5.066.04a ádhā hí kāvya yuvám dáksasya pūrbhír adbhutā  
5.066.04c ní ketúnā jánānām cikéthe pūtakṣasā  
5.066.05a tád ṛtám pṛthivi bṛhác chravaeśá íṣṇinām  
5.066.05c jrayasānāv áram pṛthv áti kṣaranti yāmabhiḥ  
5.066.06a á yád vām iyacaḥsasā mítra vayám ca sūrāyaḥ  
5.066.06c vyáciṣṭhe bahupáyye yátemahi svarájye

(421)

- 5.067.01a bál itthá deva niṣkṛtám ádityā yajatám bṛhát  
5.067.01c váruṇa mítrāryaman vársiṣṭhaṃ kṣatrám āsāthe  
5.067.02a á yád yónim hiraṇyáyaṃ váruṇa mítra sádathaḥ  
5.067.02c dhartārá carṣaṇínāṃ yantāṃ sunnāṃ riśādasā  
5.067.03a víśve hí viśvávedaso váruṇo mitró aryamá  
5.067.03c vratá padéva saścire pánti mártyaṃ riśáḥ  
5.067.04a té hí satyá ṛtaspr̥śa ṛtāvāno jáne-jane  
5.067.04c sunīthásaḥ sudánavo 'ṃhós cid urucákrayaḥ  
5.067.05a kó nú vām mitrástuto váruṇo vā tanúnām  
5.067.05c tát sú vām éṣate matír átribhya éṣate matīḥ

(422)

- 5.068.01a prá vo mitráya gāyata váruṇāya vipá girá  
5.068.01c máhikṣatrāv ṛtám bṛhát  
5.068.02a samrājā yá ghṛtáyoni mitrás cobhá váruṇas ca  
5.068.02c devá devéṣu prasastá  
5.068.03a tá naḥ śaktam párthivasya mahó rāyó divyásya  
5.068.03c máhi vām kṣatrám devéṣu  
5.068.04a ṛtám ṛténa sápanteṣirám dáksam āsāte  
5.068.04c adrúhā devaú vardhete  
5.068.05a vṛṣṭidyāvā rityāpeśás pátī dánumatyāḥ  
5.068.05c bṛhántaṃ gártam āsāte

(423)

- 5.069.01a trí rocaná varuṇa trím\*r utá dyún tríṇi mitra dhārayatho rájāṃsi  
5.069.01c vāvṛdhānāv amátim kṣatríyasyānu vratám rákṣamaṇāv ajuryám  
5.069.02a írāvatír varuṇa dhenávo vām mádhumad vām síndhavo mitra duhre  
5.069.02c tráyas tasthur vṛṣabhásas tisṛṇāṃ dhiṣāṇānām retodhá ví dyumántaḥ  
5.069.03a prátár devím áditim johavīmi madhyámdina úditā sūryasya  
5.069.03c rāyé mitrávaruṇā sarvátátéle tokáya tánayāya sám yóḥ  
5.069.04a yá dhartārá rájaso rocanásyotádityá divyá párthivasya  
5.069.04c ná vām devá amítā á minanti vratáni mitrávaruṇā dhruváṇi

(424)

- 5.070.01a purúrúṇā cid dhy ásty ávo núnām vām varuṇa  
5.070.01c mítra váṃsi vām sumatím  
5.070.02a tá vām samyág adruhvanéṣam ásyāma dháyase  
5.070.02c vayám té rudrā syāma  
5.070.03a pátām no rudrā pāyúbhir utá tráyethām sutrátrá  
5.070.03c turyāma dásyūn tanúbhiḥ  
5.070.04a má kásyādbhutakratū yakśám bhujemā tanúbhiḥ  
5.070.04c má séśasā má tánasā

(425)

5.071.01a á no gantaṃ riśādasā váruṇa mítra barháṇā  
5.071.01c úpemám cārum adhvarám  
5.071.02a víśvasya hí pracetasā váruṇa mítra rájathaḥ  
5.071.02c īśāná pipyataṃ dhíyaḥ  
5.071.03a úpa naḥ sutám á gataṃ váruṇa mítra dāsúsaḥ  
5.071.03c asyá sómasya pītáye

(426)

5.072.01a á mitré váruṇe vayám gīrbhír juhumo atrivát  
5.072.01c ní barhíṣi sadataṃ sómapītaye  
5.072.02a vraténa stho dhruvákṣemā dhármaṇā yātayájjanā  
5.072.02c ní barhíṣi sadataṃ sómapītaye  
5.072.03a mitrás ca no váruṇas ca juṣétāṃ yajñám iṣṭáye  
5.072.03c ní barhíṣi sadatāṃ sómapītaye

(427)

5.073.01a yád adyá stháḥ parāváti yád arvāvátye asvínā  
5.073.01c yád vā purú purubhujā yád antárikṣa á gataṃ  
5.073.02a ihá tyá purubhútamā purú dáṃsāṃsi bíbhratā  
5.073.02c varasyá yāmy ádhrigū huvé tuvíṣtamā bhujé  
5.073.03a īrmányád vápuṣe vápuś cakráṃ ráthasya yemathuḥ  
5.073.03c páry anyá náhuṣā yugá mahná rájāṃsi dīyathaḥ  
5.073.04a tát ū sú vām ená kṛtām víśvā yád vām ánu ṣṭáve  
5.073.04c nánā jātáv arepásā sám asmé bándhum éyathuḥ  
5.073.05a á yád vām sūryá rátham tíṣṭhad raghuṣyádam sádā  
5.073.05c pári vām aruṣá váyo ghrṇá varanta átápaḥ  
5.073.06a yuvór átrís ciketati nárā sumnéna cétasā  
5.073.06c gharmám yád vām arepásam násatyāsná bhuraṇyáti  
5.073.07a ugró vām kakuhó yayíḥ śṛṇvé yámeṣu samtaníḥ  
5.073.07c yád vām dáṃsobhir asvínátrir narāvavártati  
5.073.08a mádhva ū sú madhūyuvā rúdrā síṣakti pipyúṣi  
5.073.08c yát samudráti pársathaḥ pakváḥ pṛkṣo bharanta vām  
5.073.09a satyám íd vá u asvínā yuvám āhur mayobhúvā  
5.073.09c tá yáman yāmahútamā yámann á mṛlayáttamā  
5.073.10a imá bráhmāṇi várdhanāsvíbhyām santu sámamā  
5.073.10c yá tákṣāma ráthām\* ivāvocāma bṛhán námaḥ

(428)

5.074.01a kúṣṭho devāv asvínādyá divó manāvasū  
5.074.01c tác chravatho vṛṣaṇvasū átrir vām á vivāsati  
5.074.02a kúha tyá kúha nú śrutá diví devá násatyā  
5.074.02c kásminn á yatatho jáne kó vām nadínām sácā  
5.074.03a kám yáthaḥ kám ha gachathaḥ kám áchā yuñjāthe rátham  
5.074.03c kásya bráhmāṇi raṇyatho vayám vām usmasiṣṭáye

- 5.074.04a paurāṃ cid dhy ùdaprútam paúra pauráya jínvathah  
5.074.04c yád im gr̥bhītátātaye simhám iva druhás padé  
5.074.05a prá cyāvānāj jujurúšo vavrím átkam ná muñcathah  
5.074.05c yúvā yádī kr̥tháh púnar á kāmam ṛṇve vadhvāh  
5.074.06a ásti hí vām ihá stotá smási vām samdṛśi śriyé  
5.074.06c nú śrutám ma á gatam ávobhir vājinīvasū  
5.074.07a kó vām adyá purūṇám á vavne mártyanām  
5.074.07c kó vípro vipravāhasā kó yajñair vājinīvasū  
5.074.08a á vām rátho ráthānām yéṣṥho yātv asvínā  
5.074.08c purú cid asmayús tirá āngūśo mártyeṣv á  
5.074.09a sám ū śú vām madhūyuvāsmākam astu carkṛtīh  
5.074.09c arvācīná vicetasā víbhih śyenéva dīyatam  
5.074.10a ásvínā yád dha kārhi cic chuśrūyātam imám hávam  
5.074.10c vásvīr ū śú vām bhújah ṛñcānti sú vām pṛcah  
(429)  
5.075.01a práti priyátamam rátham vīṣaṇam vasuvāhanam  
5.075.01c stotá vām asvínāv ṛṣi stómena práti bhūṣati mádhvī máma śrutam hávam  
5.075.02a atyáyatam asvínā tiró vísvā ahám sánā  
5.075.02c dásrā híraṇyavartanī súṣumnā síndhuvāhasā mádhvī máma śrutam hávam  
5.075.03a á no rátnāni bíbhratāv asvínā gáchatam yuvám  
5.075.03c rúdrā híraṇyavartanī juṣāṇá vājinīvasū mádhvī máma śrutam hávam  
5.075.04a suṣṭúbho vām vṛṣaṇvasū ráthe vāñicy áhitā  
5.075.04c utá vām kakuhó mṛgáh pṛkṣah kr̥ṇoti vāpuśo mádhvī máma śrutam hávam  
5.075.05a bodhínmanasā rathyēṣirā havanasrúta  
5.075.05c víbhiś cyāvānam asvínā ní yātho ádvayāvinam mádhvī máma śrutam hávam  
5.075.06a á vām narā manoyújo 'śvāsaḥ pruṣitápsavaḥ  
5.075.06c váyo vahantu pītáye sahá sumnébhir asvínā mádhvī máma śrutam hávam  
5.075.07a ásvínāv éhá gachataṃ násatyā má ví venatam  
5.075.07c tirás cid aryayá pári vartír yātam adābhyā mádhvī máma śrutam hávam  
5.075.08a asmín yajñé adābhyā jaritāram śubhas patī  
5.075.08c avasyúm asvínā yuvám gr̥ṇāntam úpa bhūṣatho mádhvī máma śrutam hávam  
5.075.09a ábhūd uṣá rúsatpaśur ágnír adhāy ṛtvíyah  
5.075.09c áyoji vām vṛṣaṇvasū rátho dasrāv ámartyo mádhvī máma śrutam hávam  
(430)  
5.076.01a á bhāty agnír uṣásām ánikam úd víprāṇam devayá vāco asthuḥ  
5.076.01c arvāncā nūnám rathyehá yātam pīpivāṃsam asvínā gharmám ácha  
5.076.02a ná saṃskṛtám prá mimīto gāmiṣṥhānti nūnám asvínópastutehá  
5.076.02c dívābhipitvé 'vasāgamiṣṥhā práty ávartim dāsúṣe sámbhaviṣṥhā  
5.076.03a utá yātam saṃgavé prātār áhno madhyāmdina úditā sūryasya  
5.076.03c dívā náktam ávasā sámamena nédānim pītír asvínā tatāna  
5.076.04a idám hí vām pradívi sthānam óka imé gr̥há asvínedám duroṇám

- 5.076.04c á no divó bṛhataḥ párvatād ádbhyó yātam iṣam úrjam váhantā  
5.076.05a sám asvínor ávasā nūtanena mayobhúvā supráṇīṭī gamema  
5.076.05c á no rayiṃ vahatam ótá vīrán á vísvāny amṛtā saúbhagāni  
(431)
- 5.077.01a prātaryāvāṇā prathamā yajadhvam purá gṛdhrād áraruṣaḥ pibātaḥ  
5.077.01c prātár hí yajñám asvínā dadhāte prá śamsanti kaváyaḥ pūrvabhájāḥ  
5.077.02a prātár yajadhvam asvínā hinota ná sāyám asti devayá ájuṣtam  
5.077.02c utányó asmád yajate ví cávaḥ pūvāḥ-pūvō yájamāno vániyān  
5.077.03a híraṇyatvañ mádhuvanō ghṛtásnuḥ pṛkṣo váhann á rátho vartate vām  
5.077.03c mánojāvā asvínā vātaramhā yénātiyāthó duritāni vísvā  
5.077.04a yó bhūyiṣṭham násatyābhyām vivéṣa cániṣṭham pitvó rárate vibhāgé  
5.077.04c sá tokám asya pīparac chāmībhīr ánūrdhvabhāsaḥ sádam ít tuturyāt  
5.077.05a sám asvínor ávasā nūtanena mayobhúvā supráṇīṭī gamema  
5.077.05c á no rayiṃ vahatam ótá vīrán á vísvāny amṛtā saúbhagāni  
(432)
- 5.078.01a ásvināv éhá gachatam násatyā má ví venatam  
5.078.01c haṃsāv iva patatam á sutám\* úpa  
5.078.02a ásvinā hariṇāv iva gaurāv ivānu yávasam  
5.078.02c haṃsāv iva patatam á sutám\* úpa  
5.078.03a ásvinā vājinīvasū juṣéthām yajñám iṣṭáye  
5.078.03c haṃsāv iva patatam á sutám\* úpa  
5.078.04a átrir yád vām avaróhann ṛbīsam ájohavīn nádhamāneva yóṣā  
5.078.04c śyenásya cij jávasā nūtanenāgachatam ásvinā sámṭamena  
5.078.05a ví jihīṣva vanaspate yóniḥ sūśyantyā iva  
5.078.05c śrutám me ásvinā hávam saptávdhriṃ ca muñcatam  
5.078.06a bhītāya nádhamānāya řṣaye saptávdhriye  
5.078.06c māyābhīr ásvinā yuvám vṛkṣám sám ca ví cācathāḥ  
5.078.07a yáthā vātaḥ puṣkarīṇiṃ samingáyati sarvātaḥ  
5.078.07c evá te gárbha ejatu niraítu dáśamāsyāḥ  
5.078.08a yáthā vāto yáthā vánaṃ yáthā samudrá éjati  
5.078.08c evá tvám daśamāsyā sahāvehi jaráyuṇā  
5.078.09a dáśa māsāñ chaśayānáḥ kumāro ádhi mātári  
5.078.09c niraítu jīvó ákṣato jīvó jívantyā ádhi  
(433)
- 5.079.01a mahé no adyá bodhayóṣo ráyē divítmatī  
5.079.01c yáthā cin no ábodhayaḥ satyáśravasi vāyyé sújāte áśvasūnrte  
5.079.02a yá sunīthé saucadrathé vy aúcho duhitar divaḥ  
5.079.02c sá vy ùcha sáhīyasi satyáśravasi vāyyé sújāte áśvasūnrte  
5.079.03a sá no adyābharádvasur vy ùchā duhitar divaḥ  
5.079.03c yó vy aúchaḥ sáhīyasi satyáśravasi vāyyé sújāte áśvasūnrte  
5.079.04a abhí yé tvā vibhāvāri stómair gṛṇánti váhnayaḥ

- 5.079.04c maghaír maghoni suśríyo dámanvantaḥ surátáyaḥ sújāte áśvasūnr̥te  
5.079.05a yác cid dhí te gaṇá imé chadáyanti maghát̥taye  
5.079.05c pári cid váṣṭayo dadhur dádato rádho áhrayaṃ sújāte áśvasūnr̥te  
5.079.06a aīṣu dhā vīrávad yása úṣo maghoni sūrīṣu  
5.079.06c yé no rádhāṃsy áhrayā maghāvāno árāsata sújāte áśvasūnr̥te  
5.079.07a tébhyo dyumnám bṛhád yása úṣo maghony á vaha  
5.079.07c yé no rádhāṃsy áśvyā gavyā bhájanta sūrāyaḥ sújāte áśvasūnr̥te  
5.079.08a utá no gómatīr īṣa á vahā duhitar divaḥ  
5.079.08c sākāṃ sūryasya raśmībhiḥ śukraīḥ sócadbhir arcībhiḥ sújāte áśvasūnr̥te  
5.079.09a vy ūchā duhitar divo mǎ cirāṃ tanuthā ápaḥ  
5.079.09c nét tvā stenāṃ yáthā ripūṃ tápāti sūro arcīṣā sújāte áśvasūnr̥te  
5.079.10a etávad véd uṣas tvám bhūyo vā dátum arhasi  
5.079.10c yá stotībhyo vibhāvary uchántī ná pramīyase sújāte áśvasūnr̥te  
(434)
- 5.080.01a dyutádyāmānam bṛhatīm ṛténa ṛtāvarīm aruṇápsuṃ vibhātīm  
5.080.01c devīm uṣásam svār āvāhantīm práti víprāso matībhir jarante  
5.080.02a eṣá jánaṃ darśatá bodháyantī sugān patháḥ kṛṇvatī yāty ágre  
5.080.02c bṛhadrathá bṛhatī vísvaminvósá jyótir yachaty ágre áhnām  
5.080.03a eṣá góbhīr aruṇébhīr yujānásredhantī rayīm áprāyu cakre  
5.080.03c pathó rádantī suvitāya devī puruṣtutá vísvāvārā ví bhāti  
5.080.04a eṣá vyēni bhavati dvibārḥā āviṣkṛṇvāná tanvām purástāt  
5.080.04c ṛtasya pánthām án̄v eti sād̄hú prajānatīva ná díso mināti  
5.080.05a eṣá śubhrá ná tanvò vidānórdhvéva snātī dṛśāye no asthāt  
5.080.05c ápa dvéṣo bádhamānā támāṃsy uṣá divó duhitá jyótiśágāt  
5.080.06a eṣá pratīcī duhitá divó nān yóṣeva bhadrá ní riṇīte ápsaḥ  
5.080.06c vyūrṇvatī dāsúṣe vāryāṇi púnar jyótir yuvatīḥ pūrváthākāḥ  
(435)
- 5.081.01a yuñjāte mána utá yuñjate dhíyo víprā víprasya bṛható vipaścítaḥ  
5.081.01c ví hótrā dadhe vayunāvíd éka ín mahí devásya savitūḥ páriṣṭutīḥ  
5.081.02a vísvā rūpāṇi práti muñcate kavīḥ práśāvíd bhadrāṃ dvipáde cátuṣpade  
5.081.02c ví nākam akhyat savitá vāreṇyó 'nu prayāṇam uṣáso ví rājati  
5.081.03a yásya prayāṇam án̄v anyá íd yayúr devá devásya mahimānam ójasā  
5.081.03c yáḥ párt̄hivāni vimamé sá étašo rájāṃsi deváḥ savitá mahitvaná  
5.081.04a utá yāsi savitas trīṇi rocanótá sūryasya raśmībhiḥ sám ucyasi  
5.081.04c utá rátrīm ubhayátaḥ páriyasa utá mitró bhavasi deva dhármabhiḥ  
5.081.04a utésiṣe prasavásya tvám éka íd utá pūṣá bhavasi deva yámabhiḥ  
5.081.04c utédám vísvam bhúvanam ví rājasi śyāvāśvas te savita stómam ānaše  
(436)
- 5.082.01a tát savitúr vṛṇīmahe vayāṃ devásya bhójanam  
5.082.01c śréṣṭham sarvadhátamaṃ túram bhágasya dhīmahi

- 5.082.02a ásyā hí sváyaśastaraṃ savitúḥ kác caná priyám  
 5.082.02c ná minánti svaráḥjyam  
 5.082.03a sá hí rátnāni dāśúṣe suvāti savitá bhágaḥ  
 5.082.03c tám bhāgám citráṃ īmahe  
 5.082.04a adyā́ no deva savitaḥ prajāvat sāvīḥ saúbhagam  
 5.082.04c párá duṣvápnyam suva  
 5.082.05a vísvāni deva savitar duritāni párá suva  
 5.082.05c yád bhadráṃ tán na á suva  
 5.082.06a ánāgaso áditaye devásya savitúḥ savé  
 5.082.06c vísvā vāmāni dhīmahi  
 5.082.07a á vísvádevam sátpatiṃ sūktaír adyā́ vṛṇīmahe  
 5.082.07c satyāsavam savitāram  
 5.082.08a yá imé ubhé áhanī purá éty áprayuchan  
 5.082.08c svādhīr devāḥ savitá  
 5.082.09a yá imá vísvā jātāny āsrāváyati ślókena  
 5.082.09c prá ca suvāti savitá

(437)

- 5.083.01a áchā vada tavásam gīrbhír ābhí stuhí parjányam námasá vivāsa  
 5.083.01c kánikradad vṛṣabhó jírādānū réto dadhāty óśadhīṣu gárbham  
 5.083.02a ví vṛkṣān hantya utá hanti rakṣáso vísvam bibhāya bhúvanam mahāvadhāt  
 5.083.02c utānāgā īṣate víṣṇyāvato yát parjánya stanáyan hánti duṣkṛtaḥ  
 5.083.03a rathíva kásayásvām\* abhikṣipānn āvír dūtān kṛṇute varṣyām\* áha  
 5.083.03c dūrāt simhásya stanáthā úd īrate yát parjányaḥ kṛṇuté varṣyām nábhaḥ  
 5.083.04a prá vātā vānti patáyanti vidyúta úd óśadhīr jīhate pínvate svāḥ  
 5.083.04c írā vísvasmai bhúvanāya jāyate yát parjányaḥ pṛthivīṃ rétasāvati  
 5.083.05a yásya vraté pṛthiví nānnamīti yásya vraté śaphávaḥ járbhurīti  
 5.083.05c yásya vratá óśadhīr vísvárūpāḥ sá naḥ parjanya máhi sárma yacha  
 5.083.06a divó no vṛṣṭím maruto rarīdhvam prá pínvata víṣṇo ásvasya dhārāḥ  
 5.083.06c arvān eténa stanayitnúnéhy apó niṣīncānn ásurāḥ pitá naḥ  
 5.083.07a abhí kranda stanáya gárbham á dhā udanvātā pári dīyā ráthena  
 5.083.07c dṛtiṃ sú karṣa víṣitaṃ nyāñcam samá bhavantūdváto nipādāḥ  
 5.083.08a mahántam kósam úd acā ní ṣīnca syándantām kulyá víṣitaḥ purástāt  
 5.083.08c ghṛténa dyāvāpṛthiví vy ùndhi suprapāṇám bhavatv aghnyābhyaḥ  
 5.083.09a yát parjanya kánikradat stanáyan hámsi duṣkṛtaḥ  
 5.083.09c prátidám vísvam modate yát kíṃ ca pṛthivyám ádhi  
 5.083.10a ávarsīr varṣám úd u śú grbhāyákar dhánvāny átyetavá u  
 5.083.10c ájijana óśadhīr bhójanāya kám utá prajābhyo 'vido manīṣám

(438)

- 5.084.01a bál itthá párvatānām khidrám bibharṣi pṛthivi  
 5.084.01c prá yá bhúmim pravatvati mahná jinóṣi mahini  
 5.084.02a stómāsas tvā vicāriṇi práti ṣṭobhanty aktúbhiḥ

- 5.084.02c prá yá vájam ná héṣantam perúm ásyasy arjuni  
5.084.03a dṛḷhá cid yá vánaspátim kṣmayá dárdharsy ójasā  
5.084.03c yát te abhrásya vidyúto divó várṣanti vṛṣṭáyah  
(439)
- 5.085.01a prá samráje bṛhád arcā gabhīrám bráhma priyám váruṇāya śrutāya  
5.085.01c ví yó jaghána śamitéva cármopastīre pṛthivīm sūryāya  
5.085.02a váneṣu vy àntárikṣam tatāna vájam árvatsu páya usríyāsu  
5.085.02c hr̥tsú krátum váruṇo apsv àgnim diví sūryam adadhāt sómam ádrau  
5.085.03a nīcínabāraṃ váruṇaḥ kávandham prá sasarja ródasī antárikṣam  
5.085.03c téna vísvasya bhúvanasya rájā yávaṃ ná vṛṣṭír vy ùnatti bhúma  
5.085.04a unátti bhúmim pṛthivīm utá dyám yadá dugdhám váruṇo váṣṭy ád ít  
5.085.04c sám abhréna vasata párvatāsas taviṣīyántaḥ śrathayanta vīrāḥ  
5.085.05a imám ū ṣv àsurásya śrutásya mahím māyám váruṇasya prá vocam  
5.085.05c máneneva tasthivám\* antárikṣe ví yó mamé pṛthivīm sūryeṇa  
5.085.06a imám ū nú kavítamasya māyám mahím devásya nákir á dadharṣa  
5.085.06c ékaṃ yád udná ná pṛnánty énīr āsiñcántīr avánayaḥ samudrám  
5.085.07a aryamyám varuṇa mitryám vā sákhāyam vā sádama id bhrátaram vā  
5.085.07c veśám vā nítayam varuṇáraṇam vā yát sīm ágaś cakṛmá śísráthas tát  
5.085.08a kitavāso yád riripúr ná diví yád vā ghā satyám utá yán ná vidmá  
5.085.08c sárva tá ví ṣya śithiréva devádha te syāma varuṇa priyāsaḥ  
(440)
- 5.086.01a índrāgnī yám ávatha ubhá vájeṣu mártiyam  
5.086.01c dṛḷhá cit sá prá bhedati dyumná vāñīr iva tritáḥ  
5.086.02a yá pṛtanāsu duṣṭārā yá vájeṣu śravāyyā  
5.086.02c yá páñca carṣaṇīr abhīndrāgnī tá havāmahe  
5.086.03a táyor id ámavac chávas tigmá didyún maghónoḥ  
5.086.03c práti drúṇā gábhastyor gávām vṛtraghná eṣate  
5.086.04a tá vām eṣe ráthānām índrāgnī havāmahe  
5.086.04c pátī turásya rádhaso vidvāmsā gírvaṇastamā  
5.086.05a tá vṛdhántāv ánu dyún mártāya devāv adábhā  
5.086.05c árhantā cit puró dadhé 'mśeva devāv árvate  
5.086.06a evéndrāgnībhyām áhāvi havyam sūṣyam ghṛtam ná pūtám ádribhiḥ  
5.086.06c tá sūrīṣu śrávo bṛhád rayim gṛnātsu didhṛtam iṣam gṛnātsu didhṛtam  
(441)
- 5.087.01a prá vo mahé matáyo yantu víṣṇave marútvate girijá evayámarut  
5.087.01c prá sárdhāya práyayjave sukhādāye tavāse bhandádiṣṭaye dhúnivratāya sávase  
5.087.02a prá yé jātá mahiná yé ca nú svayám prá vidmánā bruváta evayámarut  
5.087.02c krátvā tát vo maruto nádhr̥ṣe sávo dáná mahná tát eṣām ádhr̥ṣṭāso nádrayaḥ  
5.087.03a prá yé divó bṛhatáḥ śṛṇviré girá suśúkvānaḥ subhvā evayámarut  
5.087.03c ná yésām írī sadhástha íṣṭa ám\* agnáyo ná svávidyutaḥ prá syandrāso  
dhúninām



- 5.087.04a sá cakrame maható nír urukramáḥ samānāsmāt sádasa evayāmarut  
 5.087.04c yadāyukta tmánā svād ádhi ṣṇúbhir víṣpardhaso vímahaso jígāti sévṛdho  
 nṛbhiḥ  
 5.087.05a svanó ná vó 'mavān rejayad víṣā tveṣó yayís taviṣá evayāmarut  
 5.087.05c yénā sáhanta ṛñjata svárociṣa sthāraśmāno hiraṇyáyāḥ svāyudhāsa iṣmíṇaḥ  
 5.087.06a apāró vo mahimā vṛddhaśavasas tveṣām śávo 'vatv evayāmarut  
 5.087.06c sthātāro hí prásitau saṃdṛṣi sthána té na uruṣyatā nidāḥ śúsukvāṃso nágnāyaḥ  
 5.087.07a té rudrāsaḥ súmakhā agnāyo yathā tuvidyumnā avantv evayāmarut  
 5.087.07c dīrghām pṛthú paprathe sádma pārthivaṃ yeṣām ájmeṣv á mahāḥ sárdhāṃsy  
 ádbhutainasām  
 5.087.08a adveṣó no maruto gātúm étana śrótā hávaṃ jaritúr evayāmarut  
 5.087.08c víṣnor mahāḥ samanyavo yuyotana smád rathyò ná daṃsánāpa dvéṣāṃsi  
 sanutáḥ  
 5.087.09a gántā no yajñám yajñiyāḥ suśámi śrótā hávam arakṣá evayāmarut  
 5.087.09c jyéṣṭhāso ná párvatāso vyòmani yūyám tása pracetasāḥ syāta durdhártavo  
 nidāḥ

## 6 RV06A

(442)

- 6.001.01a tvám hy àgne prathamó manótāsyā dhiyó ábhavo dasma hótā  
 6.001.01c tvám sīm vṛṣann akṛṇor duṣtárītu sáho vísvasmai sáhase sáhadhyai  
 6.001.02a ádhā hótā ny àsīdo yájīyān ilás padá iṣáyann íḍyaḥ sán  
 6.001.02c tám tvā náraḥ prathamám devayánto mahó rāyé citáyanto ánu gman  
 6.001.03a vṛtéva yántam bahúbhir vasavyais tvé rayīm jāgrvāṃso ánu gman  
 6.001.03c rúsantam agníṃ darśatám bṛhántam vapāvantam vísváhā dīdivāṃsam  
 6.001.04a padám devásya námasā vyántaḥ śravasyávaḥ śráva āpann ámrktam  
 6.001.04c námāni cid dadhire yajñiyāni bhadrāyām te raṇayanta sámḍṛṣtau  
 6.001.05a tvám vardhanti kṣitáyāḥ pṛthivyām tvám ráya ubháyāso jánānām  
 6.001.05c tvám trātá tarāṇe cétyo bhūḥ pitá mātá sádama ín mánuṣāṇām  
 6.001.06a saparyeṇyaḥ sá priyó vikṣv àgnír hótā mandró ní ṣasādā yájīyān  
 6.001.06c tám tvā vayám dáma á dīdivāṃsam úpa jñubádho námasā sadema  
 6.001.07a tám tvā vayám sudhyò návyam agne sumnāyáva īmahe devayántaḥ  
 6.001.07c tvám víso anayo dīdyāno divó agne bṛhatá rocanéna  
 6.001.08a viśám kavím víspátim śásvatīnām nitósanam vṛṣabhám carṣaṇīnām  
 6.001.08c prētīṣaṇim iṣáyantam pāvakám rájantam agníṃ yajatám rayīṇām  
 6.001.09a só agna īje śasámé ca márto yás ta ánaṭ samídhá havýádātīm  
 6.001.09c yá áhutim pári védā námobhir vísvét sá vāmá dadhate tvótāḥ  
 6.001.10a asmá u te máhi mahé vidhema námobhir agne samídhotá havyaíḥ  
 6.001.10c védī sūno sahaso gīrbhír ukthaír á te bhadrāyām sumataú yatema

6.001.11a ā yás tatántha ródasī ví bhāsā śrávobhiś ca śravasyàs tárutraḥ  
 6.001.11c bṛhádgbhir vājai stháviregbhir asmé revádbhir agne vitarám ví bhāhi  
 6.001.12a nṛvád vaso sádam íd dhehy asmé bhūri tokāya tánayāya paśváḥ  
 6.001.12c pūrvír iṣo bṛhatír āré-aghā asmé bhadrá sauśravasāni santu  
 6.001.13a purúṅy agne purudhá tvāyā vásūni rājan vasútā te aśyām  
 6.001.13c purūṅi hí tvé puruvāra sánty āgne vásu vidhaté rájani tvé  
 (443)  
 6.002.01a tvám hí kṣáitavad yásó 'gne mitró ná pátyase  
 6.002.01c tvám vicarṣaṇe śrávo váso puṣtím ná puṣyasi  
 6.002.02a tvám hí śmā carṣaṇāyo yajñégbhir gīrbhír ílate  
 6.002.02c tvám vājí yāty avṛkó rajastūr viśvácarṣaṇiḥ  
 6.002.03a sajóṣas tvā divó náro yajñāsya ketúm indhate  
 6.002.03c yád dha syá mánuṣo jánaḥ sumnāyúr juhvé adhvaré  
 6.002.04a ídhad yás te sudánave dhiyā mártah śásámate  
 6.002.04c útí śá bṛható divó dviṣó áṃho ná tarati  
 6.002.05a samídhá yás ta āhutim nísitim mártyo násat  
 6.002.05c vayávantaṃ sá puṣyati kṣáyam agne sátāyusaṃ  
 6.002.06a tveṣás te dhūmá ṛṇvati diví śāñ chukrá átataḥ  
 6.002.06c súro ná hí dyutá tvám kṛpá pāvaka rócasa  
 6.002.07a ádhā hí vikṣv ídyó 'si priyó no átithiḥ  
 6.002.07c raṇváḥ puríva júryaḥ sūnúr ná trayayāyyaḥ  
 6.002.08a krátvā hí dróṇe ajyásé 'gne vājí ná kṛtvyaḥ  
 6.002.08c párijmeva svadhá gáyó 'tyo ná hvāryaḥ síśuḥ  
 6.002.09a tvám tyá cid ácyutāgne paśúr ná yávase  
 6.002.09c dhāmā ha yát te ajara vānā vṛścānti síkvasaḥ  
 6.002.10a véṣi hy ádhvariṃyatām āgne hótā dáme viśám  
 6.002.10c samídhó viśpate kṛṇu juṣásva havýam āngiraḥ  
 6.002.11a áchā no mitramaho deva devān āgne vócaḥ sumatím ródasyoḥ  
 6.002.11c vīhí svastím sukṣitím divó nān dviṣó áṃhāṃsi duritá tarema tá tarema  
 távāvasā tarema  
 (444)  
 6.003.01a āgne sá kṣeṣad ṛtapá ṛtejā urú jyótir nástate devayúṣ te  
 6.003.01c yám tvám mitréṇa váruṇaḥ sajóṣā déva pási tyájasā mártam áṃhaḥ  
 6.003.02a íjé yajñégbhiḥ śásámé sámīgbhir ṛdhádvārāyāgnāye dadāśa  
 6.003.02c evá caná tám yaśásām ájuṣtir námho mártam nástate ná prádrptiḥ  
 6.003.03a súro ná yásya dṛśatír arepá bhīmá yád éti súcatás ta ā dhíḥ  
 6.003.03c héśasvataḥ súrudho náyám aktóḥ kútrā cid raṇvó vasatír vanejáḥ  
 6.003.04a tig máṃ cid éma máhi várpo asya bhásad ásvo ná yamasāná āśá  
 6.003.04c vijéhamānaḥ paraśúr ná jihvám dravír ná drāvayati dāru dhákṣat  
 6.003.05a sá íd ásteva práti dhād asiṣyāñ chíśita téjó 'yaso ná dhārām

- 6.003.05c citrádhrajatir aratír yó aktór vér ná druśádvā raghupátmajamhāḥ  
6.003.06a sá īm rebhó ná práti vasta usrāḥ śocíṣā rārapīti mitrámahāḥ  
6.003.06c náktam yá īm aruśó yó dívā nān ámartyo aruśó yó dívā nān  
6.003.07a divó ná yásya vidható návīnod víṣā rukṣá ośadhīṣu nūnot  
6.003.07c ghṛṇā ná yó dhrájasā pátmanā yānn ā ródasī vásunā dáṃ supátñī  
6.003.08a dhāyobhir vā yó yújyebhir arkaír vidyún ná davidyot svébhīḥ śúṣmaiḥ  
6.003.08c sárdho vā yó marútāṃ tatákṣa ṛbhúr ná tveśó rabhasānó adyaut  
(445)
- 6.004.01a yáthā hotar mánuṣo devátātā yajñébhīḥ sūno sahaso yájāsi  
6.004.01c evā no adyá samanā samānān usānn agna usató yakṣi devān  
6.004.02a sá no vibhāvā cakṣāñir ná vástor agnír vandāru védyas cáno dhāt  
6.004.02c viśváyur yó amṛto mártyeṣuṣarbhúd bhúd átithir jātavedāḥ  
6.004.03a dyávo ná yásya panáyanty ábhvam bhásāṃsi vaste sūryo ná súkrāḥ  
6.004.03c ví yá inóty ajáraḥ pāvako 'śnasya cic chiśnathat pūrvyāñi  
6.004.04a vadmā hí sūno ásy admasádvā cakré agnír janúśajmānam  
6.004.04c sá tvāṃ na ūrjasana ūrjam dhā rájeva jer avṛké kṣeṣy antāḥ  
6.004.05a nítikti yó vāraṇám ánnam átti vāyúr ná ráṣṭry áty ety aktún  
6.004.05c turyāma yás ta ādísām árātír átyo ná hrútaḥ pátataḥ parihrút  
6.004.06a ā sūryo ná bhānumádbhir arkaír ágne tatántha ródasī ví bhāsā  
6.004.06c citró nayat pári támāṃsy aktāḥ śocíṣā pátmann auśijó ná díyan  
6.004.07a tvāṃ hí mandrátamam arkaśokaír vavṛmáhe máhi naḥ śrósy agne  
6.004.07c índram ná tvā śávasā devátā vāyúm pṛṇanti rádhasā nṛtamāḥ  
6.004.08a nú no agne 'vṛkébhīḥ svastí véṣi rāyāḥ pathíbhīḥ pársy áṃhaḥ  
6.004.08c tá sūrībhyo gṛṇaté rāsi sumnám mádema sátāhimāḥ suvírāḥ  
(446)
- 6.005.01a huvé vaḥ sūnūṃ sáhaso yúvānam ádroghavācam matíbhīr yáviṣṭham  
6.005.01c yá ínvati dráviṇāni prácetā viśvāvārāñi puruváro adhrúk  
6.005.02a tvé vásūni purvañika hotar dośā vástor érire yajñíyāsaḥ  
6.005.02c kṣāmeva vísvā bhúvanāni yásmin sám saúbhagāni dadhiré pāvaké  
6.005.03a tvāṃ vikṣú pradívaḥ sīda āsú krátvā rathír abhavo váryāṇām  
6.005.03c áta inoṣi vidhaté cikitvo vy ānuśág jātavedo vásūni  
6.005.04a yó naḥ sánutyo abhidásad agne yó ántaro mitramaho vanuṣyát  
6.005.04c tám ajárebhir víṣabhis táva svaís tápā tapiṣṭha tápasā tápasvān  
6.005.05a yás te yajñéna samídḥā yá ukthair arkébhīḥ sūno sahaso dádāsat  
6.005.05c sá mártyeṣv amṛta prácetā rāyá dyumnéna śrávasā ví bhāti  
6.005.06a sá tát kṛdhīśitás túyam agne spídho bādhasva sáhasā sáhasvān  
6.005.06c yác chasyáse dyúbhir aktó vácobhis táj juṣasva jaritúr ghóṣi mánma  
6.005.07a ásyāma tám kāmam agne távotí ásyāma rayím rayivaḥ suvírām  
6.005.07c ásyāma vājám abhí vājáyanto 'syāma dyumnám ajarājaraṃ te  
(447)
- 6.006.01a prá návyasā sáhasaḥ sūnūṃ áchā yajñéna gātúm áva ichámānaḥ

- 6.006.01c vṛścádvanam kṛṣṇáyāmam rúsantam vītí hótāram divyám jigāti  
6.006.02a sá śvitānás tanyatú rocanasthá ajárebhir nānadadbhir yáviṣṭhaḥ  
6.006.02c yáḥ pāvakáḥ purutámaḥ purúṇi pṛthúny agnír anuyāti bhárvan  
6.006.03a ví te víṣvag vātajūtāso agne bhámāsaḥ suce súcayaś caranti  
6.006.03c tuvimirakṣāso divyá návagvā vānā vananti dhr̥ṣatā rujántaḥ  
6.006.04a yé te śukrāsaḥ súcayaḥ śuciṣmaḥ kṣām vápanti viṣitāso áśvāḥ  
6.006.04c ádha bhramás ta urviyá ví bhāti yātáyamāno ádhi sānu pṛśneḥ  
6.006.05a ádha jihvá pāpatīti prá víṣṇo goṣuyúdhō nāsāniḥ sr̥jānā  
6.006.05c sūrasyeva prásitih̥ kṣātír agnér durvārtur bhīmó dayate vānāni  
6.006.06a á bhānúnā pāṛthivāni jrāyāmsi mahás todāsya dhr̥ṣatā tatantha  
6.006.06c sá bādhasvāpa bhayá sáhobhi spṛdho vanuṣyān vanúšo ní jūrva  
6.006.07a sá citra citrām citáyantam asmé cítrakṣatra citrátamaḥ vayodhām  
6.006.07c candrām rayim puruvīram bṛhántam cándra candrābhir gṛṇaté yuvasva  
(448)
- 6.007.01a mūrdhānam divó aratim̥ pṛthivyá vaiśvānarām ṛtá á jātām agním  
6.007.01c kavim̥ samrājam átithim̥ jánānām āsān̄m á pátram̥ janayanta devāḥ  
6.007.02a nābhim̥ yajñānām sádanam̥ rayīṇām mahām āhāvām abhí sám navanta  
6.007.02c vaiśvānarām rathyām adhvarāṇām yajñāsya ketúm̥ janayanta devāḥ  
6.007.03a tvád vípro jāyate vājy āgne tvád vīrāso abhimātiṣāhaḥ  
6.007.03c vaiśvānara tvám asmāsu dhehi vásūni rājan spr̥hayāyyāni  
6.007.04a tvám víśve amṛta jāyamānam̥ sísum̥ ná devá abhí sám navante  
6.007.04c táva krátubhir amṛtatvám āyan vaiśvānara yát pitrór ádīdeḥ  
6.007.05a vaiśvānara táva tāni vratāni mahāny agne nákir á dadharṣa  
6.007.05c yáj jāyamānaḥ pitrór upásthé 'vindaḥ ketúm̥ vayúneṣv áhnām  
6.007.06a vaiśvānarāsya vímitāni cákṣasā sānūni divó amṛtasya ketúnā  
6.007.06c tásyéd u víśvā bhúvanādhi mūrdhāni vayá iva ruruhuḥ saptá visrúhaḥ  
6.007.07a ví yó rájāmsy amimīta sukrátur vaiśvānaró ví divó rocanā kavih̥  
6.007.07c pári yó víśvā bhúvanāni paprathé 'dabdho gopá amṛtasya rakṣitā  
(449)
- 6.008.01a pṛkṣāsya víṣṇo aruṣāsya nú sáhaḥ prá nú vocam̥ vidáthā jātávedasaḥ  
6.008.01c vaiśvānarāya matír návyasī súcih̥ sóma iva pavate cārur agnáye  
6.008.02a sá jāyamānaḥ paramé vyòmani vratāny agnír vratapá arakṣata  
6.008.02c vy àntárikṣam amimīta sukrátur vaiśvānaró mahinā nākam̥ aspr̥ṣat  
6.008.03a vy àstabhnād ródasī mitró ádbhuto 'ntarvāvad akr̥ṇoj jyótiṣā támaḥ  
6.008.03c ví cārmaṇīva dhiṣāṇe avartayad vaiśvānaró víśvam̥ adhatta víṣṇyam  
6.008.04a apām upásthe mahiṣá agr̥bhṇata víšo rájānam̥ úpa tasthur ṛgmíyam  
6.008.04c á dūtó agním abharad vivásvato vaiśvānarām mātāriśvā parāvātaḥ  
6.008.05a yugé-yuge vidathyām̥ gṛṇádbhyó 'gne rayim̥ yaśasaḥ dhehi návyasīm̥  
6.008.05c pavyéva rājann aghásamsam̥ ajara nīcā ní vṛśca vanínam̥ ná téjasā  
6.008.06a asmākam̥ agne maghāvatsu dhārayānāmi kṣatram̥ ajāram̥ suvīryam̥  
6.008.06c vayām̥ jayema śatīnam̥ sahasrīnam̥ vaiśvānara vājam̥ agne távotībhiḥ

6.008.07a ádadbdhebbhis táva gopábhīr iṣṭe 'smākam pāhi triṣadhastha sūrīn  
6.008.07c rākṣā ca no daduṣāṃ sārḍho agne vaiśvānara prā ca tāri stāvānaḥ  
(450)

6.009.01a áhaś ca kṛṣṇām áhar árjunam ca ví vartete rájasī vedyábhīḥ  
6.009.01c vaiśvānaró jáyamāno ná rájāvātiraj jyótiṣāgnis támāṃsi  
6.009.02a nāhām tántum ná ví jānāmy ótum ná yām váyanti samaré 'tamānāḥ  
6.009.02c kāsya svit putrá ihá váktvāni paró vadāty ávareṇa pitrá  
6.009.03a sá ít tántum sá ví jānāty ótum sá váktvāny ṛtuthá vadāti  
6.009.03c yá im ciketad amṛtasya gopá avás cáran paró anyéna páśyan  
6.009.04a ayām hótā prathamāḥ páśyatemām idām jyótir amṛtam mártyeṣu  
6.009.04c ayām sá jajñe dhruvá á níṣattó 'martyas tanvā vārdhamānāḥ  
6.009.05a dhruvām jyótir níhitam ḍṛśāye kām máno jáviṣṭham patáyatsv antāḥ  
6.009.05c víśve devāḥ sámanasaḥ sáketā ékam krátum abhí ví yanti sādhu  
6.009.06a ví me kárṇā patayato ví cákṣur vídām jyótir hídaya áhitam yát  
6.009.06c ví me mánaś carati dūrāādhīḥ kíṃ svid vakṣyāmi kíṃ u nú manīṣye  
6.009.07a víśve devā anamasyan bhiyānās tvām agne támāsi tasthivāṃsam  
6.009.07c vaiśvānarò 'vatūtāye nó 'martyo 'vatūtāye naḥ  
(451)

6.010.01a puró vo mandráṃ divyām suvr̥ktīm prayatí yajñé agnīm adhvaré dadhid-  
hvam  
6.010.01c purá ukthébbhiḥ sá hí no vibhāvā svadhvarā karati jātāvedāḥ  
6.010.02a tám u dyumaḥ purvaṇīka hotar ágne agnībhīr mánuṣa idhānāḥ  
6.010.02c stómaṃ yām asmaí mamáteva sūṣāṃ ghṛtām ná súci matáyaḥ pavante  
6.010.03a pīpāya sá śrávasā mártyeṣu yó agnāye dadāśa vípra ukthāiḥ  
6.010.03c citrábbhis tám útíbbhis citrásocir vrajāsya sātá gómato dadhāti  
6.010.04a á yāḥ papraú jáyamāna urví dūredīśā bhāsá kṛṣṇādhvā  
6.010.04c ádha bahú cit táma ūrmyāyās tirāḥ śociśā dadṛṣe pāvakāḥ  
6.010.05a nú naś citrām puruvājābhīr útí ágne rayīm maghāvadbhyaś ca dhehi  
6.010.05c yé rádhasā śrávasā cáty anyān suvr̥tyebhis cābhí sánti jānān  
6.010.06a imām yajñām cáno dhā agna usān yām ta āsanó juhuté havīṣmān  
6.010.06c bharādvājeṣu dadhiṣe suvr̥ktīm ávir vājasya gādhyasya sātaú  
6.010.07a ví dvéṣāṃsinuhí vardháyélām mādema sátāhimāḥ suvr̥irāḥ  
(452)

6.011.01a yájasva hotar iṣitó yájīyān ágne bādho marútām ná práyukti  
6.011.01c á no mitrávaruṇā násatyā dyāvā hotráya pṛthiví vavṛtyāḥ  
6.011.02a tvām hótā mandrátamo no adhrúg antár devó vidáthā mártyeṣu  
6.011.02c pāvakáyā juhvā váhnir āsāgne yájasva tanvām táva svām  
6.011.03a dhányā cid dhí tvé dhiśāṇā vāṣṭi prá devāñ jānma gṛṇaté yájadhyai  
6.011.03c vépiṣṭho ángirasāṃ yád dha vípro mādhu chandó bhānati rebhá iṣṭaú  
6.011.04a ádidyutat sv ápako vibhāvāgne yájasva ródasī urūcī  
6.011.04c āyúm ná yām námasā rātāhavyā añjānti suprayāsam páñca jānāḥ

6.011.05a vṛñjé ha yán námasā barhír agnāv áyāmi srúg ghṛtávatī suvṛktīḥ  
6.011.05c ámyakṣi sádma sádane pṛthivyā ásrāyi yajñāḥ sūrye ná cákṣuḥ  
6.011.06a daśasyā naḥ purvaṇīka hotar devébhīr agne agnībhīr idhānāḥ  
6.011.06c rāyāḥ sūno sahaso vāvasānā áti srasema vṛjānaṃ nāmhaḥ  
(453)

6.012.01a mádhye hótā duroṇé barhiṣo rāḷ agnīs todásya ródasī yájadhyai  
6.012.01c ayám sá sūnūḥ sáhasa ṛtāvā dūrāt sūryo ná śocíṣā tatāna  
6.012.02a á yásmin tvé sv ápāke yajatra yáḥsad rājan sarvátāteva nú dyaúḥ  
6.012.02c triṣadhásthas tatarúšo ná jámho havyā maghāni mánuṣā yájadhyai  
6.012.03a téjīṣṭhā yásyāratír vanerāt todó ádhvan ná vṛdhasāno adyaut  
6.012.03c adroghó ná dravitā cetati tmánn ámartyo 'vartrá óṣadhīṣu  
6.012.04a sásmākebhīr etārī ná śūṣaír agní ṣṭave dáma á jātávedāḥ  
6.012.04c drvāno vanván krátvā nārvosráḥ pitéva jārayāyi yajñāíḥ  
6.012.05a ádha smāsya panayanti bhásó vṛthā yát táḥsad anuyāti pṛthvīm  
6.012.05c sadyó yāḥ syandro víṣito dhāvīyān ṛṇó ná tāyúr áti dhānvā rāt  
6.012.06a sá tvám no arvan nídāyā víśvebhīr agne agnībhīr idhānāḥ  
6.012.06c véṣi rāyó ví yāsi duchúnā mádema śatāhimāḥ suvīrāḥ  
(454)

6.013.01a tvád víśvā subhaga saúbhagāny ágne ví yanti vaníno ná vayāḥ  
6.013.01c śruṣṭī rayír vājo vṛtratúrye divó vṛṣṭír ídyo rītír apám  
6.013.02a tvám bhágo na á hí rátnam iṣé párijmeva kṣayasi dasmāvarcāḥ  
6.013.02c ágne mitró ná bṛhatā ṛtásyāsi kṣattā vāmāsya deva bhúreḥ  
6.013.03a sá sátpatiḥ śávasā hanti vṛtrám ágne vípro ví paṇér bharti vājam  
6.013.03c yám tvám praceta ṛtajāta rāyā sajóṣā náptrápám hinóṣi  
6.013.04a yás te sūno sahaso gīrbhír ukthaír yajñāír mártó nísitim vedyānaḥ  
6.013.04c víśvaṃ sá deva práti vāram agne dhatté dhānyām pátyate vasavyaiḥ  
6.013.05a tá nṛbhya á sauśravasā suvīrāgne sūno sahasaḥ puṣyáse dhāḥ  
6.013.05c kṛṇóṣi yác chāvasā bhūri paśvó váyo víkāyāraye jásuraye  
6.013.06a vadmā sūno sahaso no víhāyā ágne tokám tánayam vājí no dāḥ  
6.013.06c víśvābhīr gīrbhír abhí pūrtim ásyaṃ mádema śatāhimāḥ suvīrāḥ  
(455)

6.014.01a agnā yó mártyo dúvo dhíyam jujóṣa dhītíbhīḥ  
6.014.01c bhásan nú śá prá pūrvyá íṣam vurítāvase  
6.014.02a agnír íd dhí prácetā agnír vedhástama íṣiḥ  
6.014.02c agnīm hótāram īlate yajñéṣu mánuṣo víśaḥ  
6.014.03a nānā hy àgné 'vase spárdhante ráyo aryāḥ  
6.014.03c túrvanto dásyum āyávo vrataíḥ síkṣanto avratám  
6.014.04a agnír apsám ṛtīśāham vīrám dadāti sátpatim  
6.014.04c yásya trásanti śávasaḥ samcákṣi śátravo bhiyā  
6.014.05a agnír hí vidmánā nidó devó mártam uruṣyāti  
6.014.05c sahāvā yásyāvṛto rayír vājeṣv ávṛtaḥ

6.014.06a áchā no mitramaho deva devān āgne vócaḥ sumatīm ródasyoḥ  
6.014.06c vīhī svastīm suksītīm divó nān dviṣó ámhāmsi duritá tarema tá tarema  
távāvasā tarema

(456)

6.015.01a imám ū sú vo átithim uṣarbúdham vísvāsāṃ viśám pátim ṛñjase girá  
6.015.01c vétíd divó janúṣā kác cid á súcir jyók cid atti gárbho yád ácyutam  
6.015.02a mitráṃ ná yám súdhitam bhṛgavo dadhúr vánaspátāv íḍyam ūrdhvásociṣam  
6.015.02c sá tvám súprīto vītáhavye adbhuta práśastibhir mahayase divé-dive  
6.015.03a sá tvám dáksasyāvṛkó vṛdhó bhūr aryáḥ párasyaántarasya táruṣaḥ  
6.015.03c rāyáḥ sūno sahaso mártyeṣv á chardír yacha vītáhavyāya saprátho bharádvājāya  
sapráthah  
6.015.04a dyutánám vo átithim svārṇaram agním hótāram mánuṣaḥ svadhvarám  
6.015.04c vípraṃ ná dyukṣávacasaṃ suvṛktíbhīr havyaváham aratīm devám ṛñjase  
6.015.05a pāvakáyā yás citáyantyā kṛpá kṣáman rurucá uṣáso ná bhānúnā  
6.015.05c túrvan ná yámann étaśasya nú rāṇa á yó ghrṇé ná tatṛṣānó ajáraḥ  
6.015.06a agním-agnim vaḥ samídhā duvasyata priyám-priyam vo átithim grṇīṣāni  
6.015.06c úpa vo gīrbhír amṛtaṃ vivāsata 6.015.06d devó devēṣu vánate hí váryam  
devó devēṣu vánate hí no dúvaḥ  
6.015.07a sámiddham agním samídhā girá grṇe súcim pāvakám puró adhvaré dhruvám  
6.015.07c vípraṃ hótāram puruvāram adrúham kavīm sumnaír īmahe jātávedasam  
6.015.08a tvám dūtám agne amṛtaṃ yugé-yuge havyaváham dadhire pāyúm íḍyam  
6.015.08c deváśaś ca mártāśaś ca jágrvim vibhúm viśpátim námasā ní ṣedire  
6.015.09a vibhúṣann agna ubháyam\* ánu vratá dūtó devānām rájasī sám īyase  
6.015.09c yát te dhítim sumatīm āvṛṇīmáhé 'dha smā nas trivárūthaḥ śívó bhava  
6.015.10a tám suprátikam sudṛśam svāñcam ávidvāṃso vidúṣtaram sapema  
6.015.10c sá yakṣad vísvā vayúnāni vidvān prá havyám agnír amṛteṣu vocat  
6.015.11a tám agne pāsy utá tám piparṣi yás ta ánaṭ kaváye sūra dhítim  
6.015.11c yajñásya vā nísitim vóditim vā tám ít pṛṇakṣi śávasotá rāyá  
6.015.12a tvám agne vanuṣyató ní páhi tvám u naḥ sahasāvann avadyát  
6.015.12c sám tvā dhvasmanvād abhy ètu páthaḥ sám rayí sprhayáyyaḥ sahasrī  
6.015.13a agnír hótā grhápatiḥ sá rájā vísvā veda jánimā jātávedāḥ  
6.015.13c devānām utá yó mártyanām yajīṣthaḥ sá prá yajatām ṛtāvā  
6.015.14a ágne yád adyá viśó adhvarasya hotaḥ pávakaśoce veṣ tvám hí yájevā  
6.015.14c ṛtá yajāsi mahinā ví yád bhūr havyá vaha yaviṣtha yá te adyá  
6.015.15a abhí práyāmsi súdhitāni hí khyó ní tvā dadhīta ródasī yájadhyai  
6.015.15c ávā no maghavan vājasātāv ágne vísvāni duritá tarema tá tarema távāvasā  
tarema  
6.015.16a ágne víśvebhiḥ svanīka devaír ūrṇāvantam prathamāḥ sīda yónim  
6.015.16c kulāyīnam ghṛtāvantaṃ savitré yajñám naya yájamānāya sādhu  
6.015.17a imám u tyám atharvavád agním manthanti vedhásah

- 6.015.17c yám aṅkūyántam ānayann amūram śyāvyābhyaḥ  
6.015.18a jāniṣvā devāvītaye sarvātātā svastāye  
6.015.18c á devān vakṣy amṛtām\* ṛtāvīdho yajñam devēṣu piṣṛṣaḥ  
6.015.19a vayám u tvā ḡṛhapate janānām āgne ákarma samídḥā bṛhántam  
6.015.19c asthūrī no ḡārhapatyāni santu tigména nas téjasā sám śísādhi  
(457)
- 6.016.01a tvám agne yajñānām hótā víśveṣām hitāḥ  
6.016.01c devébhīr mānuṣe jáne  
6.016.02a sá no mandrábhīr adhvaré jihvābhīr yajā mahāḥ  
6.016.02c á devān vakṣi yākṣi ca  
6.016.03a vétthā hí vedho ádhvanaḥ pathás ca devāñjasā  
6.016.03c āgne yajñēṣu suktrato  
6.016.04a tvám īle ádha dvitá bharató vājībhiḥ sunám  
6.016.04c ījé yajñēṣu yajñīyam  
6.016.05a tvám imá váryā purú dívodāsāya sunvaté  
6.016.05c bharádvājāya dāsúṣe  
6.016.06a tvám dūtó amartya á vahā daívyam jánam  
6.016.06c śṛṇván víprasya suṣṭutím  
6.016.07a tvám agne svādhyò mártāso devāvītaye  
6.016.07c yajñēṣu devám īlate  
6.016.08a táva prá yakṣi saṁdíśam utá krátuṃ sudánavaḥ  
6.016.08c víśve juṣanta kāmínaḥ  
6.016.09a tvám hótā mánurhito váhnir āsá vidúṣṭaraḥ  
6.016.09c āgne yākṣi divó víśaḥ  
6.016.10a ágna á yāhi vītāye ḡṛṇānó havyádātaye  
6.016.10c ní hótā satsi barhíṣi  
6.016.11a tám tvā samídḥbhir aṅgiro ḡṛtēna vardhayāmasi  
6.016.11c bṛhác chocā yaviṣṭhya  
6.016.12a sá naḥ pṛthú śravāyyam áchā deva vivāsasi  
6.016.12c bṛhád agne suvīryam  
6.016.13a tvám agne púṣkarād ádhy átharvā nír amanthata  
6.016.13c mūrdhnó vísvasya vāghátaḥ  
6.016.14a tám u tvā dadhyānñ ṛṣiḥ putrá īdhe átharvaṇaḥ  
6.016.14c vṛtrahánaṃ puramdarám  
6.016.15a tám u tvā pāthyó víṣā sám īdhe dasyuhántamam  
6.016.15c dhanamjayám ráṇe-raṇe  
6.016.16a éhy ū śú brávāṇi té 'gna itthétarā gíraḥ  
6.016.16c ebhír vardhāsa índubhiḥ  
6.016.17a yátra kvà ca te máno dáksam dadhasa úttaram  
6.016.17c tátṛā sádaḥ kṛṇavase  
6.016.18a nahí te pūrtám akṣipád bhúvan nemānām vaso



- 6.016.18c áthā dúvo vanavase  
6.016.19a ágnír agāmi bhárato vṛtrahá purucétanaḥ  
6.016.19c dívodāsasya sátpatiḥ  
6.016.20a sá hí vísvāti páṛthivā rayiṃ dáśan mahitvaná  
6.016.20c vanván avāto ástrtaḥ  
6.016.21a sá pratnaván návīyaságne dyumnéna samyátā  
6.016.21c bṛhát tatantha bhānúnā  
6.016.22a prá vaḥ sakhāyo agnáye stómaṃ yajñám ca dhṛṣṇuyá  
6.016.22c árca gāya ca vedháse  
6.016.23a sá hí yó mánuṣā yugá sídad dhótā kavíkratuḥ  
6.016.23c dūtás ca havyvāhanaḥ  
6.016.24a tá rájānā súcivratādityán márutam gaṇám  
6.016.24c váso yákṣihá ródasī  
6.016.25a vásvī te agne sámḍrṣtir iṣayaté mártiāya  
6.016.25c úrjo napād amítasya  
6.016.26a krátvā dá astu śréṣṭho 'dyá tvā vanván surékṇāḥ  
6.016.26c mártā ānāsa suvṛktím  
6.016.27a té te agne tvótā iṣáyanto vísvam áyuh  
6.016.27c táranto aryó árātīr vanvānto aryó árātīḥ  
6.016.28a agnis tigména sóciśā yásad vísvam ny àtrīnam  
6.016.28c agnír no vanate rayiṃ  
6.016.29a suvīraṃ rayiṃ á bhara játavedo vícarṣaṇe  
6.016.29c jahí rákṣāmsi sukrato  
6.016.30a tvám naḥ pāhy āmhaso játavedo aghāyatáḥ  
6.016.30c rákṣā ṇo brahmaṇas kave  
6.016.31a yó no agne duréva á mártō vadhāya dáśati  
6.016.31c tásmān naḥ pāhy āmhasaḥ  
6.016.32a tvám tám deva jihváyā pári bādhasva duṣkṛtam  
6.016.32c mártō yó no jíghāṃsati  
6.016.33a bharádvājāya sapráthaḥ sárma yacha sahanṭya  
6.016.33c ágne váreṇyam vásu  
6.016.34a agnír vṛtrāṇi jaṅghanad draviṇasyúr vipanyáyā  
6.016.34c sámiddhaḥ súkrá áhutaḥ  
6.016.35a gárbhe mātúḥ pitúṣ pitá vididyutānó akṣáre  
6.016.35c sídann ṛtásya yónim á  
6.016.36a bráhma prajávad á bhara játavedo vícarṣaṇe  
6.016.36c ágne yád dīdayad diví  
6.016.37a úpa tvā raṇvāsamḍrṣam práyasvantaḥ sahasṛta  
6.016.37c ágne sasṛjmáhe gíraḥ  
6.016.38a úpa chāyám iva ghíṇer áganma sárma te vayám  
6.016.38c ágne híraṇyasamḍrṣaḥ

- 6.016.39a yá ugrá iva śaryahá tigmásṛṅgo ná váṃsagaḥ  
6.016.39c ágne púro rurójitha  
6.016.40a á yám háste ná khādīnaṃ śísuṃ jātám ná bíbhṛati  
6.016.40c viśám agnīm svadhvarám  
6.016.41a prá devám devávītaye bháratā vasuvíttamam  
6.016.41c á své yónau ní śīdatu  
6.016.42a á jātám jātávedasi priyám śiśītátithim  
6.016.42c syoná á gṛhápátim  
6.016.43a ágne yukṣvā hí yé távāśvāso deva sādhávaḥ  
6.016.43c áram váhanti manyáve  
6.016.44a áchā no yāhy á vahābhí práyāṃsi vītáye  
6.016.44c á deván sómapītaye  
6.016.45a úd agne bhārata dyumád ájasreṇa dávidyutat  
6.016.45c sócā ví bhāhy ajara  
6.016.46a vītí yó devám máрто duvasyéd agnīm īlītādhvaré havīṣmān  
6.016.46c hótāraṃ satyayájam ródasyor uttānāhasto námasā vivāset  
6.016.47a á te agna ṛcā havír hṛdá taṣṭám bharāmasi  
6.016.47c té te bhavantūkṣāṇa ṛṣabhāso vaśá utá  
6.016.48a agnīm devāso agriyám indháte vṛtrahántamam  
6.016.48c yénā vāsūny ābhṛtā tṛlhá rákṣāmsi vājínā  
(458)  
6.017.01a píbā sómam abhí yám ugra tárda ūrvám gávyam máhi gṛṇāná indra  
6.017.01c ví yó dhr̥ṣṇo vādhiṣo vajrahasta víśvā vṛtrám amitriyā śavobhiḥ  
6.017.02a sá īm pāhi yá ṛjīśí tárutro yáḥ śípravān vṛṣabhó yó matínām  
6.017.02c yó gotrabhíd vajrabhíd yó hariṣṭhāḥ sá indra citrám\* abhí tṛndhi vājān  
6.017.03a evá pāhi pratnáthā mándatu tvā śrudhí bráhma vāvṛdhásvotá gṛbhíḥ  
6.017.03c āviḥ sūryam kṛṇuhí pīpihíṣo jahí sátrūm\*r abhí gá indra tṛndhi  
6.017.04a té tvā mádá bṛhád indra svadhāva imé pītá ukṣayanta dyumántam  
6.017.04c mahám ánūnaṃ tavásaṃ víbhūtim matsarāso jarhṛṣanta prasāham  
6.017.05a yébhīḥ sūryam uṣásam mandasāno 'vāsayó 'pa dṛlhāni dārdṛat  
6.017.05c mahám ádrim pári gá indra sántam nutthá ácyutam sádasas pári svāt  
6.017.06a táva krátvā táva tát daṃsānābhir āmāsu pakvám śácya ní dīdhaḥ  
6.017.06c aúrṇor dúra usriyābhyo ví dṛlhód ūrvád gá asṛjo áṅgirasvān  
6.017.07a paprātha kṣám máhi dáṃso vy ūrvīm úpa dyám ṛṣvó bṛhád indra stabhāyaḥ  
6.017.07c ádhārayo ródasī deváputre pratné mātārā yahvī ṛtāsya  
6.017.08a ádha tvā víśve purá indra devá ékaṃ tavásaṃ dadhire bhārāya  
6.017.08c ádevo yád abhy aúhiṣṭa deván svāṛṣātā vṛṇata índram átra  
6.017.09a ádha dyaús cit te ápa sá nú vájṛád dvitānamad bhiyāsā svāsya manyóḥ  
6.017.09c áhiṃ yád índro abhy óhasānaṃ ní cid viśváyuh śayáthe jaghána  
6.017.10a ádha tvāṣṭā te mahá ugra vájraṃ sahasrabhṛṣṭim vavṛtac chatásrim  
6.017.10c níkāmam arāmaṇasaṃ yéna návantam áhiṃ sám piṇag ṛjīṣin

- 6.017.11a vārdhān yāṃ viśve marútaḥ sajóṣāḥ pácac chatám mahiṣám\* indra túbhyam  
6.017.11c pūṣá viṣṇus trīṇi sárāmsi dhāvan vṛtrahānam madirám aṃśúm asmai  
6.017.12a á kṣódo máhi vṛtám nadínām páriṣṭhitam asrja ūrmím apám  
6.017.12c tāsām ánu praváta indra pánthām prárdayo nícīr apásaḥ samudrám  
6.017.13a evá tá viśvā cakṛvāmsam índram mahám ugrám ajuryám sahodám  
6.017.13c suvīraṃ tvā svāyudháṃ suvájram á bráhma návyam ávase vavṛtyāt  
6.017.14a sá no vājāya śrávasa iṣé ca rāyē dhehi dyumáta indra víprān  
6.017.14c bharádvaje nṛvata indra sūrín diví ca smaidhi párye na indra  
6.017.15a ayá vājaṃ deváhitam sanema mádema sátáhimāḥ suvīraḥ  
(459)
- 6.018.01a tám u ṣṭuhi yó abhíbhūtyojā vanvān ávātaḥ puruhūtá índraḥ  
6.018.01c áṣālham ugrám sáhamānam ābhír gīrbhír vardha vṛṣabhám carṣaṇānām  
6.018.02a sá yudhmáḥ sátvā khajakṛt samádvā tuvimrakṣó nadanumám\* ṛjīṣí  
6.018.02c bṛhádreṇúś cyávano mánuṣiṇām ékaḥ kṛṣṭínām abhavat sahāvā  
6.018.03a tvám ha nú tyád adamāyo dásyūm\*r ékaḥ kṛṣṭír avanor áryāya  
6.018.03c ásti svin nú vīryam tát ta indra ná svid asti tát ṛtuthá ví vocaḥ  
6.018.04a sád id dhí te tuvijátasya mánye sáhaḥ sahiṣṭha turatás turasya  
6.018.04c ugrám ugrásya tavásas távīyó 'radhrasya radhratúro babhūva  
6.018.05a tán naḥ pratnám sakhyám astu yuṣmé itthá vādabhir valám ángirobhiḥ  
6.018.05c hánn acyutacyud dasmeṣáyantam ṛṇóḥ púro ví dúro asya viśvāḥ  
6.018.06a sá hí dhībhír hávyo ásty ugrá íśānakīn mahatí vṛtratúrye  
6.018.06c sá tokásātā tánaye sá vajrī vitantasáyyo abhavat samátsu  
6.018.07a sá majmánā jánima mánuṣāṇām ámaryena námñāti prá sarsre  
6.018.07c sá dyumnéna sá śávasotá rāyá sá vīryeṇa nítamaḥ sámokāḥ  
6.018.08a sá yó ná muhé ná míthū jáno bhūt sumántunāmā cúmuriṃ dhúniṃ ca  
6.018.08c vṛṇák pípruṃ sámbaraṃ súṣṇam índraḥ purám cyautnáya śayáthāya nú cit  
6.018.09a udávātā tvákṣasā pányasā ca vṛtrahátyāya rátham indra tiṣṭha  
6.018.09c dhiṣvá vājraṃ hásta á dakṣiṇatrābhí prá manda purudatra māvāḥ  
6.018.10a agnir ná súṣkaṃ vānam indra hetí rákṣo ní dhakṣy asánir ná bhímá  
6.018.10c gambhīráya ṛṣváyā yó rurójádhvānayad duritá dambháyac ca  
6.018.11a á sahásram pathíbhīr indra rāyá túvidyumna tuvivájebhir arvák  
6.018.11c yāhí sūno sahaso yásya nú cid ádeva íse puruhūta yótoḥ  
6.018.12a prá tuvidyumnáya sthávirasya ghīṣver divó rarapse mahimá pṛthivyāḥ  
6.018.12c násya śátrur ná pratimānam asti ná pratiṣṭhíḥ purumāyasya sáhyoḥ  
6.018.13a prá tát te adyá káraṇam kṛtám bhūt kútsam yád āyúm atithigvám asmai  
6.018.13c purú sahásrā ní síśā abhí kṣám út túrvayānam dhṛṣatá ninetha  
6.018.14a ánu tváhighne ádha deva devá mádan viśve kavítamaṃ kavīnām  
6.018.14c káro yátra várivo bādhitáya divé jánāya tanvè gṛṇānāḥ  
6.018.15a ánu dyāvāpṛthiví tát ta ójó 'martyā jihata indra devāḥ  
6.018.15c kṛṣvá kṛtno ákṛtam yát te ásty ukthám náviyo janayasva yajñāḥ  
(460)

- 6.019.01a mahām\* índro nṛvād ā carṣaṇiprā utá dvibárhā amináḥ sáhobhiḥ  
6.019.01c asmadyàg vāvṛdhe vīryàyorúḥ pṛthúḥ súkṛtaḥ kartṛbhir bhūt  
6.019.02a índram evá dhiśāṇā sātáye dhād bṛhántam ṛṣvám ajáram yúvānam  
6.019.02c áṣālhena sávasā sūśuvāṃsam sadyás cid yó vāvṛdhé ásāmi  
6.019.03a pṛthū karásnā bahulá gābhasṭī asmadyàk sám mimīhi srāvāṃsi  
6.019.03c yūthéva paśvāḥ paśupā dāmūnā asmām\* indrābhy ā vavṛtsvājaú  
6.019.04a tám va índram catīnam asya śākaír ihá nūnām vājayánto huvema  
6.019.04c yáthā cit pūrve jaritāra āsúr ánedyā anavadyá áriṣṭāḥ  
6.019.05a dhṛtāvṛato dhanadāḥ sómavṛddhaḥ sá hí vāmásya vásunaḥ purukṣúḥ  
6.019.05c sám jagmire pathyā rāyo asmin samudré ná síndhavo yādamanāḥ  
6.019.06a sáviṣṭham na ā bhara sūra sáva ójiṣṭham ójo abhibhūta ugrám  
6.019.06c vísvā dyumná vṛṣṇyā mānuṣāṇām asmābhyam dā harivo mādayādhyai  
6.019.07a yás te mádaḥ pṛtanāśāl ámr̥dhra índra tám na ā bhara sūśuvāṃsam  
6.019.07c yéna tokásya tánayasya sātáu maṃsīmáhi jigīvāṃsas tvótāḥ  
6.019.08a ā no bhara vṛṣaṇam sūṣmam indra dhanaspṛtam sūśuvāṃsam sudákṣam  
6.019.08c yéna vāṃsāma pṛtanāsu sátṛūn távotībhir utá jāīmīm\*r ájāmīn  
6.019.09a ā te sūṣmo vṛṣabhá etu paścād óttarād adharād ā purástāt  
6.019.09c ā vísváto abhí sám etv arvān índra dyumnām svārvad dhehy asmé  
6.019.10a nṛvát ta indra nṛtamābhir utí vaṃsīmáhi vāmām srómatebhiḥ  
6.019.10c íkṣe hí vásva ubháyasya rájan dhā rátnam máhi sthūrám bṛhántam  
6.019.11a marútvantam vṛṣabhám vāvṛdhānám ákavāriṃ divyám śāsám índram  
6.019.11c vísvāsāham ávase nūtanāyográm sahodám ihá tám huvema  
6.019.12a jánam vajrin máhi cin mányamānam ebhyó nṛbhyo randhayā yéṣv ásmi  
6.019.12c ádhā hí tvā pṛthivyām sūrasātau hávāmahe tánaye goṣv apsú  
6.019.13a vayām ta ebhiḥ puruhūta sakhyaíḥ sátroḥ-sátror úttara ít syāma  
6.019.13c ghnánto vṛtrāṇy ubháyāni sūra rāyá madema bṛhatá tvótāḥ  
(461)  
6.020.01a dyaúr ná yá indrābhí bhúmāryás tasthaú rayíḥ sávasā pṛsú jánān  
6.020.01c tám naḥ sahásrabharam urvarāsám daddhí sūno sahaso vṛtratúram  
6.020.02a divó ná túbhyam ánv indra satrásuryam devébhír dhāyi vísvam  
6.020.02c áhiṃ yád vṛtrám apó vavrivāṃsam hánn ṛjīṣin víṣṇunā sacānáḥ  
6.020.03a túrvann ójīyān tavásas távīyān kṛtābrahméndro vṛddhāmahāḥ  
6.020.03c rájābhavan mádhunaḥ somyásya vísvāsām yát purám dartnūm ávat  
6.020.04a sataír apadran paṇáya indrátra dásoṇaye kaváye 'rkásātau  
6.020.04c vadhaíḥ sūṣṇasyásúṣasya māyāḥ pitvó nārireṇit kīṃ caná prá  
6.020.05a mahó druhó ápa vísváyu dhāyi vájrasya yát pátane pádi sūṣṇaḥ  
6.020.05c urú śá sarátham sárathaye kar índraḥ kútsāya sūryasya sātáu  
6.020.06a prá śyenó ná madirám aṃsúm asmaí síro dāsásya námucer mathāyán  
6.020.06c právan námīm sāpyām sasántam pṛṇág rāyá sám iṣá sám svastí  
6.020.07a ví pípror áhimāyasya dṛlḥāḥ púro vajriṅ chāvasā ná dardaḥ  
6.020.07c súdāman tád rékṇo apramṛṣyám ṛjívane dātrám dāsúṣe dāḥ

6.020.08a sá vetasúm dásamāyaṃ dāsoṇiṃ tūtujim índraḥ svabhiṣṭísunnaḥ  
 6.020.08c á túgraṃ śásvad íbhaṃ dyótanāya mātúr ná sīm úpa sr̥jā iyádhyai  
 6.020.09a sá iṃ sp̥dho vanate ápratīto bíbhrad vājraṃ vṛtrahāṇaṃ gábhastau  
 6.020.09c tíṣṭhad dhārī ádhy ásteva gárte vacoyújā vahata índram ṛṣvám  
 6.020.10a sanéma té 'vasā návyā indra prá pūrāva stavanta enā yajñāiḥ  
 6.020.10c saptá yát púraḥ śárma śáradīr dárd dhán dāsīḥ purukútsāya śíkṣan  
 6.020.11a tvám vṛdhá indra pūrvyó bhūr varivasyánn usáne kāvyāya  
 6.020.11c pára návavāstvam anudéyam mahé pitré dadātha svám nápatam  
 6.020.12a tvám dhúnir indra dhúnimatīr ṛṇór apáḥ sīrā ná srávantiḥ  
 6.020.12c prá yát samudrám áti sūra pársi pārāyā turvásaṃ yádum svastí  
 6.020.13a táva ha tyád indra vísvam ājaú sastó dhúnícúmurī yá ha síṣvap  
 6.020.13c dīdáyad ít túbhyaṃ sómebhiḥ sunván dabhítir idhmábhr̥tiḥ pakthy àrkaīḥ  
 (462)

6.021.01a imá u tvā purutámasya kārór hávyam vīra hávyā havante  
 6.021.01c dhíyo ratheṣṭhām ajáraṃ náviyo rayír víbhūtir īyate vacasyá  
 6.021.02a tám u stuṣa índraṃ yó vídāno gírvāhasaṃ gīrbhír yajñāvṛddham  
 6.021.02c yásya dívam áti mahná pṛthivyāḥ purumāyāsya riricé mahitvám  
 6.021.03a sá ít támo 'vayunám tatanvát súryeṇa vayúnavaç cakāra  
 6.021.03c kadá te mártā amṛtasya dháméyakṣanto ná minanti svadhāvaḥ  
 6.021.04a yás tá cakāra sá kúha svid índraḥ kám á jánaṃ carati kásu vikṣú  
 6.021.04c kás te yajñó mánase sám várāya kó arká indra katamáḥ sá hótā  
 6.021.05a idá hí te véviṣataḥ purājāḥ pratnása āsúḥ purukṛt sákhāyaḥ  
 6.021.05c yé madhyamāsa utá nūtanāsa utāvamāsya puruhūta bodhi  
 6.021.06a tám pṛchántó 'varāsaḥ párāṇi pratná ta indra śrútyānu yemuḥ  
 6.021.06c árcāmasi vīra brahmavāho yád evá vidmá tát tvā mahántam  
 6.021.07a abhí tvā pájo rakṣáso ví tasthe máhi jajñānám abhí tát sú tíṣṭha  
 6.021.07c táva pratnéna yújyena sákhya vājreṇa dhr̥ṣṇo ápa tá nudasva  
 6.021.08a sá tú śrudhīndra nūtanasya brahmaṇyató vīra kārudhāyaḥ  
 6.021.08c tvám hy àpīḥ pradívi pitṇám śásvad babhūtha suháva éṣṭau  
 6.021.09a prótāye váruṇam mitráṃ índram marútaḥ kṛṣvāvase no adyá  
 6.021.09c prá pūśāṇaṃ víṣṇum agnīm púraṃdhiṃ savitāram ósadhīḥ párvatāmś ca  
 6.021.10a imá u tvā puruśāka prayajyo jaritáro abhy àrcanty arkaīḥ  
 6.021.10c śrudhí hávam á huvató huvāno ná tvāvām\* anyó amṛta tvád asti  
 6.021.11a nú ma á vācam úpa yāhi vidván víśvebhiḥ sūno sahaso yájatraiḥ  
 6.021.11c yé agnijihvá ṛtasāpa āsúr yé mánuṃ cakrúr úparaṃ dāsāya  
 6.021.12a sá no bodhi puraetá sugéṣūtá durgéṣu pathikíd vídānaḥ  
 6.021.12c yé áśramāsa urávo váhiṣṭhās tébhir na indrābhí vakṣi vājam  
 (463)

6.022.01a yá éka íd dhāvyaś carṣaṇīnám índraṃ tám gīrbhír abhy àrca ābhíḥ  
 6.022.01c yáḥ pátyate vṛṣabhó vṛṣṇyāvān satyāḥ sátvā purumāyāḥ sáhasvān  
 6.022.02a tám u naḥ pūrve pitáro návagvāḥ saptá víprāso abhí vājáyantaḥ

6.022.02c nakṣaddābhām taturim parvateṣṭhām ádroghavācam matíbhīḥ sáviṣṭham  
 6.022.03a tám īmaha índram asya rāyāḥ puruvírasya nṛvātaḥ purukṣóḥ  
 6.022.03c yó áskṛdhoyur ajáraḥ svārvān tám á bhara harivo mādayádhyai  
 6.022.04a tán no ví voco yádi te purá cij jaritára ānaśúḥ sumnám indra  
 6.022.04c kás te bhāgāḥ kíṃ váyo dudhra khidvaḥ púruhūta purūvaso 'suragnāḥ  
 6.022.05a tám pṛchántī vājrahastam ratheṣṭhām índram vépī vākvarī yásya nú gíḥ  
 6.022.05c tuvigrābhām tuvikūrmīm rabhodām gātúm iṣe náksate túmram ácha  
 6.022.06a ayá ha tyám māyáyā vāvṛdhanám manojúvā svatavaḥ párvatena  
 6.022.06c ácyutā cid vīlitá svojo rujó ví dṛḥhá dhṛṣatá virapśin  
 6.022.07a tám vo dhiyá návyasyā sáviṣṭham pratnám pratnavát paritamṣayádhyai  
 6.022.07c sá no vakṣad animānáḥ suváhméndro víśvāny áti durgáhāṇi  
 6.022.08a á jánāya drúhvane párthivāni divyāni dīpayo 'ntárikṣā  
 6.022.08c tápā vṛṣan víśvātaḥ śociśā tán brahmadvíṣe śocaya kṣām apás ca  
 6.022.09a bhúvo jánasya divyásya rájā párthivasya jágatas tveṣasaṃdrk  
 6.022.09c dhiṣvá vājram dáksina indra háste víśvā ajurya dayase ví māyāḥ  
 6.022.10a á saṃyátam indra ṇaḥ svastím śatrutúryāya bṛhatím ámrđhrām  
 6.022.10c yáyā dāsāny áryāni vṛtrá káro vajrin sutúkā náhuṣāni  
 6.022.11a sá no niyúdbhiḥ puruhūta vedho víśvāvārābhir á gahi prayajyo  
 6.022.11c ná yá ádevo vārata ná devá ābhir yāhi túyam á madryadrík

(464)

6.023.01a sutá ít tvám nímiśla indra sóme stóme bráhmaṇi śasyámāna ukthé  
 6.023.01c yád vā yuktábhyām maghavan háribhyām bíbhrad vājram bāhvór indra yási  
 6.023.02a yád vā diví párye súṣvim indra vṛtrahátyé 'vasi sūrasātau  
 6.023.02c yád vā dáksasya bibhyúšo ábibhyad árandhayaḥ sárdhata indra dásyūn  
 6.023.03a pātā sutám índro astu sómam praṇenír ugró jaritáram útí  
 6.023.03c kártā vīráya súṣvaya ulokám dātā vásu stuvaté kíráye cit  
 6.023.04a gántéyānti sávanā háribhyām babhrír vājram papíḥ sómam dadír gāḥ  
 6.023.04c kártā vīrām náryam sárvavīram śrótā hávam gṛṇatá stómavāhāḥ  
 6.023.05a ásmāi vayám yád vāvāna tát viviṣma índrāya yó naḥ pradívo ápas káḥ  
 6.023.05c suté sóme stumási sámśad ukthéndrāya bráhma várdhanam yáthásat  
 6.023.06a bráhmaṇi hí cakṛṣé várdhanāni távat ta indra matíbhīr viviṣmaḥ  
 6.023.06c suté sóme sutapāḥ sámṭamāni ráṇḍyā kriyāsma vākṣaṇāni yajñāiḥ  
 6.023.07a sá no bodhi purolásam rárāṇaḥ píba tú sómam góṛjikam indra  
 6.023.07c édám barhír yájamānasya sīdorúm kṛdhi tvāyatá ulokám  
 6.023.08a sá mandasvā hy ánu jósam ugra prá tvā yajñása imé ásnuvantu  
 6.023.08c prémé hávāsaḥ puruhūtám asmé á tveyám dhír ávasa indra yamyāḥ  
 6.023.09a tám vaḥ sakhāyaḥ sám yáthā sutéṣu sómebhir īm pṛṇatā bhojám índram  
 6.023.09c kuvít tásmā ásati no bhárāya ná súṣvim índro 'vase mṛdhāti  
 6.023.10a evéd índraḥ suté astāvi sóme bharádvājeṣu kṣáyad ín maghónaḥ  
 6.023.10c ásad yáthā jaritrá utá sūrír índro rāyó víśvāvārasya dātá

(465)

- 6.024.01a vīṣā māda índre ślóka ukthá sácā sómeṣu sutapá rjīṣī  
6.024.01c arcatryò maghāvā nṛbhya ukthair dyukṣó rájā girám ákṣitotih  
6.024.02a táturir vīró nárयो vícetāḥ śrótā hávaṃ grṇatá urvyūtiḥ  
6.024.02c vásuḥ sámso narám kārúdhāyā vājī stutó vidátthe dāti vājam  
6.024.03a ákṣo ná cakryòḥ sūra brhán prá te mahná ririce ródasyoḥ  
6.024.03c vṛkṣásya nú te puruhūta vayá vy ūtáyo ruruhur indra pūrvīḥ  
6.024.04a sácīvatas te puruśāka śákā gávām iva srutáyaḥ samcáraṇih  
6.024.04c vatsánām ná tantáyas ta indra dámanvanto adámānaḥ sudāman  
6.024.05a anyád adyá kárvaram anyád u śvó 'sac ca sán múhur ācakrír índraḥ  
6.024.05c mitró no átra várūnaś ca pūṣáryó vásasya paryetásti  
6.024.06a ví tvád ápo ná párvatasya pṛṣṭhád ukthébhír indránayanta yajñāih  
6.024.06c tám tvābhīḥ suṣtutíbhír vājáyanta ājīm ná jagmur girvāho áśvāḥ  
6.024.07a ná yám járanti śarádo ná māsā ná dyāva índram avakarśáyanti  
6.024.07c vṛddhásya cid vardhatām asya tanú stómebhír uktháis ca śasyámānā  
6.024.08a ná vīlave námate ná sthirāya ná sárdhate dásyujūtāya stavān  
6.024.08c ájrā índrasya giráyaś cid ṛṣvā gambhīré cid bhavati gādhām asmai  
6.024.09a gambhīreṇa na urūṇāmatrin préśó yandhi sutapāvan vājān  
6.024.09c sthá ū śú ūrdhvá ūtí áriṣaṇyann aktór vyuṣṭau páritakmyāyām  
6.024.10a sácasva nāyám ávase abhīka itó vā tám indra páhi riśāḥ  
6.024.10c amá cainam áraṇye páhi riśó mádema śatāhimāḥ suvīrāḥ  
(466)  
6.025.01a yá ta ūtír avamá yá paramá yá madhyaméndra śuśminn ásti  
6.025.01c tábhír ū śú vṛtrahátye 'vīr na ebhís ca vājair mahán na ugra  
6.025.02a ábhi spídho mithatír áriṣaṇyann amítasya vyathayā manyúm indra  
6.025.02c ábhír vísvā abhiyújo víśucír áryāya visó 'va tārīr dásih  
6.025.03a índra jāmáya utá yé 'jāmayo 'rvācīnāso vanúšo yuyujré  
6.025.03c tvám eṣām vithurá śávāṃsi jahí vṛṣṇyāni kṛṇuhí párācaḥ  
6.025.04a sūro vā sūram vanate śārīrais tanūrúca táruṣi yát kṛṇvaíte  
6.025.04c toké vā góṣu tánaye yád apsú ví krándasī urvárāsu brávaite  
6.025.05a nahí tvā sūro ná turó ná dhrṣṇúr ná tvā yodho mányamāno yuyódha  
6.025.05c índra nákiṣ tvā práty asty eṣām vísvā jātāny abhy àsi táni  
6.025.06a sá patyata ubháyor nṛmṇám ayór yádī vedhásaḥ samithé hávante  
6.025.06c vṛtré vā mahó nṛvāti kṣāye vā vyácasvantā yádī vitantasaíte  
6.025.07a ádha smā te carṣaṇáyo yád éjān índra trātótá bhavā varūtá  
6.025.07c asmākāso yé nṛtamāso aryá índra sūrāyo dadhiré puró naḥ  
6.025.08a ánu te dāyi mahá indriyāya satrá te vísvam ánu vṛtrahátye  
6.025.08c ánu kṣatrám ánu sáho yajatréndra devébhír ánu te nṛśáhye  
6.025.09a evá na spídhaḥ sám ajā samátsv índra rārandhí mithatír ádevih  
6.025.09c vidyāma vástor ávasā grṇánto bharádvājā utá ta indra nūnám  
(467)  
6.026.01a śrudhí na indra hváyāmasi tvā mahó vājasya sātāu vāvṛṣāṇāḥ

- 6.026.01c sám yád víśó 'yanta sūrasātā ugrám nó 'vaḥ párye áhan dāḥ  
6.026.02a tvám vājí havate vājineyó mahó vājasya gádhyasya sātau  
6.026.02c tvám vṛtréśv indra sátpatiṃ tárutram tvám caṣṭe muṣṭihá goṣu yúdhyan  
6.026.03a tvám kavim codayo 'rkásatau tvám kútsāya súṣṇam dāsúṣe vark  
6.026.03c tvám síro amarmānaḥ párāhann atithigvāya sámśyam kariṣyān  
6.026.04a tvám rátham prá bharo yodhám ṛśvám ávo yúdhyantam vṛṣabhám dásadyum  
6.026.04c tvám túgram vetasáve sácāhan tvám tújim gṛṇántam indra tútoḥ  
6.026.05a tvám tát ukthám indra barhānā kaḥ prá yác chatá saháśrā sūra dārṣi  
6.026.05c áva girér dāsam sámbaram han právo dívodāsam citrábhir ūtí  
6.026.06a tvám śraddhábhīr mandasānāḥ sómair dabhítaye cúmurim indra siṣvap  
6.026.06c tvám rajim píthīnase daśasyān ṣaṣṭim saháśrā śácyā sácāhan  
6.026.07a ahám caná tát sūrībhir ānasyām táva jyāya indra sumnám ójah  
6.026.07c tváyā yát stávante sadhavīra vīrás trivárūthena náhuṣā śaviṣṭha  
6.026.08a vayám te asyām indra dyumnáhūtau sákhāyaḥ syāma mahina préṣṭhāḥ  
6.026.08c právardaniḥ kṣatraśrīr astu śréṣṭho ghané vṛtrānām sanāye dhānānām  
(468)
- 6.027.01a kím asya máde kím v asya pītāv índraḥ kím asya sakhyé cakāra  
6.027.01c ráṇā vā yé niśádi kím té asya purá vividre kím u nūtanāsaḥ  
6.027.02a sád asya máde sád v asya pītāv índraḥ sád asya sakhyé cakāra  
6.027.02c ráṇā vā yé niśádi sád té asya purá vividre sád u nūtanāsaḥ  
6.027.03a nahí nú te mahimānaḥ samasya ná maghavan maghavattvāsya vidmá  
6.027.03c ná rádhaso-rádhaso nūtanasyéndra nákir dadṛśa indriyám te  
6.027.04a etát tyát ta indriyám aceti yénāvadhīr varásikhasya śéṣaḥ  
6.027.04c vājrasya yát te níhatasya súṣmāt svanác cid indra paramó dadāra  
6.027.05a vádhīd índro varásikhasya śéṣo 'bhyāvartīne cāyamānāya síkṣan  
6.027.05c vṛcívato yád dhariyūpīyāyām hán pūrve árdhe bhīyásáparo dárt  
6.027.06a trimśacchatam varmīna indra sākām yavyāvatyām puruhūta śravasyā  
6.027.06c vṛcívantaḥ śarave pátyamānāḥ pátrā bhindānā nyarthāny āyan  
6.027.07a yāsya gāvāv aruśá sūyavasyú antár ū śú cárato rérihāṇā  
6.027.07c sá sñjayāya turvāsam párādād vṛcívato daivavātāya síkṣan  
6.027.08a dvayám\* agne rathīno viṃsatim gá vadhúmato maghāvā máhyam samrāt  
6.027.08c abhyāvartí cāyamāno dadāti dūṇáseyām dáksīṇā pārvānām  
(469)
- 6.028.01a á gávo agmann utá bhadram akran sídantu goṣṭhé raṇáyantv asmé  
6.028.01c prajāvatīḥ pururūpā ihá syur índrāya pūrvīr uśáso dúhānāḥ  
6.028.02a índro yájvane pṛṇaté ca síkṣaty úpéd dadāti ná svám muṣāyati  
6.028.02c bhūyo-bhūyo rayim íd asya vardhāyann ábhinne khilyé ní dadhāti devayúm  
6.028.03a ná tá naśanti ná dabhāti táskaro násām āmitró vyáthir á dadharṣati  
6.028.03c devāmś ca yābhir yájate dadāti ca jyóg ít tábhiḥ sacate gópatiḥ sahá  
6.028.04a ná tá árvā reṇúkakāto ásnute ná samskṛtatram úpa yanti tá abhí  
6.028.04c urugāyám ábhayam tāsya tá ánu gávo mártasya ví caranti yájvanaḥ



6.028.05a gávo bhágo gáva índro me achān gávaḥ sómasya prathamásya bhakṣáḥ  
 6.028.05c imá yá gávaḥ sá janāsa índra ichámíd dhṛdá mánasā cid índram  
 6.028.06a yūyám gāvo medayathā kṛśám cid asrīrám cit kṛṇuthā suprátīkam  
 6.028.06c bhadráṃ grhám kṛṇutha bhadravāco bṛhád vo váya ucyate sabhásu  
 6.028.07a prajávatīḥ sūyávasaṃ risántīḥ súddhá apáḥ suprapāné píbantīḥ  
 6.028.07c má va stená ísata mághásamsaḥ pári vo hetí rudrásya vṛjyāḥ  
 6.028.08a úpedám upapárcanam āsú góṣṡpa pṛcyatām  
 6.028.08c úpa ṛṣabhásya rétasy úpendra táva vīryè

(470)

6.029.01a índraṃ vo náraḥ sakhyáya sepur mahó yántaḥ sumatáye cakānāḥ  
 6.029.01c mahó hí dātá vájrahasto ásti mahám u raṇvám ávase yajadhvam  
 6.029.02a á yásmin háste náryā mimikṣúr á ráthe hiraṇyáye ratheṣṡhāḥ  
 6.029.02c á raśmáyo gábhastyo sthūráyor ádhvann ásvāso víṣaṇo yujānāḥ  
 6.029.03a śríyè te pādā dúva á mimikṣur dhṛṣṇúr vajrī sávasā dáksīṇāvān  
 6.029.03c vásāno átkam surabhím dṛsé kám svàr ná nṛtav iṣiró babhūtha  
 6.029.04a sá sóma ámiślatamaḥ sutó bhūd yásmin paktīḥ pacyáte sánti dhānāḥ  
 6.029.04c índraṃ nára stuvánto brahmakārā ukthá sámstanto devávātatamaḥ  
 6.029.05a ná te ántaḥ sávaso dhāy asyá ví tú bābadhe ródasī mahitvá  
 6.029.05c á tá sūrīḥ pṛṇati tútujúano yūthévāpsú samíjamāna ūtí  
 6.029.06a evéd índraḥ suháva ṛṣvo astūtí ánūtí hiriśipráḥ sátvā  
 6.029.06c evá hí jātó ásamātyojāḥ purú ca vṛtrá hanati ní dásyūn

(471)

6.030.01a bhūya íd vāvṛdhe vīryāyam\* éko ajuryó dayate vásūni  
 6.030.01c prá ririce divá índraḥ pṛthivyá ardhám íd asya práti ródasī ubhé  
 6.030.02a ádhā manye bṛhád asuryam asya yāni dādhāra nákir á mināti  
 6.030.02c divé-dive sūryo darśató bhūd ví sádmāny urviyá sukrátur dhāt  
 6.030.03a adyá cin nú cit tát ápo nadínām yád ābhyo árado gātúm indra  
 6.030.03c ní párvatā admasádo ná sedus tváyā dṛḷhāni sukrato rájāṃsi  
 6.030.04a satyám ít tán ná tvāvām\* anyó astíndra devó ná mártyo jyāyān  
 6.030.04c áhann áhim parisáyānam árṇó 'vāsṛjo apó áchā samudráṃ  
 6.030.05a tvám apó ví dúro víṣūcīr índra dṛḷhám arujaḥ párvatasya  
 6.030.05c rájābhavo jágataś carṣaṇīnām sākám sūryam janáyan dyām uṣásam

(472)

6.031.01a ábhūr éko rayipate rayīṇám á hástayor adhithā indra kṛṣṡīḥ  
 6.031.01c ví toké apsú tánaye ca sūré 'vocanta carṣaṇáyo vívācaḥ  
 6.031.02a tvád bhiyéndra pártivāni vísvácyutā cic cyāvayante rájāṃsi  
 6.031.02c dyāvākṣāmā párvatāso vánāni vísvam dṛḷhám bhayate ájmann á te  
 6.031.03a tvám kútsenābhí súsṇam indrásúṣam yudhya kúyavam gáviṣṡau  
 6.031.03c dása prapitvé ádha sūryasya muṣāyás cakráṃ ávive rápāṃsi  
 6.031.04a tvám sátāny áva sámbarasya púro jaghanthāpratíni dásyoh

6.031.04c áśikṣo yátra śácya śácivo dívodāsāya sunvaté sutakre bharádvājāya gr̥ṇaté vásūni

6.031.05a sá satyasatvan mahaté ráṇāya rátham á tiṣṭha tuvinṛmṇa bhīmám

6.031.05c yāhí prapathinn ávasópa madrík prá ca śruta śrāvaya carṣaṇībhyaḥ  
(473)

6.032.01a ápūrvyā purutámāny asmai mahé vīráya taváse turāya

6.032.01c virapśíne vajríṇe sám̐tamāni vácāmsy āsá sthávīrāya takṣam

6.032.02a sá mātārā sūryeṇā kavīnám ávāsayad rujád ádrim̐ gr̥ṇānáh

6.032.02c svādhībhir íkvabhir vāvasānā úd usríyāṇām asr̥jan nidānam

6.032.03a sá váhnibhir íkvabhir goṣu śásvan mitájñubhiḥ purukítvā jigāya

6.032.03c púraḥ purohá sákhibhiḥ sakhīyán dṛḥhá ruropa kavībhiḥ kavīḥ sán

6.032.04a sá nīvyābhir jaritāram áchā mahó vájebhir mahádbhiś ca súsmaiḥ

6.032.04c puruvīrābhir vṛṣabha kṣitīnám á girvaṇaḥ suvitāya prá yāhi

6.032.05a sá sárgeṇa śavasā taktó átyair apá índro dakṣīnatás turāṣāt

6.032.05c itthá sr̥jānā ánapāvṛd ártham̐ divé-dive viviṣur apramṛṣyám  
(474)

6.033.01a yá ójiṣṭha indra tám sū no dā mádo vṛṣan svabhiṣṭír dāsvān

6.033.01c saúvaśvyam̐ yó vanávat svásvo vṛtrá samátsu sāsáhad amítrān

6.033.02a tvám̐ hīndrāvase vīvāco hávante carṣaṇāyaḥ sūrasātau

6.033.02c tvám̐ víprebhir ví pañīm\*r asāyas tvóta ít sánitā vājam árva

6.033.03a tvám̐ tám\* indrobháyam\* amítrān dāsā vṛtrāny áryā ca sūra

6.033.03c vādḥīr váneva súdhitebhir átkair á pṛtsú darṣi nṛṇām̐ nṛtama

6.033.04a sá tvám̐ na indrákavābhir ūtí sakhā vísvāyur avitá vṛdhé bhūḥ

6.033.04c svārsātā yád dhváyāmasi tvā yúdhyanto nemádhitā pṛtsú sūra

6.033.05a nūnám̐ na indráparāya ca syā bhávā mṛlīká utá no abhiṣṭau

6.033.05c itthá gr̥ṇánto mahínasya sárman diví ṣyāma párye goṣátamāḥ  
(475)

6.034.01a sám̐ ca tvé jagmúr gíra indra pūrvír ví ca tvád yanti vibhvò manīṣáh

6.034.01c purá nūnám̐ ca stutāya íṣṭīnām̐ paspṛdhrá índre ádhy ukthārká

6.034.02a puruhūtó yáh purugūrtá íbhvām\* ékaḥ purupraśastó ásti yajñāiḥ

6.034.02c rátho ná mahé śávase yujānò 'smābhir índro anumádyo bhūt

6.034.03a ná yám̐ hímsanti dhítāyo ná vāñīr indram̐ náksantíd abhí vardháyantīḥ

6.034.03c yádi stotāraḥ śatám̐ yát sahasram̐ gr̥ṇánti girvaṇasam̐ sám̐ tád asmai

6.034.04a ásmā etád divy ārcéva māsá mimikṣá índre ny āyāmi sómaḥ

6.034.04c jánam̐ ná dhānvann abhí sám̐ yád āpaḥ satrá vāvṛdhur hávanāni yajñāiḥ

6.034.05a ásmā etán máhy āngūśám̐ asmā índrāya stotrám̐ matībhir avāci

6.034.05c ásad yáthā mahatí vṛtratúrya índro vísvāyur avitá vṛdhás ca  
(476)

6.035.01a kadá bhuvan ráthakṣayāni bráhma kadá stotré sahasrapoṣyam̐ dāḥ

6.035.01c kadá stómam̐ vāsayo 'sya ráyá kadá dhíyaḥ karasi vājaratnāḥ

6.035.02a kárhi svit tád indra yán nībhir nán vīraír vīrān̐ nīláyāse jáyājīn

6.035.02c tridhātu gā ádhi jayāsi gósv índra dyumnám svàrvad dhehy asmé  
 6.035.03a kárhi svit tát indra yáj jaritré viśvápsu bráhma kṛṇávaḥ śaviṣṭha  
 6.035.03c kadá dhíyo ná niyúto yuvāse kadá gómaghā hávanāni gachāḥ  
 6.035.04a sá gómaghā jaritré áśvaścandrā vājaśravaso ádhi dhehi pṛkṣaḥ  
 6.035.04c pīpihīṣaḥ sudúghām indra dhenúm bharádvājeṣu surúco rurucyāḥ  
 6.035.05a tám á nūnám vṛjánam anyáthā cic chúro yác chakra ví dúro gṛṇiṣé  
 6.035.05c má nír aramḥ śukradúghasya dhenór āngirasān bráhmaṇā vipra jinva  
 (477)

6.036.01a satrá mādāsas táva viśvájanyāḥ satrá ráyo 'dha yé páρθivāsaḥ  
 6.036.01c satrá vājānām abhavo vibhaktá yád devēsu dhāráyathā asuryām  
 6.036.02a ánu prá yeje jána ójo asya satrá dadhire ánu vīryāya  
 6.036.02c syūmagībhe dúdhayé 'rvate ca krátuṃ vṛñjanty ápi vṛtrahátye  
 6.036.03a tám sadhrícīr ūtáyo víṣṇyāni paúmsyāni niyútaḥ saścūr índram  
 6.036.03c samudráṃ ná síndhava ukthásuṣmā uruvyácasaṃ gíra á viśanti  
 6.036.04a sá rāyās khām úpa srjá gṛṇānāḥ puruścandrāsya tvám indra vásvaḥ  
 6.036.04c pátir babhūthásamo jánānām éko vísvasya bhúvanasya rájá  
 6.036.05a sá tú śrudhi śrútyā yó duvoyúr dyaúr ná bhúmābhí ráyo aryāḥ  
 6.036.05c áso yáthā naḥ śávasā cakāno yugé-yuge váyasā cékitānaḥ  
 (478)

6.037.01a arvág rátham viśvávāram ta ugréndra yuktáso hárayo vahantu  
 6.037.01c kīrís cid dhí tvā hávate svàrvān ṛdhīmáhi sadhamádas te adyá  
 6.037.02a pró dróne hárayaḥ kármāgman punānása řjyanto abhūvan  
 6.037.02c índro no asyá pūrvyāḥ papīyād dyukṣó mādasya somyāsya rájá  
 6.037.03a āsarañásāḥ śavasānām áchéndram sucakré rathyāso ásvāḥ  
 6.037.03c abhí śráva řjyanto vaheyur nú cin nú vāyór amṛtam ví dasyet  
 6.037.04a váriṣṭho asya dáksīnām iyartíndro maghónām tuvikūrmítamaḥ  
 6.037.04c yáyā vajrivaḥ pariýasy ámho maghá ca dhrṣṇo dáyase ví sūrín  
 6.037.05a índro vājasya sthávirasya dāténdro gīrbhír vardhatām vṛddhámahāḥ  
 6.037.05c índro vṛtrám hāniṣṭho astu sátvā tá sūrīḥ pṛṇati tūtujānaḥ  
 (479)

6.038.01a ápād itá úd u naś citrátamo mahím bharsad dyumatīm índrahūtīm  
 6.038.01c pányasīm dhītīm daívyasya yámañ jánasya rātīm vanate sudānuḥ  
 6.038.02a dūrác cid á vasato asya kárṇā ghóṣād índrasya tanyati bruvānāḥ  
 6.038.02c éyám enam deváhūtir vavṛtyān madryàg índram iyám řcyāmānā  
 6.038.03a tám vo dhiyá paramáyā purājám ajáram índram abhy ànūsy arkaíḥ  
 6.038.03c bráhmā ca gíro dadhiré sám asmin mahámś ca stómo ádhi vardhad índre  
 6.038.04a várdhād yám yajñá utá sóma índram várdhād bráhma gíra ukthá ca mánma  
 6.038.04c várdhāhainam usáso yámann aktór várdhān māsāḥ sárádo dyáva índram  
 6.038.05a evá jajñānām sáhase ásāmi vāvṛdhānām rádhase ca śrutáya  
 6.038.05c mahám ugrám ávase vipra nūnám á vivāsema vṛtratúryeṣu  
 (480)

6.039.01a mandráśya kavér divyáśya vāhner vípramanmano vacanáśya mádhvaḥ  
 6.039.01c ápā nas táśya sacanáśya devéṣo yuvasva gṛṇaté góagrāḥ  
 6.039.02a ayám uśānáḥ páry ádrim usrá ṛtádhitibhir ṛtayúg yujānáḥ  
 6.039.02c rujád árugṇaṃ ví valáśya sánuṃ pañím\*r vácobhir abhí yodhad índraḥ  
 6.039.03a ayám dyotayad adyúto vy àktún doṣá vástoḥ sáráda índur indra  
 6.039.03c imám ketúm adadhur nú cid áhnām súcijanmana uśásaś cakāra  
 6.039.04a ayám rocayad arúco rucānò 'yám vāsayad vy `ṛténa pūrvīḥ  
 6.039.04c ayám īyata ṛtayúgbhir áśvaiḥ svarvidā nābhina carṣaṇiprāḥ  
 6.039.05a nú gṛṇānó gṛṇaté pratna rājann iṣaḥ pinva vasudéyāya pūrvīḥ  
 6.039.05c apá ośadhīr aviṣá vānāni gá árvato nān ṛcāse rirīhi

(481)

6.040.01a índra píba túbhyaṃ sutó mádāyāva sya hárī ví mucā sákhāyā  
 6.040.01c utá prá gāya gaṇá á niśádyāthā yajñāya gṛṇaté váyo dhāḥ  
 6.040.02a áśya píba yáśya jajñāná indra mádāya krátve ápibo virapśin  
 6.040.02c tám u te gávo nára ápo ádrir índuṃ sám ahyan pītāye sám asmai  
 6.040.03a sámiddhe agnaú sutá indra sóma á tvā vahantu hárāyo váhiṣṭhāḥ  
 6.040.03c tvāyatá mánasā johavīmíndrá yāhi suvitāya mahé naḥ  
 6.040.04a á yāhi śásvad uśatá yayāthéndra mahá mánasā somapéyam  
 6.040.04c úpa bráhmāni śṛṇava imá nó 'thā te yajñás tanvè váyo dhāt  
 6.040.05a yád indra diví párye yád řdhag yád vā své sádane yátra vāsi  
 6.040.05c áto no yajñám ávase niyútvān sajóśaḥ páhi girvaṇo marúdbhīḥ

(482)

6.041.01a áhelamāna úpa yāhi yajñám túbhyaṃ pavanta índavaḥ sutásāḥ  
 6.041.01c gávo ná vajrin svám óko áchéndrá gahi prathamó yajñīyānām  
 6.041.02a yá te kākút súkṛtā yá váriṣṭhā yáyā śásvat píbasi mádhva ūrmīm  
 6.041.02c táyā páhi prá te adhvaryúr asthāt sám te vājro vartatām indra gavyúḥ  
 6.041.03a eśá drapsó vṛṣabhó viśvárūpa índrāya vṛṣṇe sám akāri sómaḥ  
 6.041.03c etám píba hariva sthātar ugra yásyésiṣe pradívi yás te ánnam  
 6.041.04a sutáḥ sómo ásutād indra váśyān ayám sréyāñ cikitúṣe rañāya  
 6.041.04c etám titirva úpa yāhi yajñám téna vísvās táviṣīr á pṛṇasva  
 6.041.05a hváyāmasi tvéndra yāhy arvāñ áraṃ te sómas tanvè bhavāti  
 6.041.05c sátakrato mādāyasvā sutéṣu prásmām\* ava pṛtanāsu prá vikṣú

(483)

6.042.01a práty asmai pípiṣate vísvāni vidúṣe bhara  
 6.042.01c araṃgamāya jágmáyé 'paścāddaghvane náre  
 6.042.02a ém enam pratyétana sómebhiḥ somapátamam  
 6.042.02c ámatrebhir řjīśiṇam índraṃ sutébhīr índubhiḥ  
 6.042.03a yádī sutébhīr índubhiḥ sómebhiḥ pratibhūṣatha  
 6.042.03c védā vísvasya médhiro dhṛṣát tám-tam íd eṣate  
 6.042.04a asmā-asmā íd ándhasó 'dhvāryo prá bhārā sutám  
 6.042.04c kuvít samasya jényasya sárdhato 'bhíśaster avaspárat

(484)

- 6.043.01a yásya tyác chámbaram máde dívodāsāya randháyaḥ  
6.043.01c ayám sá sóma indra te sutáḥ pība  
6.043.02a yásya tīvrasútam mádam mádhyam ántam ca rákṣase  
6.043.02c ayám sá sóma indra te sutáḥ pība  
6.043.03a yásya gā antár áśmano máde dṛlhá avásrjaḥ  
6.043.03c ayám sá sóma indra te sutáḥ pība  
6.043.04a yásya mandāno ándhaso mághonam dadhiṣé sávaḥ  
6.043.04c ayám sá sóma indra te sutáḥ pība

(485)

- 6.044.01a yó rayivo rayímtamo yó dyumnaír dyumnávattamaḥ  
6.044.01c sómaḥ sutáḥ sá indra té 'sti svadhāpate mádaḥ  
6.044.02a yáḥ śagmās tuviśagma te rāyó dāmā matīnām  
6.044.02c sómaḥ sutáḥ sá indra té 'sti svadhāpate mádaḥ  
6.044.03a yéna vṛddhó ná sávasā turó ná svābhir ūtibhiḥ  
6.044.03c sómaḥ sutáḥ sá indra té 'sti svadhāpate mádaḥ  
6.044.04a tyám u vo áprahaṇam gṛṇīṣé sávasas pátim  
6.044.04c índram viśvāsāham náram máṃhiṣṭham viśvácarṣaṇim  
6.044.05a yám vardháyantíd gíraḥ pátim turásya rádhasaḥ  
6.044.05c tám ín nv àsya ródasī devī súṣmam saparyataḥ  
6.044.06a tád va ukthásya barhánéndrāyopastrṇīṣāni  
6.044.06c vípo ná yásyotáyo ví yád róhanti sakṣítaḥ  
6.044.07a ávidad dákṣam mitró návīyān papāno devébhyo vásyo acait  
6.044.07c sasavān staulābhir dhautārībhir uruṣyā pāyúr abhavat sākhibhyaḥ  
6.044.08a ṛtásya pathí vedhá apāyi śriyé mánāmsi devāso akran  
6.044.08c dádhāno náma mahó vácobhir vāpur dṛśāye venyó vy àvaḥ  
6.044.09a dyumáttamam dákṣam dhehy asmé sédhā jánānām pūrvír árātīḥ  
6.044.09c vārṣīyo váyaḥ kṛṇuhi śácībhir dhánasya sātāv asmām\* avidḍhi  
6.044.10a índra túbhyam ín maghavann abhūma vayám dātré harivo má ví venaḥ  
6.044.10c nákir āpír dadṛṣe martyatrā kím anḡá radhracódanam tvāhuḥ  
6.044.11a má jásvane vṛṣabha no rarīthā má te revátaḥ sakhyé riṣāma  
6.044.11c pūrvīṣ ṭa indra niṣṣídho jáneṣu jahy ásuṣvīn prá vṛhāpṛṇataḥ  
6.044.12a úd abhrāṇīva stanáyann iyartíndro rádhamṣy ásvyāni gávya  
6.044.12c tvám asi pradívaḥ kārúdhāyā má tvādāmāna á dabhan maghónaḥ  
6.044.13a ádhvāryo vīra prá mahé sutānām índrāya bhara sá hy àsya rájā  
6.044.13c yáḥ pūrvyābhir utá nūtanābhir gīrbhír vāvṛdhé gṛnatām iṣṇām  
6.044.14a asyá máde purú várpāmsi vidvān índro vṛtrāṇy apratī jaghāna  
6.044.14c tám u prá hoṣi mádhumantam asmaí sómam vīrāya śiprīṇe píbadhyai  
6.044.15a pātā sutām índro astu sómam hántā vṛtrām vājreṇa mandasānāḥ  
6.044.15c gántā yajñām parāvátas cid áchā vásur dhīnām avitā kārúdhāyāḥ  
6.044.16a idám tyát pátram indrapānam índrasya priyám amṛtam apāyi

- 6.044.16c mátsad yáthā saumanasāya devaṃ vy āsmád dvēšo yuyávad vy áṃhaḥ  
6.044.17a ená mandāno jahí sūra sátrūñ jāmím ájāmim maghavann amítrān  
6.044.17c abhiṣeṇām\* abhy àdédísānān páraça indra prá mṛṇā jahí ca  
6.044.18a āsú śmā no maghavann indra pṛtsv àsmábhyam máhi várivaḥ sugám kaḥ  
6.044.18c apám tokásya tánayasya jeṣá indra sūrín kṛṇuhí smā no ardhám  
6.044.19a á tvā hárayo vṛṣaṇo yujānā vṛṣarathāso vṛsaraśmayó 'tyāḥ  
6.044.19c asmatráñco vṛṣaṇo vajravāho vṛṣṇe mādāya suyújo vahantu  
6.044.20a á te vṛṣan vṛṣaṇo dróṇam asthur ghṛtaprúšo nórmáyo mādantaḥ  
6.044.20c índra prá túbhyaṃ vṛṣabhiḥ sutānām vṛṣṇe bharanti vṛṣabhāya sómam  
6.044.21a vṛṣāsi divó vṛṣabhāḥ pṛthivyā vṛṣā síndhūnām vṛṣabhā stíyānām  
6.044.21c vṛṣṇe ta índur vṛṣabha pīpāya svādú ráso madhupéyo várāya  
6.044.22a ayám deváḥ sáhasā jáyamāna índreṇa yujá pañím astabhāyat  
6.044.22c ayám svásya pitúr áyudhānínúdur amuṣṇād áśivasya māyāḥ  
6.044.23a ayám akrṇod uśasaḥ supátnīr ayám sūrye adadhāj jyótir antáḥ  
6.044.23c ayám tridhātu diví rocanēsu tritēsu vindad amítam nígūlham  
6.044.24a ayám dyāvāpṛthiví ví śkabhāyad ayám rátham ayunak saptáraśmim  
6.044.24c ayám goṣu sácya pakvám antáḥ sómo dādāhāra dásayantram útsam  
(486)
- 6.045.01a yá ānayat parāvataḥ súnītī turvásaṃ yádum  
6.045.01c índraḥ sá no yúvā sákhā  
6.045.02a avipré cid váyo dádhad anāsúnā cid árvatā  
6.045.02c índro jétā hitám dhānam  
6.045.03a mahír asya práñītayāḥ pūrvír utá práśastayaḥ  
6.045.03c násya kṣīyanta útáyaḥ  
6.045.04a sákhāyo bráhmavāhasé 'rcata prá ca gāyata  
6.045.04c sá hí naḥ prámatir mahí  
6.045.05a tvám ékasya vṛtrahann avitá dváyor asi  
6.045.05c utédíṣe yáthā vayám  
6.045.06a náyasíd v áti dvíṣaḥ kṛṇósy ukthaśamsínaḥ  
6.045.06c nṛbhiḥ suvīra ucyase  
6.045.07a brahmāṇam bráhmavāhasaṃ gīrbhíḥ sákhāyam rgmíyam  
6.045.07c gám ná doháse huve  
6.045.08a yásya vísvāni hástayor ūcúr vásūni ní dvitá  
6.045.08c vīrásya pṛtanāśáhaḥ  
6.045.09a ví dṛḥhāni cid adrivo jánānām śacīpate  
6.045.09c vṛhá māyá anānata  
6.045.10a tám u tvā satya somapā índra vājānām pate  
6.045.10c áhūmahi śravasyávaḥ  
6.045.11a tám u tvā yáḥ purásitha yó vā nūnám hité dhāne  
6.045.11c hávyaḥ sá śrudhī hávam  
6.045.12a dhībhír árvadbhir árvato vājām\* indra śravāyyān

- 6.045.12c tváyā jeṣma hitám dhánam  
6.045.13a ábhūr u vīra girvaṇo mahám\* indra dháne hité  
6.045.13c bháre vitantasáyyaḥ  
6.045.14a yá ta ūtír amitrahan makṣújavastamásati  
6.045.14c táyā no hinuhī rátham  
6.045.15a sá ráthena rathítamo 'smākenābhiyúgvanā  
6.045.15c jéṣi jiṣṇo hitám dhánam  
6.045.16a yá éka ít tám u ṣṭuhi kṛṣṭínám vícarṣaṇiḥ  
6.045.16c pátir jajñé vṛṣakratuḥ  
6.045.17a yó gṛnatám id ásithāpír ūtí síváḥ sákhā  
6.045.17c sá tvám na indra mṛḷaya  
6.045.18a dhiṣvá vájraṃ gábhastyo rakṣohátyāya vajrivaḥ  
6.045.18c sāsahīṣṭhā abhí spṛdhaḥ  
6.045.19a pratnám rayīnám yújaṃ sákhāyaṃ kīricódanam  
6.045.19c bráhmavāhastamaṃ huve  
6.045.20a sá hí víśvāni párthivām\* éko vásūni pátyate  
6.045.20c gírvaṇastamo ádhriḡuḥ  
6.045.21a sá no niyúdbhir á pṛṇa kámaṃ vájebhir áśvībhiḥ  
6.045.21c gómadbhir gopate dhṛṣát  
6.045.22a tát vo gāya suté sácā puruhūtāya sátvane  
6.045.22c sám yád gáve ná sákíne  
6.045.23a ná ghā vásur ní yamate dānám vájasya gómataḥ  
6.045.23c yát sīm úpa śrávad gíraḥ  
6.045.24a kuvítsasya prá hí vrajám gómantaṃ dasyuhá gámat  
6.045.24c sácībhir ápa no varat  
6.045.25a imá u tvā śatakrato 'bhí prá ṇonuvur gíraḥ  
6.045.25c índra vatsám ná mātáraḥ  
6.045.26a dūṇásam sakhyám táva gaúr asi vīra gavyaté  
6.045.26c ásvo áśvāyaté bhava  
6.045.27a sá mandasvā hy ándhaso rádhaso tanvā mahé  
6.045.27c ná stotáraṃ nidé karaḥ  
6.045.28a imá u tvā suté-sute náksante girvaṇo gíraḥ  
6.045.28c vatsám gāvo ná dhenávaḥ  
6.045.29a purūtámam purūṇám stotṇám vívāci  
6.045.29c vájebhir vājayatám  
6.045.30a asmākam indra bhūtu te stómo váhiṣṭho ántamaḥ  
6.045.30c asmán rāyé mahé hinu  
6.045.31a ádhi bṛbúḥ paṇínám vársiṣṭhe mūrdhānn asthāt  
6.045.31c urúḥ kákṣo ná gāngyáḥ  
6.045.32a yásya vāyór iva dravád bhadrá rātíḥ sahasrīṇī  
6.045.32c sadyó dānáya mámhate

- 6.045.33a tát sú no víšve aryá á sádā gr̥ṇanti kāravaḥ  
6.045.33c br̥búm sahasradātamaṃ sūrīm sahasrasātamaṃ  
(487)
- 6.046.01a tvám id dhí hávāmahe sātá vājasya kāravaḥ  
6.046.01c tvám vṛtrésv indra sátpatiṃ náras tvám káṣṭhāsv árvataḥ  
6.046.02a sá tvám naś citra vajrahasta dhr̥ṣṇuyá mahá stavānó adrivaḥ  
6.046.02c gám áśvaṃ rathyām indra sám kira satrá vājam ná jigyuṣe  
6.046.03a yáḥ satrāhá vícarṣaṇir índraṃ táṃ hūmahe vayám  
6.046.03c sáhasramuṣka túvin̥m̥ṇa sátpate bhávā samátsu no vṛdhé  
6.046.04a bádhasa jánān vṛṣabhéva manyúnā ghṛṣau mīlhá ṛcīsama  
6.046.04c asmākam bodhy avitá mahādhané tanúšv apsú sūrye  
6.046.05a índra jyéṣṭham na á bharam\* ójiṣṭham pápuri śrávaḥ  
6.046.05c yénemé citra vajrahasta ródasī óbhé suśipra práḥ  
6.046.06a tvám ugrám ávase carṣaṇīsahaṃ rájan devéṣu hūmahe  
6.046.06c vísvā sú no vithurá pibdaná vaso 'mítrān suśāhān kṛdhi  
6.046.07a yád indra náhuṣīšv ám\* ójo n̥rm̥ṇám ca kṛṣṭīṣu  
6.046.07c yád vā páñca kṣitínám dyumnám á bhara satrá vísvāni paúṃsya  
6.046.08a yád vā tṛkṣaú maghavan druhyáv á jáne yát pūraú kác ca víṣṇyam  
6.046.08c asmábhyaṃ tád rir̥hi sám nṛṣáhye 'mítrān pṛtsú turváne  
6.046.09a índra tridhātu śaraṇám trivárūtham svastimát  
6.046.09c chardír yacha maghávadbhyaś ca máhyaṃ ca yāváyā didyúm ebhyaḥ  
6.046.10a yé gavyatá mánasā sátrum ādabhúr abhipraghnānti dhr̥ṣṇuyá  
6.046.10c ádha smā no maghavann indra girvaṇas tanūpá ántamo bhava  
6.046.11a ádha smā no vṛdhé bhavéndra nāyám avā yudhí  
6.046.11c yád antárikṣe patáyanti par̥ṇino didyávas tigmámūrdhānaḥ  
6.046.12a yátra sūrāsas tanvò vitanvaté priyá sárma pitṇám  
6.046.12c ádha smā yacha tanvè táne ca chardír acíttaṃ yāváya dvéṣaḥ  
6.046.13a yád indra sárge árvataś codáyāse mahādhané  
6.046.13c asamané ádhvani vṛjiné pathí syenám\* iva śravasyatáḥ  
6.046.14a síndhūm\*r iva pravaṇá āsuyá yató yádi klósam ánu ṣváni  
6.046.14c á yé váyo ná várvṛtaty ámiṣi gr̥bhítá bāhvór gávi  
(488)
- 6.047.01a svādúṣ kílayám mádhumām\* utáyám tivrāḥ kílayám rásavām\* utáyám  
6.047.01c utó nv ásyá papivám̥sam índraṃ ná kás caná sahata āhavéṣu  
6.047.02a ayám svādúr ihá mádiṣṭha āsa yásyéndro vṛtrahátye mamáda  
6.047.02c purúṇi yás cyautná sámbarasya ví navatím náva ca dehyò hán  
6.047.03a ayám me pítá úd iyarti vácama ayám manīṣám usatím ajīgaḥ  
6.047.03c ayám ṣál urvír amimīta dhíro ná yábhyo bhúvanaṃ kác canáré  
6.047.04a ayám sá yó varimāṇam pṛthivyá varṣmāṇam divó ákr̥ṇod ayám sáḥ  
6.047.04c ayám piyúṣam tisīṣu pravátsu sómo dādharorv àntárikṣam  
6.047.05a ayám vidac citradíśikam árṇaḥ súkrásadmanām uśásām ánīke



- 6.047.05c ayám mahán mahatá skámbhanenód dyám astabhnād vṛṣabhó marútvan
- 6.047.06a dhr̥ṣát piba kaláse sómam indra vṛtrahá sūra samaré vásūnām
- 6.047.06c mādhyam̐dine sávana á vṛṣasva rayisthāno rayím asmāsu dhehi
- 6.047.07a índra prá ṇaḥ puraetéva paśya prá no naya pratarám vásyo ácha
- 6.047.07c bhávā supāró atipārayó no bhávā súnītir utá vāmānītiḥ
- 6.047.08a urúm no lokám ánu neṣi vidvān svàrvaj jyótir ábhayaṃ svastí
- 6.047.08c ṛṣvā ta indra sthávirasya bāhū úpa stheyāma śaraṇā bṛhántā
- 6.047.09a váriṣṭhe na indra vandhūre dhā váhiṣṭhayoḥ śatāvann áśvayor á
- 6.047.09c ísam á vakṣīṣām váriṣṭhām má nas tārīn maghavan ráyo aryáḥ
- 6.047.10a índra mṛlā máhyam̐ jīvátum icha codáya dhíyam áyaso ná dhārām
- 6.047.10c yát kíṃ cāhām̐ tvāyúr idám vādāmi táj juṣasva kṛdhí mā devávantam
- 6.047.11a trātāram índram avitāram índram̐ háve-have suhávam̐ sūtram̐ índram̐
- 6.047.11c hváyāmi śakrám̐ puruhūtám̐ índram̐ svastí no maghāvā dhātv índraḥ
- 6.047.12a índraḥ sutrāmā svāvām̐\* ávobhiḥ sumṛlīkó bhavatu viśvávedāḥ
- 6.047.12c bādhatām̐ dvéṣo ábhayaṃ kṛṇotu suvīryasya pátayaḥ syāma
- 6.047.13a tásya vayám̐ sumataú vajñīyasyāpi bhadré saumanasé syāma
- 6.047.13c sá sutrāmā svāvām̐\* índro asmé ārác cid dvéṣaḥ sanutár yuyotu
- 6.047.14a áva tvé indra praváto nór̥mír gíro bráhmāṇi niyúto dhavante
- 6.047.14c urú ná rádhaḥ sávanā purūṇy apó gá vajrin yuvase sám índūn
- 6.047.15a ká īm̐ stavat káḥ pṛṇāt kó yajāte yád ugrám̐ ín maghāvā viśvāhāvet
- 6.047.15c pádāv iva prahárann anyám-anyam̐ kṛṇóti pūrvam̐ áparam̐ śácībhiḥ
- 6.047.16a śṛṇvé vīrá ugrám̐-ugram̐ damāyānn anyám-anyam̐ atinenīyāmānaḥ
- 6.047.16c edhamānadvíḷ ubháyasya rájā coṣkūyáte vísa índro manuṣyān
- 6.047.17a párā pūrveṣām̐ sakhyá vṛṇakti vitárturāṇo áparebhir eti
- 6.047.17c ánānubhūtīr avadhūnvānāḥ pūrvīr índraḥ śarādas tartarīti
- 6.047.18a rūpām̐-rūpam̐ prátirūpo babhūva tād asya rūpām̐ praticākṣaṇāya
- 6.047.18c índro māyābhiḥ pururūpa īyate yukta hy àsya hárayaḥ śatá dása
- 6.047.19a yujāno haritā rátthe bhūri tvāṣṭehá rājati
- 6.047.19c kó viśvāhā dviṣatāḥ pákṣa āsata utāsīneṣu sūrīṣu
- 6.047.20a agavyūtí kṣétram̐ āganma devā urvī satí bhúmir̐ aṃhūraṇābhūt
- 6.047.20c bṛhaspate prá cikitsā gáviṣṭāv itthá saté jaritrá indra pánthām̐
- 6.047.21a divé-dive sadṛṣīr̐ anyám̐ árdham̐ kṛṣṇá asedhad ápa sádmano jáḥ
- 6.047.21c áhan dāsá vṛṣabhó vasnayāntodávraje varcínaṃ sāmbaram̐ ca
- 6.047.22a prastoká ín nú rádhasas ta indra dása kósayīr̐ dása vājino 'dāt
- 6.047.22c dívodāsād atithigvāsya rádhaḥ sāmbaram̐ vásu práty agrabhīṣma
- 6.047.23a dásáśvān dása kósān dása vástrádhībhojanā
- 6.047.23c dáso hiranyapiṇḍān dívodāsād asāniṣam̐
- 6.047.24a dása ráthān práṣṭimataḥ śatām̐ gá átharvabhyaḥ
- 6.047.24c ásvathāḥ pāyáve 'dāt
- 6.047.25a máhi rádho viśvájanyam̐ dádhānān bharádvājān sārñjayó abhy àyaṣṭa
- 6.047.26a vānaspate vídvāṅgo hí bhūyá asmātsakhā pratāraṇaḥ suvīraḥ

- 6.047.26c góbhīḥ sáṃnaddho asi viláyasvāsthātā te jayatu jétvāni  
6.047.27a divás pṛthivyāḥ páry ója údbhṛtaṃ vánapátibhyaḥ páry ábhṛtaṃ sáhaḥ  
6.047.27c apām ojmānam pári góbhīr ávṛtaṃ índrasya vájraṃ havīṣā ráthaṃ yaja  
6.047.28a índrasya vájro marútām ánikam mitrásya gárbho váruṇasya nábhīḥ  
6.047.28c sémām no havýádātīm juṣāṇó déva ratha práti havýā gṛbhāya  
6.047.29a úpa śvāsaya pṛthivīm utá dyām purutrā te manutām viṣṭhitam jágat  
6.047.29c sá dundubhe sajúr índreṇa devaír dūrād dávyo ápa sedha sátṛūn  
6.047.30a á krandaya bálam ójo na á dhā ní ṣṭanihi duritā bádhamānaḥ  
6.047.30c ápa protha dundubhe duchúnā itá índrasya muṣṭír asi viláyasva  
6.047.31a ámúr aja pratyávartayemaḥ ketumád dundubhír vāvadīti  
6.047.31c sám ásvaparṇās cáranti no náro 'smákam indra rathíno jayantu  
(489)
- 6.048.01a yajñā-yajñā vo agnáye girā-girā ca dáksase  
6.048.01c prá-pṛa vayám amṛtaṃ jātávedasam priyám mitráṃ ná śaṃsiṣam  
6.048.02a ūrjó nápatam sá hináyám asmayúr dáśema havýádātaye  
6.048.02c bhúvad vájeṣv avitá bhúvad vṛdhá utá trātá tanúnām  
6.048.03a víṣā hy àgne ajáro mahán vibhásy arcíṣā  
6.048.03c ájasreṇa sóciṣā sóśucac chuce sudítībhiḥ sú dīdīhi  
6.048.04a mahó deván yájasi yáksy ānuṣák táva krátvotá daṃsánā  
6.048.04c arvacaḥ sīm kṛṇuhy agné 'vase rásva vájotá vaṃsva  
6.048.05a yám ápo ádrayo vánā gárbham ṛtásya píprati  
6.048.05c sáhasā yó mathitó jáyate nṛbhiḥ pṛthivyā ádhi sánavi  
6.048.06a á yáḥ papraú bhánúnā ródasī ubhé dhūména dhāvate diví  
6.048.06c tirás támo dadṛśa ūrmyāsv á śyāvāsv aruṣó víṣā śyāvā aruṣó víṣā  
6.048.07a bṛhád bhīr agne arcībhiḥ súkréṇa deva sóciṣā  
6.048.07c bharádvāje samidhāno yaviṣṭhya reván naḥ súkra dīdīhi dyumát pāvaka  
dīdīhi  
6.048.08a vísvāsām gṛhápātir viśám asi tvám agne mánuṣīnām  
6.048.08c sátám pūrbhír yaviṣṭha páhy áṃhasaḥ sameddhāram sátám hímā stotṛbhyo  
yé ca dádati  
6.048.09a tvám náś citrá ūtyā váso rádhāmsi codaya  
6.048.09c asyá rāyás tvám agne rathír asi vidá gádhām tucé tú naḥ  
6.048.10a párṣi tokám tánayam partṛbhiḥ tvám ádabdhair áprayutvabhiḥ  
6.048.10c ágne hélāmsi daívyā yuyodhi nó 'devāni hvárāmsi ca  
6.048.11a á sakhāyaḥ sabardúghām dhenúm ajadhvam úpa návyasā vácaḥ  
6.048.11c srjádhvam ánapasphurām  
6.048.12a yá sárdhāya márutāya svábhānave śrávo 'mṛtyu dhúksata  
6.048.12c yá mṛlīké marútām turāṇām yá sumnaír evayávarī  
6.048.13a bharádvājāyāva dhukṣata dvitā  
6.048.13b dhenúm ca viśvadohasam íṣam ca viśvábhojasam  
6.048.14a tám va índram ná sukrátum váruṇam iva máyīnam

- 6.048.14c aryamáṇaṃ ná mandráṃ sṛprábhajasam̐ viṣṇum̐ ná stuṣa ādīse  
6.048.15a tveṣám sárdho ná mārutam̐ tuviṣvány anarvānam̐ pūṣānam̐ sám̐ yáthā sátá  
6.048.15c sám̐ sahásrā kářiṣac carṣaṇībhya ām̐\* āvir̐ gūlhá vásū karat̐ suvédā no vásū  
karat̐  
6.048.16a ā mā pūṣann̐ úpa drava sám̐siṣam̐ nú te apikarná āghr̐ṇe  
6.048.16c aghá aryó árātayaḥ  
6.048.17a má kākambíram̐ úd vṛho vānaspátim̐ ástātīr ví hí nínaśaḥ  
6.048.17c móta súro áha evá caná grīvā ādádhatē véḥ  
6.048.18a dīter̐ iva te 'vṛkám̐ astu sakhyám̐  
6.048.18b áchidrasya dadhanvátah̐ súpūrnasya dadhanvátah̐  
6.048.19a paró hí márt'yair̐ ási samó devaír̐ utá śriyā  
6.048.19c abhí khyaḥ pūṣan̐ pṛtanāsu nas tvám̐ ávā nūnam̐ yáthā purá  
6.048.20a vām̐í vāmāsya dhūtayaḥ prānītīr̐ astu sūnítā  
6.048.20c devāsya vā maruto márt'yasya vejānāsya prayajyavaḥ  
6.048.21a sadyás cid yásya carkr̐tīḥ pári dyām̐ devó naíti sūryaḥ  
6.048.21c tveṣám̐ sávo dadhire náma yajñíyam̐ marúto vṛtrahám̐ sávo jyēṣṭham̐ vṛtrahám̐  
sávaḥ  
6.048.22a sakṛd̐ dha dyaúr̐ ajāyata sakṛd̐ bhúmir̐ ajāyata  
6.048.22c pṛṣṇyā dugdhám̐ sakṛt̐ páyas tād̐ anyó nānu jāyate  
(490)  
6.049.01a stuṣē jánam̐ suvratám̐ návyasībhir̐ gīrbhír̐ mitrávārunā sumnayántā  
6.049.01c tá ā gamantu tá ihá śruvantu sukṣatrāso vāruṇo mitró agnīḥ  
6.049.02a viśó-viśa ídyaṃ adhvarēsv̐ ádr̐ptakratum̐ aratīm̐ yuvatyóḥ  
6.049.02c diváḥ śísuṃ sáhasaḥ sūnūm̐ agnīm̐ yajñāsya ketúm̐ aruṣám̐ yájadhyai  
6.049.03a aruṣāsya duhitārā vírūpe stībhīr̐ anyā pipisē súro anyā  
6.049.03c mithastúrā vicárantī pāvakē mánma śrutám̐ nakṣata r̐cyámāne  
6.049.04a prá vāyúm̐ áchā bṛhatī manīśā bṛhádrayim̐ viśvāvāram̐ rathaprám̐  
6.049.04c dyutádyāmā niyútaḥ pátyamānaḥ kavīḥ kavím̐ iyakṣasi prayajyo  
6.049.05a sá me vápuś chadayad̐ ásvínor̐ yó rátho virúkmān̐ mánasā yujánáḥ  
6.049.05c yéna narā nāsatyēṣayádhyai vartír̐ yáthás tánayāya tmāne ca  
6.049.06a párjanyavātā vṛṣabhā pṛthivyāḥ pūrīṣāṇi jinvatam̐ ápyāni  
6.049.06c sátyaśrutah̐ kavayo yásya gīrbhír̐ jágata sthātar̐ jágad̐ ā kṛṇudhvam̐  
6.049.07a pávīravī kanyā citráyuḥ sárasvatī vírápatnī dhíyam̐ dhāt̐  
6.049.07c gnābhīr̐ áchidram̐ saraṇám̐ sajóṣā durādhárṣam̐ gr̐ṇatē sárma yaṃsat̐  
6.049.08a pathás-pathaḥ páripatīm̐ vacasyā kāmēna kṛtó abhy ānaḥ arkám̐  
6.049.08c sá no rāsac churúdhás candrágrā dhíyam̐-dhiyam̐ siśadhāti prá pūṣā  
6.049.09a prathamabhájam̐ yaśásam̐ vayodhám̐ supānīm̐ devám̐ sugábhastim̐ řbhvam̐  
6.049.09c hótā yakṣad̐ yajatám̐ pastyānām̐ agnís tváṣṭāram̐ suhávam̐ vibhāvā  
6.049.10a bhúvanasya pitāram̐ gīrbhír̐ ābhí rudrám̐ dívā vardháyā rudrám̐ aktaú  
6.049.10c bṛhántam̐ řṣvám̐ ajáram̐ suṣumnám̐ řdhag̐ ghuvema kavíneṣitāsah̐  
6.049.11a ā yuvānaḥ kavayo yajñiyāso māruto gantā gr̐ṇató varasyám̐

6.049.11c acitrām cid dhí jínvathā vṛdhánta itthá nákṣanto naro aṅirasvát  
 6.049.12a prá vīráya prá taváse turáyājā yūthéva paśurákṣir ástam  
 6.049.12c sá piśpṛṣati tanvì śrutásya stṛbhir ná nákaṃ vacanásya vípaḥ  
 6.049.13a yó rájāmsi vimamé pářthivāni trís cid viṣṇur mánave bādhitáya  
 6.049.13c táśya te sármanṃ upadadyámāne rāyá madema tanvā tánā ca  
 6.049.14a tán nó 'hir budhnyò adbhír arkaís tát párvatas tát savitá cáno dhāt  
 6.049.14c tát óṣadhībhir abhí rātiṣāco bhágaḥ púraṃdhir jinvalu prá rāyé  
 6.049.15a nú no rayiṃ rathyam carṣaṇiprám puruvíram mahá řtásya gopám  
 6.049.15c kṣáyam datájaram yéna jánān spṛdho ádevīr abhí ca krāmāma víśa ádevīr  
 abhy áśnāvāma

(491)

6.050.01a huvé vo devīm áditiṃ námobhir mṛlīkāya váruṇam mitrám agnīm  
 6.050.01c abhikṣadām aryamāṇam suśévaṃ trātān devān savitāram bhágaṃ ca  
 6.050.02a sujyótiṣaḥ sūrya dáksapitn anāgāstvé sumaho vīhi devān  
 6.050.02c dvijánmāno yá řtasāpaḥ satyāḥ svārvanto yajatá agnijihvāḥ  
 6.050.03a utá dyāvāpṛthivī kṣatrám urú bṛhád rodasī śaraṇām suṣumne  
 6.050.03c mahás karatho várivo yáthā no 'smé kṣáyāya dhiṣaṇe anehāḥ  
 6.050.04a á no rudrásya sūnávo namantām adyá hūtāso vásavó 'dhrṣṭāḥ  
 6.050.04c yád im árbhe mahatí vā hitāso bādhé marúto áhvāma devān  
 6.050.05a mimyákṣa yeśu rodasī nú deví siśakti pūśá abhyardhayájvā  
 6.050.05c śrutvā hávam maruto yád dha yáthá bhúmā rejante ádhvani právikte  
 6.050.06a abhí tyám vīrám gírvaṇasam arcéndram bráhmaṇā jaritar návena  
 6.050.06c śrávad íd dhávam úpa ca stávāno rásad vājām\* úpa mahó grṇānāḥ  
 6.050.07a omānam āpo mānuṣīr ámṛktaṃ dhāta tokāya tánayāya sám yóḥ  
 6.050.07c yūyám hí řṭhā bhiśájo mātṛitamā víśvasya sthātúr jágato jánitriḥ  
 6.050.08a á no devāḥ savitá tráyamāṇo híraṇyapāṇir yajató jagamyāt  
 6.050.08c yó dátavām\* uśáso ná prátikam vyūrṇuté dāsúse váryāni  
 6.050.09a utá tvám sūno sahaso no adyá devām\* asmínn adhvaré vavṛtyāḥ  
 6.050.09c syām ahám te sádám íd rátaú táva syām agné 'vasā suvīraḥ  
 6.050.10a utá tyá me hávam á jagmyātam náśatyā dhībhir yuvám aṅgá viprā  
 6.050.10c átrim ná mahás támaso 'mumuktaṃ túrvatam narā duritád abhíke  
 6.050.11a té no rāyó dyumáto vájavato dátáro bhūta nṛvātaḥ purukśóḥ  
 6.050.11c daśasyánto divyāḥ pářthivāso gójātā ápyā mṛlátā ca devāḥ  
 6.050.12a té no rudrāḥ sárasvatī sajóṣā mīlhúṣmanto viṣṇur mṛlantu vāyúḥ  
 6.050.12c řbhukṣá vājo daívyo vidhātá parjányāvātā pipyatām ísam naḥ  
 6.050.13a utá syá devāḥ savitá bhágo no 'pám nápād avatu dánu pápriḥ  
 6.050.13c tvāṣṭā devébhīr jánibhiḥ sajóṣā dyaúr devébhīḥ pṛthiví samudraíḥ  
 6.050.14a utá nó 'hir budhnyāḥ śṛnotv ajá ékapāt pṛthiví samudrāḥ  
 6.050.14c víśve devá řtāvídho huvāná stutá mántrāḥ kavíśastá avantu  
 6.050.15a evá nápāto máma táśya dhībhir bharádvājā abhy árcanty arkaíḥ

6.050.15c gnā hutāso vásavó 'dhr̥ṣṭā víśve stutāso bhūtā yajatrāḥ

(492)

6.051.01a úd u tyác cákṣur máhi mitráyor ám\* éti priyám váruṇayor ádabdham

6.051.01c ṛtásya súci darśatám ánikam rukmó ná divá úditā vy àdyaut

6.051.02a véda yás trīṇi vidáthāny eṣām devānām jánma sanutár á ca vípraḥ

6.051.02c ṛjú márteṣu vṛjinā ca páśyann abhí caṣṭe súro aryá évān

6.051.03a stuṣā u vo mahá ṛtásya gopán áditim mitráṃ váruṇam sujātān

6.051.03c aryamáṇam bhágam ádabdhadhītīn áchā voce sadhanyāḥ pāvakān

6.051.04a riśádasah sátpatīm\*r ádabdhān mahó rájñah suvasanáya dātān

6.051.04c yúnah sukṣatrān kṣáyato divó nān ādityān yāmy áditim duvoyú

6.051.05a dyaùṣ pítaḥ pṛthivi mátar ádhrug ágne bhrātar vasavo mṛlátā nah

6.051.05c víśva ādityā adite sajóṣā asmábhyam sárma bahulám ví yanta

6.051.06a má no vṛkāya vṛkye samasmā aghāyaté rīradhatā yajatrāḥ

6.051.06c yūyám hí ṣṭhā rathyò nas tanūnām yūyám dáksasya vácaso babhūvá

6.051.07a má va éno anyákṛtam bhujema má tát karma vasavo yác cáyadhve

6.051.07c víśvasya hí kṣáyatha víśvadevāḥ svayám ripús tanvām rīriṣiṣṭa

6.051.08a náma íd ugrám náma á vivāse námo dādhāra pṛthivīm utá dyám

6.051.08c námo devébhyo náma ísa eṣām kṛtām cid éno námasā vivāse

6.051.09a ṛtásya vo rathyāḥ pūtádaḥṣān ṛtásya pastyasádo ádabdhān

6.051.09c tám\* á námobhir urucákṣaso nān víśvān va á name mahó yajatrāḥ

6.051.10a té hí śréṣṭhavaracasas tá u nas tiró víśvāni duritā náyanti

6.051.10c sukṣatrāso váruṇo mitró agnir ṛtádhītayo vakmarájasatyāḥ

6.051.11a té na índrah pṛthiví kṣāma vardhan pūśá bhágo áditih páñca jánāḥ

6.051.11c suśármāṇah svávasah sunīthā bhávantu nah sutrātrāsaḥ sugopāḥ

6.051.12a nú sadmānam divyám námśi devā bhāradvājaḥ sumatīm yāti hótā

6.051.12c āsānēbhir yájamāno miyédhair devānām jánma vasūyúr vavanda

6.051.13a ápa tyám vṛjinám ripúm stenám agne durādhyām

6.051.13c daviṣṭhám asya satpate kṛdhí sugám

6.051.14a grāvāṇah soma no hí kam sakhitvanāya vāvaśúḥ

6.051.14c jahí ny àtrīnam pañim vṛko hí śah

6.051.15a yūyám hí ṣṭhā sudānava índrajyeṣṭhā abhídyavaḥ

6.051.15c kártā no ádhvann á sugám gopá amā

6.051.16a ápi pánthām aganmahi svastigām anehásam

6.051.16c yéna víśvāḥ pári dvīṣo vṛnākti vindáte vásu

(493)

6.052.01a ná tát divá ná pṛthivyānu manye ná yajñéna nótá sámībhir ābhīḥ

6.052.01c ubjāntu tám subhvāḥ párvatāso ní hīyatām atiyájasya yaṣṭā

6.052.02a áti vā yó maruto mányate no bráhma vā yāḥ kriyámāṇam nínitsāt

6.052.02c tápūṃṣi tásmāi vṛjināni santu brahmadviṣam abhí tám sócatu dyaúḥ

6.052.03a kím aṅgá tvā bráhmaṇah soma gopām kím aṅgá tvāhur abhisastipām nah

- 6.052.03c kím aṅgá naḥ paśyasi nidyámānān brahmadviṣe tāpuṣim hetīm asya  
6.052.04a ávantu mām uśáso jáyamānā ávantu mā síndhavaḥ pínvamānāḥ  
6.052.04c ávantu mā párvatāso dhruvāsó 'vantu mā pitáro deváhūtau  
6.052.05a viśvadānīm sumánasaḥ syāma páśyema nú sūryam uccárantam  
6.052.05c táthā karad vásupatir vásūnām devām\* óhāno 'vaságamiṣṭhaḥ  
6.052.06a índro nédiṣṭham ávaságamiṣṭhaḥ sárasvatī síndhubhiḥ pínvamānā  
6.052.06c parjānyo na óśadhībhir mayobhūr agníḥ suśámṣaḥ suhávaḥ pitéva  
6.052.07a víśve devāsa á gata śṛnutá ma imám hávam  
6.052.07c édám barhír ní śīdata  
6.052.08a yó vo devā ghṛtāsnunā havyéna pratibhūṣati  
6.052.08c tám víśva úpa gachatha  
6.052.09a úpa naḥ sūnávo gíraḥ śṛṇvāntv amṛtasya yé  
6.052.09c sumṛṭiká bhavantu naḥ  
6.052.10a víśve devá ṛtāvídha ṛtúbhir havanaśrútaḥ  
6.052.10c juṣāntām yújyam páyaḥ  
6.052.11a stotrám índro marúdgaṇas tváṣṭṛmān mitró aryamá  
6.052.11c imá havýá juṣanta naḥ  
6.052.12a imám no agne adhvarám hótar vayunaśó yaja  
6.052.12c cikitvān daívyam jánam  
6.052.13a víśve devāḥ śṛnutémám hávam me yé antárikṣe yá úpa dyávi ṣṭhá  
6.052.13c yé agnijihvá utá vā yájatrá āsádyāsmín barhíṣi mādayadhvam  
6.052.14a víśve devá máma śṛṇvantu yajñíyā ubhé ródasī apām nápāc ca mánma  
6.052.14c má vo vácāmsi paricákṣyāṇi vocam sumnéṣv íd vo ántamā madema  
6.052.15a yé ké ca jmá mahíno áhimāyā divó jajñire apām sadhásthe  
6.052.15c té asmábhyam iśáye víśvam áyuhḥ kṣápa usrá varivasyantu devāḥ  
6.052.16a ágnīparjanyaṽv ávataḥ dhíyam me 'smín háve suhavā suṣṭutīm naḥ  
6.052.16c ilām anyó janáyad gárbham anyáḥ prajāvatīr iśa á dhattam asmé  
6.052.17a stīrṇé barhíṣi samidhāné agnaú sūkténa mahá námasá vivāse  
6.052.17c asmín no adyá vidáthe yajatrā víśve devā havíṣi mādayadhvam  
(494)  
6.053.01a vayám u tvā pathas pate rátham ná vājasātaye  
6.053.01c dhiyé pūṣann ayujmahi  
6.053.02a abhí no náryam vásu vīrám práyatadakṣiṇam  
6.053.02c vāmám grhápātiḥ naya  
6.053.03a áditsantaḥ cid āghṛṇe pūṣan dánāya codaya  
6.053.03c paṇés cid ví mradā mánaḥ  
6.053.04a ví pathó vājasātaye cinuhí ví mṛdho jahi  
6.053.04c sádhantām ugra no dhíyaḥ  
6.053.05a pári tṛndhi paṇínám árayā hṛdayā kave  
6.053.05c áthem asmábhyam randhaya  
6.053.06a ví pūṣann árayā tuda paṇér icha hṛdí priyám

- 6.053.06c áthem asmábhyaṃ randhaya  
6.053.07a á rikha kikirá kṛṇu paṇínám hṛdayā kave  
6.053.07c áthem asmábhyaṃ randhaya  
6.053.08a yám pūṣan brahmacódanīm áram bíbharsy āghṛṇe  
6.053.08c táyā samasya hṛdayam á rikha kikirá kṛṇu  
6.053.09a yá te áṣṭrā gópaśāghṛṇe paśusádhanī  
6.053.09c tásyās te sunnám īmahe  
6.053.10a utá no gośāṇīm dhíyam aśvasám vājasám utá  
6.053.10c nṛvát kṛṇuhi vītāye  
(495)  
6.054.01a sám pūṣan vidúṣā naya yó áñjasānuśāsati  
6.054.01c yá evédám íti brávat  
6.054.02a sám u pūṣṇá gamemahi yó gṛhám\* abhisásati  
6.054.02c imá evéti ca brávat  
6.054.03a pūṣṇás cakráṃ ná riṣyati ná kósó 'va padyate  
6.054.03c nó asya vyathate pavīḥ  
6.054.04a yó asmai havíśávidhan ná tám pūṣápi mṛṣyate  
6.054.04c prathamó vindate vásu  
6.054.05a pūṣá gá ánv etu naḥ pūṣá rakṣatv árvataḥ  
6.054.05c pūṣá vājaṃ sanotu naḥ  
6.054.06a pūṣann ánu prá gá ihi yájamānasya sunvatáḥ  
6.054.06c asmākam stuvatám utá  
6.054.07a mákir neśan mákīm riṣan mákīm sám śāri kévaṭe  
6.054.07c áthāriṣṭābhir á gahi  
6.054.08a śṛṇvántam pūṣāṇam vayám íryam ānaṣṭavedasam  
6.054.08c íśāṇam rāyá īmahe  
6.054.09a pūṣan táva vraté vayám ná riṣyema kádā caná  
6.054.09c stotāras ta ihá smasi  
6.054.10a pári pūṣá parástād dhástam dadhātu dáksīṇam  
6.054.10c púnar no naṣṭám ájatu  
(496)  
6.055.01a éhi vām vimuco napād āghṛṇe sám sacāvahai  
6.055.01c rathír ṛtāsya no bhava  
6.055.02a rathítamam kapardīnam íśāṇam rádhaso maháḥ  
6.055.02c rāyáḥ sákhāyam īmahe  
6.055.03a rāyó dhārāsy āghṛṇe váso rāsír ajāśva  
6.055.03c dhívato-dhīvataḥ sákhā  
6.055.04a pūṣāṇam nv àjāśvam úpa stoṣāma vājīnam  
6.055.04c svásur yó jārā ucyáte  
6.055.05a mātúr didhiṣúm abravam svásur jārāḥ śṛnotu naḥ  
6.055.05c bhráténdrasya sákhā máma

6.055.06a ájásaḥ pūṣānaṃ ráthe niśṛmbhās té janaśríyam

6.055.06c devám vahantu bíbhrataḥ

(497)

6.056.01a yá enam ādídésati karambhád íti pūṣānaṃ

6.056.01c ná téna devá ādíse

6.056.02a utá ghā sá rathítamaḥ sákhyā sátpatir yujá

6.056.02c índro vṛtrāṇi jighnate

6.056.03a utádāḥ paruṣé gávi súraś cakráṃ hiraṇyáyam

6.056.03c ny aìrayad rathítamaḥ

6.056.04a yád adyá tvā puruṣṭuta brávāma dasra mantumaḥ

6.056.04c tát sú no mánma sādahaya

6.056.05a imám ca no gavéṣaṇaṃ sātáye sīṣadho gaṇám

6.056.05c arát pūṣann asi śrutáḥ

6.056.06a á te svastím īmaha aréaghām úpāvasum

6.056.06c adyá ca sarvátātaye śváś ca sarvátātaye

(498)

6.057.01a índrā nú pūṣānā vayám sakhyáya svastáye

6.057.01c huvéma vājasātaye

6.057.02a sómam anyá úpāsadat pátave camvòḥ sutám

6.057.02c karambhám anyá ichati

6.057.03a ajá anyásya váhnayo hárī anyásya sámhbṛtā

6.057.03c tábhyām vṛtrāṇi jighnate

6.057.04a yád índro ánayad ríto mahír apó víṣantamaḥ

6.057.04c tátra pūṣábhavat sácā

6.057.05a tám pūṣnáḥ sumatím vayám vṛkṣásya prá vayám iva

6.057.05c índrasya cá rabhāmahe

6.057.06a út pūṣānaṃ yuvāmahe 'bhíśūm\*r iva sárathih

6.057.06c mahyá índraṃ svastáye

(499)

6.058.01a súkrám te anyád yajatám te anyád víṣurūpe áhanī dyaúr ivāsi

6.058.01c víśvā hí māyá ávasi svadhāvo bhadrá te pūṣann ihá rātír astu

6.058.02a ajásvaḥ paśupá vājapastyo dhiyaṃjinvó bhúvane víśve árpitaḥ

6.058.02c áṣṭrām pūṣá śithiráṃ udvárīvṛjat saṃcákṣāṇo bhúvanā devá iyate

6.058.03a yás te pūṣan návo antáḥ samudré hiraṇyáyīr antárikṣe cáranti

6.058.03c tábhir yāsi dūtyám sūryasya kāmēna kṛta śráva ichámānaḥ

6.058.04a pūṣá subándhur divá á pṛthivyá ilás pátir maghávā dasmávarcāḥ

6.058.04c yám deváso ádaduḥ sūryáyai kāmēna kṛtám tavásam svāñcam

(500)

6.059.01a prá nú vocā sutéṣu vām vīryà yāni cakráthuḥ

6.059.01c hatáso vām pitáro devásatrava índrāgnī jívatho yuvám

6.059.02a bāl itthá mahimá vām índrāgnī pániṣṭha á



- 6.059.02c samāno vāṃ janitā bhrātarā yuvāṃ yamāv ihēhamātarā  
6.059.03a okivāṃsā suté sácām\* ásvā sápti ivádane  
6.059.03c índrā nv àgnī ávasehá vajrīṇā vayāṃ devā havāmahe  
6.059.04a yá indrāgnī sutéṣu vāṃ stávat téṣv ṛtāvṛdhā  
6.059.04c joṣavākāṃ vadataḥ pajrahoṣiṇā ná devā bhasáthaś caná  
6.059.05a índrāgnī kó asyá vāṃ dévau mártasá ciketati  
6.059.05c víṣūco ásvān yuyujāná īyata ékaḥ samāná á ráthe  
6.059.06a índrāgnī apád iyám púrvágāt padvátībhyaḥ  
6.059.06c hitvī síro jihváyā vāvadaś cárat triṃśát padá ny àkramīt  
6.059.07a índrāgnī á hí tanvaté náro dhānvāni bāhvōḥ  
6.059.07c má no asmín mahādhané párá varktaṃ gáviṣṭiṣu  
6.059.08a índrāgnī tápanti māghá aryó árātayaḥ  
6.059.08c ápa dvéṣāṃsy á kṛtaṃ yuyutāṃ sūryād ádhi  
6.059.09a índrāgnī yuvór ápi vásu divyāni pártihivā  
6.059.09c á na ihá prá yachataṃ rayiṃ vísváyupoṣasam  
6.059.10a índrāgnī ukthavāhasā stómebhir havanaśrutā  
6.059.10c vísvābhir gīrbhír á gatam asyá sómasya pītāye  
(501)  
6.060.01a śnáthad vṛtrám utá sanoti vājāṃ índrā yó agnī sáhurī saparyát  
6.060.01c irajyántā vasavyāsyā bhūreḥ sáhastamā sáhasā vājayántā  
6.060.02a tá yodhiṣtam abhí gá indra nūnám apáḥ svār uṣáso agna ūlhāḥ  
6.060.02c díśaḥ svār uṣása indra citrá apó gá agne yuvase niyútvān  
6.060.03a á vṛtrahaṇā vṛtrahábhiḥ súṣmair índra yātāṃ námobhir agne arvāk  
6.060.03c yuvāṃ rádhobhir ákavebhir indrágne asmé bhavataṃ uttamébbhiḥ  
6.060.04a tá huve yáyor idám papné vísvam purá kṛtām  
6.060.04c indrāgnī ná mardhataḥ  
6.060.05a ugrá vighanínā mṛdha indrāgnī havāmahe  
6.060.05c tá no mṛlāta īdṛśe  
6.060.06a ható vṛtrāṇy áryā ható dāsāni sátpatī  
6.060.06c ható vísvā ápa dvíśaḥ  
6.060.07a índrāgnī yuvāṃ imè 'bhí stómā anūṣata  
6.060.07c píbatam śambhuvā sutām  
6.060.08a yá vāṃ sánti puruṣpṛho niyúto dāsúṣe narā  
6.060.08c índrāgnī tábhir á gatam  
6.060.09a tábhir á gachataṃ narópedāṃ sávanam sutām  
6.060.09c índrāgnī sómapītaye  
6.060.10a tám īliṣva yó arcíṣā vānā vísvā pariṣvájat  
6.060.10c kṛṣṇá kṛṇóti jihváyā  
6.060.11a yá iddhá āvívāsati sumnám índrasya mártayaḥ  
6.060.11c dyumnāya sutārā apáḥ  
6.060.12a tá no vājavatīr iṣa āsūn pipṛtam árvataḥ

- 6.060.12c índram agníṃ ca vólhave  
6.060.13a ubhá vām indrāgnī āhuvádhyā ubhá rádhasaḥ sahá mādayádhyai  
6.060.13c ubhá dātārāv iṣāṃ rayīnām ubhá vājasya sātāye huve vām  
6.060.14a á no gávyebhir ásvyair vasavyair úpa gachatam  
6.060.14c sákhāyau devaú sakhyāya sambhúvendrāgnī tá havāmahe  
6.060.15a índrāgnī śṛṇutām hávaṃ yájamānasya sunvatāḥ  
6.060.15c vītām havyāny á gatam píbatam somyám mádhu  
(502)  
6.061.01a iyám adadād rabhasám ṛṇacyútaṃ dívodāsaṃ vadhryaśvāya dāsúṣe  
6.061.01c yá sásvantam ācakhádāvasám pañīm tá te dātrāni taviṣá sarasvati  
6.061.02a iyám súṣmebhir bisakhá ivārujat sānu girīnām taviṣébhīr ūrmíbhīḥ  
6.061.02c pārāvataghnīm ávase suvrktíbhīḥ sárasvatīm á vivāsema dhítíbhīḥ  
6.061.03a sárasvati devanído ní barhaya prajám vísvasya bṛsayasya māyínaḥ  
6.061.03c utá kṣitíbhyo ’vánīr avindo viṣám ebhyo asravo vājīnīvati  
6.061.04a prá no devī sárasvatī vājebhir vājīnīvati  
6.061.04c dhīnām avitry àvatu  
6.061.05a yás tvā devi sarasvaty upabrūté dháne hité  
6.061.05c índram ná vṛtratúrye  
6.061.06a tvám devi sarasvaty ávā vājeṣu vājini  
6.061.06c rádā pūṣéva naḥ saním  
6.061.07a utá syá naḥ sárasvatī ghorá híraṇyavartaniḥ  
6.061.07c vṛtraghnī vaṣṭi suṣtutím  
6.061.08a yásyā anantó áhrutas tveṣás carīṣnúr arṇaváḥ  
6.061.08c ámas cárati róruvat  
6.061.09a sá no vísvā áti dvīṣaḥ svásr anyá ṛtāvarī  
6.061.09c átann áheva sūryaḥ  
6.061.10a utá naḥ priyá priyásu saptásvasā sújuṣṭā  
6.061.10c sárasvatī stómyā bhūt  
6.061.11a āpaprúṣī pārhivāny urú rájo antárikṣam  
6.061.11c sárasvatī nidás pātu  
6.061.12a triṣadhástḥā saptádhātuḥ páñca jātá vardháyantī  
6.061.12c vāje-vāje hávyā bhūt  
6.061.13a prá yá mahinná mahínāsu cékite dyumnébhīr anyá apásām apástamā  
6.061.13c rátha iva bṛhatī vibhváne kṛtópastútyā cikitúṣā sárasvatī  
6.061.14a sárasvaty abhí no neṣi vāsyo mápa spharīḥ páyasā má na á dhak  
6.061.14c juṣásva naḥ sakhyá veśyā ca má tvát kṣétrāny áraṇāni ganma  
(503)  
6.062.01a stuṣé nārā divó asyá prasántāśvínā huve járamāṇo arkaíḥ  
6.062.01c yá sadyá usrá vyúṣi jmó ántān yúyūṣataḥ páry urú várāṃsi  
6.062.02a tá yajñám á súcibhīḥ cakramāñá ráthasya bhānūṃ rurucū rájobhīḥ  
6.062.02c purú várāṃsy ámitā mímānāpó dhānvāny áti yātho ájṛān

- 6.062.03a tá ha tyád vartír yád áradhram ugretthá dhíya ūhathuḥ śásvad áśvaiḥ  
6.062.03c mánojavebhir iṣiraiḥ śayádhyai pári vyáthir dāśúṣo mártiyasya  
6.062.04a tá návyaso járamāṇasya mánmópa bhūṣato yuyujānásaptī  
6.062.04c súbham pṛkṣam iṣam ūrjaṃ váhantā hótā yakṣat pratnó adhrúg yúvānā  
6.062.05a tá valgú dasrá puruśákataṃ pratnā návyasā vácasā vivāse  
6.062.05c yá śáṃsate stuvaté śámbhaviṣṭhā babhūvátur gṛṇaté citrarātī  
6.062.06a tá bhujyúm víbhir adbhyāḥ samudrāt túgrasya sūnúm ūhathū rájobhiḥ  
6.062.06c areṇúbhir yójanebhir bhujántā patatrībhir árṇaso nír upásthāt  
6.062.07a ví jayúṣā rathyā yātam ádrim śrutám hávaṃ vṛṣaṇā vadhrimatyāḥ  
6.062.07c daśasyántā śayāve pipyathur gām iti cyavānā sumatím bhuraṇyū  
6.062.08a yád rodasī pradívo ásti bhúmā hélo devānām utá martyatrā  
6.062.08c tát ādityā vasavo rudriyāso rakṣoyúje tápur aghám dadhāta  
6.062.09a yá īm rájanāv ṛtuthá vidádhad rájaso mitró váruṇas cíketat  
6.062.09c gambhīráya rákṣase hetím asya dróghāya cid vácasa ānavāya  
6.062.10a ántarais cakrais tánayāya vartír dyumátā yātam nṛvātā ráthena  
6.062.10c sánutyena tyájasā mártiyasya vanuṣyatám ápi śīrśā vavṛktam  
6.062.11a á paramābhir utá madhyamābhir niyúdbhir yātam avamābhir arvák  
6.062.11c dṛḷhāsya cid gómato ví vrajāsya dúro vartam gṛṇaté citrarātī  
(504)
- 6.063.01a kvà tyá valgú puruhūtádyá dūtó ná stómo 'vidan námasvān  
6.063.01c á yó arvān nāsatyā vavárta prēṣṭhā hy ásatho asya mánman  
6.063.02a áram me gantaṃ hávanāyāsmaí gṛṇānā yáthā píbātho ándhaḥ  
6.063.02c pári ha tyád vartír yátho riṣó ná yát páro nāntaras tuturyát  
6.063.03a ákārī vām ándhaso várīmann ástāri barhīḥ supṛāyaṇátamam  
6.063.03c uttānāhasto yuvayúr vavandá vām náksanto ádraya āñjan  
6.063.04a ūrdhvó vām agnír adhvarēsv asthāt prá rātír eti jūrñínī ghṛtácī  
6.063.04c prá hótā gūrtámanā urāṇó 'yukta yó nāsatyā hávīman  
6.063.05a ádhi śriyé duhitá sūryasya rátham tasthau purubhujā śatótím  
6.063.05c prá māyābhir māyinā bhūtam átra nārā nṛtū jániman yajñíyanām  
6.063.06a yuvám śrībhir darsatābhir ābhīḥ śubhé puṣṭím ūhathuḥ sūryāyāḥ  
6.063.06c prá vām váyo vápuṣé 'nu paptan náksad vāñī súṣṭutā dhiṣṇyā vām  
6.063.07a á vām váyó 'śvāso váhiṣṭhā abhí práyo nāsatyā vahantu  
6.063.07c prá vām rátho mánojavā asarjīśāḥ pṛkṣá isídho ánu pūrvíḥ  
6.063.08a purú hí vām purubhujā deṣṇám dhenúm na iṣam pinvatam ásakrām  
6.063.08c stútas ca vām mādhvī suṣṭutís ca rāsās ca yé vām ánu rātím ágman  
6.063.09a utá ma ṛjré púrayasya raghví sumīlhé śatám peruké ca pakvā  
6.063.09c śāṇḍó dād dhirañinaḥ smáddiṣṭīm dása vaśāso abhiśāca ṛṣvān  
6.063.10a sám vām śatá nāsatyā saháśrāśvānām purupánthā giré dāt  
6.063.10c bharádvājāya vīra nú giré dād dhatá rákṣāmsi purudamsasā syuḥ  
6.063.11a á vām sumné várīman sūrībhiḥ ṣyām  
(505)

6.064.01a úd u śriyá uśáso rócamānā ásthur apāṃ nórmaýo rúsantaḥ  
 6.064.01c kṛṇóti vísvā supáthā sugāny ábhūd u vásvī dáksīṇā maghónī  
 6.064.02a bhadrá dadṛkṣa urviyá ví bhāsy út te śócír bhānávo dyām apaptan  
 6.064.02c āvír vākṣaḥ kṛṇuṣe śumbhāmānoṣo devi rócamānā máhobhiḥ  
 6.064.03a váhanti sīm aruṇáso rúsanto gāvaḥ subhágāṃ urviyá prathānām  
 6.064.03c ápejate śúro ásteva śátrūn bád hate támo ajiró ná vólhā  
 6.064.04a sugótá te supáthā párvateṣv avāte apás tarasi svabhāno  
 6.064.04c sá na á vaha pṛthuyāmann ṛṣve rayiṃ divo duhitar iṣayádhyai  
 6.064.05a sá vaha yókṣábhír ávātoṣo váraṃ váhasi jóṣam ánu  
 6.064.05c tvām divo duhitar yá ha deví pūrváhūtau maṃhānā darśatá bhūḥ  
 6.064.06a út te váyaś cid vasatér apaptan náraś ca yé pitubhájo vyūṣtau  
 6.064.06c amá saté vahasi bhūri vāmám úṣo devi dāśúṣe mártýāya  
 (506)

6.065.01a eṣá syá no duhitá divojáḥ kṣitír uchántī mánuṣīr ajḡgaḥ  
 6.065.01c yá bhānúnā rúsatā rāmyāsv ájñāyi tirás támasaś cid aktūn  
 6.065.02a ví tát yayur aruṇayúgbhir ásvaiś citráṃ bhānty uśásaś candrārathāḥ  
 6.065.02c ágraṃ yajñásya bṛható náyantīr ví tá bád hante táma ūrmyāyāḥ  
 6.065.03a śrávo vājam iṣam ūrjam váhantīr ní dāśúṣa uśaso mártýāya  
 6.065.03c maghónīr vīravat pátyamānā ávo dhāta vidhaté rát nam adyá  
 6.065.04a idá hí vo vidhaté rát nam ástīdā vīráya dāśúṣa uśāsaḥ  
 6.065.04c idá víprāya járate yád ukthá ní śma mávate vahathā purá cit  
 6.065.05a idá hí ta uṣo adrisāno gotrá gāvām ángiraso gṛṇánti  
 6.065.05c vy àrkéṇa bibhidur bráhmaṇā ca satyá nṛṇām abhavad deváhūtiḥ  
 6.065.06a uchá divo duhitaḥ pratnaván no bharadvājavád vidhaté maghoni  
 6.065.06c suvīraṃ rayiṃ gṛṇaté ririhy urugāyám ádhi dhehi śrávo naḥ  
 (507)

6.066.01a vāpur nú tác cikitúṣe cid astu samānām náma dhenú pátyamānam  
 6.066.01c mártēsv anyád doháse pīpāya sakṛc chukráṃ duduhe pṛśnir údhaḥ  
 6.066.02a yé agnáyo ná sósucann idhānā dvír yát trír marúto vāvṛdhānta  
 6.066.02c areṇávo hiraṇyáyāsa eṣāṃ sākāṃ nṛmṇaiḥ paúṃsyebhiś ca bhūvan  
 6.066.03a rudrásya yé mīlhúṣaḥ sánti putrá yāṃś co nú dádhṛvir bháradhyai  
 6.066.03c vidé hí mātá mahó mahí śá sét pṛśniḥ subhvè gárbham ádhāt  
 6.066.04a ná yá Íṣante janúśó 'yā nv àntáḥ sánto 'vadyáni punānāḥ  
 6.066.04c nír yád duhré súcayó 'nu jóṣam ánu śriyá tanvām ukṣámānāḥ  
 6.066.05a makṣú ná yéṣu doháse cid ayá á náma dhrṣṇú márutam dádhānāḥ  
 6.066.05c ná yé stauná ayáso mahná nú cit sudánur áva yāsad ugrán  
 6.066.06a tá id ugrāḥ sávasā dhrṣṇúṣeṇā ubhé yujanta ródasī suméke  
 6.066.06c ádha smaiṣu rodasī svásocir ámavatsu tasthau ná rókaḥ  
 6.066.07a anenó vo maruto yāmo astv anaśvás cid yám ájaty árathīḥ  
 6.066.07c anavasó anabhīśú rajastūr ví ródasī pathyà yāti sādhan  
 6.066.08a náśya vartá ná tarutá nv àsti máru to yám ávatha vājasātau

6.066.08c toké vā gōṣu tánaye yám apsú sá vrajám dártā párye ádha dyóḥ  
 6.066.09a prá citráṃ arkám gṛṇaté turáya márutāya svátavase bharadhvam  
 6.066.09c yé sáhāṃsi sáhasā sáhante réjate agne pṛthivī makhébhyaḥ  
 6.066.10a tvīṣimanto adhvarásyeva didyút tṛṣucyávaso juhvò nágnēḥ  
 6.066.10c arcátrayo dhúnayo ná vīrá bhrájjajjanmāno marúto ádhrṣṭāḥ  
 6.066.11a tám vṛdhántam márutam bhrájjadrṣṭim rudrása sūnūṃ havásā vivāse  
 6.066.11c diváh sárdhāya sūcayo manīṣā giráyo nápa ugrá asprdhran

(508)

6.067.01a víśveṣāṃ vaḥ satám jyéṣṭhatamā gīrbhír mitrávaruṇā vāvṛdhádhyai  
 6.067.01c sám yá raśméva yamátur yámiṣṭhā dvá jánām\* ásamā bāhúbhiḥ svaīḥ  
 6.067.02a iyám mád vām prá strṇīte manīṣópa priyá námasā barhír ácha  
 6.067.02c yantám no mitrávaruṇāv ádhrṣṭam chardír yád vām varūthyam sudānū  
 6.067.03a á yātam mitrávaruṇā suśasty úpa priyá námasā hūyāmānā  
 6.067.03c sám yāv apna sthó apáseva jánāñ chrudhīyatás cid yatatho mahitvá  
 6.067.04a ásvā ná yá vājínā pūtābandhū ṛtā yád gárbham áditir bháradhyai  
 6.067.04c prá yá máhi mahántā jáyamānā ghorá mártāya ripáve ní dīdhaḥ  
 6.067.05a víśve yád vām maṃhánā mándamānāḥ kṣatráṃ devāso ádadhuḥ sajóṣāḥ  
 6.067.05c pári yád bhūthó ródasī cid urvī sánti spáso ádabdhāso ámūrāḥ  
 6.067.06a tá hí kṣatráṃ dhārāyethe ánu dyūñ dṛmḥéthe sánūm upamád iva dyóḥ  
 6.067.06c dṛlḥó náksatra utá vísvádevo bhūmim átān dyām dhāsínāyóḥ  
 6.067.07a tá vigrām dhaithe jaṭhāram pṛnádhyā á yát sádma sábhrtayaḥ pṛnánti  
 6.067.07c ná mṛṣyante yuvatáyó `vātā ví yát páyo vísvajinvā bhárante  
 6.067.08a tá jihváyā sádam édám sumedhá á yád vām satyó aratír ṛté bhūt  
 6.067.08c tát vām mahitvám ghṛtānnāv astu yuvám dāsúṣe ví cayīṣṭam āmhaḥ  
 6.067.09a prá yád vām mitrávaruṇā spūrdhán priyá dhāma yuvádhitā minánti  
 6.067.09c ná yé devāsa óhasā ná mártā áyajñasāco ápyo ná putráḥ  
 6.067.10a ví yád vácām kīstāso bhárante sámsanti ké cin nivído manānāḥ  
 6.067.10c ád vām bravāma satyāny ukthá nákir devébhír yatatho mahitvá  
 6.067.11a avór itthá vām chardīṣo abhiṣṭau yuvór mitrávaruṇāv áskṛdhoyu  
 6.067.11c ánu yád gāva sphurán ṛjipyám dhrṣṇūṃ yád ráne víṣaṇam yunájan

(509)

6.068.01a śruṣṭí vām yajñá údyataḥ sajóṣā manuṣvād vṛktábarhiṣo yájadhyai  
 6.068.01c á yá índrāvaruṇāv iṣé adyá mahé sumnáya mahá āvavártat  
 6.068.02a tá hí śréṣṭhā devátātā tujá sūrāṇām sáviṣṭhā tá hí bhūtám  
 6.068.02c maghónam máṃhiṣṭhā tuvisúṣma ṛténa vṛtratúrā sárvasenā  
 6.068.03a tá gṛñhi namasyèbhiḥ sūṣaīḥ sumnébhír índrāvaruṇā cakāná  
 6.068.03c vājrenānyāḥ sávasā hánti vṛtrám síśakty anyó vṛjāneṣu vípraḥ  
 6.068.04a gnás ca yán náras ca vāvṛdhánta víśve devāso narám svágūrtāḥ  
 6.068.04c praibhya índrāvaruṇā mahitvá dyaús ca pṛthivi bhūtam urvī  
 6.068.05a sá ít sudānuḥ svávām\* ṛtāvéndrā yó vām varuṇa dāsati tmán  
 6.068.05c iṣá sá dviṣás tared dāsvān vāmsad rayīm rayivátas ca jánān

6.068.06a yám yuvám dāśvadhvarāya devā rayim dhatthó vāsumantam purukṣum  
 6.068.06c asmé sá indrāvaruṇāv āpi ṣyāt prá yó bhanákti vanúśām áśastih  
 6.068.07a utá naḥ sutrátró devágopāḥ sūribhya indrāvaruṇā rayih ṣyāt  
 6.068.07c yéśām súśmaḥ pītanāsu sāhvān prá sadyó dyumná tiráte táturiḥ  
 6.068.08a nú na indrāvaruṇā gṛṇāná pṛiktám rayim sauśravasāya devā  
 6.068.08c itthá gṛṇánto mahínasya sárdho 'pó ná nāvá duritá tarema  
 6.068.09a prá samráje bṛhaté mánma nú priyám árca devāya váruṇāya sapráthaḥ  
 6.068.09c ayám yá urvī mahiná máhivrataḥ krátvā vibháty ajáro ná sóciśa  
 6.068.10a indrāvaruṇā sutapāv imám sutám sómam pibatam mádyam dhṛtavratā  
 6.068.10c yuvó rátho adhvarám devāvītaye práti svásaram úpa yāti pītāye  
 6.068.11a indrāvaruṇā mádhumattamasya víṣṇaḥ sómasya vṛṣaṇá vṛṣethām  
 6.068.11c idám vām ándhaḥ páriṣiktam asmé āsadyāsmín barhīṣi mādayethām  
 (570)

6.069.01a sám vām kármaṇā sám iśá hinomíndrāviṣṇū ápasas pāré asyá  
 6.069.01c juśéthām yajñám dráviṇam ca dhattam áriṣṭair naḥ pathibhiḥ pārayantā  
 6.069.02a yá vísvāsām janitārá matínám indrāviṣṇū kalásā somadhánā  
 6.069.02c prá vām gíraḥ śasyámānā avantu prá stómāso gīyámānāso arkaih  
 6.069.03a indrāviṣṇū madapatī madānām á sómam yātam dráviṇo dádhanā  
 6.069.03c sám vām añjantv aktúbhir matínám sám stómāsaḥ śasyámānāsa ukthaih  
 6.069.04a á vām ásvāso abhimātiśāha indrāviṣṇū sadhamádo vahantu  
 6.069.04c juśéthām vísvā hávanā matínám úpa bráhmāṇi śṛṇutam gíro me  
 6.069.05a indrāviṣṇū tát panayáyyam vām sómasya máda urú cakramāthe  
 6.069.05c ákṛṇutam antárikṣam várīyó 'prathataḥ jīvāse no rájāmsi  
 6.069.06a indrāviṣṇū havíśa vāvṛdhānāgrādvānā námasā rātahavyā  
 6.069.06c ghṛtāsuti dráviṇam dhattam asmé samudrá sthaḥ kalásah somadhánaḥ  
 6.069.07a indrāviṣṇū píbatam mádhvo asyá sómasya dasrā jaṭhāram pṛnethām  
 6.069.07c á vām ándhāmsi madiráṇy agmann úpa bráhmāṇi śṛṇutam hávam me  
 6.069.08a ubhá jigyathur ná párā jayethe ná párā jigye katarás canaínoḥ  
 6.069.08c índraś ca viṣṇo yád ápasprdhethām tredhá sahasram ví tát airayethām  
 (571)

6.070.01a ghṛtávatī bhúvanānām abhiśríyorvī pṛthvī madhudúghe supésasā  
 6.070.01c dyāvāpṛthivī váruṇasya dhármaṇā víṣkabhite ajáre bhúriretasā  
 6.070.02a ásaścantī bhúridhāre páyasvatī ghṛtám duhāte sukíte súcivrate  
 6.070.02c rájantī asyá bhúvanasya rodasī asmé rétaḥ siñcataḥ yán mánurhitam  
 6.070.03a yó vām rjāve krāmaṇāya rodasī máрто dadáśa dhiṣaṇe sá sādhati  
 6.070.03c prá prajábhír jāyate dhármaṇas pári yuvóḥ siktá víśurūpāṇi sávratā  
 6.070.04a ghṛténa dyāvāpṛthivī abhívṛte ghṛtaśríyā ghṛtapṛcā ghṛtāvṛdhā  
 6.070.04c urvī pṛthvī hotṛvúrye puróhite té íd víprā ilate sunnám iṣṭāye  
 6.070.05a mádhvo no dyāvāpṛthivī mimikṣatām madhuścútā madhudúghe mádhuvrate  
 6.070.05c dádhanā yajñám dráviṇam ca devatā máhi śrávo vājam asmé suvīryam  
 6.070.06a úrjam no dyaús ca pṛthivī ca pinvatām pitá mātá vísvavidā sudámsasā

6.070.06c samraraṇé ródasī viśvāsambhuvā sanim vājam rayim asme sám invatām  
(572)

6.071.01a úd u śyá deváh savitá hiraṇyáyā bāhú ayamsta sávanāya sukrátuḥ

6.071.01c ghr̥téna pāṇí abhí pruşṇute makhó yúvā sudákṣo rájaso vídharmaṇi

6.071.02a devásya vayám savitúḥ sávīmani śréṣṭhe syāma vásunaś ca dāvāne

6.071.02c yó viśvasya dvipádo yás cátuṣpado nivésane prasavé cāsi bhūmanaḥ

6.071.03a ádabdhebhīḥ savitaḥ pāyúbhiḥ ṭvám śivébhir adyá pári páhi no gáyam

6.071.03c hiraṇyajihvaḥ suvitáya návyase ráksā mákir no aghásamsa ísata

6.071.04a úd u śyá deváh savitá dāmūnā hiraṇyapāṇiḥ pratidoṣám asthāt

6.071.04c áyohanur yajató mandrájihva á dāsúṣe suvati bhūri vāmám

6.071.05a úd ū ayām\* upavaktéva bāhú hiraṇyáyā savitá suprátikā

6.071.05c divó róhāmsy aruhat pṛthivyá árīramat patáyat kác cid ábhvam

6.071.06a vāmám adyá savitar vāmám u śvó divé-dive vāmám asmábhyaṃ sāvīḥ

6.071.06c vāmásya hí kṣáyasya deva bhúrer ayá dhiyá vāmabhájaḥ syāma  
(573)

6.072.01a índrāsomā máhi tát vām mahitvám yuvám maháni prathamáni cakrathuḥ

6.072.01c yuvám sūryam vividáthur yuvám svār viśvā támāmsy ahatam nidás ca

6.072.02a índrāsomā vāsáyatha uśásam út sūryam nayatho jyótiṣā sahá

6.072.02c úpa dyám skambháthu skámbhanenāprathatam pṛthivīm mātaram ví

6.072.03a índrāsomāv áhim apáh pariṣṭhám hathó vṛtrám ánu vām dyaúr amanyata

6.072.03c prārṇāmsy airayataṃ nadínām á samudrāṇi paprathuḥ purūni

6.072.04a índrāsomā pakvám āmāsv antár ní gávām íd dadhathur vakṣānāsu

6.072.04c jagṛbháthur ánapinaddham āsu rúsac citrásu jágatīsv antáh

6.072.05a índrāsomā yuvám aṅgá tárutram apatyasācam śrútyam rarāthe

6.072.05c yuvám súṣmam náryam carṣaṇibhyaḥ sám vivyathuḥ pṛtanāṣāham ugrā  
(574)

6.073.01a yó adribhít prathamajá ṛtvā bṛhaspátir āṅgirasó havīṣmán

6.073.01c dvibárhajmā prāgharmasát pitá na á ródasī vṛṣabhó roravīti

6.073.02a jánāya cid yá ívata ulokám bṛhaspátir deváhūtau cakāra

6.073.02c ghnán vṛtrāṇi ví púro dardarīti jáyañ chátṛm\*r amítṛan pṛtsú sāhan

6.073.03a bṛhaspátīḥ sám ajayad vásūni mahó vraján gómato devá eṣáh

6.073.03c apáh síṣāsan svār ápratīto bṛhaspátir hánty amítṛam arkaíḥ  
(575)

6.074.01a sómārudrā dhārayethām asuryām prá vām iṣṭáyó 'ram asnuvantu

6.074.01c dáme-dame saptá rátṇā dádhanā sám no bhūtam dvipáde sám cátuṣpade

6.074.02a sómārudrā ví vṛhatam viśūcim ámīvā yá no gáyam āvivésa

6.074.02c āré bādhetḥām níṛṭtim parācaír asme bhadrá sauśravasāni santu

6.074.03a sómārudrā yuvám etāny asme viśvā tanūṣu bheṣajāni dhattam

6.074.03c áva syatam muñcatam yán no ásti tanūṣu baddhám kṛtām éno asmát

6.074.04a tigmáyudhau tigmáhetī suśevau sómārudrāv ihá sú mṛlatam naḥ

6.074.04c prá no muñcatam váruṇasya pásād gopāyátam naḥ sumanasyámānā

(576)

- 6.075.01a jīmútasyeva bhavati prátikaṃ yád varmí yáti samádām upásthe  
6.075.01c ánāviddhayā tanvā jaya tvám sá tvā vármaṇo mahimā pipartu  
6.075.02a dhánvanā gá dhánvanājím jayema dhánvanā tivrāḥ samádo jayema  
6.075.02c dhánuḥ sátror apakāmám kṛṇoti dhánvanā sárvaḥ pradísó jayema  
6.075.03a vaksyántívéd á ganīganti kárṇam priyám sákhāyam pariśasvajānā  
6.075.03c yóṣeva śínkte vítatádhi dhánvañ jyá iyám sámame pāráyantī  
6.075.04a té ācárantī sámameva yóṣā mātéva putrám bibhṛtām upásthe  
6.075.04c ápa sátrūn vidhyatām saṃvidané ártñī imé viṣphurántī amítṛān  
6.075.05a bahvínám pitá bahúr asya putrás ciścá kṛṇoti sámānavagátya  
6.075.05c iṣudhíḥ sáñkāḥ pítanās ca sárvaḥ pṛṣṭhé nínaddho jayati prásūtaḥ  
6.075.06a ráthe tíṣṭhan nayati vājínaḥ puró yátra-yatra kāmáyate suśārathíḥ  
6.075.06c abhíśūnām mahimānam panāyata mánaḥ paścād ánu yachanti raśmáyaḥ  
6.075.07a tivrān ghóṣān kṛṇvate víṣapāṇayó 'śvā ráthebhiḥ sahá vājáyantaḥ  
6.075.07c avakrámantāḥ prápadaír amítṛān kṣinánti sátrūm\*r ánapavyayantaḥ  
6.075.08a rathaváhanam havír asya náma yátráyudham níhitam asya várma  
6.075.08c tátṛā rátham úpa śágmám sadema víśváḥā vayám sumanasyámānāḥ  
6.075.09a svāduṣaṃsádaḥ pitáro vayodhāḥ kṛchreśrítaḥ sáktívanto gabhírāḥ  
6.075.09c citrásenā iṣubalā ámrđhrāḥ satóvīrā urávo vrātasāhāḥ  
6.075.10a bráhmaṇāsaḥ pítaraḥ sómyāsaḥ śivé no dyāvāpṛthiví anehásā  
6.075.10c pūśá naḥ pātu duritád ṛtāvṛdho rákṣā mákir no aghásāṃsa ísata  
6.075.11a suparṇám vaste mṛgó asyā dánto góbhiḥ sámñaddhā patati prásūtā  
6.075.11c yátrā náraḥ sám ca ví ca drávanti tátṛāsmábhyam iṣavaḥ sárma yaṃsan  
6.075.12a íjīte pári vṛñdhi nó 'śmā bhavatu nas tanúḥ  
6.075.12c sómo ádhi bravītu nó 'ditiḥ sárma yachatu  
6.075.13a á jañghanti sánv eṣām jaghánām\* úpa jigñate  
6.075.13c ásvājani prácetasó 'śvān samátsu codaya  
6.075.14a áhir iva bhogañ páry eti bāhúm jyáyā hetím paribádhamānaḥ  
6.075.14c hastaghnó vísvā vayúnāni vidván púmān púmāṃsam pári pātu vísvátaḥ  
6.075.15a áláktā yá rúruśrīṣny átho yásyā áyo múkham  
6.075.15c idám parjányaretasa iṣvai devyaí bṛhán námaḥ  
6.075.16a ávasrṣṭā párā pata sáravye bráhmasaṃśite  
6.075.16c gáchāmítṛān prá padyasva māmíśām kám canóc chiṣaḥ  
6.075.17a yátra bāñāḥ sampátanti kumārā víśikhá iva  
6.075.17c tátṛā no bráhmaṇas pátir áditiḥ sárma yachatu víśváḥā sárma yachatu  
6.075.18a mármāṇi te vármaṇā chādayāmi sómas tvā rájāmítēnānu vastām  
6.075.18c urór várīyo várūnas te kṛṇotu jáyantaṃ tvānu devá madantu  
6.075.19a yó naḥ svó áraṇo yás ca níṣtyo jíghāṃsati  
6.075.19c devás tám sárve dhūrvantu bráhma várma māmántaram



## 7 RV07A

(517)

- 7.001.01a agnīm náro dīdhitibhir arāṅyor hástacyutī janayanta praśastām  
7.001.01c dūredīśam ḡrhápatim atharyúm  
7.001.02a tám agnīm áste vásavo ny `ṛṇvan supratícakṣam ávase kútas cit  
7.001.02c dakṣáyo yó dáma ása nítyah  
7.001.03a préddho agne dīdhi puró nó `jasrayā sūrmyà yaviṣṭha  
7.001.03c tvám śásvanta úpa yanti vājāh  
7.001.04a prá te agnáyo `gnībhyo váram níḥ suvírāsaḥ śósucanta dyumántaḥ  
7.001.04c yátrā náraḥ samásate sujātāh  
7.001.05a dá no agne dhiyá rayīm suvírāḥ svapatyām sahasya praśastām  
7.001.05c ná yām yāvā tárati yātumāvān  
7.001.06a úpa yām éti yuvatīḥ sudákṣam doṣá vástor haviṣmatī ḡhrtācī  
7.001.06c úpa svaīnam arámatir vasūyúḥ  
7.001.07a vísvā agné `pa dahárātīr yébhis tápobhir ádaho járūtham  
7.001.07c prá nisvarām cātayasvāmīvām  
7.001.08a á yás te agna idhaté ánīkam vásiṣṭha súkra dídivaḥ pávaka  
7.001.08c utó na ebhí staváthair ihá syāh  
7.001.09a ví yé te agne bhejiré ánīkam mártā náraḥ pítryāsaḥ purutrā  
7.001.09c utó na ebhīḥ sumánā ihá syāh  
7.001.10a imé náro vṛtrahátyeṣu sūrā vísvā ádevīr abhí santu māyāḥ  
7.001.10c yé me dhíyam panáyanta praśastām  
7.001.11a má sūne agne ní ṣadāma nṛṇām māsésaso `vírata pári tvā  
7.001.11c prajāvatīṣu dúryāsu durya  
7.001.12a yām asvī nítyam upayāti jajñām prajāvantam svapatyām kṣayām naḥ  
7.001.12c svājanmanā séśasā vāvṛdhānām  
7.001.13a pāhí no agne rakṣáso ájuṣṭāt pāhí dhūrtér áraruṣo aghāyóḥ  
7.001.13c tvá yujá pṛtanāyúm\*r abhí ṣyām  
7.001.14a séd agnír agnīm\*r áty astv anyān yátra vājī tánayo vilúpāṇiḥ  
7.001.14c sahasrapāthā akṣarā saméti  
7.001.15a séd agnír yó vanuṣyató nipāti sameddhāram āḥhasa uruṣyāt  
7.001.15c sujātāsaḥ pári caranti vīrāḥ  
7.001.16a ayām só agnír áhutaḥ purutrā yām íśānaḥ sám id indhé haviṣmān  
7.001.16c pári yām éty adhvaréṣu hótā  
7.001.17a tvé agna āhāvanāni bhūrīśānāsa á juhuyāma nítyā  
7.001.17c ubhá kṛṇvānto vahatú miyédhe  
7.001.18a imó agne vītátamāni havyājasro vakṣi devātātīm ácha  
7.001.18c práti na īḃ surabhīṇi vyantu  
7.001.19a má no agne `vírata párá dā durvāsasé `mataye má no asyaí  
7.001.19c má naḥ kṣudhé má rakṣáso ṛtāvo má no dáme má vána á juhūrthāḥ

7.001.20a nú me bráhmāṇy agna úc chaśādhi tvam̐ deva maghávadbhyaḥ suśūdaḥ  
 7.001.20c rātaú syāmobháyāsa á te yūyám pāta svastíbhiḥ sádā naḥ  
 7.001.21a tvám agne suhávo raṇvásaṃdr̥k sudītí sūno sahaso didīhi  
 7.001.21c má tvé sácā tánaye nítya á dhañ má vīró asmán náryo ví dāsīt  
 7.001.22a má no agne durbhrtáye sácaiśú devéddheṣv agníṣu prá vocaḥ  
 7.001.22c má te asmán durmatáyo bhṛmác cid devásya sūno sahaso naśanta  
 7.001.23a sá máрто agne svanīka revān ámartye yá ājuhóti havýam̐  
 7.001.23c sá devátā vasuvāniṃ dadhāti yam̐ sūrír arthí pṛchámāna éti  
 7.001.24a mahó no agne suvitásya vidvān rayīm sūrībhya á vahā bṛhántam  
 7.001.24c yéna vayam̐ sahasāvan mádemāvīkṣitāsa áyuṣā suvīrāḥ  
 7.001.25a nú me bráhmāṇy agna úc chaśādhi tvam̐ deva maghávadbhyaḥ suśūdaḥ  
 7.001.25c rātaú syāmobháyāsa á te yūyám pāta svastíbhiḥ sádā naḥ

(518)

7.002.01a juśásva naḥ samídham agne adyá sócā bṛhád yajatám dhūmám ṛṇvān  
 7.002.01c úpa spr̥śa divyam̐ sānu stūpaiḥ sám raśmībhis tatanah̐ súryasya  
 7.002.02a nárāsāmsasya mahimānam eṣām úpa stośāma yajatásya yajñaiḥ  
 7.002.02c yé sukrátavaḥ súcayo dhiyam̐dhāḥ svádanti devá ubháyāni havýā  
 7.002.03a īlényam̐ vo ásuram̐ sudákṣam̐ antár dūtám ródasī satyavācam̐  
 7.002.03c manuṣvād agním mánunā sámiddham̐ sám adhvaráya sádám ín mahema  
 7.002.04a saparyávo bháramānā abhijñú prá vṛñjate námasā barhír agnaú  
 7.002.04c ājuhvānā ghṛtápr̥ṣṭham̐ pṛṣadvad ádhvaryavo havīṣā marjayadhvam̐  
 7.002.05a svādhyò ví dúro devayántó 'śísrayū rathayúr devátātā  
 7.002.05c pūrví śísuṃ ná mātārā rihāṇé sám agrívo ná sámāneṣv añjan  
 7.002.06a utá yóṣaṇe divyé mahí na uśāsānāktā sudúgheva dhenuḥ  
 7.002.06c barhiśádā puruhūté maghónī á yajñīye suvitáya śrayetām̐  
 7.002.07a vípra yajñéṣu mánuṣeṣu kārú mánye vām̐ jātávedasā yájadhyai  
 7.002.07c ūrdhvām̐ no adhvarám̐ kṛtam̐ háveṣu tá devéṣu vanatho váryāni  
 7.002.08a á bháratī bháratībhiḥ sajóṣā īlā devaír manuṣyèbhir agníḥ  
 7.002.08c sárasvatī sárasvatébhir arvák tísro devír barhír édám̐ sadantu  
 7.002.09a tán nas turípam̐ ádha poṣayitnú déva tvaṣṭar ví rarānāḥ syasva  
 7.002.09c yáto vīrāḥ karmaṇyāḥ sudákṣo yuktágrāvā jáyate devákāmaḥ  
 7.002.10a vānaspaté 'va sr̥jópa devān agnír havīḥ sámítā sūdayāti  
 7.002.10c séd u hótā satyátaro yajāti yáthā devānām̐ jánimāni véda  
 7.002.11a á yāhy agne samidhānó arvān índreṇa devaiḥ sarátham̐ turébhiḥ  
 7.002.11c barhír na āstām̐ áditih̐ suputrā svāhā devá amítā mādayantām̐

(519)

7.003.01a agním vo devám agnībhiḥ sajóṣā yájiṣṭham̐ dūtám adhvaré kṛnudhvam̐  
 7.003.01c yó mártyeṣu nídhruvir ṛtāvā tápurmūrdhā ghṛtānnaḥ pāvakāḥ  
 7.003.02a próthad ásvó ná yávase 'viṣyán yadā mahāḥ saṃváraṇād vy ásthāt  
 7.003.02c ád asya vāto ánu vāti sócír ádha sma te vrájanam̐ kṛṣṇám̐ asti  
 7.003.03a úd yásya te návajātasya víṣṇó 'gne cáranty ajárā idhānāḥ

7.003.03c áchā dyām aruṣó dhūmá eti sám dūtó agna íyase hí devān  
 7.003.04a ví yásya te pṛthivyām pájo ásret tṛṣú yád ánnā samávṛkta jámbhaiḥ  
 7.003.04c séneva sr̥ṣṭā prásitiṣ ṭa eti yávam ná dasma juhvā vivekṣi  
 7.003.05a tám íd doṣā tám uṣási yáviṣṭham agním átyam ná marjayanta nárah  
 7.003.05c niśísānā átithim asya yónau dīdāya śócír āhutasya vṛṣṇaḥ  
 7.003.06a susaṃdṛk te svanīka prátīkaṃ ví yád rukmó ná rócasa upāké  
 7.003.06c divó ná te tanyatúr eti súṣmaś citró ná sūraḥ práti cakṣi bhānám  
 7.003.07a yáthā vaḥ svāhāgnāye dásema párīlābhir ghṛtāvadbhiś ca havyaḥ  
 7.003.07c tébhir no agne ámitair máhobhiḥ śatám pūrbhír āyasībhir ní pāhi  
 7.003.08a yā vā te sánti dāsūse ádhr̥ṣṭā gíro vā yābhir nṛvátīr uruṣyāḥ  
 7.003.08c tábhir naḥ sūno sahaso ní pāhi smát sūrīñ jaritāñ jātavedaḥ  
 7.003.09a nír yát pūtéva svádhitīḥ sūcir gāt sváyā kṛpā tanvā rócamaṇaḥ  
 7.003.09c á yó mātrór uséno jániṣṭa devayágyāya sukrátuḥ pāvakaḥ  
 7.003.10a etā no agne saúbhagā didīhy ápi krátuṃ sucétasaṃ vatema  
 7.003.10c vísvā stotṛbhyo gṛṇaté ca santu yūyám pāta svastībhiḥ sádā naḥ  
 (520)

7.004.01a prá vaḥ súkrāya bhānāve bharadhvaṃ havyaṃ matīm cāgnāye súpūtam  
 7.004.01c yó daívyāni mānuṣā janūṃṣy antár vísvāni vidmānā jīgāti  
 7.004.02a sá gṛtso agnís tárūnaś cid astu yáto yáviṣṭho ájaniṣṭa mātúḥ  
 7.004.02c sám yó vānā yuváte sūcidan bhūri cid ánnā sám íd atti sadyāḥ  
 7.004.03a asyá devásya saṃsády ánikē yám mártasaḥ śyetám jagṛbhré  
 7.004.03c ní yó gṛbham paúruṣeyīm uvóca durókam agnír āyāve śúsoca  
 7.004.04a ayám kavír ákaviṣu prácetā márteṣv agnír amṛto ní dhāyi  
 7.004.04c sá má no átra juhuraḥ sahasvaḥ sádā tvé sumánasaḥ syāma  
 7.004.05a á yó yónim devákr̥taṃ sasāda krátvā hy àgnír amṛtām\* átārīt  
 7.004.05c tám oṣadhīs ca vanínaś ca gárbham bhūmīs ca vísvádhāyasam bibharti  
 7.004.06a íse hy àgnír amṛtasya bhūrer íse rāyāḥ suvīryasya dátoḥ  
 7.004.06c má tvā vayám sahasāvann avírā mápsavaḥ pári ṣadāma máduvaḥ  
 7.004.07a pariśádyam hy áraṇasya rékno nítyasya rāyāḥ pátayaḥ syāma  
 7.004.07c ná séšo agne anyájātam asty ácetānasya má pathó ví dukṣaḥ  
 7.004.08a nahí grābhāyāraṇaḥ suśévo 'nyódaryo mánasā mántavā u  
 7.004.08c ádhā cid ókaḥ púnar ít sá ety á no vājy àbhīśāl etu návyah  
 7.004.09a tvám agne vanuṣyató ní pāhi tvám u naḥ sahasāvann avadyāt  
 7.004.09c sám tvā dhvasmanvād abhy ètu páthaḥ sám rayí spṛhayāyyaḥ sahasrī  
 7.004.10a etā no agne saúbhagā didīhy ápi krátuṃ sucétasaṃ vatema  
 7.004.10c vísvā stotṛbhyo gṛṇaté ca santu yūyám pāta svastībhiḥ sádā naḥ  
 (521)

7.005.01a prágnāye tavāse bharadhvaṃ gíram divó aratāye pṛthivyāḥ  
 7.005.01c yó víśveṣām amṛtānām upásthe vaiśvānaró vāvṛdhé jāgṛvadbhiḥ  
 7.005.02a pṛṣtó diví dhāyy agnīḥ pṛthivyām netā síndhūnām vṛṣabhā stíyānām

7.005.02c sá mānuṣīr abhí víso ví bhāti vaiśvānaró vāvṛdhānó váreṇa  
 7.005.03a tvád bhiyá vísa āyann ásiknīr asamaná jáhatīr bhójanāni  
 7.005.03c vaiśvānara pūrāve sósucānaḥ púro yád agne daráyann ádīdeḥ  
 7.005.04a táva tridhātu pṛthiví utá dyaúr vaiśvānara vratám agne sacanta  
 7.005.04c tvám bhāsá ródasi á tatanthájasreṇa sóciśā sósucānaḥ  
 7.005.05a tvám agne haríto vāvasāná girāḥ sacante dhúnayo ghṛtácīḥ  
 7.005.05c pátim kṛṣṭínām rathyam rayīnām vaiśvānarám uśásam ketúm áhnām  
 7.005.06a tvé asuryam vásavo ny `ṛṇvan krátum hí te mitramaho juśanta  
 7.005.06c tvám dásyūm\*r ókaso agna āja urú jyótir janáyann áryāya  
 7.005.07a sá jáyamānaḥ paramé vyòman vāyúr ná páthaḥ pári pási sadyāḥ  
 7.005.07c tvám bhúvanā janáyann abhí krann ápatyāya jātavedo daśasyān  
 7.005.08a tám agne asmé ísam érayasva vaiśvānara dyumatīm jātavedaḥ  
 7.005.08c yáyā rádhaḥ pínvasi viśvavāra pṛthú śrávo dāsúṣe mártiyāya  
 7.005.09a tám no agne maghāvadbhyaḥ purukṣum rayim ní vājam śrútyam yuvasva  
 7.005.09c vaiśvānara máhi naḥ sárma yacha rudrébhir agne vásubhiḥ sajóśāḥ  
 (522)

7.006.01a prá samrájo ásurasya práśastim puṃsāḥ kṛṣṭínām anumádyasya  
 7.006.01c índrasyeva prá tavásas kṛtāni vānde dārum vādamāno vivakmi  
 7.006.02a kavim ketum dhāsīm bhānum ádrer hinvánti sám rājyam ródasyoḥ  
 7.006.02c puramdarasya gīrbhír á vivāse 'gnér vratāni pūrvyā mahāni  
 7.006.03a ny àkratūn grathino mṛdhrāvācaḥ paṇím\*r ásraddhām\* avṛdhām\* ayajñān  
 7.006.03c prá-pra tán dásyūm\*r agnir vivāya pūvas cakārāparām\* áyajyūn  
 7.006.04a yó apācīne támasi mádantiḥ práciś cakāra nítamaḥ sácībhiḥ  
 7.006.04c tám íśānam vásvo agnim grṇīṣe 'nānataḥ damáyantam pṛtanyūn  
 7.006.05a yó dehyò ánamayad vadhasnaír yó aryápatnīr uśásas cakāra  
 7.006.05c sá nirúdhya náhuṣo yahvó agnir víśas cakre balihṛtaḥ sáhobhiḥ  
 7.006.06a yásya sármann úpa vísve jánāsa évais tasthúḥ sumatīm bhikṣamāṇāḥ  
 7.006.06c vaiśvānaró váram á ródasyor ágniḥ sasāda pitrór upásthān  
 7.006.07a á devó dade budhnyā vásūni vaiśvānará úditā sūryasya  
 7.006.07c á samudrād ávarād á párasmad ágnir dade divá á pṛthivyāḥ  
 (523)

7.007.01a prá vo devām cit sahasānām agnim ásvam ná vājīnam hiṣe námobhiḥ  
 7.007.01c bhāvā no dūtó adhvarasya vidván tmānā devēsu vivide mitádrūḥ  
 7.007.02a á yāhy agne pathyā ánu svā mandró devānām sakhyām juśāṇāḥ  
 7.007.02c á sānu súṣmair nadāyan pṛthivyā jámbhebhīr vísvam usádhag vānāni  
 7.007.03a prácīno yajñāḥ súdhitam hí barhīḥ pṛnīté agnir ilító ná hótā  
 7.007.03c á mātārā viśvāvāre huvānó yáto yaviṣṭha jajñīṣe susévaḥ  
 7.007.04a sadyó adhvaré rathirām jananta mānuṣāso vícetaso yá eṣām  
 7.007.04c viśām adhāyi viśpátir duroṇè 'gnir mandró mádhuvacā ṛtāvā  
 7.007.05a ásādi vṛtó váhnir ājaganvān agnir brahmá nṛśadane vidhartá  
 7.007.05c dyaús ca yám pṛthiví vāvṛdhāte á yām hótā yájati viśvāvāram

- 7.007.06a eté dyumnébhīr víśvam ātiranta mántram yé vāram náryā átaḡṡan  
7.007.06c prá yé víśas tiránta śróśamānā á yé me asyá dídhayann ṛtásya  
7.007.07a nú tvám agna īmahe vásiṡṡhā īśānám sūno sahaso vásūnām  
7.007.07c īśam stotṛbhya maghávadbhya ānaḡ yūyám pāta svastíbhiḡ sádā naḡ  
(524)
- 7.008.01a indhé rājā sám aryó námobhir yásya prátikam āhutaḡ ghṛténa  
7.008.01c náro havyébhīr īlate sabádha ágnír ágra uśásām aśoci  
7.008.02a ayám u śyá sūmahām\* avedi hótā mandró mánuṡo yahvó agníḡ  
7.008.02c ví bhá akaḡ sasṛjānáḡ pṛthivyám kṛṡṡápavir óśadhībhir vavakṡe  
7.008.03a káyā no agne ví vasaḡ suvrktīm kām u svadhām ṛnavaḡ śasyámānaḡ  
7.008.03c kadá bhavema pátayaḡ sudatra rāyó vantáro duṡtārasya sādhoḡ  
7.008.04a prá-prāyám agnír bharatásya śṛṇve ví yát sūryo ná rócate bṛhád bháḡ  
7.008.04c abhí yáḡ pūrúm pṛtanāsu tastaḡ dyutāno daívyo átithiḡ śúsoca  
7.008.05a ásann ít tvé āhāvanāni bhūri bhúvo víśvebhiḡ sumānā ānikaiḡ  
7.008.05c stutás cid agne śṛṇviṡe ḡṛnānáḡ svayám vardhasva tanvám sujāta  
7.008.06a idám vácaḡ śatasáḡ sámśahasram úd agnáye janiṡiṡṡa dvibárhāḡ  
7.008.06c sám yát stotṛbhya āpāye bhávāti dyumád amīvacátanaḡ rakṡohá  
7.008.07a nú tvám agna īmahe vásiṡṡhā īśānám sūno sahaso vásūnām  
7.008.07c īśam stotṛbhya maghávadbhya ānaḡ yūyám pāta svastíbhiḡ sádā naḡ  
(525)
- 7.009.01a ábodhi jārā uśásām upásthād dhótā mandráḡ kavítamaḡ pāvakáḡ  
7.009.01c dádhāti ketúm ubháyasya jantór havýá devéṡu dráviṇam sukṛtsu  
7.009.02a sá sukrátur yó ví dúraḡ paṇínám punāno arkám purubhójasam naḡ  
7.009.02c hótā mandró víśám dámūnās tirás támo dadṛṡe rāmyānām  
7.009.03a ámūraḡ kavír áditir vivásvān susaḡsán mitró átithiḡ śívó naḡ  
7.009.03c citrábhānur uśásām bhāty ágre 'pám gárbhaḡ prasvā á viveśa  
7.009.04a īlényo vo mánuṡo yugéṡu samanagá aśucaj jātávedāḡ  
7.009.04c susaḡḡśā bhānúnā yó vibhāti práti gávaḡ samidhānám budhanta  
7.009.05a ágne yāhí dūtyám má riṡaṇyo devām\* áchā brahmakṛtā gaṇéna  
7.009.05c sárasvatīm marúto aśvínāpó yáḡṡi deván ratnadhéyāya víśvān  
7.009.06a tvám agne samidhāno vásiṡṡho járūthaḡ han yáḡṡi rāyé púraḡḡdhim  
7.009.06c puruṇíthā jātavedo jarasva yūyám pāta svastíbhiḡ sádā naḡ  
(526)
- 7.010.01a uśó ná jārāḡ pṛthú pájo áśred dávidyutad dídyac chóśucānaḡ  
7.010.01c víṡā háriḡ súcir á bhāti bhāsá dhíyo hinvāná usatír ajīgaḡ  
7.010.02a svār ná vástor uśásām aroci yajñám tanvāná usíjo ná mánma  
7.010.02c agnír jānmāni devá á ví vidvān dravád dūtó devayāvā vániṡṡhaḡ  
7.010.03a áchā gíro matáyo devayántír agníḡ yanti dráviṇam bhíkṡamānāḡ  
7.010.03c susaḡḡśam suprátikam svāncam havývāham aratím mánuṡānām  
7.010.04a índram no agne vásubhiḡ sajóṡā rudráḡ rudrébhīr á vahā bṛhántam  
7.010.04c ādityébhīr áditīm víśvájanyām bíhaspátim ḡkvabhir víśvāvāram

- 7.010.05a mandrām hótāram usíjo yáviṣṭham agníṃ vísa īlate adhvaréṣu  
7.010.05c sá hí kṣápāvām\* ábhavad rayīṇām átandro dūtó yajáthāya devān  
(527)
- 7.011.01a mahám\* asy adhvarásya praketo ná ṛté tvád amṛtā mādayante  
7.011.01c á víśvebhiḥ sarátham yāhi devaír ny āgne hótā prathamāḥ sadehá  
7.011.02a tvám īlate ajiráṃ dūtyāya havíṣmantaḥ sádam ín mánuṣāsaḥ  
7.011.02c yásya devaír áśado barhír agné 'hāny asmai sudínā bhavanti  
7.011.03a trís cid aktóḥ prá cikitur vásūni tvé antár dāsúṣe mártiyāya  
7.011.03c manuṣvād agna ihá yakṣi devān bhávā no dūtó abhiśastipāvā  
7.011.04a agnír īse brható adhvarasyāgnír víśvasya havíṣaḥ kṛtásya  
7.011.04c krátuṃ hy àsya vásavo juṣántáthā devá dadhire havyvāvāham  
7.011.05a āgne vaha havirádyāya devān índrajyeṣṭhāsa ihá mādayantām  
7.011.05c imám yajñám diví devéṣu dhehi yūyám pāta svastíbhiḥ sádā naḥ  
(528)
- 7.012.01a áganma mahá námasā yáviṣṭham yó dīdāya sámiddhaḥ své duroṇé  
7.012.01c citrábhānuṃ ródasī antár urv́í svāhutaṃ viśvátāḥ pratyāñcam  
7.012.02a sá mahná vísvā duritāni sāhvān agní ṣṭave dáma á jātávedāḥ  
7.012.02c sá no rakṣiṣad duritád avadyád asmán gṛnatá utá no maghónaḥ  
7.012.03a tvám váruṇa utá mitró agne tvám vardhanti matíbhir vásiṣṭhāḥ  
7.012.03c tvé vásu suṣaṇanāni santu yūyám pāta svastíbhiḥ sádā naḥ  
(529)
- 7.013.01a prágnāye víśvaśúce dhiyaṃdhè 'suraghné mánma dhītím bharadhvam  
7.013.01c bhāre havír ná barhíṣi prīṇāno vaiśvānarāya yátaye matínám  
7.013.02a tvám agne sóciṣā sósucāna á ródasī aprṇā jáyamānaḥ  
7.013.02c tvám devám\* abhíśaster amuñco vaiśvānara jātavedo mahitvá  
7.013.03a jātó yád agne bhúvanā vy ákhyāḥ paśún ná gopá úryāḥ párijmā  
7.013.03c vaiśvānara bráhmaṇe vinda gātúṃ yūyám pāta svastíbhiḥ sádā naḥ  
(530)
- 7.014.01a samídhā jātávedase devāya deváhūtibhiḥ  
7.014.01c havírbhiḥ súkrásociṣe namasvino vayám dāsemāgnāye  
7.014.02a vayám te agne samídhā vidhema vayám dāsema suṣṭut́í yajatra  
7.014.02c vayám ghṛténādhvarasya hotar vayám deva havíṣā bhadrāsoce  
7.014.03a á no devébhír úpa deváhūtim āgne yāhí váṣaṭkṛtiṃ juṣāṇāḥ  
7.014.03c túbhyam devāya dāsataḥ syāma yūyám pāta svastíbhiḥ sádā naḥ  
(531)
- 7.015.01a upasádyāya mīlhúṣa āsyè juhutā havíḥ  
7.015.01c yó no nédiṣṭham ápyam  
7.015.02a yáḥ páñca carṣaṇ́ír abhí niṣasáda dáme-dame  
7.015.02c kavír gṛhápatis yúvā  
7.015.03a sá no védo amātyam agní rakṣatu viśvátāḥ  
7.015.03c utásmán pātv āṃhasaḥ

- 7.015.04a návaṃ nú stómam agnáye divāḥ śyenāya jījanam  
7.015.04c vásvaḥ kuvíd vanāti naḥ  
7.015.05a spārhā yásya śríyo drśé rayír vīrávato yathā  
7.015.05c ágre yajñásya śócataḥ  
7.015.06a sémāṃ vetu vāṣaṭkṛtim agnír juṣata no gíraḥ  
7.015.06c yájiṣṭho havyaavāhanaḥ  
7.015.07a ní tvā nakṣya víspate dyumántaṃ deva dhīmahi  
7.015.07c suvīram agna āhuta  
7.015.08a kṣápa usrás ca dīdihi svagnáyas tváyā vayám  
7.015.08c suvīras tvám asmayúḥ  
7.015.09a úpa tvā sātáye náro víprāso yanti dhītíbhīḥ  
7.015.09c úpākṣarā sahasrínī  
7.015.10a agní rákṣāṃsi sedhati śukrásocir ámartyaḥ  
7.015.10c súciḥ pāvaká ídyaḥ  
7.015.11a sá no rádhāṃsy á bharésānaḥ sahaso yaho  
7.015.11c bhágaś ca dātu váryam  
7.015.12a tvám agne vīrávad yáso devás ca savitá bhágaḥ  
7.015.12c dítis ca dāti váryam  
7.015.13a ágne rákṣā ṇo áṃhasaḥ práti śma deva ríṣataḥ  
7.015.13c tápiṣṭhair ajáro daha  
7.015.14a ádhā mahí na áyasy ánādhṛṣṭo nṛpítaye  
7.015.14c púr bhavā śatábhujiḥ  
7.015.15a tvám naḥ páhy áṃhaso dóṣāvastar aghāyatáḥ  
7.015.15c dívā náktam adābhya  
(532)  
7.016.01a ená vo agníṃ námasorjó nápātam á huve  
7.016.01c priyaṃ cétiṣṭham aratíṃ svadhvarám vísvasya dūtám amṛtam  
7.016.02a sá yojate aruṣá vísvábhojasā sá dudravat svāhutaḥ  
7.016.02c subráhmā yajñāḥ suśámī vásūnāṃ deváṃ rádho jánānām  
7.016.03a úd asya śócír asthād ājúhvānasya mīlhúṣaḥ  
7.016.03c úd dhūmásō aruṣáso divispṛśaḥ sám agníṃ indhate náraḥ  
7.016.04a tám tvā dūtám kṛṇmahe yaśástamaṃ devám\* á vītáye vaha  
7.016.04c vísvā sūno sahaso martabhójanā rásva tát yát tvémahe  
7.016.05a tvám agne gṛhápatis tvám hótā no adhvaré  
7.016.05c tvám pótā vísvavāra prácetā yáksi véṣi ca váryam  
7.016.06a kṛdhí rátnaṃ yájamānāya suktrato tvám hí ratnadhā ási  
7.016.06c á na ṛté śíśīhi vísvam ṛtvijaṃ suśámso yás ca dáksate  
7.016.07a tvé agne svāhuta priyásaḥ santu sūrāyaḥ  
7.016.07c yantáro yé maghāvāno jánānām ūrvān dáyanta gónām  
7.016.08a yésám ilā ghṛtáhastā duroṇá ám\* ápi prátá niṣídati  
7.016.08c táṃs trāyasva sahasya druhó nidó yáchā naḥ śárma dīrghaśrút

7.016.09a sá mandráyā ca jihváyā váhnir āsá vidúṣṭarah  
 7.016.09c ágne rayím maghávadbhyo na á vaha havýádātim ca sūdaya  
 7.016.10a yé rādḥāmsi dádaty ásvyā maghá kāmēna śrávaso maháh  
 7.016.10c tám\* āmhasaḥ pipṛhi partṛbhiṣ tvám śatám pūrbhír yaviṣṭhya  
 7.016.11a devó vo draviṇodáh pūrṇám vivaṣṭy āsícam  
 7.016.11c úd vā siñcádhvam úpa vā pṛṇadhvam ád íd vo devá ohate  
 7.016.12a tám hótāram adhvarásya prácetasam váhniṃ devá akrṇvata  
 7.016.12c dádhāti rátnam vidhaté suvírīyam agnír jánāya dāsúse

(533)

7.017.01 ágne bháva suṣamídhā sámiddha utá barhír urviyá ví strṇītām  
 7.017.02 utá dvāra usatír ví śrayantām utá devām\* usatá á vahehá  
 7.017.03 ágne víhí havíṣā yákṣi devān svadhvará krṇuhi jātavedaḥ  
 7.017.04 svadhvará karati jātavedā yákṣad devām\* amṛtān pipráyac ca  
 7.017.05 vámsva vísvā váryāni pracetaḥ satyá bhavantv āśiṣo no adyá  
 7.017.06 tvám u té dadhire havývavāham deváso agna ūrjá á nāpātam  
 7.017.07 té te devāya dāsataḥ syāma mahó no rátṇā ví dadha iyānáḥ

(534)

7.018.01a tvé ha yát pitáraś cin na indra vísvā vāmá jaritáro ásanvan  
 7.018.01c tvé gávaḥ sudúghās tvé hy ásvās tvám vásu devayaté vániṣṭhaḥ  
 7.018.02a rájeva hí jánibhiḥ kṣeṣy eváva dyúbhir abhí vidúṣ kavíḥ sán  
 7.018.02c piśá gíro maghavan góbhir ásvais tvāyatáh śiśíhi rāyé asmán  
 7.018.03a imá u tvā paspṛdhānáso átra mandrá gíro devayántir úpa sthuḥ  
 7.018.03c arvácī te pathyà rāyá etu syāma te sumatāv indra śárman  
 7.018.04a dhenúm ná tvā sūyávase dúduḥṣann úpa bráhmāni sasṛje vásiṣṭhaḥ  
 7.018.04c tvám ín me gópatim vísva āhá na índraḥ sumatim gantv ácha  
 7.018.05a árṇāmsi cit paprathāná sudása índro gādhāny akrṇot supārā  
 7.018.05c sárdhantam śimiyúm ucáthasya návyah śápaṃ síndhūnām akrṇod áśastih  
 7.018.06a purolá it turváso yákṣur āsíd rāyé mátsyāso nísitā ápīva  
 7.018.06c sruṣṭim cakrur bhígavo druhyávaś ca sákhā sákhāyam atarad víṣūcoḥ  
 7.018.07a á paktháso bhalánāso bhanantálināso viṣānīnaḥ śivásah  
 7.018.07c á yó 'nayat sadhamá áryasya gavyá títsubhyo ajagan yudhá nán  
 7.018.08a durādhyò áditim sreváyanto 'cetáso ví jagṛbhre páruṣṇim  
 7.018.08c mahnávivyak pṛthivím pátyamānaḥ paśúṣ kavír ásayac cáyamānaḥ  
 7.018.09a iyúr ártham ná nyarthám páruṣṇim āsús canéd abhipitvám jagāma  
 7.018.09c sudása índraḥ sutúkām\* amitrān árandhayan mánuse vádhrivācaḥ  
 7.018.10a iyúr gávo ná yávasād ágopā yathākṛtám abhí mitráṃ citásah  
 7.018.10c pṛśnigávaḥ pṛśninipreṣitāsah sruṣṭim cakrur niyúto rántayaś ca  
 7.018.11a ékam ca yó vimśatim ca śravasyá vaikarṇáyor jánān rájā ny ástah  
 7.018.11c dasmó ná sádman ní śiśāti barhíḥ súraḥ sárgam akrṇod índra eṣām  
 7.018.12a ádha śrutám kaváṣam vṛddhám apsv ánu druhyúm ní vṛṇag vájrabāhuḥ  
 7.018.12c vṛṇāná átra sakhyāya sakhyám tvāyánto yé ámadann ánu tvā



- 7.018.13a ví sadyó vísvā dṛṃhitāny eṣāṃ índraḥ púraḥ sáhasā saptá dardaḥ  
7.018.13c vy ánavasya tṛtsave gáyam bhāg jéṣma pūrúṃ vidáthe mṛdhrávācam  
7.018.14a ní gavyávó 'navo druhyávaś ca ṣaṣṭíḥ śatá suṣupuḥ śát sahasrā  
7.018.14c ṣaṣṭír vīrásō ádhi śád duvoyú vísvéd índrasya vīryā kṛtāni  
7.018.15a índreṇaité tṛtsavo véviṣānā āpo ná sṛṣṭá adhavanta níciḥ  
7.018.15c durmitrásah prakalavín mímānā jahúr vísvāni bhójanā sudāse  
7.018.16a ardhám vīrásya śṛtapām anindrám párā sárdhantaṃ nunude abhí kṣám  
7.018.16c índro manyúm manyumyò mimāya bhejé pathó vartaním pátyamānaḥ  
7.018.17a ādhrēṇa cit tát v ékaṃ cakāra simhyam cit pétvenā jaghāna  
7.018.17c áva sraktír veśyāvṛscad índraḥ práyachad vísvā bhójanā sudāse  
7.018.18a śásvanto hí śátravo rāradhús ṭe bhedásya cic chárdhato vinda rándhim  
7.018.18c mártām\* éna stuvató yáḥ kṛṇóti tigmám tásmin ní jahi vájram indra  
7.018.19a ávad índram yamúnā tṛtsavaś ca prátra bhedám sarvátātā muṣāyat  
7.018.19c ajásaś ca sígravo yáksavaś ca balím śīrṣāni jabhrur ásvyāni  
7.018.20a ná ta indra sumatáyo ná ráyah saṃcákṣe pūrvā uśaso ná nūtnāḥ  
7.018.20c dévakam cin mānyamānām jaghanthāva tmānā bṛhatāḥ sāmbaram bhet  
7.018.21a prá yé gṛhád ámamadus tvāyá parāsarāḥ śatáyātur vásiṣṭhaḥ  
7.018.21c ná te bhojásya sakhyám mṛṣantádhā sūrībhyaḥ sudínā vy ùchān  
7.018.22a dvé náptur devávataḥ śaté gór dvá ráthā vadhúmanta sudāsaḥ  
7.018.22c árhan agne pajjavanásya dánam hóteva sádma páry emi rébhan  
7.018.23a catváro mā pajjavanásya dánāḥ smáddiṣṭayaḥ kṛśanino nireké  
7.018.23c rjrásō mā pṛthiviṣṭhāḥ sudásas tokám tokāya śrávase vahanti  
7.018.24a yásya śrávo ródasi antár urvī śīrṣné-śīrṣṇe vibabhājā vibhaktá  
7.018.24c saptéd índram ná sraváto gṛṇanti ní yudhyāmadhím asiśād abhíke  
7.018.25a imám naro marutaḥ saścatānu dívodāsam ná pitāram sudāsaḥ  
7.018.25c aviṣṭānā pajjavanásya kétam dūñásam kṣatráam ajāram duvoyú  
(535)  
7.019.01a yás tigmásṛṅgo vṛṣabhó ná bhīmá ékaḥ kṛṣṭís cyāváyati prá vísvāḥ  
7.019.01c yáḥ śásvato ádāsušo gáyasya prayantási súṣvitarāya védaḥ  
7.019.02a tvám ha tyád indra kútsam āvaḥ súśrūsamāṇas tanvā samaryé  
7.019.02c dāsam yác chúṣṇam kúyavam ny àsmā árandhaya ārjuneyāya síkṣan  
7.019.03a tvám dhrṣṇo dhrṣatá vītáhavyam právo vísvābhir útíbhīḥ sudásam  
7.019.03c prá paúrukutsim trasádasyum āvaḥ ksétrasātā vṛtrahátyeṣu pūrúṃ  
7.019.04a tvám nībhīr nṛmaṇo devávītau bhūrīni vṛtrá haryaśva haṃsi  
7.019.04c tvám ní dásyum cúmurim dhúnim cāsvāpayo dabhítaye suhántu  
7.019.05a táva cyautnāni vajrahasta tāni náva yát púro navatím ca sadyáḥ  
7.019.05c nivésane śatatamāviveṣīr áhañ ca vṛtrám námucim utáhan  
7.019.06a sánā tá ta indra bhójanāni rātáhavyāya dāsúṣe sudāse  
7.019.06c vīṣṇe te hārī vīṣānā yunajmi vyántu bráhmāni puruśāka vájam  
7.019.07a má te asyám sahasāvan páriṣṭāv aghāya bhūma harivaḥ parādaí  
7.019.07c tráyasva no 'vṛkébhir várūthais táva priyásah sūrīṣu syāma

- 7.019.08a priyāsa ít te maghavann abhiṣṭau náro madema śaraṇé sákhāyaḥ  
7.019.08c ní turvásaṃ ní yádvam śíśihy atithigvāya śamsyaṃ kariṣyān  
7.019.09a sadyás cin nú té maghavann abhiṣṭau náraḥ śamsanty ukthaśāsa ukthā  
7.019.09c yé te hávebhir ví paṇím\*r ádāsann asmān vṛṇiṣva yújyāya tásmāi  
7.019.10a eté stómā narām nṛtama túbhyam asmadryañco dádato maghāni  
7.019.10c téśām indra vṛtrahátye śívó bhūḥ sákhā ca sūro 'vitā ca nṛṇām  
7.019.11a nú indra sūra stávamāna ūtí bráhmajūtas tanvā vāvṛdhasva  
7.019.11c úpa no vājān mimihy úpa stín yūyám pāta svastíbhīḥ sádā naḥ  
(536)
- 7.020.01a ugró jajñe vīryāya svadhāvāñ cákrir ápo náryo yát kariṣyān  
7.020.01c jágmir yúvā nṛśadanam ávobhis trātā na indra énaso mahás cit  
7.020.02a hántā vṛtrám índraḥ súsuvānaḥ právīn nú vīró jaritáram ūtí  
7.020.02c kártā sudāse áha vá ulokām dátā vásu múhur á dāsúṣe bhūt  
7.020.03a yudhmó anarvá khajakít samádvā sūraḥ satrāśád janúsem áśālhaḥ  
7.020.03c vy āsa índraḥ pṛtanāḥ svója ádhā vísvam satrūyántam jaghāna  
7.020.04a ubhé cid indra ródasī mahitvá paprātha táviṣibhis tuviṣmaḥ  
7.020.04c ní vājram índro hárivān mímikṣan sám ándhasā mádeṣu vá uvoca  
7.020.05a víṣā jajāna víṣaṇam ráṇāya tám u cin nārī náryam sasūva  
7.020.05c prá yáḥ senānīr ádha nṛbhyo ástīnāḥ sátvā gavéṣaṇaḥ sá dhṛṣṇūḥ  
7.020.06a nú cit sá bhreṣate jáno ná reṣan máno yó asya ghorám ávívāsāt  
7.020.06c yajñair yá indre dádhate dúvāmsi kṣáyat sá rāyá ṛtapā ṛtejāḥ  
7.020.07a yád indra pūrvo áparāya síkṣann áyaj jyáyān kánīyaso deṣṇám  
7.020.07c amṛta ít páry āsīta dūrám á citra cítryam bharā rayím naḥ  
7.020.08a yás ta indra priyó jáno dádāśad ásan nireké adrivaḥ sákhā te  
7.020.08c vayám te asyām sumataú cániṣṭhāḥ syāma várūthe ághnato nṛpītau  
7.020.09a eṣá stómo acikradad víṣā ta utá stāmúr maghavann akrapīṣṭa  
7.020.09c rāyás kámo jaritáram ta ágan tvám aṅgá śakra vásva á śako naḥ  
7.020.10a sá na indra tváyatāyā iṣé dhās tmánā ca yé maghāvāno junánti  
7.020.10c vásvī śú te jaritré astu śaktír yūyám pāta svastíbhīḥ sádā naḥ  
(537)
- 7.021.01a ásāvi devám góṛjīkam ándho ny àsminn índro janúsem uvoca  
7.021.01c bódhāmasi tvā haryaśva yajñair bódhā na stómam ándhaso mádeṣu  
7.021.02a prá yanti yajñām vipáyanti barhīḥ somamādo vidátthe dudhrávācaḥ  
7.021.02c ny ù bhriyante yaśāso gṛbhād á dūrāpabdo víṣaṇo nṛśacaḥ  
7.021.03a tvám indra srávitavá apás kaḥ páriṣṭhitā áhinā sūra pūrvīḥ  
7.021.03c tvád vāvakre rathyò ná dhénā réjante vísvā kṛtrímāni bhīṣā  
7.021.04a bhīmó viveṣāyudhebhir eṣām ápāmsi vísvā náryāni vidvān  
7.021.04c índraḥ pūro járhṛṣāno ví dūdhod ví vājrahasto mahinā jaghāna  
7.021.05a ná yátava indra jūjuvur no ná vāndanā śaviṣṭha vedyábhiḥ  
7.021.05c sá śardhad aryó víṣuṇasya jantór má śínádevā ápi gur ṛtām naḥ  
7.021.06a abhí krátvendra bhūr ádha jmán ná te vivyañ mahimānam rájāmsi

- 7.021.06c svénā hí vṛtrám śávasā jaghántha ná śátrur ántam vividad yudhá te  
7.021.07a devás cit te asuryàya púrvé 'nu kṣatrāya mamire sáhāmsi  
7.021.07c índro maghāni dayate viśáhyéndram vājasya johuvanta sātaú  
7.021.08a kīrís cid dhí tvám ávase juhávésānam indra saúbhagasya bhūreḥ  
7.021.08c ávo babhūtha śatamūte asmé abhikṣattús tvāvato varūtá  
7.021.09a sákhāyas ta indra viśváha syāma namovṛdhāso mahinā tarutra  
7.021.09c vanvāntu smā té 'vasā samīkè 'bhītim aryó vanúṣām sávāmsi  
7.021.10a sá na indra tváyatāyā isé dhās tmánā ca yé maghāvāno junānti  
7.021.10c vásvī śú te jaritré astu śaktír yūyám pāta svastíbhīḥ sádā naḥ  
(538)
- 7.022.01a píbā sómam indra mándatu tvā yám te suśáva haryaśvādriḥ  
7.022.01c sotúr bāhúbhyām súyato nárva  
7.022.02a yás te mádo yújyaś cārur ásti yéna vṛtrāni haryaśva hámsi  
7.022.02c sá tvám indra prabhūvaso mamattu  
7.022.03a bódhā sú me maghavan vácama émām yám te vásiṣṭho árcati práśastim  
7.022.03c imá bráhma sadhamāde juṣasva  
7.022.04a śrudhí hávaṃ vipipānásyádrer bódhā víprasyárcato manīṣám  
7.022.04c kṛṣvā dúvāmsy ántamā sácemá  
7.022.05a ná te gíro ápi mṛṣye turásya ná suṣṭutím asuryàsya vidván  
7.022.05c sádā te náma svayaśo vivakmi  
7.022.06a bhūri hí te sávanā mánuṣeṣu bhūri manīṣí havate tvám ít  
7.022.06c mārē asmán maghavañ jyók kaḥ  
7.022.07a túbhyéd imá sávanā sūra víśvá túbhyam bráhmāni várdhanā kṛṇomi  
7.022.07c tvám nṛbhīr hávyo viśvádhasi  
7.022.08a nú cin nú te mányamānasya dasmód ásnuvanti mahimānam ugra  
7.022.08c ná vīryām indra te ná rádhaḥ  
7.022.09a yé ca púrva řṣayo yé ca nútnā índra bráhmāni janáyanta víprāḥ  
7.022.09c asmé te santu sakhyá śívāni yūyám pāta svastíbhīḥ sádā naḥ  
(539)
- 7.023.01a úd u bráhmāny airata śravasyéndram samaryé mahayā vasiṣṭha  
7.023.01c á yó vísvāni śávasā tatānopaśrotá ma ívato vácāmsi  
7.023.02a áyāmi ghóṣa indra devájāmir irajyānta yác churúdho vívāci  
7.023.02c nahí svám áyus cikité jáneṣu táníd ámhāmsy áti parṣy asmán  
7.023.03a yujé rátham gavéṣaṇam háribhyām úpa bráhmāni jujuṣāṇám asthuḥ  
7.023.03c ví bādhiṣṭa syá ródaśi mahitvéndro vṛtrāny apratí jaghanván  
7.023.04a ápaś cit pipyu staryò ná gávo náksann řtām jaritāras ta indra  
7.023.04c yāhí vāyúr ná niyúto no áchā tvám hí dhībhír dáyase ví vājān  
7.023.05a té tvā mādā indra mādayantu súsmīṇam tuvirádhasam jaritré  
7.023.05c éko devatrā dáyase hí mártān asmīñ chūra sávane mādayasva  
7.023.06a evéd índram vṛṣaṇam vājrabāhuṃ vásiṣṭhāso abhy árcanty arkaíḥ  
7.023.06c sá na stutó vīrávad dhātu gómad yūyám pāta svastíbhīḥ sádā naḥ

(540)

- 7.024.01a yóniṣ ṭa indra sádane akāri tám á nṛbhiḥ puruhūta prá yāhi  
7.024.01c áso yáthā no `vitā vṛdhé ca dádo vásūni mamádaś ca sómaiḥ  
7.024.02a gṛbhītám te mána indra dvibárhāḥ sutáḥ sómaḥ páriṣiktā mádhūni  
7.024.02c víṣṣṭadhenā bharate suvṛktír iyám índram jóhuvatī manīṣā  
7.024.03a á no divá á pṛthivyā ṛjīṣinn idám barhīḥ somapéyāya yāhi  
7.024.03c váhantu tvā hárayo madryāñcam āngūṣám áchā tavásam mádāya  
7.024.04a á no vísvābhir ūtībhiḥ sajóṣā bráhma juṣāṇó haryaśva yāhi  
7.024.04c várīvṛjat sthávirebhiḥ suśiprāsmé dádhad víṣaṇam súṣmam indra  
7.024.05a eṣá stómo mahá ugrāya váhe dhurìvátýo ná vājáyann adhāyi  
7.024.05c índra tvāyám arká iṭṭe vásūnām divīva dyám ádhi naḥ śrómatam dhāḥ  
7.024.06a evá na indra váryasya pūrdhi prá te mahīm sumatīm vevidāma  
7.024.06c iṣam pinva maghávadbhyaḥ suvīrām yūyám pāta svastībhiḥ sádā naḥ

(541)

- 7.025.01a á te mahá indroty ūgra sámanyavo yát samáranta sénāḥ  
7.025.01c pátāti didyún náryasya bāhvór má te máno viṣvadryàg ví cārīt  
7.025.02a ní durgá indra śnathihy amítrām\* abhí yé no mártāso amánti  
7.025.02c āré tám śámsam kṛṇuhi ninitśór á no bhara sambháraṇam vásūnām  
7.025.03a śatám te śiprinn ūtáyaḥ sudāse saháśram śámsā utá rātír astu  
7.025.03c jahí vádhar vanúšo mártýasyāsmé dyumnám ádhi rátnam ca dhehi  
7.025.04a tvāvato hīndra krátve ásmi tvāvato `vitúḥ sūra rátaú  
7.025.04c vísvéd áhāni taviṣīva ugram\* ókaḥ kṛṇuṣva harivo ná mardhīḥ  
7.025.05a kútsā eté háryaśvāya súṣám índre sáho devájūtam iyānāḥ  
7.025.05c satrá kṛdhi suhánā sūra vṛtrá vayám tárutráḥ sanuyāma vājám  
7.025.06a evá na indra váryasya pūrdhi prá te mahīm sumatīm vevidāma  
7.025.06c iṣam pinva maghávadbhyaḥ suvīrām yūyám pāta svastībhiḥ sádā naḥ

(542)

- 7.026.01a ná sóma índram ásuto mamāda nábrahmāṇo maghávānaḥ sutásah  
7.026.01c tásmā ukthám janaye yáj jújoṣan nṛván návīyaḥ śṛṇavad yáthā naḥ  
7.026.02a ukthá-ukthe sóma índram mamāda nīthé-nīthe maghávānaḥ sutásah  
7.026.02c yád im sabādhaḥ pitáram ná putráḥ samānádakṣā ávase hávante  
7.026.03a cakāra tá kṛṇávan nūnám anyá yāni bruvánti vedhásah sutéṣu  
7.026.03c jánīr iva pátir ékaḥ samānó ní māmṛje púra índraḥ sú sárvaḥ  
7.026.04a evá tám āhur utá śṛṇva índra éko vibhaktá tarānir maghánām  
7.026.04c mithastúra ūtáyo yásya pūrvīr asmé bhadrāṇi saścata priyāṇi  
7.026.05a evá vásiṣṭha índram ūtáye nān kṛṣṭīnām vṛṣabhám suté gṛṇāti  
7.026.05c sahasríṇa úpa no māhi vājān yūyám pāta svastībhiḥ sádā naḥ

(543)

- 7.027.01a índram náro nemádhitā havante yát páryā yunájate dhíyas táḥ  
7.027.01c sūro nīṣātā sávasas cakāná á gómati vrajé bhajā tvám naḥ

- 7.027.02a yá indra súṣmo maghavan te ásti śíkṣā sákhibhyaḥ puruhūta nṛbhyaḥ  
7.027.02c tvám hí dṛḥhá maghavan vícetā ápā vṛdhi párivṛtaṃ ná rádhaḥ  
7.027.03a índro rája jágataś carṣaṇīnām ádhi kṣámi vísurūpaṃ yád ásti  
7.027.03c táto dadāti dāsúṣe vásūni códad rádha úpastutaś cid arvák  
7.027.04a nú cin na índro maghávā sáhūtī dāno vājāṃ ní yamate na ūtī  
7.027.04c ánūnā yásya dáksīṇā pīpāya vāmāṃ nṛbhyo abhívītā sákhibhyaḥ  
7.027.05a nú indra rāyē vārivās kṛdhī na á te máno vavṛtyāma maghāya  
7.027.05c gómad ásvāvad ráthavad vyánto yūyám pāta svastíbhiḥ sádā naḥ  
(544)
- 7.028.01a bráhmā ṇa indrópa yāhi vidvān arváñcas te hárayaḥ santu yuktāḥ  
7.028.01c víśve cid dhí tvā vihávanta mártā asmákam íc chṛṇuhi vísvaminva  
7.028.02a hávaṃ ta indra mahimā vy ànaḍ bráhma yát pási śavasinn íṣṇām  
7.028.02c á yád vājraṃ dadhiṣé hásta ugra ghoráḥ sán krátvā janiṣṭhā áṣāḥḥaḥ  
7.028.03a táva práñītīndra jóhuvānān sám yán nān ná ródasī ninétha  
7.028.03c mahé kṣatrāya śávase hí jajñé 'tūtujim cit tūtujir asísnat  
7.028.04a ebhír na indráhabhir daśasya durmitrásō hí kṣitáyaḥ pávante  
7.028.04c práti yác cáṣṭe ánṛtam anená áva dvitá váruṇo māyī naḥ sāt  
7.028.05a vocéméd índram maghávānam enam mahó rāyó rádhaso yád dādan naḥ  
7.028.05c yó árcato bráhmakṛtim áviṣṭho yūyám pāta svastíbhiḥ sádā naḥ  
(545)
- 7.029.01a ayám sóma indra túbhyaṃ sunva á tú prá yāhi harivas tádokāḥ  
7.029.01c píbā tv àsyá súṣutasya cáror dádo maghāni maghavann iyānáḥ  
7.029.02a bráhman vīra bráhmakṛtim juṣāṇò 'rvācīno háribhir yāhi túyam  
7.029.02c asmínn ū śú sávane mādayasvópa bráhmāni śṛṇava imá naḥ  
7.029.03a ká te asty áramkṛtiḥ sūktaíḥ kadá nūnám te maghavan dāsema  
7.029.03c vísvā matír á tatane tvāyádhā ma indra śṛṇavo hávemá  
7.029.04a utó ghā té puruṣyà íd āsan yéṣām pūrveṣām ásrṇor íṣṇām  
7.029.04c ádhāhām tvā maghavañ johavīmi tvám na indrásī prámatih pitéva  
7.029.05a vocéméd índram maghávānam enam mahó rāyó rádhaso yád dādan naḥ  
7.029.05c yó árcato bráhmakṛtim áviṣṭho yūyám pāta svastíbhiḥ sádā naḥ  
(546)
- 7.030.01a á no deva śávasā yāhi súṣmin bhávā vṛdhá indra rāyó asyá  
7.030.01c mahé nṛmṇāya nṛpate suvajra máhi kṣatrāya paúṃsyāya sūra  
7.030.02a hávanta u tvā hávyam vívāci tanúṣu sūrāḥ sūryasya sātaú  
7.030.02c tvám víśveṣu sényo jáneṣu tvám vṛtrāṇi randhayā suhántu  
7.030.03a áhā yád indra sudínā vyuchān dádho yát ketúm upamám samátsu  
7.030.03c ny àgnih sīdad ásuero ná hótā huvāno átra subhágāya devān  
7.030.04a vayám té ta indra yé ca deva stávanta sūra dádato maghāni  
7.030.04c yáchā sūrībhya upamám várūtham svābhúvo jaraṇām ásnavanta  
7.030.05a vocéméd índram maghávānam enam mahó rāyó rádhaso yád dādan naḥ

- 7.030.05c yó árcato bráhmakṛtim áviṣṭho yūyám pāta svastíbhiḥ sádā naḥ  
(547)
- 7.031.01a prá va índrāya mádanam háryaśvāya gāyata  
7.031.01c sákhāyaḥ somapāvne  
7.031.02a sámśéd ukthám sudánava utá dyukṣám yáthā nárah  
7.031.02c cakṛmá satyárādhase  
7.031.03a tvám na indra vājayús tvám gavyúḥ śatakrato  
7.031.03c tvám hiraṇyayúr vaso  
7.031.04a vayám indra tvāyávo 'bhí prá ṇonumo vṛṣan  
7.031.04c viddhí tv àsyá no vaso  
7.031.05a má no nidé ca váktave 'ryó randhīr árāvṇe  
7.031.05c tvé ápi krátur máma  
7.031.06a tvám vármāsi sapráthaḥ puroyodhás ca vṛtrahan  
7.031.06c tvāyā práti bruve yujá  
7.031.07a mahám\* utási yásya té 'nu svadhāvarī sáhaḥ  
7.031.07c mamnāte indra ródasī  
7.031.08a tám tvā marútvatī pári bhúvad vāṇī sayāvarī  
7.031.08c náksamāṇā sahá dyúbhiḥ  
7.031.09a ūrdhvásas tvānv índavo bhúvan dasmám úpa dyávi  
7.031.09c sám te namanta kṛṣṭáyah  
7.031.10a prá vo mahé mahivídhe bharadhvam prácetase prá sumatím kṛṇudhvam  
7.031.10c víśaḥ pūrvíḥ prá carā carṣaṇipráḥ  
7.031.11a uruvyácase mahíne suvrktím índrāya bráhma janayanta víprāḥ  
7.031.11c tásyā vratāni ná minanti dhīrāḥ  
7.031.12a índram vāṇīr ánuttamanyum evá satrá rájānam dadhire sáhadhyai  
7.031.12c háryaśvāya barhayā sám āpīn  
(548)
- 7.032.01a mó śú tvā vāghátaś canáre asmán ní rīraman  
7.032.01c ārāttāc cit sadhamádam na á gahīhá vā sánn úpa śrudhi  
7.032.02a imé hí te brahmakṛtaḥ suté sácā mádhau ná mákṣa ástate  
7.032.02c índre kámaḥ jaritáro vasūyávo ráthe ná pádam á dadhuḥ  
7.032.03 rāyáskāmo vájrahastam sudákṣiṇam putró ná pitáram huve  
7.032.04a imá índrāya sunvire sómāso dádhyāsiraḥ  
7.032.04c tám\* á mádāya vajrahasta pītāye háribhyām yāhy óka á  
7.032.05a śrávac chrútkarṇa iyate vásūnām nú cin no mardhiśad girāḥ  
7.032.05c sadyás cid yáḥ sahásrāṇi sátá dádān nákir dítsantam á minat  
7.032.06a sá vírō ápratiškuta índreṇa sūsūve nṛbhiḥ  
7.032.06c yás te gabhīrá sávanāni vṛtrahan sunóty á ca dhāvati  
7.032.07a bhāvā várūtham maghavan maghónām yát samájāsi sárdhataḥ  
7.032.07c ví tváhatasya védanam bhajemahy á dūṇáso bharā gāyam  
7.032.08a sunótā somapāvne sómam índrāya vajrīṇe

- 7.032.08c pácatā paktīr ávase kṛṇudhvám ít pṛṇánn ít pṛṇaté máyah  
7.032.09a má sredhata somino dáksatā mahé kṛṇudhvám rāyá ātúje  
7.032.09c tarāṇir íj jayati kṣéti púṣyati ná devásah kavatnáve  
7.032.10a nákiḥ sudāso rátham páry āsa ná rīramat  
7.032.10c índro yásyāvitā yásya marúto gámat sá gómati vrajé  
7.032.11a gámad vājam vājáyann indra mártyo yásya tvám avitā bhúvah  
7.032.11c asmākam bodhy avitā ráthānām asmākam sūra nṛṇām  
7.032.12a úd ín nv àsya ricyaté ’mso dhānam ná jigyúṣah  
7.032.12c yá índro hárivān ná dabhanti tám rípo dáksam dadhāti somíni  
7.032.13a mántram ákharvam súdhitam supésasam dádhāta yajñīyeṣv á  
7.032.13c pūrvís caná prásitayas taranti tám yá índre kármaṇā bhúvat  
7.032.14a kás tám indra tvávasum á mártyo dadharṣati  
7.032.14c śraddhá ít te maghavan párye diví vājī vājam siṣāsati  
7.032.15a maghónah sma vṛtrahátyeṣu codaya yé dádati priyá vásu  
7.032.15c táva prāṇīti haryaśva sūrībhir vísvā tarema duritā  
7.032.16a távéd indrávamám vásu tvám puṣyasi madhyamám  
7.032.16c satrá vísvasya paramásya rājasi nákiḥ ṭvā góṣu vṛṇvate  
7.032.17a tvám vísvasya dhanadā asi śrutó yá im bhávanty ājáyah  
7.032.17c távāyám víśvah puruhūta párthivo ’vasyúr nāma bhikṣate  
7.032.18a yád indra yávatas tvám etāvad ahám íśīya  
7.032.18c stotāram íd didhiṣeya radāvaso ná pāpatváya rāsīya  
7.032.19a śíkṣeyam ín mahayaté divé-dive rāyá á kuhacidvíde  
7.032.19c nahí tvád anyán maghavan na ápyam vásyo ásti pitā caná  
7.032.20a tarāṇir ít siṣāsati vājam púramdhyā yujá  
7.032.20c á va índram puruhūtám name girá nemim táṣṭeva sudrvám  
7.032.21a ná duṣṭutí mártyo vindate vásu ná srédhantam rayír naśat  
7.032.21c suśáktir ín maghavan túbhyam mávate deṣṇám yát párye diví  
7.032.22a abhí tvā sūra nonumó ’dugdhā iva dhenávaḥ  
7.032.22c íśānam asyá jágataḥ swardīśam íśānam indra tasthúṣah  
7.032.23a ná tvāvām\* anyó divyó ná párthivo ná jātó ná janīyate  
7.032.23c aśvāyánto maghavann indra vājíno gavyántas tvā havāmahe  
7.032.24a abhí ṣatás tād á bharéndra jyáyaḥ kánīyasaḥ  
7.032.24c purūvásur hí maghavan sanád asi bhāre-bhare ca hávyah  
7.032.25a párā ṇudasva maghavann amítrān suvédā no vásū kṛdhi  
7.032.25c asmākam bodhy avitā mahāadhané bhāvā vṛdháh sákhīnām  
7.032.26a índra krátum na á bhara pitā putrébhyo yáthā  
7.032.26c śíkṣā ṇo asmín puruhūta yāmani jīvā jyótir asīmahi  
7.032.27a má no ájñātā vṛjánā durādhyò máśivāso áva kramuḥ  
7.032.27c tváyā vayám pravátaḥ sásvatīr apó ’ti sūra tarāmasi  
(549)  
7.033.01a svityāñco mā dakṣīnatáskapardā dhiyamjinvāso abhí hí pramandúḥ

- 7.033.01c uttiṣṭhan voce pári barhíṣo nán ná me dūrād ávitave vásiṣṭhāḥ  
7.033.02a dūrād índram anayann á suténa tiró vaiśantám áti pántam ugrám  
7.033.02c páśadyumnasya vāyatásya sómāt sutád índro 'vr̥ṇītā vásiṣṭhān  
7.033.03a evén nú kaṃ síndhum ebhis tatārevén nú kam bhedám ebhir jaghāna  
7.033.03c evén nú kaṃ dāśarājñé sudāsam právad índro bráhmaṇā vo vasiṣṭhāḥ  
7.033.04a júṣṭī naro bráhmaṇā vaḥ pitṇám ákṣam avyayaṃ ná kílā riṣātha  
7.033.04c yác chákvarīṣu bṛhatá rávenéndre súṣmam ádadhātā vasiṣṭhāḥ  
7.033.05a úd dyám ivét tṛṣṇájo nāthitásó 'dīdhayur dāśarājñé vr̥tásah  
7.033.05c vásiṣṭhasya stuvatá índro áśrod urúm tṛtsubhyo akr̥ṇod ulokám  
7.033.06a danḍá ivéd goájanāsa āsan párichinnā bharatá arbhakásah  
7.033.06c ábhavac ca puraetá vásiṣṭha ád ít tṛtsūnām víso aprathanta  
7.033.07a tráyaḥ kṛṇvanti bhúvaneṣu rétas tistrāḥ prajā áryā jyótiragrāḥ  
7.033.07c tráyo gharṃśa uśasaṃ sacante sárvaṃ\* ít tám\* ánu vidur vásiṣṭhāḥ  
7.033.08a sūryasyeva vakṣátho jyótir eṣāṃ samudrásyeva mahimá gabhīrāḥ  
7.033.08c vátasyeva prajavó nānyéna stómo vasiṣṭhā ánveta ve vaḥ  
7.033.09a tá ín niṇyám hṛdayasya praketaiḥ sahasravalśam abhí sám caranti  
7.033.09c yaména tatám paridhím váyanto 'psarása úpa sedur vásiṣṭhāḥ  
7.033.10a vidyúto jyótiḥ pári samjīhānam mitrávaruṇā yád ápaśyatám tvā  
7.033.10c tát te jánmotakam vasiṣṭhāgástyo yát tvā visá ājabhāra  
7.033.11a utási maitrávaruṇó vasiṣṭhorváśyā brahman mánasó 'dhi jātāḥ  
7.033.11c drapsám skannám bráhmaṇā daivyena víśve devāḥ púṣkare tvādadanta  
7.033.12a sá praketa ubháyasya pravidvān sahasradāna utá vā sādānaḥ  
7.033.12c yaména tatám paridhím vaṇiśyān apsarásah pári jajñe vásiṣṭhaḥ  
7.033.13a satré ha jātāv iṣitá námobhiḥ kumbhé rétaḥ siśicatuh samānám  
7.033.13c táto ha mána úd iyāya mádhyāt táto jātám řsim āhur vásiṣṭham  
7.033.14a ukthabhṛtam sāmabhṛtam bibharti grāvāṇam bíbhrat prá vadāty ágre  
7.033.14c úpainam ādhvam sumanasyámānā á vo gachāti pratṛdo vásiṣṭhaḥ  
(550)  
7.034.01 prá súkraítu deví manīśá asmát sūtaṣṭo rátho ná vājí  
7.034.02 vidúḥ pṛthivyá divó janítram řṇvánty ápo ádha kṣárantīḥ  
7.034.03 ápaś cid asmai pínvanta pṛthvīr vr̥tréṣu sūrā mámsanta ugrāḥ  
7.034.04 á dhūrṣv àsmai dádhatáśvān índro ná vajrí híraṇyabāhuḥ  
7.034.05 abhí prá sthātáheva yajñám yáteva pátman tmánā hinota  
7.034.06 tmánā samátsu hinóta yajñám dádhatā ketúm jánāya vīrám  
7.034.07 úd asya súśmād bhānúr nárta bíbharti bhārám pṛthiví ná bhúma  
7.034.08 hváyāmi devám\* áyātur agne sádhanm řténa dhíyam dadhāmi  
7.034.09 abhí vo devím dhíyam dadhidhvam prá vo devatrá vācam kṛṇudhvam  
7.034.10 á caṣṭa āsām pátho nadínām váruṇa ugrāḥ sahasracakṣāḥ  
7.034.11 rájā rāṣṭrānām péso nadínām ánuttam asmai kṣatráṃ víśváyu  
7.034.12 áviṣṭo asmán víśvásu vikṣv ádyum kṛṇota sámśam ninitsóḥ



- 7.034.13 vy ètu didyúd dviṣām ásevā yuyóta víṣvag rápas tanūnām  
7.034.14 ávīn no agnír havyān námobhiḥ préṣtho asmā adhāyi stómaḥ  
7.034.15 sajur devébhīr apām nápatam sákhāyam kṛdhvam sívo no astu  
7.034.16 abjām ukthair áhiṃ gr̥ṇīṣe budhné nadínām rájassu ṣ́idan  
7.034.17 má nó 'hir budhnyò riṣé dhān má yajñó asya sridhad ṛtāyóḥ  
7.034.18 utá na eṣú nṣu śrávo dhuḥ prá rāyé yantu sárdhanto aryáḥ  
7.034.19 tápanti sátrum svār ná bhúmā mahāsenāso ámebhīr eṣām  
7.034.20 á yán naḥ pátnīr gámanty áchā tváṣṭā supānīr dádhatu vīrān  
7.034.21 práti na stómaṃ tváṣṭā juṣeta syád asmé arámatir vasūyúḥ  
7.034.22a tá no rāsan rātiṣāco vásūny á ródasī varuṇānī śṛnotu  
7.034.22c várūtrībhiḥ suśaraṇó no astu tváṣṭā sudátro ví dadhatu ráyah  
7.034.23a tán no ráyah párvatās tán na ápas tát rātiṣāca óṣadhīr utá dyaúḥ  
7.034.23c vānaspátibhiḥ pṛthivī sajóṣā ubhé ródasī pári pásato naḥ  
7.034.24a ánu tát urvī ródasī jihātām ánu dyukṣó váruṇa índrasakhā  
7.034.24c ánu víṣve marúto yé saháso rāyáḥ syāma dharūnam dhīyádhvai  
7.034.25a tán na índro váruṇo mitró agnír ápa óṣadhīr vaníno juṣanta  
7.034.25c sárman syāma marútām upásthe yūyám pāta svastībhiḥ sádā naḥ  
(551)  
7.035.01a sám na indrāgnī bhavatām ávobhiḥ sám na índraváruṇā rātáhavyā  
7.035.01c sám índrāsómā suvitāya sám yóḥ sám na índrapūṣānā vājasātau  
7.035.02a sám no bhágaḥ sám u naḥ sámso astu sám naḥ púramdhiḥ sám u santu  
ráyah  
7.035.02c sám naḥ satyásya suyámasya sámśaḥ sám no aryamā purujátó astu  
7.035.03a sám no dhātá sám u dhartá no astu sám na urūcī bhavatu svadhābhiḥ  
7.035.03c sám ródasī bṛhatī sám no ádriḥ sám no devānām suhāvāni santu  
7.035.04a sám no agnír jyótiranīko astu sám no mitráváruṇāv asvínā sám  
7.035.04c sám naḥ sukṛtām sukṛtāni santu sám na iṣiró abhí vātu vātaḥ  
7.035.05a sám no dyāvāpṛthivī pūrváhūtau sám antárikṣam dṛśāye no astu  
7.035.05c sám na óṣadhīr vaníno bhavantu sám no rájasas pátir astu jiṣṇúḥ  
7.035.06a sám na índro vásubhir devó astu sám ādityébhīr váruṇaḥ suśámśaḥ  
7.035.06c sám no rudró rudrébhīr jálāṣaḥ sám nas tváṣṭā gnābhīr ihá śṛnotu  
7.035.07a sám naḥ sómo bhavatu bráhma sám naḥ sám no grāvāṇaḥ sám u santu  
yajñāḥ  
7.035.07c sám naḥ svárūṇām mitáyo bhavantu sám naḥ prasvāḥ sám v astu védīḥ  
7.035.08a sám naḥ sūrya urucákṣā úd etu sám naś cātasraḥ pradíso bhavantu  
7.035.08c sám naḥ párvatā dhruvāyo bhavantu sám naḥ síndhavaḥ sám u santv ápaḥ  
7.035.09a sám no áditir bhavatu vratébhīḥ sám no bhavantu marútaḥ svarkāḥ  
7.035.09c sám no víṣṇuḥ sám u pūṣā no astu sám no bhavítam sám v astu vāyúḥ  
7.035.10a sám no deváḥ savitá tráyamāṇaḥ sám no bhavantūṣāso vibhātīḥ  
7.035.10c sám naḥ parjáno bhavatu prajābhyaḥ sám naḥ kṣétrasya pátir astu sám bhúḥ  
7.035.11a sám no devá víśvádevā bhavantu sám sárasvatī sahá dhībhīr astu

7.035.11c sám abhiṣācaḥ sám u rātiṣācaḥ sám no divyāḥ pārthivāḥ sám no ápyāḥ  
 7.035.12a sám naḥ satyásya pátayo bhavantu sám no árvantaḥ sám u santu gávāḥ  
 7.035.12c sám na ṛbhávaḥ sukṛtaḥ suhástaḥ sám no bhavantu pitáro háveṣu  
 7.035.13a sám no ajá ékapād devó astu sám nó 'hir budhnyāḥ sám samudráḥ  
 7.035.13c sám no apám nápāt perúr astu sám naḥ pṛśnir bhavatu devágopā  
 7.035.14a ādityā rudrá vásavo juṣantedám bráhma kriyámāṇaṃ návīyaḥ  
 7.035.14c śṛṇvantu no divyāḥ pārthivāso gójātā utá yé yajñíyāsaḥ  
 7.035.15a yé devānāṃ yajñíyā yajñíyānāṃ mánor yájatrā amṛtā ṛtajñāḥ  
 7.035.15c té no rāsantām urugāyám adyá yūyám pāta svastíbhīḥ sádā naḥ  
 (552)

7.036.01a prá bráhmaitu sádanād ṛtásya ví raśmíbhīḥ sasrje sūryo gāḥ  
 7.036.01c ví sánunā pṛthiví sasra urvī pṛthú prátikam ádhy édhe agníḥ  
 7.036.02a imám vām mitrávaruṇā suvrktím iṣaṃ ná kṛṇve asurā návīyaḥ  
 7.036.02c inó vām anyāḥ padavīr ádabdho jánaṃ ca mitró yatati bruvānāḥ  
 7.036.03a á vátasya dhrájato ranta ityá ápipayanta dhenávo ná súdāḥ  
 7.036.03c mahó divāḥ sádane jáyamāno 'cikradad vṛṣabhāḥ sásminn údhan  
 7.036.04a girá yá etá yunájad dhārī ta índra priyá suráthā sūra dhāyú  
 7.036.04c prá yó manyúm ríriksato mināty á sukrátum aryamáṇaṃ vavṛtyām  
 7.036.05a yájante asya sakhyám váyas ca namasvínaḥ svá ṛtásya dhāman  
 7.036.05c ví pṛkṣo bābadhe nṛbhi stāvāna idám námo rudráya preṣṭham  
 7.036.06a á yát sākám yaśáso vāvaśānāḥ sárasvatī saptáthi síndhumātā  
 7.036.06c yāḥ suṣváyanta sudúghāḥ sudhārā abhí svéna páyasā pípyānāḥ  
 7.036.07a utá tyé no marúto mandasānā dhíyaṃ tokám ca vājino 'vantu  
 7.036.07c má naḥ pári khyad ákṣarā cáranty ávīvṛdhan yújyaṃ té rayím naḥ  
 7.036.08a prá vo mahím arámatim kṛṇudhvam prá pūśānaṃ vidathyāṃ ná vīrám  
 7.036.08c bhágam dhiyò 'vitāraṃ no asyāḥ sātāú vājam rātiṣācam púramdhim  
 7.036.09a áchāyám vo marutaḥ ślóka etv áchā viṣṇuṃ niṣiktapám ávobhīḥ  
 7.036.09c utá prajáyai gṛṇaté váyo dhur yūyám pāta svastíbhīḥ sádā naḥ  
 (553)

7.037.01a á vo vāhiṣṭho vahatu stavádhyai rátho vājā ṛbhukṣaṇo ámṛktaḥ  
 7.037.01c abhí triprṣṭhāiḥ sávanaṣu sómair máde suśiprā mahábhīḥ pṛṇadhvam  
 7.037.02a yūyám ha rátanam maghávatsu dhattha swardṛśa ṛbhukṣaṇo ámṛktaṃ  
 7.037.02c sám yajñéṣu svadhāvantaḥ pibadhvam ví no rádhāmsi matíbhīr dayadhvam  
 7.037.03a uvócitha hí maghavan deṣṇám mahó árbhasya vásuno vibhāgé  
 7.037.03c ubhá te pūrṇá vásunā gábhastī ná sūnṛtā ní yamate vasavyā  
 7.037.04a tvám indra sváyaśā ṛbhukṣá vājo ná sādúr ástam eṣy íkvā  
 7.037.04c vayám nú te dāśvāṃsaḥ syāma bráhma kṛṇvānto harivo vásiṣṭhāḥ  
 7.037.05a sánitāsi praváto dāśúṣe cid yábhīr víveṣo haryaśva dhībhīḥ  
 7.037.05c vavanmá nú te yújyābhīr útí kadá na indra rāyá á daśasyeḥ  
 7.037.06a vāsáyasīva vedhásas tvám naḥ kadá na indra vácaso bubodhaḥ  
 7.037.06c ástam tātýá dhíyá rayím suvīram pṛkṣó no árvā ny ūhīta vājí

- 7.037.07a abhí yám deví níṛṛtíś cid íśe náksanta índraṃ śarādaḥ supṛkṣaḥ  
7.037.07c úpa tribandhúr jarádaṣṭim ety ásvaveśam yám kṛṇávanta mártāḥ  
7.037.08a á no rádhāmsi savita stavádhyā á ráyo yantu párvatasya rátaú  
7.037.08c sádā no divyāḥ pāyúḥ siṣaktu yūyám pāta svastíbhīḥ sádā naḥ  
(554)
- 7.038.01a úd u śyá devāḥ savitā yayāma hiraṇyáyīm amátim yām áśísret  
7.038.01c nūnám bhágo hávyo mánuṣebhir ví yó rátnā purūvásur dádhāti  
7.038.02a úd u tiṣṭha savitaḥ śrudhy ásyá hiraṇyapāṇe prábhṛtāv ṛtásya  
7.038.02c vy ùrvīm pṛthvīm amátim sṛjāná á nṛbhyo martabhójanaṃ suvānáḥ  
7.038.03a ápi ṣṭutāḥ savitā devó astu yám á cid víśve vásavo gṛṇānti  
7.038.03c sá na stómān namasyāś cáno dhād víśvebhīḥ pātu pāyúbhir ní sūrín  
7.038.04a abhí yám devy áditir gṛṇāti savám devásya savitúr juṣāná  
7.038.04c abhí samrájo váruṇo gṛṇanty abhí mitrásō aryamá sajósāḥ  
7.038.05a abhí yé mithó vanúsaḥ sápante rátim divó rátiśācaḥ pṛthivyāḥ  
7.038.05c áhir budhnyà utá naḥ sṛnotu várūtry ékadhenubhir ní pātu  
7.038.06a ánu tán no jáspátir mamśiṣṭa rátnaṃ devásya savitúr iyānáḥ  
7.038.06c bhágam ugró 'vase jóhavīti bhágam ánugro ádha yāti rátnam  
7.038.07a sám no bhavantu vājino háveṣu devátātā mitádravaḥ svarkāḥ  
7.038.07c jambháyantó 'hiṃ vṛkaṃ rákṣāmsi sánemy asmád yuyavann ámīvāḥ  
7.038.08a vāje-vāje 'vata vājino no dhāneṣu viprā amṛtā ṛtajñāḥ  
7.038.08c asyá mádhvaḥ pibata mādáyadhvaṃ tṛptá yāta pathíbhīr devayānaiḥ  
(555)
- 7.039.01a ūrdhvó agníḥ sumatim vásvo áset pratící jūrñír devátātim eti  
7.039.01c bhejāte ádrī rathyēva pánthām ṛtām hótā na iṣitó yajāti  
7.039.02a prá vāvṛje suprayā barhír eṣām á viśpátiva bíṛiṭa iyāte  
7.039.02c viśám aktór uśasaḥ pūrváhūtau vāyúḥ pūśá svastáye niyútvān  
7.039.03a jmayā átra vásavo ranta devá uráv antárikṣe marjayanta śubhrāḥ  
7.039.03c arvák pathá urujrayaḥ kṛṇudhvaṃ śrótā dūtásya jagmúšo no asyá  
7.039.04a té hí yajñēṣu yajñíyāsa ūmāḥ sadhásthāṃ víśve abhí sánti devāḥ  
7.039.04c tám\* adhvará uśató yakṣy agne sruṣṭí bhágam násatyā púramdhim  
7.039.05a ágne gíro divá á pṛthivyā mitráṃ vaha váruṇam índram agním  
7.039.05c áryamáṇam áditim viṣṇum eṣām sárasvatī marúto mādayantām  
7.039.06a raré havýám matíbhīr yajñíyānām náksat kámam mártyanām ásinvan  
7.039.06c dhātā rayim avidasyám sadāsám sakṣimáhi yújyebhir nú devaiḥ  
7.039.07a nú ródasī abhiṣṭute vásiṣṭhair ṛtāvāno váruṇo mitró agníḥ  
7.039.07c yáchantu candrá upamám no arkám yūyám pāta svastíbhīḥ sádā naḥ  
(556)
- 7.040.01a ó sruṣṭír vidathyà sám etu práti stómaṃ dadhīmahi turāṇām  
7.040.01c yád adyá devāḥ savitā suvāti syāmāsya ratnino vibhāgé  
7.040.02a mitrás tán no váruṇo ródasī ca dyúbhaktam índro aryamá dadātu  
7.040.02c dídeṣtu devy áditī rékṇo vāyús ca yán niyuvaíte bhágas ca

7.040.03a séd ugró astu marutaḥ sá śuśmī yám mártiyam pṛśadaśvā ávātha  
 7.040.03c utém agníḥ sárasvatī junánti ná tásya rāyáḥ paryetásti  
 7.040.04a ayám hí netá váruṇa ṛtásya mitró rájāno aryamāpo dhúḥ  
 7.040.04c suháva devy áditir anarvá té no ámho áti paśann áriṣṭān  
 7.040.05a asyá devásya mīlhušo vayá viśnor eśásya prabhṛthé havírbhiḥ  
 7.040.05c vidé hí rudró rudríyam mahitvám yásiṣṭám vartír aśvināv írāvat  
 7.040.06a mátra pūśann āghṛṇa irasyo várūtrī yád rātiśácaś ca rāsan  
 7.040.06c mayobhúvo no árvanto ní pāntu vṛṣṭím párijmā váto dadātu  
 7.040.07a nú ródasī abhiṣṭute vásiṣṭhair ṛtāvāno váruṇo mitró agníḥ  
 7.040.07c yáchantu candrá upamám no arkám yūyám pāta svastíbhiḥ sádā naḥ  
 (557)

7.041.01a prātár agním prātár índraṃ havāmahe prātár mitráváruṇā prātár aśvínā  
 7.041.01c prātár bhágam pūśānam bráhmaṇas pátim prātáḥ sómam utá rudráṃ hu-  
 vema  
 7.041.02a prātarjítam bhágam ugrám huvema vayám putráṃ áditer yó vidhartá  
 7.041.02c ādhrás cid yám mányamānas turás cid rájā cid yám bhágam bhakṣítý áha  
 7.041.03a bhága pranetar bhága sátýarādho bhágemám dhíyam úd avā dādan naḥ  
 7.041.03c bhága prá ṇo janaya góbhír áśvair bhága prá níbhír ṇvántaḥ syāma  
 7.041.04a utédānīm bhágavantaḥ syāmotá prapitvá utá mádhye áhnām  
 7.041.04c utóditā maghavan sūryasya vayám devānām sumataú syāma  
 7.041.05a bhága evá bhágavām\* astu devās téna vayám bhágavantaḥ syāma  
 7.041.05c tám tvā bhaga sárva íj johavīti sá no bhaga puraetá bhavéhá  
 7.041.06a sám adhvaráyośaso namanta dadhikráveva súcaye padāya  
 7.041.06c arvācīnám vasuvídám bhágaṃ no rátham iváśvā vājína á vahantu  
 7.041.07a áśvāvatīr gómatīr na uśáso vīrāvatīḥ sádám uchantu bhadráḥ  
 7.041.07c ghṛtám dúhānā viśvātaḥ prápītā yūyám pāta svastíbhiḥ sádā naḥ  
 (558)

7.042.01a prá brahmāṇo ángiraso nakṣanta prá krandanúr nabhanyàsya vetu  
 7.042.01c prá dhenáva udaprúto navanta yujyātām ádrī adhvarásya péśaḥ  
 7.042.02a sugás te agne sánavitto ádhvā yukṣvá suté haríto rohítaś ca  
 7.042.02c yé vā sádmann aruśá vīraváho huvé devānām jánimāni sattáḥ  
 7.042.03a sám u vo yajñám mahayan námobhiḥ prá hótā mandró ririca upāké  
 7.042.03c yájasva sú purvaṇīka devān á yajñíyām arámatim vavṛtyāḥ  
 7.042.04a yadá vīrásya reváto duroṇé syonaśír átithir ācīketat  
 7.042.04c súprīto agníḥ súdhito dáma á sá viśé dāti váryam íyatyai  
 7.042.05a imám no agne adhvarám juśasva marútsv índre yaśásam kṛdhī naḥ  
 7.042.05c á náktā barhíḥ sadatām uśásośántā mitráváruṇā yajehá  
 7.042.06a evágnīm sahasyám vásiṣṭho rāyáskāmo viśvápsnyasya staut  
 7.042.06c íśam rayím paprathad vājam asmé yūyám pāta svastíbhiḥ sádā naḥ  
 (559)

7.043.01a prá vo yajñéśu devayánto arcan dyāvā námobhiḥ pṛthiví íśádhyai

7.043.01c yéṣām bráhmāṇy ásamāni víprā víṣvag viyánti vaníno ná sákhāḥ  
 7.043.02a prá yajñá etu hétvo ná sáptir úd yachadhvaṃ sámanaso ghr̥tácīḥ  
 7.043.02c str̥ṇitá barhír adhvarāya sād̥hūrdhvā śocīṃṣi devayūny asthuḥ  
 7.043.03a á putráso ná mātáram víbhṛtrāḥ sánau deváso barhíṣaḥ sadantu  
 7.043.03c á viśvácī vidathyāṃ anaktv ágne má no devátātā mṛdhas kaḥ  
 7.043.04a té sīṣapanta jóṣam á yájatrá ṛtásya dhárāḥ sudúghā dúhānāḥ  
 7.043.04c jyéṣṭham vo adyá máha á vásūnām á gantana sámanaso yáti ṣṭhá  
 7.043.05a evá no agne vikṣv á daśasya tváyā vayám sahasāvann áskrāḥ  
 7.043.05c rāyá yujá sadhamádo áriṣṭā yūyám pāta svastíbhiḥ sádā naḥ  
 (560)

7.044.01a dadhikráṃ vaḥ prathamám aśvínosásam agníṃ sámiddham bhágam ūtáye  
 huve

7.044.01c índram víṣṇum pūṣāṇam bráhmaṇas pátim ādityān dyāvāpṛthiví apāḥ svāḥ  
 7.044.02a dadhikráṃ u námasā bodháyanta udírāṇā yajñám upaprayántaḥ  
 7.044.02c īlām devīm barhísi sādáyanto 'śvínā víprā suháva huvema  
 7.044.03a dadhikrávāṇam bubudhānó agníṃ úpa bruva uśásam sūryam gām  
 7.044.03c bradhnám mām\*scatór váruṇasya babhrúm té vísvāsmád duritá yāvayantu  
 7.044.04a dadhikrávā prathamó vājy árvāgre ráthānām bhavati prajānán  
 7.044.04c sam̥vidāná uśásā sūryeṇādityébhír vásubhir ángirobhiḥ  
 7.044.05a á no dadhikráḥ pathyāṃ anaktv ṛtásya pánthām ánvetaḥ u  
 7.044.05c śṛṇótu no daívyam sárdho agníḥ śṛṇvántu víśve mahiśá ámūrāḥ  
 (561)

7.045.01a á devó yātu savitá surátno 'ntariksaprá váhamāno ásvaiḥ  
 7.045.01c háste dád̥hāno náryā purūṇi niveśáyañ ca prasuvāñ ca bhūma  
 7.045.02a úd asya bāhú śithirá br̥hántā hiraṇyáya divó ántām\* anaṣṭām  
 7.045.02c nūnám só asya mahimá paniṣṭa sūras cid asmā ánu dād apasyám  
 7.045.03a sá ghā no devāḥ savitá sahāvá sāviṣad vásupatir vásūni  
 7.045.03c viśráyamāṇo amátim urūcīm martabhójanam ádha rāsate naḥ  
 7.045.04a imá gíraḥ savitáram sujihvám pūrṇágabhastim īlate supāṇím  
 7.045.04c citráṃ váyo br̥hád asmé dadhātu yūyám pāta svastíbhiḥ sádā naḥ  
 (562)

7.046.01a imá rudráya sthirádhanvane gíraḥ kṣipréṣave deváya svadhávne  
 7.046.01c áṣālhāya sáhamānāya vedháse tigmáyudhāya bharatā śṛṇótu naḥ  
 7.046.02a sá hí kṣáyeṇa kṣámyasya jánmanaḥ sám̥rājyena divyásya cétati  
 7.046.02c ávann ávantīr úpa no dúras carānamívó rudra jásu no bhava  
 7.046.03a yá te didyúd ávasṛṣṭā divás pári kṣmayá cárati pári sá vṛṇaktu naḥ  
 7.046.03c sahasram̥ te svapivāta bheṣajá má nas tokéṣu tánayeṣu rīriṣaḥ  
 7.046.04a má no vadhī rudra má pára dā má te bhūma prásitau hīlitásya  
 7.046.04c á no bhaja barhísi jīvasamsé yūyám pāta svastíbhiḥ sádā naḥ  
 (563)

7.047.01a ápo yám vaḥ prathamám devayánta indrapānam ūrmím ákṛṇvatelāḥ

7.047.01c tám vo vayám súcim ariprám adyá ghṛtaprúṣam mádhumantaṃ vanema  
 7.047.02a tám ūrmím āpo mádhumattamaṃ vo 'pám nápād avatv āsuhémā  
 7.047.02c yásminn índro vásubhir mādáyāte tám asyāma devayānto vo adyá  
 7.047.03a śatápavitrāḥ svadháyā mādantīr devīr devānām āpi yanti pāthaḥ  
 7.047.03c tá índrasya ná minanti vratāni síndhubhyo havyaṃ ghṛtāvaj juhota  
 7.047.04a yāḥ sūryo raśmībhir ātatāna yābhya índro áradad gātúm ūrmím  
 7.047.04c té sindhavo vārivo dhātana no yūyám pāta svastībhiḥ sādā naḥ  
 (564)

7.048.01a ṛbhukṣaṇo vājā mādáyadhvam asmé naro maghavānaḥ sutásya  
 7.048.01c á vo 'rvācaḥ krátavo ná yātám víbhvo rátham náryam vartayantu  
 7.048.02a ṛbhúr ṛbhúbhir abhí vaḥ syāma víbhvo vibhúbhiḥ sávasā sávāṃsi  
 7.048.02c vājo asmám\* avatu vājasātāv índreṇa yujá taruṣema vṛtrám  
 7.048.03a té cid dhí pūrvīr abhí sánti śāsá vísvām\* aryá uparátāti vanvan  
 7.048.03c índro víbhvām\* ṛbhukṣá vājo aryáḥ sátror mithatyá kṛṇavan ví nṛmṇám  
 7.048.04a nú devāso vārivaḥ kartanā no bhūtá no vísvé 'vase sajóṣāḥ  
 7.048.04c sám asmé íṣam vásavo dadīran yūyám pāta svastībhiḥ sādā naḥ  
 (565)

7.049.01a samudrájyeṣṭhāḥ salilásya mádhyāt punāná yanty ániviśamānāḥ  
 7.049.01c índro yá vajrī vṛṣabhó raráda tá āpo devīr ihá mám avantu  
 7.049.02a yá āpo divyá utá vā srávanti khanítrimā utá vā yāḥ svayaṃjāḥ  
 7.049.02c samudrārthā yāḥ súcayaḥ pāvakás tá āpo devīr ihá mám avantu  
 7.049.03a yásām rájā váruṇo yāti mádhye satyānṛté avapásyañ jánānām  
 7.049.03c madhuścútaḥ súcayo yāḥ pāvakás tá āpo devīr ihá mám avantu  
 7.049.04a yásu rájā váruṇo yásu sómo víśve devá yásúrjam mādanti  
 7.049.04c vaisvānaró yásv agníḥ práviṣtas tá āpo devīr ihá mám avantu  
 (566)

7.050.01a á mám mitrāvaruṇehá rakṣataṃ kulāyáyad víśváyan má na á gan  
 7.050.01c ajakāvám durdṛśíkam tiró dadhe má mám pádyena rápasā vidat tsáruḥ  
 7.050.02a yád vijáman páruṣi vándanam bhúvad aṣṭhívántau pári kulphaú ca déhat  
 7.050.02c agníṣ ṭác chócan āpa bādhatām itó má mám pádyena rápasā vidat tsáruḥ  
 7.050.03a yác chalmalaú bhávati yán nadīṣu yád ośadhībhyaḥ pári jáyate viśám  
 7.050.03c víśve devá nír itás tát suvantu má mám pádyena rápasā vidat tsáruḥ  
 7.050.04a yāḥ praváto niváta udváta udanvátīr anudakás ca yāḥ  
 7.050.04c tá asmábhyam páyasā pínvamānāḥ sívá devīr asípadá bhavantu sárvá nadyò  
 asímidá bhavantu  
 (567)

7.051.01a ādityānām ávasā nūtanena saksīmáhi sármaṇā sámtamena  
 7.051.01c anāgāstvé aditívé turása imám yajñám dadhatu śróśamānāḥ  
 7.051.02a ādityáso áditir mādayantām mitró aryamá váruṇo rájiṣṭhāḥ  
 7.051.02c asmákam santu bhúvanasya gopāḥ píbantu sómam ávase no adyá  
 7.051.03a ādityá víśve marútas ca víśve devás ca víśva ṛbhávaś ca víśve

- 7.051.03c índro agnír asvínā tuṣṭuvānā yūyám pāta svastíbhiḥ sádā naḥ  
(568)
- 7.052.01a ādityāso áditayaḥ syāma pūr devatrā vasavo martyatrā  
7.052.01c sánema mitrāvaruṇā sánanto bhávema dyāvāpṛthivī bhávantaḥ  
7.052.02a mitrás tán no várūṇo māmahanta sárma tokāya tánayāya gopāḥ  
7.052.02c má vo bhujemānyájātam éno má tát karma vasavo yác cáyadhve  
7.052.03a turanyávó 'ngiraso nakṣanta rátnaṃ devásya savitúr iyānāḥ  
7.052.03c pitá ca tán no mahān yájatro víśve devāḥ sámanaso juṣanta  
(569)
- 7.053.01a prá dyāvā yajñāḥ pṛthivī námobhiḥ sabādha īle bṛhatí yájatre  
7.053.01c té cid dhí pūrve kaváyo gṛñantaḥ puró mahí dadhiré deváputre  
7.053.02a prá pūrvajé pitārā návyasībhir gīrbhīḥ kṛṇudhvaṃ sádane ṛtásya  
7.053.02c á no dyāvāpṛthivī daívyena jánena yātam máhi vāṃ várūtham  
7.053.03a utó hí vāṃ ratnadhéyāni sánti purūṇi dyāvāpṛthivī sudāse  
7.053.03c asmé dhattaṃ yád ásad áskṛdhoyu yūyám pāta svastíbhiḥ sádā naḥ  
(570)
- 7.054.01a vāstoṣ pate práti jānīhy asmān svāveśó anamīvó bhavā naḥ  
7.054.01c yát tvémahe práti tán no juṣasva sám no bhava dvipáde sám cátuṣpade  
7.054.02a vāstoṣ pate pratáraṇo na edhi gayasphāno góbhir ásvebhir indo  
7.054.02c ajárāsas te sakhyé syāma pitéva putrán práti no juṣasva  
7.054.03a vāstoṣ pate śagmáya saṃsádā te saksīmáhi raṇváyā gātumátyā  
7.054.03c pāhí kṣéma utá yóge váraṃ no yūyám pāta svastíbhiḥ sádā naḥ  
(571)
- 7.055.01a amīvahá vāstoṣ pate víśvā rūpāny āviśán  
7.055.01c sákhā suséva edhi naḥ  
7.055.02a yád arjuna sārameya datáḥ piśaṅga yáchase  
7.055.02c vīva bhrājanta ṛṣṭáya úpa srákveṣu bápsato ní śú svapa  
7.055.03a stenāṃ rāya sārameya táskaraṃ vā punaḥsara  
7.055.03c stotān índrasya rāyasi kím asmān duchunāyase ní śú svapa  
7.055.04a tvāṃ sūkarásya dardṛhi táva dardartu sūkarāḥ  
7.055.04c stotān índrasya rāyasi kím asmān duchunāyase ní śú svapa  
7.055.05a sástu mātá sástu pitá sástu śvā sástu viśpátīḥ  
7.055.05c sasántu sárve jñātáyaḥ sástv ayám abhító jánaḥ  
7.055.06a yá áste yás ca cárati yás ca páśyati no jánaḥ  
7.055.06c téśāṃ sám hanmo akṣāṇi yáthedāṃ harmyám táthā  
7.055.07a saháśraśṛṅgo vṛṣabhó yáḥ samudrād udácarat  
7.055.07c ténā sahasyèṇā vayám ní jánān svāpayāmasi  
7.055.08a proṣṭheśayá vahyesayá nárīr yás talpaśívarīḥ  
7.055.08c striyo yáḥ púnyagandhās táḥ sárvāḥ svāpayāmasi  
(572)

- 7.056.01a ká īṃ vyàktā nárah sánīlā rudrāsya máryā ádha svásvāḥ  
7.056.02a nákir hy èṣāṃ janúṃṣi véda té aṅgá vidre mithó janítram  
7.056.03a abhí svapúbhir mithó vapanta vátasvanasaḥ śyená asṛdhran  
7.056.04a etáni dhíro niṇyá ciketa pṛśnir yád údho mahí jabhára  
7.056.05a sá víṭ suvírā marúdbhir astu sanát sáhantī púṣyantī nṛmṇám  
7.056.06a yámaṃ yéṣṭhāḥ śubhá sóbhiṣṭhāḥ śriyá sámmitlā ójobhir ugrāḥ  
7.056.07a ugrāṃ va ója sthirá sávāṃsy ádhā marúdbhir gaṇás túviṣmān  
7.056.08a śubhró vaḥ súṣmaḥ krúdhmī mánāṃsi dhúnir múnir iva sárdhasya dhrṣṇóḥ  
7.056.09a sánemy asmád yuyóta didyúm má vo durmatír ihá práṇaṇi naḥ  
7.056.10a priyá vo náma huve turāṇām á yát tṛpán maruto vāvasānāḥ  
7.056.11a svāyudhása iṣmīṇaḥ suniṣká utá svayám tanvāḥ súmbhamānāḥ  
7.056.12a súcī vo havyá marutaḥ súcīnām súcim hinomy adhvarāṃ súcibhyaḥ  
7.056.12c ṛténa satyám ṛtasāpa āyañ chūcijanmānaḥ súcayaḥ pāvakāḥ  
7.056.13a áṃseṣv á marutaḥ khādáyo vo vākṣassu rukmá upaśisriyānāḥ  
7.056.13c ví vidyúto ná vṛṣṭībhī rucāná ánu svadhām áyudhair yáchamānāḥ  
7.056.14a prá budhnyā va īrate máhāṃsi prá námāni prayajyavas tiradhvam  
7.056.14c sahasríyaṃ dámyam bhāgám etám gṛhamedhíyam maruto juṣadhvam  
7.056.15a yádi stutásya maruto adhīthétthá víprasya vājino hávīman  
7.056.15c makṣú rāyāḥ suvírasya dāta nú cid yám anyá ādābhad árāvā  
7.056.16a átyāso ná yé marutaḥ svāñco yakṣadṛśo ná śubháyanta máryāḥ  
7.056.16c té harmyeṣṭhāḥ síśavo ná śubhrá vatsāso ná prakrīlīnaḥ payodhāḥ  
7.056.17a daśasyánto no marúto mṛlantu varivasyánto ródasī suméke  
7.056.17c āré gohá nṛhá vadhó vo astu sumnébhir asmé vasavo namadhvam  
7.056.18a á vo hótā johavīti sattāḥ satrácīm rātīm maruto gṛṇānāḥ  
7.056.18c yá Ívato vṛṣaṇo ásti gopāḥ só ádvayāvī havate va ukthaīḥ  
7.056.19a imé turám marúto rāmayantīmé sáhaḥ sáhasa á namanti  
7.056.19c imé sámśaṃ vanuṣyató ní pānti gurú dvéṣo áraruṣe dadhanti  
7.056.20a imé radhrāṃ cin marúto junanti bhímim cid yáthā vásavo juṣánta  
7.056.20c ápa bādhadhvam vṛṣaṇas támāṃsi dhattá vísvaṃ tánayaṃ tokám asmé  
7.056.21a má vo dātrān maruto nír arāma má paścād daghma rathyo vibhāgé  
7.056.21c á na spārhé bhajatanā vasavyè yád īṃ sujātām vṛṣaṇo vo ásti  
7.056.22a sám yád dhánanta manyúbhir jánāsaḥ sūrā yahvīṣv oṣadhīṣu vikṣú  
7.056.22c ádha smā no maruto rudriyāsas trātāro bhūta pṛtanāsv aryāḥ  
7.056.23a bhūri cakra marutaḥ pítryāṇy ukthāni yá vaḥ śasyānte purá cit  
7.056.23c marúdbhir ugrāḥ pṛtanāsu sālḥā marúdbhir ít sánitā vājam árvā  
7.056.24a asmé vīró marutaḥ súṣmy àstu jánānām yó ásuvo vidhartá  
7.056.24c apó yéna suṣitāye táremádha svām óko abhí vaḥ syāma  
7.056.25a tán na índro váruṇo mitró agnír ápa oṣadhīr vaníno juṣanta  
7.056.25c sárman syāma marútām upásthe yūyám pāta svastībhiḥ sádā naḥ  
(573)  
7.057.01a mádhvo vo náma márutaṃ yajatrāḥ prá yajñéṣu sávasā madanti



- 7.057.01c yé rejáyanti ródasī cid urvī pínvanty útsam yád áyāsūr ugrāḥ  
7.057.02a nicetāro hí marúto gṛṇāntam praṇetāro yájamānasya mánma  
7.057.02c asmākam adyá vidátheṣu barhír ā vītáye sadata pipriyāṇāḥ  
7.057.03a naítāvad anyé marúto yáthemé bhrájante rukmaír áyudhais tanúbhiḥ  
7.057.03c ā ródasī viśvapísaḥ piśānāḥ samānám añjy āñjate śubhé kām  
7.057.04a řdhak sá vo maruto didyúd astu yád va āgaḥ puruśatā kārāma  
7.057.04c má vas tásyām ápi bhūmā yajatrā asmé vo astu sumatís cániṣṭhā  
7.057.05a kṛté cid átra marúto raṇantānavadyásāḥ sūcayaḥ pāvakāḥ  
7.057.05c prá ṇo 'vata sumatíbhir yajatrāḥ prá vájebhis tirata puṣyáse naḥ  
7.057.06a utá stutáso marúto vyantu víśvebhir námabhir náro havíṃṣi  
7.057.06c dádāta no amítasya prajāyai jigṛtā rāyāḥ sūnítā maghāni  
7.057.07a ā stutáso maruto víśva ūtí áchā sūrín sarvátātā jigāta  
7.057.07c yé nas tmānā śatino vardháyanti yūyám pāta svastíbhiḥ sádā naḥ  
(574)
- 7.058.01a prá sākamúkṣe arcatā gaṇāya yó daívyasya dhāmnas túviṣmān  
7.058.01c utá kṣodanti ródasī mahitvā náksante nákaṃ níṛṭter avamśát  
7.058.02a janús cid vo marutas tveṣyēṇa bhímāsas túvimanyavó 'yāsaḥ  
7.058.02c prá yé máhobhir ójasotá śanti víśvo vo yáman bhayate svardṛk  
7.058.03a bṛhád váyo maghāvadbhyo dadhāta jújoṣann ín marutaḥ suṣṭutīm naḥ  
7.058.03c gató nádhvā ví tirāti jantúm prá ṇa spārhābhir ūtibhis tireta  
7.058.04a yuṣmóto vípro marutaḥ śatasví yuṣmóto árvā sáhuriḥ sahasrī  
7.058.04c yuṣmótaḥ samrāl utá hanti vṛtrám prá tát vo astu dhūtayo deṣṇám  
7.058.05a tám\* ā rudrásya mīlhúšo vivāse kuvín námsante marutaḥ púnar naḥ  
7.058.05c yát sasvártā jihīliré yád āvir áva tát éna imahe turāṇām  
7.058.06a prá sá vāci suṣṭutír maghónām idám sūktám marúto juṣanta  
7.058.06c ārác cid dvéšo vṛṣaṇo yuyota yūyám pāta svastíbhiḥ sádā naḥ  
(575)
- 7.059.01a yám tráyadhva idám-idaṃ dévāso yám ca náyatha  
7.059.01c tásmā agne várūṇa mītrāryaman márutaḥ sárma yachata  
7.059.02a yuṣmākam devā ávasāhani priyá ijanás tarati dvíṣaḥ  
7.059.02c prá sá kṣáyam tirate ví mahír iṣo yó vo várāya dáśati  
7.059.03a nahí vaś caramám caná vásiṣṭhaḥ parimámṣate  
7.059.03c asmākam adyá marutaḥ suté sácā víśve pibata kāmínaḥ  
7.059.04a nahí va ūtíḥ pṛtanāsu márdhati yásmā árādhvaṃ naraḥ  
7.059.04c abhí va ávart sumatír návīyasī túyam yāta pipīṣavaḥ  
7.059.05a ó śú ghrṣvirādhaso yātánāndhāmsi pítāye  
7.059.05c imá vo havýā maruto rare hí kam mó ṣv ànyátra gantana  
7.059.06a ā ca no barhíḥ sádatāvitā ca na spārhāni dátave vásu  
7.059.06c ásredhanto marutaḥ somyé mádhau svāhehá mādayādhvai  
7.059.07a sasvás cid dhí tanvāḥ súmbhamānā ā haṃśāso nílapṛṣṭhā apaptan  
7.059.07c víśvam śárdho abhíto mā ní ṣeda náro ná raṇvāḥ sávane mádantaḥ

- 7.059.08a yó no maruto abhí durhr̥ṇāyús tirás cittāni vasavo jíghāṃsati  
7.059.08c druhāḥ pāsān prāti sá mucīṣṭa tápiṣṭhena hánmanā hantanā tám  
7.059.09a sām̐tapanā idám havír mārutas táj jujuṣṭana  
7.059.09c yuṣmākotí riśādasah  
7.059.10a gṛhamedhāsa á gata māruto mápa bhūtana  
7.059.10c yuṣmākotí sudānavah  
7.059.11a ihéha vah svatavasah kāvayah sūryatvacah  
7.059.11c yajñám maruta á vṛṇe  
7.059.12a tryāmbakaṃ yajāmahe sugāndhim puṣṭivārdhanam  
7.059.12c urvārukám iva bāndhanān mṛtyór mukṣīya māmṛtāt  
(576)  
7.060.01a yád adyá sūrya brávó 'nāgā udyán mitráya váruṇāya satyám  
7.060.01c vayám devatrādite syāma táva priyāso aryaman gr̥ṇāntah  
7.060.02a eṣá syá mitrāvaruṇā nṛcákṣā ubhé úd eti sūryo abhí jmán  
7.060.02c vísvasya sthātúr jágataś ca gopá ṛjú mārteṣu vṛjinā ca pásyan  
7.060.03a áyukta saptá harítaḥ sadhásthād yá im̐ váhanti sūryam̐ ghṛtácīḥ  
7.060.03c dhāmāni mitrāvaruṇā yuvákūḥ sám̐ yó yūthéva jánimāni cáṣṭe  
7.060.04a úd vām̐ pṛkṣāso mádhumanto asthur á sūryo aruhac chukráṃ árṇah  
7.060.04c yásmā ādityá ádhvano rádanti mitró aryamá váruṇah sajósāḥ  
7.060.05a imé cetāro ánṛtasya bhúrer mitró aryamá váruṇo hí sánti  
7.060.05c imá ṛtásya vāvṛdhur duroné śagmāsaḥ putrá áditer ádabdhāḥ  
7.060.06a imé mitró váruṇo dūlābhāso 'cetāsam̐ cic citayanti dáksaiḥ  
7.060.06c ápi krátuṃ sucétasam̐ vátantas tirás cid āṃhaḥ supáthā nayanti  
7.060.07a imé divó ánimiṣā pṛthivyás cikitvāṃso acetāsam̐ nayanti  
7.060.07c pravrajé cin nadyò gādhām̐ asti pāram̐ no asyá viṣpitásya parṣan  
7.060.08a yád gopávad áditiḥ śárma bhadrám̐ mitró yáchanti váruṇah sudāse  
7.060.08c tásminn̐ á tokám̐ tánayam̐ dádhānā má karma devahélanam̐ turāsaḥ  
7.060.09a áva védiṃ hótṛābhir yajeta rípaḥ kás cid varuṇadhrútaḥ sáh  
7.060.09c pári dvéṣobhir aryamá vṛṇaktūrúṃ sudāse vṛṣaṇā ulokám̐  
7.060.10a sasvás cid dhí sámṛtis tveṣy eṣām̐ apīcyèna sáhasā sáhante  
7.060.10c yuṣmád bhiyá vṛṣaṇo réjamānā dáksasya cin mahinā mṛlātā nah  
7.060.11a yó bráhmaṇe sumatím̐ āyájāte vājasya sātāú paramásya rāyāḥ  
7.060.11c síkṣanta manyúm̐ maghāvāno aryá urú kṣáyāya cakrire sudhātu  
7.060.12a iyám̐ deva puróhitir yuvábhyām̐ yajñéṣu mitrāvaruṇāv akāri  
7.060.12c vísvāni durgá pipṛtam̐ tiró no yūyám̐ pāta svastībhiḥ sādā nah  
(577)  
7.061.01a úd vām̐ cákṣur varuṇa suprátikaṃ deváyor eti sūryas tatanvān  
7.061.01c abhí yó vísvā bhúvanāni cáṣṭe sá manyúm̐ mártyeṣv̐ á ciketa  
7.061.02a prá vām̐ sá mitrāvaruṇāv ṛtāvā vípro mánmāni dirghasrúḍ iyarti  
7.061.02c yásya bráhmāni sukratū ávātha á yát krátvā ná śarádaḥ pṛṇaithe  
7.061.03a prórór mitrāvaruṇā pṛthivyāḥ prá divá ṛṣvād̐ bṛhatāḥ sudānū

- 7.061.03c spáso dadhāthe ośadhīṣu vikṣv ṛdhag yató ániṣaṃ rákṣamānā  
7.061.04a sámsā mitrásya váruṇasya dhāma súṣmo ródasī badbadhe mahitvá  
7.061.04c áyan māsā áyajvanām avīrāḥ prá yajñāmanmā vṛjánam tirāte  
7.061.05a ámūrā víśvā vṛṣaṇāv imā vām ná yásu citráṃ dádr̥se ná yakṣám  
7.061.05c drúhaḥ sacante ánr̥tā jánānām ná vām niṇyāny acíte abhūvan  
7.061.06a sám u vām yajñām mahayam námobhir huvé vām mitrāvaruṇā sabādhaḥ  
7.061.06c prá vām mánmāny ṛcāse návāni kṛtāni bráhma jujuṣann imāni  
7.061.07a iyám deva puróhitir yuvábhyām yajñēsu mitrāvaruṇāv akāri  
7.061.07c víśvāni durgā pipṛtaṃ tiró no yūyám pāta svastíbhiḥ sádā naḥ  
(578)
- 7.062.01a út sūryo bṛhád arcīṃṣy aśret purú víśvā jánima mánuṣāṇām  
7.062.01c samó divá dadr̥se rócāmānaḥ krátvā kṛtāḥ súkṛtaḥ kartṛbhir bhūt  
7.062.02a sá sūrya práti puró na úd gā ebhí stómebhir etaśébhir évaiḥ  
7.062.02c prá no mitráya váruṇāya vocó 'nāgaso aryamṇé agnáye ca  
7.062.03a ví naḥ saháśraṃ sūrúdhō radantv ṛtāvāno váruṇo mitró agníḥ  
7.062.03c yáchantu candrá upamám no arkám á naḥ kāmam pūpurantu stávānāḥ  
7.062.04a dyāvābhūmī adite trāsīthām no yé vām jajñúḥ sujánimāna ṛṣve  
7.062.04c má héle bhūma váruṇasya vāyór má mitrásya priyátamasya nṛṇām  
7.062.05a prá bāhāvā sisrtaṃ jīvāse na á no gávyūtim ukṣataṃ ghṛtēna  
7.062.05c á no jáne śravayataṃ yuvānā śrutám me mitrāvaruṇā hávemā  
7.062.06a nú mitró váruṇo aryamá nas tmāne tokāya várivo dadhantu  
7.062.06c sugá no víśvā supáthāni santu yūyám pāta svastíbhiḥ sádā naḥ  
(579)
- 7.063.01a úd v eti subhāgo víśvacakṣāḥ sād̥hāraṇaḥ sūryo mánuṣāṇām  
7.063.01c cākṣur mitrásya váruṇasya devás cármeva yáḥ samāvivyak támāṃsi  
7.063.02a úd v eti prasavītā jánānām mahán ketúr arṇaváḥ sūryasya  
7.063.02c samānám cakráṃ paryāvívṛtsan yád etaśó váhati dhūrśú yuktāḥ  
7.063.03a vibhrájamāna uśásām upásthād rebhaír úd ety anumadyámānaḥ  
7.063.03c eśá me deváḥ savitā cachanda yáḥ samānám ná pramināti dhāma  
7.063.04a divó rukmá urucákṣā úd eti dūrēarthas tarāṇir bhrájamānaḥ  
7.063.04c nūnám jánāḥ sūryeṇa práśūtā áyann áarthāni kṛṇāvann ápāṃsi  
7.063.05a yátrā cakrúr amítā gātúm asmai śyenó ná díyann ánv eti páthaḥ  
7.063.05c práti vām sūra údite vidhema námobhir mitrāvaruṇotá havyaíḥ  
7.063.06a nú mitró váruṇo aryamá nas tmāne tokāya várivo dadhantu  
7.063.06c sugá no víśvā supáthāni santu yūyám pāta svastíbhiḥ sádā naḥ  
(580)
- 7.064.01a diví kṣáyantā rájasaḥ pṛthivyám prá vām ghṛtásya nirṇíjo dadīran  
7.064.01c havyam no mitró aryamá sújāto rájā suksatró váruṇo juṣanta  
7.064.02a á rájánā maha ṛtasya gopā síndhupatiḥ kṣatriyā yātam arvák  
7.064.02c ilām no mitrāvaruṇotá vṛṣṭím áva divá invataṃ jīradānū  
7.064.03a mitrás tán no váruṇo devó aryáḥ prá sād̥hiṣṭhebhīḥ pathíbhir nayantu

- 7.064.03c brávad yáthā na ād arīḥ sudāsa iṣā madema sahā devágopāḥ  
7.064.04a yó vāṃ gártam mánasā tákṣad etám ūrdhvám dhītīm kṛṇávad dhāráyac ca  
7.064.04c ukṣéthām mitrāvaruṇā ghṛtēna tá rājānā suksītīs tarpayethām  
7.064.05a eṣá stómo varuṇa mitra túbhyaṃ sómaḥ súkró ná vāyáve 'yāmi  
7.064.05c aviṣṭám dhíyo jigṛtám púramdhīr yūyám pāta svastíbhiḥ sádā naḥ  
(581)
- 7.065.01a práti vāṃ sūra údite sūktaír mitráṃ huve váruṇam pūtádakṣam  
7.065.01c yáyor asuryám ákṣitam jyéṣṭham vísvasya yámann ācítā jigatnú  
7.065.02a tá hí devānām ásurā táv aryá tá naḥ kṣitíḥ karatam ūrjáyantīḥ  
7.065.02c aśyāma mitrāvaruṇā vayám vāṃ dyāvā ca yátra pīpáyann áhā ca  
7.065.03a tá bhūripāśāv ánṛtasya sétū duratyétū ripáve mártýāya  
7.065.03c ṛtasya mitrāvaruṇā pathá vāṃ apó ná nāvā duritá tarema  
7.065.04a á no mitrāvaruṇā havýajuṣṭim ghṛtaír gávýūtim ukṣatam ílābhiḥ  
7.065.04c práti vāṃ átra váram á jánāya pṛṇítám udnó divyásya cároḥ  
7.065.05a eṣá stómo varuṇa mitra túbhyaṃ sómaḥ súkró ná vāyáve 'yāmi  
7.065.05c aviṣṭám dhíyo jigṛtám púramdhīr yūyám pāta svastíbhiḥ sádā naḥ  
(582)
- 7.066.01a prá mitráyor váruṇayo stómo na etu sūsyāḥ  
7.066.01c námasvān tuvijátáyoḥ  
7.066.02a yá dhāráyanta devāḥ sudákṣa dáksapitarā  
7.066.02c asuryāya prámahasā  
7.066.03a tá na stipá tanūpá váruṇa jaritṇám  
7.066.03c mitra sādháyatam dhíyaḥ  
7.066.04a yád adyá sūra údité 'nāgā mitró aryamá  
7.066.04c suvāti savitá bhágaḥ  
7.066.05a suprāvīr astu sá kṣayaḥ prá nú yáman sudānavāḥ  
7.066.05c yé no áṃho 'tipíprati  
7.066.06a utá svarájo áditir ádabdhasya vratásya yé  
7.066.06c mahó rájāna ísate  
7.066.07a práti vāṃ sūra údite mitráṃ gṛṇīṣe váruṇam  
7.066.07c aryamáṇam risádasam  
7.066.08a rāyá hiraṇyayá matír iyám avṛkáya sávase  
7.066.08c iyám víprā medhásātaye  
7.066.09a té syāma deva varuṇa té mitra sūrībhiḥ sahā  
7.066.09c iṣam svās ca dhīmahi  
7.066.10a bahávaḥ sūracakṣaso 'gnijihvá ṛtāvídhaḥ  
7.066.10c trīṇi yé yemúr vidáthāni dhītíbhīr vísvāni páribhūtíbhīḥ  
7.066.11a ví yé dadhúḥ śaradam másam ād áhar yajñám aktúm cád ícam  
7.066.11c anāpyám váruṇo mitró aryamá kṣatráṃ rájāna āsata  
7.066.12a tád vo adyá manāmahe sūktaíḥ sūra údite  
7.066.12c yád óhate váruṇo mitró aryamá yūyám ṛtasya rathyaḥ

- 7.066.13a ṛtāvāna ṛtājātā ṛtāvīdho ghorāso anṛtadvīṣaḥ  
 7.066.13c téṣāṃ vaḥ sumné suchardīṣṭame naraḥ syāma yé ca sūrāyaḥ  
 7.066.14a úd u tyád darśatām vāpura divā eti pratihvaré  
 7.066.14c yád im āsūr vāhati devā étašo vísvasmai cákṣase áram  
 7.066.15a śīrṣṇāḥ-śīrṣṇo jágatas tasthūśas pátim samáyā vísvam á rájaḥ  
 7.066.15c saptá svásāraḥ suvitāya sūryam vāhanti haríto ráthe  
 7.066.16a tác cákṣur deváhitam śukrām uccárat  
 7.066.16b páśyema śarádaḥ śatām jívema śarádaḥ śatām  
 7.066.17a kāvyebhir adābhyā yātam varuṇa dyumát  
 7.066.17c mitrás ca sómapītaye  
 7.066.18a divó dhāmabhir varuṇa mitrás cá yātam adruhá  
 7.066.18c píbatam sómam ātují  
 7.066.19a á yātam mitrāvaruṇā juṣāṇāv áhutim narā  
 7.066.19c pātām sómam ṛtāvṛdhā  
 (583)  
 7.067.01a práti vām rátham nṛpatī jarādhyai havīśmatā mánasā yajñīyena  
 7.067.01c yó vām dūtó ná dhiṣṇyāv ájigar áchā sūnúr ná pitārā vivakmi  
 7.067.02a áso cy agníḥ samidhāno asmé úpo adṛśran támasas cid ántāḥ  
 7.067.02c áceti ketúr uśasaḥ purástāc chriyé divó duhitúr jáyamānaḥ  
 7.067.03a abhí vām nūnám ásvinā súhotā stómāiḥ siṣakti nāsatyā vivakvān  
 7.067.03c pūrvībhir yātam pathyābhir arvāk svarvídā vāsumatā ráthena  
 7.067.04a avór vām nūnám ásvinā yuvákur huvé yád vām suté mādhvī vasūyúḥ  
 7.067.04c á vām vahantu sthāvīrāso ásvāḥ píbātho asmé súśutā mádhūni  
 7.067.05a prácīm u devāśvinā dhíyam mé 'mṛdhrām sātāye kṛtam vasūyúm  
 7.067.05c vísvā aviṣtam vāja á púraṃdhīs tá naḥ śaktam śacīpatī śacībhiḥ  
 7.067.06a aviṣtām dhīśv ásvinā na āsú prajāvad réto áhrayam no astu  
 7.067.06c á vām toké tánaye tútūjānāḥ surátnāso devāvītim gamema  
 7.067.07a eśá syá vām pūrvagátveva sákhye nidhír hitó mādhvī rātó asmé  
 7.067.07c áhelatā mánasā yātam arvág ásnántā havýam mánuṣīṣu vikṣú  
 7.067.08a ékasmin yóge bhuraṇā samāné pári vām saptá sraváto rátho gāt  
 7.067.08c ná vāyanti subhvò deváyuktā yé vām dhūrśú tarāṇayo vāhanti  
 7.067.09a asaścātā maghāvadbhyo hí bhūtām yé rāyā maghadéyam junánti  
 7.067.09c prá yé bándhum sūnítābhis tirānte gávya pñcánto ásvyā maghāni  
 7.067.10a nú me hávam á śṛṇutam yuvānā yāsiṣtām vartír ásvināv íravat  
 7.067.10c dhattām rátnāni járatam ca sūrín yūyám pāta svastībhiḥ sádā naḥ  
 (584)  
 7.068.01a á śubhrā yātam ásvinā svásvā gíro dasrā jujuṣāṇā yuvákoh  
 7.068.01c havýāni ca prátibhṛtā vītām naḥ  
 7.068.02a prá vām ándhāṃsi mádyāny asthur áram gantam havīšo vītāye me  
 7.068.02c tiró aryó hávanāni śrutām naḥ  
 7.068.03a prá vām rátho mánojavā iyarti tiró rájāṃsy ásvinā śatótiḥ

- 7.068.03c asmábhyaṃ sūryāvasū iyānāḥ  
7.068.04a ayāṃ ha yád vāṃ devayá u ádrir ūrdhvo vívakti somasúd yuvábhyāṃ  
7.068.04c á valgú vípro vavr̥tīta havyaíḥ  
7.068.05a citráṃ ha yád vāṃ bhójanam̐ nv ásti ny átraye máhiṣvantam̐ yuyotam̐  
7.068.05c yó vāṃ omānam̐ dádhate priyáḥ sán  
7.068.06a utá tyád vāṃ juraté ásvinā bhūc cyávānāya pratītyam̐ havirdé  
7.068.06c ádhi yád vārpa itáūti dhattháḥ  
7.068.07a utá tyám̐ bhujyúm̐ ásvinā sákhayo mádhye jahur durévāsaḥ samudré  
7.068.07c nír īm̐ parṣad árāvā yó yuvákūḥ  
7.068.08a vṛkāya cij jásamānāya śaktam̐ utá śrutam̐ śayáve hūyāmānā  
7.068.08c yāv̐ aghnyām̐ ápinvatam̐ apó ná staryām̐ cic chakty ásvinā śácībhiḥ  
7.068.09a eṣá syá kārúr̐ jarate sūktaír̐ ágre budhāná uṣásam̐ sumánmā  
7.068.09c iṣá tám̐ vardhad aghnyá páyobhir̐ yūyám̐ pāta svastībhiḥ sádā naḥ  
(585)  
7.069.01a á vāṃ rátho ródasī badbadhānó hiranyáyo vṛṣabhir̐ yātv̐ ásvaiḥ  
7.069.01c ghṛtāvartaniḥ pavībhiḥ rucāná iṣám̐ volhá nṛpátir̐ vājínivān̐  
7.069.02a sá paprathānó abhí páñca bhūmā trivandhuró mánasá yātu yuktáḥ  
7.069.02c víso yéna gáchathe devayántiḥ kútrā cid yāmam̐ ásvinā dádhānā  
7.069.03a svásvā yaśásá yātam̐ arvāg̐ dásrā nidhím̐ mádhumantam̐ pibāthaḥ  
7.069.03c ví vāṃ rátho vadhvā yádamānó 'ntān̐ divó bādhate vartanībhyām̐  
7.069.04a yuvóḥ śríyam̐ pári yóṣāvṛṇīta sūro duhitá páritakmyāyām̐  
7.069.04c yád devayántam̐ ávathaḥ śácībhiḥ pári ghraṃsám̐ omānā vāṃ váyo gāt  
7.069.05a yó ha syá vāṃ rathirā vásta usrá rátho yujānāḥ pariyāti vartíḥ  
7.069.05c téna naḥ sám̐ yór̐ uṣáso vyūṣtau ny ásvinā vahatam̐ yajñé asmín̐  
7.069.06a nārā gauréva vidyútam̐ tṛṣāñāsmākam̐ adyá sávanópa yātam̐  
7.069.06c purutrā hí vāṃ matībhir̐ hávante má vāṃ anyé ní yaman devayántaḥ  
7.069.07a yuvám̐ bhujyúm̐ ávavidham̐ samudrá úd ūhathur̐ árṇaso ásriddhāniḥ  
7.069.07c patatrībhir̐ ásramaír̐ avyathībhir̐ daṃsānābhir̐ ásvinā pārāyantā  
7.069.08a nū me hávam̐ á śṛṇutam̐ yuvānā yāsiṣtam̐ vartír̐ ásvināv̐ íravat  
7.069.08c dhattám̐ rátnāni járatam̐ ca sūrīn̐ yūyám̐ pāta svastībhiḥ sádā naḥ  
(586)  
7.070.01a á vísvavārāśvinā gatam̐ naḥ prá tát sthānam̐ avāci vāṃ pṛthivyām̐  
7.070.01c ásvo ná vājī́ sunápr̥ṣtho asthād̐ á yát sedáthur̐ dhruváse ná yónim̐  
7.070.02a síṣakti sá vāṃ sumatís cāniṣṭhātāpi gharmó mánuṣo duroṇé  
7.070.02c yó vāṃ samudrān̐ sarítaḥ píparty étagvā cin ná suyújā yujānāḥ  
7.070.03a yāni sthānāny̐ ásvinā dadhāthe divó yahvīṣv̐ óṣadhīṣu vikṣú  
7.070.03c ní párvatasya mūrdhāni sádantēṣam̐ jánāya dāsúṣe váhantā  
7.070.04a caniṣṭám̐ devā óṣadhīṣv̐ apsú yád yogyá ásnávaithe řṣiṇām̐  
7.070.04c purūṇi rátnā dádhatau ny ásmé ánu púrvāṇi cakhyathur̐ yugāni  
7.070.05a súśruvāmsā cid ásvinā purūṇy̐ abhí bráhmāṇi cakṣāthe řṣiṇām̐  
7.070.05c práti prá yātam̐ váram̐ á jánāyāsmé vāṃ astu sumatís cāniṣṭhā

- 7.070.06a yó vāṃ yajñó nāsatyā havīsmān kṛtābrahmā samaryò bhāvāti  
 7.070.06c úpa prá yātaṃ váram á vásiṣṭham imá bráhmāṇy ṛcyante yuvábhyām  
 7.070.07a iyám manīṣá iyám aśvinā gír imāṃ suvṛktīm vṛṣaṇā juṣethām  
 7.070.07c imá bráhmāṇi yuvayúny agman yūyám pāta svastíbhiḥ sádā naḥ  
 (587)
- 7.071.01a ápa svásur uśáso nág jihíte riṇákti kṛṣṇír aruśáya pánthām  
 7.071.01c ásvāmaghā gómaghā vāṃ huvema dívā náktam sárur asmád yuyotam  
 7.071.02a upáyātaṃ dāsúṣe mártyaaya ráthena vāmám aśvinā váhantā  
 7.071.02c yuyutám asmád ánirām ámīvāṃ dívā náktam mádhvī trásīthām naḥ  
 7.071.03a á vāṃ rátham avamásyām vyūṣṭau sumnāyávo vṛṣaṇo vartayantu  
 7.071.03c syúmagabhastim ṛtayúgbhir ásvair áśvinā vásumantaṃ vahethām  
 7.071.04a yó vāṃ rátho nṛpatī ásti volhá trivandhuró vásumām\* usráyāmā  
 7.071.04c á na ená nāsatyópa yātam abhí yád vāṃ viśvápsnyo jígāti  
 7.071.05a yuvāṃ cyávānaṃ jaráso 'mumuktaṃ ní pedáva ūhathur áśúm ásvam  
 7.071.05c nír áṃhasas támasa spartam átriṃ ní jáhuṣám síthiré dhātam antáh  
 7.071.06a iyám manīṣá iyám aśvinā gír imāṃ suvṛktīm vṛṣaṇā juṣethām  
 7.071.06c imá bráhmāṇi yuvayúny agman yūyám pāta svastíbhiḥ sádā naḥ  
 (588)
- 7.072.01a á gomatā nāsatyā ráthenáśvāvatā puruścandréṇa yātam  
 7.072.01c abhí vāṃ vísvā niyútaḥ sacante spārháyā śriyá tanvā śubhāná  
 7.072.02a á no devébhīr úpa yātam arvák sajóṣasā nāsatyā ráthena  
 7.072.02c yuvór hí naḥ sakhyá pítryāṇi samāno bándhur utá tásya vittam  
 7.072.03a úd u stómāso aśvínor abudhrañ jámī bráhmāṇy uśásas ca devíḥ  
 7.072.03c ávívāsan ródasī dhīṣṇyemé áchá vípro nāsatyā vivakti  
 7.072.04a ví céd uchánty aśvinā uśásaḥ prá vāṃ bráhmāṇi kārāvo bharante  
 7.072.04c ūrdhvám bhānúṃ savitá devó aśred bṛhád agnáyaḥ samídhā jarante  
 7.072.05a á paścātān nāsatyá purástād áśvinā yātam adharád údaktāt  
 7.072.05c á viśvátaḥ pāñcajanyaena rāyá yūyám pāta svastíbhiḥ sádā naḥ  
 (589)
- 7.073.01a átāriṣma támasas pāram asyá práti stómaṃ devayānto dádhanāḥ  
 7.073.01c purudámsā purutámā purājámartyā havate aśvinā gíḥ  
 7.073.02a ny ù priyó mánuṣaḥ sádi hótā nāsatyā yó yájate vándate ca  
 7.073.02c aśnītám mádhvo aśvinā upāká á vāṃ voce vidátheṣu práyasvān  
 7.073.03a áhema yajñám pathám urāná imāṃ suvṛktīm vṛṣaṇā juṣethām  
 7.073.03c śruṣṭivéva préṣito vām abodhi práti stómair járamāṇo vásiṣṭhaḥ  
 7.073.04a úpa tyá váhnī gamato vísam no rakṣohaṇā sámhṛtā vilúpāṇī  
 7.073.04c sám ándhāṃsy agmata matsaráṇi má no mardhiṣtam á gatam sívéna  
 7.073.05a á paścātān nāsatyá purástād áśvinā yātam adharád údaktāt  
 7.073.05c á viśvátaḥ pāñcajanyaena rāyá yūyám pāta svastíbhiḥ sádā naḥ  
 (590)
- 7.074.01a imá u vāṃ díviṣṭaya usrá havante aśvinā

- 7.074.01c ayám vām ahvé 'vase śacīvasū vīsaṃ-vīsaṃ hí gáčathah  
7.074.02a yuvám citráṃ dadathur bhójanam narā códehām sūnṛtāvate  
7.074.02c arvág rátham sámanasā ní yachatam píbatam somyám mádhu  
7.074.03a á yātam úpa bhūsatam mádhvah píbatam asvínā  
7.074.03c dugdhám páyo vṛṣaṇā jenyāvasū má no mardhiṣtam á gatam  
7.074.04a ásvāso yé vām úpa dāsúšo gṛhám yuvám díyanti bíbhrataḥ  
7.074.04c makṣūyúbhír narā háyebhir asvínā devā yātam asmayú  
7.074.05a ádhā ha yānto asvínā pṛkṣaḥ sacanta sūrāyah  
7.074.05c tá yaṃsato maghāvadbhyo dhruvám yásás chardír asmábhyam násatyā  
7.074.06a prá yé yayúr avṛkáso ráthā iva nṛpátáro jánānām  
7.074.06c utá svéna śávasā sūsuvur nára utá kṣiyanti suksítim  
(591)  
7.075.01a vy uśá āvo divijá ṛténāviṣkṛṇvāná mahimānam ágāt  
7.075.01c ápa drúhas táma āvar ájuṣtam ángirastamā pathyā ajigaḥ  
7.075.02a mahé no adyá suvitāya bodhy úšo mahé saúbhagāya prá yandhi  
7.075.02c citráṃ rayím yasásam dhehy asmé dévi márteṣu mānuṣi śravasyúm  
7.075.03a eté tyé bhānávo darśatáyās citrá uśaso amṛtāsa águḥ  
7.075.03c janáyanto daívyāni vratāny āpṛṇānto antárikṣā vy ásthuh  
7.075.04a eṣá syá yujāná parákāt páñca kṣitíḥ pári sadyó jigāti  
7.075.04c abhipásyantī vayúnā jánānām divó duhitá bhúvanasya pátñī  
7.075.05a vājínivatī sūryasya yóśa citrámaghā rāyá íse vásūnām  
7.075.05c ṛṣiṣṭutā jaráyantī maghóny uśá uchati váhnibhir gṛṇāná  
7.075.06a práti dyutānām aruśáso ásvás citrá adṛśrann uśásam váhantaḥ  
7.075.06c yāti súbhrá viśvapísā ráthena dádhāti rátnam vidhaté jánāya  
7.075.07a satyá satyébhír mahatí mahádbhir deví devébhír yajatá yájatrah  
7.075.07c rujád dṛḷhāni dádad usríyāṇām práti gáva uśásam vāvaśanta  
7.075.08a nú no gómad vīrávad dhehi rátnam úšo ásvāvad purubhójo asmé  
7.075.08c má no barhíḥ puruśatā nidé kar yūyám pāta svastíbhíḥ sádā nah  
(592)  
7.076.01a úd u jyótir amṛtam viśvájanyam viśvānarah savitá devó asret  
7.076.01c krátvā devānām ajaniṣṭa cákṣur āvír akar bhúvanam vísvam uśáḥ  
7.076.02a prá me pánthā devayāná adṛśrann ámardhanto vásubhir íṣkṛtāsaḥ  
7.076.02c ábhūd u ketúr uśasaḥ purástāt pratīcy ágād ádhi harmyébhyaḥ  
7.076.03a táníd áhāni bahulāny āsan yá prācīnam úditā sūryasya  
7.076.03c yátaḥ pári jārā ivācāranty úšo dadṛkṣé ná púnar yatíva  
7.076.04a tá íd devānām sadhamáda āsann ṛtāvānaḥ kavāyah pūrvyāsaḥ  
7.076.04c gūlhám jyótiḥ pitáro ánv avindan satyámantrā ajanayann uśásam  
7.076.05a samāná ūrvé ádhi sámgatāsaḥ sám jānate ná yatante mithás té  
7.076.05c té devānām ná minanti vratāny ámardhanto vásubhir yádamānāḥ  
7.076.06a práti tvā stómair ílate vásiṣṭhā uṣarbúdhah subhage tuṣṭuvāṃsaḥ  
7.076.06c gávam netrí vājapatnī na uchósaḥ sujāte prathamá jarasva



7.076.07a eṣā netrī rādhasaḥ sūnṛtānām uṣā uchāntī ribhyate vāsiṣṭhaiḥ  
7.076.07c dīrghaśrútaṃ rayīm asmé dádhānā yūyám pāta svastíbhiḥ sádā naḥ  
(593)

7.077.01a úpo ruruce yuvatír ná yóṣā vísvaṃ jīvám prasuvántī carāyai  
7.077.01c ábhūd agníḥ samídhe mānuṣāṇām ákar jyótir bádhamānā támāṃsi  
7.077.02a vísvaṃ pratīcī sapráthā úd asthād rúsad vāso bíbhratī súkrám aśvait  
7.077.02c híraṇyavarṇā sudṛśíkasaṃdrg gávām mātá netry áhnām aroci  
7.077.03a devānām cákṣuḥ subhágā váhantī śvetám náyantī sudṛśíkam ásvam  
7.077.03c uṣā adarśi raśmíbhīr vyáktā citrámaghā vísvaṃ ánu prábhūtā  
7.077.04a ántivāmā dūre amíttram uchorvīm gávyūtim ábhayaṃ kṛdhī naḥ  
7.077.04c yāvāya dvéṣa á bharā vāsūni codāya rádho grṇaté maghoni  
7.077.05a asmé śréṣṭhebhīr bhānúbhīr ví bhāhy úṣo devi pratirántī na áyuh  
7.077.05c íṣaṃ ca no dádhātī vísvavāre gómad ásvāvad ráthavac ca rádhaḥ  
7.077.06a yám tvā divo duhitar vardháyanty úṣaḥ sujāte matíbhir vāsiṣṭhāḥ  
7.077.06c sásmāsu dhā rayīm ṛṣvám brhántaṃ yūyám pāta svastíbhiḥ sádā naḥ  
(594)

7.078.01a práti ketávaḥ prathamá adṛśrann ūrdhvá asyā añjāyo ví śrayante  
7.078.01c úṣo arvácā brhatá ráthena jyótiṣmatā vāmám asmábhyaṃ vakṣi  
7.078.02a práti śīm agnír jarate sámiddhaḥ práti víprāso matíbhir grṇántaḥ  
7.078.02c uṣā yāti jyótiṣā bádhamānā vísvā támāṃsi duritāpa deví  
7.078.03a etá u tyāḥ práty adṛśran purástāj jyótir yáchantīr uṣāso vibhātīḥ  
7.078.03c ájījanan sūryaṃ yajñám agním apácīnam támo agād ájuṣtam  
7.078.04a áceti divó duhitá maghónī víśve paśyanty uṣāsaṃ vibhātīm  
7.078.04c ásthād ráthaṃ svadháyā yujyámānam á yám ásvāsaḥ suyújo váhanti  
7.078.05a práti tvādyá sumánaso budhantāsmákāso maghāvāno vayám ca  
7.078.05c tilvilāyádhvam uṣaso vibhātīr yūyám pāta svastíbhiḥ sádā naḥ  
(595)

7.079.01a vy uṣā āvaḥ pathyā jánānām páñca kṣitīr mānuṣīr bodháyantī  
7.079.01c susaṃdíggbhir ukṣábhīr bhānúm áśred ví sūryo ródasī cákṣasāvaḥ  
7.079.02a vy añjate divó ánteṣv aktún víso ná yuktá uṣāso yatante  
7.079.02c sám te gāvas táma á vartayanti jyótir yachanti savitéva bāhú  
7.079.03a ábhūd uṣā índratamā maghóny ájījanat suvitāya śrávāṃsi  
7.079.03c ví divó deví duhitá dadhāty ángirastamā sukíte vāsūni  
7.079.04a távad uṣo rádho asmábhyaṃ rāsva yávat stotíbhyo árado grṇānā  
7.079.04c yám tvā jajñúr vṛṣabhásyā ráveṇa ví dṛlhásya dúro ádrer aurnoḥ  
7.079.05a devám-devaṃ rádhasē codáyanty asmadyák sūnṛtā íráyantī  
7.079.05c vyuchántī naḥ sanāye dhíyo dhā yūyám pāta svastíbhiḥ sádā naḥ  
(596)

7.080.01a práti stómebhīr uṣāsaṃ vāsiṣṭhā gīrbhīr víprāsaḥ prathamá abudhran  
7.080.01c vivartáyantīm rájasī sámante áviṣkrṇvatīm bhúvanāni vísvā  
7.080.02a eṣā syá návyam áyur dádhānā gūdhvī támo jyótiṣoṣá abodhi

7.080.02c ágra eti yuvatír áhrayāṇā prācikitat sūryam yajñām agnīm  
7.080.03a ásvāvatīr gómatīr na uṣāso vīrávatīḥ sádām uchantu bhadrāḥ  
7.080.03c ghṛtām dúhānā viśvátaḥ prāpītā yūyám pāta svastíbhiḥ sádā naḥ  
(597)

7.081.01a práty u adarśy āyaty ùchántī duhitá diváḥ  
7.081.01c ápo máhi vyayati cáksase támo jyótiṣ kṛṇoti sūnārī  
7.081.02a úd usrīvāḥ srjate sūryaḥ sácām\* udyán nákṣatram arcivát  
7.081.02c távéd uṣo vyúṣi sūryasya ca sám bhakténa gamemahi  
7.081.03a práti tvā duhitar diva úṣo jīrá abhutsmahi  
7.081.03c yá váhasi purú spārhám vananvati rátnam ná dāsúṣe máyaḥ  
7.081.04a uchántī yá kṛṇóṣi mamhánā mahi prakhyaí devi svār dṛsé  
7.081.04c tásyās te ratnabhāja īmahe vayám syāma mātúr ná sūnávaḥ  
7.081.05a tác citráṃ rádha á bharóṣo yád dīrghaśrúttamam  
7.081.05c yát te divo duhitar martabhójanam tád rāsva bhunájāmahai  
7.081.06a śrávaḥ sūrībhyo amṛtam vasutvanám vājām\* asmábhyam gómataḥ  
7.081.06c codayitrī maghónaḥ sūnītāvaty uṣá uchad ápa srídhaḥ  
(598)

7.082.01a índrāvaruṇā yuvám adhvarāya no visé jánāya máhi śárma yachatam  
7.082.01c dīrghápraya jyum áti yó vanuṣyáti vayám jayema pṛtanāsu dūḍhyaḥ  
7.082.02a samrāl anyāḥ svarāl anyá ucyate vām mahántāv índrāvaruṇā mahāvasū  
7.082.02c víṣve devāsaḥ paramé vyòmani sám vām ójo vṛṣaṇā sám bálam dadhuḥ  
7.082.03a án v apám khány atṛntam ójasá sūryam airayataṃ diví prabhúm  
7.082.03c índrāvaruṇā máde asya māyínó 'pívatam apítaḥ pívatam dhíyaḥ  
7.082.04a yuvám íd yutsú pṛtanāsu váhnayo yuvám kṣémasya prasavé mitájñavaḥ  
7.082.04c īsānā vásva ubháyasya kārāva índrāvaruṇā suhāvā havāmahe  
7.082.05a índrāvaruṇā yád imāni cakráthur vísvā jātāni bhúvanasya majmánā  
7.082.05c kṣémeṇa mitró váruṇam duvasyáti marúdbhir ugrāḥ súbham anyá iyate  
7.082.06a mahé śulkāya váruṇasya nú tviṣá ójo mimāte dhruvám asya yát svám  
7.082.06c ájānim anyāḥ śnatháyantam átirad dabhrébhīr anyāḥ prá vṛṇoti bhúyasah  
7.082.07a ná tám āmho ná duritāni mártiyam índrāvaruṇā ná tápaḥ kútas caná  
7.082.07c yásya devā gáchatho víthó adhvarám ná tám mártasya naśate párihvṛtiḥ  
7.082.08a arvān narā daívyenāvasá gatam śṛṇutām hávam yádi me jújoṣathaḥ  
7.082.08c yuvór hí sakhyám utá vā yád ápyam mārḍikám índrāvaruṇā ní yachatam  
7.082.09a asmākam índrāvaruṇā bhāre-bhare puroyodhá bhavataṃ kṛṣtyojasā  
7.082.09c yád vām hávanta ubháye ádha sprdhí náras tokásya tánayasya sātīṣu  
7.082.10a asmé índro váruṇo mitró aryamá dyumnám yachantu máhi śárma sapráthaḥ  
7.082.10c avadhrám jyótir áditer ṛtāvṛdho devásya ślókam savitúr manāmahe  
(599)

7.083.01a yuvám narā pásyamānāsa ápyam prācá gavyántaḥ pṛthupársavo yayuḥ  
7.083.01c dāsā ca vṛtrá hatám áryāni ca sudāsam índrāvaruṇāvasāvatam  
7.083.02a yátrā náraḥ samáyante kṛtádhvajo yásminn ájā bhávati kíṃ caná priyám

- 7.083.02c yátrā bháyante bhúvanā svardṛśas tátṛā na indrāvaruṇādhi vocatam  
7.083.03a sám bhúmyā ántā dhvasirá adṛkṣaténdrāvaruṇā diví ghóṣa áruhat  
7.083.03c ásthur jánānām úpa mām árātayo 'rvág ávasā havanaśrutá gatam  
7.083.04a indrāvaruṇā vadhānābhir apratí bhedám vanvántā prá sudásam āvatam  
7.083.04c bráhmāny eṣām śṛṇutam hávīmāni satyá tṛtsūnām abhavat puróhitih  
7.083.05a indrāvaruṇāv abhy á tapanti māghāny aryó vanúṣām árātayaḥ  
7.083.05c yuvám hí vásva ubháyasya rájathó 'dha smā no 'vatam párye diví  
7.083.06a yuvám havanta ubháyāsa ājíṣv índraṃ ca vásvo váruṇam ca sātáye  
7.083.06c yátra rájabhir daśábhír nībādhitam prá sudásam āvatam tṛtsubhiḥ sahá  
7.083.07a dása rájánāḥ sámīta áyajyavaḥ sudásam indrāvaruṇā ná yuyudhuḥ  
7.083.07c satyá nṛṇām admasádām úpastutir devá eṣām abhavan deváhūtiṣu  
7.083.08a dāsarājñé páriyattāya viśvátaḥ sudāsa indrāvaruṇāv asíkṣatam  
7.083.08c śvityāñco yátra námasā kapardíno dhiyá dhívanto ásapanta tṛtsavaḥ  
7.083.09a vṛtrāny anyāḥ samithéṣu jíghnate vratāny anyó abhí rakṣate sádā  
7.083.09c hávāmahe vām vṛṣaṇā suvṛktíbhír asmé indrāvaruṇā sárma yachatam  
7.083.10a asmé índro váruṇo mitró aryamá dyumnám yachantu máhi sárma sapráthaḥ  
7.083.10c avadhrám jyótir áditer ṛtāvṛdho devásya ślókam savitúr manāmahe  
(600)
- 7.084.01a á vām rájánāv adhvaré vavṛtyām havyébhír indrāvaruṇā námobhiḥ  
7.084.01c prá vām ghṛtācī bāhvór dādhanā pári tmānā viśurūpā jigāti  
7.084.02a yuvó rāṣṭrám bṛhád invati dyaúr yaú setṛbhír arajjúbhiḥ sinīthāḥ  
7.084.02c pári no hélo váruṇasya vṛjyā urúm na índraḥ kṛṇavad ulokám  
7.084.03a kṛtám no yajñám vidátheṣu cārum kṛtám bráhmāni sūrīṣu praśastá  
7.084.03c úpo rayír devájūto na etu prá ṇa spārhābhir ūtíbhís tīretam  
7.084.04a asmé indrāvaruṇā viśvāvāram rayím dhattam vásumantam purukṣúm  
7.084.04c prá yá ādityó ánṛtā mináty ámitā súro dayate vásūni  
7.084.05a iyám índraṃ váruṇam aṣṭa me gíḥ právat toké tánaye tútujúānā  
7.084.05c surátnāso devávītim gamema yūyám pāta svastíbhíḥ sádā naḥ  
(601)
- 7.085.01a punīṣe vām arakṣásam manīṣám sómam índrāya váruṇāya júhvat  
7.085.01c ghṛtápratīkām uṣásam ná devīm tá no yámann uruṣyatām abhíke  
7.085.02a spárdhante vá u devahúye átra yeṣu dhvajéṣu didyávaḥ pátanti  
7.085.02c yuvám tám\* indrāvaruṇāv amítrān hatám párācaḥ sárva viśūcaḥ  
7.085.03a āpas cid dhí sváyaśasaḥ sádassu devír índraṃ váruṇam devátā dhúḥ  
7.085.03c kṛṣṭír anyó dhāráyati práviktā vṛtrāny anyó apratīni hanti  
7.085.04a sá sukrátur ṛtacíd astu hótā yá āditya sávasā vām námasvān  
7.085.04c āvavártad ávase vām havíṣmān ásad ít sá suvitāya práyasvān  
7.085.05a iyám índraṃ váruṇam aṣṭa me gíḥ právat toké tánaye tútujúānā  
7.085.05c surátnāso devávītim gamema yūyám pāta svastíbhíḥ sádā naḥ  
(602)
- 7.086.01a dhírā tv àsya mahiná janūṃṣi ví yás tastāmbha ródasī cid urvī

- 7.086.01c prá nākam ṛṣvām nunude bṛhāntam dvitā nākṣatram paprāthac ca bhūma  
7.086.02a utā svāyā tanvā sām vade tát kadā nv antār vāruṇe bhuvāni  
7.086.02c kím me havýám áhr̥ṇāno juṣeta kadā mṛḷikām sumānā abhí khyam  
7.086.03a pṛché tát éno varuṇa didṛkṣūpo emi cikitūso vipṛcham  
7.086.03c samānām ín me kaváyaś cid āhur ayám ha túbhyaṃ vāruṇo hr̥ṇīte  
7.086.04a kím ága āsa varuṇa jyéṣṭham yát stotāram jíghāmsasi sákhāyam  
7.086.04c prá tán me voco dūlabha svadhāvó 'va tvānenā námasā turá iyām  
7.086.05a áva drugdhāni pítryā sṛjā nó 'va yá vayám cakṛmā tanúbhiḥ  
7.086.05c áva rājan paśutípaṃ ná tāyúṃ sṛjā vatsám ná dāmno vásiṣṭham  
7.086.06a ná sá svó dākṣo varuṇa dhrútiḥ sá sūrā manyúr vibhídako ácittih  
7.086.06c ásti jyáyan kánīyasa upāre svápnaś canéd ánr̥tasya prayotā  
7.086.07a áram dāsó ná mīlhúṣe karāny ahám devāya bhūr̥ṇayé 'nāgāḥ  
7.086.07c áceta yad acito devó aryó gr̥tsam rāyē kavítaro junāti  
7.086.08a ayám sú túbhyaṃ varuṇa svadhāvo hr̥dí stóma úpaśritaś cid astu  
7.086.08c sám naḥ kṣéme sám u yóge no astu yūyám pāta svastibhiḥ sādā naḥ  
(603)
- 7.087.01a rádat pathó vāruṇaḥ sūryāya prār̥ṇāmsi samudríyā nadínām  
7.087.01c sárgo ná sṛṣṭó árvatīr ṛtāyāñ cakāra mahír avānīr áhabhyaḥ  
7.087.02a ātmā te vāto rája ā navīnot paśúr ná bhūr̥ṇir yāvase sasavāñ  
7.087.02c antār mahí bṛhatī ródasīmé vísvā te dhāma varuṇa priyāni  
7.087.03a pári spáso vāruṇasya smádiṣṭā ubhé paśyanti ródasī suméke  
7.087.03c ṛtāvānaḥ kaváyo yajñádhīrāḥ prácetaso yá iṣáyanta mánma  
7.087.04a uvāca me vāruṇo médhīrāya tríḥ saptá námāghnyā bibharti  
7.087.04c vidvāñ padásya gúhyā ná vocad yugāya vípra úparāya síkṣan  
7.087.05a tísro dyāvo níhitā antār asmin tísro bhūmīr úparāḥ ṣadvidhānaḥ  
7.087.05c gr̥tso rájā vāruṇaś cakra etám diví preñkhám hiraṇyáyaṃ śubhé kám  
7.087.06a áva síndhum vāruṇo dyaúr iva sthād drapsó ná śvetó mṛgás túviṣmān  
7.087.06c gambhīrásamso rájaso vimānaḥ supārākṣatraḥ sató asyá rájā  
7.087.07a yó mṛláyāti cakrúṣe cid ágo vayám syāma vāruṇe ánāgāḥ  
7.087.07c ánu vratāny áditer ṛdhānto yūyám pāta svastibhiḥ sādā naḥ  
(604)
- 7.088.01a prá śundhyúvam vāruṇāya préṣṭhām matím vasiṣṭha mīlhúṣe bharasva  
7.088.01c yá īm arvāñcam kárate yájatram sahásrāmagham vṛṣaṇam bṛhāntam  
7.088.02a ádhā nv āsya samdṛśam jaganvāñ agnér ánīkam vāruṇasya maṃsi  
7.088.02c svār yád ásmann adhipá u ándho 'bhí mā vāpur dṛśāye ninīyāt  
7.088.03a ā yád ruhāva vāruṇaś ca návam prá yát samudráṃ īrāyāva mádhyaṃ  
7.088.03c ádhi yád apám snúbhiś cárāva prá preñkhā īñkhayāvahai śubhé kám  
7.088.04a vásiṣṭham ha vāruṇo nāvy ádhād ṛṣim cakāra svápā máhobhiḥ  
7.088.04c stotāram vípraḥ sudinatvé áhnām yāñ nú dyāvas tatānan yád uśásah  
7.088.05a kvā tyāni nau sakhyā babhūvuḥ sácāvahe yád avṛkám purá cit  
7.088.05c bṛhāntam mánam varuṇa svadhāvaḥ sahásradvāram jagamā gr̥hām te

- 7.088.06a yá āpír nítyo varuṇa priyāḥ sán tvám āgāmsi kṛṇávat sákhā te  
7.088.06c má ta énasvanto yakṣin bhujema yandhí śmā vípra stuvaté várūtham  
7.088.07a dhruvāsu tvāsú kṣitíṣu kṣiyánto vy àsmát páśaṃ varuṇo mumocat  
7.088.07c ávo vanvāná áditer upástḥād yūyám pāta svastíbhiḥ sádā naḥ  
(605)
- 7.089.01a mó sú varuṇa mṛṇmáyaṃ gṛhám rājann ahám gamam  
7.089.01c mṛlā sukṣatra mṛlāya  
7.089.02a yád émi prasphuránn iva dṛtír ná dhmató adrivaḥ  
7.089.02c mṛlā sukṣatra mṛlāya  
7.089.03a krátvaḥ samaha dīnātā pratīpám jagamā sūce  
7.089.03c mṛlā sukṣatra mṛlāya  
7.089.04a apám mádhye tasthivāṃsam tṛṣṇāvidaj jaritáram  
7.089.04c mṛlā sukṣatra mṛlāya  
7.089.05a yát kíṃ cedám varuṇa daívye jáne 'bhidroham manuṣyāś cárāmasi  
7.089.05c ácittī yát táva dhármā yuyopimá má nas tasmād énaso deva rīriṣaḥ  
(606)
- 7.090.01a prá vīrayá sūcayo dadrire vām adhvaryúbhir mádhumantaḥ sutásah  
7.090.01c váha vāyo niyúto yāhy áchā pībā sutásyāndhaso mádāya  
7.090.02a īsānáya práhutim yás ta ānaḥ chúcim sómam sūcipās túbhyaṃ vāyo  
7.090.02c kṛṇōṣi tám mártyeṣu prasastám jātó-jāto jāyate vājy āsya  
7.090.03a rāyé nú yám jajñātū ródasīmé rāyé devī dhiśānā dhāti devám  
7.090.03c ádha vāyúm niyútaḥ saścata svá utá svetám vásudhitim nireké  
7.090.04a uchānn uśasaḥ sudínā aripṛá urú jyótir vividur dídhyanāḥ  
7.090.04c gavyaṃ cid ūrvám usíjo ví vavrus téśām ánu pradívaḥ sasrur ápaḥ  
7.090.05a té satyéna mánasā dídhyanāḥ svéna yuktásah krátunā vahanti  
7.090.05c índravāyū vīravāham rátham vām īsānāyor abhí pīkṣaḥ sacante  
7.090.06a īsānáso yé dádhate svār ṇo góbhír áśvebhir vásubhir híraṇyaiḥ  
7.090.06c índravāyū sūrāyo vísvam áyur árvadbhir vīraiḥ pītanāsu sahyuḥ  
7.090.07a árvanto ná śrávaso bhíkṣamāṇā índravāyū suṣtutíbhir vásiṣṭhāḥ  
7.090.07c vājayantaḥ sv ávase huvema yūyám pāta svastíbhiḥ sádā naḥ  
(607)
- 7.091.01a kuvíd aingá námasā yé vṛdhásah purá devá anavadyāsa ásan  
7.091.01c té vāyáve mánave bādhitāyāvāsayann uśasaṃ sūryeṇa  
7.091.02a usántā dūtā ná dábhāya gopá māsás ca pāthāḥ śarádaś ca pūrvīḥ  
7.091.02c índravāyū suṣtutír vām iyāná mārḍikám iṭṭe suvitám ca návyam  
7.091.03a pīvoannām\* rayivídhaḥ sumedhāḥ svetāḥ siṣakti niyútām abhiśrīḥ  
7.091.03c té vāyáve sámanaso ví tasthur vísvén náraḥ svapatyāni cakruḥ  
7.091.04a yávat táras tanvò yávad ójo yávan náras cākṣasā dídhyanāḥ  
7.091.04c sūcim sómam sūcipā pātam asmé índravāyū sádatam barhír édám  
7.091.05a niyuvāná niyúta spārhāvīrā índravāyū sarátham yātam arvāk  
7.091.05c idám hí vām prábhṛtam mádhvo ágram ádha pṛiṇāná ví mumuktam asmé

- 7.091.06a yá vām śatām niyúto yáḥ sahásram índravāyū víśvāvārāḥ śacante  
7.091.06c ábhir yātaṃ suvidátrābhir arvák pātām narā prátibhṛtasya mádhvaḥ  
7.091.07a árvanto ná śrávaso bhíkṣamāṇā índravāyú suṣṭutíbhīr vásiṣṭhāḥ  
7.091.07c vājayāntaḥ sv ávase huvema yūyám pāta svastíbhiḥ sádā naḥ  
(608)
- 7.092.01a á vāyo bhūṣa śucipā úpa naḥ sahásram te niyúto víśvavāra  
7.092.01c úpo te ándho mádyam ayāmi yásya deva dadhiṣé pūrvapéyam  
7.092.02a prá sótā jīró adhvaréṣv asthāt sómam índrāya vāyāve píbadhyai  
7.092.02c prá yád vām mádhvo agriyám bháranty adhvaryávo devayāntaḥ śácībhiḥ  
7.092.03a prá yábhīr yási dāśvāṃsam áchā niyúdbhīr vāyav iṣṭāye duroné  
7.092.03c ní no rayīm subhójasam yuvasva ní vīrām gávyam ásvyam ca rádhaḥ  
7.092.04a yé vāyāva indramādanāsa ádevāso nitósanāso aryáḥ  
7.092.04c ghnānto vṛtrāṇi sūrībhiḥ ṣyāma sāsahvāṃso yudhá nībhīr amítrān  
7.092.05a á no niyúdbhiḥ śatínībhīr adhvarām sahasrínībhīr úpa yāhi yajñām  
7.092.05c vāyo asmín sāvane mādayasva yūyám pāta svastíbhiḥ sádā naḥ  
(609)
- 7.093.01a śucim nú stómaṃ návajātam adyéndrāgnī vṛtrahaṇā juṣéthām  
7.093.01c ubhá hí vām suhāvā jóhavīmi tá vājam sadyá usaté dhéṣṭhā  
7.093.02a tá sānasī śavasānā hí bhūtām sākamvīdhā śavasā sūsuvāṃsā  
7.093.02c kṣáyantau rāyó yávasasya bhūreḥ pṛiktām vājasya sthávīrasya ghṛṣveḥ  
7.093.03a úpo ha yád vidátham vājīno gúr dhībhīr vípraḥ prámatim ichámānāḥ  
7.093.03c árvanto ná káṣṭhām náksamāṇā índrāgnī jóhuvato náras té  
7.093.04a gīrbhīr vípraḥ prámatim ichámāna íṭṭe rayīm yaśásam pūrvabhājam  
7.093.04c índrāgnī vṛtrahaṇā suvajrā prá no návyebhis tirataṃ deṣṇāiḥ  
7.093.05a sám yán mahí mithatī spárdhamāne tanūrúcā śúrasātā yátaite  
7.093.05c ádevayum vidáthe devayúbhiḥ satrá hataṃ somasútā jánena  
7.093.06a imām u śú sómasutim úpa na éndrāgnī saumanasāya yātam  
7.093.06c nú cid dhí parimamnāthe asmán á vām śásvadbhir vavṛtīya vājaiḥ  
7.093.07a só agna enā námasā sámiddhó 'chā mitrām váruṇam índram voceḥ  
7.093.07c yát sīm ágaś cakṛmá tát sú mṛḷa tát aryamáditih śísrathantu  
7.093.08a etá agna āsuṣāṇāsa iṣṭīr yuvóḥ śacābhy àśyāma vājān  
7.093.08c méndro no víṣṇur marútaḥ pári khyan yūyám pāta svastíbhiḥ sádā naḥ  
(610)
- 7.094.01a iyám vām asyá mánmana índrāgnī pūrvyástutih  
7.094.01c abhrád vṛṣṭír ivājani  
7.094.02a śṛṇutām jaritúr hávam índrāgnī vānataṃ gíraḥ  
7.094.02c íśānā pipyataṃ dhíyaḥ  
7.094.03a má pāpatvāya no naréndrāgnī mábhíśastaye  
7.094.03c má no rīradhataṃ nidé  
7.094.04a índre agnā námo bṛhát suvṛktím érayāmahe  
7.094.04c dhiyá dhénā avasyávaḥ

- 7.094.05a tá hí śásvanta īlata itthā viprāsa utāye  
 7.094.05c sabādho vājasātaye  
 7.094.06a tá vāṃ gīrbhír vipanyávaḥ práyasvanto havāmahe  
 7.094.06c medhāsātā saniṣyávaḥ  
 7.094.07a índrāgnī ávasā gatam asmábhyaṃ carṣaṇīsahā  
 7.094.07c mǎ no duḥśámsa īsata  
 7.094.08a mǎ kásya no áraruṣo dhūrtīḥ práṇaṇi mártysya  
 7.094.08c índrāgnī śárma yachatam  
 7.094.09a gómad dhíraṇyavad vásu yád vām ásvāvad ímahe  
 7.094.09c índrāgnī tád vanemahi  
 7.094.10a yát sóma á suté nára índrāgnī ájohavuḥ  
 7.094.10c sáptīvantā saparyávaḥ  
 7.094.11a ukthébhīr vṛtrahántamā yá mandāná cid á girá  
 7.094.11c āngūṣaír āvívāsataḥ  
 7.094.12a táv íd duḥśámsam mártyaṃ dúrvidvāmsam rakṣasvīnam  
 7.094.12c ābhogám hánmanā hatam udadhīm hánmanā hatam  
 (611)  
 7.095.01a prá kṣódasā dhāyasā sasra eṣá śárasvatī dharūṇam áyasī púḥ  
 7.095.01c prabábadhānā rathyēva yāti víśvā apó mahiná síndhur anyáḥ  
 7.095.02a ékācetāt śárasvatī nadínām súcir yatí girībhya á samudrāt  
 7.095.02c rāyás cétantī bhúvanasya bhúrer ghṛtám páyo duduhe náhuṣāya  
 7.095.03a sá vāvṛdhe náryo yóṣaṇāsu vṛṣā síśur vṛṣabhó yajñíyāsu  
 7.095.03c sá vājīnam maghāvadbhyo dadhāti ví sātāye tanvām māmṛjīta  
 7.095.04a utá syá naḥ śárasvatī juṣaṇópa śravat subhágā yajné asmín  
 7.095.04c mitájñubhir namasyaír iyāná rāyá yujá cid úttarā sákhībhyah  
 7.095.05a imá júhvānā yuṣmád á námobhiḥ práti stómaṃ sarasvati juṣasva  
 7.095.05c táva śárman priyátame dádhanā úpa stheyāma śaraṇám ná vṛkṣám  
 7.095.06a ayám u te sarasvati vásiṣṭho dvārāv ṛtāsya subhage vy ávaḥ  
 7.095.06c várdha śubhre stuvaté rāsi vājān yūyám pāta svastībhiḥ sádā naḥ  
 (612)  
 7.096.01a bṛhád u gāyīṣe váco 'suryā nadínām  
 7.096.01c śárasvatīm ín mahayā suvṛktībhi stómair vasiṣṭha ródasī  
 7.096.02a ubhé yát te mahiná śubhre ándhasī adhikṣiyánti pūrávaḥ  
 7.096.02c sá no bodhy avitrí marútsakhā códa rádho maghónām  
 7.096.03a bhadrám íd bhadrá kṛṇavat śárasvaty ákavārī cetati vājínīvatī  
 7.096.03c gṛṇāná jamadagnivát stuvāná ca vasiṣṭhavát  
 7.096.04a janīyánto nv ágravaḥ putriyántaḥ sudánavaḥ  
 7.096.04c śárasvantam havāmahe  
 7.096.05a yé te sarasva ūrmáyo mádhumanto ghṛtaścútaḥ  
 7.096.05c tébhir no 'vitá bhava  
 7.096.06a pīpivāmsam śárasvata stānam yó víśvadarśataḥ

7.096.06c bhakṣīmāhi prajām iṣam

(613)

7.097.01a yajñé divó nṛśádane pṛthivyā náro yátra devayávo mádanti

7.097.01c índrāya yátra sávanāni sunvé gáman mádāya prathamam váyas ca

7.097.02a á daívyā vṛṇīmahé 'vāmsi bṛhaspátir no maha á sakhāyaḥ

7.097.02c yáthā bhávema mīlhúṣe ánāgā yó no dātá parāvátah pitéva

7.097.03a tám u jyéṣṭham námasā havírbhiḥ suśévam bráhmaṇas pátim gṛṇīṣe

7.097.03c índram slóko máhi daívyah siṣaktu yó bráhmaṇo devákṛtasya rájā

7.097.04a sá á no yónim sadatu préṣṭho bṛhaspátir viśvávāro yó ásti

7.097.04c kámo ráyah suvírasya tám dāt pársan no áti saścáto áriṣṭān

7.097.05a tám á no arkám amítāya júṣtam imé dhāsur amítāsaḥ purājāḥ

7.097.05c súcikrandam yajatám pastyānām bṛhaspátim anarváṇam huvema

7.097.06a tám śagmāso aruśāso ásvā bṛhaspátim sahaváho vahanti

7.097.06c sáhas cid yásya nīlavat sadhástham nábho ná rūpām aruśám vásānāḥ

7.097.07a sá hí súciḥ satápatraḥ sá śundhyúr híraṇyavāśir iṣiráḥ svarṣāḥ

7.097.07c bṛhaspátih sá svāvesá ṛṣvāḥ purú sákhibhya āsutim káriṣṭhaḥ

7.097.08a deví devásya ródasī jánitṛī bṛhaspátim vāvṛdhatur mahitvá

7.097.08c dakṣāyyāya dakṣatā sakhāyaḥ kárad bráhmaṇe sutārā sugādhā

7.097.09a iyám vām brahmaṇas pate suvṛktír bráhméndrāya vajrīṇe akāri

7.097.09c aviṣṭám dhíyo jigṛtám púramdhír jajastám aryó vanúṣām árātih

7.097.10a bṛhaspate yuvám índraś ca vásvo divyásyeśāthe utá páṛthivasya

7.097.10c dhattám rayim stuvaté kíraye cid yūyám pāta svastíbhīḥ sádā naḥ

(614)

7.098.01a ádhvaryavo 'ruṇám dugdhám amśúm juhótana vṛṣabhāya kṣitínám

7.098.01c gaurád védiyām\* avapānam índro viśvāhéd yāti sutásomam ichán

7.098.02a yád dadhiṣé pradívi cārv ánnaṃ divé-dive pītīm id asya vakṣi

7.098.02c utá hṛdótá mánasā juṣāṇá usānn indra prásthītān pāhi sómān

7.098.03a jajñānāḥ sómaṃ sáhase papātha prá te mātá mahimānam uvāca

7.098.03c éndra paprāthorv antárikṣam yudhá devébhyo várivas cakartha

7.098.04a yád yodháyā maható mányamānān sákṣāma tán bāhúbhiḥ śásadānān

7.098.04c yád vā nṛbhir víta indrábhīyúdyās tám tváyājīm sauśravasám jayema

7.098.05a préndrasya vocam prathamá kṛtāni prá nūtanā maghāvā yá cakāra

7.098.05c yadéd ádevīr ásaḥiṣṭa māyá áthābhavat kévalaḥ sómo asya

7.098.06a távedám vísvam abhítaḥ paśavyam yát pásyasi cákṣasā súryasya

7.098.06c gávām asi gópatir éka indra bhakṣīmāhi te práyatasya vásvaḥ

7.098.07a bṛhaspate yuvám índraś ca vásvo divyásyeśāthe utá páṛthivasya

7.098.07c dhattám rayim stuvaté kíraye cid yūyám pāta svastíbhīḥ sádā naḥ

(615)

7.099.01a paró mātṛayā tanvā vṛdhāna ná te mahitvám ánv ásnuvanti

7.099.01c ubhé te vidma rájasī pṛthivyā viṣṇo deva tvám paramásya vitse

7.099.02a ná te viṣṇo jáyamāno ná jātó déva mahimnāḥ páram ántam āpa



- 7.099.02c úd astabhñā nākam ṛṣvām bṛhantaṃ dādhartha prācīm kakúbham pṛthivyāḥ  
7.099.03a írāvātī dhenumátī hí bhūtāṃ sūyavasínī mánuṣe daśasyā  
7.099.03c vy àstabhñā ródasī viṣṇav eté dādhartha pṛthivīm abhíto mayúkhaiḥ  
7.099.04a urúm yaññāya cakrathur ulokāṃ janáyantā sūryam uśásam agním  
7.099.04c dāsasya cid vṛṣaśiprāsya māyā jaghnáthur narā pṛtanájyeṣu  
7.099.05a índrāviṣṇū dṛṃhitāḥ śámbarasya náva púro navatím ca śnathištam  
7.099.05c śatāṃ varcínaḥ saháśraṃ ca sākāṃ hathó apraty ásurasya vīrān  
7.099.06a iyám mañśá bṛhatí bṛhantorukramá tavásā vardháyantī  
7.099.06c raré vām stómaṃ vidátheṣu viṣṇo pínvatam íṣo vijánēṣv indra  
7.099.07a váṣaṭ te viṣṇav āśá á kṛṇomi tán me juṣasva śípiviṣṭa havyám  
7.099.07c várdhantu tvā suṣṭutáyo gíro me yūyám pāta svastíbhiḥ sádā naḥ  
(616)
- 7.100.01a nú máрто dayate saniṣyán yó viṣṇava urugāyāya dásat  
7.100.01c prá yáḥ satrácā mánasā yájāta etávantaṃ náryam āvívāsāt  
7.100.02a tvám viṣṇo sumatím viśvájanyām áprayutām evayāvo matím dāḥ  
7.100.02c párco yáthā naḥ suvitásya bhúrer áśvāvataḥ puruścandrásya ráyāḥ  
7.100.03a trír devāḥ pṛthivīm eṣá etām ví cakrame śatárcasam mahitvá  
7.100.03c prá viṣṇur astu tavásas távīyān tveśám hy àsya sthávirusya náma  
7.100.04a ví cakrame pṛthivīm eṣá etām kṣétrāya viṣṇur mánuṣe daśasyán  
7.100.04c dhruváso asya kīráyo jánāsa urukṣitím sujánimā cakāra  
7.100.05a prá tát te adyá śípiviṣṭa námāryāḥ śaṃsāmi vayúnāni vidván  
7.100.05c tám tvā grṇāmi tavásam átavyān kṣáyantam asyá rájasah parāké  
7.100.06a kím ít te viṣṇo paricákṣyam bhūt prá yád vavakṣé śípiviṣṭó asmi  
7.100.06c má várpo asmád ápa gūha etád yád anyárūpaḥ samithé babhútha  
7.100.07a váṣaṭ te viṣṇav āśá á kṛṇomi tán me juṣasva śípiviṣṭa havyám  
7.100.07c várdhantu tvā suṣṭutáyo gíro me yūyám pāta svastíbhiḥ sádā naḥ  
(617)
- 7.101.01a tísro vácaḥ prá vada jyótiragrā yá etád duhré madhudoghám údhaḥ  
7.101.01c sá vatsám kṛṇván gárbham oṣadhīnām sadyó játó vṛṣabhó roravīti  
7.101.02a yó várdhana oṣadhīnām yó apām yó vísvasya jágato devá íśe  
7.101.02c sá tridhātu śaraṇām sárma yaṃsat trivártu jyótiḥ svabhiṣṭy àsmé  
7.101.03a starír u tvad bhávati sūta u tvad yathāvaśám tanvām cakra eṣāḥ  
7.101.03c pitúḥ páyaḥ práti grbhñāti mātá téna pitá vardhate téna putráḥ  
7.101.04a yásmin vísvāni bhúvanāni tasthús tísro dyāvas tredhá sasrúr āpaḥ  
7.101.04c tráyaḥ kósāsa upasécanāso mádhva ścotanty abhíto virapśám  
7.101.05a idám vácaḥ parjányāya svaráje hrdó astv ántaraṃ táj jujoṣat  
7.101.05c mayobhúvo vṛṣṭáyaḥ santv asmé supippalá oṣadhīr devágopāḥ  
7.101.06a sá retodhá vṛṣabháḥ śásvatīnām tásminn átmá jágatas tasthúśas ca  
7.101.06c tán ma ṛtám pātu śatásāradāya yūyám pāta svastíbhiḥ sádā naḥ  
(618)
- 7.102.01a parjányāya prá gāyata divás putráya mīlhúṣe



- 7.104.08a yó mā pákena mánasā cārāntam abhicāṣṭe ánr̥tebhir vácobhiḥ  
7.104.08c ápa iva kāśínā sám̄gr̥bhītā ásann astv áсата indra vaktá  
7.104.09a yé pákaśamsám vihářanta évair yé vā bhadrám dūśáyanti svadhábhiḥ  
7.104.09c áhaye vā tán pradádātu sóma á vā dadhātu nír̥ter upáste  
7.104.10a yó no rásam dípsati pitvó agne yó ásvānām yó gávām yás tanúnām  
7.104.10c ripú stená steyakíd dabhrám etu ní śá hīyatām tanvā tánā ca  
7.104.11a paráḥ só astu tanvā tánā ca tistráḥ p̄r̥thivír̥ adhó astu vísvāḥ  
7.104.11c práti śuśyatu yáso asya devā yó no dívā dípsati yás ca náktam  
7.104.12a suvijñānām cikitúṣe jánāya sác cāsac ca vácasī pasp̄rdhāte  
7.104.12c táyor yát satyám yatarád řjīyas tád ít sómo `vati hánty ásat  
7.104.13a ná vā u sómo vřjinám hinoti ná kṣatřiyam mithuyá dhārāyantam  
7.104.13c hánti rákṣo hánty ásad vādantam ubháv índrasya prásitau śayāte  
7.104.14a yádi vāhám ánr̥tadeva ása mógham vā devám\* apyūhé agne  
7.104.14c kím asmábhyaḥ jātavedo hr̥ṣiṣe droghavácas te nír̥thám sacantām  
7.104.15a adyá muriya yádi yātudhāno ásmi yádi vāyus tatápa pūruśasya  
7.104.15c ádhā sá vīraír̥ daśábhír̥ ví yūyā yó mā mógham yātudhānéty áha  
7.104.16a yó máyātum yātudhānéty áha yó vā rakṣáḥ súcir̥ asmít̄y áha  
7.104.16c índras tám hantu mahatá vadhéna vísvasya jantór̥ adhamás padīṣṭa  
7.104.17a prá yá jígāti khargáleva náktam ápa druhá tanvam gúhamānā  
7.104.17c vavrám\* anantám\* áva sá padīṣṭa grāvāṇo ghnantu rakṣása upabdaíḥ  
7.104.18a ví tiṣṭhadhvam maruto vikṣv icháta gr̥bhāyáta rakṣásaḥ sám pinaṣṭana  
7.104.18c váyo yé bhūtví patáyanti náktábhír̥ yé vā rípo dadhiré devé adhvare  
7.104.19a prá vartaya divó ásmānam indra sómaśitam maghavan sám śísādhi  
7.104.19c práktād ápáktād adharád údaktād abhí jahi rakṣásaḥ párvatena  
7.104.20a etá u tyé patayanti śváyātava índram dipsanti dipsávó `dābhyam  
7.104.20c śísīte śakráḥ písunebhyo vadham nūnam sřjad asānim yātumádbhyaḥ  
7.104.21a índro yātūnām abhavat parāsaró havirmáthīnām abhy àvívāsātām  
7.104.21c abhíd u śakráḥ paraśúr̥ yáthā vānam pátreva bhindán satá eti rakṣásaḥ  
7.104.22a úlūkayātum súsulūkayātum jahí sváyātum utá kókayātum  
7.104.22c suparnáyātum utá gřdhrayātum dr̥śádeva prá mřna rákṣa indra  
7.104.23a má no rákṣo abhí naḍ yātumávatām ápochatu mithuná yá kimídínā  
7.104.23c p̄r̥thiví naḥ pár̄thivāt pātv ámhaso `ntárikṣam divyát pātv asmán  
7.104.24a índra jahí púmāmsam yātudhānam utá stríyam māyáyā śásādānām  
7.104.24c vígr̄ivāso múradevā řdantu má té dr̄san sūryam uccārāntam  
7.104.25a práti cakṣva ví cakṣvéndraś ca soma jāgr̄tam  
7.104.25c rákṣobhyo vadham asyatam asānim yātumádbhyaḥ

## 8 RV08A

(621)

- 8.001.01a má cid anyád ví śamsata sákhāyo má riṣanyata  
8.001.01c índram ít stotā vṛṣaṇaṃ sácā suté múhur ukthá ca śamsata  
8.001.02a avakraṣīṇaṃ vṛṣabhāṃ yathājúraṃ gāṃ ná carṣaṇīsáham  
8.001.02c vidvēṣaṇaṃ saṃvānanobhayaṃkarám máṃhiṣṭham ubhayāvínam  
8.001.03a yác cid dhí tvā jánā imé nānā hávanta ūtáye  
8.001.03c asmākam bráhma idám indra bhūtu té 'hā víśvā ca várdhanam  
8.001.04a ví tartūryante maghavan vipaścīto aryó vípo jánānām  
8.001.04c úpa kramasva pururūpam á bhara vájaṃ nédiṣṭham ūtáye  
8.001.05a mahé caná tvám adrivaḥ párā śulkāya deyām  
8.001.05c ná sahasrāya nāyútāya vajrivo ná śatāya śatāmagha  
8.001.06a váśyām\* indrāsi me pitúr utá bhrátur ábhuñjataḥ  
8.001.06c mātá ca me chadayathaḥ samá vaso vasutvanāya rádhasa  
8.001.07a kvèyatha kvéd asi purutrá cid dhí te mánaḥ  
8.001.07c álarṣi yudhma khajakṛt puraṃdara prá gāyatrā agāsiṣuḥ  
8.001.08a prásmāi gāyatrám arcata vāvátur yáḥ puraṃdaráḥ  
8.001.08c yábhiḥ kāṇvāsyoṗa barhír āsádaṃ yásad vajrī bhinát púraḥ  
8.001.09a yé te sánti daśagvíṇaḥ śatíno yé sahasrīṇaḥ  
8.001.09c áśvāso yé te vṛṣaṇo raghudrúvas tébhir nas túyam á gahi  
8.001.10a á tv àdyá sabardúghām huvé gāyatrāvepasam  
8.001.10c índraṃ dhenúṃ sudúghām ányām ísam urúdhārām araṃkṛtam  
8.001.11a yát tudát sūra étaśaṃ vaṅkú vátasya parṇínā  
8.001.11c váhat kútsam ārjuneyāṃ śatákratuḥ tsárad gandharvám ástrtam  
8.001.12a yá ṛté cid abhiśrīṣaḥ purá jatrubhya ātṛdaḥ  
8.001.12c sám̐dhātā sam̐dhím maghávā purūvāsura íṣkartā víhrutam púnaḥ  
8.001.13a má bhūma níṣṭyā ivéndra tvád áraṇā iva  
8.001.13c vánāni ná prajahitāny adrivo duróṣāso amanmahi  
8.001.14a ámanmahíd anāsávo 'nugrāsaś ca vṛtrahan  
8.001.14c sakṛt sú te mahatá sūra rádhasā ánu stómam mudīmahi  
8.001.15a yádi stómam máma śrávad asmākam índram índavaḥ  
8.001.15c tiráḥ pavitraṃ sasṛvāṃsa āsávo mándantu tugryāvṛdhaḥ  
8.001.16a á tv àdyá sadhástutim vāvátuḥ sákhyur á gahi  
8.001.16c úpastutir maghónām prá tvāvatv ádhā te vaśmi suṣtutim  
8.001.17a sótā hí sómam ádrībhir ém enam apsú dhāvata  
8.001.17c gavyā vástreva vāsáyanta ín náro nír dhukṣan vakṣaṇābhyah  
8.001.18a ádha jmó ádha vā divó bṛható rocanád ádhi  
8.001.18c ayá vardhasva tanvā girá máma jātá sukrato pṛṇa  
8.001.19a índrāya sú madíntamaṃ sómam sotā váreṇyam  
8.001.19c śakrá eṇam pīpayad víśvayā dhiyá hinvānaṃ ná vājayúm  
8.001.20a má tvā sómasya gáldayā sádā yácann ahám girá  
8.001.20c bhūrṇim mrgám ná sávaneṣu cukrudham ká íśānaṃ ná yāciṣat  
8.001.21a mádeneṣítam mádam ugrám ugrēṇa sávasā

- 8.001.21c víśveṣāṃ tarutāram madacyútam máde hí śmā dádāti naḥ  
8.001.22a sévāre váryā purú devó mártāya dāsúṣe  
8.001.22c sá sunvaté ca stuvaté ca rāsate viśvágūrto ariṣṭutáḥ  
8.001.23a éndra yāhi mátsva citréṇa deva rádhāsā  
8.001.23c sáro ná prāsy udáram sápitibhir á sómebhir urú sphiráṃ  
8.001.24a á tvā sahásram á sátám yuktá ráthe hiraṇyáye  
8.001.24c brahmayújo háraya indra keśíno váhantu sómapítaye  
8.001.25a á tvā ráthe hiraṇyáye hárī mayúraśepyā  
8.001.25c śitipṛṣṭhá vahatām mádhvo ándhaso vivákṣaṇasya pítaye  
8.001.26a píbā tv àsyá girvaṇaḥ sutásya pūrvapá iva  
8.001.26c páriṣkṛtasya rasína iyám āsutís cārur mádāya patyate  
8.001.27a yá éko ásti daṃsánā mahám\* ugró abhí vrataiḥ  
8.001.27c gámat sá śiprī ná sá yoṣad á gamad dhávam ná pári varjati  
8.001.28a tvám púram cariṣṇvāṃ vadhaiḥ súṣṇasya sám piṇak  
8.001.28c tvám bhá ánu caro ádha dvitá yád indra hávyo bhúvaḥ  
8.001.29a máma tvā sūra údite máma madhyáṃdine diváḥ  
8.001.29c máma prapitvé apiśarvaré vasav á stómāso avṛtsata  
8.001.30a stuhí stuhíd eté ghā te máṃhiṣṭhāso maghónām  
8.001.30c ninditáśvaḥ prapathí paramajyá maghásya medhyātithe  
8.001.31a á yád ásvān vānanvataḥ śraddháyaḥám ráthe ruhám  
8.001.31c utá vāmásya vásunaś ciketati yó ásti yádvaḥ paśúḥ  
8.001.32a yá rjrá máhyam māmahé sahá tvacá hiraṇyáyā  
8.001.32c eṣá víśvāny abhy àstu saúbhagāsaṅgásya svanádrathaḥ  
8.001.33a ádha plāyogir áti dāsad anyān āsaṅgó agne daśábhiḥ sahásraiḥ  
8.001.33c ádhokṣāno dása máhyam rúsanto nalá iva sáraso nír atiṣṭhan  
8.001.34a ánv asya sthūrám dadṛṣe purástād anasthá ūrúr avarámbamāṇaḥ  
8.001.34c sásvatī nāry abhicákṣyāha súbhadrām arya bhójanam bibharṣi  
(622)  
8.002.01a idám vaso sutám ándhaḥ píbā súpūrṇam udáram  
8.002.01c ánābhayin rarimá te  
8.002.02a nṛbhir dhūtáḥ sutó ásnair ávyo váraiḥ páripūtaḥ  
8.002.02c ásvo ná niktó nadíṣu  
8.002.03a tám te yávaṃ yáthā góbbhiḥ svādúm akarma śrīṇántaḥ  
8.002.03c índra tvāsmín sadhamáde  
8.002.04a índra ít somapá éka índraḥ sutapá viśváyuh  
8.002.04c antár devān mártiyāś ca  
8.002.05a ná yám súkró ná dúrāsīr ná tṛprá uruvyácasam  
8.002.05c apasṛṇvaté suhárdam  
8.002.06a góbbhir yád īm anyé asmán mṛgám ná vrá mṛgáyante  
8.002.06c abhitsáranti dhenúbhiḥ  
8.002.07a tráya índrasya sómāḥ sutásaḥ santu devásya

- 8.002.07c své kṣāye sutapāvnaḥ  
8.002.08a trāyaḥ kósāsa ścotanti tistrás camvāḥ súpūrṇāḥ  
8.002.08c samāné ádhi bhārman  
8.002.09a súcir asi puruniṣṭhāḥ kṣīraír madhyatá áśirtaḥ  
8.002.09c dadhná mándiṣṭhaḥ súrasya  
8.002.10a imé ta indra sómās tīvrá asmé sutásah  
8.002.10c súkrá áśíram yācante  
8.002.11a tám\* áśíram purolásam índremám sómam śrīṇīhi  
8.002.11c revántam hí tvā śrṇómi  
8.002.12a hr̥tsú pītáso yudhyante durmádāso ná súrāyām  
8.002.12c údhar ná nagná jarante  
8.002.13a revám\* íd reváta stotá syát tvāvato maghónaḥ  
8.002.13c préd u harivaḥ śrutásya  
8.002.14a ukthám caná śasyámānam ágor arír á ciketa  
8.002.14c ná gāyatrām gīyámānam  
8.002.15a má na indra pīyatnáve má śárdhate párā dāḥ  
8.002.15c síkṣā śacīvaḥ śacībhiḥ  
8.002.16a vayám u tvā tadídarthā índra tvāyántaḥ sákhāyaḥ  
8.002.16c káṇvā ukthébhír jarante  
8.002.17a ná ghem anyád á papana vájrinm apáso náviṣṭau  
8.002.17c távéd u stómam ciketa  
8.002.18a ichánti devāḥ sunvántam ná svápnāya spr̥hayanti  
8.002.18c yánti pramádám átandrāḥ  
8.002.19a ó śú prá yāhi vájebhir má hr̥ṇīthā abhy àsmān  
8.002.19c mahám\* iva yúvajāniḥ  
8.002.20a mó śv ádyá durháṇāvān sāyám karad āré asmát  
8.002.20c ásrírá iva jámātā  
8.002.21a vidmá hy ásyā vīrásya bhūridávarīm sumatím  
8.002.21c triśú jātásya mánāṃsi  
8.002.22a á tú ṣiṅca káṇvamantam ná ghā vidma śavasānát  
8.002.22c yasástaram śatámūteḥ  
8.002.23a jyéṣṭhena sotar índrāya sómam vīráya śakráya  
8.002.23c bhára píban náryāya  
8.002.24a yó védiṣṭho avyathíśv ásvāvantam jaritṛbhyaḥ  
8.002.24c vájam stotṛbhyo gómantam  
8.002.25a pányam-panyam ít sotāra á dhāvata mádyāya  
8.002.25c sómam vīráya súrāya  
8.002.26a pātā vṛtrahá sutám á ghā gaman náré asmát  
8.002.26c ní yamate śatámūtiḥ  
8.002.27a éhá hārī brahmayújā śagmá vakṣataḥ sákhāyam  
8.002.27c gīrbhiḥ śrutám gīrvaṇasam

- 8.002.28a svādávaḥ sómā á yāhi śrītāḥ sómā á yāhi  
8.002.28c síprinn ṛṣīvaḥ śácīvo náyám áchā sadhamádam  
8.002.29a stútaś ca yás tvā vārdhanti mahé rádhase nṛmṇāya  
8.002.29c índra kārīṇaṃ vṛdhántaḥ  
8.002.30a gíraś ca yás te girvāha ukthá ca túbhyaṃ táni  
8.002.30c satrá dadhiré śávāṃsi  
8.002.31a evéd eśá tuvikūrmír vājām\* éko vājrahastaḥ  
8.002.31c sanád ámrkto dayate  
8.002.32a hántā vṛtrám dáksīnenéndraḥ purú puruhūtāḥ  
8.002.32c mahán mahībhiḥ śácībhiḥ  
8.002.33a yásmin vísvāś carṣaṇāya utá cyautná jráyāṃsi ca  
8.002.33c ánu ghén mandí maghónaḥ  
8.002.34a eśá etāni cakāréndro vísvā yó 'ti śṛṇvé  
8.002.34c vājadāvā maghónām  
8.002.35a prábharta ráthaṃ gavyántam apākác cid yám ávati  
8.002.35c inó vásu sá hí vólhā  
8.002.36a sánitā vípro árvadbhir hántā vṛtrám nṛbhiḥ súraḥ  
8.002.36c satyò 'vitá vidhántam  
8.002.37a yájadhvainam priyamedhā índraṃ satrácā mánasā  
8.002.37c yó bhūt sómāiḥ satyámadvā  
8.002.38a gāthásravasaṃ sátpatiṃ śrávaskāmam purutmānam  
8.002.38c kāṇvāso gātá vājīnam  
8.002.39a yá ṛté cid gās padébhyo dát sákhā nṛbhyaḥ śácīvān  
8.002.39c yé asmin kāmam áśriyan  
8.002.40a itthá dhívantam adrivaḥ kāṇvám médhyaātithim  
8.002.40c meśó bhūtò 'bhí yánn áyah  
8.002.41a síkṣā vibhindo asmaí catváry ayútā dádat  
8.002.41c aṣṭá parāḥ sahásrā  
8.002.42a utá sú tyé payovídhā mākí ráṇasya napyà  
8.002.42c janitvanāya māmahe

(623)

- 8.003.01a píbā sutásya rasíno mátsvā na indra gómataḥ  
8.003.01c ápír no bodhi sadhamádyo vṛdhè 'smám\* avantu te dhíyah  
8.003.02a bhūyāma te sumataú vājīno vayám má na star abhímātaye  
8.003.02c asmāñ citrábhir avatād abhíṣṭibhir á naḥ sumnéṣu yāmaya  
8.003.03a imá u tvā purūvaso gíro vardhantu yá máma  
8.003.03c pāvakávarṇāḥ súcayo vipascíto 'bhí stómair anūṣata  
8.003.04a ayám saháśram ṛṣibhiḥ sáhaskrtaḥ samudrá iva paprathe  
8.003.04c satyáḥ só asya mahimá grṇe sávo yajñéṣu viparājye  
8.003.05a índram íd devátātaya índram prayaty àdhvaré  
8.003.05c índraṃ samíké vaníno havāmaha índraṃ dhánasya sātáye

- 8.003.06a índro mahná ródaśi paprathac cháva índraḥ sūryam arocayat  
8.003.06c índre ha víśvā bhúvanāni yemira índre suvānáśa índavaḥ  
8.003.07a abhí tvā pūrvápītaya índra stómebhir āyávaḥ  
8.003.07c samīcīnáśa ṛbhávaḥ sám asvaran rudrá gṛṇanta pūrvyam  
8.003.08a asyéd índro vāvṛdhe víṣṇyaṃ śávo máde sutásya víṣṇavi  
8.003.08c adyá tám asya mahimānam āyávó 'nu ṣṭuvanti pūrváthā  
8.003.09a tát tvā yāmi suvīryam tát bráhma pūrvácittaye  
8.003.09c yénā yátibhyo bhṛgave dháne hité yéna práśkaṇvam ávitha  
8.003.10a yénā samudrám ásrjo mahír apás tát indra víṣṇi te śávaḥ  
8.003.10c sadyáḥ só asya mahimá ná samnáśe yám kṣoṅír anucakradé  
8.003.11a śagdhí na indra yát tvā rayim yāmi suvīryam  
8.003.11c śagdhí vājāya prathamam śiśāsate śagdhí stómāya pūrvya  
8.003.12a śagdhí no asyá yád dha paurám ávitha dhíya indra śiśāsataḥ  
8.003.12c śagdhí yáthā rúsamam śyávakam kíṭpam índra právaḥ svārṇaram  
8.003.13a kán návyo atasínām turó gṛṇita mártyaḥ  
8.003.13c nahí nv àśya mahimānam indriyam svār gṛṇanta ānaśúḥ  
8.003.14a kád u stuvánta ṛtayanta deváta ṛṣiḥ kó vípra ohte  
8.003.14c kadá hávam maghavann indra sunvatáḥ kád u stuvatá á gamah  
8.003.15a úd u tyé mádhumattamā gíra stómāsa írate  
8.003.15c satrājító dhanasá ákṣitotayo vājayánto ráthā iva  
8.003.16a kánvā iva bhṛgavaḥ sūryā iva víśvam íd dhītám ānaśúḥ  
8.003.16c índram stómebhir maháyanta āyávaḥ priyámedhāso asvaran  
8.003.17a yuṣṣvā hí vṛtrahantama hári indra parāvataḥ  
8.003.17c arvācínó maghavan sómapītaya ugrá ṛṣvébhir á gahi  
8.003.18a imé hí te kāravo vavaśúr dhiyá víprāso medhásātaye  
8.003.18c sá tvám no maghavann indra girvaṇo venó ná śṛṇudhī hávam  
8.003.19a nír indra bṛhatíbhyo vṛtrám dhánubhyo asphuraḥ  
8.003.19c nír árbudasya mṛgayasya māyíno níḥ párvatasya gā ājah  
8.003.20a nír agnáyo rurucur nír u sūryo níḥ sóma indriyó rásaḥ  
8.003.20c nír antárikṣād adhamo mahám áhiṃ kṛśé tát indra paúṃsyam  
8.003.21a yám me dúr índro marútaḥ pákasthāmā kaúrayāṇaḥ  
8.003.21c víśveśam tmánā sóbhiṣṭham úpeva diví dhávamānam  
8.003.22a róhitam me pákasthāmā sudhúram kakṣyaprám  
8.003.22c ádād rāyó vibódhanam  
8.003.23a yásmā anyé dáśa práti dhúram váhanti váhnayaḥ  
8.003.23c ástam váyo ná túgryam  
8.003.24a ātmá pitús tanúr vása ojodá abhyāñjanam  
8.003.24c turíyam íd róhitasya pákasthāmānam bhojám dátāram abravam  
(624)  
8.004.01a yád indra prág ápāg údan nyàg vā hūyáśe nṛbhiḥ  
8.004.01c símā purú nṛṣūto asy ánavé 'si praśardha turváśe



- 8.004.02a yád vā rúme rúsame śyáivake kṛpa índra mādáyase sácā  
8.004.02c kánvāsas tvā bráhmabhi stómavāhasa índrá yachanty á gahi  
8.004.03a yáthā gauró apá kṛtām tṛṣyann éty ávériṇam  
8.004.03c āpitvé naḥ prapitvé túyam á gahi kánveṣu sú sácā píba  
8.004.04a mándantu tvā maghavann indréndavo rādhodéyāya sunvaté  
8.004.04c āmúṣyā sómam apibaś camú sutām jyéṣṭham tād dadhiṣe sáhaḥ  
8.004.05a prá cakre sáhasā sáho babhāñja manyúm ójasā  
8.004.05c víṣve ta indra aprtanāyávo yaho ní vṛkṣá iva yemire  
8.004.06a sahasreṇeva sacate yavīyúdhā yás ta ánaḥ úpastutim  
8.004.06c putráṃ právargám kṛṇute suvīrye dáśnóti námaktibhiḥ  
8.004.07a má bhema má śramiṣma ugrásya sakhyé táva  
8.004.07c mahát te víṣṇo abhicákṣyam kṛtām pásyema turváṣam yádum  
8.004.08a savyám ánu sphigyám vāvase víṣā ná dānó asya roṣati  
8.004.08c mádhvā sámprktāḥ sāraghéṇa dhenávas túyam éhi drāvā píba  
8.004.09a ásví rathí surúpá id gómām\* id indra te sákḥā  
8.004.09c śvātrabhāñjā váyasā sacate sádā candró yāti sabhám úpa  
8.004.10a řsyo ná tṛṣyann avapānam á gahi píba sómam vásām\* ánu  
8.004.10c niméghamāno maghavan divé-diva ójiṣṭham dadhiṣe sáhaḥ  
8.004.11a ádhvāryo drāváyā tvám sómam índraḥ pipāsati  
8.004.11c úpa nūnám yuyuje víṣaṇā hārī á ca jagāma vṛtrahá  
8.004.12a svayám cit sá manyate dáśurir jáno yátrā sómasya tṛmpási  
8.004.12c idám te ánnam yújyam sámukṣitam tásyéhi prá dravā píba  
8.004.13a ratheṣṭhāyādhvāryavaḥ sómam índrāya sotana  
8.004.13c ádhi bradhnásyádrayo ví cakṣate sunvānto dáśvādhvaram  
8.004.14a úpa bradhnám vāvātā víṣaṇā hārī índram apásu vakṣataḥ  
8.004.14c arvāñcam tvā sáptayo 'dhvaraśríyo váhantu sávanéd úpa  
8.004.15a prá pūśaṇam vṛñimahe yújyāya purūvāsūm  
8.004.15c sá śakra śikṣa puruhūta no dhiyá túje rāyé vimocana  
8.004.16a sám naḥ śiśīhi bhuríjor iva kṣurám rásva rāyó vimocana  
8.004.16c tvé tán naḥ suvédam usríyam vásu yám tvám hinóṣi mártiyam  
8.004.17a vémi tvā pūṣann řñjāse vémi stótava āghṛṇe  
8.004.17c ná tásyā vemy áraṇam hí tād vaso stuṣé pajráya sámne  
8.004.18a párā gāvo yávasam kác cid āghṛṇe nítyam rékṇo amartya  
8.004.18c asmákam pūṣann avitá śívó bhava máṃhiṣṭho vājasātaye  
8.004.19a sthūrám rádhāḥ satáśvam kuruṅásya díviṣṭiṣu  
8.004.19c rájñas tveśásya subhágasya rātiṣu turváśeṣv amanmahi  
8.004.20a dhībhiḥ sātáni kánvāsya vājínaḥ priyámedhair abhídyaubhiḥ  
8.004.20c ṣaṣṭim sahasránu nírmajām aje nír yūtháni gávām řṣiḥ  
8.004.21a vṛkṣás cin me abhipitvé arāraṇuḥ  
8.004.21c gám bhajanta mehánáśvam bhajanta mehánā

(625)

- 8.005.01a dūrād ihéva yát saty àrunápsur ásísvitat  
8.005.01c ví bhānūṃ viśvādhatanat  
8.005.02a nṛvād dasrā manoyújā ráthena pṛthupájasā  
8.005.02c sácethe ásvinoṣásam  
8.005.03a yuvábhyāṃ vājinīvasū prāti stómā adṛkṣata  
8.005.03c vácāṃ dūtó yáthohiṣe  
8.005.04a purupriyá ṇa ūtáye purumandrā purūvasū  
8.005.04c stuṣé kánvaso ásvínā  
8.005.05a máṃhiṣṭhā vājasátameṣáyantā śubhás patī  
8.005.05c gántārā dāsúṣo gṛhám  
8.005.06a tá sudeváya dāsúṣe sumedhám ávitāriṇīm  
8.005.06c ghr̥taír gávyūtīm ukṣatam  
8.005.07a á na stómam úpa dravát túyaṃ śyenébhir āśúbhiḥ  
8.005.07c yātám áśvebhir ásvínā  
8.005.08a yébhīṣ tīsrāḥ parāvátó divó víśvāni rocanā  
8.005.08c trīm\*r aktūn paridīyathāḥ  
8.005.09a utá no gómatīr īṣa utá sātīr aharvidā  
8.005.09c ví pathāḥ sātáye sitam  
8.005.10a á no gómantam ásvínā suvīraṃ surátham rayīm  
8.005.10c volhám ásvāvatīr īṣaḥ  
8.005.11a vāvṛdhāná śubhas patī dasrā híraṇyavartanī  
8.005.11c píbatam somyám mádhū  
8.005.12a asmábhyaṃ vājinīvasū maghāvadbhyaś ca sapráthaḥ  
8.005.12c chardír yantam ádābhyam  
8.005.13a ní śú bráhma jánānāṃ yáviṣṭam túyam á gatam  
8.005.13c mó ṣv ànyām\* úpāratam  
8.005.14a asyá píbatam ásvínā yuvám mádasya cāruṇaḥ  
8.005.14c mádhvo rātásya dhiṣṇyā  
8.005.15a asmé á vahatam rayīm sátávantam sahasrīnam  
8.005.15c purukṣūṃ viśvādhaṃyasam  
8.005.16a purutrā cid dhí vām narā vihváyante manīṣīṇaḥ  
8.005.16c vāghádbhir ásvínā gatam  
8.005.17a jánāso vṛktábarhiṣo havíṣmanto aramkītaḥ  
8.005.17c yuvām havante ásvínā  
8.005.18a asmākam adyá vām ayám stómo váhiṣṭho ántamaḥ  
8.005.18c yuvábhyām bhūtv ásvínā  
8.005.19a yó ha vām mádhuno dītir áhito rathacārṣaṇe  
8.005.19c tátaḥ píbatam ásvínā  
8.005.20a téna no vājinīvasū pásve tokáya sám gáve  
8.005.20c váhatam pívarīr īṣaḥ  
8.005.21a utá no divyá īṣa utá síndhūm\*r aharvidā

- 8.005.21c ápa dvāreva varṣathaḥ  
8.005.22a kadā vāṃ taugryó vidhat samudré jahitó narā  
8.005.22c yád vāṃ rátho víbhiḥ pátāt  
8.005.23a yuvám kaṇvāya nāsatyā ípiriptāya harmyé  
8.005.23c śásvad ūtír daśasyathaḥ  
8.005.24a tábhir á yātam ūtíbhīr návyasībhiḥ suśastíbhīḥ  
8.005.24c yád vāṃ vṛṣaṇvasū huvé  
8.005.25a yáthā cit kaṇvam ávatam priyámedham upastutám  
8.005.25c átriṃ śiñjāram aśvinā  
8.005.26a yáthotá kṛtvye dhāne 'mśúm góṣv agástyam  
8.005.26c yáthā vājeṣu sóbharim  
8.005.27a etávad vāṃ vṛṣaṇvasū áto vā bhúyo aśvinā  
8.005.27c grṇántaḥ sumnám īmahe  
8.005.28a ráthaṃ hiraṇyavandhuraṃ hiraṇyābhīsum aśvinā  
8.005.28c á hí sthātho divispṛśam  
8.005.29a hiraṇyáyī vāṃ rábhir īṣá ákṣo hiraṇyáyaḥ  
8.005.29c ubhá cakrá hiraṇyáyā  
8.005.30a téna no vājinīvasū parāvataś cid á gatam  
8.005.30c úpemám suṣtutím máma  
8.005.31a á vahethe parākát pūrvír aśnántāv aśvinā  
8.005.31c īšo dāsīr amartyā  
8.005.32a á no dyumnáir á śrávobhir á rāyá yātam aśvinā  
8.005.32c púruścandrā nāsatyā  
8.005.33a éhá vāṃ pruṣitápsavo váyo vahantu parṇínaḥ  
8.005.33c áchā svadhvarám jánam  
8.005.34a ráthaṃ vāṃ ánuḡāyasam yá īṣá vártate sahá  
8.005.34c ná cakráṃ abhí bād hate  
8.005.35a hiraṇyáyena ráthena dravátpāṇibhir aśvaiḥ  
8.005.35c dhíjavanā nāsatyā  
8.005.36a yuvám mṛgám jāgrvāmsam svádatho vā vṛṣaṇvasū  
8.005.36c tá naḥ pṛṅktam īṣá rayím  
8.005.37a tá me aśvinā sanínám vidyātam návānām  
8.005.37c yáthā cic caidyáḥ kaśúḥ śatám úṣṭrānām dádat sahásrā dáśa gónām  
8.005.38a yó me hiraṇyasamḍṛšo dáśa rájño ámaṃhata  
8.005.38c adhaspadá íc caidyásya kṛṣṭáyaś carmamná abhíto jánaḥ  
8.005.39a mákir ená pathá gād yénemé yánti cedáyāḥ  
8.005.39c anyó nét sūrír óhate bhūridávattaro jánaḥ  
(626)  
8.006.01a mahám\* índro yá ójasā parjányo vṛṣṭimám\* iva  
8.006.01c stómair vatsásya vāvṛdhe  
8.006.02a prajám ṛtásya píprataḥ prá yád bháranta váhnayaḥ

- 8.006.02c víprā ṛtāsya váhasā  
8.006.03a káṇvā índraṃ yád ákrata stómair yajñásya sádhanam  
8.006.03c jānī bruvata áyudham  
8.006.04a sám asya manyáve víso vísvā namanta kṛṣṭáyaḥ  
8.006.04c samudráyeva síndhavaḥ  
8.006.05a ójas tád asya titviṣa ubhé yád samávartayat  
8.006.05c índras cármeva ródasī  
8.006.06a ví cid vṛtrásya dódhato vájreṇa śatáparvaṇā  
8.006.06c síro bibheda vṛṣṇínā  
8.006.07a imá abhí prá ṇonumo vipám ágreṣu dhītáyaḥ  
8.006.07c agnéḥ śócír ná didyútaḥ  
8.006.08a gúhā satír úpa tmánā prá yác chócanta dhītáyaḥ  
8.006.08c káṇvā ṛtāsya dhárayā  
8.006.09a prá tám indra naśimahi rayim gómantam aśvínam  
8.006.09c prá bráhma pūrvácittaye  
8.006.10a ahám íd dhí pitúṣ pári medhám ṛtāsya jagrábha  
8.006.10c ahám sūrya ivājani  
8.006.11a ahám pratnéna mánmanā girāḥ śumbhāmi kaṇvavát  
8.006.11c yénéndraḥ súṣmam íd dadhé  
8.006.12a yé tvám indra ná tuṣṭuvúr řayo yé ca tuṣṭuvúḥ  
8.006.12c máméd vardhasva súṣtutaḥ  
8.006.13a yád asya manyúr ádhvanīd ví vṛtrám parvasó ruján  
8.006.13c apáḥ samudrám aírayat  
8.006.14a ní súṣṇa indra dharnasim vájraṃ jaghantha dásyavi  
8.006.14c vṛṣā hy ùgra řṇviśé  
8.006.15a ná dyáva índram ójasā nántárikṣāni vajrīṇam  
8.006.15c ná vivyacanta bhúmayaḥ  
8.006.16a yás ta indra mahír apá stabhūyámāna áśayat  
8.006.16c ní tám pádyāsu sísnathaḥ  
8.006.17a yá imé ródasī mahí samící samájagrabhīt  
8.006.17c támobhir indra tám guhaḥ  
8.006.18a yá indra yátayas tvā bhrgavo yé ca tuṣṭuvúḥ  
8.006.18c máméd ugra śrudhī hávam  
8.006.19a imás ta indra pṛśnayo ghr̥tám duhata āśíram  
8.006.19c enám ṛtāsya pipyúṣīḥ  
8.006.20a yá indra prasvās tvāsá gárbham ácakrīran  
8.006.20c pári dhármeva sūryam  
8.006.21a tvám íc chavasas pate káṇvā ukthéna vāvṛdhuḥ  
8.006.21c tvám sutása índavaḥ  
8.006.22a távéd indra práṇītiṣūtá práśastir adrivaḥ  
8.006.22c yajñó vitantasáyyaḥ

- 8.006.23a á na indra mahím ísam púram ná darši gómatīm  
8.006.23c utá prajám suvīryam  
8.006.24a utá tyád ásvásvyam yád indra náhuṣīṣv á  
8.006.24c ágre vikṣú pradīdayat  
8.006.25a abhí vrajám ná tatniṣe sūra upākácakṣasam  
8.006.25c yád indra mṛláyāsi naḥ  
8.006.26a yád aṅgá taviṣīyāsa índra prarājasi kṣitīḥ  
8.006.26c mahám\* apārā ójasā  
8.006.27a tám tvā havīṣmatīr vísa úpa bruvata ūtāye  
8.006.27c urujráyasam índubhiḥ  
8.006.28a upahvaré girīṇām saṅgathé ca nadīnām  
8.006.28c dhiyá vípro ajāyata  
8.006.29a átaḥ samudrám udvátaś cikivām\* áva paśyati  
8.006.29c yáto vipāná éjati  
8.006.30a ád ít pratnāsya rétaso jyótiṣ paśyanti vāsarám  
8.006.30c paró yád idhyáte divá  
8.006.31a káṇvāsa indra te matīm vísve vardhanti paúṃsyam  
8.006.31c utó śaviṣṭha víṣṇyam  
8.006.32a imám ma indra suṣṭutīm juṣásva prá sú mām ava  
8.006.32c utá prá vardhayā matīm  
8.006.33a utá brahmaṇyā vayam túbhyam pravṛddha vajrivaḥ  
8.006.33c víprā atakṣma jīvāse  
8.006.34a abhí káṇvā anūṣatāpo ná pravátā yatīḥ  
8.006.34c índram vānanvatī matīḥ  
8.006.35a índram ukthāni vāvṛdhuḥ samudrám iva síndhavaḥ  
8.006.35c ánuttamanyum ajáram  
8.006.36a á no yāhi parāváto háribhyām haryatābhyām  
8.006.36c imám indra sutám piba  
8.006.37a tvám íd vṛtrahantama jánāso vṛktábarhiṣaḥ  
8.006.37c hávante vājasātaye  
8.006.38a ánu tvā ródasī ubhé cakrām ná varty étaśam  
8.006.38c ánu suvānása índavaḥ  
8.006.39a mándasvā sú svārṇara uténdra śaryañāvati  
8.006.39c mátsvā vívasvato matí  
8.006.40a vāvṛdhāná úpa dyávi víṣā vajry àroravīt  
8.006.40c vṛtrahá somapátamaḥ  
8.006.41a íṣir hí pūrvajā ásy éka íśāna ójasā  
8.006.41c índra coṣkūyāse vásu  
8.006.42a asmākaṃ tvā sutám\* úpa vītáprṣṭhā abhí práyaḥ  
8.006.42c śatām vahantu hárayaḥ  
8.006.43a imām sú pūrvyām dhíyam mádhor ghṛtāsya pipyúṣīm

- 8.006.43c káṇvā ukthéna vāvṛdhuḥ  
8.006.44a índram íd vímahīnām médhe vṛṇīta mártyaḥ  
8.006.44c índram sanīṣyúr ūtáye  
8.006.45a arváñcam tvā puruṣtuta priyámedhastutā hári  
8.006.45c somapéyāya vakṣataḥ  
8.006.46a śatám ahám tiríndire sahásram pársāv á dade  
8.006.46c rádhāmsi yádvānām  
8.006.47a trīṇi śatāny árvatām sahásrā dáśa gónām  
8.006.47c dadúṣ pajráya sāmne  
8.006.48a úd ānaṭ kakuhó dívam úṣṭrāñ caturyújo dádat  
8.006.48c śrávasā yádvam jánam  
(627)  
8.007.01a prá yád vas triṣṭúbham íṣam máruto vípro ákṣarat  
8.007.01c ví párvateṣu rājatha  
8.007.02a yád aṅgá taviṣīyavo yámaṃ śubhrā ácidhvam  
8.007.02c ní párvatā ahāsata  
8.007.03a úd īrayanta vāyúbhir vāsrásah pṛśnimātarah  
8.007.03c dhuksánta pipyúsīm íṣam  
8.007.04a vápanti marúto míham prá vepayanti párvatān  
8.007.04c yád yámaṃ yánti vāyúbhiḥ  
8.007.05a ní yád yámāya vo girír ní síndhavo vídharmaṇe  
8.007.05c mahé śúṣmāya yemiré  
8.007.06a yuṣmām\* u náktam ūtáye yuṣmán dívā havāmahe  
8.007.06c yuṣmán prayaty ádhvaré  
8.007.07a úd u tyé aruṇápsavaś citrá yámebhir īrate  
8.007.07c vāsrá ádhi ṣṇúnā diváḥ  
8.007.08a sṛjánti raśmím ójasā pánthām sūryāya yátave  
8.007.08c té bhānúbhir ví tasthire  
8.007.09a imám me maruto gíram imám stómam ṛbhukṣaṇaḥ  
8.007.09c imám me vanatā hávam  
8.007.10a trīṇi sárāmsi pṛśnayo duduhré vajríṇe mádhu  
8.007.10c útsam kávandham udrīṇam  
8.007.11a máruto yád dha vo diváḥ sumnāyánto hávāmahe  
8.007.11c á tú na úpa gantana  
8.007.12a yūyám hí ṣṭhā sudānavo rúdrā ṛbhukṣaṇo dáme  
8.007.12c utá prácetaso máde  
8.007.13a á no rayím madacyútam purukṣúm viśvádhyāsam  
8.007.13c íyartā maruto diváḥ  
8.007.14a ádhīva yád girīṇám yámaṃ śubhrā ácidhvam  
8.007.14c suvānaír mandadhva índubhiḥ  
8.007.15a etāvataś cid eṣám sumnám bhikṣeta mártyaḥ

- 8.007.15c ádábhyaśya mánmabhiḥ  
8.007.16a yé drapsá iva ródasī dhámanty ánu vṛṣṭíbhīḥ  
8.007.16c útsaṃ duhánto ákṣitam  
8.007.17a úd u svānébhir īrata úd ráthair úd u vāyúbhiḥ  
8.007.17c út stómaiḥ pṛśnimātarāḥ  
8.007.18a yénāvā turváśaṃ yádum yéna káṇvaṃ dhanaspṛtam  
8.007.18c rāyé sú tásya dhīmahi  
8.007.19a imá u vaḥ sudānavo ghṛtāṃ ná pipyúsīr íṣaḥ  
8.007.19c vārdhān kāṇváśya mánmabhiḥ  
8.007.20a kvà nūnāṃ sudānavo mādathā vṛktabarhiṣaḥ  
8.007.20c brahmá kó vaḥ saparyati  
8.007.21a nahí śma yád dha vaḥ purá stómebhir vṛktabarhiṣaḥ  
8.007.21c śárdhām\* ṛtásya jínvatha  
8.007.22a sám u tyé mahatīr apáḥ sám kṣoṇí sám u sūryam  
8.007.22c sám vājram parvasó dadhuḥ  
8.007.23a ví vṛtrám parvasó yayur ví párvatām\* arājínaḥ  
8.007.23c cakrāṇá vṛṣṇi paúṃsyam  
8.007.24a ánu tritásya yúdhyaṭaḥ súśmam āvann utá krátum  
8.007.24c ánv índram vṛtratúrye  
8.007.25a vidyúddhastā abhídyavaḥ síprāḥ sírṣán hiraṇyáyīḥ  
8.007.25c śubhrá vy āñjata śriyé  
8.007.26a usánā yát parāváta ukṣṇó rándhram áyātana  
8.007.26c dyaúr ná cakradad bhiyá  
8.007.27a á no makhásya dāváné 'svair hiraṇyapāṇibhiḥ  
8.007.27c dévāsa úpa gantana  
8.007.28a yád eṣām pṛṣatī ráthe práṣṭir váhati róhitaḥ  
8.007.28c yānti śubhrá riṇánn apáḥ  
8.007.29a suśóme śaryañávaty ājīké pastyāvati  
8.007.29c yayúr nícakrayā náraḥ  
8.007.30a kadá gachātha maruta itthá vípraṃ hávamānam  
8.007.30c mārḍikébhir nádhamānam  
8.007.31a kád dha nūnāṃ kadhapriyo yád índram ájahātana  
8.007.31c kó vaḥ sakhitvá ohate  
8.007.32a saho śú ṇo vājrahastaiḥ káṇvāso agnīm marúdbhiḥ  
8.007.32c stuṣé hiraṇyavāśibhiḥ  
8.007.33a ó śú vṛṣṇaḥ práyayjūn á návyase suvitāya  
8.007.33c vavṛtyāṃ citrávājān  
8.007.34a giráyaś cin ní jihate pársānāso mányamānāḥ  
8.007.34c párvatās cin ní yemire  
8.007.35a ákṣṇayāvāno vahanty antárikṣeṇa pátataḥ  
8.007.35c dhātāra stuvaté váyaḥ

- 8.007.36a agnír hí jáni pūrvyás chāndo ná sūro arcīṣā  
8.007.36c té bhānúbhir ví tasthire  
(628)
- 8.008.01a á no vísvābhir ūtībhir ásvinā gáchatam yuvám  
8.008.01c dásrā híraṇyavartanī píbatam somyám mádhu  
8.008.02a á nūnám yātam ásvinā ráthena sūryatvacā  
8.008.02c bhújī híraṇyapeśasā kāvī gāmbhīracetasā  
8.008.03a á yātam náhuṣas páry ántárikṣāt suvr̥ktībhiḥ  
8.008.03c píbātho ásvinā mádhu káṇvānām sávane sutám  
8.008.04a á no yātam divás páry ántárikṣād adhapiyā  
8.008.04c putráḥ káṇvasya vām ihá suśáva somyám mádhu  
8.008.05a á no yātam úpaśruty ásvinā sómapītaye  
8.008.05c svāhā stómasya vardhanā prá kavī dhītībhir narā  
8.008.06a yác cid dhí vām purá ṛṣayo juhūré 'vase narā  
8.008.06c á yātam ásvinā gatam úpemām suṣṭutím máma  
8.008.07a divás cid rocanād ádhy á no gantam svarvidā  
8.008.07c dhībhir vatsapracetasā stómebhir havanaśrutā  
8.008.08a kím anyé páry āsate 'smát stómebhir ásvinā  
8.008.08c putráḥ káṇvasya vām ṛṣir gīrbhír vatsó avīṛdhat  
8.008.09a á vām vípra ihávasé 'hvat stómebhir ásvinā  
8.008.09c áriprā vítrahantamā tá no bhūtam mayobhúvā  
8.008.10a á yád vām yóṣaṇā rátham átiṣṭhad vājinīvasū  
8.008.10c vísvāny ásvinā yuvám prá dhītāny agachatam  
8.008.11a átaḥ sahásranirṇijā ráthenā yātam ásvinā  
8.008.11c vatsó vām mádhumad vácó 'śamsīt kāvyāḥ kavīḥ  
8.008.12a purumandrā purūvāsū manotárā rayīṇām  
8.008.12c stómam me ásvināv imám abhí váhnī anūṣātām  
8.008.13a á no vísvāny ásvinā dhattám rádhāṃsy áhrayā  
8.008.13c kṛtám na ṛtvíyāvato má no rīradhatam nidé  
8.008.14a yán nāsatyā parāvāti yád vā sthó ádhy ámbare  
8.008.14c átaḥ sahásranirṇijā ráthenā yātam ásvinā  
8.008.15a yó vām nāsatyāv ṛṣir gīrbhír vatsó avīṛdhat  
8.008.15c tásmāi sahásranirṇijam íṣam dhattám ghr̥taścútam  
8.008.16a prásmā ūrjam ghr̥taścútam ásvinā yáchatam yuvám  
8.008.16c yó vām sumnáya tuṣṭávad vasūyád dánunas patī  
8.008.17a á no gantam risādaseám stómam purubhujā  
8.008.17c kṛtám naḥ suśríyo nareamá dātam abhiṣṭaye  
8.008.18a á vām vísvābhir ūtībhiḥ priyámedhā ahūṣata  
8.008.18c rájantāv adhvarāṇām ásvinā yámahūtiṣu  
8.008.19a á no gantam mayobhúvā ṛṣvinā śambhúvā yuvám  
8.008.19c yó vām vipanyū dhītībhir gīrbhír vatsó avīṛdhat



- 8.008.20a yábhiḥ káṇvam médhātithim yábhīr vásaṃ dáśavrajam  
8.008.20c yábhīr gósaryam ávataṃ tábhīr no 'vataṃ narā  
8.008.21a yábhīr narā trasádasyum ávataṃ kítvye dháne  
8.008.21c tábhiḥ śv àsmám\* ásvinā právataṃ vājasātaye  
8.008.22a prá vāṃ stómāḥ suvrktáyo gíro vardhantv ásvinā  
8.008.22c púrutrá vřtrahantamā tá no bhūtam purusṗhā  
8.008.23a trīṇi padány ásvínor āvīḥ sánti gúhā parāḥ  
8.008.23c kaví řtásya pátmabhir arvág jīvébhyas pári  
(629)  
8.009.01a á nūnám ásvinā yuvám vatsásya gantam ávase  
8.009.01c prásmāi yachatam avřkám přthú chardír yuyutám yá árātayaḥ  
8.009.02a yád antárikše yád diví yát páñca mánuṣām\* ánu  
8.009.02c nřmṇám tát dhattam ásvinā  
8.009.03a yé vām dámsāṃsy ásvinā víprāsaḥ parimāmřśúḥ  
8.009.03c evét káṇvāsya bodhatam  
8.009.04a ayám vām gharmó ásvinā stómena pári řicyate  
8.009.04c ayám sómo mádhumān vājinīvasū yéna vřtrám cíketathaḥ  
8.009.05a yád apsú yád vānaspátau yád óśadhīṣu purudaṃsasā křtám  
8.009.05c téna māviṣtam ásvinā  
8.009.06a yán nāsatyā bhuraṇyátho yád vā deva bhiṣajyáthah  
8.009.06c ayám vām vatsó matíbhīr ná vindhate havīṣmantam hí gáchathah  
8.009.07a á nūnám ásvínor řṣi stómaṃ ciketa vāmáyā  
8.009.07c á sómam mádhumattamaṃ gharmám siñcād átharvaṇi  
8.009.08a á nūnám raghúvartaniṃ rátham tiṣṭhātho ásvinā  
8.009.08c á vām stómā imé máma nábho ná cucyavīrata  
8.009.09a yád adyá vām nāsatyokthair ācucyuvīmáhi  
8.009.09c yád vā vāñībhīr ásvinevét káṇvāsya bodhatam  
8.009.10a yád vām kaksívām\* utá yád vyàśva řṣir yád vām dīrghátamā juháva  
8.009.10c přthī yád vām vainyáḥ sādaneṣv evéd áto ásvinā cetayethām  
8.009.11a yátam chardiṣpá utá naḥ paraspá bhūtám jagatpá utá nas tanūpá  
8.009.11c vartís tokáya tánayāya yátam  
8.009.12a yád índreṇa sarátham yāthó ásvinā yád vā vāyúnā bhávathah sámokasā  
8.009.12c yád ādityébhir řbhúbhiḥ sajóśasā yád vā víṣṇor vikrámaṇeṣu tiṣṭhathah  
8.009.13a yád adyáśvínāv ahám huvéya vājasātaye  
8.009.13c yát přtśú turváṇe sáhas tát chřeṣṭham ásvínor ávah  
8.009.14a á nūnám yátam ásvinemá havyáni vām hitá  
8.009.14c imé sómāso ádhi turváśe yádāv imé káṇveṣu vām átha  
8.009.15a yán nāsatyā parāké arvāké ásti bheṣajám  
8.009.15c téna nūnám vimadāya pracetasā chardír vatsáya yachatam  
8.009.16a ábhutsy u prá devyá sākám vācáhám ásvínoh  
8.009.16c vy àvar devy á matím ví rātím mártýebhyaḥ

- 8.009.17a prá bodhayoṣo aśvínā prá devi sūnṛte mahi  
 8.009.17c prá yajñahotar ānuṣák prá mádāya śrávo bṛhát  
 8.009.18a yád uṣo yási bhānúnā sám sūryeṇa rocase  
 8.009.18c á hāyám aśvínó rátho vartír yāti nṛpáyyam  
 8.009.19a yád āpītāso aṃśávo gávo ná duhrá údhabhiḥ  
 8.009.19c yád vā vāñīr ánūṣata prá devayánto aśvínā  
 8.009.20a prá dyumnāya prá sávase prá nṛśáhyāya śármaṇe  
 8.009.20c prá dáksāya pracetasā  
 8.009.21a yán nūnám dhībhir aśvínā pitúr yónā niṣídathaḥ  
 8.009.21c yád vā sumnébhir ukthya

(630)

- 8.010.01a yát sthó dīrgháprasadmani yád vādó rocané diváḥ  
 8.010.01c yád vā samudré ádhy ákṛte gṛhé 'ta á yātam aśvínā  
 8.010.02a yád vā yajñám mánave sammimikṣáthur evét kāṇvāsya bodhatam  
 8.010.02c bṛhaspátim vísvān devám\* ahám huva índrāvīṣṇū aśvínāv āsuhéṣasā  
 8.010.03a tyá nv aśvínā huve sudámsasā gṛbhé kṛtá  
 8.010.03c yáyor ásti prá ṇaḥ sakhyám devéṣv ádhy ápyam  
 8.010.04a yáyor ádhi prá yajñá asūré sánti sūrāyaḥ  
 8.010.04c tá yajñásyādhvarásya prácetasā svadhábhīr yá píbataḥ somyám mádhu  
 8.010.05a yád adyáśvínāv ápāg yát prák sthó vājinīvasū  
 8.010.05c yád druhyávy ánavi turváše yádau huvé vām átha má gatam  
 8.010.06a yád antárikṣe pátathaḥ purubhujā yád vemé ródasī ánu  
 8.010.06c yád vā svadhábhīr adhitíṣṭhatho rátham áta á yātam aśvínā

(631)

- 8.011.01a tvám agne vratapá asi devá á mártyeṣv á  
 8.011.01c tvám yajñéṣv ídyaḥ  
 8.011.02a tvám asi práśásyo vidátheṣu sahanitya  
 8.011.02c ágne rathír adhvarāṇām  
 8.011.03a sá tvám asmád ápa dvíṣo yuyodhí jātavedaḥ  
 8.011.03c ádevīr agne árātīḥ  
 8.011.04a ánti cit sántam áha yajñám mártasya ripóḥ  
 8.011.04c nópa veṣi jātavedaḥ  
 8.011.05a mártā ámartasya te bhūri náma manāmahe  
 8.011.05c víprāso jātávedasaḥ  
 8.011.06a vípraṃ víprāsó 'vase devám mártāsa útāye  
 8.011.06c agníṃ gīrbhír havāmahe  
 8.011.07a á te vatsó máno yamat paramác cit sadhásthāt  
 8.011.07c ágne tvámkāmayā girá  
 8.011.08a purutrá hí sadṛññ ási víso vísvā ánu prabhúḥ  
 8.011.08c samátsu tvā havāmahe  
 8.011.09a samátsv agnīm ávase vājayánto havāmahe

- 8.011.09c vájeṣu citrárádhasam  
8.011.10a pratnó hí kam íḍyo adhvaréṣu sanác ca hótā nāvyaś ca sátsi  
8.011.10c svām cāgne tanvām pipráyasvāsmábhyaṃ ca saúbhagam á yajasva  
(632)  
8.012.01a yá indra somapátamo mádaḥ śaviṣṭha cétati  
8.012.01c yénā háṃsi ny àtríṇaṃ tám īmahe  
8.012.02a yénā dásagvam ádhriḡuṃ vepáyantaṃ svàṇṇaram  
8.012.02c yénā samudrám ávithā tám īmahe  
8.012.03a yéna síndhum mahír apó ráthām\* iva pracodáyaḥ  
8.012.03c pánthām ṛtásya yátave tám īmahe  
8.012.04a imám stómam abhiṣṭaye ghṛtám ná pūtám adrivaḥ  
8.012.04c yénā nú sadyá ójasā vavákṣitha  
8.012.05a imám juṣasva girvaṇaḥ samudrá iva pinvate  
8.012.05c índra vísvābhir ūtibhir vavákṣitha  
8.012.06a yó no deváḥ parāvataḥ sakhitvanāya māmahé  
8.012.06c divó ná vṛṣṭím pratháyan vavákṣitha  
8.012.07a vavakṣúr asya ketávo utá vājro gābhastyoḥ  
8.012.07c yát súryo ná ródasī ávardhayat  
8.012.08a yádi pravṛddha satpate sahasram mahiṣám\* ághaḥ  
8.012.08c ád ít ta indriyám máhi prá vāvṛdhe  
8.012.09a índraḥ súryasya raśmībhir ny àrśasānám oṣati  
8.012.09c agnír váneva sāsaḥiḥ prá vāvṛdhe  
8.012.10a iyám ta ṛtvíyāvatī dhītír eti nāvīyasī  
8.012.10c saparyántī purupriyá mímīta ít  
8.012.11a gārbho yajñásya devayúḥ krátum punīta ānuśák  
8.012.11c stómair índrasya vāvṛdhe mímīta ít  
8.012.12a sanír mitrásya papratha índraḥ sómasya pītāye  
8.012.12c prácī vāsīva sunvaté mímīta ít  
8.012.13a yám víprā ukthávāhaso 'bhipramandúr āyávaḥ  
8.012.13c ghṛtám ná pipya āsāny ṛtásya yát  
8.012.14a utá svaráje áditi stómam índrāya jījanat  
8.012.14c purupraśastám ūtāya ṛtásya yát  
8.012.15a abhí váhnaya ūtáyé 'nūṣata práśastaye  
8.012.15c ná deva vívratā hārī ṛtásya yát  
8.012.16a yát sómam indra viṣṇavi yád vā gha tritá āptyé  
8.012.16c yád vā marútsu mándase sám índubhiḥ  
8.012.17a yád vā śakra parāvátī samudré ádhi mándase  
8.012.17c asmákam ít suté raṇā sám índubhiḥ  
8.012.18a yád vási sunvató vṛdhó yájamānasya satpate  
8.012.18c ukthé vā yásya rányasi sám índubhiḥ  
8.012.19a devām-devaṃ vó 'vasa índram-indraṃ grṇīṣāṇi

- 8.012.19c ádhā yajñāya turváṇe vy ānaśuḥ  
8.012.20a yajñébhīr yajñāvāhasaṃ sómebhīḥ somapátamam  
8.012.20c hótrābhīr índraṃ vāvṛdhur vy ānaśuḥ  
8.012.21a mahír asya práṇīṭayaḥ pūrvír utá práśastayaḥ  
8.012.21c víśvā vásūni dāsúṣe vy ānaśuḥ  
8.012.22a índraṃ vṛtrāya hántave devāso dadhire puráh  
8.012.22c índraṃ vāṇīr anūṣatā sám ójase  
8.012.23a mahántam mahinā vayám stómebhīr havanaśrútam  
8.012.23c arkaír abhí prá ṇonumaḥ sám ójase  
8.012.24a ná yám viviktó ródasī nántárikṣāṇi vajrīnam  
8.012.24c ámād íd asya titviṣe sám ójasaḥ  
8.012.25a yád indra pṛtanájye devás tvā dadhiré puráh  
8.012.25c ád ít te haryatá hārī vavakṣatuḥ  
8.012.26a yadā vṛtrám nadivítam śávasā vajrinn ávadhīḥ  
8.012.26c ád ít te haryatá hārī vavakṣatuḥ  
8.012.27a yadā te viṣṇur ójasā trīṇi padá vicakramé  
8.012.27c ád ít te haryatá hārī vavakṣatuḥ  
8.012.28a yadā te haryatá hārī vāvṛdháte divé-dive  
8.012.28c ád ít te víśvā bhúvanāni yemire  
8.012.29a yadā te mārutīr víśas túbhyam indra niyemiré  
8.012.29c ád ít te víśvā bhúvanāni yemire  
8.012.30a yadā sūryam amúṃ diví śukráṃ jyótir ádhārayaḥ  
8.012.30c ád ít te víśvā bhúvanāni yemire  
8.012.31a imám ta indra suṣṭutīm vípra iyarti dhītíbhīḥ  
8.012.31c jāmīm padéva pípratīm prádhvaré  
8.012.32a yád asya dhāmani priyé samīcīnāso ásvaran  
8.012.32c nābhā yajñāsya dohānā prádhvaré  
8.012.33a suvīryam svásvyam sugávyam indra daddhi naḥ  
8.012.33c hóteva pūrvácittaye prádhvaré  
(633)  
8.013.01a índraḥ sutéṣu sómeṣu krátum punīta ukthyám  
8.013.01c vidé vṛdhásya dáksaso mahán hí śáh  
8.013.02a sá prathamé vyòmani devánām sádane vṛdháh  
8.013.02c supārāḥ suśrávastamaḥ sám apsujít  
8.013.03a tám ahve vājasātaya índram bhārāya súṣmīnam  
8.013.03c bhávā naḥ sunné ántamaḥ sákhā vṛdhé  
8.013.04a iyám ta indra girvaṇo rātīḥ kṣarati sunvatáh  
8.013.04c mandāno asyá barhīṣo ví rājasi  
8.013.05a nūnám tát indra daddhi no yát tvā sunvánta ímahe  
8.013.05c rayīm naś citráṃ á bharā svarvídám  
8.013.06a stotá yát te vícarsaṇīr atiprasárdháyad gíraḥ

- 8.013.06c vayá ivánu rohate juṣánta yát  
8.013.07a pratnaváj janayā girah śṛṇudhí jaritúr hávam  
8.013.07c máde-made vavakṣithā sukṛtvane  
8.013.08a krílanty asya sūnṛtā ápo ná pravátā yatíḥ  
8.013.08c ayá dhiyá yá ucyáte pátir diváh  
8.013.09a utó pátir yá ucyáte kṛṣṭínám éka íd vaśí  
8.013.09c namovṛdhaír avasyúbhiḥ suté raṇa  
8.013.10a stuhí śrutám vipascítam hárī yásya prasakṣínā  
8.013.10c gántārā dāsúṣo grhám namasvínaḥ  
8.013.11a tūtujāno mahematé 'śvebhiḥ pruṣitápsubhiḥ  
8.013.11c á yāhi yajñám āsúbhiḥ sám íd dhí te  
8.013.12a índra śaviṣṭha satpate rayím grṇátsu dhāraya  
8.013.12c śrávaḥ sūrībhyo amṛtam vasutvanám  
8.013.13a háve tvā sūra údite háve madhyāmdine diváh  
8.013.13c juṣāṇā indra sáptibhir na á gahi  
8.013.14a á tú gahi prá tú drava mátsvā sutásya gómataḥ  
8.013.14c tántuṃ tanuṣva pūrvyám yáthā vidé  
8.013.15a yác chakrási parāvátī yád arvāvátī vṛtrahan  
8.013.15c yád vā samudré ándhaso 'vitéd asi  
8.013.16a índram vardhantu no gíra índram sutása índavaḥ  
8.013.16c índre havīṣmatīr víso arāṇiṣuḥ  
8.013.17a tám íd víprā avasyávaḥ pravátvatībhir ūtībhiḥ  
8.013.17c índram kṣoṇír avardhayan vayá iva  
8.013.18a trikadrúkeṣu cétanam deváso yajñám atnata  
8.013.18c tám íd vardhantu no girah sadāvṛdham  
8.013.19a stotá yát te ánuvrata ukthány ṛtuthá dadhé  
8.013.19c súciḥ pāvaká ucyate só ádbhutaḥ  
8.013.20a tád íd rudrásya cetati yahvám pratnéṣu dhāmasu  
8.013.20c máno yátrā ví tád dadhúr vícetasah  
8.013.21a yádi me sakhyám āvára imásya pāhy ándhasah  
8.013.21c yéna vísvā áti dvíso átārima  
8.013.22a kadá ta indra girvaṇa stotá bhavāti sámṭamaḥ  
8.013.22c kadá no gávye áśvye vásau dadhaḥ  
8.013.23a utá te súṣṭutā hárī vṛṣaṇā vahato rátham  
8.013.23c ajuryásya madíntamaṃ yám ímahe  
8.013.24a tám ímahe puruṣtutam yahvám pratnābhir ūtībhiḥ  
8.013.24c ní barhīsi priyé sadad ádha dvitá  
8.013.25a várdhasvā sú puruṣtuta řiṣiṣtutābhir ūtībhiḥ  
8.013.25c dhuksásva pipyúṣim ísam ávā ca naḥ  
8.013.26a índra tvám avitéd asīthá stuvató adrivaḥ  
8.013.26c ṛtád iyarmi te dhíyam manoyújam

- 8.013.27a ihá tyá sadhamádyā yujānáḥ sómapītaye  
8.013.27c hárī indra pratádvāsū abhí svara  
8.013.28a abhí svarantu yé táva rudrásah sakṣata śríyam  
8.013.28c utó marútvatīr víso abhí práyah  
8.013.29a imá asya prátūrtayah padám juṣanta yád diví  
8.013.29c nábhā yajñásya sám dadhur yáthā vidé  
8.013.30a ayám dīrghāya cákṣase práci prayaty àdhvaré  
8.013.30c mímīte yajñám ānuṣág vicákṣya  
8.013.31a víṣāyám indra te rátha utó te víṣaṇā hárī  
8.013.31c víṣā tvám satakrato víṣā hávah  
8.013.32a víṣā grāvā víṣā mádo víṣā sómo ayám sutáh  
8.013.32c víṣā yajñó yám ínvasi víṣā hávah  
8.013.33a víṣā tvā víṣaṇam huve vājriṅ citrābhir ūtibhiḥ  
8.013.33c vāvántha hí prátīṣṭutim víṣā hávah  
(634)  
8.014.01a yád indrahám yáthā tvám íśīya vásva éka ít  
8.014.01c stotá me góṣakhā syāt  
8.014.02a śíkṣeyam asmai dītseyam śácīpate manīṣiṇe  
8.014.02c yád ahám gópatiḥ syám  
8.014.03a dhenúṣ ṭa indra sūnítā yájamānāya sunvaté  
8.014.03c gám ásvam pipyúṣī duhe  
8.014.04a ná te vartāsti rádhasa índra devó ná mártayah  
8.014.04c yád dítsasi stutó maghám  
8.014.05a yajñá índram avardhayad yád bhúmim vy ávartayat  
8.014.05c cakrāná opaśám diví  
8.014.06a vāvṛdhānásya te vayám vísvā dhánāni jigyúṣah  
8.014.06c ūtím indrá vṛṇīmahe  
8.014.07a vy àntárikṣam atiran máde sómasya rocaná  
8.014.07c índro yád ábhinaḍ valám  
8.014.08a úd gá ājad āngirobhya āviṣ kṛṇván gúhā satíḥ  
8.014.08c arvāñcam nunude valám  
8.014.09a índreṇa rocaná divó dṛḥhāni dṛṃhitāni ca  
8.014.09c sthirāni ná parānúde  
8.014.10a apám ūrmír mádann iva stóma indrajirāyate  
8.014.10c ví te mádā arājiṣuḥ  
8.014.11a tvám hí stomavárdhana índrásy ukthavárdhanaḥ  
8.014.11c stotṇám utá bhadrakít  
8.014.12a índram ít keśínā hárī somapéyāya vakṣataḥ  
8.014.12c úpa yajñám surádhasam  
8.014.13a apám phénena námuceḥ síra indród avartayah  
8.014.13c vísvā yád ájaya spídhaḥ

- 8.014.14a mājābhir utsīrpsata índra dyām ārúruṣataḥ  
8.014.14c áva dásyūm\*r adhūnuthāḥ  
8.014.15a asunvām indra saṃsádaṃ víṣūcīm vy ànāśayaḥ  
8.014.15c somapā úttaro bhávan  
(635)  
8.015.01a tám v abhí prá gāyata puruhūtám puruṣtutam  
8.015.01c índraṃ gīrbhís taviṣám ā vivāsata  
8.015.02a yásya dvibárhaso bṛhát sáho dādhāra ródasī  
8.015.02c girím\*r ájrām\* apāḥ svàr vṛṣatvanā  
8.015.03a sá rājasi puruṣtutam\* éko vṛtrāṇi jighnase  
8.015.03c índra jaítrā śravasyā ca yántave  
8.015.04a tám te mádaṃ gṛṇīmasi víṣaṇam pṛtsú sāsahím  
8.015.04c ulokakṛtnúm adrivo hariśríyam  
8.015.05a yéna jyótīṃṣy āyáve mánave ca vivéditha  
8.015.05c mandāno asyá barhíṣo ví rājasi  
8.015.06a tát adyā cit ta ukthínó 'nu ṣṭuvanti pūrváthā  
8.015.06c víṣapatnīr apó jayā divé-dive  
8.015.07a táva tyád indriyám bṛhát táva súṣmam utá krátum  
8.015.07c vājraṃ śísāti dhiṣāṇā váreṇyam  
8.015.08a táva dyaúr indra paúṃsyam pṛthiví vardhati śrávaḥ  
8.015.08c tvám āpaḥ párvatāsaś ca hinvire  
8.015.09a tvám víṣṇur bṛhán kṣáyo mitró gṛṇāti váruṇaḥ  
8.015.09c tvám śárdho madaty ánu márutam  
8.015.10a tvám víṣā jánānām máṃhiṣṭha indra jajñiṣe  
8.015.10c satrá vísvā svapatyāni dadhiṣe  
8.015.11a satrá tvám puruṣtutam\* éko vṛtrāṇi tośase  
8.015.11c nānyá índrāt káraṇam bhúya invati  
8.015.12a yád indra manmasás tvā nānā hávanta útáye  
8.015.12c asmákebhir nībhir átrā svàr jaya  
8.015.13a áraṃ kṣáyāya no mahé vísvā rūpāṇy āvisán  
8.015.13c índraṃ jaítrāya harṣayā sácīpátim  
(636)  
8.016.01a prá samrájaṃ carṣaṇīnám índraṃ stotā návyam gīrbhíḥ  
8.016.01c náraṃ nṛśáham máṃhiṣṭham  
8.016.02a yásminn uktháni ráṇyanti vísvāni ca śravasyā  
8.016.02c apám ávo ná samudré  
8.016.03a tám suṣtutyā vivāse jyeṣṭharájam bháre kṛtnúm  
8.016.03c mahó vājīnaṃ saníbhyaḥ  
8.016.04a yásyānūnā gabhīrá mádá urávas tárutrāḥ  
8.016.04c harṣumántaḥ súrasātau  
8.016.05a tám íd dháneṣu hitésv adhivākāya havante

- 8.016.05c yéṣām índras té jayanti  
8.016.06a tám íc cyautnaír áryanti tám kṛtébhiś carṣaṇáyaḥ  
8.016.06c eṣá índro varivaskṛt  
8.016.07a índro brahméndra řṣir índraḥ purú puruhútáḥ  
8.016.07c mahán mahíbhiḥ śácībhiḥ  
8.016.08a sá stómyaḥ sá hávyāḥ satyāḥ sátvā tuvikūrmíḥ  
8.016.08c ékaś cit sánn abhíbhūtiḥ  
8.016.09a tám arkébhīś tám sámabhiś tám gāyatraíś carṣaṇáyaḥ  
8.016.09c índraṃ vardhanti kṣitáyaḥ  
8.016.10a pranetāraṃ vāsyo áchā kártāraṃ jyótiḥ samátsu  
8.016.10c sāsahváṃsaṃ yudhámítrān  
8.016.11a sá naḥ pápriḥ párayāti svastí nāvā puruhútáḥ  
8.016.11c índro vísvā áti dvíṣaḥ  
8.016.12a sá tvám na indra vājebhir daśasyā ca gātuyā ca  
8.016.12c áchā ca naḥ sumnám neṣi  
(637)  
8.017.01a á yāhi suṣumá hí ta índra sómam píba imám  
8.017.01c édám barhíḥ sado máma  
8.017.02a á tvā brahmayújā hári váhatām indra keśínā  
8.017.02c úpa bráhmāṇi naḥ řṇu  
8.017.03a brahmāṇas tvā vayám yujā somapám indra somínaḥ  
8.017.03c sutāvanto havāmahe  
8.017.04a á no yāhi sutāvato ’smákaṃ suṣṭutír úpa  
8.017.04c píba sú śiprinn ándhasaḥ  
8.017.05a á te siñcāmi kuṣyór ánu gātrā ví dhāvatu  
8.017.05c gṛbhāyā jihvāyā mādhu  
8.017.06a svādúṣ te astu saṃsúde mádhumān tanvè táva  
8.017.06c sómaḥ sám astu te hṛdé  
8.017.07a ayám u tvā vicarṣaṇe jánir ivābhí sámvrtaḥ  
8.017.07c prá sóma indra sarpatu  
8.017.08a tuvigrívo vapódaraḥ subāhúr ándhaso máde  
8.017.08c índro vṛtrāṇi jighnate  
8.017.09a índra préhi purás tvám vísvasyésāna ójasā  
8.017.09c vṛtrāṇi vṛtrahañ jahi  
8.017.10a dīrghás te astv ankuśó yénā vásu prayáchasi  
8.017.10c yájamānāya sunvaté  
8.017.11a ayám ta indra sómo nípūto ádhi barhíṣi  
8.017.11c éhīm asyá drāvā píba  
8.017.12a śácigo śácipūjanāyám raṇāya te sutáḥ  
8.017.12c ákhaṇḍala prá hūyase  
8.017.13a yás te řṅgavrṣo napāt práṇapāt kuṇḍapáyyaḥ



- 8.017.13c ny àsmin dadhra á mánaḥ  
8.017.14a vāstoṣ pate dhruvā sthūñāmsatram somyānām  
8.017.14c drapsó bhettá purāṃ śásvatīnām índro múnīnām sákḥā  
8.017.15a pṛdākusānur yajató gavéṣaṇa ékaḥ sánn abhí bhúyasah  
8.017.15c bhūrñim ásvam nayat tujá puró gṛbhéndram sómasya pītáye  
(638)  
8.018.01a idám ha nūnám eṣām sumnám bhikṣeta mártyaḥ  
8.018.01c ādityānām ápūrvyaṃ sāvīmani  
8.018.02a anarváṇo hy eṣām pánthā ādityānām  
8.018.02c ádabdhāḥ sánti pāyávaḥ sugevídhaḥ  
8.018.03a tát sú naḥ savitá bhágo váruṇo mitró aryamá  
8.018.03c sárma yachantu saprátho yád ímahe  
8.018.04a devébhīr devy adité 'riṣṭabharmann á gahi  
8.018.04c smát sūrībhiḥ purupriye suśármabhiḥ  
8.018.05a té hí putráso áditer vidúr dvéṣāmsi yótave  
8.018.05c aṃhós cid urucákrayo 'nehásah  
8.018.06a áditir no dívā paśúm áditir náktam ádvayāḥ  
8.018.06c áditiḥ pātv aṃhasah sadāvṛdhā  
8.018.07a utá syá no dívā matír áditir ūtyá gamat  
8.018.07c sá sámṭāti máyas karad ápa srídhaḥ  
8.018.08a utá tyá daívyā bhiśájā sám naḥ karato ásvínā  
8.018.08c yuyuyátām itó rápo ápa srídhaḥ  
8.018.09a sám agnír agnībhiḥ karac chám nas tapatu sūryah  
8.018.09c sám vāto vātv arapá ápa srídhaḥ  
8.018.10a ápāmīvām ápa srídham ápa sedhata durmatím  
8.018.10c ádityāso yuyótanā no aṃhasah  
8.018.11a yuyótā sárum asmád ám\* ádityāsa utámatim  
8.018.11c řdhag dvéṣah kṛṇuta vísvavedasah  
8.018.12a tát sú naḥ sárma yachatádiyā yán múmocati  
8.018.12c énasvantam cid énasah sudānavah  
8.018.13a yó naḥ kás cid ríriṣṭati rakṣastvéna mártyaḥ  
8.018.13c svaíḥ śá évai ririṣṭa yúr jánaḥ  
8.018.14a sám ít tám aghám aśnavad duḥśámsam mártyaṃ ripúm  
8.018.14c yó asmatrá durháñāvām\* úpa dvayúḥ  
8.018.15a pākatrá sthana devā hṛtsú jānītha mártyaṃ  
8.018.15c úpa dvayúḥ cádvayum ca vasavaḥ  
8.018.16a á sárma párvatānām ótápām vṛñīmahe  
8.018.16c dyāvākṣamāré asmád rápas kṛtam  
8.018.17a té no bhadréna sármaṇā yuṣmākam nāvá vasavaḥ  
8.018.17c áti vísvāni duritá pipartana  
8.018.18a tucé tánāya tát sú no drághīya áyur jīvāse

- 8.018.18c ádítyāsaḥ sumahasah kṛṇótana  
8.018.19a yajñó hīló vo ántara ádítyā ásti mṛlāta  
8.018.19c yuṣmé íd vo ápi ṣmasi sajātyè  
8.018.20a bṛhád várūtham marútāṃ devāṃ trātāram aśvínā  
8.018.20c mitráṃ īmahe váruṇaṃ svastāye  
8.018.21a anehó mitrāryaman nṛvād varuṇa śāṃsyam  
8.018.21c trivárūtham maruto yanta naś chardīḥ  
8.018.22a yé cid dhí mṛtyúbandhava ádítyā mánavaḥ smási  
8.018.22c prá sú na áyur jīváse tīretana  
(639)  
8.019.01a tám gūrdhayā svàṇṇaram devāso devāṃ aratīm dadhanvire  
8.019.01c devatrā havyam óhire  
8.019.02a víbhūtarātim vipra citrásociṣam agním īliṣva yantúram  
8.019.02c asyá médhasya somyāsya sobhare prém adhvarāya pūrvyam  
8.019.03a yájiṣṭham tvā vavṛmahe devāṃ devatrā hótāram ámartyam  
8.019.03c asyá yajñāsya sukrátum  
8.019.04a ūrjó nápātāṃ subhāgaṃ sudítim agním śréṣṭhasociṣam  
8.019.04c sá no mitrásya váruṇasya só apām á sumnām yakṣate diví  
8.019.05a yáḥ samídhā yá áhutī yó védena dadāśa márto agnāye  
8.019.05c yó námasā svadhvarāḥ  
8.019.06a tásyéd árvanto raṃhayanta āśávas tāsya dyumnítamaṃ yáśaḥ  
8.019.06c ná tám áṃho devákṛtaṃ kútaś caná ná mártyakṛtaṃ naśat  
8.019.07a svagnāyo vo agníbhiḥ syāma sūno sahāsa ūrjāṃ pate  
8.019.07c suvīras tvām asmayúḥ  
8.019.08a prasāṃsamāno átithir ná mitriyo 'gní rátho ná védyah  
8.019.08c tvé kṣémāso ápi santi sādhasvas tvām rájā rayīṇām  
8.019.09a só addhá dāśvādhvaró 'gne mártāḥ subhaga sá prasāṃsyah  
8.019.09c sá dhībhír astu sánitā  
8.019.10a yāsya tvām ūrdhvó adhvarāya tīṣṭhasi kṣayādvīrah sá sādhasate  
8.019.10c só árvadbhiḥ sánitā sá vipanyúbhiḥ sá sūraiḥ sánitā kṛtām  
8.019.11a yásyāgnír vāpur gṛhé stómaṃ cáno dádhīta vísvāvāryah  
8.019.11c havyā vā véviṣad víṣah  
8.019.12a víprasya vā stuvatāḥ sahāso yaho makṣútamasya rātīṣu  
8.019.12c avódevam upárimartyam kṛdhi váso vividúšo vácaḥ  
8.019.13a yó agním havyádātibhir námobhir vā sudákṣam āvívāsati  
8.019.13c girá vājirásociṣam  
8.019.14a samídhā yó nísitī dāśad áditim dhāmabhir asya mártyah  
8.019.14c vísvét sá dhībhíḥ subhāgo jánām\* áti dyumnaír udná iva tāriṣat  
8.019.15a tát agne dyumnām á bhara yát sāsáhat sādane kām cid atrīṇam  
8.019.15c manyúm jánasya dūḍhyah  
8.019.16a yéna cáṣṭe váruṇo mitró aryamá yéna násatyā bhāgaḥ

- 8.019.16c vayam tát te sávasā gātuvíttamā índratvotā vidhemahi  
8.019.17a té ghéd agne svādhyò yé tvā vipra nidadhiré nṛcákṣasam  
8.019.17c víprāso deva sukrátum  
8.019.18a tá íd védim̄ subhaga tá āhutim̄ té sótuṃ cakrire diví  
8.019.18c tá íd vājebhir̄ jigyur mahád dhānaṃ yé tvé kāmaṃ nyeriré  
8.019.19a bhadró no agnír āhuto bhadrá rātīḥ subhaga bhadró adhvarāḥ  
8.019.19c bhadrá utá práśastayaḥ  
8.019.20a bhadrá mánah̄ kṛṇuṣva vṛtratúrye yénā samátsu sāsáhaḥ  
8.019.20c áva sthirá tanuhi bhūri sárdhatāṃ vanémā te abhiṣṭibhiḥ  
8.019.21a íle girá mánurhitam̄ yam̄ devá dūtām̄ aratīm̄ nyeriré  
8.019.21c yájiṣṭham̄ havyvāhanam̄  
8.019.22a tigmájambhāya tárunāya rájate práyo gāyasy agnāye  
8.019.22c yāḥ piṃśáte sūnṛtābhiḥ suvṛyam̄ agnír ghṛtébhir̄ āhutaḥ  
8.019.23a yádī ghṛtébhir̄ āhuto vāsīm̄ agnír bhárata úc cáva ca  
8.019.23c ásurā iva nirṇijam̄  
8.019.24a yó havýāny aírayatā mánurhito devá āsā sugandhínā  
8.019.24c vívāsate vāryāni svadhvaró hótā devó ámartyaḥ  
8.019.25a yád agne mártyas tvám̄ syām̄ ahám̄ mitramaho ámartyaḥ  
8.019.25c sáhasaḥ sūnav āhuta  
8.019.26a ná tvā rāsīyābhíśastaye vaso ná pápatváya santya  
8.019.26c ná me stotāmativá ná dúrhitaḥ syád agne ná pāpáyā  
8.019.27a pitúr ná putráḥ súbhṛto duroṇá á devám̄\* etu prá ṇo havīḥ  
8.019.28a távāhám̄ agna ūtībhir̄ nédiṣṭhābhiḥ saceya jóṣam̄ á vaso  
8.019.28c sádā devásya mártyaḥ  
8.019.29a táva krátvā saneyam̄ táva rātībhir̄ ágne táva práśastibhiḥ  
8.019.29c tvám̄ íd āhuḥ prámatim̄ vaso māmágne hársasva dátave  
8.019.30a prá só agne távotībhiḥ suvṛrābhis̄ tirate vājābharmabhiḥ  
8.019.30c yásya tvám̄ sakhyám̄ āvárah̄  
8.019.31a táva drapsó nílavān vāsá ṛtvíya índhānaḥ siṣṇav̄ á dade  
8.019.31c tvám̄ mahīnām̄ uśásām̄ asi priyāḥ kṣapó vástuṣu rájasi  
8.019.32a tám̄ áganma sóbharayaḥ sahásramuṣkam̄ svabhiṣṭīm̄ ávase  
8.019.32c samrájam̄ trāsadasyavam̄  
8.019.33a yásya te agne anyé agnáya upakṣíto vayá iva  
8.019.33c vípo ná dyumná ní yuve jánānām̄ táva kṣatrāni vardháyan  
8.019.34a yám̄ ādityāso adruhaḥ pāram̄ náyatha mártyam̄  
8.019.34c maghónām̄ víśveṣām̄ sudānavaḥ  
8.019.35a yūyám̄ rájānaḥ kām̄ cic carṣaṇīsaḥ kṣáyantam̄ mánuṣām̄\* ánu  
8.019.35c vayám̄ té vo váruṇa mítráryaman̄ syáméd̄ ṛtásya rathyāḥ  
8.019.36a ádān me paurukutsyāḥ pañcásátam̄ trasádasyur vadhūnām̄  
8.019.36c mām̄hiṣṭho aryāḥ sátpatiḥ  
8.019.37a utá me prayíyor vayíyoḥ suvástvā ádhi tūgvani

- 8.019.37c tisṇām saptatīnām śyāvāḥ praṇetā bhuvad vásur díyānām pátiḥ  
(640)
- 8.020.01a á gantā má riṣaṇyata prásthāvāno mápa sthātā samanyavaḥ  
8.020.01c sthirá cin namayiṣṇavaḥ
- 8.020.02a vīlupavībhir maruta ṛbhukṣaṇa á rudrāsaḥ sudītībhiḥ  
8.020.02c iṣá no adyá gatā purusṛho yajñám á sobhariyávaḥ
- 8.020.03a vidmá hí rudriyānām súśmam ugrám marútām símīvatām  
8.020.03c víṣṇor eśásya mīlhúśam
- 8.020.04a ví dvīpāni pápatan tīṣṭhad duchúnobhé yujanta ródasī  
8.020.04c prá dhánvāny airata śubhrakhādayo yád éjatha svabhānavaḥ
- 8.020.05a ácyutā cid vo ájmann á nānadati párvatāso vānaspátīḥ  
8.020.05c bhúmir yāmeṣu rejate
- 8.020.06a ámāya vo maruto yátave dyaúr jīhīta úttarā bṛhát  
8.020.06c yátrā náro dédisate tanúśv á tvákṣāmsi bāhvòjasaḥ
- 8.020.07a svadhām ánu śríyaṃ náro máhi tveṣá ámavanto víṣapsavaḥ  
8.020.07c vāhante áhrutapsavaḥ
- 8.020.08a góbhīr vāṇó ajyate sóbharīṇām ráthe kóse hiraṇyáye  
8.020.08c góbandhavaḥ sujātāsa iṣé bhujé mahānto na spárase nú
- 8.020.09a práti vo vṛṣadañjayo víṣṇe sárdhāya mārūtāya bharadhvam  
8.020.09c havýá víṣaprayāvṇe
- 8.020.10a vṛṣaṇasvénā maruto víṣapsunā ráthena víṣanābhīnā  
8.020.10c á śyenāso ná pakṣīno vṛthā naro havýá no vītáye gata
- 8.020.11a samānám añjy eśām ví bhrājante rukmāso ádhi bāhúśu  
8.020.11c dávidyutaty ṛṣṭáyāḥ
- 8.020.12a tá ugrāso víṣaṇa ugrábāhavo nákiṣ ṭanúśu yetire  
8.020.12c sthirá dhánvāny áyudhā rátheṣu vó 'nīkeṣv ádhi śríyaḥ
- 8.020.13a yéśām árṇo ná saprátho nāma tveṣām śásvatām ékam íd bhujé  
8.020.13c váyo ná pítryaṃ sáhaḥ
- 8.020.14a tán vandasva marútas tám\* úpa stuhi téśām hí dhúnīnām  
8.020.14c arāṇām ná caramás tād eśām dáná mahná tād eśām
- 8.020.15a subhágaḥ sá va útíśv ása púrvāsu maruto vyùṣṭīśu  
8.020.15c yó vā nūnám utásati
- 8.020.16a yásya vā yūyám práti vājīno nara á havýá vītáye gathá  
8.020.16c abhí śá dyumnair utá vājasātībhiḥ sumná vo dhūtayo naśat
- 8.020.17a yáthā rudrāsya sūnávo divó vásanty ásurasya vedhásāḥ  
8.020.17c yúvānas táthéd asat
- 8.020.18a yé cārḥanti marútaḥ sudánavaḥ smán mīlhúśas cáranti yé  
8.020.18c átaś cid á na úpa vásyasā hṛdá yúvāna á vavṛdhvam
- 8.020.19a yúna ū śú náviṣṭhayá víṣṇaḥ pávakám\* abhí sobhare girá  
8.020.19c gáya gá iva cárkrṣat
- 8.020.20a sāhá yé sánti muṣṭihéva hávyo víśvāsu pṛtsú hótṛśu

- 8.020.20c víṣṇaś candrān ná suśrāvastamān girá vāndasva marúto áha  
8.020.21a gávas cid ghā samanyavaḥ sajātyèna marutaḥ sábandhavaḥ  
8.020.21c rihaté kakúbho mitháḥ  
8.020.22a mártas cid vo nṛtavo rukmavakṣasa úpa bhrātrtvám áyati  
8.020.22c ádhi no gāta marutaḥ sādā hí va āpitvám ásti nídhruvi  
8.020.23a máruto márutasya na á bheṣajásya vahatā sudānavaḥ  
8.020.23c yūyám sakhāyaḥ saptayaḥ  
8.020.24a yábhiḥ síndhum ávatha yábhis túrvatha yábhír daśasyáthā krívim  
8.020.24c máyo no bhūtotíbhír mayobhuvaḥ sívábhir asacadviṣaḥ  
8.020.25a yát síndhau yád ásiknyām yát samudréṣu marutaḥ subarhiṣaḥ  
8.020.25c yát párvateṣu bheṣajám  
8.020.26a vísvam pásyanto bibhr̥thā tanúṣv á ténā no ádhi vocata  
8.020.26c kṣamā rápo maruta áturasya na íṣkartā víhrutam púnāḥ  
(641)  
8.021.01a vayám u tvám apūrvya sthūrám ná kác cid bháranto 'vasyávaḥ  
8.021.01c vāje citrám havāmahe  
8.021.02a úpa tvā kármann ūtáye sá no yúvográs cakrāma yó dhṛṣát  
8.021.02c tvám íd dhy àvitāram vavṛmáhe sákhāya indra sānasím  
8.021.03a á yāhímá índavo 'śvapate gópata úrvarāpate  
8.021.03c sómam somapate piba  
8.021.04a vayám hí tvā bándhumantam abandhávo víprāsa indra yemimá  
8.021.04c yá te dhāmāni vṛṣabha tébhír á gahi víśvebhiḥ sómapītaye  
8.021.05a sídantas te váyo yathā gósṛite mádhau madiré vivákṣaṇe  
8.021.05c abhí tvám indra nonumaḥ  
8.021.06a áchā ca tvainā námasā vādāmasi kím múhuś cid ví dīdhayaḥ  
8.021.06c sánti kāmāso harivo dadíṣ ṭvám smó vayám sánti no dhíyaḥ  
8.021.07a nútnā íd indra te vayám ūtí abhūma nahí nú te adrivaḥ  
8.021.07c vidmá purá párīṇasaḥ  
8.021.08a vidmá sakhitvám utá śūra bhojyám á te tá vajrinn īmahe  
8.021.08c utó samasminn á síśíhi no vaso vāje suśípra gómati  
8.021.09a yó na idám-idam purá prá vásya ānināya tám u va stuṣe  
8.021.09c sákhāya índram ūtáye  
8.021.10a háryaśvaṃ sátpatiṃ carṣaṇísáhaṃ sá hí śmā yó ámandata  
8.021.10c á tú naḥ sá vayati gávyam áśvyam stotṛbhyo maghāvā sátám  
8.021.11a tváyā ha svid yujá vayám práti śvasántam vṛṣabha bruvīmahi  
8.021.11c samsthé jánasya gómataḥ  
8.021.12a jáyema kārē puruhūta kārīṇo 'bhí tiṣṭhema dūḍhyaḥ  
8.021.12c nṛbhír vṛtrám hanyāma śūsuyāma cáver indra prá no dhíyaḥ  
8.021.13a abhrātrvyó aná tvám ánāpir indra janúṣā sanád asi  
8.021.13c yudhéd āpitvám ichase  
8.021.14a náki revántam sakhyāya vindase píyanti te surāśvāḥ

- 8.021.14c yadā kṛṇoṣi nadanūṃ sám ūhasy ād ít pitéva hūyase  
8.021.15a má te amājúro yathā mūrása indra sakhyé tvávataḥ  
8.021.15c ní ṣadāma sácā suté  
8.021.16a má te godatra nír arāma rádhasa índra má te gṛhāmahi  
8.021.16c dṛlhá cid aryáḥ prá mṛśābhy á bhara ná te dāmāna ādábhe  
8.021.17a índro vā ghéd íyan maghám sárasvatī vā subhágā dadír vásu  
8.021.17c tvám vā citra dāsúṣe  
8.021.18a cíta id rájā rájaká id anyaké yaké sárasvatīm ánu  
8.021.18c parjánya iva tatánad dhí vṛṣṭyá sahasram ayútā dádat  
(642)  
8.022.01a ó tyám ahva á rátham adyá dámsiṣṭham ūtáye  
8.022.01c yám asvínā suhavā rudravartanī á sūryáyai tastháthuh  
8.022.02a pūrváyúṣaṃ suhávam puruspíham bhujuyúm vájeṣu púrvyam  
8.022.02c sacanāvantaṃ sumatíbhiḥ sobhare vídveṣasam anehásam  
8.022.03a ihá tyá purubhútamā devá námobhir asvínā  
8.022.03c arvācīná sv ávase karāmahe gántārā dāsúṣo gṛhám  
8.022.04a yuvó ráthasya pári cakrám īyata īrmányád vām iṣaṇyati  
8.022.04c asmám\* áchā sumatír vām śubhas patī á dhenúr iva dhāvatu  
8.022.05a rátho yó vām trivandhuró hiraṇyābhīsur asvínā  
8.022.05c pári dyāvāpṛthiví bhūṣati śrutás téna nāsatyá gatam  
8.022.06a daśasyántā mánave pūrvyám diví yávaṃ vṛkeṇa karṣathaḥ  
8.022.06c tá vām adyá sumatíbhiḥ śubhas patī ásvinā prá stuvīmahi  
8.022.07a úpa no vājinīvasū yātám ṛtásya pathíbhiḥ  
8.022.07c yébhīḥ tṛkṣīm vṛṣaṇā trāsadasyavám mahé kṣatrāya jínvathaḥ  
8.022.08a ayám vām ádribhiḥ sutáḥ sómo narā vṛṣaṇvasū  
8.022.08c á yātaṃ sómapītaye píbataṃ dāsúṣo gṛhé  
8.022.09a á hí ruhátam asvínā ráthe kóse hiraṇyáye vṛṣaṇvasū  
8.022.09c yuñjāthām pívarīr iṣaḥ  
8.022.10a yábhiḥ pakthám ávatho yábhir ádhriḡum yábhir babhrúm víjoṣasam  
8.022.10c tábhir no makṣú túyam asvínā gatam bhiṣajyátam yád áturam  
8.022.11a yád ádhriḡavo ádhriḡū idá cid áhno asvínā hávāmahe  
8.022.11c vayám gīrbhír vipanyávaḥ  
8.022.12a tábhir á yātaṃ vṛṣaṇópa me hávaṃ viśvápsum viśvāvāryam  
8.022.12c iṣá mámhiṣṭhā purubhútamā narā yábhiḥ kríviṃ vāvṛdhús tábhir á gatam  
8.022.13a táv idá cid áhānām táv asvínā vāndamāna úpa bruve  
8.022.13c tá u námobhir īmahe  
8.022.14a táv id doṣá tá uṣási śubhás pátī tá yáman rudrávartanī  
8.022.14c má no mártāya ripáve vājinīvasū paró rudrāv áti khyatam  
8.022.15a á sūgmyāya sūgmyam prātá ráthenāsvínā vā sakṣānī  
8.022.15c huvé pitéva sóbharī  
8.022.16a mánojavasā vṛṣaṇā madacyutā makṣuṃgamábhir ūtíbhiḥ

- 8.022.16c āráttāc cid bhūtam asmé ávase pūrvībhiḥ purubhojasā  
8.022.17a á no ásvāvad ásvinā vartír yāsiṣṭam madhupātāmā narā  
8.022.17c gómad dasrā híraṇyavat  
8.022.18a suprāvargám suvīryam suṣṭhú vāryam ánādhṛṣṭam rakṣasvínā  
8.022.18c asmínn á vām āyāne vājinīvasū vísvā vāmāni dhīmahi  
(643)  
8.023.01a íliṣvā hí pratīvyàṃ yájasva jātávedasam  
8.023.01c carīṣnúdhūmam ágrbhītaśociṣam  
8.023.02a dāmānaṃ vísvacarṣaṇe 'gnīm vísvamano girá  
8.023.02c utá stuṣe víspardhaso ráthānām  
8.023.03a yéṣām ābādhá ṛgmíya iṣáḥ pṛkṣás ca nigrábhe  
8.023.03c upavídā váhnir vindate vásu  
8.023.04a úd asya śócír asthād dīdiyúṣo vy àjāram  
8.023.04c tápurjambhasya sudyúto gaṇasríyaḥ  
8.023.05a úd u tiṣṭha svadhvara stāvāno devyá kṛpá  
8.023.05c abhikhyá bhāsá bṛhatá súśukvāniḥ  
8.023.06a ágne yāhí suśastībhir havyá júhvāna ānuṣák  
8.023.06c yáthā dūtó babhūtha havyaváhanaḥ  
8.023.07a agním vaḥ pūrvyám huve hótāram carṣaṇīnām  
8.023.07c tám ayá vácá gṛṇe tám u va stuṣe  
8.023.08a yajñébhīr ádbhutakratuṃ yám kṛpá sūdáyanta ít  
8.023.08c mitráṃ ná jáne súdhitam ṛtāvani  
8.023.09a ṛtāvānam ṛtāyavo yajñásya sádhanam girá  
8.023.09c úpo enaṃ jujuṣur námasas padé  
8.023.10a áchā no ángirastamaṃ yajñáso yantu saṃyátaḥ  
8.023.10c hótā yó ásti vikṣv á yaśástamaḥ  
8.023.11a ágne táva tyé ajaréndhānāso bṛhád bhāḥ  
8.023.11c ásvā iva víṣaṇas taviṣīyávaḥ  
8.023.12a sá tvám na ūrjām pate rayīm rāsva suvīryam  
8.023.12c práva nas toké tánaye samátsv á  
8.023.13a yád vá u víspátīḥ sítáḥ súprīto mánuṣo víśí  
8.023.13c víśvéd agníḥ práti rákṣāṃsi sedhati  
8.023.14a śruṣṭy ágne návasya me stómasya vīra víspate  
8.023.14c ní māyīnas tápuṣā rakṣáso daha  
8.023.15a ná tásya māyáyā caná ripúr íśīta mártyaḥ  
8.023.15c yó agnáye dadáśa havyádātībhiḥ  
8.023.16a vyásvas tvā vasuvídā ukṣaṇyúr aprīṇād íṣiḥ  
8.023.16c mahó rāyé tám u tvā sám idhīmahi  
8.023.17a usánā kāvyás tvā ní hótāram asādayat  
8.023.17c āyajīm tvā mánave jātávedasam  
8.023.18a víśve hí tvā sajóśaso deváso dūtám ákrata

- 8.023.18c śruṣṭī deva prathamó yajñīyo bhuvah  
8.023.19a imám ghā vīró amṛtaṃ dūtám kṛṇvīta mártyaḥ  
8.023.19c pāvakám kṛṣṇáavartaniṃ víhāyasam  
8.023.20a tám huvema yatásrucaḥ subhásam súkrásociṣam  
8.023.20c viśám agnīm ajáram pratnám íḍyam  
8.023.21a yó asmai havýádātibhir áhutim mártó 'vidhat  
8.023.21c bhūri póṣam sá dhatte vīrávad yásaḥ  
8.023.22a prathamám jātávedasam agnīm yajñéṣu pūrvyám  
8.023.22c práti srúg eti námasā havīṣmatī  
8.023.23a ábhir vidhemāgnáye jyéṣṭhābhir vyaśvavát  
8.023.23c máṃhiṣṭhābhir matíbhiḥ súkrásociṣe  
8.023.24a nūnám arca víhāyase stómebhi sthūrayūpavát  
8.023.24c řṣe vaiyaśva dámyāyāgnáye  
8.023.25a átithim mánuṣāṇám sūnúṃ vānaspátīnām  
8.023.25c víprā agnīm ávase pratnám īlate  
8.023.26a mahó víśvām\* abhí ṣatò 'bhí havýāni mánuṣā  
8.023.26c ágne ní ṣatsi námasádhi barhíṣi  
8.023.27a váṃsvā no váryā purú váṃsva rāyáh puruṣpṛhaḥ  
8.023.27c suvīryasya prajávato yásasvataḥ  
8.023.28a tvám varo suśámne 'gne jánāya codaya  
8.023.28c sádā vaso rātīm yaviṣṭha śásvate  
8.023.29a tvám hí supratúr ási tvám no gómatīr íṣaḥ  
8.023.29c mahó rāyáh sātīm agne ápā vṛdhi  
8.023.30a ágne tvám yaśá asy á mitráváruṇā vaha  
8.023.30c řtāvānā samrājā pūtádakṣasā  
(644)  
8.024.01a sákhāya á śiśāmahi bráhméndrāya vajríṇe  
8.024.01c stuṣá ū ṣú vo nṛtamāya dhṛṣṇáve  
8.024.02a śávasā hy ási śrutó vṛtrahátyena vṛtrahá  
8.024.02c maghair maghóno áti sūra dāsasi  
8.024.03a sá na stávāna á bhara rayīm citráśravastamam  
8.024.03c nireké cid yó harivo vásur dadíḥ  
8.024.04a á nirekám utá priyám índra dárṣi jánānām  
8.024.04c dhṛṣatá dhṛṣṇo stávamāna á bhara  
8.024.05a ná te savyám ná dáksīṇam hástam varanta āmúraḥ  
8.024.05c ná paribádho harivo gáviṣṭiṣu  
8.024.06a á tvā góbhīr iva vrajám gīrbhír ṛṇomy adrivaḥ  
8.024.06c á smā kāmam jaritúr á mánaḥ pṛṇa  
8.024.07a víśvāni víśvámanaso dhiyá no vṛtrahantama  
8.024.07c úgra praṇetar ádhi ṣú vaso gahi  
8.024.08a vayám te asyá vṛtrahan vidyāma sūra návyasaḥ



- 8.024.08c váso spārhāsya puruhūta rādhasaḥ  
8.024.09a índra yáthā hy ásti té 'parītam ṛto sávaḥ  
8.024.09c ámṛktā rātīḥ puruhūta dāsúṣe  
8.024.10a á vṛsasva mahāmaha mahé ṛtama rādhasa  
8.024.10c dṛlhás cid dṛhya maghavan maghāttaye  
8.024.11a nú anyātrā cid adrivas tván no jagmur āśásaḥ  
8.024.11c mághavañ chagdhí táva tán na ūtíbhīḥ  
8.024.12a nahy àngá ṛto tvád anyám vindāmi rādhasa  
8.024.12c rāyé dyumnāya sávase ca girvaṇaḥ  
8.024.13a éndum índrāya siñcata pībāti somyám mádhu  
8.024.13c prá rādhasā codayāte mahitvanā  
8.024.14a úpo hárīṇām pátim dáksam pṛñcāntam abravam  
8.024.14c nūnám śrudhi stuvató ásvyāsya  
8.024.15a nahy àngá purá caná jajñé vīrātaras tvát  
8.024.15c náki rāyá naíváthā ná bhandānā  
8.024.16a éd u mádhvo madíntaram siñcá vādhvaryo ándhasaḥ  
8.024.16c evá hí vīrá stávate sadāvṛdhaḥ  
8.024.17a índra sthātar harīṇām nákiṣ ṭe pūrvyástutim  
8.024.17c úd ānaṃśa sávasā ná bhandānā  
8.024.18a tám vo vājānām pátim áhūmahi śravasyávaḥ  
8.024.18c áprāyubhir yajñébhīr vāvṛdhényam  
8.024.19a éto nv índram stávāma sákhāya stómyam náram  
8.024.19c kṛṣṭīr yó vísvā abhy ásty éka ít  
8.024.20a ágorudhāya gavīṣe dyukṣāya dásmyam vácaḥ  
8.024.20c ghṛtāt svādīyo mádhunaś ca vocata  
8.024.21a yásyāmitāni vīryā ná rádhaḥ páryetave  
8.024.21c jyótir ná vísvam abhy ásti dáksīṇā  
8.024.22a stuhíndram vyaśvavád ánūrmim vājīnam yámam  
8.024.22c aryó gáyam máṃhamānam ví dāsúṣe  
8.024.23a evá nūnám úpa stuhi vaiyaśva daśamám návam  
8.024.23c súvidvāṃsam carakītyam carāṇīnām  
8.024.24a vétthā hí níṛṭīnām vājrahasta parivṛjam  
8.024.24c áhar-ahaḥ śundhyúḥ paripádām iva  
8.024.25a tát indráva á bhara yénā daṃsiṣṭha kṛtvane  
8.024.25c dvitá kútsāya śísñatho ní codaya  
8.024.26a tám u tvā nūnám īmahe návyam daṃsiṣṭha sányase  
8.024.26c sá tvám no vísvā abhímātīḥ sakṣāṇīḥ  
8.024.27a yá íkṣād áṃhaso mucád yó vāryāt saptá síndhuṣu  
8.024.27c vādhar dāsāsya tuvinṛmṇa nīnamah  
8.024.28a yáthā varo suśámṇe sanībhya ávaho rayim  
8.024.28c vyāsvebhyaḥ subhage vājīnīvati

- 8.024.29a á nāryāsya dākṣiṇā vyāśvām\* etu somíṇaḥ  
8.024.29c sthūrám ca rádhaḥ śatávāt saháśravāt  
8.024.30a yát tvā pṛchád ījánāḥ kuḥayá kuḥayākṛte  
8.024.30c eṣó ápaśrito való gomatím áva tiṣṭhati  
(645)  
8.025.01a tá vāṃ vísvasya gopá devá devéṣu yajñíyā  
8.025.01c ṛtāvānā yajase pūtádaḥśasā  
8.025.02a mitrá tánā ná rathyà váruṇo yás ca sukrátuḥ  
8.025.02c sanát sujātá tánayā dhṛtávratā  
8.025.03a tá mātá vísvávedasāsuryāya prámahasā  
8.025.03c mahí jajānādítir ṛtāvārī  
8.025.04a mahántā mitráváruṇā samrājā devāv ásurā  
8.025.04c ṛtāvānāv ṛtám á ghoṣato bṛhát  
8.025.05a nāpātā śávaso maháḥ sūnū dākṣasya sukrátū  
8.025.05c sṛprádānū iṣó vāstv ádhi kṣitaḥ  
8.025.06a sám yá dánūni yemáthur divyáḥ páṛthivīr iṣaḥ  
8.025.06c nábhasvatīr á vāṃ carantu vṛṣṭáyāḥ  
8.025.07a ádhi yá bṛható divò 'bhí yūthéva páśyataḥ  
8.025.07c ṛtāvānā samrājā námase hitá  
8.025.08a ṛtāvānā ní ṣedatuḥ sāmrajyāya sukrátū  
8.025.08c dhṛtávratā kṣatṛíyā kṣatṛám āsatuḥ  
8.025.09a akṣṇás cid gātuvíttarānubāṇéna cákṣasā  
8.025.09c ní cin miśántā nicirá ní cikyatūḥ  
8.025.10a utá no devy áditir uruṣyátāṃ nāsatyā  
8.025.10c uruṣyāntu marúto vṛddhásavasāḥ  
8.025.11a té no nāvám uruṣyata dívā náktāṃ sudānavaḥ  
8.025.11c áriṣyanto ní pāyúbhiḥ sacemahi  
8.025.12a ághnate víṣṇave vayám áriṣyantaḥ sudānave  
8.025.12c śrudhí svayāvan sindho pūrvácittaye  
8.025.13a tád vāryāṃ vṛṇīmahe váriṣṭhaṃ gopayátyam  
8.025.13c mitró yát pānti váruṇo yád aryamá  
8.025.14a utá naḥ síndhur apāṃ tán marútas tád áśvínā  
8.025.14c índro víṣṇur mīdhvāṃsaḥ sajóśasaḥ  
8.025.15a té hí śmā vanúṣo náro 'bhímātiṃ káyasya cit  
8.025.15c tigmāṃ ná kṣódaḥ pratighnánti bhūrṇayaḥ  
8.025.16a ayám éka itthá purúrú caṣṭe ví víspátīḥ  
8.025.16c táśya vratāny ánu vaś carāmasi  
8.025.17a ánu pūrvāṇy okyà sāmrajyāsya saścima  
8.025.17c mitrásya vratá váruṇasya dīrghaśrút  
8.025.18a pári yó raśmínā divó 'ntān mamé pṛthivyáḥ  
8.025.18c ubhé á paprau ródasī mahitvá

- 8.025.19a úd u ŝyá ŝaraṇé divó jyótir ayamsta sūryaḥ  
8.025.19c agnír ná ŝukráḥ samidhāná áhutaḥ  
8.025.20a váco dīrgháprasadmaníŝe vājasya gómataḥ  
8.025.20c íŝe hí pitvò 'viŝásya dāváne  
8.025.21a tát sūryam ródasī ubhé doŝá vástor úpa bruve  
8.025.21c bhojéŝv asmám\* abhy úc carā sádā  
8.025.22a rjráṃ ukŝaṇyáyaṇe rajatám hárayāṇe  
8.025.22c ráthaṃ yuktám asanāma suŝámaṇi  
8.025.23a tá me áŝvyānāṃ hárīṇāṃ nitósanā  
8.025.23c utó nú kítvyānāṃ nr̥vāhasā  
8.025.24a smádabhīŝū kásāvantā víprā náviŝṭhayā matí  
8.025.24c mahó vājínāv árvantā sácāsanam  
(646)  
8.026.01a yuvór u ŝū ráthaṃ huve sadhástutyāya sūrīŝu  
8.026.01c átūrtadaksā vṛŝaṇā vṛŝaṇvasū  
8.026.02a yuvám varo suŝámṇe mahé táne nāsatyā  
8.026.02c ávobhir yātho vṛŝaṇā vṛŝaṇvasū  
8.026.03a tá vām adyá havāmahe havyébhír vājinīvasū  
8.026.03c pūrvír iŝá iŝáyantāv áti kŝapáḥ  
8.026.04a á vām vāhiŝṭho áŝvinā rátho yātu ŝrutó narā  
8.026.04c úpa stómān turásya darśathaḥ ŝriyé  
8.026.05a juhurāṇá cid áŝviná manyethāṃ vṛŝaṇvasū  
8.026.05c yuvám hí rudrā párŝatho áti dvíŝaḥ  
8.026.06a dasrá hí víŝvam ānuŝān makŝúbhiḥ paridíyathaḥ  
8.026.06c dhiyaṃjinvá mádhuvanā ŝubhás pátī  
8.026.07a úpa no yātam áŝvinā rāyá víŝvapúŝā sahá  
8.026.07c maghāvānā suvr̥rāv ánapacyutā  
8.026.08a á me asyá pratīvyām índranāsatyā gatam  
8.026.08c devá devébhír adyá sacánastamā  
8.026.09a vayám hí vām hávāmaha ukŝaṇyánto vyaŝvavát  
8.026.09c sumatībhír úpa viprāv ihá gatam  
8.026.10a áŝvinā sv `rŝe stuhi kuvít te ŝrávato hávam  
8.026.10c nédīyasaḥ kūlayātaḥ paṇím\*r utá  
8.026.11a vaiyaŝvásya ŝrutam narotó me asyá vedathaḥ  
8.026.11c sajóŝasā váruṇo mitró aryamá  
8.026.12a yuvádattasya dhiŝṇyā yuvánītasya sūrībhiḥ  
8.026.12c áhar-ahar vṛŝaṇa máhyaṃ ŝikŝatam  
8.026.13a yó vām yajñébhír ávrtó 'dhivastrā vadhúr iva  
8.026.13c saparyántā ŝubhé cakrāte áŝvinā  
8.026.14a yó vām uruvyácastamaṃ cíketati nr̥páyyam  
8.026.14c vartír áŝvinā pári yātam asmayú

- 8.026.15a asmábhyaṃ sū vṛṣaṇvasū yātāṃ vartír nṛpáyyam  
8.026.15c viṣudrúheva yajñám ūhathur girá  
8.026.16a váhiṣṭho vāṃ hávānāṃ stómo dūtó huvaṇ narā  
8.026.16c yuvábhyām bhūtv asvinā  
8.026.17a yád adó divó arṇavá iṣó vā mádato grḥé  
8.026.17c śrutám ín me amartyā  
8.026.18a utá syá śvetayávarī váhiṣṭhā vāṃ nadínām  
8.026.18c síndhur híraṇyavartaniḥ  
8.026.19a smád etáyā sukírtyáśvinā śvetáyā dhiyá  
8.026.19c váhethe śubhrayāvānā  
8.026.20a yukṣvá hí tvám rathāsáhā yuvásva póṣyā vaso  
8.026.20c án no vāyo mádhu pibāsmákam sávaná gahi  
8.026.21a táva vāyav ṛtaspace tváṣṭur jāmātar adbhuta  
8.026.21c ávāṃsy á vṛṇīmahe  
8.026.22a tváṣṭur jāmātaram vayám íśānam rāyá īmahe  
8.026.22c sutávanto vāyúm dyumná jánāsaḥ  
8.026.23a vāyo yāhí śivá divó váhasvā sū svásvyam  
8.026.23c váhasva maháḥ pṛthupákṣasā ráthe  
8.026.24a tvám hí supsárastamam nṛśádaneṣu hūmáhe  
8.026.24c grāvāṇam náśvapṛṣṭham maṃhánā  
8.026.25a sá tvám no deva mánasā vāyo mandāno agriyáḥ  
8.026.25c kṛdhí vājām\* apó dhíyaḥ  
(647)  
8.027.01a agnír ukthé puróhito grāvāṇo barhír adhvaré  
8.027.01c ṛcā yāmi marúto bráhmaṇas pátim devám\* ávo váreṇyam  
8.027.02a á paśúm gāsi pṛthivím vānaspátim uśásā náktam óśadhīḥ  
8.027.02c víśve ca no vasavo vísvavedaso dhīnám bhūta prāvitārah  
8.027.03a prá sū na etv adhvarò 'gná devéṣu pūrvyáḥ  
8.027.03c ādityéṣu prá váruṇe dhṛtávrata marútsu vísvábhānuṣu  
8.027.04a víśve hí śmā mánave vísvávedaso bhúvan vṛdhé riśádasah  
8.027.04c áriṣṭebhiḥ pāyúbhir vísvavedaso yántā no 'vṛkám chardīḥ  
8.027.05a á no adyá sámanaso gántā víśve sajóśasaḥ  
8.027.05c ṛcā girá máruto dévy ádite sádane pástye mahi  
8.027.06a abhí priyá maruto yá vo ásvyā havýá mitra prayāthána  
8.027.06c á barhír índro váruṇas turá nára ādityásah sadantu naḥ  
8.027.07a vayám vo vṛktábarhiṣo hitáprayasa ānuśák  
8.027.07c sutásomāso varuṇa havāmahe manuṣvād iddhágnayaḥ  
8.027.08a á prá yāta máruto víṣṇo áśvinā pūṣan mákīnayā dhiyá  
8.027.08c índra á yātu prathamáḥ saniṣyúbhir víṣā yó vṛtrahá grṇé  
8.027.09a ví no devāso adruhó 'chidram sárma yachata  
8.027.09c ná yád dūrád vasavo nú cid ántito várūtham ādadhársati

- 8.027.10a ásti hí vaḥ saajātyaṃ riśādaso dévāso ásty āpyam  
8.027.10c prá ṇaḥ pūrvasmai suvitāya vocata makṣú sumnāya návyase  
8.027.11a idā hí va úpastutim idā vāmāsyā bhaktāye  
8.027.11c úpa vo viśvavedaso namasyúr ām\* āsrkṣy ānyām iva  
8.027.12a úd u śyā vaḥ savitā supranītayó 'sthād ūrdhvó vāreṇyaḥ  
8.027.12c ní dvipādaś cātuṣpādo arthínó 'viśran patayiṣṇávaḥ  
8.027.13a devāṃ-devaṃ vó 'vase devāṃ-devam abhiṣṭaye  
8.027.13c devāṃ-devaṃ huvema vájasātaye grṇánto devyā dhiyā  
8.027.14a devāso hí śmā mánave sámānyavo víśve sākāṃ sárātayaḥ  
8.027.14c té no adyā té aparāṃ tucé tú no bhāvantu varivovidāḥ  
8.027.15a prá vaḥ śamsāmy adruhaḥ samsthā úpastutīnām  
8.027.15c ná tāṃ dhūrtír varuṇa mitra mártyaṃ yó vo dhāmabhyó 'vidhat  
8.027.16a prá sá kṣāyaṃ tirate ví mahīr iṣo yó vo várāya dāsati  
8.027.16c prá prajābhir jāyate dhármaṇas páry áriṣṭaḥ sárva edhate  
8.027.17a ṛté sá vindate yudháḥ sugébhír yāty ádhvanaḥ  
8.027.17c aryamā mitró varuṇaḥ sárātayo yāṃ trāyante sajóśasaḥ  
8.027.18a ájre cid asmai kṛṇuthā nyāñcanaṃ durgé cid ā susaraṇām  
8.027.18c eṣā cid asmād asāniḥ paró nú sāsredhantī ví naśyatu  
8.027.19a yád adyā sūrya udyatí priyākṣatrā ṛtāṃ dadhá  
8.027.19c yān nimrúci prabúdhī viśvavedaso yád vā madhyāṃdine divāḥ  
8.027.20a yád vābhipitvé asurā ṛtāṃ yaté chardír yemá ví dāsúṣe  
8.027.20c vayāṃ tād vo vasavo viśvavedasa úpa stheyāma mádhya ā  
8.027.21a yád adyā sūra údite yān madhyāṃdina ātúci  
8.027.21c vāmāṃ dhatthā mánave viśvavedaso júhvānāya prácetase  
8.027.22a vayāṃ tād vaḥ samrāja ā vṛṇīmahe putró ná bahupáyyam  
8.027.22c asyāma tād ādityā júhvato havír yéna vásyo 'násāmahai  
(648)  
8.028.01a yé triṃśāti trāyas paró devāso barhír āsadan  
8.028.01c vidānn āha dvitāsanān  
8.028.02a varuṇo mitró aryamā smádrātiṣāco agnāyaḥ  
8.028.02c pátnīvanto váṣaṭkṛtāḥ  
8.028.03a té no gopā apācyās tá údak tá itthā nyāk  
8.028.03c purástāt sárva yā visā  
8.028.04a yáthā vásānti devās táthéd asat tād eṣāṃ nákir ā minat  
8.028.04c árāvā caná mártyaḥ  
8.028.05a saptānāṃ saptá ṛṣṭāyaḥ saptá dyumnāny eṣāṃ  
8.028.05c saptó ádhi śríyo dhire  
(649)  
8.029.01a babhrúr éko viṣuṇaḥ sūnáro yúvāñjy āñkte hiraṇyāyam  
8.029.02a yónim éka ā sasāda dyótano 'ntár devéṣu médhiraḥ  
8.029.03a vásīm éko bibharti hásta āyasīm antár devéṣu nídhruviḥ

- 8.029.04a vājram éko bibharti hásta áhitaṃ téna vṛtrāṇi jighnate  
8.029.05a tigmám éko bibharti hásta áyudhaṃ súcir ugró jálāṣabheṣajah  
8.029.06a pathá ékaḥ pīpāya táskaro yathām\* eṣá veda nidhīnām  
8.029.07a trīṇy éka urugāyó ví cakrame yátra deváso mādanti  
8.029.08a víbhir dvá carata ékayā sahá prá pravāseva vasataḥ  
8.029.09a sádo dvá cakraṭe upamá diví samrājā sarpírāsutī  
8.029.10a árcanta éke máhi sāma manvata téna sūryam arocayan  
(650)
- 8.030.01a nahí vo ásty arbhakó dévāso ná kumārakāḥ  
8.030.01c víśve satómahānta ít  
8.030.02a íti stutāso asathā riśādaso yé sthá tráyaś ca triṃśác ca  
8.030.02c mánor devā yajñiyāsaḥ  
8.030.03a té nas trādhvaṃ tè 'vata tá u no ádhi vocata  
8.030.03c máḥ naḥ pathāḥ pítryān mānavād ádhi dūrāṃ naiṣṭa parāvataḥ  
8.030.04a yé devāsa ihá sthána víśve vaiśvānarā utá  
8.030.04c asmābhyaṃ sárma saprátho gávé 'śvāya yachata  
(651)
- 8.031.01a yó yájāti yájāta ít sunāvaca ca pácāti ca  
8.031.01c brahméd índrasya cākanat  
8.031.02a purolāśaṃ yó asmai sómaṃ rárata āsīram  
8.031.02c pád ít tám śakró āmhasaḥ  
8.031.03a táśya dyumám\* asad rátho devájūtaḥ sá sūsuvat  
8.031.03c víśvā vanvánn amitríyā  
8.031.04a áśya prajāvati gṛhé 'saścantī divé-dive  
8.031.04c ilā dhenumatī duhe  
8.031.05a yá dámpatī sámanasā sunutá á ca dhāvataḥ  
8.031.05c dévāso nítyayāśírā  
8.031.06a práti práśavyām\* itaḥ samyāñcā barhír āsāte  
8.031.06c ná tá vājeṣu vāyataḥ  
8.031.07a ná devānām ápi hnutāḥ sumatīm ná juguṣataḥ  
8.031.07c śrávo bṛhád vivāsataḥ  
8.031.08a putriṇā tá kumārīṇā víśvam áyur vy àsnutaḥ  
8.031.08c ubhá híraṇyapeśasā  
8.031.09a vītíhotrā kṛtádvasū daśasyántāmṛtāya kám  
8.031.09c sám údho romaśāṃ hato devéṣu kṛṇuto dúvaḥ  
8.031.10a á sárma párvatānām vṛṇīmáhe nadínām  
8.031.10c á víṣṇoḥ sacābhúvaḥ  
8.031.11a aítu pūśá rayír bhágaḥ svastí sarvadhátamaḥ  
8.031.11c urúr ádhvā svastáye  
8.031.12a arámatir anarváno víśvo devásya mánasā  
8.031.12c ādityānām anehá ít

- 8.031.13a yáthā no mitró aryamá váruṇaḥ sánti gopāḥ  
8.031.13c sugá ṛtásya pánthāḥ  
8.031.14a agníṃ vaḥ pūrvyám girá devám īle vásūnām  
8.031.14c saparyántaḥ purupriyám mitráṃ ná kṣetrasádhasam  
8.031.15a makṣú devávato ráthaḥ súro vā pṛtsú kásu cit  
8.031.15c devánām yá ín máno yájamāna íyaksaty abhíd áyajvano bhuvat  
8.031.16a ná yajamāna riṣyasi ná sunvāna ná devayo  
8.031.16c devánām yá ín máno yájamāna íyaksaty abhíd áyajvano bhuvat  
8.031.17a nákiṣ ṭám kármaṇā naśan ná prá yoṣan ná yoṣati  
8.031.17c devánām yá ín máno yájamāna íyaksaty abhíd áyajvano bhuvat  
8.031.18a ásad átra suvírīyam utá tyád áśvásvyam  
8.031.18c devánām yá ín máno yájamāna íyaksaty abhíd áyajvano bhuvat  
(652)  
8.032.01a prá kṛtāny ṛjīṣiṇaḥ kaṇvā índrasya gáthayā  
8.032.01c máde sómasya vocata  
8.032.02a yáḥ sṛbindam ánarśanim pípruṃ dāsám ahīsúvam  
8.032.02c vadhíd ugró riṇánn apāḥ  
8.032.03a ny árbudasya viṣṭápaṃ varṣmāṇam bṛhatás tira  
8.032.03c kṛṣé tád indra paúṃsyam  
8.032.04a práti śrutāya vo dhṛṣát túrṇāsaṃ ná girér ádhi  
8.032.04c huvé suśiprám ūtāye  
8.032.05a sá gór ásvasya ví vrajám mandānáḥ somyébhyaḥ  
8.032.05c púram ná sūra darṣasi  
8.032.06a yádi me rārāṇaḥ sutá ukthé vā dádhasa cánaḥ  
8.032.06c ārād úpa svadhá gahi  
8.032.07a vayám ghā te ápi ṣmasi stotāra indra girvaṇaḥ  
8.032.07c tvám no jinva somapāḥ  
8.032.08a utá naḥ pitúm á bhara saṃrarāṇó ávikṣitam  
8.032.08c mághavan bhúri te vásu  
8.032.09a utá no gómatas kṛdhi híraṇyavato ásvínaḥ  
8.032.09c īlābhiḥ sám rabhemahi  
8.032.10a bṛbáduktham havāmahe sṛprákarasnam ūtāye  
8.032.10c sádhu kṛṇvántam ávase  
8.032.11a yáḥ saṃsthé cic chatákratur ád īm kṛṇóti vṛtrahá  
8.032.11c jaritṛbhyaḥ purūvásuḥ  
8.032.12a sá naḥ śakrás cid á śakad dánavām\* antarābharāḥ  
8.032.12c índro vísvābhir ūtībhiḥ  
8.032.13a yó rāyo 'vánir mahán supārāḥ sunvatáḥ sákhā  
8.032.13c tám índram abhí gāyata  
8.032.14a āyantāram máhi sthirám pṛtanāsu śravojítam  
8.032.14c bhúrer íśānam ójasā

- 8.032.15a nákir asya sácīnām niyantā sūnītānām  
8.032.15c nákir vaktā ná dād íti  
8.032.16a ná nūnām brahmānām ṛṇām prāsūnām asti sunvatām  
8.032.16c ná sómo apratā pape  
8.032.17a pánya íd úpa gāyata pánya ukthāni śamsata  
8.032.17c bráhmā kṛṇota pánya ít  
8.032.18a pánya á dardirac chatā sahásrā vājy ávṛtaḥ  
8.032.18c índro yó yájvano vṛdháh  
8.032.19a ví śú cara svadhá ánu kṛṣṭīnām ánv āhúvaḥ  
8.032.19c índra píba sutānām  
8.032.20a píba svádhainavānām utá yás túgrye sácā  
8.032.20c utáyám indra yás táva  
8.032.21a átīhi manyuṣāvīnaṃ suṣuvāmsam upāraṇe  
8.032.21c imām rātām sutām píba  
8.032.22a ihí tistráh parāváta ihí pañca jánām\* áti  
8.032.22c dhénā indrávacákaśat  
8.032.23a sūryo rāsmīm yáthā srjá tvā yachantu me gírah  
8.032.23c nimnām ápo ná sadhryàk  
8.032.24a ádhvaryav á tú hí śīncá sómaṃ vīráya śiprīne  
8.032.24c bhārā sutásya pītáye  
8.032.25a yá udnáh phaligám bhinán nyàk síndhūm\*r avásṛjat  
8.032.25c yó góṣu pakvám dhāráyat  
8.032.26a áhan vṛtrám ícīṣama aurnāvābhám ahísúvam  
8.032.26c himénāvidhyad árbudam  
8.032.27a prá va ugráya niṣṭúre 'śālhāya prasakṣīne  
8.032.27c deváttam bráhma gāyata  
8.032.28a yó víśvāny abhí vratā sómasya máde ándhasaḥ  
8.032.28c índro devéṣu cétati  
8.032.29a ihá tyá sadhamádyā hārī hiraṇyakeśyā  
8.032.29c volhám abhí práyo hitám  
8.032.30a arváñcam tvā puruṣtuta priyámedhastutā hārī  
8.032.30c somapéyāya vakṣataḥ  
(653)  
8.033.01a vayám gha tvā sutāvanta ápo ná vṛktábarhiṣaḥ  
8.033.01c pavítrasya prasrávaṇeṣu vṛtrahan pári stotāra āsate  
8.033.02a sváranti tvā suté náro vásó nireká ukthínaḥ  
8.033.02c kadá sutám trṣāná óka á gama índra svabdíva vāmsagaḥ  
8.033.03a káṇvebhir dhṛṣṇav á dhṛṣád vájaṃ darṣi sahasrīnaṃ  
8.033.03c píśāṅgarūpam maghavan vicarṣaṇe makṣú gómantam īmahe  
8.033.04a pāhí gāyāndhaso máda índrāya medhyātithe  
8.033.04c yáḥ sámmisslo háryor yáḥ suté sácā vajrī rátho hiraṇyáyaḥ



- 8.033.05a yáḥ suṣavyáḥ sudákṣiṇa inó yáḥ sukrátur grṇé  
8.033.05c yá ākaráḥ sahásrā yáḥ śatāmagha índro yáḥ pūrbhíd āritáḥ  
8.033.06a yó dhr̥ṣitó yó 'vr̥to yó ásti śmáśruṣu śritáḥ  
8.033.06c víbhūtadyumnaś cyávanaḥ puruṣtutáḥ krátvā gaúr iva śākináḥ  
8.033.07a ká īm veda suté sácā píbantaṃ kád váyo dadhe  
8.033.07c ayám yáḥ púro vibhinátty ójasā mandānáḥ śipry ándhasaḥ  
8.033.08a dānā́ mṛgó ná vāraṇáḥ purutrā́ caráthaṃ dadhe  
8.033.08c nákiṣ ṭvā ní yamad á́ suté gamo mahámś carasy ójasā  
8.033.09a yá ugráḥ sánn āniṣṭṛta sthiró ráṇāya sám̐skṛtaḥ  
8.033.09c yádi stotúr magháṵā śṛṇáṵad dháṵam̐ néndro yoṣaty á́ gamat  
8.033.10a satyám itthá́ vṛśéd asi vṛśajūtir nó 'vr̥taḥ  
8.033.10c vṛśā hy ùgra śṛṇviśé parāváti vṛśo arvāváti śrutáḥ  
8.033.11a vṛśaṇas te abhíśavo vṛśā́ kásā hiraṇyáyī  
8.033.11c vṛśā́ rátho maghavan vṛśaṇā́ hárī vṛśā́ tvám̐ śatakṛato  
8.033.12a vṛśā́ sótā sunotu te vṛśann̐ r̥jipinn̐ á́ bhara  
8.033.12c vṛśā́ dadhanve vṛśaṇam̐ nadíṣv̐ á́ túbhyaṃ sthātar harīṇām̐  
8.033.13a éndra yāhi pītáye mádhu śaviṣṭha somyám  
8.033.13c náyám̐ áchá magháṵā śṛṇáṵad gíro bráhmokthá́ ca sukrátuḥ  
8.033.14a váhantu tvā́ ratheṣṭhám̐ á́ hárayo rathayújaḥ  
8.033.14c tirás cid aryám̐ sávanāni vr̥trahann̐ anyéśām̐ yá́ śatakṛato  
8.033.15a asmākam̐ adyántamam̐ stómaṃ dhiṣva mahāmaha  
8.033.15c asmākam̐ te sávanā́ santu sám̐tamā́ mádāya dyukṣa somapāḥ  
8.033.16a nahí śás táva nó máma śāstré anyásya rányati  
8.033.16c yó asmān̐ vīrá́ ānayat  
8.033.17a índraś cid ghā́ tād abravīt striyá́ asāsyám̐ mánáḥ  
8.033.17c utó áha krátuṃ raghúm̐  
8.033.18a sáptī cid ghā́ madacyútā́ mithuná́ vahato rátham̐  
8.033.18c evéd dhūr̐ vṛśṇa úttarā́  
8.033.19a adháḥ paśyasva mópāri sam̐tarám̐ pādakaú hara  
8.033.19c má te kaśaplakaú́ dṛśan̐ strī́ hí brahmá́ babhūvitha  
(654)  
8.034.01a éndra yāhi hárībhīr̐ úpa káṇvasya suṣtutím̐  
8.034.01c divó amúṣya śásato dívaṃ yayá divāvaso  
8.034.02a á́ tvā́ grāvā́ vādann̐ ihá somī́ ghóṣeṇa yachatu  
8.034.02c divó amúṣya śásato dívaṃ yayá divāvaso  
8.034.03a átrā́ ví nemír̐ eṣām̐ úrām̐ ná dhūnute vṛkaḥ  
8.034.03c divó amúṣya śásato dívaṃ yayá divāvaso  
8.034.04a á́ tvā́ káṇvā́ ihāvase hávante vājasātaye  
8.034.04c divó amúṣya śásato dívaṃ yayá divāvaso  
8.034.05a dádhami te sutánām̐ vṛśṇe ná pūrvapáyyam̐  
8.034.05c divó amúṣya śásato dívaṃ yayá divāvaso

8.034.06a smátpuram̐dhir na á gahi vísvátodhīr na ūtáye  
 8.034.06c divó amúṣya śásato dívam̐ yayá divāvaso  
 8.034.07a á no yāhi mahemate sáhasrote śátāmagha  
 8.034.07c divó amúṣya śásato dívam̐ yayá divāvaso  
 8.034.08a á tvā hótā mánurhito devatrā vakṣad íḍyah  
 8.034.08c divó amúṣya śásato dívam̐ yayá divāvaso  
 8.034.09a á tvā madacyútā hārī śyenám pakṣéva vakṣataḥ  
 8.034.09c divó amúṣya śásato dívam̐ yayá divāvaso  
 8.034.10a á yāhy aryá á pári svāhā sómasya pītáye  
 8.034.10c divó amúṣya śásato dívam̐ yayá divāvaso  
 8.034.11a á no yāhy úpaśruty ukthéṣu raṇayā ihá  
 8.034.11c divó amúṣya śásato dívam̐ yayá divāvaso  
 8.034.12a sárūpair á sú no gahi sámbhṛtaiḥ sámbhṛtāsvaḥ  
 8.034.12c divó amúṣya śásato dívam̐ yayá divāvaso  
 8.034.13a á yāhi párvatebhyaḥ samudrásyādhi viṣṭápaḥ  
 8.034.13c divó amúṣya śásato dívam̐ yayá divāvaso  
 8.034.14a á no gávyāny ásvyā sahásrā śūra dardṛhi  
 8.034.14c divó amúṣya śásato dívam̐ yayá divāvaso  
 8.034.15a á naḥ sahasrasó bharāyútāni śatāni ca  
 8.034.15c divó amúṣya śásato dívam̐ yayá divāvaso  
 8.034.16a á yád índraś ca dádvahe sahásrām̐ vásurociṣaḥ  
 8.034.16c ójiṣṭham̐ ásvyam̐ paśúm̐  
 8.034.17a yá rjrá vātaram̐haso ’ruṣásō raghuṣyádaḥ  
 8.034.17c bhrájante sūryā iva  
 8.034.18a pāravatasya rātīṣu draváccakreṣv āśúṣu  
 8.034.18c tíṣṭham̐ vánasya mádhya á  
 (655)

8.035.01a agnínéndreṇa váruṇena víṣṇunādityaí rudraír vásubhiḥ sacābhúvā  
 8.035.01c sajóṣasā uśásā sūryeṇa ca sómam̐ pibatam̐ ásvinā  
 8.035.02a vísvābhir dhībhír bhúvanena vājina divá pṛthivyādribhiḥ sacābhúvā  
 8.035.02c sajóṣasā uśásā sūryeṇa ca sómam̐ pibatam̐ ásvinā  
 8.035.03a vísvair devaís tribhír ekādaśaír ihádbhír marúdbhír bhṛgubhiḥ sacābhúvā  
 8.035.03c sajóṣasā uśásā sūryeṇa ca sómam̐ pibatam̐ ásvinā  
 8.035.04a juṣéthām̐ yajñám̐ bódhatam̐ hávasya me víśvehá devau sávanāva gachatam̐  
 8.035.04c sajóṣasā uśásā sūryeṇa céṣam̐ no volham̐ ásvinā  
 8.035.05a stómam̐ juṣethām̐ yuvaśéva kanyánām̐ víśvehá devau sávanāva gachatam̐  
 8.035.05c sajóṣasā uśásā sūryeṇa céṣam̐ no volham̐ ásvinā  
 8.035.06a gíro juṣethām̐ adhvarám̐ juṣethām̐ víśvehá devau sávanāva gachatam̐  
 8.035.06c sajóṣasā uśásā sūryeṇa céṣam̐ no volham̐ ásvinā  
 8.035.07a hāridravéva patatho vánéd úpa sómam̐ sutám̐ mahiṣévāva gachathāḥ  
 8.035.07c sajóṣasā uśásā sūryeṇa ca trír vartír yātam̐ ásvinā

- 8.035.08a haṃsāv iva patatho adhvagāv iva sómaṃ sutám mahiṣévāva gachathah  
8.035.08c sajóṣasā uṣásā sūryeṇa ca trír vartír yātam aśvinā  
8.035.09a śyenāv iva patatho havýádātaye sómaṃ sutám mahiṣévāva gachathah  
8.035.09c sajóṣasā uṣásā sūryeṇa ca trír vartír yātam aśvinā  
8.035.10a píbatam ca tṛṇutám cá ca gachatam prajám ca dhattám dráviṇam ca dhattam  
8.035.10c sajóṣasā uṣásā sūryeṇa córjam no dhattam aśvinā  
8.035.11a jáyatham ca prá stutam ca prá cāvatam prajám ca dhattám dráviṇam ca dhattam  
8.035.11c sajóṣasā uṣásā sūryeṇa córjam no dhattam aśvinā  
8.035.12a hatám ca sátṛūn yátatam ca mitríṇah prajám ca dhattám dráviṇam ca dhattam  
8.035.12c sajóṣasā uṣásā sūryeṇa córjam no dhattam aśvinā  
8.035.13a mitrávāruṇavantā utá dhármavantā marútvantā jaritúr gachatho hávam  
8.035.13c sajóṣasā uṣásā sūryeṇa cādityaír yātam aśvinā  
8.035.14a áṅgirasvantā utá víṣṇuvantā marútvantā jaritúr gachatho hávam  
8.035.14c sajóṣasā uṣásā sūryeṇa cādityaír yātam aśvinā  
8.035.15a ṛbhumántā vṛṣaṇā vájavantā marútvantā jaritúr gachatho hávam  
8.035.15c sajóṣasā uṣásā sūryeṇa cādityaír yātam aśvinā  
8.035.16a bráhma jinvatam utá jinvatam dhíyo hatám rákṣāṃsi sédhatam ámīvāḥ  
8.035.16c sajóṣasā uṣásā sūryeṇa ca sómaṃ sunvató aśvinā  
8.035.17a kṣatráṃ jinvatam utá jinvatam nán hatám rákṣāṃsi sédhatam ámīvāḥ  
8.035.17c sajóṣasā uṣásā sūryeṇa ca sómaṃ sunvató aśvinā  
8.035.18a dhenúr jinvatam utá jinvatam víso hatám rákṣāṃsi sédhatam ámīvāḥ  
8.035.18c sajóṣasā uṣásā sūryeṇa ca sómaṃ sunvató aśvinā  
8.035.19a átrer iva śṛṇutam pūrvyástutiṃ śyāvášvasya sunvató madacyutā  
8.035.19c sajóṣasā uṣásā sūryeṇa cáśvinā tiróahnyam  
8.035.20a sárgām\* iva srjatam suṣtutír úpa śyāvášvasya sunvató madacyutā  
8.035.20c sajóṣasā uṣásā sūryeṇa cáśvinā tiróahnyam  
8.035.21a raśmím\*r iva yachatam adhvarám\* úpa śyāvášvasya sunvató madacyutā  
8.035.21c sajóṣasā uṣásā sūryeṇa cáśvinā tiróahnyam  
8.035.22a arvág rátham ní yachatam píbatam somyám mádhu  
8.035.22c á yātam aśviná gatam avasyúr vām ahám huve dhattám rátnāni dāsúṣe  
8.035.23a namováké prásthite adhvaré narā vivákṣaṇasya pítāye  
8.035.23c á yātam aśviná gatam avasyúr vām ahám huve dhattám rátnāni dāsúṣe  
8.035.24a sváhākṛtasya tṛmpatam sutásya devāv ándhasah  
8.035.24c á yātam aśviná gatam avasyúr vām ahám huve dhattám rátnāni dāsúṣe  
(656)  
8.036.01a avitási sunvató vṛktábarhiṣah píbā sómam mádāya kám satakṛato  
8.036.01c yám te bhāgám ádhārayan vísvāḥ sehānáḥ pítanā

- 8.036.01e urú jrāyaḥ sám apsujín marútvām\* indra satpate  
8.036.02a práva stotáram maghavann áva tvám píbā sómam mādāya kām śatakrato  
8.036.02c yám te bhāgám ádhārayan vísvāḥ sehānáḥ pítanā  
8.036.02e urú jrāyaḥ sám apsujín marútvām\* indra satpate  
8.036.03a ūrjá devām\* ávasy ójasā tvám píbā sómam mādāya kām śatakrato  
8.036.03c yám te bhāgám ádhārayan vísvāḥ sehānáḥ pítanā  
8.036.03e urú jrāyaḥ sám apsujín marútvām\* indra satpate  
8.036.04a janitá divó janitá pṛthivyāḥ píbā sómam mādāya kām śatakrato  
8.036.04c yám te bhāgám ádhārayan vísvāḥ sehānáḥ pítanā  
8.036.04e urú jrāyaḥ sám apsujín marútvām\* indra satpate  
8.036.05a janitáśvānām janitá gāvām asi píbā sómam mādāya kām śatakrato  
8.036.05c yám te bhāgám ádhārayan vísvāḥ sehānáḥ pítanā  
8.036.05e urú jrāyaḥ sám apsujín marútvām\* indra satpate  
8.036.06a átrīnām stómam adrivo mahás kṛdhi píbā sómam mādāya kām śatakrato  
8.036.06c yám te bhāgám ádhārayan vísvāḥ sehānáḥ pítanā  
8.036.06e urú jrāyaḥ sám apsujín marútvām\* indra satpate  
8.036.07a śyāvāśvasya sunvatás táthā śṛṇu yátháśṛṇor átreḥ kármāṇi kṛṇvatáḥ  
8.036.07c prá trasádasyum āvitha tvám éka ín nṛśáhya índra bráhmāṇi vardháyan  
(657)  
8.037.01a prédám bráhma vṛtrátúryeṣv āvitha prá sunvatáḥ śacīpata 8.037.01c índra  
vísvābhir ūtībhiḥ  
8.037.01d mādhyam̐dinasya sávanasya vṛtrahann anedya píbā sómasya vajrivaḥ  
8.037.02a sehāná ugra pítanā abhí drúhaḥ śacīpata índra vísvābhir ūtībhiḥ  
8.037.02d mādhyam̐dinasya sávanasya vṛtrahann anedya píbā sómasya vajrivaḥ  
8.037.03a ekarāl̐ asyá bhúvanasya rājasi śacīpata índra vísvābhir ūtībhiḥ  
8.037.03d mādhyam̐dinasya sávanasya vṛtrahann anedya píbā sómasya vajrivaḥ  
8.037.04a sasthāvānā yavayasi tvám éka íc chacīpata índra vísvābhir ūtībhiḥ  
8.037.04d mādhyam̐dinasya sávanasya vṛtrahann anedya píbā sómasya vajrivaḥ  
8.037.05a kṣémasya ca prayújaś ca tvám íśiṣe śacīpata índra vísvābhir ūtībhiḥ  
8.037.05d mādhyam̐dinasya sávanasya vṛtrahann anedya píbā sómasya vajrivaḥ  
8.037.06a kṣatrāya tvam ávasi ná tvam āvitha śacīpata índra vísvābhir ūtībhiḥ  
8.037.06d mādhyam̐dinasya sávanasya vṛtrahann anedya píbā sómasya vajrivaḥ  
8.037.07a śyāvāśvasya rébhatas táthā śṛṇu yátháśṛṇor átreḥ kármāṇi kṛṇvatáḥ  
8.037.07c prá trasádasyum āvitha tvám éka ín nṛśáhya índra kṣatrāṇi vardháyan  
(658)  
8.038.01a yajñásya hí sthá ṛtvijā sásnī vājeṣu kármasu  
8.038.01c índrāgnī tásya bodhatam  
8.038.02a tośásā rathayāvānā vṛtrahánāparājitā  
8.038.02c índrāgnī tásya bodhatam  
8.038.03a idám vām madiráam mádhv ádhukṣann ádribhir nárah  
8.038.03c índrāgnī tásya bodhatam

- 8.038.04a juṣéthāṃ yajñām iṣṭāye sutām sómaṃ sadhastutī  
8.038.04c índrāgnī á gatam narā  
8.038.05a imá juṣethāṃ sávanā yébhír havýāny ūháthuḥ  
8.038.05c índrāgnī á gatam narā  
8.038.06a imām gāyatrāvartaniṃ juṣéthāṃ suṣṭutīm máma  
8.038.06c índrāgnī á gatam narā  
8.038.07a prātaryāvabhir á gatam devébhír jenyāvasū  
8.038.07c índrāgnī sómapītaye  
8.038.08a śyāvāśvasya sunvató 'trīṇām śṛṇutam hávam  
8.038.08c índrāgnī sómapītaye  
8.038.09a evá vām ahva ūtāye yáthāhuvanta médhírāḥ  
8.038.09c índrāgnī sómapītaye  
8.038.10a áhām sárasvatīvator índrāgnýór ávo vṛṇe  
8.038.10c yábhyām gāyatrám ṛcyáte  
(659)  
8.039.01a agnīm astoṣy ṛgmíyam agnīm īlā yajádhyai  
8.039.01c agnír devám\* anaktu na ubhé hí vidáthe kavír 8.039.01e antás cárati dūtyām  
nábhantām anyaké same  
8.039.02a ny àgne návyasā vácas tanúṣu sáṃsam eṣām  
8.039.02c ny árātī rárāvṇām vísvā aryó árātīr 8.039.02e itó yuchantv āmúro nábhantām  
anyaké same  
8.039.03a ágne mánmāni túbhyam kām ghṛtām ná juhva āsáni  
8.039.03c sá devéṣu prá cikiddhi tvām hy ási pūrvyáḥ 8.039.03e śívó dūtó vivásvato  
nábhantām anyaké same  
8.039.04a tát-tad agnír váyo dadhe yáthā-yathā kṛpaṇyáti  
8.039.04c ūrjáhutir vásūnām sám ca yós ca máyo dadhe 8.039.04e vísvasyai deváhūtyai  
nábhantām anyaké same  
8.039.05a sá ciketa sáhīyasāgnís citréṇa kármaṇā  
8.039.05c sá hótā sásvatīnām dáksīṇābhír abhívṛta 8.039.05e inóti ca pratīvyām nábhantām  
anyaké same  
8.039.06a agnír jātá devánām agnír veda mártānām apīcyām  
8.039.06c agnīḥ sá draviṇodá agnír dvārā vy ūrṇute 8.039.06e svàhuto návīyasā nábhantām  
anyaké same  
8.039.07a agnír devéṣu sáṃvasuḥ sá vikṣú yajñíyāsv á  
8.039.07c sá mudá kávyā purú vísvam bhúmeva puṣyati 8.039.07e devó devéṣu yajñíyo  
nábhantām anyaké same  
8.039.08a yó agnīḥ saptámānuṣaḥ śritó víśveṣu síndhuṣu  
8.039.08c tám áganma tripastyām mandhātúr dasyuhántamam 8.039.08e agnīm yajñéṣu  
pūrvyām nábhantām anyaké same  
8.039.09a agnis trīṇi tridhātūny á kṣeti vidáthā kavīḥ

- 8.039.09c sá trím\*r ekādaśām\* ihá yákṣac ca pipráyac ca no 8.039.09e vípro dūtāḥ páriṣkrto nábhantām anyaké same
- 8.039.10a tvám no agna āyúṣu tvám devéṣu pūrvya vásva éka irajyasi
- 8.039.10d tvám āpaḥ parisrútaḥ pári yanti svásetavo nábhantām anyaké same (660)
- 8.040.01a índrāgnī yuvám sú naḥ sáhantā dāsatho rayím
- 8.040.01c yéna dṛḥhá samátstv á vīlú cit sāhiṣīmáhy agnír váneva váta ín nábhantām anyaké same
- 8.040.02a nahí vām vavráyāmahé 'théndram íd yajāmahe śáviṣṭhaḥ nṛṇām náram
- 8.040.02d sá naḥ kadá cid árvatā gāmad á vājasātaye gāmad á medhásātaye nábhantām anyaké same
- 8.040.03a tá hí mádhyam bhárāṇām índrāgnī adhikṣitāḥ
- 8.040.03c tá u kavitvaná kaví pṛchyāmānā sakhīyaté sám dhītám ásnutaḥ narā nábhantām anyaké same
- 8.040.04a abhy àrca nabhākavád índrāgnī yajásā girá
- 8.040.04c yáyor vísvam idám jágad iyám dyaúḥ pṛthiví mahy ùpásthe bibhṛtó vásu nábhantām anyaké same
- 8.040.05a prá bráhmāṇi nabhākavád índrāgnībhyām irajyata
- 8.040.05c yá saptábudhnam arṇavám jihmábāram aporṇutá índra íśāna ójasā nábhantām anyaké same
- 8.040.06a ápi vṛśca purānavád vratáter iva guṣpitám ójo dāsásya dambhaya
- 8.040.06d vayám tát asya sámabhṛtaḥ vásv índreṇa ví bhajemahi nábhantām anyaké same
- 8.040.07a yád índrāgnī jánā imé vihváyante tánā girá
- 8.040.07c asmákebhír nṛbhir vayám sāsaḥyāma pṛtanyató vanuyāma vanuṣyató nábhantām anyaké same
- 8.040.08a yá nú śvetāv avó divá uccárāta úpa dyúbhiḥ
- 8.040.08c índrāgnyór ánu vratám úhānā yanti síndhavo yán sīm bandhád ámuñcatām nábhantām anyaké same
- 8.040.09a pūrvíṣ ṭa índrópamātayaḥ pūrvír utá práśastayaḥ súno hinvásya harivaḥ
- 8.040.09d vásvo vírásyāpíco yá nú sádhanta no dhíyo nábhantām anyaké same
- 8.040.10a tám śísītā suvṛktíbhīs tveṣám sátvānam ṛgmíyam
- 8.040.10c utó nú cid yá ójasā súṣṇasyāṇḍāni bhédati jéṣat svàrvatīr apó nábhantām anyaké same
- 8.040.11a tám śísītā svadhvarám satyám sátvānam ṛtvíyam
- 8.040.11c utó nú cid yá óhata āṇḍá súṣṇasya bhédaty ájaiḥ svàrvatīr apó nábhantām anyaké same
- 8.040.12a evéndrāgnībhyām pitṛvān návīyo mandhātrvād aṅgirasvād avāci
- 8.040.12c tridhātunā sármaṇā pātam asmán vayám syāma pátayo rayīṇām (661)
- 8.041.01a asmá ū śú prábhūtaye váruṇāya marúdbhyó 'rcā vidúṣṭarebhyaḥ

- 8.041.01d yó dhītā mānuṣāṇām paśvó gā iva rákṣati nábhantām anyaké same  
8.041.02a tám ū śú samanā girā pitṇām ca mánmabhiḥ  
8.041.02c nābhākásya práśastibhir yáḥ síndhūnām úpodayé saptásvasā sá madhyamó nábhantām anyaké same  
8.041.03a sá kṣápaḥ pári śasvaje ny ùsró māyáyā dadhe sá víśvam pári darśatáḥ  
8.041.03d táśya vénīr ánu vratám uśás tistró avardhayan nábhantām anyaké same  
8.041.04a yáḥ kakúbho nidhārayáḥ pṛthivyām ádhi darśatáḥ  
8.041.04c sá mātā pūrvyām padám tād váruṇasya sáptyam sá hí gopá ivéryo nábhantām anyaké same  
8.041.05a yó dhartā bhúvanānām yá usrāṇām apīcyà véda námāni gúhyā  
8.041.05d sá kavīḥ kávyā purú rūpām dyaúr iva puṣyati nábhantām anyaké same  
8.041.06a yásmin víśvāni kávyā cakré nābhir iva śritā  
8.041.06c tritām jūtí saparyata vrajé gāvo ná saṃyúje yujé áśvām\* ayukṣata nábhantām anyaké same  
8.041.07a yá āsv átka āśáye víśvā jātāny eṣām  
8.041.07c pári dhāmāni mármṛśad váruṇasya puró gāye víśve devā ánu vratám nábhantām anyaké same  
8.041.08a sá samudró apīcyàs turó dyām iva rohata ní yád āsu yájur dadhé  
8.041.08d sá māyā arcínā padāstrṇān nākam áruhan nábhantām anyaké same  
8.041.09a yásya śvetā vicakṣāná tistró bhūmīr adhikṣitáḥ  
8.041.09c trír úttarāni paprátur váruṇasya dhruvām sádaḥ sá saptānām irajyati nábhantām anyaké same  
8.041.10a yáḥ śvetām\* ádhinirñijaś cakré kṣṇām\* ánu vratā  
8.041.10c sá dhāma pūrvyām mame yá skambhéna ví ródasī ajó ná dyām ádhārayan nábhantām anyaké same

(662)

- 8.042.01a ástabhnād dyām ásuro víśvávedā ámimīta varimāṇam pṛthivyāḥ  
8.042.01c áśīdad víśvā bhúvanāni samrād víśvét tāni váruṇasya vratāni  
8.042.02a evā vandasva váruṇam bṛhántam namasyā dhīram amítasya gopām  
8.042.02c sá naḥ śárma trivárūtham ví yaṃsat pātām no dyāvāpṛthivī upáste  
8.042.03a imām dhíyam śíkṣamāṇasya deva krátum dáksam varuṇa sám śísādhi  
8.042.03c yáyāti víśvā duritā tárema sutármāṇam ádhi návam ruhema  
8.042.04a á vām grāvāṇo áśvinā dhībhír víprā acucyavuh  
8.042.04c násatyā sómapítaye nábhantām anyaké same  
8.042.05a yáthā vām átrir áśvinā gīrbhír vípro ájohavīt  
8.042.05c násatyā sómapítaye nábhantām anyaké same  
8.042.06a evā vām ahva útáye yátháhuvanta médhirāḥ  
8.042.06c násatyā sómapítaye nábhantām anyaké same

(663)

- 8.043.01a imé víprasya vedhāso 'gnér ástrṭaya,jvanah  
8.043.01c gíra stómāsa irate

- 8.043.02a ásmāi te pratihāryate jātavedo vícarṣaṇe  
8.043.02c ágne jánāmi suṣṭutīm  
8.043.03a ārokā iva ghéd āha tigmā agne táva tvíṣaḥ  
8.043.03c dadbhír vānāni bapsati  
8.043.04a hārayo dhūmāketavo vātajūtā úpa dyāvi  
8.043.04c yātante vṛthag agnáyaḥ  
8.043.05a eté tyé vṛthag agnáya iddhāsaḥ sám adṛkṣata  
8.043.05c uśāsām iva ketávaḥ  
8.043.06a kṛṣṇā rájāmsi patsutāḥ prayāṇe jātávedasaḥ  
8.043.06c agnír yád ródhati kṣāmi  
8.043.07a dhāsim kṛṇvāná ośadhír bāpsad agnír ná vāyati  
8.043.07c púnar yán táruṇīr āpi  
8.043.08a jihvābhir āha nānnamad arcīṣā jañjaṇābhāvan  
8.043.08c agnír váneṣu rocate  
8.043.09a apsv āgne sādhiṣ táva saúṣadhīr ānu rudhyase  
8.043.09c gārbhe sāñ jāyase púnaḥ  
8.043.10a úd agne táva tād ghṛtād arcī rocata āhutam  
8.043.10c níṃsānam juhvò múkhe  
8.043.11a ukṣānnāya vaśānnāya sómaprṣṭhāya vedhāse  
8.043.11c stómair vidhemāgnāye  
8.043.12a utá tvā námasā vayāṃ hótar váreṇyakraṭo  
8.043.12c ágne samídbhir īmahe  
8.043.13a utá tvā bhṛguvác chuce manuṣvād agna āhuta  
8.043.13c āngirasvād dhavāmahe  
8.043.14a tvāṃ hy āgne agnínā vípro vípreṇa sán satá  
8.043.14c sákhā sákhyā samidhyāse  
8.043.15a sá tvāṃ víprāya dāsúṣe rayīm dehi sahasrīnam  
8.043.15c ágne vīrávatīm íṣam  
8.043.16a ágne bhrātaḥ sáhaskṛta ródhīśva sūcivrata  
8.043.16c imāṃ stómaṃ juṣasva me  
8.043.17a utá tvāgne máma stúto vāsrāya pratihāryate  
8.043.17c goṣṭhāṃ gāva ivāśata  
8.043.18a túbhyaṃ tá āngirastama vísvāḥ sukṣitáyaḥ pṛthak  
8.043.18c ágne kāmāya yemire  
8.043.19a agnīm dhībhír manīṣīṇo médhirāso vipascītaḥ  
8.043.19c admasādyāya hinvire  
8.043.20a tám tvāṃ ájmeṣu vājīnaṃ tanvāná agne adhvarām  
8.043.20c váhniṃ hótāram īlate  
8.043.21a purutrā hí sadṛññ ási víso vísvā ānu prabhúḥ  
8.043.21c samātsu tvā havāmahe  
8.043.22a tám īlīṣva yá āhuto 'gnír vibhrājate ghṛtaīḥ



- 8.043.22c imám naḥ śṛṇavad dhávam  
8.043.23a tám tvā vayám havāmahe śṛṇvántam jātávedasam  
8.043.23c ágne ghnántam ápa dvíṣaḥ  
8.043.24a viśám rájānam ádbhutam ádhyakṣam dhármaṇām imám  
8.043.24c agnīm īle sá u śravat  
8.043.25a agnīm viśváyuvepasam máryam ná vājinaṃ hitám  
8.043.25c sáptim ná vājayāmasi  
8.043.26a ghnán mṛdhrāny ápa dvíṣo dáhan rákṣāmsi viśváhā  
8.043.26c ágne tigména dīdihī  
8.043.27a yám tvā jánāsa indhaté manuṣvād aṅgirastama  
8.043.27c ágne sá bodhi me vácaḥ  
8.043.28a yád agne divijá ásy apsujá vā sahasṛta  
8.043.28c tám tvā gīrbhír havāmahe  
8.043.29a túbhyam ghét té jánā imé viśváḥ suksítáyaḥ pṛthak  
8.043.29c dhāsīm hinvanty áttave  
8.043.30a té ghéd agne svādhyó 'hā viśvā nṛcákṣasaḥ  
8.043.30c tárantaḥ syāma durgáhā  
8.043.31a agnīm mandrám purupriyám śīrám pāvakásociṣam  
8.043.31c hṛdbhír mandrébhir īmahe  
8.043.32a sá tvám agne vibhávasuḥ sṛján sūryo ná raśmībhiḥ  
8.043.32c śárdhan támāmsi jighnase  
8.043.33a tát te sahasva īmahe dātrám yán nópadásyati  
8.043.33c tvád agne váryam vásu  
(664)  
8.044.01a samídhāgnīm duvasyata ghṛtaír bodhayatátithim  
8.044.01c ásmín havyá juhótana  
8.044.02a ágne stómam juṣasva me várdhasvānéna mánmanā  
8.044.02c práti sūktāni harya naḥ  
8.044.03a agnīm dūtám puró dadhe havyaváham úpa bruve  
8.044.03c devám\* á sādayād ihá  
8.044.04a út te bṛhánto arcáyaḥ samidhānásya dīdivaḥ  
8.044.04c ágne súkrása irate  
8.044.05a úpa tvā juhvò máma ghṛtácīr yantu haryata  
8.044.05c ágne havyá juṣasva naḥ  
8.044.06a mandrám hótāram ṛtvijaṃ citrábhānuṃ vibhávasum  
8.044.06c agnīm īle sá u śravat  
8.044.07a pratnám hótāram íḍyam júṣtam agnīm kavíkratum  
8.044.07c adhvarāṇām abhiśríyam  
8.044.08a juṣāṇo aṅgirastamemá havyány ānuṣák  
8.044.08c ágne yajnám naya ṛtuthá  
8.044.09a samidhāná u santya súkraśoca ihá vaha

- 8.044.09c cikitvān daívyam jānam  
8.044.10a vípraṃ hótāram adrúhaṃ dhūmáketuṃ vibhāvasuṃ  
8.044.10c yajñānāṃ ketúm īmahe  
8.044.11a ágne ní pāhi nas tvám práti śma deva rīṣataḥ  
8.044.11c bhindhí dvēṣaḥ sahaśkr̥ta  
8.044.12a agníḥ pratnéna mánmanā súmbhānas tanvāṃ svām  
8.044.12c kavír vípreṇa vāvṛdhe  
8.044.13a ūrjó nāpātam á huve 'gním pāvakaśociṣam  
8.044.13c asmín yajñé svadhvaré  
8.044.14a sá no mitramahas tvám ágne súkreṇa śocíṣā  
8.044.14c devaír á satsi barhíṣi  
8.044.15a yó agnīm tanvò dáme devám mártah saparyáti  
8.044.15c tásmā íd dīdayad vásu  
8.044.16a agnir mūrdhá diváḥ kakút pátiḥ pṛthivyá ayám  
8.044.16c apāṃ rétāṃsi jinvati  
8.044.17a úd agne súcayas táva súkrá bhrájanta irate  
8.044.17c táva jyótīṃsy arcáyaḥ  
8.044.18a íṣiṣe váryasya hí dātrásyāgne svārpatiḥ  
8.044.18c stotá syāṃ táva sármaṇi  
8.044.19a tvám agne manīṣīṇas tvám hinvanti cíttibhiḥ  
8.044.19c tvám vardhantu no gírah  
8.044.20a ádabdhasya svadhávato dūtásya rébhataḥ sádā  
8.044.20c agnéḥ sakhyám vṛṇīmahe  
8.044.21a agníḥ súcivratatamaḥ súcir vípraḥ súciḥ kavíḥ  
8.044.21c súcī rocata áhutaḥ  
8.044.22a utá tvā dhītáyo máma gíro vardhantu viśvāhā  
8.044.22c ágne sakhyásya bodhi naḥ  
8.044.23a yád agne syām ahám tvám tvám vā ghā syá ahám  
8.044.23c syúṣ te satyá iháśiṣaḥ  
8.044.24a vásur vásupatir hí kam ásy agne vibhāvasuḥ  
8.044.24c syāma te sumatāv ápi  
8.044.25a ágne dhṛtávrataya te samudráyeva síndhavaḥ  
8.044.25c gíro vāsrāsa irate  
8.044.26a yúvānaṃ viśpátim kavim viśvādā puruvépasam  
8.044.26c agnīm súmbhāmi mánmabhiḥ  
8.044.27a yajñānāṃ rathyè vayám tigmájambhāya vīlave  
8.044.27c stómair iṣemāgnāye  
8.044.28a ayám agne tvé ápi jaritá bhūtu santya  
8.044.28c tásmāi pāvaka mṛlaya  
8.044.29a dhīro hy ásy admasád vípro ná jágrviḥ sádā  
8.044.29c ágne dīdayasi dyávi

- 8.044.30a purāgne duritébhyaḥ purā mṛdhrébhyaḥ kave  
 8.044.30c prá ṇa áyur vaso tira  
 (665)
- 8.045.01a á ghā yé agním indhaté strṇānti barhír ānuṣák  
 8.045.01c yéṣām índro yúvā sákhā  
 8.045.02a bṛhānn íd idhmá eṣām bhūri śastám pṛthúḥ sváruḥ  
 8.045.02c yéṣām índro yúvā sákhā  
 8.045.03a áyuddha íd yudhá vṛtaṃ súra ájati sátvabhiḥ  
 8.045.03c yéṣām índro yúvā sákhā  
 8.045.04a á bundám vṛtrahá dade jātáḥ pṛchad ví mātáram  
 8.045.04c ká ugrāḥ ké ha śṛṇvire  
 8.045.05a práti tvā śavasí vadad girāv ápso ná yodhiṣat  
 8.045.05c yás te śatrutvám ācaké  
 8.045.06a utá tvám maghavañ chrṇu yás te váṣṭi vavákṣi tát  
 8.045.06c yád viláyāsi vilú tát  
 8.045.07a yád ājím yāty ājikíd índraḥ svasvayúr úpa  
 8.045.07c rathítamo rathínām  
 8.045.08a ví śú vísvā abhiyújo vájrin víṣvag yáthā vṛha  
 8.045.08c bhāvā naḥ suśrávastamaḥ  
 8.045.09a asmākaṃ sú rátham purá índraḥ kṛnotu sātáye  
 8.045.09c ná yám dhúrvanti dhúrtáyaḥ  
 8.045.10a vṛjyāma te pári dvíśó 'raṃ te śakra dāváne  
 8.045.10c gaméméd indra gómataḥ  
 8.045.11a sánais cid yánto adrivo 'śvāvantaḥ śatagvínaḥ  
 8.045.11c vivákṣaṇā anehásaḥ  
 8.045.12a úrdhvá hí te divé-dive sahásrā sūnítā śatá  
 8.045.12c jaritṛbhyo vimámhate  
 8.045.13a vidmá hí tvā dhanamjayám índra dṛḥhá cid ārujám  
 8.045.13c ādārīṇam yáthā gáyam  
 8.045.14a kakuhám cit tvā kave mándantu dhṛṣṇav índavaḥ  
 8.045.14c á tvā paṇím yád ímahe  
 8.045.15a yás te revám\* ádāsuriḥ pramamárṣa maghátṭaye  
 8.045.15c tásya no véda á bhara  
 8.045.16a imá u tvā ví cakṣate sákhāya indra somínaḥ  
 8.045.16c puṣṭāvanto yáthā paśúm  
 8.045.17a utá tvābadhiraṃ vayám śrútkarṇam sántam ūtáye  
 8.045.17c dūrād ihá havāmahe  
 8.045.18a yác chuśrūyá imám hávam durmárṣam cakriyā utá  
 8.045.18c bháver āpír no ántamaḥ  
 8.045.19a yác cid dhí te ápi vyáthir jaganvāmso ámanmahi  
 8.045.19c godá íd indra bodhi naḥ

- 8.045.20a á tvā rambhām ná jívrayo rarabhmā śavasas pate  
8.045.20c uśmási tvā sadhástha á  
8.045.21a stotrám índrāya gāyata purunṛmṇāya sátvane  
8.045.21c nákir yám vṛṇvaté yudhí  
8.045.22a abhí tvā vṛṣabhā suté sutám sṛjāmi pītāye  
8.045.22c tṛmpá vy àśnuhī mádam  
8.045.23a má tvā mūrā aviṣyávo mópahásvāna á dabhan  
8.045.23c mākīm brahmadvišo vanaḥ  
8.045.24a ihá tvā góparīṇasā mahé mandantu rádhasé  
8.045.24c sáro gauró yáthā piba  
8.045.25a yá vṛtrahá parāvátí sánā návā ca cucyuvé  
8.045.25c tá samsátsu prá vocata  
8.045.26a ápibat kadrúvaḥ sutám índraḥ sahásrabāhve  
8.045.26c átrādediṣṭa paúṃsyam  
8.045.27a satyám tát turváse yádau vídāno ahnavāyyám  
8.045.27c vy ànaṭ turváṇe śámi  
8.045.28a tarāṇim vo jánānām tradám vājasya gómataḥ  
8.045.28c samānām u prá śamsiṣam  
8.045.29a ṛbhukṣāṇam ná vártava ukthéṣu tugryāvídham  
8.045.29c índram sóme sácā suté  
8.045.30a yáḥ kṛntád íd ví yonyám trisókāya girím pṛthúm  
8.045.30c góbhyo gātúm níretave  
8.045.31a yád dadhiṣé manasyási mandānáḥ préd íyakṣasi  
8.045.31c má tát kar indra mṛlāya  
8.045.32a dabhrám cid dhí tvāvataḥ kṛtám śṛṇvé ádhi kṣámi  
8.045.32c jígātv indra te mánaḥ  
8.045.33a távéd u táḥ sukírtáyó 'sann utá práśastayaḥ  
8.045.33c yád indra mṛláyāsi naḥ  
8.045.34a má na ékasminn ágasi má dváyor utá triśú  
8.045.34c vádhīr má śūra bhúriṣu  
8.045.35a bibháyā hí tvāvata ugrád abhiprabhaṅgíṇaḥ  
8.045.35c dasmád ahám ṛtīśahaḥ  
8.045.36a má sákhyuḥ sūnam á vide má putrásya prabhūvaso  
8.045.36c āvṛtvad bhūtu te mánaḥ  
8.045.37a kó nú maryā ámithitaḥ sákhā sákhāyam abravīt  
8.045.37c jahá kó asmád īṣate  
8.045.38a evāre vṛṣabhā suté 'sinvan bhúry āvayaḥ  
8.045.38c śvaghníva nivátā cáran  
8.045.39a á ta etá vacoyújā hārī gṛbhṇe sumádrathā  
8.045.39c yád im brahmábhya íd dádaḥ  
8.045.40a bhindhí vísvā ápa dvīṣaḥ pári bádho jahí mṛdhaḥ

- 8.045.40c vásu spārhāṃ tād ā bhara  
8.045.41a yād vīlāv indra yāt sthiré yāt pársāne párābhṛtam  
8.045.41c vásu spārhāṃ tād ā bhara  
8.045.42a yásya te viśvámānuṣo bhúrer dattásya védati  
8.045.42c vásu spārhāṃ tād ā bhara  
(666)  
8.046.01a tvāvataḥ purūvaso vayám indra praṇetaḥ  
8.046.01c smási sthātar harīṇām  
8.046.02a tvām hí satyám adrivo vidmá dātáram iṣám  
8.046.02c vidmá dātáram rayīṇām  
8.046.03a ā yásya te mahimānaṃ sātamuṭe sātakrato  
8.046.03c gīrbhír grṇánti kāravaḥ  
8.046.04a sunīthó ghā sá mártyo yám marúto yám aryamá  
8.046.04c mitráḥ pānty adrúhaḥ  
8.046.05a dádhanō gómad ásvavat suvīryam ādityájūta edhate  
8.046.05c sádā rāyá puruspīhā  
8.046.06a tám índraṃ dánam īmahe śavasānām ábhīrvam  
8.046.06c íśānaṃ rāyá īmahe  
8.046.07a tásmin hí sánty ūtáyo vísvā ábhīravaḥ sácā  
8.046.07c tám ā vahantu sáptayaḥ purūvasum mádāya hárayaḥ sutám  
8.046.08a yás te mádo váreṇyo yá indra vṛtrahántamaḥ  
8.046.08c yá ādadīḥ svār nībhír yáḥ pītanāsu duṣṭáraḥ  
8.046.09a yó duṣṭáro viśvavāra śraváyyo vājeṣv ásti tarutá  
8.046.09c sá naḥ śaviṣṭha sávanā vaso gahi gaméma gómati vrajé  
8.046.10a gavyó śu no yáthā purásvayótá rathayá  
8.046.10c varivasyá mahāmaha  
8.046.11a nahí te sūra rádhasó 'ntaṃ vindāmi satrá  
8.046.11c daśasyá no maghavan nú cid adrivo dhíyo vājebhír āvitha  
8.046.12a yá ṛṣvāḥ śrāvayátsakhā vísvét sá veda jánimā puruṣtutāḥ  
8.046.12c tám víśve mánuṣā yugéndraṃ havante taviṣám yatásrucaḥ  
8.046.13a sá no vājeṣv avitá purūvasuḥ purasthātá maghávā vṛtrahá bhuvat  
8.046.14a abhí vo vīrám ándhaso mádeṣu gāya girá mahá vícetasam  
8.046.14c índraṃ náma śrútyaṃ śákīnaṃ váco yáthā  
8.046.15a dadí rékṇas tanvè dadír vásu dadír vājeṣu puruhūta vājīnam  
8.046.15c nūnám átha  
8.046.16a víśveṣām irajyántaṃ vásūnām sāsahvāṃsam cid asyá várpasaḥ  
8.046.16c kṛpayató nūnám áty átha  
8.046.17a mahāḥ sú vo áram iṣe stávāmahe mīlhúṣe araṃgamāya jágmaye  
8.046.17c yajñébhír gīrbhír viśvāmanuṣām marútām iyakṣasi gāye tvā námasā girá  
8.046.18a yé pātáyante ájmabhir girīṇām snúbhir eṣām  
8.046.18c ajñám mahiṣvāṇīnām sumnām tuviṣvāṇīnām prádhvaré

- 8.046.19a prabhaṅgāṃ durmatīnām īndra śaviṣṭhā bhara  
8.046.19c rayīm asmābhyaṃ yūjyaṃ codayanmate jyēṣṭhaṃ codayanmate  
8.046.20a sānitaḥ sūsanitar ūgra citra cētiṣṭha sūnṛta  
8.046.20c prāsāhā samrāṭ sāhurim sāhantam bhujyūṃ vājeṣu pūrvyam  
8.046.21a ā sā etu yā īvad ām\* ādevaḥ pūrtām ādadé  
8.046.21c yāthā cid vāso asvyāḥ pṛthuśrávasi kānītè 'syā vyúṣy ādadé  
8.046.22a ṣaṣṭim sahasrásvyasyāyūtāsanam uṣṭrānām viṃśatim śatā  
8.046.22c dáśa śyāvīnām śatā dáśa tryàruṣīnām dáśa gāvāṃ sahasrā  
8.046.23a dáśa śyāvā ṛdhádrayo vītāvārāsa āśávaḥ  
8.046.23c mathrā nemim ní vāvṛtuḥ  
8.046.24a dānāsaḥ pṛthuśrávasaḥ kānītāsya surādhasaḥ  
8.046.24c rátham hiraṇyāyam dádan máṃhiṣṭhaḥ sūrír abhūd  
8.046.24e vārṣiṣṭham akṛta śrávaḥ  
8.046.25a ā no vāyo mahé táne yāhí makhāya pājase  
8.046.25c vayām hí te cakṛmā bhūri dāvāne sadyás cin máhi dāvāne  
8.046.26a yó ásvebhir váhate vāsta usrás trīḥ saptá saptatīnām  
8.046.26c ebhīḥ sómebhiḥ somasúdbhiḥ somapā dānāya śukrapūtapāḥ  
8.046.27a yó ma imām cid u tmánāmandac citrām dāvāne  
8.046.27c araṭvé ákṣe náhuṣe sukṛtvani sukṛttarāya sukrátuḥ  
8.046.28a ucathyè vāpuṣi yāḥ svarāl utá vāyo ghṛtasnāḥ  
8.046.28c ásveṣitam rájeṣitam sūneṣitam prājma tát idām nú tát  
8.046.29a ádha priyām iṣirāya ṣaṣṭim sahasrāsanam  
8.046.29c ásvānām ín ná víṣṇām  
8.046.30a gāvo ná yūthām úpa yanti vādhraya úpa má yanti vādhrayaḥ  
8.046.31a ádha yác cārathe gaṇé śatām uṣṭrām\* ácikradat  
8.046.31c ádha śvítneṣu viṃśatim śatā  
8.046.32a śatām dāsé balbūthé vípras tárukṣa ā dade  
8.046.32c té te vāyav imé jánā mādantīndragopā mādanti devágopāḥ  
8.046.33a ádha syā yóṣaṇā mahí pratīcī vāsam asvyām  
8.046.33c ádhirukmā ví nīyate  
(667)  
8.047.01a máhi vo mahatām ávo váruṇa mítra dāsúṣe  
8.047.01c yám ādityā abhí druhó rákṣathā ném aghām naśad aneháso va utáyah  
suutáyo va utáyah  
8.047.02a vidá devā aghánām ádityāso apākṛtim  
8.047.02c pakṣá vāyo yáthopári vy àsmé śárma yachatāneháso va utáyah suutáyo va  
utáyah  
8.047.03a vy àsmé ádhi śárma tát pakṣá vāyo ná yantana  
8.047.03c vísvāni vísvavedaso varūthyā manāmahe 'neháso va utáyah suutáyo va utáyah  
8.047.04a yásmā árásata kṣáyam jīvátuṃ ca prácetasah

- 8.047.04c mánor vísvasya ghéd imá ādityā rāyá īsate 'neháso va ūtáyaḥ suūtáyo va ūtáyaḥ
- 8.047.05a pári ṇo vṛṇajann aghá durgāṇi rathyò yathā
- 8.047.05c syáméd índrasya sármaṇy ādityānām utávasy aneháso va ūtáyaḥ suūtáyo va ūtáyaḥ
- 8.047.06a parihvṛtéḍ anā jáno yuṣmāḍattasya vāyati
- 8.047.06c dévā ádabhram āśa vo yám ādityā áhetanāneháso va ūtáyaḥ suūtáyo va ūtáyaḥ
- 8.047.07a ná tám tigmám caná tyájo ná drāsad abhí tám gurú
- 8.047.07c yásmā u sárma saprátha ádityāso árādhvam aneháso va ūtáyaḥ suūtáyo va ūtáyaḥ
- 8.047.08a yuṣmé devā ápi ṣmasi yúdhanta iva vármasu
- 8.047.08c yūyám mahó na énaso yūyám árbhād uruṣyatāneháso va ūtáyaḥ suūtáyo va ūtáyaḥ
- 8.047.09a áditir na uruṣyatv áditiḥ sárma yachatu
- 8.047.09c mātā mitrásya reváto 'ryamṇó váruṇasya cāneháso va ūtáyaḥ suūtáyo va ūtáyaḥ
- 8.047.10a yád devāḥ sárma saraṇám yád bhadram yád anāturám
- 8.047.10c tridhātu yád varūthyám tád asmāsu ví yantanāneháso va ūtáyaḥ suūtáyo va ūtáyaḥ
- 8.047.11a ádityā áva hí khyátádhi kúlād iva spásah
- 8.047.11c sutīrthám árvato yathānu no neṣathā sugám aneháso va ūtáyaḥ suūtáyo va ūtáyaḥ
- 8.047.12a néhá bhadram rakṣasvīne nāvayaí nópayá utá
- 8.047.12c gáve ca bhadram dhenāve vīrāya ca śravasyatè 'neháso va ūtáyaḥ suūtáyo va ūtáyaḥ
- 8.047.13a yád āvīr yád apīcyam dévāso ásti duṣkṛtám
- 8.047.13c trité tád vísvam āptyá aré asmád dadhātanāneháso va ūtáyaḥ suūtáyo va ūtáyaḥ
- 8.047.14a yác ca góṣu duṣvápnyam yác cāsmé duhitar divaḥ
- 8.047.14c tritāya tád vibhāvary āptyāya párā vahāneháso va ūtáyaḥ suūtáyo va ūtáyaḥ
- 8.047.15a niṣkám vā ghā kṛṇávate srájam vā duhitar divaḥ
- 8.047.15c trité duṣvápnyam sárvam āptyé pári dadmasy aneháso va ūtáyaḥ suūtáyo va ūtáyaḥ
- 8.047.16a tádannāya tádapase tám bhāgám upasedúṣe
- 8.047.16c tritāya ca dvitāya cóṣo duṣvápnyam vahāneháso va ūtáyaḥ suūtáyo va ūtáyaḥ
- 8.047.17a yáthā kalām yáthā saphám yátha ṛṇám saṃnáyāmasi
- 8.047.17c evá duṣvápnyam sárvam āptyé sám nayāmasy aneháso va ūtáyaḥ suūtáyo va ūtáyaḥ

8.047.18a ájaismādyāsanāma cābhūmánāgaso vayám  
8.047.18c úšo yásmād duṣvápnyād ábhaismāpa tát uchatv aneháso va ūtáyaḥ suūtáyo  
va ūtáyaḥ

(668)

8.048.01a svādór abhakṣi váyasaḥ sumedhāḥ svādhyò varivovíttarasya  
8.048.01c víśve yám devá utá mártýāso mádhu bruvánto abhí samcáranti  
8.048.02a antás ca prágā áditir bhavāsy avayātá háraso daívyasya  
8.048.02c índav índrasya sakhyám juṣāṇāḥ śraúṣṭīva dhúram ánu rāyá ṛdhyāḥ  
8.048.03a ápāma sómam amṛtā abhūma ṛganma jyótir ávidāma devān  
8.048.03c kíṃ nūnám asmān kṛṇavad árātiḥ kíṃ u dhūrtír amṛta mártýasya  
8.048.04a sám no bhava hṛdá á pītá indo pitéva soma sūnáve suśévaḥ  
8.048.04c sákheva sákhya uruśamsa dhíraḥ prá ṇa áyur jīvāse soma tāriḥ  
8.048.05a imé mā pītá yaśāsa uruśyávo rátham ná gávaḥ sám anāha párvasu  
8.048.05c té mā rakṣantu visrásas caritrād utá mā srāmād yavayantv índavaḥ  
8.048.06a agníṃ ná mā mathitám sám didīpaḥ prá cakṣaya kṛṇuhí vásyaso naḥ  
8.048.06c áthā hí te máda á soma mánye revám\* iva prá carā puṣtím ácha  
8.048.07a išireṇa te mánasā sutásya bhakṣīmáhi pítryasyeva rāyāḥ  
8.048.07c sóma rājan prá ṇa áyūṃṣi tāriḥ áhānīva sūryo vāsarāṇi  
8.048.08a sóma rājan mṛlāyā naḥ svastí táva smasi vratyās tásya viddhi  
8.048.08c álarti dáksa utá manyúr indo má no aryó anukāmám párā dāḥ  
8.048.09a tvám hí nas tanvāḥ soma gopá gātre-gātre niśasátthā nṛcákṣāḥ  
8.048.09c yát te vayám pramināma vratāni sá no mṛla suśakhá deva vásyah  
8.048.10a ṛdūdāreṇa sákhyā saceya yó mā ná rísyed dharyaśva pītāḥ  
8.048.10c ayám yāḥ sómo ny ádhāy asmé tasmā índram pratíram emy áyuḥ  
8.048.11a ápa tyá asthur ánirā ámīvā nír atrasan támiṣicír ábhaisuḥ  
8.048.11c á sómo asmám\* aruhad víhāyā áganma yátra pratiránta áyuḥ  
8.048.12a yó na índuḥ pitaro hṛtsú pītó 'martyo mártýām\* āvivéśa  
8.048.12c tásmāi sómāya havīṣā vidhema mṛlīké asya sumataú syāma  
8.048.13a tvám soma pitṛbhiḥ samvidāno 'nu dyāvāpṛthiví á tatantha  
8.048.13c tásmāi ta indo havīṣā vidhema vayám syāma pátayo rayinām  
8.048.14a trātāro devā ádhi vocatā no má no nidrá ísata móta jalpiḥ  
8.048.14c vayám sómasya viśváha priyāsaḥ suvírāso vidátham á vadema  
8.048.15a tvám naḥ soma viśváto vayodhás tvám svarvíd á viśā nṛcákṣāḥ  
8.048.15c tvám na inda ūtībhiḥ sajóṣāḥ pāhí paścātād utá vā purástāt

(1018)

8.049.01a abhí prá vaḥ surádhasam índram arca yáthā vidé  
8.049.01c yó jaritṛbhyo maghāvā purūvāsuh sahásreṇeva síkṣati  
8.049.02a śatānīkeva prá jigāti dhṛṣṇuyá hánti vṛtrāṇi dāsúṣe  
8.049.02c girér iva prá rāsā asya pinvire dátṛāṇi purubhójasaḥ  
8.049.03a á tvā sutāsa índavo máda yá indra girvaṇaḥ  
8.049.03c ápo ná vajrinn ánv okyám sáraḥ pṛṇánti sūra rádhasa



- 8.049.04a anehásam pratáraṇaṃ vivákṣaṇaṃ mádhvaḥ svádiṣṭham īm piba  
8.049.04c á yáthā mandasānáḥ kirási naḥ prá kṣudréva tmánā dhrṣát  
8.049.05a á na stómam úpa dravád dhiyānó áśvo ná sótr̥bhiḥ  
8.049.05c yám te svadhāvan svadáyanti dhenáva índra káṇveṣu rātáyaḥ  
8.049.06a ugrám ná vīrám námasópa sedima víbhūtim ákṣitāvasum  
8.049.06c udríva vajrinn avató ná siñcaté kṣárantīndra dhītáyaḥ  
8.049.07a yád dha nūnám yád vā yajñé yád vā pṛthivyám ádhi  
8.049.07c áto no yajñám āśúbhir mahemata ugrá ugrébhir á gahi  
8.049.08a ajirásō hárayo yé ta āśávo vātā iva prasakṣiṇaḥ  
8.049.08c yébhīr ápatyam mánuṣaḥ paríyase yébhīr vísvaṃ svār drśé  
8.049.09a etāvatas ta īmaha índra sumnáśya gómataḥ  
8.049.09c yáthā právo maghavan médhyātithim yáthā nípātithim dháne  
8.049.10a yáthā káṇve maghavan trasádasyavi yáthā pakthé dásavraje  
8.049.10c yáthā gósarye āsanor r̥jísvaníndra gómādhírāṇyavat  
(1019)  
8.050.01a prá sú śrutám surādhasam árcā śakrám abhíṣṭaye  
8.050.01c yáḥ sunvaté stuvaté kámyam vásu sahasreṇeva máṃhate  
8.050.02a śatānīkā hetáyo asya duṣṭārā índrasya samíṣo mahíḥ  
8.050.02c girír ná bhujmá maghávatsu pivate yád īm sutá ámandiṣuḥ  
8.050.03a yád īm sutása índavo 'bhí priyám ámandiṣuḥ  
8.050.03c ápo ná dhāyi sávanam ma á vaso dúghā ivópa dāsúṣe  
8.050.04a anehásam vo hávamānam ūtáye mádhvaḥ kṣaranti dhītáyaḥ  
8.050.04c á tvā vaso hávamānáśa índava úpa stotrēṣu dadhire  
8.050.05a á naḥ sóme svadhvará iyānó átyo ná tośate  
8.050.05c yám te svadāvan svádanti gūrtáyaḥ paure chandayase hávam  
8.050.06a prá vīrám ugrám vívicim dhanaspítam víbhūtim rádhaso maháḥ  
8.050.06c udríva vajrinn avató vasutvaná sádā pīpetha dāsúṣe  
8.050.07a yád dha nūnám parāvāti yád vā pṛthivyám diví  
8.050.07c yujāná índra háribhir mahemata ṛṣvá ṛṣvébhīr á gahi  
8.050.08a rathirásō hárayo yé te asrídha ójo vátasya píprati  
8.050.08c yébhīr ní dásyum mánuṣo nighósayo yébhīḥ svàḥ paríyase  
8.050.09a etāvatas te vaso vidyāma sūra návyasaḥ  
8.050.09c yáthā práva étaśam kṛtvye dháne yáthā vásaṃ dásavraje  
8.050.10a yáthā káṇve maghavan médhe adhvaré dīrghānīthe dāmūnasi  
8.050.10c yáthā gósarye āśiśāso adrivo máyi gotrám hariśríyam  
(1020)  
8.051.01a yáthā mánau sámvaraṇau sómam indrápibaḥ sutám  
8.051.01c nípātithau maghavan médhyātithau púṣṭigau śrúṣṭigau sácā  
8.051.02a pārśadvāṇáḥ práskāṇvaṃ sám asādayac cháyānaṃ jívrim úddhitam  
8.051.02c sahasrāṇy asiśāsad gāvām ṛṣis tvóto dásyave vṛkaḥ  
8.051.03a yá ukthébhīr ná vindháte cikíd yá ṛṣicódanaḥ

- 8.051.03c índraṃ tám áchā vada návyasyā maty áriṣyantam ná bhójase  
8.051.04a yásmā arkám saptásirṣāṇam ānṛcús tridhātum uttamé padé  
8.051.04c sá tv imá vísvā bhúvanāni cikradad ád íj janiṣṭa paúmṣyam  
8.051.05a yó no dātá vásūnām índraṃ tám hūmahe vayám  
8.051.05c vidmá hy àsya sumatim návīyasim gaméma gómati vrajé  
8.051.06a yásmāi tvám vaso dānāya síkṣasi sá rāyás póṣam aśnute  
8.051.06c tám tvā vayám maghavann indra girvaṇaḥ sutāvanto havāmahe  
8.051.07a kadá caná starír asi néndra saścasi dāsúṣe  
8.051.07c úpopén nú maghavan bhūya ín nú te dānam devásya pṛcyate  
8.051.08a prá yó nanakṣé abhy ójasā krivim vadhaiḥ súṣnam nighoṣāyan  
8.051.08c yadéd ástambhīt pratháyann amúm dívam ád íj janiṣṭa párthivaḥ  
8.051.09a yásyāyam vísva áryo dásaḥ sévadhīpá arīḥ  
8.051.09c tirás cid aryé rúsame páriṛavi túbhyét só ajyate rayīḥ  
8.051.10a turanyávo mádhumantam ghṛtaścútam víprāso arkám ānṛcuḥ  
8.051.10c asmé rayīḥ paprathe viṣṇyam sávo 'smé suvānāsa índavaḥ  
(1021)  
8.052.01a yáthā mánau vívasvati sómam śakrāpibaḥ sutám  
8.052.01c yáthā trité chānda indra jújoṣasy āyaú mādayase sácā  
8.052.02a pṛṣadhre médhye mātariśvaníndra suvāné ámandathāḥ  
8.052.02c yáthā sómam dáśaṣipre dásoṇye syúmarasmāv íjūnasi  
8.052.03a yá ukthá kévalā dadhé yāḥ sómam dhṛṣitāpibat  
8.052.03c yásmāi viṣṇus trīṇi padá vicakramá úpa mitrásya dhármabhiḥ  
8.052.04a yásya tvám indra stómeṣu cākáno váje vājiñ chatakrato  
8.052.04c tám tvā vayám sudúghām iva godúho juhūmāsi śravasyávaḥ  
8.052.05a yó no dātá sá naḥ pitá mahám\* ugrá íśānakṛt  
8.052.05c áyāmann ugró maghāvā purūvāsúr gór ásvasya prá dātu naḥ  
8.052.06a yásmāi tvám vaso dānāya mámhase sá rāyás póṣam invati  
8.052.06c vasūyávo vásupatim śatákratum stómair índram havāmahe  
8.052.07a kadá caná prá yuchasy ubhé ní pāsi jánmanī  
8.052.07c túriyāditya hávanam ta indriyám á tasthāv amṛtam diví  
8.052.08a yásmāi tvám maghavann indra girvaṇaḥ síkṣo síkṣasi dāsúṣe  
8.052.08c asmākam gíra utá suṣṭutim vaso kaṇvavác chṛṇudhī hávam  
8.052.09a ástāvi mánma pūrvyám bráhméndrāya vocata  
8.052.09c pūrvír ṛtasya bṛhatír anūṣata stotúr medhá asṛkṣata  
8.052.10a sám índro ráyo bṛhatír adhūnuta sám kṣoṇí sám u sūryam  
8.052.10c sám súkrāsaḥ súcayaḥ sám gāvāśiraḥ sómā índram amandiṣuḥ  
(1022)  
8.053.01a upamám tvā maghónām jyéṣṭham ca vṛṣabhāṇām  
8.053.01c pūrbhíttamam maghavann indra govídam íśānam rāyá īmahe  
8.053.02a yá āyūm kútsam atithigvám árdayo vāvṛdhāno divé-dive  
8.053.02c tám tvā vayám háryaśvam śatákratum vājayánto havāmahe

- 8.053.03a á no víśveṣāṃ rásam mádhvaḥ siñcantv ádrayaḥ  
8.053.03c yé parāvátī sunviré jáneṣv á yé arvāvátīndavaḥ  
8.053.04a víśvā dvéṣāṃsi jahí cáva cá kṛdhi víśve sanvantv á vásu  
8.053.04c śíṣṭeṣu cit te madiráso aṃśávo yátrā sómasya tṛmpási  
8.053.05a índra nédīya éd ihi mitámedhābhir ūtibhiḥ  
8.053.05c á śaṃtama śaṃtamābhir abhíṣṭibhir á svāpe svāpībhiḥ  
8.053.06a ājitúraṃ sátpatiṃ víśvácarṣaṇiṃ kṛdhí prajásv ābhagam  
8.053.06c prá sú tirā śácībhir yé ta ukthínaḥ krátum punatá ānuśák  
8.053.07a yás te sādhiṣṭhó 'vase té syāma bháreṣu te  
8.053.07c vayāṃ hótrābhir utá deváhūtibhiḥ sasavāṃso manāmahe  
8.053.08a ahám hí te harivo bráhma vājayúr ājīm yāmi sádotībhiḥ  
8.053.08c tvám íd evá tám áme sám ásvayúr gavyúr ágre mathīnām  
(1023)
- 8.054.01a etát ta indra vīryāṃ gīrbhír gṛṇánti kāravaḥ  
8.054.01c té stóbhanta ūrjam āvan ghr̥taścútam pauráso nakṣan dhītībhiḥ  
8.054.02a náksanta índram ávase sukr̥tyáyā yéṣāṃ sutéṣu mándase  
8.054.02c yáthā saṃvarté ámodo yáthā kṛśá evásmé indra matsva  
8.054.03a á no víśve sajóṣaso dévāso gántanópa naḥ  
8.054.03c vásavo rudrá ávase na á gamañ chr̥ṇvántu marúto hávam  
8.054.04a pūśá víṣṇur hávanam me sárasvaty ávantu saptá síndhavaḥ  
8.054.04c ápo vátaḥ párvatāso vānaspátīḥ śṛṇótu pṛthiví hávam  
8.054.05a yád indra rádho ásti te mághonam maghavattama  
8.054.05c téna no bodhi sadhamádyo vṛdhé bhágo dānāya vṛtrahan  
8.054.06a ājipate nṛpate tvám íd dhí no vāja á vakṣi sukrato  
8.054.06c vītí hótrābhir utá devāvītībhiḥ sasavāṃso ví śṛṇvire  
8.054.07a sánti hy àryá āśíṣa índra áyur jánānām  
8.054.07c asmān nakṣasva maghavann úpávase dhukṣásva pipyúṣīm íṣam  
8.054.08a vayāṃ ta indra stómebhir vidhema tvám asmākam śatakrato  
8.054.08c máhi sthūrāṃ śásayāṃ rádho áhrayam práskañvāya ní tośaya  
(1024)
- 8.055.01a bhūríd índraśya vīryāṃ vy ákhyam abhy áyati  
8.055.01c rádhas te dasyave vṛka  
8.055.02a śatām śvetāsa ukṣāṇo diví táro ná rocante  
8.055.02c mahná dívaṃ ná tastabhūḥ  
8.055.03a śatām veṇūñ chatām súnaḥ śatām cármāṇi mlātāni  
8.055.03c śatām me balbajastuká áruṣiṇām cátuḥśatam  
8.055.04a sudevá stha kañvāyanā váyo-vayo vicarántaḥ  
8.055.04c ásvāso ná cañkramata  
8.055.05a ád ít sāptásya carkirann ánūnasya máhi śrávaḥ  
8.055.05c syāvīr atidhvasán pathás cákṣuṣā caná saṃnáśe  
(1025)

- 8.056.01a práti te dasyave vṛka rādho adarśy áhrayam  
8.056.01c dyaúr ná prathiná śávaḥ  
8.056.02a dáśa máhyam pautakratáḥ sahásrā dásyave vṛkaḥ  
8.056.02c nítyād rāyó amamhata  
8.056.03a śatám me gardabhánāṃ śatám ūṛṇāvatīnām  
8.056.03c śatám dāsām\* áti srájaḥ  
8.056.04a tátro ápi práñiyata pūtákratāyai vyàktā  
8.056.04c áśvānām ín ná yūthyām  
8.056.05a ácety agnís cikitúr havyaavāt śa sumádrathaḥ  
8.056.05c agníḥ śukreṇa śociśā brhát súro arocata diví súryo arocata  
(1026)  
8.057.01a yuvám devā krátunā pūrvyeṇa yuktá ráthena taviśám yajatrā  
8.057.01c ágachataṃ nāsatyā śácībhir idám ṛtṛtīyaṃ sávanam píbāthaḥ  
8.057.02a yuvám devás tráya ekādaśasaḥ satyáḥ satyásya dadṛśe purástāt  
8.057.02c asmákaṃ yajñám sávanam juṣāṇā pátám sómam aśvinā dídyagnī  
8.057.03a panāyyaṃ tād aśvinā kṛtám vām vṛṣabhó divó rájasaḥ pṛthivyáḥ  
8.057.03c sahásraṃ śámsā utá yé gáviṣṭau sárvām\* ít tám\* úpa yātā píbadhyai  
8.057.04a ayám vām bhāgó níhito yajatremá gíro nāsatyópa yātam  
8.057.04c píbataṃ sómam mádhumantam asmé prá dāśvāmsam avataṃ śácībhiḥ  
(1027)  
8.058.01a yám ṛtvíjo bahudhá kalpáyantaḥ śacetaso yajñám imám váhanti  
8.058.01c yó anūcāno brāhmaṇó yuktá āsīt ká svit tátra yájamānasya samvit  
8.058.02a éka evāgnír bahudhá sámiddha ékaḥ súryo víśvam ánu prábhūtaḥ  
8.058.02c ékaivóśáḥ sárvam idám ví bhāty ékaṃ vá idám ví babhūva sárvam  
8.058.03a jyótiṣmantam ketumántam tricakraṃ sukhám rátham suśadam bhūrivāram  
8.058.03c citrámaghā yásya yóge 'dhijajñe tám vām huvé áti riktam píbadhyai  
(1029)  
8.059.01a imáni vām bhāgadhéyāni sistrata índrāvaruṇā prá mahé sutéṣu vām  
8.059.01c yajñe-yajñe ha sávanā bhuraṇyátho yát sunvaté yájamānāya śíkṣathaḥ  
8.059.02a niṣṣídhvarīr óśadhīr ápa āstām índrāvaruṇā mahimānam áśata  
8.059.02c yá sísratū rájasaḥ pāre ádhvano yáyoh sátrur nákir ádeva óhate  
8.059.03a satyám tād índrāvaruṇā kṛśásya vām mádhva ūrmim duhate saptá vāñih  
8.059.03c tábhir dāśvāmsam avataṃ śubhas patī yó vām ádabdho abhí páti cíttibhiḥ  
8.059.04a ghṛtaprúṣaḥ saúmyā jīrádānavaḥ saptá svásāraḥ sádana ṛtásya  
8.059.04c yá ha vām índrāvaruṇā ghṛtaścútas tábhir dhattam yájamānāya śíkṣatam  
8.059.05a ávocāma mahaté saúbhagāya satyám tveśábhyaṃ mahimānam indriyám  
8.059.05c asmán sv índrāvaruṇā ghṛtaścútas tríbhiḥ sāptébhir avataṃ śubhas patī  
8.059.06a índrāvaruṇā yád ṛṣibhyo manīśám vácó matim śrutám adattam ágre  
8.059.06c yáni sthānāny asṛjanta dhīrā yajñám tanvānás tásasābhy āpaśyam  
8.059.07a índrāvaruṇā saumanasám ádrptaṃ rāyás pósaṃ yájamāneṣu dhattam  
8.059.07c prajám puṣṭim bhūtim asmásu dhattam dírghāyutváya prá tirataṃ na áyuh

(669)

- 8.060.01a ágna á yāhy agnībhir hótāraṃ tvā vṛṇīmahe  
8.060.01c á tvām anaktu práyatā havīṣmatī yájiṣṭham barhír āsáde  
8.060.02a áchā hí tvā sahasaḥ sūno aṅgiraḥ srúcaś cāranty adhvaré  
8.060.02c ūrjó nāpātāṃ ghṛtákeśam īmahe 'gnīm yajñēṣu pūrvyám  
8.060.03a ágne kavír vedhá asi hótā pāvaka yáksyaḥ  
8.060.03c mandró yájiṣṭho adhvaréṣv íd̥yo víprebhiḥ śukra mánmabhiḥ  
8.060.04a ádrogham á vahośató yaviṣṭhya devám\* ajasra vītáye  
8.060.04c abhí práyāṃsi súdhitā vaso gahi mándasva dhītībhir hitáḥ  
8.060.05a tvám ít sapráthā asy ágne trātar ṛtás kavíḥ  
8.060.05c tvām víprāsaḥ samidhāna dīdiva á vivāsanti vedhásaḥ  
8.060.06a sócā sóciṣṭha dīdihí visé máyo rāsva stotré mahám\* asi  
8.060.06c devānām śárman máma santu sūrāyaḥ śatrūśāhaḥ svagnāyaḥ  
8.060.07a yáthā cid vṛddhám atasám ágne saṃjūrvasi kṣámi  
8.060.07c evá daha mitramaho yó asmadrúg durmánmā kás ca vénati  
8.060.08a má no mártāya ripáve rakṣasvīne mághásāmsāya rīradhaḥ  
8.060.08c ásredhadbhis tarāṇibhir yaviṣṭhya śívēbhiḥ pāhi pāyúbhiḥ  
8.060.09a pāhí no agna ékayā pāhy ùtá dvitīyayā  
8.060.09c pāhí gīrbhís tisībhir ūrjām pate pāhí catasībhir vaso  
8.060.10a pāhí víśvasmād rakṣáso árāvṇaḥ prá sma vájeṣu no 'va  
8.060.10c tvám íd dhí nédiṣṭham devátātaya āpīm náksāmahe vṛdhé  
8.060.11a á no agne vayovīdham rayīm pāvaka śáṃsyam  
8.060.11c rāsvā ca na upamāte puruspīham súnītī sváyaśastaram  
8.060.12a yéna váṃsāma pītanāsu sárdhatas tāranto aryá ādísāḥ  
8.060.12c sá tvām no vardha práyasā śacīvaso jínvā dhíyo vasuvídaḥ  
8.060.13a śísāno vṛṣabhó yathāgnīḥ śīṅge dávidhvat  
8.060.13c tigmá asya hánavo ná pratidhīṣe sujámbhaḥ sáhaso yahúḥ  
8.060.14a nahí te agne vṛṣabha pratidhīṣe jámbhāso yád vitīṣṭhase  
8.060.14c sá tvām no hotaḥ súhutaṃ havīṣ kṛdhi váṃsvā no vāryā purú  
8.060.15a séṣe váneṣu mātróḥ sám tvā mártāsa indhate  
8.060.15c átandro havyá vahasi haviṣkṛta ád íd devēṣu rājasi  
8.060.16a saptá hótāras tám íd īlate tvágne sutyájam áhrayam  
8.060.16c bhinátsy ádriṃ tápasā ví sóciṣā prágne tiṣṭha jánām\* áti  
8.060.17a agnīm-agnim vo ádhrigum huvéma vṛktábarhiṣaḥ  
8.060.17c agnīm hitáprayasaḥ śásvatīṣv á hótāraṃ carṣaṇínám  
8.060.18a kétena śárman sacate suśámāṇy ágne túbhyaṃ cikitvánā  
8.060.18c iṣaṇyáyā naḥ pururúpam á bhara vájāṃ nédiṣṭham ūtáye  
8.060.19a ágne járitar víspátis tepānó deva rakṣásaḥ  
8.060.19c áproṣivān gṛhāpatir mahám\* asi divás pāyúr duroṇayúḥ  
8.060.20a má no rákṣa á veśid āghṛṇīvaso má yātúr yātumāvatām  
8.060.20c parogavyūty ánirām āpa kṣúdham ágne sédha rakṣasvínāḥ

(670)

- 8.061.01a ubháyaṃ śṛṇávac ca na índro arvág idám vácaḥ  
8.061.01c satrácyā maghávā sómapītaye dhiyá śáviṣṭha á gamat  
8.061.02a tám hí svarájam vṛṣabhám tám ójase dhiṣāṇe niṣtataksátuḥ  
8.061.02c utópamānām prathamó ní ṣīdasi sómakāmaṃ hí te mánah  
8.061.03a á vṛsasva purūvaso sutásyendrāndhasaḥ  
8.061.03c vidmá hí tvā harivaḥ pṛtsú sāsahím ádhrṣṭaṃ cid dadhrṣvánim  
8.061.04a áprāmisatya maghavan tátthéd asad índra krátvā yáthā váśaḥ  
8.061.04c sanéma vájam táva śiprinn ávasā makṣú cid yánto adrivaḥ  
8.061.05a śagdhy ù śú śacīpata índra vísvābhir ūtībhiḥ  
8.061.05c bhāgaṃ ná hí tvā yasásam vasuvīdam ánu sūra cárāmasi  
8.061.06a pauró ásvasya purukṛd gávām asy útso deva hiraṇyáyaḥ  
8.061.06c nákir hí dānam parimárdhiṣat tvé yád-yad yāmi tát á bhara  
8.061.07a tvám hy éhi cérave vidá bhāgaṃ vásuttaye  
8.061.07c úd vāvṛsasva maghavan gáviṣṭaya úd indráśvamiṣṭaye  
8.061.08a tvám purú sahásrāṇi śatāni ca yūthá dānáya mamhase  
8.061.08c á puraṃdarám cakṛma vípravacasa índraṃ gāyantó 'vase  
8.061.09a avipró vā yád ávidhad vípro vendra te vácaḥ  
8.061.09c sá prá mamandat tvāyá śatakrato prácāmanyó áhaṃsana  
8.061.10a ugrábāhur mraksakṛtvā puraṃdaró yádi me śṛṇávad dhávam  
8.061.10c vasūyávo vásupatiṃ śatákratuṃ stómair índraṃ havāmahe  
8.061.11a ná pāpāso manāmahe nārāyāso ná jálhavaḥ  
8.061.11c yád ín nv índraṃ víṣaṇam sácā suté sákhāyaṃ kṛṇávāmahai  
8.061.12a ugrám yuyujma pṛtanāsu sāsahím ṛṇákātim ádābhyam  
8.061.12c védā bhṛmám cit sánitā rathítamo vājinaṃ yám id ū násat  
8.061.13a yáta índra bháyāmahe táto no ábhayaṃ kṛdhi  
8.061.13c mághavañ chagdhí táva tán na ūtībhir ví dvīṣo ví mṛdho jahi  
8.061.14a tvám hí rādhaspate rádhaso maháḥ kṣáyasyási vidhatáḥ  
8.061.14c tám tvā vayám maghavann índra girvaṇaḥ sutávanto havāmahe  
8.061.15a índra spāl utá vṛtrahá paraspá no váreṇyaḥ  
8.061.15c sá no rakṣiṣac caramám sá madhyamám sá paścát pātu naḥ puráḥ  
8.061.16a tvám naḥ paścád adharád uttarát purá índra ní pāhi vísvataḥ  
8.061.16c āré asmát kṛṇuhi daívyam bhayám āré hetír ádevīḥ  
8.061.17a adyádyā sváḥ-sva índra trāsva paré ca naḥ  
8.061.17c vísvā ca no jaritán satpate áhā dívā náктаṃ ca rakṣiṣaḥ  
8.061.18a prabhaṅgí sūro maghávā tuvímaghaḥ sámmitlo viryāya kám  
8.061.18c ubhá te bāhú víṣaṇā śatakrato ní yá vájram mimiksátuḥ

(671)

- 8.062.01a pró asmā úpastutim bháratā yáj jújoṣati

- 8.062.01c ukthair índrasya máhinaṃ váyo vardhanti somíno 8.062.01e bhadrá índrasya rātáyah
- 8.062.02a ayujó ásamo nṛbhir ékaḥ kṛṣṭír ayásyah
- 8.062.02c pūrvír áti prá vāvṛdhe vísvā jātāny ójasā 8.062.02e bhadrá índrasya rātáyah
- 8.062.03a áhitenā cid árvatā jīrādānuḥ siṣāsati
- 8.062.03c pravácyaṃ indra tát táva vīryāṇi kariṣyató 8.062.03e bhadrá índrasya rātáyah
- 8.062.04a á yāhi kṛṇāvāma ta índra bráhmāṇi vārdhanā
- 8.062.04c yébhīḥ śaviṣṭha cākāno bhadrám ihá śravasyaté 8.062.04e bhadrá índrasya rātáyah
- 8.062.05a dhrṣatás cid dhrṣān mánah kṛṇōṣīndra yát tvám
- 8.062.05c tīvraīḥ sómaiḥ saparyató námobhīḥ pratibhūṣato 8.062.05e bhadrá índrasya rātáyah
- 8.062.06a áva caṣṭa řcīṣamo 'vatām\* iva mánuṣah
- 8.062.06c juṣṭvī dākṣasya somínaḥ sákhāyaṃ kṛṇute yújam 8.062.06e bhadrá índrasya rātáyah
- 8.062.07a víśve ta indra vīryāṃ devā ánu krátuṃ daduḥ
- 8.062.07c bhúvo víśvasya gópatīḥ puruṣtuta bhadrá índrasya rātáyah
- 8.062.08a gṛṇé tát indra te śáva upamám devátātaye
- 8.062.08c yád dhāmsi vṛtrám ójasā śacīpate bhadrá índrasya rātáyah
- 8.062.09a sámāneva vapuṣyatāḥ kṛṇāvan mánuṣā yugā
- 8.062.09c vidé tát índraś cétanam ádha śrutó bhadrá índrasya rātáyah
- 8.062.10a új jātám indra te śáva út tvám út táva krátum
- 8.062.10c bhūriḡo bhūri vāvṛdhur mághavan táva śármaṇi 8.062.10e bhadrá índrasya rātáyah
- 8.062.11a ahám ca tvám ca vṛtrahan sám yujoyāva sanībhya á
- 8.062.11c arātívā cid adrivó 'nu nau sūra maṃsate 8.062.11e bhadrá índrasya rātáyah
- 8.062.12a satyám íd vā u tám vayám índraṃ stavāma nānṛtam
- 8.062.12c mahám\* ásunvato vadhó bhūri jyótīṃṣi sunvató 8.062.12e bhadrá índrasya rātáyah
- (672)
- 8.063.01a sá pūrvyó mahánāṃ venāḥ krátubhir ānaje
- 8.063.01c yásya dvārā mánuṣ pitá devéṣu dhíya ānaje
- 8.063.02a divó mánaṃ nóṭ sadan sómapṛṣṭhāso ádrayah
- 8.063.02c ukthá bráhma ca śámsyā
- 8.063.03a sá vidvám\* áṅgirobhya índro gā avṛṇod ápa
- 8.063.03c stuṣé tát aśya paúṃsyam
- 8.063.04a sá pratnáthā kavivṛdhá índro vākásya vakṣāṇiḥ
- 8.063.04c śívó arkásya hómāny asmatrá gantv ávase
- 8.063.05a ád ū nú te ánu krátuṃ svāhā vārasya yájyavaḥ
- 8.063.05c śvātrám arká anūṣaténdra gotrásya dāvāne
- 8.063.06a índre víśvāni vīryā kṛtāni kártvāni ca

- 8.063.06c yám arká adhvarám vidúḥ  
8.063.07a yát pāñcajanya yā viśéndre ghóṣā ásrkṣata  
8.063.07c ástrñād barhāṇā vipó 'ryó mánasya sá kṣáyah  
8.063.08a iyám u te ánuṣṭutis cakṛṣé tāni paúṃsyā  
8.063.08c právaś cakrásyā vartaním  
8.063.09a asyá vṛṣṇo vyódana urú kramiṣṭa jīvāse  
8.063.09c yávam ná paśvá á dade  
8.063.10a tát dádhānā avasyávo yuṣmābhir dáksapitarah  
8.063.10c syāma marútvato vṛdhé  
8.063.11a bál ṛtvíyāya dhāmna ṛkvabhiḥ sūra nonumah  
8.063.11c jésāmendra tváyā yujá  
8.063.12a asmé rudrá mehānā párvatāso vṛtrahátye bhárahūtau sajóṣāḥ  
8.063.12c yáḥ sám̐sate stuvaté dhāyi pajrá índrajyeṣṭhā asmám\* avantu deváḥ  
(673)  
8.064.01a út tvā mandantu stómāḥ kṛṇuṣvá rádho adriyah  
8.064.01c áva brahmadviṣo jahi  
8.064.02a padá pañím\*r arādhāso ní bādhasva mahám\* asi  
8.064.02c nahí tvā kás caná práti  
8.064.03a tvám īṣiṣe sutānām índra tvám ásutānām  
8.064.03c tvám rájā jánānām  
8.064.04a éhi préhi kṣáyo divy āghóṣāñ carṣaṇīnām  
8.064.04c óbhé pṛṇāsi ródasī  
8.064.05a tyám cit párvataṃ girím śatávantaṃ sahasríṇam  
8.064.05c ví stotṛbhyo rurojitha  
8.064.06a vayám u tvā dívā suté vayám náктаṃ havāmahe  
8.064.06c asmákam kāmam á pṛṇa  
8.064.07a kvà syá vṛṣabhó yúvā tuvigrívo ánānataḥ  
8.064.07c brahmá kás tám saparyati  
8.064.08a kásya svit sávanam vṛṣā jujuṣvám\* áva gachati  
8.064.08c índram ká u svid á cake  
8.064.09a kám te dānā asakṣata vṛtrahan kám suvíryā  
8.064.09c ukthé ká u svid ántamaḥ  
8.064.10a ayám te mánuṣe jáne sómah pūrúsu sūyate  
8.064.10c tásyéhi prá dravā píba  
8.064.11a ayám te śaryañāvati suśómāyām ádhi priyáḥ  
8.064.11c āṛjīkīye madíntamaḥ  
8.064.12a tám adyá rádhasé mahé cárum mādāya ghṛṣvaye  
8.064.12c éhīm índra dravā píba  
(674)  
8.065.01a yád índra práḡ ápāḡ údan nyàḡ vā hūyāse nṛbhiḥ  
8.065.01c á yāhi túyam āsúbhiḥ



- 8.065.02a yád vā prasrávaṇe divó mādáyāse svàrṇare  
8.065.02c yád vā samudré ándhasaḥ  
8.065.03a á tvā gīrbhír mahám urúm huvé gām iva bhójase  
8.065.03c índra sómasya pītáye  
8.065.04a á ta indra mahimānaṃ hárayo deva te máhaḥ  
8.065.04c ráthe vahantu bíbhrataḥ  
8.065.05a índra gr̥ṇīṣá u stuṣé mahám\* ugrá īsānakṛt  
8.065.05c éhi naḥ sutám píba  
8.065.06a sutávantas tvā vayám práyasvanto havāmahe  
8.065.06c idám no barhír āsáde  
8.065.07a yác cid dhí śásvatām ásíndra sádhāraṇas tvám  
8.065.07c tám tvā vayám havāmahe  
8.065.08a idám te somyám mádhv ádhukṣann ádribhir nárah  
8.065.08c juṣāṇá indra tát piba  
8.065.09a vísvām\* aryó vipascító 'ti khyas túyam á gahi  
8.065.09c asmé dhehi śrávo bṛhát  
8.065.10a dātá me pṛṣatīnām rájā hiraṇyavínām  
8.065.10c má devā maghāvā riṣat  
8.065.11a sahástre pṛṣatīnām ádhi ścandrám bṛhát pṛthú  
8.065.11c śukrám hiraṇyam á dade  
8.065.12a nāpāto durgáhasya me sahástreṇa surádhasaḥ  
8.065.12c śrávo devésv akrata  
(675)  
8.066.01a tárobhir vo vidádvasum índraṃ sabádha ūtáye  
8.066.01c bṛhád gāyantaḥ sutásome adhvaré huvé bhāraṃ ná kāriṇam  
8.066.02a ná yám dudhrá vārante ná sthirá múro máde suśiprám ándhasaḥ  
8.066.02c yá ādṛtyā śasamānāya sunvaté dātā jaritrá ukthyám  
8.066.03a yáḥ śakró mṛkṣó ásvyo yó vā kíjo hiraṇyáyaḥ  
8.066.03c sá ūrvásya rejayaty ápāvṛtim índro gávyasya vṛtrahá  
8.066.04a níkhātaṃ cid yáḥ purusambhṛtám vásúd id vápati dāsúṣe  
8.066.04c vajrí suśipró háryaśva ít karad índraḥ krátvā yáthā vásat  
8.066.05a yád vāvántha puruṣtuta purá cic chūra nṛṇám  
8.066.05c vayám tát ta indra sám bharāmasi yajñám ukthám turám vácaḥ  
8.066.06a sácā sómeṣu puruhūta vajrivo mādāya dyukṣa somapāḥ  
8.066.06c tvám id dhí brahmakṛte kāmyaṃ vásu déṣṭhaḥ sunvaté bhúvaḥ  
8.066.07a vayám enam idá hyó 'pīpemehá vajriṇam  
8.066.07c tásmā u adyá samanā sutám bhará nūnám bhūṣata śruté  
8.066.08a vṛkaś cid asya vāraṇá urāmáthir á vayúneṣu bhūṣati  
8.066.08c sémám na stómaṃ jujuṣāṇá á gahi índra prá citráyā dhiyá  
8.066.09a kád ū nv àsyákṛtam índrasyāsti paúṃsyam  
8.066.09c kéno nú kaṃ śrómatena ná súśruve janúṣaḥ pári vṛtrahá

- 8.066.10a kád ū mahīr ādhr̥ṣṭā asya táviṣṭīh kád u vṛtraghnó ástr̥tam  
8.066.10c índro víśvān bekanāṭām\* ahardīśa utá krátvā paṇīm\*r abhí  
8.066.11a vayám ghā te ápūrvyéndra bráhmāṇi vṛtrahan  
8.066.11c purūtámāsaḥ puruhūta vajrivo bhṛtīm ná prá bharāmasi  
8.066.12a pūrvís cid dhí tvé tuvikūrminn āśáso hávanta indrotáyaḥ  
8.066.12c tirás cid aryáḥ sávanā vaso gahi sáviṣṭha śrudhí me hávam  
8.066.13a vayám ghā te tvé íd v índra víprā ápi śmasi  
8.066.13c nahí tvád anyáḥ puruhūta kás caná mághavann ásti marḍitā  
8.066.14a tvám no asyá ámater utá kṣudhò 'bhísaster áva sprdhi  
8.066.14c tvám na ūtí táva citráyā dhiyá śíksā śaciṣṭha gātuvít  
8.066.15a sóma íd vaḥ sutó astu kálayo má bibhītana  
8.066.15c ápéd eṣá dhvasmāyati svayám ghaiśó ápāyati  
(676)  
8.067.01a tyán nú kṣatṛiyām\* áva ādityān yāciśāmahe  
8.067.01c sumṛīkām\* abhiṣṭaye  
8.067.02a mitró no áty aṃhatīm váruṇaḥ parśad aryamā  
8.067.02c ādityāso yáthā vidúḥ  
8.067.03a téśam hí citráṃ ukthyám várūtham ásti dāsūse  
8.067.03c ādityānām araṃkṛíte  
8.067.04a máhi vo mahatām ávo váruṇa mītrāryaman  
8.067.04c ávāmsy á vṛṇīmahe  
8.067.05a jīvān no abhí dhetanādityāsaḥ purá háthāt  
8.067.05c kád dha stha havanaśrutah  
8.067.06a yád vaḥ śrāntāya sunvaté várūtham ásti yác chardíḥ  
8.067.06c ténā no ádhi vocata  
8.067.07a ásti devā aṃhór urv ásti rátnam ánāgasah  
8.067.07c ādityā ádbhutainasaḥ  
8.067.08a má naḥ sétuḥ siṣed ayám mahé vṛṇaktu nas pári  
8.067.08c índra íd dhí śrutó vaśí  
8.067.09a má no mṛcá ripūṇām vṛjinānām aviṣyavaḥ  
8.067.09c dévā abhí prá mṛkṣata  
8.067.10a utá tvám adite mahy ahám devy úpa bruve  
8.067.10c sumṛīkām abhiṣṭaye  
8.067.11a pársi dīné gabhīrá ám\* úgraputre jíghāmsataḥ  
8.067.11c mákis tokásya no riṣat  
8.067.12a anehó na uruvraja úrūci ví práśartave  
8.067.12c kṛdhí tokāya jīvāse  
8.067.13a yé mūrdhānaḥ kṣitīnām ádabdhāsaḥ svāyaśasaḥ  
8.067.13c vratā rákṣante adrúhaḥ  
8.067.14a té na āsnó víkāṇām ādityāso mumócata  
8.067.14c stenám baddhám ivādite

- 8.067.15a ápo śú ña iyám śárur ádityā ápa durmatíḥ  
8.067.15c asmád etv ájaghnusī  
8.067.16a śásvad dhí vaḥ sudānava ádityā ūtíbhīr vayám  
8.067.16c purá nūnám bubhujmáhe  
8.067.17a śásvantam hí pracetasah pratiyántam cid énasah  
8.067.17c dévāḥ kṛṇuthá jīváse  
8.067.18a tát sú no návyam sánýasa ádityā yán múmocati  
8.067.18c bandhád baddhám ivādite  
8.067.19a nāsmākam asti tát tara ádityāso atiškāde  
8.067.19c yūyám asmábhyam mṛlata  
8.067.20a má no hetír vivásvata ádityāḥ kṛtrímā śáruḥ  
8.067.20c purá nú jaráso vadhīt  
8.067.21a ví śú dvéṣo vy aṃhatím ádityāso ví sámhitam  
8.067.21c víśvag ví vṛhatā rápaḥ  
(677)  
8.068.01a á tvā rátham yáthotáye sumnáya vartayāmasi  
8.068.01c tuvikūrmím ṛtīśāham índra śáviṣṭha sátpate  
8.068.02a túviśuṣma túvikrato śácīvo vísvayā mate  
8.068.02c á paprātha mahitvaná  
8.068.03a yásya te mahinā maháḥ pári jmāyantam īyátuḥ  
8.068.03c hástā vājraṃ hiranyáyam  
8.068.04a víśvánarasya vas pátim ánānatasya śávasah  
8.068.04c évais ca carṣaṇīnām ūtí huve ráthānām  
8.068.05a abhīṣṭaye sadāvṛdham svārmīlḥeṣu yám nárah  
8.068.05c nānā hávanta ūtáye  
8.068.06a parómātram ícīṣamam índram ugrám surádhasam  
8.068.06c íśānam cid vásūnām  
8.068.07a tám-tam íd rádhase mahá índram codāmi pītáye  
8.068.07c yáḥ pūrvyám ánuṣṭutim íśe kṛṣṭínám nṛtúḥ  
8.068.08a ná yásya te śavasāna sakhyám ānāmsa mártyaḥ  
8.068.08c nákiḥ śávāmsi te naśat  
8.068.09a tvótāsas tvá yujápsú sūrye mahád dhānam  
8.068.09c jáyema pṛtsú vajrivaḥ  
8.068.10a tám tvā yajñébhīr īmahe tám gīrbhír girvaṇastama  
8.068.10c índra yáthā cid ávitha vájeṣu purumáyyam  
8.068.11a yásya te svādú sakhyám svādví práñītir adrivaḥ  
8.068.11c yajñó vitantasáyyaḥ  
8.068.12a urú ñas tanvè tána urú kṣáyāya nas kṛdhi  
8.068.12c urú ño yandhi jīváse  
8.068.13a urúm nībhya urúm gáva urúm ráthāya pánthām  
8.068.13c devāvītim manāmahe

- 8.068.14a úpa mā ṣād dvā-dvā nárah sómasya hársyā  
8.068.14c tíṣṭhanti svādurātāyaḥ  
8.068.15a ṛjṛāv indrotá ā dade hārī ṛkṣasya sūnávi  
8.068.15c āśvamedhásya róhitā  
8.068.16a suráthām\* ātithigvé svabhīsúm\*r ārkṣé  
8.068.16c āśvamedhé supésasaḥ  
8.068.17a śāl áśvām\* ātithigvá indroté vadhúmataḥ  
8.068.17c sácā pūtákratau sanam  
8.068.18a aīṣu cetad víṣaṇvaty antár ṛjṛéṣv áruṣī  
8.068.18c svabhīsúḥ kásāvati  
8.068.19a ná yuṣmé vājabandhavo ninitśús caná mártyaḥ  
8.068.19c avadyám ádhi dīdharat  
(678)  
8.069.01a prá-pra vas triṣṭúbham iṣam mandádvrāyéndave  
8.069.01c dhiyá vo medhásātaye púraṃdhyá vivāsati  
8.069.02a nadám va ódatīnām nadám yóyuvatīnām  
8.069.02c pátim vo ághnyānām dhenūnām iṣudhyasi  
8.069.03a tá asya sūdadohasaḥ sómam śrīṇanti pṛśnayaḥ  
8.069.03c jánman devānām víśas triṣv ā rocané diváḥ  
8.069.04a abhí prá gópatim giréndram arca yáthā vidé  
8.069.04c sūnūm satyásya sátpatim  
8.069.05a ā hárayaḥ sasṛjṛiré 'ruṣīr ádhi barhīṣi  
8.069.05c yátrābhí saṃnāvāmahe  
8.069.06a índrāya gāva āsírāṃ duduhré vajrīṇe mádhu  
8.069.06c yát sīm upahvaré vidát  
8.069.07a úd yád bradhnásya viṣṭápaṃ gṛhám índras ca gánvahi  
8.069.07c mádhvaḥ pītṽ sacevahi tríḥ saptá sákhyuḥ padé  
8.069.08a árcata prárcata príyamedhāso árcata  
8.069.08c árcantu putraká utá púraṃ ná dhṛṣṇv árcata  
8.069.09a áva svarāti gárgaro godhá pári saniṣvaṇat  
8.069.09c píngā pári caniṣkadad índrāya bráhmódyatam  
8.069.10a ā yát pátanty enyàḥ sudúghā ánapasphuraḥ  
8.069.10c apasphúraṃ gṛbhāyata sómam índrāya pátave  
8.069.11a ápād índro ápād agnír víśve devá amatsata  
8.069.11c várūṇa íd ihá kṣayat tám ápo abhy ànūṣata vatsám saṃśísvarīr iva  
8.069.12a sudevó asi varūṇa yásya te saptá síndhavaḥ  
8.069.12c anukṣárantī kākúdam sūrmyām suṣírām iva  
8.069.13a yó vyátīm\*r áphāṇayat súyuktām\* úpa dāsúṣe  
8.069.13c takvó netá tád íd vāpur upamá yó ámucyata  
8.069.14a átíd u śakrá ohata índro víśvā áti dvīṣaḥ  
8.069.14c bhinát kanīna odanám pacyámānam paró girá

- 8.069.15a arbhakó ná kumārakó 'dhi tiṣṭhan návaṃ rátham  
8.069.15c sá pakṣan mahiṣám mṛgám pitré mātṛé vibhukrátum  
8.069.16a á tú suśipra dampate rátham tiṣṭhā hiraṇyáyam  
8.069.16c ádha dyukṣám sacevahi sahásrapādam aruṣám svastigām anehásam  
8.069.17a tám ghem itthá namasvína úpa svarājam āsate  
8.069.17c ártham cid asya súdhitam yád étava āvartáyanti dāváne  
8.069.18a ánu prasnásyaúkasah priyámedhāsa eṣām  
8.069.18c púrvam ánu práyatim vṛktábarhiṣo hitáprayasa āsata  
(679)  
8.070.01a yó rájā carṣaṇīnām yātā ráthebhir ádhriḡuḥ  
8.070.01c vísvāsám tarutá pṛtanānām jyéṣṭho yó vṛtrahá ḡṛṇé  
8.070.02a índraṃ tám śumbha puruhanmann ávase yásya dvitá vidhartári  
8.070.02c hástāya vājraḥ práti dhāyi darśató mahó divé ná súryaḥ  
8.070.03a nákiṣ ṭám kármaṇā naśad yás cakára sadāvṛdham  
8.070.03c índraṃ ná yajñair vísvágūrtam ṛbhvasam ádhrṣṭam dhrṣṇvòjasam  
8.070.04a áṣālham ugrám pṛtanāsu sāsahim yásmin mahír urujráyaḥ  
8.070.04c sám dhenávo jáyamāne anonavur dyávaḥ kṣámo anonavuḥ  
8.070.05a yád dyáva indra te śatám śatám bhúmīr utá syúḥ  
8.070.05c ná tvā vajrin sahásraṃ súryā ánu ná jātám aṣṭa ródasī  
8.070.06a á paprātha mahinā vṛṣṇyā vṛṣan vísvā śaviṣṭha sávasā  
8.070.06c asmām\* ava maghavan gómati vrajé vājriṇ citrābhir ūtībhiḥ  
8.070.07a ná sīm ádeva āpad iṣam dīrghāyo mártyaḥ  
8.070.07c étagvā cid yá étaśā yuyójate hārī índro yuyójate  
8.070.08a tám vo mahó maháyyam índraṃ dānāya sakṣānim  
8.070.08c yó gādheṣu yá áraṇeṣu hávyo vájeṣv ásti hávyaḥ  
8.070.09a úd ū ṣú ṇo vaso mahé mṛśásva sūra rádhasē  
8.070.09c úd ū ṣú mahyaí maghavan maghāttaya úd indra śrávase mahé  
8.070.10a tvám na indra ṛtayús tvānido ní tṛmpasi  
8.070.10c mádhye vasiṣva tuvinṛmṇorvór ní dāsám śísṇatho háthaiḥ  
8.070.11a anyávrataṃ amānuṣam áyajvānam ádevayum  
8.070.11c áva svāḥ sákhā dudhuvīta párvataḥ sughnāya dásyum párvataḥ  
8.070.12a tvám na indrásām háste śaviṣṭha dāváne  
8.070.12c dhānānām ná sám ḡṛbhāyāsmayúr dvīḥ sám ḡṛbhāyāsmayúḥ  
8.070.13a sákhāyaḥ krátum ichata kathá rádhamā śarásya  
8.070.13c úpastutim bhojáḥ sūrír yó áhrayaḥ  
8.070.14a bhúribhiḥ samaha ṛṣibhir barhiṣmadbhi staviṣyase  
8.070.14c yád itthám ékam-ekam íc chára vatsán parādadaḥ  
8.070.15a karṇagrīhyā maghāvā śauradevyó vatsám nas tribhyá ánayat  
8.070.15c ajám sūrír ná dhátave  
(680)  
8.071.01a tvám no agne máhobhiḥ pāhí vísvasyā árāteḥ

- 8.071.01c utá dviṣó mártasya  
8.071.02a nahí manyúḥ paúruṣeya íse hí vaḥ priyajāta  
8.071.02c tvám íd asi kṣápāvān  
8.071.03a sá no víśvebhir devébhír ūrjo napād bhádraśoce  
8.071.03c rayim dehi víśvāvāram  
8.071.04a ná tám agne árātayo mártam yuvanta rāyāḥ  
8.071.04c yam tráyase dāśvāmsam  
8.071.05a yam tvam vipra medhásātāv ágne hinóṣi dhánāya  
8.071.05c sá távotí goṣu gántā  
8.071.06a tvam rayim puruvīram ágne dāsúṣe mártāya  
8.071.06c prá ṇo naya vásyo ácha  
8.071.07a uruṣyá ṇo má párá dā aghāyaté jātavedaḥ  
8.071.07c durādhye mártāya  
8.071.08a ágne mákiṣ te devásya rātím ádevo yuyota  
8.071.08c tvám íṣiṣe vásūnām  
8.071.09a sá no vásva úpa másy ūrjo napān máhinasya  
8.071.09c sákhe vaso jaritṛbhyaḥ  
8.071.10a áchā naḥ śírásociṣam gíro yantu darśatám  
8.071.10c áchā yajñāso námasā purūvásuṃ purupraśastám ūtāye  
8.071.11a agnim sūnūm sáhaso jātávedasaṃ dānāya váryāṇām  
8.071.11c dvitá yó bhūd amṛto mártyeṣv á hótā mandrátamo viśí  
8.071.12a agnim vo devayajyáyāgnim prayaty àdhvaré  
8.071.12c agnim dhīśú prathamám agnim árvaty agnim kṣaítrāya sádhasē  
8.071.13a agnir iṣam sakhyé dadātu na íse yó váryāṇām  
8.071.13c agnim toké tánaye śásvad ímahe vásuṃ sántam tanūpām  
8.071.14a agnim īṣvāvase gáthābhiḥ śírásociṣam  
8.071.14c agnim rāyé purumīḥa śrutam náro 'gnim sudītāye chardīḥ  
8.071.15a agnim dvéšo yótavaí no gṛṇimasy agnim sám yós ca dátave  
8.071.15c víśvasu vikṣv àvitéva hávyo bhúvad vástur ṛṣūṇām  
(681)  
8.072.01a havīṣ kṛṇudhvam á gamad adhvaryúr vanate púnaḥ  
8.072.01c vidvám\* asya praśásanam  
8.072.02a ní tigmám abhy àṃśúm sídad dhótā manáv ádhi  
8.072.02c juṣāṇó asya sakhyám  
8.072.03a antár ichanti tám jáne rudrám paró manīṣáyā  
8.072.03c gṛbhṇánti jihváyā sasám  
8.072.04a jāmy àtītape dhánur vayodhá aruhad vánam  
8.072.04c dṛśadam jihváyāvadhīt  
8.072.05a cāran vatsó rúsann ihá nidātāram ná vindate  
8.072.05c véti stótava ambyām  
8.072.06a utó nv àsya yán mahád áśvāvad yójanam bṛhád

- 8.072.06c dāmā ráthasya dádr̥ṣe  
8.072.07a duhánti saptaikām úpa dvá páñca sr̥jataḥ  
8.072.07c tīrthé síndhor ádhi svaré  
8.072.08a á dasábhīr vivásvata índraḥ kósam acucyavīt  
8.072.08c khédayā trivṛtā diváḥ  
8.072.09a pári tridhātur adhvarám jūrñír eti návīyasī  
8.072.09c mádhvā hótāro añjate  
8.072.10a siñcánti námasāvatám uccákakram párijmānam  
8.072.10c nīcīnabāram ákṣitam  
8.072.11a abhyāram íd ádrayo níṣiktam púṣkare mádhu  
8.072.11c avatásya visárjane  
8.072.12a gáva úpāvatāvatám mahí yajñásya rapsúdā  
8.072.12c ubhá kárñā hiraṇyáyā  
8.072.13a á suté siñcata śríyaṃ ródasyor abhiśríyam  
8.072.13c rasá dadhīta vṛṣabhám  
8.072.14a té jānata svám okyám sám vatsāso ná mātṛbhiḥ  
8.072.14c mithó nasanta jānībhiḥ  
8.072.15a úpa srákveṣu bāpsataḥ kṛṇvaté dharúṇaṃ diví  
8.072.15c índre agná námaḥ sváḥ  
8.072.16a ádhukṣat pipyúṣīm íṣam úrjaṃ saptápadīm aríḥ  
8.072.16c sūryasya saptá raśmībhiḥ  
8.072.17a sómasya mitrávaruṇóditā sūra á dade  
8.072.17c tád áturasya bheṣajám  
8.072.18a utó nv ásyā yát padám haryatásya nidhānyám  
8.072.18c pári dyám jihváyātanat  
(682)  
8.073.01a úd īrāthām ṛtāyaté yuñjāthām ásvinā rátham  
8.073.01c ánti ṣád bhūtu vām ávaḥ  
8.073.02a nimíṣas cij jávīyasā ráthená yātam ásvinā  
8.073.02c ánti ṣád bhūtu vām ávaḥ  
8.073.03a úpa str̥ñītam átraye hiména gharmám ásvinā  
8.073.03c ánti ṣád bhūtu vām ávaḥ  
8.073.04a kúha sthaḥ kúha jagmathuḥ kúha śyenéva petathuḥ  
8.073.04c ánti ṣád bhūtu vām ávaḥ  
8.073.05a yád adyá kárhi kárhi cic chuśrūyātam imám hávam  
8.073.05c ánti ṣád bhūtu vām ávaḥ  
8.073.06a ásvinā yāmahútamā nédiṣṭham yāmy ápyam  
8.073.06c ánti ṣád bhūtu vām ávaḥ  
8.073.07a ávantam átraye gṛhám kṛṇutám yuvám ásvinā  
8.073.07c ánti ṣád bhūtu vām ávaḥ  
8.073.08a vārethe agním átápo vādāte valgv átraye

- 8.073.08c ánti ṣad bhūtu vām ávaḥ  
8.073.09a prá saptáavadhrir āśásā dhārām agnér asāyata  
8.073.09c ánti ṣad bhūtu vām ávaḥ  
8.073.10a ihá gatam vṛṣaṇvasū śr̥ṇutám ma imám hávam  
8.073.10c ánti ṣad bhūtu vām ávaḥ  
8.073.11a kím idám vām purānaváj járator iva śasyate  
8.073.11c ánti ṣad bhūtu vām ávaḥ  
8.073.12a samānam vām saajātyam samāno bāndhur asvínā  
8.073.12c ánti ṣad bhūtu vām ávaḥ  
8.073.13a yó vām rájāmsy asvínā rátho viyāti ródasī  
8.073.13c ánti ṣad bhūtu vām ávaḥ  
8.073.14a á no gavyebhir asvyaīḥ sahásrair úpa gachatam  
8.073.14c ánti ṣad bhūtu vām ávaḥ  
8.073.15a má no gavyebhir asvyaīḥ sahásrebhir áti khyatam  
8.073.15c ánti ṣad bhūtu vām ávaḥ  
8.073.16a aruṇápsur uṣá abhūd ákar jyótir ṛtāvarī  
8.073.16c ánti ṣad bhūtu vām ávaḥ  
8.073.17a asvínā sú vicākaśad vṛkṣám paraśumám\* iva  
8.073.17c ánti ṣad bhūtu vām ávaḥ  
8.073.18a púram ná dhr̥ṣnav á ruja kṛṣṇáyā bādhitó viśá  
8.073.18c ánti ṣad bhūtu vām ávaḥ  
(683)  
8.074.01a viśó-viśo vo átithim vājayántaḥ purupriyám  
8.074.01c agním vo dúryam váca stuṣé sūśásya mánmabhiḥ  
8.074.02a yám jánāso havīsmanto mitram ná sarpírāsutim  
8.074.02c prasāmsanti prasastibhiḥ  
8.074.03a pányāmsam jātávedasam yó devátāty údyatā  
8.074.03c havyaṅy aīrayat diví  
8.074.04a āganma vṛtrahántamam jyēṣṭham agním ānavam  
8.074.04c yasya śrutārvā bṛhānn ārkṣó ānika édhate  
8.074.05a amṛtam jātávedasam tirás támāmsi darśatám  
8.074.05c ghṛtāhavanam íḍyam  
8.074.06a sabādho yám jánā imè 'gnim havyébhir ílate  
8.074.06c júhvānāso yatásrucaḥ  
8.074.07a iyám te návyasī matir agne ádhāyy asmád á  
8.074.07c mándra sújāta súkrató 'mūra dāsmātithe  
8.074.08a sá te agne sámamā cāniṣṭhā bhavatu priyá  
8.074.08c táyā vardhasva súṣtutaḥ  
8.074.09a sá dyumnaír dyumnīnī bṛhád úpopa śrávasi śrávaḥ  
8.074.09c dádhīta vṛtratúrye  
8.074.10a ásvam id gām rathaprām tveṣám índram ná sátpatim



- 8.074.10c yásya śrāvāmsi tūrvatha pányam-panyam ca kṛṣṭáyah  
8.074.11a yám tvā gopávano girá cániṣṭhad agne aṅgiraḥ  
8.074.11c sá pāvaka śrudhī hávam  
8.074.12a yám tvā jánāsa ílate sabádho vājasātaye  
8.074.12c sá bodhi vṛtratúrye  
8.074.13a ahám huvāná ārkṣé śrutárvaṇi madacyúti  
8.074.13c sárdhāmsīva stukāvínām mṛkṣá śīrṣá caturṇám  
8.074.14a máṃ catvára āśávaḥ sáviṣṭhasya dravitnávaḥ  
8.074.14c suráthāso abhí práyo vákṣan váyo ná túgryam  
8.074.15a satyám ít tvā mahenadi páruṣṇy áva dedísam  
8.074.15c ném āpo ásvadátaraḥ sáviṣṭhād asti mártyaḥ  
(684)  
8.075.01a yuṣṣvā hí devahútamām\* ásvām\* agne rathír iva  
8.075.01c ní hótā pūrvyāḥ sadaḥ  
8.075.02a utá no deva devām\* áchā voco vidúṣṭaraḥ  
8.075.02c śrād vísvā vāryā kṛdhi  
8.075.03a tvám ha yád yaviṣṭhya sáhasaḥ sūnav āhuta  
8.075.03c ṛtāvā yajñíyo bhúvaḥ  
8.075.04a ayám agníḥ sahasrīno vājasya sátínas pátíḥ  
8.075.04c mūrdhá kaví rayīṇám  
8.075.05a tám nemím ṛbhávo yathá namasva sáhūtibhiḥ  
8.075.05c nédīyo yajñám aṅgiraḥ  
8.075.06a tásmāi nūnám abhídyave vácá virūpa nítyayā  
8.075.06c víṣṇe codasva suṣṭutím  
8.075.07a kám u ṣvid asya sénayāgnér ápākacakṣasaḥ  
8.075.07c paṇím góṣu starāmahe  
8.075.08a má no devánām vísaḥ prasnātír ivosráḥ  
8.075.08c kṛsám ná hāsura ághnyāḥ  
8.075.09a má naḥ samasya dūḍhyāḥ páridveṣaso aṃhatíḥ  
8.075.09c ūrmír ná nāvam á vadhīt  
8.075.10a námas te agna ójase gṛṇánti deva kṛṣṭáyah  
8.075.10c ámair amíttram ardaya  
8.075.11a kuvít sú no gáviṣṭayé 'gne saṃvéṣiṣo rayím  
8.075.11c úrukṛd urú ṇas kṛdhi  
8.075.12a má no asmín mahādhané párā varg bhārabhíd yathā  
8.075.12c saṃvārgam sám rayím jaya  
8.075.13a anyám asmád bhiyá iyám ágne síṣaktu duchúnā  
8.075.13c várdhā no ámavac chávaḥ  
8.075.14a yásyājuṣan namasvínaḥ sámīm ádurmakhasya vā  
8.075.14c tám ghéd agnír vṛdhāvati  
8.075.15a párasya ádhi saṃvátó 'varām\* abhy á tara

- 8.075.15c yátrāhám ásmi tām\* ava  
8.075.16a vidmā hí te purá vayám ágne pitúr yáthāvasaḥ  
8.075.16c ádhā te sumnám īmahe  
(685)  
8.076.01a imám nú māyínam huva índram íśānam ójasā  
8.076.01c marútvantam ná vṛñjāse  
8.076.02a ayám índro marútsakhā ví vṛtrāsyābhinac chíraḥ  
8.076.02c vājreṇa śatáparvaṇā  
8.076.03a vāvṛdhānó marútsakhéndro ví vṛtrám airayat  
8.076.03c sṛján samudríyā apāḥ  
8.076.04a ayám ha yéna vá idám svār marútvatā jitám  
8.076.04c índreṇa sómapītaye  
8.076.05a marútvantam ṛjīśīnam ójasvantam virapśīnam  
8.076.05c índram gīrbhír havāmahe  
8.076.06a índram pratnéna mánmanā marútvantam havāmahe  
8.076.06c asyá sómasya pītāye  
8.076.07a marútvām\* indra mīdhvaḥ píbā sómam śatakrato  
8.076.07c asmín yajñé puruṣṭuta  
8.076.08a túbhyéd indra marútvate sutāḥ sómāso adrivaḥ  
8.076.08c hṛdá hūyanta ukthínaḥ  
8.076.09a píbéd indra marútsakhā sutám sómam díviṣṭiṣu  
8.076.09c vājram śísāna ójasā  
8.076.10a uttiṣṭhann ójasā sahá pītvī śípre avepayah  
8.076.10c sómam indra camú sutám  
8.076.11a ánu tvā ródasī ubhé krákṣamāṇam akr̥petām  
8.076.11c índra yád dasyuhābhavaḥ  
8.076.12a vácam aṣṭápadīm ahám návasraktim ṛtasprśam  
8.076.12c índrāt pári tanvām mame  
(686)  
8.077.01a jajñānó nú śatákratur ví pṛchad íti mātáram  
8.077.01c ká ugrāḥ ké ha śṛṇvire  
8.077.02a ád īm śavasy àbravīd aurnāvābhám ahīśívam  
8.077.02c té putra santu niṣṭúraḥ  
8.077.03a sám ít tán vṛtrahákhidat khé arām\* iva khédayā  
8.077.03c právr̥ddho dasyuhābhavat  
8.077.04a ékayā pratidhápibat sākám sárāṃsi triṃśátam  
8.077.04c índraḥ sómasya kāṇuká  
8.077.05a abhí gandharvám atr̥ṇad abudhnéṣu rájassv á  
8.077.05c índro brahmábhya íd vṛdhé  
8.077.06a nír āvidhyad girībhya á dhārāyat pakvám odanám  
8.077.06c índro bundám svātataṃ

8.077.07a śatábradhna íṣus táva saháraparṇa éka ít  
 8.077.07c yám indra cakṛṣé yújam  
 8.077.08a téna stotṛibhya á bhara nṛibhyo nāribhyo áttave  
 8.077.08c sadyó jātá ṛbhuṣṭhira  
 8.077.09a etá cyautnāni te kṛtá vārṣiṣṭhāni párīṇasā  
 8.077.09c hṛdá vīdv ādhārayaḥ  
 8.077.10a vísvét tá viṣṇur ābharad urukramás tvéṣitaḥ  
 8.077.10c śatám mahiṣán kṣīrapākám odanáṃ varāhám índra emuśám  
 8.077.11a tuvikṣám te súkṛtaṃ sūmáyaṃ dhānuḥ sādúr bundó hiraṇyáyaḥ  
 8.077.11c ubhá te bāhú ránya súsamṣkrta ṛdūpé cid ṛdūvṛdhā

(687)

8.078.01a purolśaṣaṃ no ándhasa índra saháram á bhara  
 8.078.01c śatá ca śūra gónām  
 8.078.02a á no bhara vyāñjanam gám ásvam abhyāñjanam  
 8.078.02c sácā maná hiraṇyáyā  
 8.078.03a utá naḥ karṇasóbhanā purūṇi dhṛṣṇav á bhara  
 8.078.03c tvám hí śṛṇviṣé vaso  
 8.078.04a nākīm vṛdhiká indra te ná suśá ná sudá utá  
 8.078.04c nānyás tvác chūra vāghatāḥ  
 8.078.05a nākīm índro níkartave ná śakráḥ párisáktave  
 8.078.05c vísvam śṛṇoti páśyati  
 8.078.06a sá manyúm mártyanām ádabdho ní cikīṣate  
 8.078.06c purá nidás cikīṣate  
 8.078.07a krátva ít pūrṇám udāraṃ turásyāsti vidhatāḥ  
 8.078.07c vṛtraghnāḥ somapāvnaḥ  
 8.078.08a tvé vásūni sámgatā vísvā ca soma saúbhagā  
 8.078.08c sudátv áparihvṛtā  
 8.078.09a tvám íd yavayúr máma kámo gavyúr hiraṇyayúḥ  
 8.078.09c tvám ásvayúr éṣate  
 8.078.10a távéd indrahám āśásā háste dátraṃ caná dade  
 8.078.10c dinásya vā maghavan sámhṛtasya vā pūrdhí yávaṣya kāsínā

(688)

8.079.01a ayám kṛtnúr ágrbhīto vísvajíd udbhíd ít sómaḥ  
 8.079.01c ṛṣir vípraḥ kávyena  
 8.079.02a abhy ūṇoti yán nagnám bhiṣákti vísvam yát turám  
 8.079.02c prém andháḥ khyan níḥ śroṇó bhūt  
 8.079.03a tvám soma tanūkṛdbhyo dvéṣobhyo 'nyákṛtebhyah  
 8.079.03c urú yantási várūtham  
 8.079.04a tvám cittí táva dáksair divá á pṛthivyá ṛjīṣin  
 8.079.04c yāvīr aghásya cid dvéṣaḥ  
 8.079.05a arthíno yánti céd ártham gáchān íd dadúṣo rātīm

- 8.079.05c vavrjyús tṛṣyataḥ kāmam  
8.079.06a vidád yát pūrvyám naṣṭám úd īm ṛtāyúm īrayat  
8.079.06c prém áyus tārīd átīrṇam  
8.079.07a suśévo no mṛlayákur ádrptakratur avātáḥ  
8.079.07c bhávā naḥ soma sám hr̥dé  
8.079.08a má naḥ soma sám vīvijo má ví bíbhiṣathā rājan  
8.079.08c má no hárdi tviṣá vadhīḥ  
8.079.09a áva yát své sadhásthe devānām durmatír íkṣe  
8.079.09c rájann ápa dvíṣaḥ sedha mīḍhvo ápa srídhaḥ sedha  
(689)  
8.080.01a nahy ànyám balákaram marḍitāram śatakrato  
8.080.01c tvám na indra mṛlaya  
8.080.02a yó naḥ śásvat purávithámṛdhro vājasātaye  
8.080.02c sá tvám na indra mṛlaya  
8.080.03a kím aṅgá radhracódanaḥ sunvānásyāvitéd asi  
8.080.03c kuvít sv indra ṇaḥ śákah  
8.080.04a índra prá ṇo rátham ava paścác cit sántam adrivaḥ  
8.080.04c purástād enam me kṛdhi  
8.080.05a hánto nú kím āsase prathamám no rátham kṛdhi  
8.080.05c upamám vājayú śrávaḥ  
8.080.06a ávā no vājayúm rátham sukáram te kím ít pári  
8.080.06c asmán sú jigyúṣas kṛdhi  
8.080.07a índra dīhyasva pūr asi bhadrá ta eti niṣkṛtám  
8.080.07c iyám dhír ṛtvíyāvatī  
8.080.08a má sīm avadyá á bhāg urvī káṣṭhā hitám dhánam  
8.080.08c apāvṛktā aratnáyaḥ  
8.080.09a turíyaṃ náma yajñiyaṃ yadá káras tád usmasi  
8.080.09c ád ít pátir na ohase  
8.080.10a ávīvṛdhad vo amṛtā ámandīd ekadyúr devā utá yás ca devīḥ  
8.080.10c tásmā u rádhaḥ kṛṇuta praśastám prátar makṣú dhivyávasur jagamyāt  
(690)  
8.081.01a á tú na indra kṣumántam citram grābhám sám gṛbhāya  
8.081.01c mahāhastí dáksīṇena  
8.081.02a vidmá hí tvā tuvikūrmim tuvídeṣnam tuvímagham  
8.081.02c tuvimātrám ávobhiḥ  
8.081.03a nahí tvā sūra devá ná mártāso dítsantam  
8.081.03c bhīmám ná gām vārāyante  
8.081.04a éto nv índram stāvāmésānam vásvaḥ svarājam  
8.081.04c ná rádhasā mardhiṣan naḥ  
8.081.05a prá stoṣad úpa gāsiṣac chrávat sáma gīyāmānam  
8.081.05c abhí rádhasā jugurat

- 8.081.06a á no bhara dáks̥iṇenābhí savyéna prá mṛśa  
8.081.06c índra má no vásor nír bhāk  
8.081.07a úpa kramasvá bhara dhṛṣatá dhṛṣṇo jánānām  
8.081.07c ádās̥ūṣṭarasya védaḥ  
8.081.08a índra yá u nú te ásti vājo víprebhiḥ sánitvaḥ  
8.081.08c asmábhiḥ sú tám sanuhi  
8.081.09a sadyojúvas te vājā asmábhyam viśváścandrāḥ  
8.081.09c vásaiś ca makṣú jarante  
(691)  
8.082.01a á prá drava parāvato 'rvāvataś ca vṛtrahan  
8.082.01c mádhvaḥ práti prábharmaṇi  
8.082.02a tīvrāḥ sómāsa á gahi sutáso mādayiṣṇávaḥ  
8.082.02c píbā dadhṛg yáthociśé  
8.082.03a iṣá mandasvād u té 'raṃ várāya manyáve  
8.082.03c bhúvat ta índra sám hṛdé  
8.082.04a á tv ásatrav á gahi ny ùkthāni ca hūyase  
8.082.04c upamé rocané divāḥ  
8.082.05a túbhyāyám ádribhiḥ sutó góbhiḥ śrító mādāya kám  
8.082.05c prá sóma índra hūyate  
8.082.06a índra śrudhí sú me hávam asmé sutásya gómataḥ  
8.082.06c ví pītīm tṛptím ásnuhi  
8.082.07a yá índra camaséśv á sómaś camúṣu te sutāḥ  
8.082.07c píbéd asya tvám īśiṣe  
8.082.08a yó apsú candráma iva sómaś camúṣu dádrśe  
8.082.08c píbéd asya tvám īśiṣe  
8.082.09a yám te śyenāḥ padābharat tiró rájāṃsy áspṛtam  
8.082.09c píbéd asya tvám īśiṣe  
(692)  
8.083.01a devānām íd ávo mahát tát á vṛṇīmahe vayám  
8.083.01c víṣṇām asmábhyam ūtāye  
8.083.02a té naḥ santu yújaḥ sádā váruṇo mitró aryamá  
8.083.02c vṛdhásáś ca prácetasāḥ  
8.083.03a áti no viṣpitá purú naubhír apó ná parṣatha  
8.083.03c yūyám ṛtásya rathyaḥ  
8.083.04a vāmám no astv aryaman vāmám varuṇa sámśyam  
8.083.04c vāmám hy àvṛṇīmáhe  
8.083.05a vāmásya hí pracetasa íśānāśo riśādasāḥ  
8.083.05c ném ādityā aghásya yát  
8.083.06a vayám íd vaḥ sudānavaḥ kṣiyánto yánto ádhvann á  
8.083.06c dévā vṛdhāya hūmahe  
8.083.07a ádhi na indraiśám viṣṇo sajātyānām

- 8.083.07c itā māruto áśvinā  
8.083.08a prá bhrātrtvam sudānavó 'dha dvitā samānyā  
8.083.08c mātúr gár̥bhe bharāmahe  
8.083.09a yūyám hí ṣṭhā sudānava índraḥyēṣṭhā abhidyavaḥ  
8.083.09c ádhā cid va utá bruve  
(693)  
8.084.01a préṣṭham vo átithim stuṣé mitráṃ iva priyám  
8.084.01c agním rátham ná védyam  
8.084.02a kavím iva prácetasam yám devāso ádha dvitā  
8.084.02c ní mártyesv ādadhūḥ  
8.084.03a tvám yaviṣṭha dāsúṣo nám\*ḥ pāhi śṛṇudhí girāḥ  
8.084.03c rákṣā tokám utá tmánā  
8.084.04a káyā te agne āngira ūrjo napād úpastutim  
8.084.04c várāya deva manyáve  
8.084.05a dāsema kāsya mánasā yajñāsya sahaso yaho  
8.084.05c kád u voca idám námaḥ  
8.084.06a ádhā tvám hí nas káro vísvā asmábhyam suksitíḥ  
8.084.06c vājadraviṇaso girāḥ  
8.084.07a kāsya nūnám páriṇaso dhíyo jinvasi dampate  
8.084.07c gōṣātā yāsya te girāḥ  
8.084.08a tám marjayanta sukrátum puroyāvānam ājíṣu  
8.084.08c svēṣu kṣāyeṣu vājínam  
8.084.09a kṣéti kṣémebhiḥ sādhubhir nákir yám ghnánti hánti yáḥ  
8.084.09c ágne suvīra edhate  
(694)  
8.085.01a á me hávam nāsatyáśvinā gáchatam yuvám  
8.085.01c mádhvaḥ sómasya pītáye  
8.085.02a imám me stómam áśvinemám me śṛṇutam hávam  
8.085.02c mádhvaḥ sómasya pītáye  
8.085.03a ayám vām kṛṣṇo áśvinā hávate vājínivasū  
8.085.03c mádhvaḥ sómasya pītáye  
8.085.04a śṛṇutam jaritúr hávam kṛṣṇasya stuvató narā  
8.085.04c mádhvaḥ sómasya pītáye  
8.085.05a chardír yantam ádābhyam víprāya stuvaté narā  
8.085.05c mádhvaḥ sómasya pītáye  
8.085.06a gáchatam dāsúṣo grhám itthā stuvató áśvinā  
8.085.06c mádhvaḥ sómasya pītáye  
8.085.07a yuñjātham rāsabham ráthe vídvānge vṛṣaṇvasū  
8.085.07c mádhvaḥ sómasya pītáye  
8.085.08a trivandhurēna trivítā ráthená yātam áśvinā  
8.085.08c mádhvaḥ sómasya pītáye

8.085.09a nú me gíro nāsatyáśvinā prāvataṃ yuvám

8.085.09c mádhvaḥ sómasya pītáye

(695)

8.086.01a ubhá hí dasrá bhiṣájā mayobhúvobhá dáksasya vácaso babhūváthuḥ

8.086.01c tá vāṃ vísvako havate tanūkr̥thé má no ví yauştaṃ sakhyá mumócatam

8.086.02a kathá nūnáṃ vāṃ vímanā úpa stavad yuvám dhíyaṃ dadathur vásyas̥taye

8.086.02c tá vāṃ vísvako havate tanūkr̥thé má no ví yauştaṃ sakhyá mumócatam

8.086.03a yuvám hí śmā purubhujemám edhatúm viṣṇāpvè dadáthur vásyas̥taye

8.086.03c tá vāṃ vísvako havate tanūkr̥thé má no ví yauştaṃ sakhyá mumócatam

8.086.04a utá tyám vīrám dhanasām ṛjīṣīṇaṃ dūré cit sántam ávase havāmahe

8.086.04c yásya svádiṣṭhā sumatīḥ pitúr yathā má no ví yauştaṃ sakhyá mumócatam

8.086.05a ṛténa devāḥ savitá sámāyata ṛtasya śṛṅgam urviyá ví paprathe

8.086.05c ṛtám sāsāha máhi cit pṛtanyató má no ví yauştaṃ sakhyá mumócatam

(696)

8.087.01a dyumní vāṃ stómo aśvinā krívir ná séka á gatam

8.087.01c mádhvaḥ sutásya sá diví priyó narā pātám gaurāv ivériṇe

8.087.02a píbatam gharmám mádhumantam aśviná barhíḥ sīdataṃ narā

8.087.02c tá mandasāná mánuṣo duroṇá á ní pātam védasā váyaḥ

8.087.03a á vāṃ vísvābhir ūtibhiḥ priyāmedhā ahūṣata

8.087.03c tá vartír yātam úpa vṛktābarhiṣo júṣtam yajñám díviṣṭiṣu

8.087.04a píbatam sómam mádhumantam aśviná barhíḥ sīdataṃ sumát

8.087.04c tá vāvṛdhāná úpa suṣṭutím divó gantám gaurāv ivériṇam

8.087.05a á nūnáṃ yātam aśvináśvebhiḥ pruṣitápsubhiḥ

8.087.05c dásrā híraṇyavartanī śubhas patī pātám sómam ṛtāvṛdhā

8.087.06a vayám hí vāṃ hávāmahe vipanyávo víprāso vājasātaye

8.087.06c tá valgú dasrá purudámsasā dhiyáśvinā śruṣṭy á gatam

(697)

8.088.01a tám vo dasmám ṛtīśāham vásor mandānám ándhasaḥ

8.088.01c abhí vatsám ná svásareṣu dhenáva índram gīrbhír navāmahe

8.088.02a dyukṣám sudānum táviṣībhir ávṛtam girím ná purubhójasam

8.088.02c kṣumántam vājam sátínam sahasrīṇam makṣú gómantam īmahe

8.088.03a ná tvā bṛhánto ádrayo vāranta indra vilávaḥ

8.088.03c yád dítsasi stuvaté mávate vásu nákiṣ ṭád á mināti te

8.088.04a yóddhāsi krátvā sávasotá daṃsánā vísvā jātábhí majmánā

8.088.04c á tvāyám arká ūtáye vavartati yám gótamā ájijanan

8.088.05a prá hí ririkṣá ójasā divó ántebhyas pári

8.088.05c ná tvā vivyāca rája indra páṛthivam ánu svadhám vavakṣitha

8.088.06a nákiḥ páriṣṭir maghavan maghásya te yád dāsúṣe daśasyási

8.088.06c asmákam bodhy ucáthasya coditá máṃhiṣṭho vājasātaye

(698)

8.089.01a bṛhád índrāya gāyata máruto vṛtrahántamam

- 8.089.01c yéna jyótir ájanayann ṛtāvṛ́dho devám deváya jáḡṛvi  
8.089.02a ápā́dhamad abhísastī́r asastiháthéndro dyumny ábhavat  
8.089.02c devás ta indra sakhyáya yemire bṛ́hadbhāno mārudgaṇa  
8.089.03a prá va índrāya bṛhaté māruto bráhmārcata  
8.089.03c vṛtrám hanati vṛtrahá́ sátákratur vājreṇa sátáparvaṇā  
8.089.04a abhí prá bhara dhŕ̥satá dhŕ̥sanmanah śrávas cit te asad bṛhát  
8.089.04c árṣantv ápo jávasā́ ví mātáro háno vṛtrám jáyā svàḥ  
8.089.05a yáj jáyathā apūrvya mághavan vṛtrahátyāya  
8.089.05c tát pṛthivím aprathayas tát astabhná utá dyám  
8.089.06a tát te yajñó ajāyata tát arká utá háskṛtiḥ  
8.089.06c tát vísvam abhibhūr asi yáj jātám yác ca jántvam  
8.089.07a ā́masu pakvám aíraya á súryam rohayo diví  
8.089.07c gharmám ná sáman tapatā́ suvṛktibhir júṣtam gírvaṇase bṛhát  
(699)  
8.090.01a á no vísvāsu hávya índrah samátsu bhūṣatu  
8.090.01c úpa bráhmāni sávanāni vṛtrahá́ paramajyá́ řcīṣamaḥ  
8.090.02a tvám dātá́ prathamó rádhasām asy ási satyá́ řśānakṛt  
8.090.02c tuvidyumnásya yújyá́ vṛṇīmahe putrásya sávaso maháḥ  
8.090.03a bráhmā ta indra girvaṇaḥ kriyánte ánatidbhutā  
8.090.03c imá juṣasva haryaśva yójanéndra yá te ámanmahi  
8.090.04a tvám hí satyó maghavann ánānato vṛtrá bhūri nyṛṇjāse  
8.090.04c sá tvám śaviṣṭha vajrahasta dāsúṣe 'rvāñcam rayím á kṛdhi  
8.090.05a tvám indra yaśá asy řjīṣí́ śavasas pate  
8.090.05c tvám vṛtrāni hamṣy apratíny éka íd ánuttā carṣaṇīdhṛtā  
8.090.06a tám u tvā nūnám asura prácetasam rádho bhāgám ivemahe  
8.090.06c mahíva kṛtṭiḥ śaraṇá ta indra prá te sumná no aśnavan  
(700)  
8.091.01a kanyā vār avāyatí sómam ápi srutávidat  
8.091.01c ástam bháranty abravīd índrāya sunavai tvā śakráya sunavai tvā  
8.091.02a asaú ya éṣi vīrakó gṛhám-gṛham vicákaśad  
8.091.02c imám jámbhasutam piba dhānāvantaṃ karambhīṇam apūpávantaṃ ukthīnam  
8.091.03a á caná tvā cikitsāmó 'dhi caná tvā némasi  
8.091.03c śánair iva śanakaír ivéndrāyendo pári srava  
8.091.04a kuvíc chákat kuvít kárat kuvín no vásyasad kárat  
8.091.04c kuvít patidvíṣo yatír índreṇa saṃgámāmahai  
8.091.05a imáni trīṇi viṣṭápā́ tánīndra ví rohaya  
8.091.05c síras tatásyorvárām ád idám ma úpodáre  
8.091.06a asaú ca yá na urvárád imám tanvám máma  
8.091.06c átho tatásya yác chíraḥ sárva tá romaśá kṛdhi  
8.091.07a khé ráthasya khé 'nasaḥ khé yugásya sátakrato  
8.091.07c apālám indra trīṣ pūtvya ákṛṇoḥ súryatvacam



(701)

- 8.092.01a pāntam á vo ándhasa índram abhí prá gāyata  
8.092.01c viśvāsāham śatákratum máṃhiṣṭham carṣaṇīnām  
8.092.02a puruhūtám puruṣtutám gāthānyam śanaśrutam  
8.092.02c índra íti bravītana  
8.092.03a índra ín no mahānām dātá vājānām nṛtúḥ  
8.092.03c mahám\* abhijñv á yamat  
8.092.04a ápād u śipry ándhasaḥ sudákṣasya prahośīṇaḥ  
8.092.04c índor índro yāvāsiraḥ  
8.092.05a tám v abhí prārcaténdram sómasya pītáye  
8.092.05c tát íd dhy àsyá vārdhanam  
8.092.06a asyá pītṽá mádānām devó devásyaújasā  
8.092.06c víśvābhí bhúvanā bhuvat  
8.092.07a tyám u vaḥ satrāsāham víśvāsu gīrṣv áyatam  
8.092.07c á cyāvayasy ūtáye  
8.092.08a yudhmám śántam anarváṇam somapām ánapacyutam  
8.092.08c náram avāryákratum  
8.092.09a śíkṣā ṇa índra rāyá á purú vidvām\* ṛcīsama  
8.092.09c ávā naḥ pārye dhāne  
8.092.10a átaś cid índra ṇa úpá yāhi śatāvājayā  
8.092.10c iṣá sahasravājayā  
8.092.11a áyāma dhīvato dhíyó 'rvadbhiḥ śakra godare  
8.092.11c jáyema pṛtsú vajrivaḥ  
8.092.12a vayám u tvā śatakrato gāvo ná yāvaseṣv á  
8.092.12c ukthēsu raṇayāmasi  
8.092.13a víśvā hí martyatvanānukāmā śatakrato  
8.092.13c áganma vajrinn āśásaḥ  
8.092.14a tvé sú putra śavasó 'vṛtran kāmakātayaḥ  
8.092.14c ná tvām indrāti ricyate  
8.092.15a sá no vṛṣan sániṣṭhayā sám ghoráyā dravitnvá  
8.092.15c dhiyáviḍḍhi púramdhyā  
8.092.16a yás te nūnám śatakratav índra dyumnítamo mádaḥ  
8.092.16c téna nūnám máde madeḥ  
8.092.17a yás te citrásravastamo yá índra vṛtrahántamaḥ  
8.092.17c yá ojadátamo mádaḥ  
8.092.18a vidmá hí yás te adrivās tvádattaḥ satya somapāḥ  
8.092.18c víśvāsu dasma kṛṣṭīṣu  
8.092.19a índrāya mádvane sutám pári ṣṭobhantu no gíraḥ  
8.092.19c arkám arcantu kārávaḥ  
8.092.20a yásmin víśvā ádhi śríyo raṇanti saptá saṃsádaḥ  
8.092.20c índram suté havāmahe

- 8.092.21a trikadrūkeṣu cétanaṃ devāso yajñānān atnata  
8.092.21c tām id vardhantu no girāḥ  
8.092.22a ā tvā viśantv indavaḥ samudrām iva sindhavaḥ  
8.092.22c nā tvām indrāti ricyate  
8.092.23a vivyāktha mahinā vṛṣan bhakṣām sómasya jāgṛve  
8.092.23c yá indra jathāreṣu te  
8.092.24a áram ta indra kuṣāye sómo bhavatu vṛtrahan  
8.092.24c áram dhāmabhya indavaḥ  
8.092.25a áram áśvāya gāyati śrutákakṣo áram gáve  
8.092.25c áram indrasya dhāmne  
8.092.26a áram hí śma sutéṣu ṇaḥ sómeṣv indra bhūṣasi  
8.092.26c áram te śakra dāvāne  
8.092.27a parākāttāc cid adrivās tvām nakṣanta no girāḥ  
8.092.27c áram gamāma te vayām  
8.092.28a evā hy ási vīrayúr evā sūra utá sthirāḥ  
8.092.28c evā te rádhyam mánaḥ  
8.092.29a evā rātís tuvīmagma víśvebhir dhāyi dhātṛbhiḥ  
8.092.29c ádhā cid indra me sácā  
8.092.30a mó śu brahméva tandrayúr bhúvo vājānām pate  
8.092.30c mátsvā sutásya gómataḥ  
8.092.31a má na indrābhy ādísaḥ sūro aktúṣv á yaman  
8.092.31c tvá yujá vanema tát  
8.092.32a tváyéd indra yujá vayām práti bruvīmahi spṛdhaḥ  
8.092.32c tvām asmákam táva smasi  
8.092.33a tvām id dhí tvāyávo 'nunónuvataś cárān  
8.092.33c sákhāya indra kārāvaḥ  
(702)  
8.093.01a úd ghéd abhí śrutāmagham vṛṣabhām nāryāpasam  
8.093.01c ástāram eṣi sūrya  
8.093.02a náva yó navatím púro bibheda bāhvòjasā  
8.093.02c áhiṃ ca vṛtrahāvadhīt  
8.093.03a sá na índraḥ śívāḥ sákhāśvāvad gómad yávamat  
8.093.03c urúdhāreva dohate  
8.093.04a yád adyá kác ca vṛtrahann udágā abhí sūrya  
8.093.04c sárvaṃ tát indra te váse  
8.093.05a yád vā pravṛddha satpate ná marā íti mányase  
8.093.05c utó tát satyám ít táva  
8.093.06a yé sómāsaḥ parāvāti yé arvāvāti sunviré  
8.093.06c sárvaṃs tám\* indra gachasi  
8.093.07a tám índraṃ vājayāmasi mahé vṛtrāya hántave  
8.093.07c sá víṣā vṛṣabhó bhuvat

- 8.093.08a índraḥ sá dāmane kṛtá ójiṣṭhaḥ sá máde hitáḥ  
8.093.08c dyumní ślokí sá somyáḥ  
8.093.09a girá vájro ná sámabhṛtaḥ sábaló ánapacyutaḥ  
8.093.09c vavakṣá ṛṣvó ástrtaḥ  
8.093.10a durgé cin naḥ sugám kṛdhi grṇāná indra girvaṇaḥ  
8.093.10c tvám ca maghavan vásaḥ  
8.093.11a yásya te nú cid ādísam ná minánti svarájyam  
8.093.11c ná devó nádhrigur jánaḥ  
8.093.12a ádhā te ápratiṣkutaḥ deví súṣmaḥ saparyataḥ  
8.093.12c ubhé suśipra ródasī  
8.093.13a tvám etád adhārayaḥ kṛṣṇāsu róhiṇīṣu ca  
8.093.13c páruṣṇīṣu rúsat páyaḥ  
8.093.14a ví yád áher ádha tviśó víśve devāso ákramuḥ  
8.093.14c vidán mṛgāsya tám\* ámaḥ  
8.093.15a ád u me nivaró bhuvad vṛtrahádiṣṭa paúmsyam  
8.093.15c ájātaśatrur ástrtaḥ  
8.093.16a śrutám vo vṛtrahántamam prá sárdham carṣaṇīnām  
8.093.16c á śuṣe rádhase mahé  
8.093.17a ayá dhiyá ca gavyayá púruṇāman púruṣtuta  
8.093.17c yát sóme-soma ábhavaḥ  
8.093.18a bodhínmanā íd astu no vṛtrahá bhúryāsutiḥ  
8.093.18c śṛṇótu śakrá āśíṣam  
8.093.19a káyā tvám na ūtyābhí prá mandase vṛṣan  
8.093.19c káyā stotṛbhya á bhara  
8.093.20a kásya vṛṣā suté sácā niyútvān vṛṣabhó raṇat  
8.093.20c vṛtrahá sómapítaye  
8.093.21a abhí śú ṇas tvám rayím mandasānāḥ sahasrīnam  
8.093.21c prayantá bodhi dāsúṣe  
8.093.22a pátnīvantaḥ sutá imá usánto yanti vītáye  
8.093.22c apám jágmir nicumpuṇāḥ  
8.093.23a iṣṭá hótrā asṛkṣaténdraḥ vṛdhāso adhvaré  
8.093.23c áchāvabhṛthám ójasā  
8.093.24a ihá tyá sadhamādyā hārī hiraṇyakeśyā  
8.093.24c volhám abhí práyo hitám  
8.093.25a túbhyaḥ sómāḥ sutá imé stīrṇám barhír vibhāvaso  
8.093.25c stotṛbhya índram á vaha  
8.093.26a á te dáksam ví rocaná dádhad rátnā ví dāsúṣe  
8.093.26c stotṛbhya índram arcata  
8.093.27a á te dadhāmīndriyám ukthá víśvā satakrato  
8.093.27c stotṛbhya indra mṛlaya  
8.093.28a bhadram-bhadraḥ na á bharéṣam ūrjaḥ satakrato

- 8.093.28c yád indra mṛláyāsi naḥ  
8.093.29a sá no vísvāny á bhara suvitāni śatakrato  
8.093.29c yád indra mṛláyāsi naḥ  
8.093.30a tvám íd vṛtrahantama sutāvanto havāmahe  
8.093.30c yád indra mṛláyāsi naḥ  
8.093.31a úpa no háribhiḥ sutám yāhí madānām pate  
8.093.31c úpa no háribhiḥ sutám  
8.093.32a dvitá yó vṛtrahántamo vidá índraḥ śatákratuḥ  
8.093.32c úpa no háribhiḥ sutám  
8.093.33a tvám hí vṛtrahann eṣām pātá sómānām ási  
8.093.33c úpa no háribhiḥ sutám  
8.093.34a índra iṣé dadātu na ṛbhukṣāṇam ṛbhúm rayím  
8.093.34c vājí dadātu vājínam  
(703)  
8.094.01a gaúr dhayati marútām śravasyúr mātá maghónām  
8.094.01c yuktá váhnī ráthānām  
8.094.02a yásyā devá upásthe vratá víśve dhāráyante  
8.094.02c sūryāmāsā ḍṛsé kám  
8.094.03a tát sú no víśve aryá á sádā gṛṇanti kāravaḥ  
8.094.03c marútaḥ sómapītaye  
8.094.04a ásti sómo ayám sutáḥ píbanty asya marútaḥ  
8.094.04c utá svarájo ásvínā  
8.094.05a píbanti mitró aryamá tánā pūtásya váruṇaḥ  
8.094.05c triṣadhasthásya jávataḥ  
8.094.06a utó nv àsya jóṣam ám\* índraḥ sutásya gómataḥ  
8.094.06c prátár hóteva matsati  
8.094.07a kád atviṣanta sūrāyas tirá ápa iva srídhaḥ  
8.094.07c árṣanti pūtádaḥsasah  
8.094.08a kád vo adyá mahánām devánām ávo vṛṇe  
8.094.08c tmánā ca dasmávarcasām  
8.094.09a á yé vísvā pārvhivāni papráthan rocaná diváḥ  
8.094.09c marútaḥ sómapītaye  
8.094.10a tyán nú pūtádaḥsaso divó vo maruto huve  
8.094.10c asyá sómasya pītáye  
8.094.11a tyán nú yé ví ródasī tastabhúr marúto huve  
8.094.11c asyá sómasya pītáye  
8.094.12a tyám nú mārutaḥ gaṇám giriṣṭhám vṛṣaṇam huve  
8.094.12c asyá sómasya pītáye  
(704)  
8.095.01a á tvā gíro rathír ivásthuḥ sutéṣu girvaṇaḥ  
8.095.01c abhí tvā sám anūṣaténdra vatsám ná mātáraḥ

- 8.095.02a á tvā śukrá acucyavuh sutāsa indra girvaṇaḥ  
8.095.02c píbā tv àsyāndhasa índra vísvāsu te hitám  
8.095.03a píbā sómam mādāya kám índra śyenābhṛtaṃ sutám  
8.095.03c tvám hí śásvatīnām pátī rájā visám ási  
8.095.04a śrudhí hávaṃ tiraścyá índra yás tvā saparyāti  
8.095.04c suvīryasya gómato rāyás pūrdhi mahám\* asi  
8.095.05a índra yás te návīyasīm gíram mandrám ájījanat  
8.095.05c cikitvínmanasaṃ dhíyam pratnám ṛtāsyā pipyúṣīm  
8.095.06a tám u ṣṭavāma yám gíra índram uktháni vāvṛdhúḥ  
8.095.06c purúṇy asya paúmsyā siśāsanto vanāmahe  
8.095.07a éto nv índraṃ stāvāma śuddhám śuddhéna sámnā  
8.095.07c śuddhaír ukthaír vāvṛdhvāmsaṃ śuddhá āśírvān mamattu  
8.095.08a índra śuddhó na á gahi śuddháḥ śuddhābhir ūtībhiḥ  
8.095.08c śuddhó rayīm ní dhāraya śuddhó mamaddhi somyáḥ  
8.095.09a índra śuddhó hí no rayīm śuddhó rátnāni dāsúṣe  
8.095.09c śuddhó vṛtrāni jighnase śuddhó vājaṃ siśāsasi  
(705)  
8.096.01a asmá uśāsa átiranta yámam índrāya náktam ūrmyāḥ suvācaḥ  
8.096.01c asmá ápo mātāraḥ saptá tasthur nṛbhyas tárāya síndhavaḥ supārāḥ  
8.096.02a átividdhā vithurēnā cid ástrā trīḥ saptá sānu sámhitā girīnām  
8.096.02c ná tād devó ná mártyas tuturyād yāni právrddho vṛṣabhás cakāra  
8.096.03a índrasya vāja āyasó nímiśla índrasya bāhvór bhūyīṣṭham ójaḥ  
8.096.03c śīrśān índrasya krátavo nireká āsān eśanta śrútyā upāké  
8.096.04a mánye tvā yajñíyaṃ yajñíyānām mánye tvā cyávanam ácyutānām  
8.096.04c mánye tvā sátvanām índra ketúm mánye tvā vṛṣabhám carṣaṇīnām  
8.096.05a á yád vājram bāhvór índra dhátse madacyútam áhaye hántavá u  
8.096.05c prá párvatā ánavanta prá gávaḥ prá brahmāṇo abhinákṣanta índram  
8.096.06a tám u ṣṭavāma yá imá jajāna vísvā jātāny ávarāṇy asmāt  
8.096.06c índreṇa mitrám didhiṣema gīrbhír úpo námobhir vṛṣabhám visēma  
8.096.07a vṛtrāsyā tvā śvasáthād íṣamāṇā víśve devá ajahur yé sákhāyaḥ  
8.096.07c marúbhir índra sakhyám te astv áthemá vísvāḥ pṛtanā jayāsi  
8.096.08a trīḥ ṣaṣṭís tvā marúto vāvṛdhāná usrá iva rāsáyo yajñíyāsaḥ  
8.096.08c úpa tvémaḥ kṛdhí no bhāgadhéyaṃ súṣmaṃ ta ená havíṣā vidhema  
8.096.09a tigmám áyudham marútām ánikaṃ kás ta índra práti vājram dadharṣa  
8.096.09c anāyudháso ásurā adevás cakreṇa tám\* ápa vāpa ṛjīṣin  
8.096.10a mahá ugrāya tavāse suvṛktím préraya śívátamāya paśvāḥ  
8.096.10c gírvāhase gíra índrāya pūrvír dhehí tanvè kuvíd aṅgá védat  
8.096.11a ukthāvāhase vibhvè manīśám drúṇā ná pāram īrayā nadínām  
8.096.11c ní spṛsa dhiyá tanvī śrútāsyā júṣṭatarasya kuvíd aṅgá védat  
8.096.12a tād vividdhi yát ta índro jújoṣat stuhí suṣṭutīm námāsá vivāsa  
8.096.12c úpa bhūṣa jaritar má ruvaṇyaḥ śrāváyā vācaṃ kuvíd aṅgá védat

- 8.096.13a áva drapsó aṃśumátīm atiṣṭhad iyānāḥ kṛṣṇó daśábhīḥ sahásraiḥ  
8.096.13c ávat tám índraḥ śácya dhámantam ápa snéhitīr nṛmāṇā adhatta  
8.096.14a drapsám apaśyaṃ viṣuṇe cárantam upahvaré nadyò aṃśumátyāḥ  
8.096.14c nábho ná kṛṣṇám avatasthiváṃsam íśyāmi vo vṛṣaṇo yúdyatājaú  
8.096.15a ádha drapsó aṃśumátyā upásthé 'dhārayat tanvāṃ titviṣāṇāḥ  
8.096.15c víšo ádevīr abhy àcārantīr bṛhaspátinā yujéndraḥ sasāhe  
8.096.16a tvām ha tyát saptábhyo jáyamāno 'satrúbhyo abhavaḥ sátrur indra  
8.096.16c gūlhé dyāvāpṛthivī ánv avindo vibhumádbhyo bhúvanebhyo ráṇaṃ dhāḥ  
8.096.17a tvām ha tyád apratimānām ójo vājreṇa vajrin dhr̥ṣitò jaghantha  
8.096.17c tvām súśnasyāvātiro vádhatrais tvām gá indra śácýéd avindah  
8.096.18a tvām ha tyád vṛṣabha carṣaṇīnām ghanó vṛtrāṇāṃ taviśó babhūtha  
8.096.18c tvām síndhūm\*r asṛjas tastabhānān tvām apó ajayo dāsápatnīḥ  
8.096.19a sá sukrátū ráṇitā yáḥ sutéṣv ánuttamanyur yó áheva revān  
8.096.19c yá éka ín náry ápāṃsi kártā sá vṛtrahá prátíd anyám āhuḥ  
8.096.20a sá vṛtrahéndraś carṣaṇīdhít tám suṣṭutyá hávyam huvema  
8.096.20c sá prāvitá maghāvā no 'dhivaktá sá vājasya śravasyāsyā dātá  
8.096.21a sá vṛtrahéndra ṛbhukṣāḥ sadyó jajñāno hávyo babhūva  
8.096.21c kṛṇvānn ápāṃsi náryā purūṇi sómo ná pītó hávyāḥ sákhibhyaḥ  
(706)  
8.097.01a yá indra bhúja ábharāḥ svārvām\* ásurebhyaḥ  
8.097.01c stotāram ín maghavann asya vardhaya yé ca tvé vṛktábarhiṣāḥ  
8.097.02a yám indra dadhiśé tvám ásvam gám bhāgám ávyayam  
8.097.02c yájamāne sunvatí dáksīṇāvati tásmin tám dhehi má paṇaú  
8.097.03a yá indra sásty avratò 'nuṣvāpam ádevayuh  
8.097.03c svaiḥ śá évair mumurat pošyam rayim sanutár dhehi tám tátaḥ  
8.097.04a yác chakrási parāvátí yád arvāvátí vṛtrahan  
8.097.04c átas tvā gīrbhír dyugád indra keśíbhīḥ sutāvām\* á vivāsati  
8.097.05a yád vási rocané divāḥ samudrásyádhi viṣṭápi  
8.097.05c yát pārhive sádane vṛtrahantama yád antárikṣa á gahi  
8.097.06a sá naḥ sómeṣu somapāḥ sutéṣu śavāsas pate  
8.097.06c mādāyasva rádhasā sūnítāvaténdra rāyá páriṇasā  
8.097.07a má na indra párā vṛṇag bhāvā naḥ sadhamádyāḥ  
8.097.07c tvām na útí tvám ín na ápyam má na indra párā vṛṇak  
8.097.08a asmé indra sácā suté ní śadā pītáye mādhu  
8.097.08c kṛdhí jaritré maghavann ávo mahád asmé indra sácā suté  
8.097.09a ná tvā devāsa āsata ná mártýāso adrivaḥ  
8.097.09c vísvā jātāni śávasābhibhūr asi ná tvā devāsa āsata  
8.097.10a vísvāḥ pṛtanā abhibhūtaram náram 8.097.10b sajúṣ tatakṣur índram jajanús  
ca rájāse  
8.097.10c krátvā váriṣṭham vára āmúrim utógrám ójiṣṭham tavāsam tarasvīnam  
8.097.11a sám im rebhāso asvarann índram sómasya pītáye

- 8.097.11c svàrpatim yád im vṛdhé dhṛtávrató hy ójasā sám ūtibhiḥ  
8.097.12a nemim namanti cákṣasā meśam víprā abhisvárā  
8.097.12c sudītáyo vo adrúhó 'pi kárṇe tarasvínaḥ sám řkvabhiḥ  
8.097.13a tám índram johavīmi maghávānam ugrám 8.097.13b satrá dádhanam ápratiṣkutam  
sávāmsi  
8.097.13c mámhīṣṭho gīrbhír á ca yajñīyo vavártad 8.097.13d rāyé no vísvā supáthā  
kṛṇotu vajrī  
8.097.14a tvám púra indra cikíd enā vy ójasā śaviṣṭha śakra nāśayādhyai  
8.097.14c tvád vísvāni bhūvanāni vajrin dyāvā rejete pṛthivī ca bhīśā  
8.097.15a tán ma řtám indra śūra citra pātv apó ná vajrin duritāti parṣi bhūri  
8.097.15c kadā na indra rāyá á daśasyer vísvápsnyasya sprhayáyyasya rájan  
(707)  
8.098.01a índrāya sáma gāyata víprāya bṛhaté bṛhát  
8.098.01c dharmakṛte vipascíte panasyáve  
8.098.02a tvám indrábhībhūr asi tvám sūryam arocayaḥ  
8.098.02c vísvákarmā vísvádevo mahám\* asi  
8.098.03a vibhrájan jyótiṣā svàr ágacho rocanám diváh  
8.098.03c devás ta indra sakhyáya yemire  
8.098.04a éndra no gadhi priyáh satrájíd ágohyaḥ  
8.098.04c girír ná vísvátas pṛthúh pátir diváh  
8.098.05a abhí hí satya somapā ubhé babhútha ródasī  
8.098.05c índrāsi sunvató vṛdháh pátir diváh  
8.098.06a tvám hí śásvatīnām índra dartá purám ási  
8.098.06c hantá dásyor mánor vṛdháh pátir diváh  
8.098.07a ádhā hīndra girvaṇa úpa tvā kāmān maháh sasṛjmáhe  
8.098.07c udéva yánta udábhiḥ  
8.098.08a vār ná tvā yavyábhīr vārdhanti sūra bráhmāṇi  
8.098.08c vāvṛdhvāmsam cid adrivo divé-dive  
8.098.09a yuñjānti hārī iṣirásya gáthayoraú rátha urúyuge  
8.098.09c indravāhā vacoyújā  
8.098.10a tvám na indrá bharam\* ójo nṛmṇám śatakrato vicarṣaṇe  
8.098.10c á vīrám pṛtanāśāham  
8.098.11a tvám hí naḥ pitá vaso tvám mātá śatakrato babhúvitha  
8.098.11c ádhā te sumnám īmahe  
8.098.12a tvám śuṣmin puruhūta vājayántam úpa bruve śatakrato  
8.098.12c sá no rāsva suvīryam  
(708)  
8.099.01a tvám idá hyó náró 'pīpyan vajrin bhūrṇayaḥ  
8.099.01c sá indra stómavāhasām ihá śrudhy úpa svásaram á gahi  
8.099.02a mátsvā suśipra harivas tād īmahe tvé á bhūṣanti vedhásah  
8.099.02c táva śrávāmsy upamāny ukthyà sutéṣv indra girvaṇaḥ

- 8.099.03a śrāyanta iva sūryam vísvéd índrasya bhakṣata  
8.099.03c vásūni jāté jánamāna ójasā prāti bhāgām ná dīdhima  
8.099.04a ánarśarātim vasudām úpa stuhi bhadrá índrasya rātáyaḥ  
8.099.04c só asya kāmam vidható ná roṣati máno dānāya codāyan  
8.099.05a tvám indra prátūrtiṣv abhí vísvā asi spṛdhaḥ  
8.099.05c aśastihá janitá vísvatūr asi tvám tūrya taruṣyatáḥ  
8.099.06a ánu te súṣmam turáyantam īyatuh kṣoṇí sísum ná mātārā  
8.099.06c vísvās te spṛdhaḥ śnathayanta manyáve vṛtrám yád indra tūrvasi  
8.099.07a itá ūtí vo ajáram prahetāram áprahitam  
8.099.07c āsúm jētāram hétāram rathítamam átūrtam tugryāvṛdham  
8.099.08a iṣkartāram ániṣkṛtam sáhaskṛtam śatámūtim śatákratum  
8.099.08c samānám índram ávase havāmahe vásavānam vasūjúvam  
(709)  
8.100.01a ayám ta emi tanvā purástād vísve devá abhí mā yanti paścát  
8.100.01c yadá máhyam dīdharo bhāgām indrád ín máyā kṛṇavo vīryāṇi  
8.100.02a dádhami te mádhuno bhakṣám ágre hitás te bhāgāḥ sutó astu sómaḥ  
8.100.02c ásaś ca tvám dakṣiṇatáḥ sákhā mé 'dhā vṛtrāṇi jaṅghanāva bhūri  
8.100.03a prá sú stómam bhārata vājayánta índrāya satyám yádi satyám ásti  
8.100.03c néndro astíti néma u tva āha ká im dadarśa kám abhí ṣṭavāma  
8.100.04a ayám asmi jaritaḥ páśya mehá vísvā jātāny abhy àsmi mahná  
8.100.04c ṛtásya mā pradísó vardhayanty ādardiró bhúvanā dardarīmi  
8.100.05a á yán mā vená áruhann ṛtásyam\* ékam āsīnam haryatásya pṛṣṭhe  
8.100.05c mánaś cin me hṛdá á práty avocad ácikradañ chísumantaḥ sákhāyaḥ  
8.100.06a vísvét tá te sávaneṣu pravácya yá cakártha maghavann indra sunvaté  
8.100.06c páravatam yát purusambhṛtām vásv apāvṛṇoḥ śarabhāya řṣibandhave  
8.100.07a prá nūnam dhāvatā pṛthañ néhá yó vo ávāvarīt  
8.100.07c ní śim vṛtrásya mármaṇi vājram índro apīpatat  
8.100.08a mánojavā áyamāna āyasīm atarat púram  
8.100.08c dívam suparṇó gatváya sómam vajríṇa ābharat  
8.100.09a samudré antáḥ śayata udná vājro abhívṛtaḥ  
8.100.09c bháranty asmai samyátaḥ puráḥprasavaṇā balím  
8.100.10a yád vág vādanty avicetanāni ráṣṭri devānām niṣasáda mandrá  
8.100.10c cátasra ūrjam duduhe páyāṃsi kvà svid asyāḥ paramám jagāma  
8.100.11a devīm vācam ajanayanta devás tám vísvárūpāḥ paśávo vadanti  
8.100.11c sá no mandréṣam ūrjam dúhānā dhenúr vág asmán úpa súṣtutaítu  
8.100.12a sákhe viṣṇo vitarám ví kramasva dyaúr dehí lokám vājráya viṣkábhe  
8.100.12c hánāva vṛtrám riṇácāva síndhūn índrasya yantu prasavé vírṣṭāḥ  
(710)  
8.101.01a řdhag itthá sá mártyaḥ śasámé devátātaye  
8.101.01c yó nūnam mitrávaruṇāv abhiṣṭaya ācakré havýádātaye  
8.101.02a vārṣiṣṭhakṣatrā urucákṣasā nārā rájānā dirghaśrúttamā



- 8.101.02c tá bāhútā ná dāmsānā ratharyataḥ sākāṃ sūryasya raśmībhiḥ  
8.101.03a prá yó vām mitrāvaruṇājiró dūtó ádravat  
8.101.03c áyahśīrsā máderaghuḥ  
8.101.04a ná yāḥ sampīche ná púnar hávītave ná samvādāya rámate  
8.101.04c tásmān no adyá sámṛter uruṣyatam bāhúbhyāṃ na uruṣyatam  
8.101.05a prá mitráya prāryamṇé sacathyāṃ ṛtāvaso  
8.101.05c varūthyāṃ várune chāndyaṃ váca stotrāṃ rájasu gāyata  
8.101.06a té hinvire aruṇāṃ jényaṃ vásv ékam putráṃ tiṣṇām  
8.101.06c té dhāmāny amṛtā mártyanām ádabdhā abhí cakṣate  
8.101.07a á me vácāmsy údyatā dyumáttamāni kártvā  
8.101.07c ubhá yātam nāsatyā sajóśasā práti havýāni vītáye  
8.101.08a rātīm yád vām arakṣāsam hávāmahe yuvábhyāṃ vājinīvasū  
8.101.08c práciṃ hótrām pratirántāv itaṃ narā gṛṇāná jamádagninā  
8.101.09a á no yajñāṃ divispṛśāṃ váyo yāhi sumánmabhiḥ  
8.101.09c antāḥ pavitra upári śrīṇānò 'yāṃ súkró ayāmi te  
8.101.10a véty adhvaryúḥ pathíbhī rájiṣṭhaiḥ práti havýāni vītáye  
8.101.10c ádhā niyutva ubháyasya naḥ piba súciṃ sómaṃ gāvāsīram  
8.101.11a bán mahám\* asi sūrya bál āditya mahám\* asi  
8.101.11c mahás te sató mahimá panasyate 'ddhá deva mahám\* asi  
8.101.12a bát sūrya śrávasā mahám\* asi satrá deva mahám\* asi  
8.101.12c mahná devānām asuryāḥ puróhito vibhú jyótir ádābhyam  
8.101.13a iyāṃ yá nícy arkiṇī rūpá róhiṇyā kṛtá  
8.101.13c citréva práty adarśy āyaty àntár daśásu bāhúsu  
8.101.14a prajā ha tísro atyáyam iyur ny ànyá arkám abhíto viviśre  
8.101.14c bṛhád dha tasthau bhúvaneṣv antāḥ pávamāno haríta á viveśa  
8.101.15a mātá rudrāṇāṃ duhitá vásūnām svásādityānām amṛtasya nábhiḥ  
8.101.15c prá nú vocaṃ cikitúṣe jánāya má gām ánāgām áditim vadhiṣṭa  
8.101.16a vacovídaṃ vácāṃ udīráyantim vísvābhir dhībhír upatīṣṭhamānām  
8.101.16c devīm devébhyaḥ páry eyuṣim gām á māvṛkta mártyo dabhráacetāḥ  
(711)  
8.102.01a tvám agne bṛhád váyo dádhāsi deva dāsúṣe  
8.102.01c kavír gṛhāpatir yúvā  
8.102.02a sá na ílānayā sahá devām\* agne duvasyúvā  
8.102.02c cikíd vibhānav á vaha  
8.102.03a tváyā ha svid yujá vayāṃ códiṣṭhena yaviṣṭhya  
8.102.03c abhí ṣmo vājasātaye  
8.102.04a aurvabhṛguvác chúcim apnavānavád á huve  
8.102.04c agním samudrāvāsasam  
8.102.05a huvé vátasvanaṃ kavím parjányakrandyaṃ sáhaḥ  
8.102.05c agním samudrāvāsasam  
8.102.06a á savāṃ savitúr yathā bhágasyeva bhujim huve

- 8.102.06c agnīm samudrāvāsasam  
8.102.07a agnīm vo vṛdhāntam adhvarāṇām purūtāmam  
8.102.07c áchā náptre sáhasvate  
8.102.08a ayám yáthā na ābhúvat tváṣṭā rūpéva táksyā  
8.102.08c asyá krátvā yásasvataḥ  
8.102.09a ayám vísvā abhí śríyo 'gnír devéṣu patyate  
8.102.09c á vājair úpa no gamat  
8.102.10a víśveṣām ihá hótṇām yaśástamam  
8.102.10c agnīm yajñéṣu pūrvyám  
8.102.11a śírām pāvakásociṣam jyéṣṭho yó dámeṣv á  
8.102.11c dīdāya dīrghaśrúttamaḥ  
8.102.12a tám árvantaṃ ná sānasīm gṛṇīhí vipra śuṣmīnam  
8.102.12c mitráṃ ná yātayájjanam  
8.102.13a úpa tvā jāmayo giro dédisatīr haviṣkṛtaḥ  
8.102.13c vāyór ánike asthiran  
8.102.14a yásya tridhátv ávṛtam barhís tasthāv ásaṃdinam  
8.102.14c ápaś cin ní dadhā padám  
8.102.15a padám devásya mīlhúśo 'nādhṛṣṭābhir ūtibhiḥ  
8.102.15c bhadrā sūrya ivopadīk  
8.102.16a ágne ghṛtásya dhītībhis tepāno deva sóciṣā  
8.102.16c á devān vakṣi yáḥṣi ca  
8.102.17a tám tvājananta mātáraḥ kavīm deváso āngiraḥ  
8.102.17c havyvāham ámartyam  
8.102.18a prácetasam tvā kavé 'gne dūtám váreṇyam  
8.102.18c havyvāham ní ṣedire  
8.102.19a nahí me ásty ághnyā ná svádhitir vānavati  
8.102.19c áthaitādṛg bharāmi te  
8.102.20a yád agne káni káni cid á te dārūṇi dadhmási  
8.102.20c tá juṣasva yaviṣṭhya  
8.102.21a yád átty upajíhvikā yád vamró atisárpati  
8.102.21c sárvaṃ tād astu te ghṛtám  
8.102.22a agnīm índhāno mánasā dhíyam saceta mártyaḥ  
8.102.22c agnīm ídhe vivásvabhiḥ  
(712)  
8.103.01a ádarśi gātuvíttamo yásmin vratāny ādadhúḥ  
8.103.01c úpo śú jātám áryasya vārdhanam agnīm nakṣanta no girāḥ  
8.103.02a prá daívodāso agnír devām\* áchā ná majmánā  
8.103.02c ánu mātáram pṛthivīm ví vāvṛte tasthaú nákasya sánavi  
8.103.03a yásmād réjanta kṛṣṭáyaś carkṛtyāni kṛṇvatáḥ  
8.103.03c sahasrasám medhásātāv iva tmánāgnīm dhībhīḥ saparyata  
8.103.04a prá yám rāyé nínīṣasi márto yás te vaso dásat

- 8.103.04c sá vīraṃ dhatte agna ukthaśaṃsīnaṃ tmānā sahasrapoṣīnaṃ  
8.103.05a sá dr̥hē cid abhí tṛṇatti vājāṃ árvatā sá dhatte ákṣiti śrávaḥ  
8.103.05c tvé devatrā sádā purūvaso vísvā vāmāni dhīmahi  
8.103.06a yó vísvā dáyate vásu hótā mandró jánānām  
8.103.06c mádhor ná pátrā prathamāny asmai prá stómā yanty agnáye  
8.103.07a ásvaṃ ná gīrbhí rathyāṃ sudānavo marmṛjyānte devayávaḥ  
8.103.07c ubhé toké tánaye dasma víspate pársi rádho maghónām  
8.103.08a prá máṃhiṣṭhāya gāyata ṛtāvne bṛhaté súkrásociṣe  
8.103.08c úpastutāso agnáye  
8.103.09a á vaṃsate maghávā vīrávad yásaḥ sámiddho dyumny áhutaḥ  
8.103.09c kuvín no asya sumatír návīyasy áchā vājebhir āgāmat  
8.103.10a préṣṭham u priyāṇām stuhy àsavátithim  
8.103.10c agníṃ ráthānām yámam  
8.103.11a úditā yó níditā véditā vásv á yajñīyo vavártati  
8.103.11c duṣṭārā yásya pravaṇé nórmaýo dhiyá vājāṃ síśāsataḥ  
8.103.12a má no hr̥ṇītām átithir vásur agníḥ purupraśastá eṣáḥ  
8.103.12c yáḥ suhótā svadhvaráḥ  
8.103.13a mó té riṣan yé áchoktibhir vasó 'gne kébhiś cid évaiḥ  
8.103.13c kíriś cid dhí tvám ítṭe dūtyāya rātáhavyaḥ svadhvaráḥ  
8.103.14a ágne yāhi marútsakhā rudrébhiḥ sómapītaye  
8.103.14c sóbharyā úpa suṣṭutím mādáyasva svārṇare

## 9 RV09A

(713)

- 9.001.01a svádiṣṭhayā mádiṣṭhayā pávasva soma dhárayā  
9.001.01c índrāya pátave sutáḥ  
9.001.02a rakṣohá vísvácarṣaṇir abhí yónim áyohatam  
9.001.02c drúṇā sadhástham ásadat  
9.001.03a varivodhátamo bhava máṃhiṣṭho vṛtrahántamaḥ  
9.001.03c pársi rádho maghónām  
9.001.04a abhy àrṣa mahánām devánām vītím ándhasā  
9.001.04c abhí vājāṃ utá śrávaḥ  
9.001.05a tvám áchā carāmasi tād íd ártham divé-dive  
9.001.05c índo tvé na áśásaḥ  
9.001.06a punāti te parisrútam sómam sūryasya duhitá  
9.001.06c vāreṇa śásvatā tánā  
9.001.07a tám īm áṇvīḥ samaryá á gṛbhñānti yóṣaṇo dáśa  
9.001.07c svásāraḥ párye diví  
9.001.08a tám īm hinvanty agrúvo dhámanti bākurām dītim

- 9.001.08c tridhātu vāraṇām mādhu  
9.001.09a abhīmám ághnyā utá śrīnānti dhenávaḥ śísuṃ  
9.001.09c sómam índrāya pátave  
9.001.10a asyéḍ índro mádeṣv á vísvā vṛtrāṇi jighnate  
9.001.10c śúro maghá ca maṃhate  
(714)  
9.002.01a pávasva devavír áti pavítṛam soma ráṃhyā  
9.002.01c índram indo víṣá vísa  
9.002.02a á vacyasva máhi psáro víṣendo dyumnávattamaḥ  
9.002.02c á yónim dharnasīḥ sadaḥ  
9.002.03a ádhukṣata priyám mādhu dhārā sutásya vedhásah  
9.002.03c apó vasiṣṭa sukrátuḥ  
9.002.04a mahántam tvā mahír án v ápo arṣanti síndhavaḥ  
9.002.04c yád góbhir vāsayiṣyáse  
9.002.05a samudró apsú māmṛje viṣṭambhó dharúṇo diváh  
9.002.05c sómaḥ pavítre asmayúḥ  
9.002.06a ácikradad víṣā hárir mahán mitró ná darśatáh  
9.002.06c sám sūryeṇa rocate  
9.002.07a gíras ta inda ójasā marmṛjyānte apasyúvaḥ  
9.002.07c yábhír mādāya súmbhase  
9.002.08a tám tvā mādāya ghíṣvaya ulokakṛtnúm īmahe  
9.002.08c táva práśastayo mahíḥ  
9.002.09a asmábhyam indav indrayúr mádḥvaḥ pavasva dhārayā  
9.002.09c parjányo vṛṣṭimám\* iva  
9.002.10a goṣá indo nrṣá asy aśvasá vājasá utá  
9.002.10c ātmá yajñásya pūrvyáh  
(715)  
9.003.01a eṣá devó ámartyaḥ parṇavír iva dīyati  
9.003.01c abhí dróṇāny āsádam  
9.003.02a eṣá devó vipá kṛtó 'ti hvárāṃsi dhāvati  
9.003.02c pávamāno ádābhyaḥ  
9.003.03a eṣá devó vipanyúbhiḥ pávamāna ṛtāyúbhiḥ  
9.003.03c hárir vājāya mṛjyate  
9.003.04a eṣá vísvāni vāryā śúro yánn iva sátvabhiḥ  
9.003.04c pávamānaḥ siṣāsati  
9.003.05a eṣá devó ratharyati pávamāno daśasyati  
9.003.05c āviṣ kṛṇoti vagvanúm  
9.003.06a eṣá víprair abhíṣṭuto 'pó devó ví gāhate  
9.003.06c dádhad rátnāni dāsúṣe  
9.003.07a eṣá dívam ví dhāvati tiró rájāṃsi dhārayā  
9.003.07c pávamānaḥ kánikradat

- 9.003.08a eṣá dívam vy ásarat tiró rájāmsy ásṛtaḥ  
 9.003.08c pávamānaḥ svadhvarāḥ  
 9.003.09a eṣá pratnéna jánmanā devó devébhyaḥ sutáḥ  
 9.003.09c háriḥ pavítre arṣati  
 9.003.10a eṣá u syá puruvrató jajñānó janáyann íṣaḥ  
 9.003.10c dhārayā pavate sutáḥ  
 (716)  
 9.004.01a sánā ca soma jéṣi ca pávamāna máhi śrávaḥ  
 9.004.01c áthā no vásyasas kṛdhi  
 9.004.02a sánā jyótiḥ sánā svàr víśvā ca soma saúbhagā  
 9.004.02c áthā no vásyasas kṛdhi  
 9.004.03a sánā dáksam utá krátum ápa soma mṛdho jahi  
 9.004.03c áthā no vásyasas kṛdhi  
 9.004.04a pávītāraḥ punītána sómam índrāya pátave  
 9.004.04c áthā no vásyasas kṛdhi  
 9.004.05a tvām sūrye na á bhaja táva krátvā távotíbhīḥ  
 9.004.05c áthā no vásyasas kṛdhi  
 9.004.06a táva krátvā távotíbhīr jyók paśyema sūryam  
 9.004.06c áthā no vásyasas kṛdhi  
 9.004.07a abhy àrṣa svāyudha sóma dvibārhasaṃ rayīm  
 9.004.07c áthā no vásyasas kṛdhi  
 9.004.08a abhy àrṣānapacyuto rayīm samátsu sāsahīḥ  
 9.004.08c áthā no vásyasas kṛdhi  
 9.004.09a tvām yajñair avīvṛdhan pávamāna vídharmaṇi  
 9.004.09c áthā no vásyasas kṛdhi  
 9.004.10a rayīm naś citrām aśvīnam índo víśvāyum á bhara  
 9.004.10c áthā no vásyasas kṛdhi  
 (717)  
 9.005.01a sámiddho víśvátas pátiḥ pávamāno ví rājati  
 9.005.01c pṛiṇán vṛṣā kánikradat  
 9.005.02a tánūnápāt pávamānaḥ síṅge síśāno arṣati  
 9.005.02c antárikṣeṇa rárajat  
 9.005.03a īlényaḥ pávamāno rayír ví rājati dyumán  
 9.005.03c mádhor dhārābhir ójasā  
 9.005.04a barhīḥ pṛācīnam ójasā pávamāna sṛṇán háriḥ  
 9.005.04c devéṣu devá īyate  
 9.005.05a úd átair jihate bṛhád dvāro devír hiraṇyáyīḥ  
 9.005.05c pávamānena súṣṭutāḥ  
 9.005.06a susīlpé bṛhatí mahí pávamāno vṛṣanyati  
 9.005.06c náktosāsā ná darsaté  
 9.005.07a ubhá devá nṛcákṣasā hótārā daívyā huve

- 9.005.07c pávamāna índro víṣā  
 9.005.08a bháratī pávamānasya sárasvatīlā mahí  
 9.005.08c imám no yajñám á gaman tísro devīḥ supésasaḥ  
 9.005.09a tváṣṭāram agrajám gopám puroyāvānam á huve  
 9.005.09c índur índro víṣā háriḥ pávamānaḥ prajāpatiḥ  
 9.005.10a vánaspátim pavamāna mádhvā sám aṅgdhi dhárayā  
 9.005.10c sahásravalsam háritam bhrájamānaḥ hiraṇyáyam  
 9.005.11a víśve devāḥ sváhākr̥tim pávamānasyá gata  
 9.005.11c vāyúr bṛhaspátīḥ súryo 'gnír índraḥ sajóśasaḥ  
 (718)  
 9.006.01a mandráyā soma dhárayā víṣā pavasva devayúḥ  
 9.006.01c ávyo váreṣv asmayúḥ  
 9.006.02a abhí tyám mádyam mádam índav índra íti kṣara  
 9.006.02c abhí vājino árvataḥ  
 9.006.03a abhí tyám pūrvyám mádam suvánó arṣa pavitra á  
 9.006.03c abhí vājam utá srávaḥ  
 9.006.04a ánu drapsása índava ápo ná pravátāsaran  
 9.006.04c punāná índram āsata  
 9.006.05a yám átyam iva vājīnam mrjānti yóṣaṇo dása  
 9.006.05c váne kr̥l̥antam átyavim  
 9.006.06a tám góbhīr víṣaṇam rásam mádāya devávītaye  
 9.006.06c sutám bhárāya sám sṛja  
 9.006.07a devó devāya dhárayéndrāya pavate sutáḥ  
 9.006.07c páyo yád asya pīpáyat  
 9.006.08a ātmá yajñasya rámhya susvāṇāḥ pavate sutáḥ  
 9.006.08c pratnáḥ ní pāti kávyam  
 9.006.09a evá punāná indrayúr mádam madiṣṭha vītáye  
 9.006.09c gúhā cid dadhiṣe gíraḥ  
 (719)  
 9.007.01a ásṛgram índavaḥ pathá dhárman ṛtasya suśríyaḥ  
 9.007.01c vidāná asya yójanam  
 9.007.02a prá dhārā mádhvo agriyó mahír apó ví gāhate  
 9.007.02c havír havíṣṣu vándyaḥ  
 9.007.03a prá yujó vācó agriyó víṣāva cakradad váne  
 9.007.03c sádmābhí satyó adhvaráḥ  
 9.007.04a pári yát kávyā kavír nṛmṇá vásāno árṣati  
 9.007.04c svār vājī siṣāsati  
 9.007.05a pávamāno abhí spṛdho víso rájeva sīdati  
 9.007.05c yád im ṛṇvānti vedhásaḥ  
 9.007.06a ávyo vāre pári priyó hárir váneṣu sīdati  
 9.007.06c rebhó vanuṣyate matí

- 9.007.07a sá vāyúm índram asvínā sākám mádena gachati  
 9.007.07c ráṇā yó asya dhármabhiḥ  
 9.007.08a á mitrávaruṇā bhágam mádhvaḥ pavanta ūrmáyaḥ  
 9.007.08c vidāná asya sákmabhiḥ  
 9.007.09a asmábhyaṃ rodasī rayím mádhvo vājasya sātáye  
 9.007.09c śrávo vásūni sám jitam  
 (720)  
 9.008.01a eté sómā abhí priyám índrasya kámam akṣaran  
 9.008.01c várdhanto asya víryam  
 9.008.02a punānáśaś camūśádo gáchanto vāyúm asvínā  
 9.008.02c té no dhāntu suvíryam  
 9.008.03a índrasya soma rádhasa punāno hárdi codaya  
 9.008.03c ṛtásya yónim āsádam  
 9.008.04a mṛjánti tvā dáśa kṣípo hinvánti saptá dhítáyaḥ  
 9.008.04c ánu víprā amādiṣuḥ  
 9.008.05a devébhyas tvā mádáya kám sṛjānám áti meṣyaḥ  
 9.008.05c sám góbhira vāsayāmasi  
 9.008.06a punānáḥ kaláśeṣv á vástrāṇy aruśó háriḥ  
 9.008.06c pári gávyāny avyata  
 9.008.07a maghóna á pavasva no jahí vísvā ápa dvíṣaḥ  
 9.008.07c índro sákhāyam á víśa  
 9.008.08a vṛṣṭím diváḥ pári srava dyumnám pṛthivyá ádhi  
 9.008.08c sáho naḥ soma pṛtsú dhāḥ  
 9.008.09a nṛcákṣasaṃ tvā vayám índrapītam svarvídám  
 9.008.09c bhakṣīmáhi prajám ísam  
 (721)  
 9.009.01a pári priyá diváḥ kavír váyāṃsi napyòr hitáḥ  
 9.009.01c suvánó yāti kavíkratuḥ  
 9.009.02a prá-pṛa kṣáyāya pányase jánāya júṣṭo adrúhe  
 9.009.02c víty àrṣa cániṣṭhayā  
 9.009.03a sá sūnúr mātárā súcir jātó játé arocayat  
 9.009.03c mahán mahí ṛtāvídha  
 9.009.04a sá saptá dhítibhir hitó nadyò ajinvad adrúhaḥ  
 9.009.04c yá ékam ákṣi vāvṛdhúḥ  
 9.009.05a tá abhí sántam ástṛtam mahé yúvānam á dadhuḥ  
 9.009.05c índum indra táva vraté  
 9.009.06a abhí váhnir ámartyaḥ saptá paśyati vāvahiḥ  
 9.009.06c krívira devír atarpayat  
 9.009.07a ávā kálpeṣu naḥ pumas támāṃsi soma yódhyā  
 9.009.07c táni punāna jaṅghanáḥ  
 9.009.08a nú návyase náviyase sūktáya sādhyā patháḥ

- 9.009.08c pratnavád rocayā rúcaḥ  
 9.009.09a pávamāna máhi śrávo gām ásvaṃ rāsi vīrávat  
 9.009.09c sánā medhām sánā svàḥ  
 (722)  
 9.010.01a prá svānáso ráthā ivárvanto ná śravasyávaḥ  
 9.010.01c sómāso rāyé akramuḥ  
 9.010.02a hinvānáso ráthā iva dadhanviré gábhastyoḥ  
 9.010.02c bhárāsaḥ kārīṇām iva  
 9.010.03a rájāno ná práśastibhiḥ sómāso góbhīr añjate  
 9.010.03c yajñó ná saptá dhātíbhīḥ  
 9.010.04a pári suvānása índavo mādāya barháṇā girá  
 9.010.04c sutá arṣanti dhárayā  
 9.010.05a āpānáso vivásvato jánanta uśáso bhágam  
 9.010.05c sūrā aṅvaṃ ví tanvate  
 9.010.06a ápa dvārā matīnām pratná ṛṇvanti kārávaḥ  
 9.010.06c víṣṇo hárasa āyávaḥ  
 9.010.07a samīcīnása āsate hótāraḥ saptájāmayāḥ  
 9.010.07c padám ékasya píprataḥ  
 9.010.08a nábhā nábhīm na á dade cákṣus cit sūrye sácā  
 9.010.08c kavér ápatyam á duhe  
 9.010.09a abhí priyá divás padám adhvaryúbhir gúhā hitám  
 9.010.09c sūraḥ paśyati cákṣasā  
 (723)  
 9.011.01a úpāsmāi gāyatā naraḥ pávamānāyéndave  
 9.011.01c abhí devām\* íyakṣate  
 9.011.02a abhí te mádhunā páyó 'tharvāṇo asísrayuḥ  
 9.011.02c devām devāya devayú  
 9.011.03a sá naḥ pavasva sám gáve sám jánāya sám árvate  
 9.011.03c sám rájann ośadhībhyaḥ  
 9.011.04a babhráve nú svátavase 'ruṇāya divispíse  
 9.011.04c sómāya gāthám arcata  
 9.011.05a hástacyutebhir ádribhiḥ sutám sómam punītana  
 9.011.05c mádhāv á dhāvatā mádhu  
 9.011.06a námaséd úpa sīdata dadhnéd abhí śrīṇītana  
 9.011.06c índum índre dadhātana  
 9.011.07a amitrahá vícarṣaṇiḥ pávasva soma sám gáve  
 9.011.07c devébhyo anukāmakít  
 9.011.08a índrāya soma pátave mādāya pári śicyase  
 9.011.08c manaścín mánasas pátiḥ  
 9.011.09a pávamāna suvīryaṃ rayīm soma rirīhi naḥ  
 9.011.09c índav índreṇa no yujá



(724)

- 9.012.01a sómā asṛgram índavaḥ sutá ṛtásya sádane  
9.012.01c índrāya mádhumattamāḥ  
9.012.02a abhí víprā anūṣata gávō vatsám ná mātáraḥ  
9.012.02c índram sómasya pītāye  
9.012.03a madacyút kṣeti sádane síndhor ūrmá vipascít  
9.012.03c sómo gaurí ádhi śritáḥ  
9.012.04a divó nābhā vicakṣaṇó 'vyo vāre mahīyate  
9.012.04c sómo yáḥ sukrātuḥ kavíḥ  
9.012.05a yáḥ sómaḥ kaláśeṣv ām\* antáḥ pavíttra áhitaḥ  
9.012.05c tám índuḥ pári ṣasvaje  
9.012.06a prá vácam índur iṣyati samudrásyádhi viṣṭápi  
9.012.06c jínvan kósam madhuścútam  
9.012.07a nítyastotro vánaspátir dhīnām antáḥ sabardúghaḥ  
9.012.07c hinvánó mánuṣā yugá  
9.012.08a abhí priyá divás padá sómo hinvánó arṣati  
9.012.08c víprasya dhārayā kavíḥ  
9.012.09a á pavamāna dhāraya rayīm sahasravarcaṣam  
9.012.09c asmé indo svābhúvam

(725)

- 9.013.01a sómaḥ punāno arṣati sahasradhāro átyaviḥ  
9.013.01c vāyór índrasya niṣkṛtām  
9.013.02a pávamānam avasyavo vípram abhí prá gāyata  
9.013.02c suṣvāṇām devāvītaye  
9.013.03a pávante vājasātaye sómāḥ sahasrapājasah  
9.013.03c gṛṇāná devāvītaye  
9.013.04a utá no vājasātaye pávasva bṛhatír iṣah  
9.013.04c dyumád indo suvīryam  
9.013.05a té naḥ sahasríṇam rayīm pávantām á suvīryam  
9.013.05c suvánā devāsa índavaḥ  
9.013.06a átyā hiyāná ná hetṛbhir asṛgram vājasātaye  
9.013.06c ví vāram ávyam āśávaḥ  
9.013.07a vāśrá arṣantíndavo 'bhí vatsám ná dhenávaḥ  
9.013.07c dadhanviré gābhastyoḥ  
9.013.08a júṣṭa índrāya matsaráḥ pávamāna kánikradat  
9.013.08c víśvā ápa dvíṣo jahi  
9.013.09a apaghnánto árāvṇaḥ pávamānāḥ swardíśah  
9.013.09c yónāv ṛtásya sīdata

(726)

- 9.014.01a pári prásiṣyadat kavíḥ síndhor ūrmāv ádhi śritáḥ  
9.014.01c kārám bíbhrat puruṣpíham

- 9.014.02a girā yādī sábandhavaḥ páñca vrātā apasyávaḥ  
 9.014.02c pariṣkr̥ṇvānti dharmasím  
 9.014.03a ád asya śuśmíno ráse víśve devā amatsata  
 9.014.03c yādī góbhira vasāyāte  
 9.014.04a nirināno ví dhāvati jáhac chāryāṇi tánvā  
 9.014.04c átrā sám jighnate yujā  
 9.014.05a naptībhira yó vivásvataḥ śubhró ná māmṛjé yúvā  
 9.014.05c gāḥ kr̥ṇvāno ná nirñijam  
 9.014.06a áti śritī tiraścātā gavyā jigāty aṇvyā  
 9.014.06c vagnúm iyarti yaṁ vidé  
 9.014.07a abhí kṣípaḥ sám agmata marjāyantīr iśás pátim  
 9.014.07c pṛṣṭhā gr̥bhṇata vājínaḥ  
 9.014.08a pári divyāni mármṛśad víśvāni soma párthivā  
 9.014.08c vásūni yāhy asmayúḥ  
 (727)  
 9.015.01a eśá dhiyā yāty aṇvyā súro ráthebhira āśúbhiḥ  
 9.015.01c gáchann índrasya niṣkr̥tám  
 9.015.02a eśá purú dhiyāyate bṛhaté devátātaye  
 9.015.02c yátrāmítāsa āsate  
 9.015.03a eśá hitó ví nīyate 'ntāḥ śubhrāvātā pathā  
 9.015.03c yādī tuñjānti bhúrṇayaḥ  
 9.015.04a eśá śṛṅgāṇi dódhuvac chíśite yūthyò víṣā  
 9.015.04c nṛmṇā dádhāna ójasā  
 9.015.05a eśá rukmībhir īyate vājī śubhrébhira amśúbhiḥ  
 9.015.05c pátih síndhūnām bhávan  
 9.015.06a eśá vásūni pibdanā páruṣā yayivám\* áti  
 9.015.06c áva śádeṣu gachati  
 9.015.07a etám mṛjanti márjyam úpa dróṇeṣv āyávaḥ  
 9.015.07c pracakrāṇám mahír iśaḥ  
 9.015.08a etám u tyám dása kṣípo mṛjānti saptá dhītayaḥ  
 9.015.08c svāyudhám madíntamam  
 (728)  
 9.016.01a prá te sotāra oṇyò rásam mádāya ghíṣvaye  
 9.016.01c sárgo ná takty étaśaḥ  
 9.016.02a krátvā dáksasya rathyām apó vásānam ándhasā  
 9.016.02c goṣám aṇveṣu saścima  
 9.016.03a ánaptam apsú duṣṭāraṁ sómam pavítira á sṛja  
 9.016.03c punihíndrāya pátave  
 9.016.04a prá punānāsya cétasā sómaḥ pavítire arṣati  
 9.016.04c krátvā sadhástham āsadat  
 9.016.05a prá tvā námobhira índava índra sómā asṛkṣata

- 9.016.05c mahé bhārāya kārīṇaḥ  
 9.016.06a punānó rūpé avyāye vísvā árṣann abhí śríyaḥ  
 9.016.06c śúro ná góṣu tiṣṭhati  
 9.016.07a divó ná sānu pipyúṣī dhārā sutāsya vedhásaḥ  
 9.016.07c vṛthā pavítre arṣati  
 9.016.08a tvám soma vipaścítaṃ tánā punāná āyúṣu  
 9.016.08c ávyo vāraṃ ví dhāvasi  
 (729)  
 9.017.01a prá nimnéneva síndhavo ghnānto vṛtrāṇi bhúrṇayaḥ  
 9.017.01c sómā asṛgram āśávaḥ  
 9.017.02a abhí suvānāsa índavo vṛṣṭáyaḥ pṛthivím iva  
 9.017.02c índraṃ sómāso akṣaran  
 9.017.03a átyūrmir matsaró mádaḥ sómāḥ pavítre arṣati  
 9.017.03c vighnán rákṣāṃsi devayúḥ  
 9.017.04a á kalášeṣu dhāvati pavítre pári śicyate  
 9.017.04c ukthaír yajñéṣu vardhate  
 9.017.05a áti trí soma rocaná róhan ná bhrājase dívam  
 9.017.05c iṣṇán sūryaṃ ná codayaḥ  
 9.017.06a abhí víprā anūṣata mūrdhán yajñásya kārávaḥ  
 9.017.06c dádhanās cákṣasi priyám  
 9.017.07a tám u tvā vājínaṃ náro dhībhír víprā avasyávaḥ  
 9.017.07c mṛjānti devátātaye  
 9.017.08a mádhor dhārām ánu kṣara tivrāḥ sadhástham áśadaḥ  
 9.017.08c cárur ṛtāya pītāye  
 (730)  
 9.018.01a pári suvānó giriṣṭhāḥ pavítre sómo akṣāḥ  
 9.018.01c mádeṣu sarvadhá asi  
 9.018.02a tvám vípras tvám kavír mádhu prá jātám ándhasaḥ  
 9.018.02c mádeṣu sarvadhá asi  
 9.018.03a táva víṣve sajóṣaso devásaḥ pītím āsata  
 9.018.03c mádeṣu sarvadhá asi  
 9.018.04a á yó vísvāni vāryā vásūni hástayor dadhé  
 9.018.04c mádeṣu sarvadhá asi  
 9.018.05a yá imé ródasī mahí sám mātáreva dóhate  
 9.018.05c mádeṣu sarvadhá asi  
 9.018.06a pári yó ródasī ubhé sadyó vājebhir árṣati  
 9.018.06c mádeṣu sarvadhá asi  
 9.018.07a sá súṣmí kalášeṣv á punānó acikradat  
 9.018.07c mádeṣu sarvadhá asi  
 (731)  
 9.019.01a yát soma citráṃ ukthyám divyám pāṛthivaṃ vásu

- 9.019.01c tán naḥ punāná ā bhara  
 9.019.02a yuvám hí stháh svàrpatī índraś ca soma gópatī  
 9.019.02c īsāná pipyatam dhíyah  
 9.019.03a vṛṣā punāná āyúṣu stanáyann ádhi barhíṣi  
 9.019.03c háriḥ sán yónim ā́sadat  
 9.019.04a ávāvaśanta dhítáyo vṛṣabhásyádhi rétasi  
 9.019.04c sūnór vatsásya mātáraḥ  
 9.019.05a kuvíd vṛṣaṇyántībhyaḥ punāno gárbham ādádhat  
 9.019.05c yáḥ súkrām duhaté páyah  
 9.019.06a úpa śikṣāpatasthúṣo bhiyásam ā́ dhehi sátaruṣu  
 9.019.06c pávamāna vidá rayím  
 9.019.07a ní sátroḥ soma vṛṣṇyam ní súṣmam ní váyas tira  
 9.019.07c dūré vā sató ánti vā  
 (732)  
 9.020.01a prá kavír devávītayé 'vyo vārebhir arṣati  
 9.020.01c sāhvān vísvā abhí spṛdhaḥ  
 9.020.02a sá hí śmā jaritṛbhya ā́ vājam gómantam ínvati  
 9.020.02c pávamānaḥ sahasríṇam  
 9.020.03a pári vísvāni cétasā mṛśāse pávase matí  
 9.020.03c sá naḥ soma śrávo vidaḥ  
 9.020.04a abhy àrṣa bṛhád yáso maghávadbhyo dhruvám rayím  
 9.020.04c íṣam stotṛbhya ā́ bhara  
 9.020.05a tvám rájeva suvrató gíraḥ somá viveśitha  
 9.020.05c punāno vahne adbhuta  
 9.020.06a sá váhnir apsú duṣtáro mṛjyámāno gábhastyoḥ  
 9.020.06c sómaś camúṣu sīdati  
 9.020.07a krīlúr makhó ná mamhayúḥ pavíttram soma gachasi  
 9.020.07c dádhat stotré suvṛryam  
 (733)  
 9.021.01a eté dhāvantíndavaḥ sómā índrāya ghíṣvayah  
 9.021.01c matsarāsaḥ svarvídaḥ  
 9.021.02a pravṛṇvānto abhiyújaḥ súṣvaye varivovídaḥ  
 9.021.02c svayám stotré vayaskṛtaḥ  
 9.021.03a vṛthā krīlanta índavaḥ sadhástham abhy ékam ít  
 9.021.03c síndhor ūrmá vy àkṣaran  
 9.021.04a eté vísvāni váryā pávamānāsa āsata  
 9.021.04c hitá ná sáptayo ráthe  
 9.021.05a āsmin piśāṅgam indavo dádhatā venám ādise  
 9.021.05c yó asmábhyam árāvā  
 9.021.06a ṛbhúr ná ráthyam návam dádhatā kétam ādise  
 9.021.06c súkrāḥ pavadhvam árṇasā

9.021.07a etá u tyé avīvaśan káṣṭhāṃ vājino akrata

9.021.07c satáḥ práśāviṣur matím

(734)

9.022.01a eté sómāsa āśávo ráthā iva prá vājinaḥ

9.022.01c sárgāḥ sṛṣṭá aheṣata

9.022.02a eté vātā ivorávaḥ parjányasyeva vṛṣṭáyāḥ

9.022.02c agnér iva bhramá vṛthā

9.022.03a eté pūtá vipascítaḥ sómāso dádhyaśiraḥ

9.022.03c vipá vy ànaśur dhíyaḥ

9.022.04a eté mṛṣṭá ámartyāḥ sasṛvámso ná śásramuḥ

9.022.04c íyaksantaḥ pathó rájaḥ

9.022.05a eté pṛṣṭhāni ródasor viprayánto vy ànaśuḥ

9.022.05c utédám uttamám rájaḥ

9.022.06a tántum tanvānám uttamám ánu praváta āsata

9.022.06c utédám uttamāyyam

9.022.07a tvám soma pañibhya á vásu gávyāni dhārayaḥ

9.022.07c tatám tántum acikradaḥ

(735)

9.023.01a sómā asṛgram āśávo mádhor mādasya dhārayā

9.023.01c abhí víśvāni kávyā

9.023.02a ánu pratnása āyávaḥ padám návīyo akramuḥ

9.023.02c rucé jananta sūryam

9.023.03a á pavamāna no bharāryó ádáśuṣo gáyam

9.023.03c kṛdhí prajāvatīr íṣaḥ

9.023.04a abhí sómāsa āyávaḥ pávante mádyam mādám

9.023.04c abhí kósam madhuśútam

9.023.05a sómo arṣati dharṇasír dádhāna indriyám rásam

9.023.05c suvīro abhiśastipáḥ

9.023.06a índrāya soma pavase devébhyaḥ sadhamádyāḥ

9.023.06c índo vājāṃ siśāsasi

9.023.07a asyá pítvá mādānām índro vṛtrāny apratí

9.023.07c jaghána jaghānac ca nú

(736)

9.024.01a prá sómāso adhanviṣuḥ pávamānāsa índavaḥ

9.024.01c śrīnāná apsú mṛñjata

9.024.02a abhí gávo adhanviṣur ápo ná pravátā yatíḥ

9.024.02c punāná índram āsata

9.024.03a prá pavamāna dhanvasi sóméndrāya pátave

9.024.03c nībhīr yató ví nīyase

9.024.04a tvám soma nṛmādanaḥ pávasva carṣaṇísāhe

9.024.04c sásnir yó anumádyāḥ

9.024.05a índo yád ádrībhiḥ sutáḥ pavíttram paridhāvasi  
9.024.05c áram índrasya dhámne  
9.024.06a pávasva vṛtrahantamokthébhīr anumádyah  
9.024.06c súciḥ pāvakó ádbhutaḥ  
9.024.07a súciḥ pāvaká ucyate sómah sutásya mádhvah  
9.024.07c devāvír aghasámsahá  
(737)

9.025.01a pávasva dakṣasádhano devébhyaḥ pítáye hare  
9.025.01c marúdbhyo vāyáve mádaḥ  
9.025.02a pávamāna dhiyá hitò 'bhí yónim kánikradat  
9.025.02c dhármaṇā vāyúm á vísa  
9.025.03a sám devaíḥ sóbhate vṛṣā kavír yónāv ádhi priyáḥ  
9.025.03c vṛtrahá devavítamaḥ  
9.025.04a vísvā rūpāṇy āvisán punāno yāti haryatáḥ  
9.025.04c yátrāmṛtāsa ástate  
9.025.05a aruṣó janáyan gíraḥ sómah pavata āyusák  
9.025.05c índraṃ gáchan kavíkratuḥ  
9.025.06a á pavasva madintama pavíttram dhárayā kave  
9.025.06c arkásya yónim āsádam  
(738)

9.026.01a tám amṛkṣanta vājīnam upásthe áditer ádhi  
9.026.01c víprāso áṅvyā dhiyá  
9.026.02a tám gávo abhy ānūṣata sahasradhāram ákṣitam  
9.026.02c índuṃ dhartāram á diváḥ  
9.026.03a tám vedhām medháyāhyan pávamānam ádhi dyávi  
9.026.03c dharnásim bhúridhāyasam  
9.026.04a tám ahyan bhuríjor dhiyá samvasānam vivásvataḥ  
9.026.04c pátiṃ vácó ádābhyam  
9.026.05a tám sánāv ádhi jā máyo háriṃ hinvanty ádrībhiḥ  
9.026.05c haryatám bhúricakṣasam  
9.026.06a tám tvā hinvanti vedhásaḥ pávamāna girāvídham  
9.026.06c índav índrāya matsarám  
(739)

9.027.01a eṣá kavír abhíṣtutaḥ pavítre ádhi tośate  
9.027.01c punāno ghnānn ápa srídhaḥ  
9.027.02a eṣá índrāya vāyáve svarjít pári śicyate  
9.027.02c pavítre dakṣasádhanaḥ  
9.027.03a eṣá nṛbhīr ví nīyate divó mūrdhá vṛṣā sutáḥ  
9.027.03c sómo váneṣu vísvavít  
9.027.04a eṣá gavyúr acikradat pávamāno hiraṇyayúḥ  
9.027.04c índuḥ satrājíd ástrtaḥ

- 9.027.05a eṣá súryeṇa hāsate pávamāno ádhi dyávi  
 9.027.05c pavítre matsaró mádaḥ  
 9.027.06a eṣá śuṣmy àsiṣyadad antárikṣe vṛṣā háriḥ  
 9.027.06c punāná índur índram á  
 (740)  
 9.028.01a eṣá vājī hitó nṛbhir viśvavín mánasas pátiḥ  
 9.028.01c ávyo vāraṃ ví dhāvati  
 9.028.02a eṣá pavítre akṣarat sómo devébhyaḥ sutáḥ  
 9.028.02c víśvā dhāmāny āviśán  
 9.028.03a eṣá deváḥ śubhāyaté 'dhi yónāv ámartyaḥ  
 9.028.03c vṛtrahá devavítamaḥ  
 9.028.04a eṣá vṛṣā kánikradad daśábhīr jāmbhīr yatáḥ  
 9.028.04c abhí dróṇāni dhāvati  
 9.028.05a eṣá súryam arocayat pávamāno vícarṣaṇiḥ  
 9.028.05c víśvā dhāmāni viśvavít  
 9.028.06a eṣá śuṣmy ádābhyaḥ sómaḥ punāno arṣati  
 9.028.06c devāvīr aghaśamsahá  
 (741)  
 9.029.01a práśya dhārā akṣaran vṛṣṇaḥ sutáśyaújasā  
 9.029.01c devām\* ánu prabhūṣataḥ  
 9.029.02a sáptim mṛjanti vedháso gṛṇántaḥ kārāvo girá  
 9.029.02c jyótir jajñānám ukthyám  
 9.029.03a suśáhā soma táni te punānáya prabhūvaso  
 9.029.03c vārdhā samudrám ukthyám  
 9.029.04a víśvā vásūni saṃjāyan pávasva soma dhārayā  
 9.029.04c inú dvēṣāmsi sadhryāk  
 9.029.05a rákṣā sú no áraruṣaḥ svanát samasya kásya cit  
 9.029.05c nidó yátra mumucmáhe  
 9.029.06a éndo párthivaṃ rayiṃ divyám pavasva dhārayā  
 9.029.06c dyumántaṃ súṣmam á bhara  
 (742)  
 9.030.01a prá dhārā asya śuṣmīṇo vṛthā pavítre akṣaran  
 9.030.01c punāno vácamaḥ iṣyati  
 9.030.02a índur hiyānáḥ sotṛbhir mṛjyámānaḥ kánikradat  
 9.030.02c íyarti vagnúm indriyám  
 9.030.03a á naḥ súṣmaṃ nṛṣáhyaṃ vīrávantam puruṣpṛham  
 9.030.03c pávasva soma dhārayā  
 9.030.04a prá sómo áti dhārayā pávamāno asiṣyadat  
 9.030.04c abhí dróṇāny āśadam  
 9.030.05a apsú tvā mádhumatamaṃ háriṃ hinvanti ádribhiḥ  
 9.030.05c índav índrāya pítāye

- 9.030.06a sunótā mádhumattamaṃ sómam índrāya vajríṇe  
 9.030.06c cárūṃ sárdhāya matsarám  
 (743)  
 9.031.01a prá sómāsaḥ svādhyàḥ pávamānāso akramuḥ  
 9.031.01c rayiṃ kṛṇvanti cétanam  
 9.031.02a divás pṛthivyā́ ádhi bhávendo dyumnavárdhanaḥ  
 9.031.02c bhávā vājānām pátiḥ  
 9.031.03a túbhyam vātā abhipríyas túbhyam arṣanti síndhavaḥ  
 9.031.03c sóma várdhanti te máhaḥ  
 9.031.04a á pyāyasva sám etu te viśvátaḥ soma víṣṇyam  
 9.031.04c bhávā vājasya saṃgathé  
 9.031.05a túbhyam gāvo ghr̥tám páyo bábhro duduhré ákṣitam  
 9.031.05c vārṣiṣṭhe ádhi sánavi  
 9.031.06a svāyudhāsya te sató bhúvanasya pate vayám  
 9.031.06c índo sakhitvám úsmasi  
 (744)  
 9.032.01a prá sómāso madacyútaḥ śrávase no maghónaḥ  
 9.032.01c sutá vidáthe akramuḥ  
 9.032.02a ád īṃ tritásya yóṣaṇo háriṃ hinvanti ádribhiḥ  
 9.032.02c índum índrāya pītāye  
 9.032.03a ád īṃ haṃsó yáthā gaṇám víśvasyāvīvaśan matím  
 9.032.03c átyo ná góbhir ajyate  
 9.032.04a ubhé somāvacákaśan mṛgó ná taktó arṣasi  
 9.032.04c sídann ṛtásya yónim á  
 9.032.05a abhí gāvo anūṣata yóṣā jārám iva priyám  
 9.032.05c ágann ājím yáthā hitám  
 9.032.06a asmé dhehi dyumád yáso maghávadbhyaś ca máhyam ca  
 9.032.06c saním medhám utá śrávaḥ  
 (745)  
 9.033.01a prá sómāso vipaścíto 'pām ná yanty ūrmáyaḥ  
 9.033.01c vánāni mahiṣá iva  
 9.033.02a abhí dróṇāni babhrávaḥ súkrá ṛtásya dhárayā  
 9.033.02c vājaṃ gómantam akṣaran  
 9.033.03a sutá índrāya vāyáve váruṇāya marúdbhyaḥ  
 9.033.03c sómā arṣanti víṣṇave  
 9.033.04a tistró vāca úd īrate gāvo mimanti dhenávaḥ  
 9.033.04c hárir eti kánikradat  
 9.033.05a abhí bráhmīr anūṣata yahvīr ṛtásya mātáraḥ  
 9.033.05c marmṛjyánte diváḥ síśum  
 9.033.06a rāyáḥ samudráṃś catúro 'smábhyam soma viśvátaḥ  
 9.033.06c á pavasva sahasrīṇaḥ



(746)

9.034.01a prá suvāno dhārayā tánēndur hinvāno arṣati

9.034.01c rujád dṛlḥā vy ójasā

9.034.02a sutá índrāya vāyāve váruṇāya marúdbhyaḥ

9.034.02c sómo arṣati viṣṇave

9.034.03a víṣṇaṃ víṣabhir yatám sunvānti sómam ádribhiḥ

9.034.03c duhánti śákmanā páyaḥ

9.034.04a bhúvat tritásya márjyo bhúvad índrāya matsaráḥ

9.034.04c sám rūpaír ajoyate háriḥ

9.034.05a abhím ṛtásya viṣṭapaṃ duhaté pṛśnimātarāḥ

9.034.05c cáru priyátamaṃ havíḥ

9.034.06a sám enam áhrutā imá gíro arṣanti sasrútaḥ

9.034.06c dhenúr vāsró avīvaśat

(747)

9.035.01a á naḥ pavasva dhārayā pávamāna rayím pṛthúm

9.035.01c yáyā jyótir vidāsi naḥ

9.035.02a índo samudramīnkhaya pávasva viśvamejaya

9.035.02c rāyó dhartá na ójasā

9.035.03a tváyā víreṇa víravo 'bhí śyāma pṛtanyatáḥ

9.035.03c kṣará ṇo abhí vāryam

9.035.04a prá vājam índur iṣyati síśāsan vājasá řiṣiḥ

9.035.04c vratá vidāná áyudhā

9.035.05a tám gīrbhír vācamīnkhayám punānám vāsayāmasi

9.035.05c sómaṃ jánasya gópatim

9.035.06a víśvo yásya vraté jáno dādhāra dhármaṇas páteḥ

9.035.06c punānásya prabhúvasoḥ

(748)

9.036.01a ásarji ráthyo yathā pavítre camvòḥ sutáḥ

9.036.01c kárṣman vājí ny àkramīt

9.036.02a sá váhniḥ soma jágrviḥ pávasva devavír áti

9.036.02c abhí kósam madhuścútam

9.036.03a sá no jyótīṃṣi pūrvya pávamāna ví rocaya

9.036.03c krátve dáksāya no hinu

9.036.04a śumbhāmāna ṛtāyúbhir mṛjyámāno gābhastyoḥ

9.036.04c pávate vāre avyāye

9.036.05a sá vísvā dāsúṣe vásu sómo divyāni pārhivā

9.036.05c pávatām ántárikṣyā

9.036.06a á divás pṛṣṭhám ásvayúr gavyayúḥ soma rohasi

9.036.06c vírayúḥ śavasas pate

(749)

9.037.01a sá sutáḥ pītāye víṣā sómaḥ pavítre arṣati

9.037.01c vighnán rákṣāmsi devayúḥ  
 9.037.02a sá pavítre vicakṣaṇó hárir arṣati dharmasíḥ  
 9.037.02c abhí yónim kánikradat  
 9.037.03a sá vājí rocaná diváḥ pávamāno ví dhāvati  
 9.037.03c rakṣohá vāram avyáyam  
 9.037.04a sá tritáśyádhi sánavi pávamāno arocayat  
 9.037.04c jāmíbhīḥ sūryam sahá  
 9.037.05a sá vṛtrahá víṣā sutó varivovíd ádābhyah  
 9.037.05c sómo vājam ivāsarāt  
 9.037.06a sá deváḥ kavíneṣitò 'bhí drónāni dhāvati  
 9.037.06c índur índrāya mamhánā

(750)

9.038.01a eṣá u syá víṣā ráthó 'vyo vārebhir arṣati  
 9.038.01c gáchan vājam sahasríṇam  
 9.038.02a etám tritásya yóṣaṇo háriṃ hinvanty ádribhīḥ  
 9.038.02c índum índrāya pītāye  
 9.038.03a etám tyám harító dása marmṛjyānte apasyúvaḥ  
 9.038.03c yābhir mādāya súmbhate  
 9.038.04a eṣá syá mānuṣīṣv á syenó ná vikṣú sīdati  
 9.038.04c gáchañ jāró ná yoṣítam  
 9.038.05a eṣá syá mádyo rásó 'va caṣṭe diváḥ síśuḥ  
 9.038.05c yá índur vāram áviśat  
 9.038.06a eṣá syá pītāye sutó hárir arṣati dharmasíḥ  
 9.038.06c krándan yónim abhí priyám

(751)

9.039.01a āsúr arṣa bṛhanmate pári priyéṇa dhāmnā  
 9.039.01c yátra devá íti brávan  
 9.039.02a pariṣkrṇvānn ániṣkrṭam jánāya yātáyann íṣaḥ  
 9.039.02c vṛṣṭím diváḥ pári srava  
 9.039.03a sutá eti pavíttra á tvíṣim dádhāna ójasā  
 9.039.03c vicákṣāṇo virocāyan  
 9.039.04a ayám sá yó divás pári raghuyámā pavíttra á  
 9.039.04c síndhor ūrmá vy ákṣarat  
 9.039.05a āvívāsan parāváto átho arvāvataḥ sutáḥ  
 9.039.05c índrāya sicyate mādhu  
 9.039.06a samícīná anūṣata háriṃ hinvanty ádribhīḥ  
 9.039.06c yónāv ṛtásya sīdata

(752)

9.040.01a punāno akramīd abhí vísvā mṛdho vícarṣaṇīḥ  
 9.040.01c súmbhānti vípraṃ dhītíbhīḥ  
 9.040.02a á yónim aruṇó ruhad gámad índram víṣā sutáḥ

- 9.040.02c dhruvé sádasi sīdati  
 9.040.03a nū no rayīm mahām indo 'smābhyaṃ soma viśvātaḥ  
 9.040.03c á pavasva sahasrīṇam  
 9.040.04a víśvā soma pavamāna dyumnānīndav á bhara  
 9.040.04c vidāḥ sahasrīṇīr īṣaḥ  
 9.040.05a sá naḥ punāná á bhara rayīm stotré suvīryam  
 9.040.05c jaritúr vardhayā gíraḥ  
 9.040.06a punāná indav á bhara sóma dvibárhasaṃ rayīm  
 9.040.06c víṣann indo na ukthyam  
 (753)  
 9.041.01a prá yé gávo ná bhūrṇayas tveṣá ayáso ákramuḥ  
 9.041.01c ghnántaḥ kṛṣṇām ápa tvácama  
 9.041.02a suvitásya manāmahé 'ti sétuṃ durāvyam  
 9.041.02c sāhvāṃso dásyuma avratám  
 9.041.03a śrṇvé vṛṣṭér iva svanaḥ pávamānasya śuṣmīṇaḥ  
 9.041.03c cáranti vidyúto diví  
 9.041.04a á pavasva mahīm īṣaṃ gómad indo híraṇyavat  
 9.041.04c áśvāvad vājavat sutáḥ  
 9.041.05a sá pavasva vicarṣaṇa á mahí ródasī pṛṇa  
 9.041.05c uṣáḥ sūryo ná raśmībhiḥ  
 9.041.06a pári naḥ śarmayāntyā dhārayā soma viśvātaḥ  
 9.041.06c sārā raséva viṣṭápama  
 (754)  
 9.042.01a janáyan rocaná divó janáyanna apsú sūryama  
 9.042.01c vásāno gá apó háriḥ  
 9.042.02a eṣá pratnéna mánmanā devó devébhyas pári  
 9.042.02c dhārayā pavate sutáḥ  
 9.042.03a vāvṛdhānáya túrvaye pávante vājasātaye  
 9.042.03c sómaḥ sahasrapājasah  
 9.042.04a duhānaḥ pratnám ít páyaḥ pavítre pári ṣicyate  
 9.042.04c krándana devám\* ajjanat  
 9.042.05a abhí víśvāni váryābhí devám\* ṛtāvṛdhaḥ  
 9.042.05c sómaḥ punāno arṣati  
 9.042.06a gómana naḥ soma vīrávad áśvāvad vājavat sutáḥ  
 9.042.06c pávasva bṛhatír īṣaḥ  
 (755)  
 9.043.01a yó átya iva mṛjyáte góbhira mádāya haryatáḥ  
 9.043.01c tám gīrbhír vāsayāmasi  
 9.043.02a tám no víśvā avasyúvo gíraḥ śumbhanti pūrváthā  
 9.043.02c índuma índrāya pītāye  
 9.043.03a punāno yāti haryatáḥ sómo gīrbhíḥ páriṣkṛtaḥ

- 9.043.03c víprasya médhyaítitheḥ  
 9.043.04a pávamāna vidá rayím asmábhyaṃ soma suśríyam  
 9.043.04c índo sahásravarcasam  
 9.043.05a índur átyo ná vājasít kánikranti pavíttra á  
 9.043.05c yád ákṣār áti devayúḥ  
 9.043.06a pávasva vājasātaye víprasya gṛṇató vṛdhé  
 9.043.06c sóma rásva suvíríyam  
 (756)  
 9.044.01a prá ṇa indo mahé tána ūrmím ná bíbhrad arṣasi  
 9.044.01c abhí devām\* ayásyaḥ  
 9.044.02a matí juṣtó dhiyá hitáḥ sómo hinve parāvátí  
 9.044.02c víprasya dhárayā kavíḥ  
 9.044.03a ayám devéṣu jágṛviḥ sutá eti pavíttra á  
 9.044.03c sómo yāti vícarṣaṇiḥ  
 9.044.04a sá naḥ pavasva vājayús cakrāṇás cárum adhvarám  
 9.044.04c barhísmām\* á vivāsati  
 9.044.05a sá no bhágāya vāyáve vípravīraḥ sadāvṛdhaḥ  
 9.044.05c sómo devéṣv á yamat  
 9.044.06a sá no adyá vásuttaye kratuvíd gātuvíttaṃ  
 9.044.06c vājaṃ jeṣi śrávo bṛhát  
 (757)  
 9.045.01a sá pavasva mādāya kám nṛcákṣā devávītaye  
 9.045.01c índav índrāya pítāye  
 9.045.02a sá no arṣābhí dūtyāṃ tvám índrāya tośase  
 9.045.02c devān sákhībhya á varam  
 9.045.03a utá tvām aruṇāṃ vayāṃ góbhīr añjmo mādāya kám  
 9.045.03c ví no rāyé dúro vṛdhi  
 9.045.04a áty ū pavíttram akramíd vājí dhúraṃ ná yāmani  
 9.045.04c índur devéṣu patyate  
 9.045.05a sám ī sákhāyo asvaran vāne krílantam átyavim  
 9.045.05c índuṃ nāvā anūṣata  
 9.045.06a táyā pavasva dhárayā yáyā pító vicákṣase  
 9.045.06c índo stotré suvíríyam  
 (758)  
 9.046.01a ásṛgran devávītayé 'tyāsaḥ kṛtvyā iva  
 9.046.01c kṣárantāḥ parvatāvídhaḥ  
 9.046.02a páriṣkṛtāsa índavo yóṣeva píttryāvātí  
 9.046.02c vāyúṃ sómā asṛkṣata  
 9.046.03a eté sómāsa índavaḥ práyasvantaḥ camú sutāḥ  
 9.046.03c índraṃ vardhanti kármabhiḥ  
 9.046.04a á dhāvata suhastyāḥ súkrá gṛbhñīta manthínā

- 9.046.04c góbbiḥ śrīṇīta matsarám  
 9.046.05a sá pavasva dhanamjaya prayantá rádhaso maháḥ  
 9.046.05c asmábhyaṃ soma gātuvít  
 9.046.06a etám mṛjanti márjyam pávamānaṃ dása kṣípaḥ  
 9.046.06c índrāya matsarám mádam  
 (759)  
 9.047.01a ayá sómaḥ sukrtyáyā mahás cid abhy àvardhata  
 9.047.01c mandāná úd vṛṣāyate  
 9.047.02a kṛtáníd asya kártvā cétante dasyutárhaṇā  
 9.047.02c ṛṇā ca dhrṣṇús cayate  
 9.047.03a át sóma indriyó ráso vájraḥ sahasrasá bhuvat  
 9.047.03c ukthám yád asya jáyate  
 9.047.04a svayám kavír vidhartári víprāya rátnam ichati  
 9.047.04c yádī marmṛjyáte dhíyaḥ  
 9.047.05a siṣāsátū rayīnám vájeṣv árvatām iva  
 9.047.05c bháreṣu jigyúṣām asi  
 (760)  
 9.048.01a tám tvā nṛmṇāni bíbhrataṃ sadhástheṣu mahó diváḥ  
 9.048.01c cāruṃ sukrtyáyemahe  
 9.048.02a sámvr̥ktadhṛṣṇum ukthyám mahámahivratam mádam  
 9.048.02c śatám púro ruruṣānim  
 9.048.03a átas tvā rayím abhí rájānaṃ sukrato diváḥ  
 9.048.03c suparnó avyathír bharat  
 9.048.04a vísvasmā ít svàr dṛśé sādharmaṇam rajastúram  
 9.048.04c gopám ṛtasya vír bharat  
 9.048.05a ádhā hinváná indriyám jyāyo mahitvám ānaśe  
 9.048.05c abhiṣṭikṛd vícarṣaṇiḥ  
 (761)  
 9.049.01a pávasva vṛṣṭím á sú no 'pám ūrmím divás pári  
 9.049.01c ayakṣmá br̥hatír iṣaḥ  
 9.049.02a táyā pavasva dhārayā yáyā gáva ihágáman  
 9.049.02c jányāsa úpa no gṛhám  
 9.049.03a ghṛtám pavasva dhārayā yajñeṣu devavítamaḥ  
 9.049.03c asmábhyaṃ vṛṣṭím á pava  
 9.049.04a sá na ūrjé vy àvyáyam pavítam dhāva dhārayā  
 9.049.04c devásaḥ śṛṇávan hí kam  
 9.049.05a pávamāno asiṣyadad rákṣāmsy apajánghanat  
 9.049.05c pratnavád rocāyan rúcaḥ  
 (762)  
 9.050.01a út te súṣmāsa irate síndhor ūrmér iva svanáḥ  
 9.050.01c vāṇāsya codayā pavím

- 9.050.02a prasavé ta úd īrate tistró vāco makhasyúvaḥ  
 9.050.02c yád ávya éṣi sánavi  
 9.050.03a ávyo vāre pári priyám háriṃ hinvanty ádribhiḥ  
 9.050.03c pávamānam madhuścútam  
 9.050.04a á pavasva madintama pavítṛaṃ dhārayā kave  
 9.050.04c arkásya yónim āsádam  
 9.050.05a sá pavasva madintama góbhīr añjānó aktúbhiḥ  
 9.050.05c índav índrāya pītāye  
 (763)  
 9.051.01a ádhvāryo ádribhiḥ sutám sómam pavítṛa á sr̥ja  
 9.051.01c punīhīndrāya pātave  
 9.051.02a diváh pīyúṣam uttamám sómam índrāya vajrīṇe  
 9.051.02c sunótā mádhumattamam  
 9.051.03a táva tyá indo ándhaso devá mádhor vy àsnate  
 9.051.03c pávamānasya marútaḥ  
 9.051.04a tvám hí soma vardháyan sutó mádāya bhūrṇaye  
 9.051.04c vṛṣan stotāram ūtāye  
 9.051.05a abhy àrṣa vicakṣaṇa pavítṛaṃ dhārayā sutáh  
 9.051.05c abhí vājān utá śrávaḥ  
 (764)  
 9.052.01a pári dyukṣáh sanádrayir bhárad vājān no ándhasā  
 9.052.01c suvánó arṣa pavítṛa á  
 9.052.02a táva pratnébhīr ádhvabhīr ávyo vāre pári priyáh  
 9.052.02c sahásradhāro yāt tánā  
 9.052.03a carúr ná yás tám īnkhayéndo ná dánam īnkhaya  
 9.052.03c vadhaír vadhasnav īnkhaya  
 9.052.04a ní śúṣmam índav eṣām púruhūta jánānām  
 9.052.04c yó asmám\* ādīdeśati  
 9.052.05a śatám na inda ūtībhiḥ sahásraṃ vā śúcīnām  
 9.052.05c pávasva maṃhayádrayih  
 (765)  
 9.053.01a út te śúṣmāso asthū rākṣo bhindánto adrivaḥ  
 9.053.01c nudásva yáh parispṛdhaḥ  
 9.053.02a ayá nijagnír ójasā rathasaṃgé dhāne hité  
 9.053.02c stāvā ábibhyuṣā hṛdá  
 9.053.03a ásyā vratāni nádhīṣe pávamānasya dūḍhyā  
 9.053.03c rujá yás tvā pṛtanyāti  
 9.053.04a tám hinvantī madacyútam háriṃ nadīṣu vājīnam  
 9.053.04c índum índrāya matsarām  
 (766)  
 9.054.01a asyá pratnām ánu dyútam śukráṃ duduhre áhrayaḥ

- 9.054.01c páyaḥ sahasrasám řsim  
 9.054.02a ayám sūrya ivopadřg ayám sárāmsi dhāvati  
 9.054.02c saptá praváta á dívam  
 9.054.03a ayám vísvāni tiřthati punānó bhúvanopári  
 9.054.03c sómo devó ná sūryaḥ  
 9.054.04a pári no devávītaye vājām\* arřasi gómataḥ  
 9.054.04c punāná indav indrayúḥ  
 (767)  
 9.055.01a yávaṃ-yavaṃ no ándhasā puřtám-puřtam pári srava  
 9.055.01c sóma vísvā ca saúbhagā  
 9.055.02a índo yáthā táva stávo yáthā te jātám ándhasaḥ  
 9.055.02c ní barhīři priyé sadaḥ  
 9.055.03a utá no govíd ařvavít pávasva somándhasā  
 9.055.03c makřūtamebhir áhabhiḥ  
 9.055.04a yó jināti ná jíyate hánti sátрум abhítya  
 9.055.04c sá pavasva sahasrajit  
 (768)  
 9.056.01a pári sóma řtám bṛhád āsúḥ pavítre arřati  
 9.056.01c vighnán rákřāmsi devayúḥ  
 9.056.02a yát sómo vājām arřati sátám dhārā apasyúvaḥ  
 9.056.02c índrasya sakhyám āviřán  
 9.056.03a abhí tvā yóřaṇo dářa jārám ná kanyānūřata  
 9.056.03c mřjyāse soma sātáye  
 9.056.04a tvám índrāya vířṇave svādúr indo pári srava  
 9.056.04c nán stotán páhy āṃhasaḥ  
 (769)  
 9.057.01a prá te dhārā asaścáto divó ná yanti vřřtáyāḥ  
 9.057.01c áchā vājām sahasríṇam  
 9.057.02a abhí priyāṇi kāvya vísvā cákřāṇo arřati  
 9.057.02c háři tuñjáná áyudhā  
 9.057.03a sá marmřjáná āyúbhir íbho rájeva suvratáḥ  
 9.057.03c řyenó ná váṃsu řidati  
 9.057.04a sá no vísvā divó vásūtó pṛthivyá ádhi  
 9.057.04c punāná indav á bhara  
 (770)  
 9.058.01a tárat sá mandí dhāvati dhārā sutářyándhasaḥ  
 9.058.01c tárat sá mandí dhāvati  
 9.058.02a usrá veda vásūnām mártasya devy ávasaḥ  
 9.058.02c tárat sá mandí dhāvati  
 9.058.03a dhvasráyoḥ puruřántyor á sahářrāṇi dadmahe  
 9.058.03c tárat sá mandí dhāvati

- 9.058.04a á yáyoṣ triṃśátaṃ tánā sahásrāṇi ca dádmahe  
 9.058.04c tárat sá mandí dhāvati  
 (771)
- 9.059.01a pávasva gojíd aśvajíd viśvajít soma raṇyajít  
 9.059.01c prajávad rátnam á bhara  
 9.059.02a pávasvādbhyó ádābhyaḥ pávasvaúṣadhībhyaḥ  
 9.059.02c pávasva dhiṣāṇābhyaḥ  
 9.059.03a tvám soma pávamāno vísvāni duritá tara  
 9.059.03c kavíḥ sída ní barhíṣi  
 9.059.04a pávamāna svār vido jáyamāno 'bhavo mahán  
 9.059.04c índo vísvām\* abhíd asi  
 (772)
- 9.060.01a prá gāyatrēna gāyata pávamānaṃ vícarṣaṇim  
 9.060.01c índuṃ sahásracakṣasam  
 9.060.02a tám tvā sahásracakṣasam átho sahásrabharṇasam  
 9.060.02c áti vāram apāviṣuḥ  
 9.060.03a áti vārān pávamāno asiṣyadat kalásām\* abhí dhāvati  
 9.060.03c índrasya hárdy āvisán  
 9.060.04a índrasya soma rádhasa sám pavasva vicarṣaṇe  
 9.060.04c prajávad réta á bhara  
 (773)
- 9.061.01a ayá vītí pári srava yás ta indo mádeṣv á  
 9.061.01c aváhan navatír náva  
 9.061.02a púraḥ sadyá itthádhiye dívodāsāya sámbaram  
 9.061.02c ádha tyám turvásam yádum  
 9.061.03a pári ṇo áśvam aśvavíd gómad indo híraṇyavat  
 9.061.03c kṣárā sahasrínīr íṣaḥ  
 9.061.04a pávamānasya te vayám pavítram abhyundatáḥ  
 9.061.04c sakhitvám á vṛṇīmahe  
 9.061.05a yé te pavítram ūrmáyo 'bhikṣáranti dhárayā  
 9.061.05c tébhir naḥ soma mṛḷaya  
 9.061.06a sá naḥ punáná á bhara rayím vīrávatīm íṣam  
 9.061.06c íśānaḥ soma vísvátaḥ  
 9.061.07a etám u tyám dáśa kṣípo mṛjánti síndhumātaram  
 9.061.07c sám ādityébhīr akhyata  
 9.061.08a sám índreṇotá vāyúnā sutá eti pavíttra á  
 9.061.08c sám sūryasya raśmíbhīḥ  
 9.061.09a sá no bhágāya vāyáve pūṣṇé pavasva mádhumān  
 9.061.09c cārur mitré vāruṇe ca  
 9.061.10a uccá te jātám ándhaso diví śád bhúmy á dade  
 9.061.10c ugrám sárma máhi śrávaḥ



- 9.061.11a enā víśvāny aryá ā dyumnāni mānuṣāṇām  
9.061.11c síśāsanto vanāmahe  
9.061.12a sá na índrāya yájyave váruṇāya marúdbhyaḥ  
9.061.12c varivovít pári srava  
9.061.13a úpo śú jātám aptúraṃ góbhīr bhaṅgám páriṣkṛtam  
9.061.13c índuṃ devā́ ayāsiṣuḥ  
9.061.14a tám íd vardhantu no gíro vatsám saṃśísvarīr iva  
9.061.14c yá índrasya hṛdamsániḥ  
9.061.15a árṣā ṇaḥ soma śám gáve dhukṣásva pipyúṣīm íṣam  
9.061.15c várdhā samudrám ukthyám  
9.061.16a pávamāno ajījanad divás citráṃ ná tanyatúm  
9.061.16c jyótir vaiśvānarám bṛhát  
9.061.17a pávamānasya te rāso mádo rājann aduchunáh  
9.061.17c ví vāram ávyam arṣati  
9.061.18a pávamāna rāsas táva dákṣo ví rājati dyumán  
9.061.18c jyótir víśvaṃ svār dṛśé  
9.061.19a yás te mádo váreṇyas ténā pavasvāndhasā  
9.061.19c devāvīr aghasāṃsahá  
9.061.20a jághnir vṛtrám amitriyaṃ sásnir vājam divé-dive  
9.061.20c goṣá u aśvasá asi  
9.061.21a sámmitlo aruśó bhava sūpasthābhir ná dhenúbhiḥ  
9.061.21c sídañ chyenó ná yónim á  
9.061.22a sá pavasva yá ávithéndraṃ vṛtrāya hántave  
9.061.22c vavrivāṃsam mahīr apáh  
9.061.23a suvīrāso vayám dhánā jáyema soma mīdhvaḥ  
9.061.23c punāno vardha no gíraḥ  
9.061.24a tvótāsas távāvasā syāma vanvānta āmúraḥ  
9.061.24c sóma vratéṣu jāgṛhi  
9.061.25a apaghnán pavate mīdhó 'pa sómo árāvṇaḥ  
9.061.25c gáchann índrasya niṣkṛtám  
9.061.26a mahó no rāyá ā bhara pávamāna jahí mīdhaḥ  
9.061.26c rásvendo vīrávad yásah  
9.061.27a ná tvā śatám caná hrúto rádho dítsantam á minan  
9.061.27c yát punāno makhasyāse  
9.061.28a pávasvendo víṣā sutáh kṛdhí no yasāso jáne  
9.061.28c víśvā ápa dvíṣo jahi  
9.061.29a ásyā te sakhyé vayám távendo dyumná uttamé  
9.061.29c sāsahyāma pṛtanyatáh  
9.061.30a yá te bhīmāny áyudhā tigmāni sánti dhúrvaṇe  
9.061.30c rákṣā samasya no nidáh  
(774)

- 9.062.01a eté asṛgram índavas tiráḥ pavítram āśávaḥ  
9.062.01c vísvāny abhí saúbhagā  
9.062.02a vighnánto duritá purú sugá tokáya vājínaḥ  
9.062.02c tánā kṛṇvánto árvate  
9.062.03a kṛṇvánto várivo gáve 'bhy àrṣanti suṣṭutím  
9.062.03c īlām asmábhyaṃ samyátam  
9.062.04a ásāvy aṃśúr mádāyāpsú dákṣo giriṣṭháh  
9.062.04c śyenó ná yónim ásadat  
9.062.05a śubhrám ándho devávātam apsú dhūtó nṛbhiḥ sutáḥ  
9.062.05c svádanti gávaḥ páyobhiḥ  
9.062.06a ád īm ásvaṃ ná hétāró 'sūsubhann amítāya  
9.062.06c mádhvo rásam sadhamáde  
9.062.07a yás te dhārā madhuścútó 'sṛgram inda útāye  
9.062.07c tábhiḥ pavítram ásadaḥ  
9.062.08a só arṣéndrāya pītāye tiró rómāṇy avyáyā  
9.062.08c sídan yónā váneṣv á  
9.062.09a tvám indo pári srava svádiṣṭho ángirobhyaḥ  
9.062.09c varivovíd ghṛtám páyaḥ  
9.062.10a ayám vícarṣanir hitáḥ pávamānaḥ sá cetati  
9.062.10c hinvánā ápyam bṛhát  
9.062.11a eṣá víṣā víṣavrataḥ pávamāno aśastihá  
9.062.11c kárad vásūni dāsúṣe  
9.062.12a á pavasva sahasrínaṃ rayím gómantam aśvínam  
9.062.12c puruścandrám puruṣpṛham  
9.062.13a eṣá syá pári śicyate marmṛjyámāna āyúbhiḥ  
9.062.13c urugāyáḥ kavíkratuḥ  
9.062.14a sahástrotiḥ sátāmagho vimāno rájasaḥ kavíḥ  
9.062.14c índrāya pavate mádaḥ  
9.062.15a girá jātá ihá stutá índur índrāya dhīyate  
9.062.15c vír yónā vasatāv iva  
9.062.16a pávamānaḥ sutó nṛbhiḥ sómo vājā ivāsarāt  
9.062.16c camúṣu śákmanāsádam  
9.062.17a tám triṣṭhéhé trivandhuré ráthe yuñjanti yátave  
9.062.17c řṣīnām saptá dhītíbhīḥ  
9.062.18a tám sotāro dhanaspṛtam áśúm vājāya yátave  
9.062.18c háriṃ hinota vājīnam  
9.062.19a āviśán kalásam sutó vísvā arṣann abhí śríyaḥ  
9.062.19c śúro ná goṣu tiṣṭhati  
9.062.20a á ta indo mádāya kám páyo duhanty āyávaḥ  
9.062.20c devá devébhyo mádhu  
9.062.21a á naḥ sómam pavítā á sṛjātā mádhumattamam

- 9.062.21c devébhyo devaśrúttamam  
 9.062.22a eté sómā asṛkṣata gṛṇānáḥ śrávase mahé  
 9.062.22c madíntamasya dhārayā  
 9.062.23a abhí gávyāni vītáye nṛmṇā́ punā́no arṣasi  
 9.062.23c sanádvājaḥ pári srava  
 9.062.24a utá no gómatīr iṣo víśvā arṣa pariṣtúbhaḥ  
 9.062.24c gṛṇā́no jamádagninā  
 9.062.25a pávasva vācó agriyáḥ sóma citrábhir ūtíbhīḥ  
 9.062.25c abhí víśvāni kāvya  
 9.062.26a tvám samudríyā apò 'griyó vāca īráyan  
 9.062.26c pávasva víśvamejaya  
 9.062.27a túbhyemá bhúvanā kave mahimné soma tasthire  
 9.062.27c túbhyam arṣanti síndhavaḥ  
 9.062.28a prá te divó ná vṛṣṭáyo dhārā yanty asaścátaḥ  
 9.062.28c abhí śukráṃ upastíram  
 9.062.29a índrāyéndum punītanogrāṃ dáksāya sádhanam  
 9.062.29c īśānāṃ vītírādhasam  
 9.062.30a pávamāna ṛtáḥ kavīḥ sómaḥ pavítram ásadat  
 9.062.30c dádhat stotré suvīryam  
 (775)  
 9.063.01a á pavasva sahasríṇaṃ rayīm soma suvīryam  
 9.063.01c asmé śrávāṃsi dhāraya  
 9.063.02a iṣam ūrjaṃ ca pinvasa índrāya matsaríntamaḥ  
 9.063.02c camúṣv á ní ṣīdasi  
 9.063.03a sutá índrāya víṣṇave sómaḥ kaláše akṣarat  
 9.063.03c mádhumām\* astu vāyáve  
 9.063.04a eté asṛgram āśávó 'ti hvárāṃsi babhrávaḥ  
 9.063.04c sómā ṛtā́sya dhārayā  
 9.063.05a índraṃ várdhanto aptúraḥ kṛṇvánto víśvam áryam  
 9.063.05c apaghnánto árāvṇaḥ  
 9.063.06a sutá ánu svám á rájo 'bhy àrṣanti babhrávaḥ  
 9.063.06c índraṃ gáchanta índavaḥ  
 9.063.07a ayá pavasva dhārayā yáyā sūryam árocayaḥ  
 9.063.07c hinvā́no mānuṣīr apáḥ  
 9.063.08a áyukta sūra étaśam pávamāno manāv ádhi  
 9.063.08c antárikṣeṇa yátave  
 9.063.09a utá tyá haríto dáśa sūro ayukta yátave  
 9.063.09c índur índra íti bruván  
 9.063.10a páritó vāyáve sutám gíra índrāya matsarám  
 9.063.10c ávyo vāreṣu siñcata  
 9.063.11a pávamāna vidá rayīm asmábhyaṃ soma duṣtáram

- 9.063.11c yó dūṇáśo vanuṣyatá  
 9.063.12a abhy àrṣa sahasrīnaṃ rayiṃ gómantam aśvīnam  
 9.063.12c abhí vājam utá śrávaḥ  
 9.063.13a sómo devó ná sūryó 'dribhiḥ pavate sutáḥ  
 9.063.13c dádhanāḥ kaláśe rásam  
 9.063.14a eté dhāmāny áryā śukrá ṛtásya dhārayā  
 9.063.14c vājaṃ gómantam akṣaran  
 9.063.15a sutá índrāya vajrīṇe sómāso dádhyāśiraḥ  
 9.063.15c pavíttram áty akṣaran  
 9.063.16a prá soma mádhumattamo rāyé arṣa pavitra á  
 9.063.16c mádo yó devavítamaḥ  
 9.063.17a tám ī mrjanty āyávo háriṃ nadīṣu vājīnam  
 9.063.17c índum índrāya matsarám  
 9.063.18a á pavasva hiraṇyavad aśvāvat soma vīrávat  
 9.063.18c vājaṃ gómantam á bhara  
 9.063.19a pári vāje ná vājayúm ávyo vāreṣu siñcata  
 9.063.19c índrāya mádhumattamam  
 9.063.20a kavím mrjanti márjyaṃ dhībhír víprā avasyávaḥ  
 9.063.20c víṣā kánikrad arṣati  
 9.063.21a víṣaṇaṃ dhībhír aptúraṃ sómam ṛtásya dhārayā  
 9.063.21c matí víprāḥ sám asvaran  
 9.063.22a pávasva devāyuṣág índraṃ gachatu te mádaḥ  
 9.063.22c vāyúm á roha dhārmaṇā  
 9.063.23a pávamāna ní tośase rayiṃ soma śravāyyam  
 9.063.23c priyáḥ samudrám á víśa  
 9.063.24a apaghnaṃ pavase mīdhaḥ kratuvít soma matsaráḥ  
 9.063.24c nudásvādevayum jánam  
 9.063.25a pávamānā asṛkṣata sómāḥ śukrása índavaḥ  
 9.063.25c abhí víśvāni kāvya  
 9.063.26a pávamānāsa āśávaḥ śubhrá asṛgram índavaḥ  
 9.063.26c ghnánto víśvā ápa dvīṣaḥ  
 9.063.27a pávamānā divás páry antárikṣād asṛkṣata  
 9.063.27c pṛthivyá ádhi sánavi  
 9.063.28a punānáḥ soma dhārayéndo víśvā ápa srídhaḥ  
 9.063.28c jahí rákṣāṃsi sukrato  
 9.063.29a apaghnaṃ soma rakṣáso 'bhy àrṣa kánikradat  
 9.063.29c dyumántaṃ súṣmam uttamám  
 9.063.30a asmé vásūni dhāraya sóma divyāni párthivā  
 9.063.30c índo víśvāni vāryā  
 (776)  
 9.064.01a víṣā soma dyumám\* asi víṣā deva víṣavrataḥ

- 9.064.01c vīṣā dhārmāṇi dadhiṣe  
 9.064.02a vīṣṇas te vīṣṇyaṃ śávo vīṣā vānaṃ vīṣā mádaḥ  
 9.064.02c satyāṃ vīṣan vīṣéd asi  
 9.064.03a áśvo ná cakrado vīṣā sám gā indo sám árvataḥ  
 9.064.03c ví no rāyé dúro vṛdhi  
 9.064.04a ásr̥kṣata prá vājino gavyā sómāso ásvayā  
 9.064.04c śukrāso vīrayāśávaḥ  
 9.064.05a śumbhāmānā ṛtāyúbhir mṛjyāmānā gābhastyoḥ  
 9.064.05c pávante vāre avyāye  
 9.064.06a té vísvā dāsúṣe vásu sómā divyāni pāṛthivā  
 9.064.06c pávantām ántárikṣyā  
 9.064.07a pávamānasya vísvavit prá te sárgā asr̥kṣata  
 9.064.07c sūryasyeva ná raśmáyaḥ  
 9.064.08a ketúṃ kṛṇván divás pári vísvā rūpābhy àrṣasi  
 9.064.08c samudrāḥ soma pinvase  
 9.064.09a hinvánó vācam iṣyasi pávamāna vídharmaṇi  
 9.064.09c ákrān devó ná sūryaḥ  
 9.064.10a índuḥ paviṣṭa cétanaḥ priyāḥ kavīnām matí  
 9.064.10c sr̥jád áśvaṃ rathír iva  
 9.064.11a ūrmír yás te pavitra á devāvīḥ paryákṣarat  
 9.064.11c sídann ṛtāsya yónim á  
 9.064.12a sá no arṣa pavitra á mádo yó devavítamaḥ  
 9.064.12c índav índrāya pītāye  
 9.064.13a iṣe pavasva dhārayā mṛjyāmāno manīṣibhiḥ  
 9.064.13c indo rucābhí gā ihi  
 9.064.14a punāno vārivas kṛdhy ūrjaṃ jánāya girvaṇaḥ  
 9.064.14c háre sr̥jāná āsírā  
 9.064.15a punāno devāvītaya índrasya yāhi niṣkṛtām  
 9.064.15c dyutāno vājibhir yatāḥ  
 9.064.16a prá hinvánāsa índavo 'chā samudrām āśávaḥ  
 9.064.16c dhiyā jūtá asr̥kṣata  
 9.064.17a marmṛjānāsa āyávo vṛthā samudrām índavaḥ  
 9.064.17c ágmann ṛtāsya yónim á  
 9.064.18a pári ṇo yāhy asmayúr vísvā vásūny ójasā  
 9.064.18c pāhí naḥ sárma vīrávat  
 9.064.19a mímāti váhnir étaśaḥ padám yujāná ṛkvabhiḥ  
 9.064.19c prá yát samudrá áhitaḥ  
 9.064.20a á yád yónim hiraṇyáyam āsúr ṛtāsya sídati  
 9.064.20c jáhāty ápracetasāḥ  
 9.064.21a abhí vená anūśatáyakṣanti prácetasāḥ  
 9.064.21c májjanty ávicetasāḥ

- 9.064.22a índrāyendo marútvate pávasva mádhumattamaḥ  
 9.064.22c ṛtásya yónim āsádam  
 9.064.23a tám tvā víprā vacovídaḥ pári ṣkṛṇvanti vedhásaḥ  
 9.064.23c sám tvā mṛjanty āyávaḥ  
 9.064.24a rásaṃ te mitró aryamá píbanti váruṇaḥ kave  
 9.064.24c pávamānasya marútaḥ  
 9.064.25a tvám soma vipascítam punānó vácamaḥ iṣyasi  
 9.064.25c índo sahásrabharṇasam  
 9.064.26a utó sahásrabharṇasam vácamaḥ soma makhasyúvam  
 9.064.26c punāná indav á bhara  
 9.064.27a punāná indav eṣám púruhūta jánānām  
 9.064.27c priyáḥ samudrám á viśa  
 9.064.28a dávidyutatyā rucá pariṣṭóbhantyaḥ kṛpá  
 9.064.28c sómāḥ súkrá gávāsiraḥ  
 9.064.29a hinvánó hetṛbhír yatá á vājaṃ vājy àkramīt  
 9.064.29c sídanto vanúšo yathā  
 9.064.30a ṛdhák soma svastáye samjagmānó diváḥ kavíḥ  
 9.064.30c pávasva súryo drśé  
 (777)  
 9.065.01a hinvánti súram úsrayaḥ svásāro jāmayas pátim  
 9.065.01c mahám índum mahīyúvaḥ  
 9.065.02a pávamāna rucá-rucā devó devébhyas pári  
 9.065.02c víśvā vásūny á viśa  
 9.065.03a á pavamāna suṣṭutīm vṛṣṭīm devébhyo dúvaḥ  
 9.065.03c iṣé pavasva samyátam  
 9.065.04a víṣā hy ási bhānúnā dyumántam tvā havāmahe  
 9.065.04c pávamāna svādhyàḥ  
 9.065.05a á pavasva suvīryam mándamānaḥ svāyudha  
 9.065.05c ihó ṣv índav á gahi  
 9.065.06a yád adbhíḥ pariṣicyáse mṛjyamāno gábhastyoḥ  
 9.065.06c drúṇā sadhástham aśnuṣe  
 9.065.07a prá sómāya vyaśvavát pávamānāya gāyata  
 9.065.07c mahé sahásracakṣase  
 9.065.08a yásya várṇam madhuścútam hárīm hinvánty ádribhiḥ  
 9.065.08c índum índrāya pítāye  
 9.065.09a tásya te vājíno vayám víśvā dhánāni jigyúṣaḥ  
 9.065.09c sakhitvám á vṛṇīmahe  
 9.065.10a víṣā pavasva dhārayā marútvate ca matsaráḥ  
 9.065.10c víśvā dádhāna ójasā  
 9.065.11a tám tvā dhartāram oṇyoḥ pávamāna svardṛśam  
 9.065.11c hinvé vājaṣu vājīnam

- 9.065.12a ayā cittó vipánáyā háriḥ pavasva dhārayā  
 9.065.12c yújaṃ vájeṣu codaya  
 9.065.13a á na indo mahīm iṣam pávasva viśvadarśataḥ  
 9.065.13c asmábhyaṃ soma gātuvít  
 9.065.14a á kalásā anūṣaténdo dhārābhir ójasā  
 9.065.14c éndrasya pītāye viśa  
 9.065.15a yásya te mádyam rásam tīvrām duhánty ádribhiḥ  
 9.065.15c sá pavasvābhimātihá  
 9.065.16a rájā medhābhir īyate pávamāno manāv ádhi  
 9.065.16c antárikṣeṇa yātave  
 9.065.17a á na indo śatagvīnam gāvām póṣam svásvyam  
 9.065.17c váhā bhágattim ūtāye  
 9.065.18a á naḥ soma sáho júvo rūpām ná várcase bhara  
 9.065.18c suṣvāno devāvītaye  
 9.065.19a árśa soma dyumáttamo 'bhí dróṇāni róruvat  
 9.065.19c sídañ chyenó ná yónim á  
 9.065.20a apsá índrāya vāyāve váruṇāya marúdbhyaḥ  
 9.065.20c sómo arṣati viśṇave  
 9.065.21a iṣam tokāya no dádhad asmábhyaṃ soma viśvátāḥ  
 9.065.21c á pavasva sahasrīnam  
 9.065.22a yé sómāsaḥ parāvāti yé arvāvāti sunviré  
 9.065.22c yé vādāḥ śaryañāvati  
 9.065.23a yá ārjīkeṣu kítvasu yé mádhye pastyānām  
 9.065.23c yé vā jáneṣu pañcāsu  
 9.065.24a té no vṛṣṭīm divás pári pávantām á suvīryam  
 9.065.24c suvānā devāsa índavaḥ  
 9.065.25a pávate haryató hárir gṛṇāno jamádagninā  
 9.065.25c hinvāno gór ádhi tvací  
 9.065.26a prá śukrāso vayo júvo hinvānāso ná sáptayaḥ  
 9.065.26c śrīnānā apsú mṛñjata  
 9.065.27a tám tvā sutéṣv ābhúvo hinviré devátātaye  
 9.065.27c sá pavasvānáyā rucá  
 9.065.28a á te dáḁsam mayobhúvam váhnim adyá vṛṇīmahe  
 9.065.28c pántam á puruspṛham  
 9.065.29a á mandrām á váreṇyam á vípram á manīṣīnam  
 9.065.29c pántam á puruspṛham  
 9.065.30a á rayīm á sucetúnam á sukrato tanúṣv á  
 9.065.30c pántam á puruspṛham  
 (778)  
 9.066.01a pávasva viśvacarṣaṇe 'bhí viśvāni kāvya  
 9.066.01c sákhā sákhībhya ídyaḥ

- 9.066.02a tábhyāṃ vísvasya rājasi yé pavamāna dhāmanī  
9.066.02c praticī soma tasthātuḥ  
9.066.03a pári dhāmāni yāni te tvāṃ somāsi viśvátaḥ  
9.066.03c pávamāna ṛtúbhiḥ kave  
9.066.04a pávasva janáyann iṣo 'bhí vísvāni vāryā  
9.066.04c sákhā sákhībhya ūtáye  
9.066.05a táva śukráso arcáyo divás pṛṣṭhé ví tanvate  
9.066.05c pavíttraṃ soma dhāmabhiḥ  
9.066.06a távemé saptá síndhavaḥ praśíṣaṃ soma sisrate  
9.066.06c túbhyaṃ dhāvanti dhenávaḥ  
9.066.07a prá soma yāhi dhārayā sutá índrāya matsarāḥ  
9.066.07c dádhāno ákṣiti śrávaḥ  
9.066.08a sám u tvā dhībhír asvaran hinvatīḥ saptá jāmáyaḥ  
9.066.08c vípram ājá vivásvataḥ  
9.066.09a mṛjānti tvā sám agrúvo 'vye jīrāv ádhi ṣvāni  
9.066.09c rebhó yád ajyáse váne  
9.066.10a pávamānasya te kave vājin sárgā asṛkṣata  
9.066.10c árvanto ná śravasyávaḥ  
9.066.11a áchā kósam madhuścútam ásṛgraṃ vāre avyáye  
9.066.11c ávāvaśanta dhītayaḥ  
9.066.12a áchā samudrám índavo 'staṃ gávo ná dhenávaḥ  
9.066.12c ágmann ṛtásya yónim á  
9.066.13a prá ṇa indo mahé ráṇa āpo arṣanti síndhavaḥ  
9.066.13c yád góbhīr vāsaiṣyáse  
9.066.14a ása te sakhyé vayám íyakṣantas tvótayaḥ  
9.066.14c indo sakhitvám uśmasi  
9.066.15a á pavasva gáviṣṭaye mahé soma nṛcákṣase  
9.066.15c éndrasya jaṭhāre vísa  
9.066.16a mahám\* asi soma jyéṣṭha ugrāṇām inda ójiṣṭhaḥ  
9.066.16c yúdhvā sáñ chásvaj jigetha  
9.066.17a yá ugrébhyaś cid ójīyāñ chūrebhyaś cic chūratarāḥ  
9.066.17c bhūridábhyaś cin mámhīyān  
9.066.18a tvāṃ soma sūra éṣas tokásya sātá tanúnām  
9.066.18c vṛṇímáhe sakhyáya vṛṇímáhe yújyāya  
9.066.19a ágna áyūṃṣi pavasa á suvórjam íṣaṃ ca naḥ  
9.066.19c āré bādhasva duchúnām  
9.066.20a agnír íṣiḥ pávamānaḥ pāñcajanyaḥ puróhitaḥ  
9.066.20c tám īmahe mahāgayám  
9.066.21a ágne pávasva svápā asmé vārcaḥ suvírīyam  
9.066.21c dádhad rayím máyi póṣam  
9.066.22a pávamāno áti srídho 'bhy àrṣati suṣṭutím



- 9.066.22c sūro ná viśvadarśataḥ  
 9.066.23a sá marmṛjāná āyúbhiḥ práyasvān práyase hitáḥ  
 9.066.23c índur átyo vicakṣaṇáḥ  
 9.066.24a pávamāna ṛtám bṛhác chukráṃ jyótir ajījanat  
 9.066.24c kṛṣṇá támāṃsi jánghanat  
 9.066.25a pávamānasya jánghanato háreś candrá asṛkṣata  
 9.066.25c jīrá ajiráśociṣaḥ  
 9.066.26a pávamāno rathítamaḥ śubhrébhiḥ śubhrásastamaḥ  
 9.066.26c háriścandro marúdganaḥ  
 9.066.27a pávamāno vy áśnavad raśmíbhir vājasátamaḥ  
 9.066.27c dádhat stotré suvīryam  
 9.066.28a prá suvāná índur akṣāḥ pavíttram áty avyáyam  
 9.066.28c punāná índur índram á  
 9.066.29a eṣá sómo ádhi tvací gávāṃ krīlaty ádribhiḥ  
 9.066.29c índram mādāya jóhuvat  
 9.066.30a yásya te dyumnávat páyaḥ pávamānābhṛtaṃ diváḥ  
 9.066.30c téna no mṛḷa jīvāse  
 (779)  
 9.067.01a tvāṃ somāsi dhārayúr mandrá ójiṣṭho adhvaré  
 9.067.01c pávasva mamhayádrayih  
 9.067.02a tvāṃ sutó nrmádano dadhanvān matsaríntamaḥ  
 9.067.02c índrāya sūrír ándhasā  
 9.067.03a tvāṃ suṣvāno ádribhir abhy arṣa kánikradat  
 9.067.03c dyumántaṃ súṣmam uttamám  
 9.067.04a índur hinvāno arṣati tiró vārāṇy avyáyā  
 9.067.04c hárir vājam acikradat  
 9.067.05a indo vy ávyam arṣasi ví śrávāṃsi ví saúbhagā  
 9.067.05c ví vājān soma gómataḥ  
 9.067.06a á na indo śatagvīnaṃ rayiṃ gómantam asvīnam  
 9.067.06c bhārā soma sahasrīnam  
 9.067.07a pávamānāsa índavas tiráḥ pavíttram āśávaḥ  
 9.067.07c índraṃ yāmebhir āsata  
 9.067.08a kakuháḥ somyó rása índur índrāya pūrvyáḥ  
 9.067.08c āyúḥ pavata āyáve  
 9.067.09a hinvānti sūram úsrayaḥ pávamānam madhuścútam  
 9.067.09c abhí girá sám asvaran  
 9.067.10a avitá no ajásvaḥ pūṣá yāmani-yāmani  
 9.067.10c á bhakṣat kanyāsu naḥ  
 9.067.11a ayám sómaḥ kapardíne ghṛtám ná pavate mādhu  
 9.067.11c á bhakṣat kanyāsu naḥ  
 9.067.12a ayám ta āghṛṇe sutó ghṛtám ná pavate súci

- 9.067.12c á bhakṣat kanyāsu naḥ  
9.067.13a vācō jantúḥ kavīnām pávasva soma dhārayā  
9.067.13c devēṣu ratnadhā asi  
9.067.14a á kalāṣeṣu dhāvati śyenó vārma ví gāhate  
9.067.14c abhí drōṇā kánikradat  
9.067.15a pári prá soma te rásó 'sarji kalāse sutáḥ  
9.067.15c śyenó ná taktó arṣati  
9.067.16a pávasva soma mandáyann índrāya mádhumattamaḥ  
9.067.17a ásṛgran devāvītaye vājayánto ráthā iva  
9.067.18a té sutāso madíntamāḥ súkrā vāyúṃ asṛkṣata  
9.067.19a grāvṇā tunnó abhíṣṭutaḥ pavíttram soma gachasi  
9.067.19c dádhat stotré suvīryam  
9.067.20a eṣá tunnó abhíṣṭutaḥ pavíttram áti gāhate  
9.067.20c rakṣohā vāram avyáyam  
9.067.21a yád ánti yác ca dūraké bhayám vindáti mām ihá  
9.067.21c pávamāna ví táj jahi  
9.067.22a pávamānaḥ só adyá naḥ pavítreṇa vícarṣaṇiḥ  
9.067.22c yáḥ potá sá punātu naḥ  
9.067.23a yát te pavíttram arcíṣy ágne vítatam antár á  
9.067.23c bráhma téna punīhi naḥ  
9.067.24a yát te pavíttram arcivád ágne téna punīhi naḥ  
9.067.24c brahmasavañḥ punīhi naḥ  
9.067.25a ubhābhyām deva savitaḥ pavítreṇa savéna ca  
9.067.25c mām punīhi viśvátaḥ  
9.067.26a tribhíṣ ṭvām deva savitar vārṣiṣṭhaiḥ soma dhāmabhiḥ  
9.067.26c ágne dáksaiḥ punīhi naḥ  
9.067.27a punántu mām devajanāḥ punántu vásavo dhiyá  
9.067.27c víśve devāḥ punítá mā játavedaḥ punīhí mā  
9.067.28a prá pyāyasva prá syandasva sóma víśvebhir aṃśúbhiḥ  
9.067.28c devébhya uttamám havīḥ  
9.067.29a úpa priyám pánipnataṃ yúvānam āhutīvídham  
9.067.29c áganma bíbhtrato námaḥ  
9.067.30a aláyyasya paraśúr nanāśa tám á pavasva deva soma  
9.067.30c ākhúm cid evá deva soma  
9.067.31a yáḥ pávamānīr adhyéty iṣibhiḥ sámbrhtaṃ rásam  
9.067.31c sárvaṃ sá pūtám aśnāti svaditám mātariśvanā  
9.067.32a pávamānīr yó adhyéty iṣibhiḥ sámbrhtaṃ rásam  
9.067.32c tásmāi sárasvatī duhe kṣírám sarpír mádhūdakám  
(780)  
9.068.01a prá devám áchā mádhumanta índavó 'siṣyadanta gāva á ná dhenávaḥ  
9.068.01c barhiṣádo vacanāvanta údhabhiḥ parisrútam usríyā nirñijaṃ dhire

- 9.068.02a sá róruvad abhí púrvā acikradad upārúhaḥ śratháyan svādate háriḥ  
 9.068.02c tiráḥ pavíttram pariyánn urú jráyo ní śáryāṇi dadhate devá á vāram  
 9.068.03a ví yó mamé yamyà samyatí mádaḥ sākamvídḥā páyasā pinvad ákṣitā  
 9.068.03c mahí apāré rájasī vivévidad abhivrájann ákṣitam pája á dade  
 9.068.04a sá mātārā vicáran vājáyann apáḥ prá médhiraḥ svadháyā pivate padám  
 9.068.04c amśúr yávena pipiśe yató nṛbhiḥ sám jāmbhir násate rákṣate síraḥ  
 9.068.05a sám dákṣeṇa mánasā jāyate kavír ṛtásya gárbho níhito yamá paráḥ  
 9.068.05c yúnā ha sántā prathamam ví jajñatur gúhā hitám jánima némam údyatam  
 9.068.06a mandrásya rūpam vividur manīṣiṇaḥ śyenó yád ándho ábharat parāvataḥ  
 9.068.06c tám marjayanta suvídham nadīṣv ám\* usántam amśúm pariyántam ṛgmíyam  
 9.068.07a tvám mṛjanti dáśa yóṣaṇaḥ sutám sóma řṣibhir matíbhír dhítíbhír hitám  
 9.068.07c ávyo vārebhir utá deváhūtíbhír nṛbhír yató vājam á darṣi sātáye  
 9.068.08a pariprayántam vayyam suṣamsádam sómam manīṣā abhy ànūṣata stúbhaḥ  
 9.068.08c yó dhárayā mádhumām\* ūrmīṇā divá iyarti vácam rayiṣā́l ámartyaḥ  
 9.068.09a ayám divá iyarti vísvam á rájaḥ sómaḥ punānáḥ kaláśeṣu sīdati  
 9.068.09c adbhír góbhír mṛjyate ádribhiḥ sutáḥ punāná índur vārivo vidat priyám  
 9.068.10a evá naḥ soma pariṣicyámāno váyo dádhac citrátamam pavasva  
 9.068.10c adveśe dyāvāpṛthiví huvema devā dhattá rayím asmé suvíram  
 (781)
- 9.069.01a řṣur ná dhánvan práti dhīyate matír vatsó ná mātúr úpa sarjy údhani  
 9.069.01c urúdhāreva duhe ágra āyaty ásyā vratésv ápi sóma řṣyate  
 9.069.02a úpo matíḥ pṛcyáte sicyáte mádhu mandrájanī codate antár āsáni  
 9.069.02c pávamānaḥ samtaníḥ praghnatám iva mádhumān drapsáḥ pári vāram arṣati  
 9.069.03a ávye vadhūyúḥ pavate pári tvací śrathnīte naptír áditer řtám yaté  
 9.069.03c hárir akrān yajatáḥ samyató mádo nṛmṇā síśāno mahiṣó ná śobhate  
 9.069.04a ukṣā mimāti práti yanti dhenávo devásya devír úpa yanti niṣkṛtám  
 9.069.04c áty akramíd árjunaḥ vāram avyáyam átkam ná niktám pári sómo avyata  
 9.069.05a ámṛktena rúsatā vāsasā hárir ámartyo nirñijānáḥ pári vyata  
 9.069.05c divás pṛṣṭhám barháṇā nirñije kṛtopastáraṇam camvòr nabhasmáyam  
 9.069.06a súryasyeva raśmáyo drāvayitnávo matsarásah prasúpaḥ sākám irate  
 9.069.06c tántum tatám pári sárgāsa āśávo néndrād řté pavate dháma kíḥ caná  
 9.069.07a síndhor iva pravaṇé nimná āśávo vṛṣacyutā mádāso gātúm āsata  
 9.069.07c sám no niveśe dvipáde cátuṣpade 'smé vājāḥ soma tiṣṭhantu kṛṣṭáyaḥ  
 9.069.08a á naḥ pavasva vāsumad dhíraṇyavad áśvavad gómad yávatam suvíryam  
 9.069.08c yūyam hí soma pitáro máma sthána divó mūrdhánaḥ prásthitaḥ vayaskṛtaḥ  
 9.069.09a eté sómāḥ pávamānāsa índram ráthā iva prá yayuḥ sātím ácha  
 9.069.09c sutáḥ pavíttram áti yanty ávyam hitví vavriḥ haríto vṛṣṭím ácha  
 9.069.10a índav índrāya bṛhaté pavasva sumṛlīkó anavadyó riśádāḥ  
 9.069.10c bhārā candrāṇi gṛṇaté vásūni devaír dyāvāpṛthiví právatam naḥ  
 (782)
- 9.070.01a trír asmai saptá dhenávo duduhre satyám āśíram pūrvyé vyòmani

- 9.070.01c catváry anyá bhúvanāni nirñje cārūni cakre yád řtaír ávardhata  
9.070.02a sá bhíkṣamāno amṛtasya cāruṇa ubhé dyāvā kāvyeṇā ví śásrathe  
9.070.02c téjiṣṭhā apó maṃhānā pári vyata yádī devásya śrávasā sádo vidúḥ  
9.070.03a té asya santu ketávó 'mṛtyavó 'dābhyāso janúṣī ubhé ánu  
9.070.03c yébhír ṇmṇá ca devyà ca punatá ád íd rájanam manánā agrbhñata  
9.070.04a sá mṛjyamāno daśábhiḥ sukármabhiḥ prá madhyamāsu mātṛṣu pramé sácā  
9.070.04c vratāni pānó amṛtasya cāruṇa ubhé ṇṛcákṣā ánu paśyate víśau  
9.070.05a sá marmṛjāná indriyāya dhāyasa óbhé antá ródasī harṣate hitáḥ  
9.070.05c víṣā súṣmeṇa bādḥate ví durmatír ādédiśānaḥ śaryahéva śurúdhaḥ  
9.070.06a sá mātārā ná dádrśāna usríyo nānadad eti marútām iva svanáḥ  
9.070.06c jānān ṛtām prathamām yát svārṇaram práśastaye kám avṛṇīta sukrátuḥ  
9.070.07a ruvāti bhīmó vṛṣabhás taviṣyáyā śṛṅge śísāno háriṇī vicakṣanaḥ  
9.070.07c á yónim sómaḥ súkṛtaṃ ní ṣḍati gavyáyī tvág bhavati nirñig avyáyī  
9.070.08a súciḥ punānás tanvām arepásam ávye hárir ny ādhāviṣṭa sānavi  
9.070.08c júṣṭo mitráya várūṇāya vāyāve tridhātu mádhu kriyate sukármabhiḥ  
9.070.09a pávasva soma devāvítaye víṣéndrasya hárdi somadhānam á víśa  
9.070.09c purá no bādḥád duritāti pāraya kṣetravíd dhí díśa áhā vipṛchaté  
9.070.10a hitó ná sáptir abhí vájam arśéndrasyendo jaṭhāram á pavasva  
9.070.10c nāvā ná síndhum áti parṣi vidvāñ chúro ná yúdhyan áva no nidá spaḥ  
(783)
- 9.071.01a á dáksīnā srjyate súṣmy āśadam véti druhó rakṣásah páti jágrviḥ  
9.071.01c hárir opaśam kṛṇute nábhas páya upastíre camvòr bráhma nirñje  
9.071.02a prá kṛṣṭihéva súśá eti róruvad asuryam várṇam ní riṇīte asya tám  
9.071.02c jáhāti vavrím pitúr eti niṣkṛtām upaprútam kṛṇute nirñijam tánā  
9.071.03a ádrībhiḥ sutáḥ pavate gābhastyor vṛṣāyāte nábhasā vépate matí  
9.071.03c sá modate násate sādḥate girá nenikté apsú yájate párīmaṇi  
9.071.04a pári dyukṣám sáhasah parvatāvídham mádhvaḥ siñcanti harmyásya sakṣānim  
9.071.04c á yásmin gāvaḥ suhutáda údhani mūrdhāñ chrīnānty agriyam várīmabhiḥ  
9.071.05a sám ī rátham ná bhuríjor aheṣata dáśa svāsāro áditer upástḥa á  
9.071.05c jigād úpa jrayati gór apīcyām padām yád asya matúthā ájjanan  
9.071.06a śyenó ná yónim sádanam dhiyá kṛtām hiraṇyáyam āśadam devá éṣati  
9.071.06c é riñanti barhíṣi priyam girásvo ná devām\* ápy eti yajñíyah  
9.071.07a párā vyākto aruśó diváh kavír víṣā triprṣṭhó anaviṣṭa gā abhí  
9.071.07c sahasraṇītir yátiḥ parāyátī rebhó ná pūrvír uśáso ví rájati  
9.071.08a tveṣám rūpām kṛṇute várṇo asya sá yátráśayat sámṛtā sédhati sridháh  
9.071.08c apsá yāti svadháyā daívyam jánam sám suṣṭutí násate sám góagrayā  
9.071.09a ukṣéva yúthá pariyan arāvíd ádhi tvíṣīr adhita súryasya  
9.071.09c divyáh suparṇó 'va cakṣata kṣám sómaḥ pári krátunā paśyate jáḥ  
(784)
- 9.072.01a hárim mṛjanty aruśó ná yujyate sám dhenúbhiḥ kaláśe sómo ajyate  
9.072.01c úd vácam íráyati hinváte matí puruṣtutásya káti cit paripriyah

9.072.02a sākām vadanti bahávo manīṣiṇa índrasya sómaṃ jaṭhāre yád āduhūḥ  
 9.072.02c yádī mrjānti sūgabhastayo náraḥ sánīlābhir daśábhiḥ kām̐yam mádhu  
 9.072.03a áramamāṇo áty eti gā abhí sūryasya priyám duhitús tiró rávam  
 9.072.03c ánv asmai jóṣam abharad vinamgr̥sāḥ sám dvayībhiḥ svásrbhiḥ kṣeti jāmbhiḥ  
 9.072.04a nṛdhūto ádriṣuto barhīṣi priyāḥ pátir gāvām pradíva índur ṛtvíyaḥ  
 9.072.04c púramdhivān mánuṣo yajñasādhanāḥ súcir dhiyá pavate sóma indra te  
 9.072.05a nṛbāhúbhyām coditó dhārayā sutò 'nuṣvadhám pavate sóma indra te  
 9.072.05c áprāḥ krátūn sám ajair adhvaré matír vér ná druṣác camvòr ásadad dháriḥ  
 9.072.06a amśúm duhanti stanáyantam ákṣitam kavim̐ kaváyo 'páso manīṣiṇāḥ  
 9.072.06c sám ī gāvo matáyo yanti samyáta ṛtasya yónā sádane punarbhúvaḥ  
 9.072.07a nābhā pṛthivyá dharūṇo mahó divò3 'pám ūrmaú síndhuṣv antár ukṣitáḥ  
 9.072.07c índrasya vājro vṛṣabhó vibhúvasuḥ sómo hṛdé pavate cáru matsaráḥ  
 9.072.08a sá tú pavasva pári pārhivam̐ rája stotré síkṣann ādhūnvaté ca sukrato  
 9.072.08c má no nír bhāg vásunaḥ sādanaspr̥śo rayim̐ piśāngam bahulám vasīmahi  
 9.072.09a á tú na indo sátádātv áśvyam̐ sahasradātu paśumád dhiraṇyavat  
 9.072.09c úpa māsva bṛhatí revátir iṣó 'dhi stotrasya pavamāna no gahi  
 (785)

9.073.01a srákve drapsasya dhámataḥ sám asvarann ṛtasya yónā sám aranta nābhayaḥ  
 9.073.01c trīn sá mūrdhnó ásuras cakra ārabhe satyasya návaḥ sukṛtam apīparan  
 9.073.02a samyák samyāñco mahiṣā aheṣata síndhor ūrmāv ádhi vená avīvipan  
 9.073.02c mádhor dhārābhir janáyanto arkám ít priyám índrasya tanvām avīvṛdhan  
 9.073.03a pavítivantaḥ pári vácam āsate pitaīṣām pratnó abhí rakṣati vratám  
 9.073.03c mahāḥ samudrām váruṇas tiró dadhe dhírā íc chekur dharúṇeṣv ārabham  
 9.073.04a sahasradhāre 'va té sám asvaran divó náke mádhujihvā asaścātaḥ  
 9.073.04c ásyā spáso ná ní miṣanti bhūrṇayaḥ padé-pade pásinaḥ santi sétavaḥ  
 9.073.05a pitúr mātúr ádhy á yé samásvarann ṛcā sócantaḥ samdáhanto avratán  
 9.073.05c índradviṣṭām ápa dhamanti māyáyā tvácam ásiknīm bhúmano divás pári  
 9.073.06a pratnán mánād ádhy á yé samásvarañ chlókayantrāso rabhasasya mántavaḥ  
 9.073.06c ápānakṣāso badhirá ahāsata ṛtasya pánthām ná taranti duṣkṛtaḥ  
 9.073.07a sahasradhāre vítate pavitra á vácam punanti kaváyo manīṣiṇāḥ  
 9.073.07c rudrāsa eṣām iṣirāso adrúha spásāḥ svāñcaḥ sudṛśo nṛcákṣasaḥ  
 9.073.08a ṛtasya gopá ná dábhāya sukrátus trī śá pavitrā hṛdy àntár á dadhe  
 9.073.08c vidván sá vísvā bhúvanābhí paśyaty ávájusṭān vidhyati karté avratán  
 9.073.09a ṛtasya tántur vítataḥ pavitra á jihváyā ágre váruṇasya māyáyā  
 9.073.09c dhírās cit tát samínakṣanta āsatātrā kartám áva padāty áprabhuḥ  
 (786)

9.074.01a síśur ná jātó 'va cakradad váne svàr yád vājy àruṣāḥ síṣāsati  
 9.074.01c divó rétasā sacate payovṛdhā tám īmahe sumatí sárma sapráthaḥ  
 9.074.02a divó yá skambhó dharúṇāḥ svātata ápūrṇo amśúḥ paryéti vísvātaḥ  
 9.074.02c sémé mahí ródasī yakṣad āvṛtā samīciné dādhāra sám iṣāḥ kavīḥ  
 9.074.03a máhi psáraḥ súkṛtam̐ somyám mádhūrví gāvvyūtir áditer ṛtam̐ yaté

- 9.074.03c íse yó vṛṣṭér itá usríyo víṣāpām netá yá itáūtir ṛgmíyaḥ  
9.074.04a ātmanván nábho duhyate ghr̥tám páya ṛtásya nábhir amṛtam ví jāyate  
9.074.04c samīcīnāḥ sudānavāḥ prīṇanti tám náro hitám áva mehanti péravaḥ  
9.074.05a árāvīd amśúḥ sácamāna ūrmīnā devāvyām mánuṣe pinvati tvácam  
9.074.05c dádhāti gárbham áditer upástha á yéna tokām ca tánayaṃ ca dhāmahe  
9.074.06a sahásradhāré 'va tá asaścátas tr̥tíye santu rájasi prajávatīḥ  
9.074.06c cátasro nábho níhitā avó divó havír bharanty amṛtam ghr̥taścútaḥ  
9.074.07a śvetām rūpām kṛṇute yát síśāsati sómo mīdhvám\* ásuṛo veda bhūmanāḥ  
9.074.07c dhiyá sámī sacate sém abhí pravád divás kávandham áva darṣad udriṇam  
9.074.08a ádha śvetām kalásam góbhir aktám kárṣmann á vājy àkramīt sasavān  
9.074.08c á hinvire mánasā devayántaḥ kakṣívate śatáhimāya gónām  
9.074.09a adbhīḥ soma papṛcānāsya te rásó 'vyo vāram ví pavamāna dhāvati  
9.074.09c sá mṛjyāmānaḥ kavíbhīr madintama svádasvéndrāya pavamāna pītāye  
(787)
- 9.075.01a abhí priyāṇi pavate cánohito námāni yahvó ádhi yeṣu vārdhate  
9.075.01c á sūryasya bṛható bṛhānn ádhi rátham víṣvañcam aruhad vicakṣaṇāḥ  
9.075.02a ṛtásya jihvá pavate mádhu priyām vaktá pátir dhiyó asyá ádābhyah  
9.075.02c dádhāti putráḥ pitrór apīcyām náma tr̥tíyam ádhi rocané divāḥ  
9.075.03a áva dyutānāḥ kalásām\* acikradan nṛbhīr yemānāḥ kósa á hiraṇyāye  
9.075.03c abhīm ṛtásya dohānā anūśatādhi tripṛṣṭhá uśáso ví rájati  
9.075.04a ádribhiḥ sutó matíbhīś cánohitaḥ prarocáyan ródasī mātārā súciḥ  
9.075.04c rómāṇy ávyā samáyā ví dhāvati mádhor dhārā pínvamānā divé-dive  
9.075.05a pári soma prá dhanvā svastāye nṛbhiḥ punāno abhí vāsayāsíram  
9.075.05c yé te mádá áhanáso víhāyasas tébhīr índram codaya dátave maghám  
(788)
- 9.076.01a dhartá divāḥ pavate kṛtvyo ráso dákṣo devānām anumádyo nṛbhiḥ  
9.076.01c háriḥ sṛjāno átyo ná sátvabhir vṛthā pájāmsi kṛṇute nadíṣv á  
9.076.02a sūro ná dhatta áyudhā gábhastyoḥ svāḥ síśāsan rathiró gáviṣṭiṣu  
9.076.02c índrasya súśmam íráyann apasyúbhir índur hinvāno ajyate manīṣibhiḥ  
9.076.03a índrasya soma pávamāna ūrmīnā taviṣyāmāno jaṭháreṣv á vísa  
9.076.03c prá ṇaḥ pinva vidyúd abhréva ródasī dhiyá ná vājām\* úpa māsi sásvataḥ  
9.076.04a vísvasya rájā pavate svardṛśa ṛtásya dhītím ṛṣiṣāl avīvaśat  
9.076.04c yáḥ sūryasyásireṇa mṛjyáte pitá matínām ásamaṣṭakāvyah  
9.076.05a víṣeva yūthá pári kósam arṣasy apām upásthe vṛṣabhāḥ kánikradat  
9.076.05c sá índrāya pavase matsaríntamo yáthā jésāma samithé tvótayaḥ  
(789)
- 9.077.01a eśá prá kóse mádhumām\* acikradad índrasya vājro vápuṣo vápuṣṭaraḥ  
9.077.01c abhīm ṛtásya sudúghā ghr̥taścúto vāsrá arṣanti páyaseva dhenávaḥ  
9.077.02a sá pūrvyāḥ pavate yām divás pári syeno mathāyád iṣitás tiró rájaḥ  
9.077.02c sá mádhva á yuvate vévijāna ít kṛśānor ástur mánasáha bibhyúṣā  
9.077.03a té naḥ pūrvāsa úparāsa índavo mahé vājāya dhanvantu gómate

- 9.077.03c īkṣeṇyāso ahyò ná cáravo bráhma-brahma yé jujuṣúr havír-haviḥ  
9.077.04a ayám no vidván vanavad vanuṣyatá índuḥ satrácā mánasā puruṣtutáḥ  
9.077.04c inásya yáḥ sádane gárbham ādadhé gávām urubjám abhy ársati vrajám  
9.077.05a cákrir diváḥ pavate kṛtvyo rásó mahám\* ádabdhó várūṇo hurúg yaté  
9.077.05c ásāvi mitró vṛjáneṣu yaǰñíyó 'tyo ná yūthé vṛṣayúḥ kánikradat  
(790)
- 9.078.01a prá rājā vácmaṁ janáyann asiṣyadad apó vásāno abhí gá iyakṣati  
9.078.01c gṛbhñáti riprám ávir asya tánvā súddhó devánām úpa yāti niṣkṛtám  
9.078.02a índrāya soma pári ṣicyase nṛbhir nṛcákṣā ūrmíḥ kavír ajyase váne  
9.078.02c pūrvír hí te srutáyaḥ sánti yátave saháśram áśvā hárayaś camūśadaḥ  
9.078.03a samudríyā apsaráso manīṣiṇam áśīnā antár abhí sómam akṣaran  
9.078.03c tá īm hinvanti harmyásya sakṣáṇim yácante sumnám pávamānam ákṣitam  
9.078.04a gojín naḥ sómo rathajíd dhiranyaǰít svarjíd abjít pavate sahasrajít  
9.078.04c yám devásaś cakriré pītāye mádaṁ svádiṣṭhaṁ drapsám aruṇám mayobhúvam  
9.078.05a etáni soma pávamāno asmayúḥ satyáni kṛṇván dráviṇāny arṣasi  
9.078.05c jahí sátrum antiké dūraké ca yá urvīm gávyūtim ábhayaṁ ca nas kṛdhi  
(791)
- 9.079.01a acodáso no dhanvantv índavaḥ prá suvānáso bṛháddiveṣu hárayaḥ  
9.079.01c ví ca násan na iṣó árātayo 'ryó naśanta sániṣanta no dhíyaḥ  
9.079.02a prá ṇo dhanvantv índavo madacyúto dhánā vā yébhír árvato junīmási  
9.079.02c tiró mártasya kásya cit párihvṛtim vayám dhánāni viśvādḥā bharemahi  
9.079.03a utá svásyā árātyā arír hí śá utányásyā árātyā vṛko hí śáḥ  
9.079.03c dhánvan ná tṛṣṇā sám arīta tám\* abhí sóma jahí pavamāna durādhyāḥ  
9.079.04a diví te nábhā paramó yá ādadé pṛthivyás te ruruḥḥ sánavi kṣípaḥ  
9.079.04c ádrayas tvā bapsati gór ádhi tvacy àpsú tvā hástair duduhur manīṣiṇaḥ  
9.079.05a evá ta indo subhvām supésasaṁ rásaṁ tuñjanti prathamá abhiśríyaḥ  
9.079.05c nídaṁ-nidam pavamāna ní tāriṣa āvis te súṣmo bhavatu priyó mádaḥ  
(792)
- 9.080.01a sómasya dhārā pavate nṛcákṣasa ṛténa deván havate divás pári  
9.080.01c bṛhaspáte raváthenā ví didyute samudrásó ná sávanāni vivyacuḥ  
9.080.02a yám tvā vājinn aghnyá abhy ánūṣatáyohataṁ yónim á rohasi dyumán  
9.080.02c maghónām áyuḥ pratirán máhi śráva índrāya soma pavase vṛṣā mádaḥ  
9.080.03a éndrasya kukṣá pavate madíntama ūrjam vásānaḥ śrávase sumaṅgálaḥ  
9.080.03c pratyán sá vísvā bhúvanābhí paprathe kríḷan hárir átyaḥ syandate vṛṣā  
9.080.04a tám tvā devébhyo mádhumattamaṁ náraḥ saháśradhāraṁ duhate dáśa  
kṣípaḥ  
9.080.04c nṛbhiḥ soma prácyuto grāvabhiḥ sutó vísvān devám\* á pavasvā sahasrajit  
9.080.05a tám tvā hastíno mádhumantam ádribhir duhánty apsú vṛṣabhám dáśa kṣípaḥ  
9.080.05c índraṁ soma mādāyan daívyam jánam síndhor ivormíḥ pávamāno arṣasi  
(793)
- 9.081.01a prá sómasya pávamānasyormāya índrasya yanti jaṭhāraṁ supésasaḥ

9.081.01c dadhnā yád īm ún̄nītā yaśásā gāvāṃ dānāya śúrāṃ udāmandiṣuḥ sutāḥ  
 9.081.02a áchā hí sómaḥ kalásām\* ásiṣyadad átyo ná vólhā raghúvartanir víṣā  
 9.081.02c áthā devānām ubháyasya jánmano vidvām\* ásnoty amúta itás ca yát  
 9.081.03a á naḥ soma pávamānaḥ kirā vásv indo bháva maghāvā rádhaso maháḥ  
 9.081.03c śíkṣā vayodho vásave sú cetúnā má no gáyam āre asmát párā sicaḥ  
 9.081.04a á naḥ pūṣā pávamānaḥ surātáyo mitró gachantu váruṇaḥ sajóśasaḥ  
 9.081.04c bṛhaspátir marúto vāyúr ásvínā tváṣṭā savitá suyāmā sárasvatī  
 9.081.05a ubhé dyāvāpṛthivī vísvaminvé aryamá devó áditir vidhātá  
 9.081.05c bhágo nṛśám̄sa urv àntárikṣam̄ ví sve devāḥ pávamānam̄ juṣanta  
 (794)

9.082.01a ásāvi sómo aruṣó víṣā hárī rájeva dasmó abhí gá acikradat  
 9.082.01c punāno váram páry ety avyáyaṃ syeno ná yónim̄ ghṛtávantam̄ āsádam  
 9.082.02a kavír vedhasyá páry eṣi máhinam̄ átyo ná mṛṣṭó abhí vājam arṣasi  
 9.082.02c apasédhan duritá soma mṛḷaya ghṛtām̄ vásānaḥ pári yāsi nirṇijam  
 9.082.03a parjányāḥ pitá mahiśásya parṇino nábhā pṛthivyá girīṣu kṣáyam̄ dadhe  
 9.082.03c svásāra ápo abhí gá utásaran sám grāvabhir nasate vītē adhvaré  
 9.082.04a jāyéva pátyāv ádhi séva maṃhase pájṛāyā garbha sṛṇuhí brávimi te  
 9.082.04c antár vāṇīṣu prá carā sú jīvāse 'nindyó vṛjāne soma jāgr̄hi  
 9.082.05a yáthā púrvebhyaḥ śatasá ámr̄dhraḥ sahasrasāḥ paryáya vājam indo  
 9.082.05c evá pavasva suvitáya návyase táva vratám̄ ánv āpaḥ sacante  
 (795)

9.083.01a pavíttram̄ te vítatam̄ brahmaṇas pate prabhúr gātrāṇi páry eṣi vísvataḥ  
 9.083.01c átaptatanūr ná tát āmó ásnute śṛtása íd váhantas tát sám āsata  
 9.083.02a tápoṣ pavíttram̄ vítatam̄ divás padé sócanto asya tántavo vy ásthiran  
 9.083.02c ávanty asya pavítāram̄ āsávo divás pṛṣṭhám̄ ádhi tiṣṭhanti cétaṣā  
 9.083.03a árūrucad uśasaḥ pṛśnir agriyá ukṣá bibharti bhúvanāni vājayúḥ  
 9.083.03c māyāvino mamire asya māyáyā nṛcákṣasaḥ pitáro gárbham̄ á dadhuḥ  
 9.083.04a gandharvá itthá padám̄ asya rakṣati páti devānām̄ jánimāny ádbhutaḥ  
 9.083.04c gr̄bhñāti ripúm̄ nidháya nidhāpatiḥ sukṛttamā mádhuno bhakṣám̄ āsata  
 9.083.05a havír haviṣmo máhi sádma daívyam̄ nábhō vásānaḥ pári yāsy adhvarám̄  
 9.083.05c rájā pavíttraratho vājam̄ áruhaḥ sahasrabhṛṣṭir jayasi śrávo br̄hát  
 (796)

9.084.01a pávasva devamādano vícarṣaṇir apsá índrāya váruṇāya vāyáve  
 9.084.01c kṛdhí no adyá váriṇaḥ svastimád urukṣitaú gr̄ñiḥi daívyam̄ jánam  
 9.084.02a á yás tasthaú bhúvanāny ámartyo vísvāni sómaḥ pári tány arṣati  
 9.084.02c kṛṇván saṃcítam̄ vicítam̄ abhíṣṭaya índuḥ siṣakty uśasaṃ ná súryaḥ  
 9.084.03a á yó góbhiḥ sr̄jyáta óṣadhīṣv á devānām̄ sumná iṣáyann̄ upāvasuḥ  
 9.084.03c á vidyútā pavate dhārayā sutá índram̄ sómo mādáyan daívyam̄ jánam  
 9.084.04a eṣá syá sómaḥ pavate sahasrajíd dhinvāno vácam̄ iṣirám̄ uṣarbúdham̄  
 9.084.04c índuḥ samudrám̄ úd iyarti vāyúbhir éndrasya hárdi kalásēṣu sīdati  
 9.084.05a abhí tyám̄ gávaḥ páyasā payovídham̄ sómam̄ sr̄ñanti matībhiḥ svarvídām̄



- 9.084.05c dhanamjayāḥ pavate kṛtvyo rāso vipraḥ kavīḥ kāvyenā svārcanāḥ  
(797)
- 9.085.01a índrāya soma súṣutaḥ pári sravāpāmīvā bhavatu rákṣasā sahā  
9.085.01c má te rāsasya matsata dvayāvīno dráviṇasvanta ihá santv índavaḥ  
9.085.02a asmān samaryé pavamāna codaya dákṣo devānām ási hí priyó mádaḥ  
9.085.02c jahí sátrūm\*r abhy á bhandanāyatāḥ píbendra sómam áva no mṛdho jahi  
9.085.03a ádabdha indo pavase madíntama ātméndrasya bhavasi dhāsír uttamāḥ  
9.085.03c abhí svaranti bahávo manīṣīno rájānam asyá bhúvanasya niṃsate  
9.085.04a sahasraṇīthaḥ sātádhāro ádbhuta índrāyénduḥ pavate kām̐yam mádhu  
9.085.04c jáyan kṣétram abhy àrṣā jáyann apá urūm no gātūm kṛṇu soma mīdhvaḥ  
9.085.05a kánikradat kaláše góbhira ajoyase vy àvyáyaṃ samáyā váram arṣasi  
9.085.05c marmrjyámāno átyo ná sānasír índrasya soma jaṭhāre sám akṣaraḥ  
9.085.06a svādúḥ pavasva divyáya jánmane svādúr índrāya suhāvītunāmne  
9.085.06c svādúr mitráya váruṇāya vāyāve bíhaspátaye mádhumām\* ádābhyaḥ  
9.085.07a átyam mṛjanti kaláše dása kṣípaḥ prá viprāṇām matáyo vāca irate  
9.085.07c pávamānā abhy àrṣanti suṣtutím éndraṃ viṣanti madirása índavaḥ  
9.085.08a pávamāno abhy àrṣā suvírīyam urvīm gavyūtīm máhi sárma sapráthaḥ  
9.085.08c mákir no asyá páriṣūtir ísaténdo jáyema tváyā dhānam-dhanam  
9.085.09a ádhi dyām asthād vṛṣabhó vicakṣaṇó 'rūrucad ví divó rocaná kavīḥ  
9.085.09c rájā pavíttram áty eti róruvad divāḥ píyūṣaṃ duhate nṛcákṣasaḥ  
9.085.10a divó náke mádhujihvā asaścāto vená duhanty ukṣāṇaṃ giriṣṭhām  
9.085.10c apsú drapsām vāvṛdhānam samudrá á síndhor ūrmá mádhumantam pavíttra  
á
- 9.085.11a náke suparṇām upapaptivāṃsaṃ gíro venānām akrpanta pūrvīḥ  
9.085.11c sísum rihanti matáyāḥ pānipnataṃ hiranyáyaṃ śakunām kṣāmaṇi sthām  
9.085.12a ūrdhvó gandharvó ádhi náke asthād vísvā rūpā praticákṣaṇo asya  
9.085.12c bhānūḥ śukreṇa śocíṣā vy àdyaut prárūrucad ródasī mātārā súciḥ  
(798)
- 9.086.01a prá ta āśávaḥ pavamāna dhījavo mádā arṣanti raghujá iva tmánā  
9.086.01c divyāḥ suparṇā mádhumanta índavo madíntamāsaḥ pári kósam āsate  
9.086.02a prá te mádāso madirása āśávó 'srkṣata ráthyāso yáthā pṛthak  
9.086.02c dhenúr ná vatsám páyasābhí vajríṇam índram índavo mádhumanta ūrmáyāḥ  
9.086.03a átyo ná hiyāno abhí vájam arṣa svarvít kósam divó ádrimātaram  
9.086.03c víṣā pavítre ádhi sāno avyáye sómaḥ punāná indriyáya dháyase  
9.086.04a prá ta ásviniḥ pavamāna dhījavo divyá asṛgran páyasā dhárīmaṇi  
9.086.04c prántár íṣaya sthāvīrīr asṛkṣata yé tvā mṛjanty ṛṣiṣāna vedhásaḥ  
9.086.05a vísvā dhāmāni vísvacakṣa íbhvasaḥ prabhós te satāḥ pári yanti ketávaḥ  
9.086.05c vyānaśīḥ pavase soma dhārmabhiḥ pátir vísvasya bhúvanasya rájasi  
9.086.06a ubhayátaḥ pávamānasya rasmáyo dhruvāsya satāḥ pári yanti ketávaḥ  
9.086.06c yádī pavítre ádhi mṛjyáte háriḥ sáttā ní yónā kalášeṣu sídati  
9.086.07a yajñāsya ketúḥ pavate svadhvarāḥ sómo devānām úpa yāti niṣkṛtām

- 9.086.07c sahásradhāraḥ pári kósam arṣati vṛṣā pavítram áty eti róruvat  
9.086.08a rájā samudráṃ nadyò ví gāhate 'pám ūrmīm sacate síndhuṣu śritāḥ  
9.086.08c ádhy asthāt sānu pávamāno avyáyaṃ nābhā pṛthivyā dharúṇo mahó divāḥ  
9.086.09a divó ná sānu stanáyann acikradad dyaús ca yásya pṛthiví ca dhármabhiḥ  
9.086.09c índrasya sakhyám pavate vivévidat sómaḥ punānāḥ kalásēṣu sīdati  
9.086.10a jyótir yajñásya pavate mádhu priyám pitā devānām janitā vibhúvasuḥ  
9.086.10c dádhāti rátnaṃ svadháyor apīcyam madíntamo matsará indriyó rásaḥ  
9.086.11a abhikrándan kalásam vājy arṣati pátir divāḥ śatádháro vicakṣaṇāḥ  
9.086.11c hárir mitrásya sádaneṣu sīdati marmrjānó 'vibhiḥ síndhubhir vṛṣā  
9.086.12a ágre síndhūnām pávamāno arṣaty ágre vācò agriyó góṣu gachati  
9.086.12c ágre vājasya bhajate mahādhanām svāyudháḥ sotṛibhiḥ pūyate vṛṣā  
9.086.13a ayám matávāñ chakunó yáthā hitó 'vye sasāra pávamāna ūrmīnā  
9.086.13c táva krátvā ródasī antarā kave súcir dhiyā pavate sóma indra te  
9.086.14a drāpīm vásāno yajató divispṛśam antarikṣaprā bhúvaneṣv árpitaḥ  
9.086.14c svār jajñānó nābhasābhy àkramīt pratnām asya pitāram á vivāsati  
9.086.15a só asya visé máhi sárma yachati yó asya dhāma prathamām vyānasé  
9.086.15c padām yád asya paramé vyòmany áto vísvā abhí sám yāti saṃyátaḥ  
9.086.16a pró ayāsīd índur índrasya niṣkṛtām sákha sákhyur ná prá mināti saṃgíram  
9.086.16c márya iva yuvatíbhīḥ sám arṣati sómaḥ kalásē śatáyāmnā pathā  
9.086.17a prá vo dhíyo mandrayúvo vipanyúvaḥ panasyúvaḥ saṃvāsaneṣv akramuḥ  
9.086.17c sómam manīṣā abhy ànūsata stúbho 'bhí dhenávaḥ páyasem asísrayuḥ  
9.086.18a á naḥ soma saṃyátam pipyúṣīm íṣam indo pávasva pávamāno asrídham  
9.086.18c yá no dóhate trír áhann ásaścuṣī kṣumád vājavan mádhumad suvīryam  
9.086.19a vṛṣā matínām pavate vicakṣaṇāḥ sómo áhnaḥ prataritósāso divāḥ  
9.086.19c krāṇā síndhūnām kalásām\* avīvaśad índrasya hárdy āviśán manīṣibhiḥ  
9.086.20a manīṣibhiḥ pavate pūrvyāḥ kavír nṛbhir yatāḥ pári kósām\* acikradat  
9.086.20c tritásya náma janáyan mádhu kṣarad índrasya vāyóḥ sakhyāya kártave  
9.086.21a ayám punāná usáso ví rocayad ayám síndhubhyo abhavad ulokakṛt  
9.086.21c ayám trīḥ saptá duduhāná ásīram sómo hṛdé pavate cāru matsaráḥ  
9.086.22a pávasva soma divyēṣu dhāmasu srjāná indo kalásē pavíttra á  
9.086.22c sídann índrasya jaṭháre kánikradan nṛbhir yatāḥ súryam árohayo diví  
9.086.23a ádribhiḥ sutāḥ pavase pavíttra ám\* índav índrasya jaṭháreṣv āviśán  
9.086.23c tvám nṛcákṣā abhavo vicakṣaṇa sóma gotrám ángirobhyo 'vṛṇor ápa  
9.086.24a tvám soma pávamānaṃ svādhyó 'nu víprāso amadann avasyávaḥ  
9.086.24c tvám suparnā ábharad divás páríndo vísvābhir matíbhīḥ páriṣkṛtam  
9.086.25a ávye punānám pári vāra ūrmīnā háriṃ navante abhí saptá dhenávaḥ  
9.086.25c apám upásthe ádhy āyávaḥ kavím ṛtásya yónā mahiṣā aheṣata  
9.086.26a índuḥ punānó áti gāhate mṛdho vísvāni kṛṇván supáthāni yágyave  
9.086.26c gāḥ kṛṇvānó nirñijaṃ haryatāḥ kavír átyo ná krílan pári vāram arṣati  
9.086.27a asaścātaḥ śatádhára abhiśríyo háriṃ navanté 'va tá udanyúvaḥ  
9.086.27c kṣípo mrjanti pári góbhir ávṛtam trṛtíye pṛṣṭhé ádhi rocané divāḥ

- 9.086.28a távemāḥ prajā divyāsya rétasas tvám vísvasya bhúvanasya rājasi  
9.086.28c áthedám vísvam pavamāna te váse tvám indo prathamó dhāmadhá asi  
9.086.29a tvám samudró asi vísvavít kave távemāḥ páñca pradíso vídharmaṇi  
9.086.29c tvám dyám ca pṛthivím cáti jabhriṣe táva jyótīṃṣi pavamāna sūryaḥ  
9.086.30a tvám pavítre rájaso vídharmaṇi devébhyaḥ soma pavamāna pūyase  
9.086.30c tvám usíjaḥ prathamá aḡrbhṇata túbhyemá vísvā bhúvanāni yemire  
9.086.31a prá rebhá ety áti vāram avyáyaṃ vṛṣā váneṣv áva cakradad dháriḥ  
9.086.31c sám dhítáyo vāvaśáná anūṣata sísum rihanti matáyaḥ pánipnatam  
9.086.32a sá sūryasya raśmíbhīḥ pári vyata tántuṃ tanvānás trivṛtaṃ yáthā vidé  
9.086.32c náyanṃ ṛtásya praśíso návīyasīḥ pátir jánīnām úpa yāti niṣkṛtām  
9.086.33a rájā síndhūnām pavate pátir divá ṛtásya yāti pathíbhīḥ kánikradat  
9.086.33c sahásradhāraḥ pári śicyate háriḥ punāno vácamaṃ janáyann úpāvasuḥ  
9.086.34a pávamāna máhy árṇo ví dhāvasi síuro ná citró ávyayāni pávyayā  
9.086.34c gábhastipūto nṛbhir ádribhīḥ sutó mahé vājāya dhányāya dhanvasi  
9.086.35a íṣam úrjam pavamānābhy àrṣasi śyenó ná vāmsu kaláśeṣu sīdasi  
9.086.35c índrāya mádvā mádyo mádaḥ sutó divó viṣṭambhá upamó vicakṣaṇāḥ  
9.086.36a saptá svāsāro abhí mātāraḥ sísum návamaṃ jajñānām jényaṃ vipaścítam  
9.086.36c apám gandharvám divyám nṛcákṣasaṃ sómaṃ vísvasya bhúvanasya rājāse  
9.086.37a íśāná imá bhúvanāni víyase yujāná indo harítaḥ suparṇyāḥ  
9.086.37c tás te kṣarantu mádhumad ghṛtām páyas táva vraté soma tiṣṭhantu kṛṣṭáyāḥ  
9.086.38a tvám nṛcákṣā asi soma vísvátaḥ pávamāna vṛṣabha tá ví dhāvasi  
9.086.38c sá naḥ pavasva vásumad dhíraṇyavad vayám syāma bhúvaneṣu jīvāse  
9.086.39a govít pavasva vasuvíd dhiraṇyavíd retodhá indo bhúvaneṣv árpitaḥ  
9.086.39c tvám suvíro asi soma vísvavít táṃ tvā víprā úpa girémā āsate  
9.086.40a ún mádhva ūmír vanānā atiṣṭhipad apó vásāno mahiṣó ví gāhate  
9.086.40c rájā pavíttraratho vājama áruhat sahásrabhṛṣṭir jayati śrávo bṛhát  
9.086.41a sá bhandānā úd iyarti prajāvatīr vísváyur vísvāḥ subhārā áhardivi  
9.086.41c bráhma prajāvad rayím ásvapastyam pítá indav índram asmábhyama yācatāt  
9.086.42a só ágre áhnām hárir haryató mádaḥ prá cétaśa cetayate ánu dyúbhīḥ  
9.086.42c dvá jánā yátáyann antár iyate nārā ca sámśamaṃ daívyama ca dhartári  
9.086.43a añjáte vy añjate sám añjate krátuṃ rihanti mádhunābhy añjate  
9.086.43c síndhor ucchvāsé patáyantam ukṣāṇama hiraṇyapāvāḥ paśúm āsu ḡrbhṇate  
9.086.44a vipaścíte pávamānāya gāyata mahí ná dhárāty ándho arṣati  
9.086.44c áhir ná jūrṇām áti sarpati tvácama átyo ná kríḷann asarad vṛṣā háriḥ  
9.086.45a agregó rájāpyas taviṣyate vimāno áhnām bhúvaneṣv árpitaḥ  
9.086.45c hárir ghṛtásnuḥ sudṛśíko arṇavó jyotírathāḥ pavate rāyá okyāḥ  
9.086.46a ásarji skambhó divá údyato mádaḥ pári tridhátur bhúvanāny arṣati  
9.086.46c aṃśúm rihanti matáyaḥ pánipnatam girá yádi nirṇíjam ṛgmīṇo yayúḥ  
9.086.47a prá te dhārā áty ánvāni meṣyāḥ punānāsya samyáto yanti ráṃhayaḥ  
9.086.47c yád góbhira indo camvòḥ samajyāsa á suvānāḥ soma kaláśeṣu sīdasi  
9.086.48a pávasva soma kratuvín na ukthyó 'vyo váre pári dhāva mádhu priyám

9.086.48c jahí vísvān rakṣāsa indo atrīṇo bṛhád vadema vidátthe suvīrāḥ  
(799)

9.087.01a prá tú drava pári kósam ní śida nṛbhiḥ punānó abhí vājam arṣa  
9.087.01c ásvam ná tvā vājīnam marjáyantó 'chā barhí raśanābhir nayanti  
9.087.02a svāyudháḥ pavate devá índur ástatihá vṛjānam rákṣamaṇaḥ  
9.087.02c pitá devānām janitá sudákṣo viṣṭambhó divó dharúnaḥ pṛthivyāḥ  
9.087.03a řsir vípraḥ puraetá jánānām řbhúr dhíra usánā kávyena  
9.087.03c sá cid viveda níhitam yád āsām apīcyam gúhyam náma gónām  
9.087.04a eṣá syá te mádhumām\* indra sómo víṣā víṣṇe pári pavítre akṣāḥ  
9.087.04c sahasrasāḥ śatasá bhūridāvā śāvattamám barhír á vājy āsthāt  
9.087.05a eté sómā abhí gavyá sahásrā mahé vājāyāmítāya śrávamṣi  
9.087.05c pavítrebhiḥ pávamānā asṛgraṇ chravasyávo ná pṛtanājo átyāḥ  
9.087.06a pári hí śmā puruhūtó jánānām vísvāsarad bhójanā pūyamānaḥ  
9.087.06c áthá bhara śyenabhṛta práyamṣi rayim túñjāno abhí vājam arṣa  
9.087.07a eṣá suvānāḥ pári sómaḥ pavítre sárgo ná sṛṣṭó adadhāvad árvā  
9.087.07c tigmé śísāno mahiśó ná śṛṅge gá gavyānn abhí súro ná sátvā  
9.087.08a eṣá yayau paramād antár ádreḥ kúcit satír ūrvé gá viveda  
9.087.08c divó ná vidyút stanáyanty abhraīḥ sómasya te pavata indra dhārā  
9.087.09a utá sma rāśim pári yāsi gónām índreṇa soma sarátham punānāḥ  
9.087.09c pūrvír řso bṛhatír jīradāno śíkṣā śacīvas táva tá upaṣṭút  
(800)

9.088.01a ayám sóma indra túbhyam sunve túbhyam pavate tvám asya pāhi  
9.088.01c tvám ha yám cakṛṣé tvám vavṛṣá índum mádāya yújyāya sómam  
9.088.02a sá im rátho ná bhuriśāl ayoji mahāḥ purūṇi sātāye vásūni  
9.088.02c ád im vísvā nahuṣyāṇi jātá svārsātā vána ūrdhvā navanta  
9.088.03a vāyúr ná yó niyútvām\* iṣṭáyāmā násatyeva háva á śámbhaviṣṭhaḥ  
9.088.03c viśvāvāro draviṇodá iva tmán pūṣeva dhījāvano 'si soma  
9.088.04a índro ná yó mahá kármāṇi cákrir hantá vṛtrānām asi soma pūrbhít  
9.088.04c paidvó ná hí tvám áhināmnām hantá vísvasyāsi soma dásyoḥ  
9.088.05a agnír ná yó vána á sṛjyāmāno vṛthā pájāṃsi kṛṇute nadíṣu  
9.088.05c jáno ná yúdhvā mahatá upabdir íyarti sómaḥ pávamāna ūrmím  
9.088.06a eté sómā áti vārāṇy ávyā divyá ná kósāso abhrávarṣāḥ  
9.088.06c vṛthā samudrām síndhavo ná níciḥ sutáso abhí kalásām\* asṛgran  
9.088.07a śuśmí sárdho ná márutam pavasvānabhiśastā divyá yáthā víṭ  
9.088.07c ápo ná makṣú sumatír bhavā naḥ sahásrāpsāḥ pṛtanāśāṇ ná yajñāḥ  
9.088.08a rájño nú te váruṇasya vratāni bṛhád gabhīram táva soma dhāma  
9.088.08c súciṣ ṭvám asi priyó ná mitró dakṣāyyo aryamévāsi soma  
(801)

9.089.01a pró syá váhniḥ pathyābhir asyān divó ná vṛṣṭīḥ pávamāno akṣāḥ  
9.089.01c sahásradhāro asadan ny āsmé mātúr upástthe vána á ca sómaḥ  
9.089.02a rájā síndhūnām avasiṣṭa vāsa řtāsya návam áruhad rájiṣṭhām

9.089.02c apśú drapsó vāvṛdhe śyenájūto duhá īm pitá duhá īm pitúr jām  
 9.089.03a simhām nasanta mádhvo ayásam hárim aruśam divó asyá pátim  
 9.089.03c śúro yutsú prathamāḥ pṛchate gá śya cákṣasā pári páty ukśá  
 9.089.04a mádhupṛṣṭhaḥ ghorám ayásam áśvaḥ ráthe yuñjanty urucakrá ṛṣvám  
 9.089.04c svásāra īm jāmayo marjayanti sánābhayo vājīnam ūrjayanti  
 9.089.05a cátasra īm ghṛtadúhaḥ sacante samāné antár dharúṇe níṣattāḥ  
 9.089.05c tá īm arśanti námasā punānās tá īm viśvátaḥ pári śanti pūrvīḥ  
 9.089.06a viṣṭambhó divó dharúṇaḥ pṛthivyá viśvā utá kṣitáyo háste asya  
 9.089.06c ásat ta útso gṛṇatē niyútvan mádhvo aṃśúḥ pavata indriyáya  
 9.089.07a vanvān ávāto abhí devávītim índrāya soma vṛtrahá pavasva  
 9.089.07c śagdhí mahāḥ puruścandrasya rāyāḥ suvīryasya pátayaḥ syāma  
 (802)

9.090.01a prá hinvāno janitá ródasyo rátho ná vájaḥ saniśyān ayāsīt  
 9.090.01c índraḥ gáchann áyudhā samśísāno viśvā vásu hástayor ádádhanāḥ  
 9.090.02a abhí triprṣṭhām víṣaṇaḥ vayodhām āngūśāṇām avāvasanta vāṇīḥ  
 9.090.02c vānā vásāno váruṇo ná síndhūn ví ratnadhá dayate váryāni  
 9.090.03a śúragrāmaḥ sáravārah sáhāvāñ jétā pavasva sánitā dhánāni  
 9.090.03c tigmayudhaḥ kṣiprádhanvā samátsv áśālhaḥ sāvān pṛtanāsu sátrūn  
 9.090.04a urúgavyūtir ábhayāni kṛṇvān samīcīné á pavasvā púramdhī  
 9.090.04c apāḥ síśāsann uśasaḥ svār gāḥ sam cikrado mahó asmábhyaḥ vājān  
 9.090.05a mátsi soma váruṇam mátsi mitráḥ mátsíndram indo pavamāna víṣṇum  
 9.090.05c mátsi śárdho márutam mátsi devān mátsi mahám índram indo mádāya  
 9.090.06a evá rájeva krátumām\* ámena viśvā ghánighnad duritá pavasva  
 9.090.06c indo sūktāya vácasa váyo dhā yūyám pāta svastíbhīḥ sádā naḥ  
 (803)

9.091.01a ásarji vákvā ráthye yáthājaú dhiyá manótā prathamó manīśī  
 9.091.01c dáśa svásāro ádhi sāno ávyé 'janti váhniḥ sádanāny ácha  
 9.091.02a vītī jánasya divyáya kavyaír ádhi suvāno nahuśyèbhir índuḥ  
 9.091.02c prá yó nṛbhir amṛto mártiyebhir marmjāno 'vibhir góbhir adbhīḥ  
 9.091.03a víṣā víṣṇe róruvad aṃśúr asmaí pávamāno rúsad írte páyo góḥ  
 9.091.03c sahasram ḥkvā pathíbhīr vacovíd adhvasmábhiḥ śúro áṇvaḥ ví yāti  
 9.091.04a rujá dṛḥhá cid rakśasaḥ sádāmsi punāná inda ūrṇuhi ví vājān  
 9.091.04c vṛścópáriṣṭāt tujatá vadhéna yé ánti dūrād upanāyám eśam  
 9.091.05a sá pratnavān návyase viśvavāra sūktāya pathāḥ kṛṇuhi prácaḥ  
 9.091.05c yé duṣśāhāso vanúśā bṛhántas táms te asyāma purukṛt purukṣo  
 9.091.06a evá punāno apāḥ svār gá asmábhyaḥ toká tánayāni bhūri  
 9.091.06c sám naḥ kṣétram urú jyótīṃṣi soma jyón naḥ sūryaḥ dṛśāye rirīhi  
 (804)

9.092.01a pári suvāno hárir aṃśúḥ pavítre rátho ná sarji sanāye hiyānāḥ  
 9.092.01c ápac chlókam indriyám pūyāmānaḥ práti devām\* ajuśata práyobhiḥ  
 9.092.02a áchā nṛcákṣā asarat pavítre náma dádhanāḥ kavír asya yónau

- 9.092.02c sídan hóteva sádane camúšúpem agmann řsayah saptá víprāḥ  
9.092.03a prá sumedhā gātuvíd viśvádevaḥ sómaḥ punānāḥ sáda eti nítyam  
9.092.03c bhúvad víśveṣu kāvyeṣu rántānu jánān yatate páñca dhīrah  
9.092.04a táva tyé soma pavamāna niṇyé víśve devās tráya ekādaśāsaḥ  
9.092.04c dáśa svadhābhir ádhi sāno ávye mṛjānti tvā nadyāḥ saptá yahvīḥ  
9.092.05a tán nú satyám pávamānasyāstu yátra víśve kārāvaḥ saṃnāsanta  
9.092.05c jyótir yád áhne ákrṇod ulokám právan mánuṃ dásyave kar abhíkam  
9.092.06a pári sádmeva paśumānti hótā rájā ná satyāḥ sámítir iyānāḥ  
9.092.06c sómaḥ punānāḥ kalásām\* ayāsīt sídan mṛgó ná mahiśo váneṣu  
(805)
- 9.093.01a sākamúkṣo marjayanta svásāro dáśa dhīrasya dhītáyo dhānutrīḥ  
9.093.01c hāriḥ páry adravaj jāḥ sūryasya dróṇaṃ nanakṣe átyo ná vājī  
9.093.02a sám mātībhir ná śísur vāvaśāno víṣā dadhanve puruvāro adbhīḥ  
9.093.02c máryo ná yóśām abhí niṣkṛtām yán sám gachate kalása usríyābhiḥ  
9.093.03a utá prá pipya údhar ághnyāyā índur dhārābhiḥ sacate sumedhāḥ  
9.093.03c mūrdhānaṃ gāvaḥ páyasā camúṣv abhí śrīṇanti vásubhir ná niktaīḥ  
9.093.04a sá no devébhiḥ pavamāna radéndo rayím asvīnaṃ vāvaśānāḥ  
9.093.04c rathirāyātām usatī púraṃdhir asmadyàg á dāvāne vásūnām  
9.093.05a nú no rayím úpa māsva nṛvāntam punāno vātāpyaṃ viśváscandram  
9.093.05c prá vanditúr indo tāry áyuḥ prātár makṣú dhiyāvasur jagamyāt  
(806)
- 9.094.01a ádhi yád asmin vājínīva śúbha spárdhante dhíyaḥ sūrye ná vísaḥ  
9.094.01c apó vṛṇānāḥ pavate kavīyán vrajám ná paśuvárdhanāya mánma  
9.094.02a dvitá vyūrṇvān amṛtasya dhāma svarvīde bhúvanāni prathanta  
9.094.02c dhíyaḥ pinvānāḥ svásare ná gāva řtāyāntīr abhí vāvaśra índum  
9.094.03a pári yát kavīḥ kāvya bhárate sūro ná rátho bhúvanāni vísvā  
9.094.03c devéṣu yáśo mártāya bhúṣan dáksāya rāyāḥ purubhúṣu návyāḥ  
9.094.04a śríyé jātāḥ śríyá á nír iyāya śríyaṃ váyo jaritībhyo dadhāti  
9.094.04c śríyaṃ vásānā amṛtatvám āyan bhāvanti satyá samithá mitádrau  
9.094.05a řsam úrjam abhy àřśāsvaṃ gām urú jyótiḥ kṛṇuhi mátsi devān  
9.094.05c vísvāni hí suśāhā táni túbhyaṃ pávamāna bádhasa soma sátṛūn  
(807)
- 9.095.01a kánikranti hárir á sṛjyāmānaḥ sídan vānasya jaṭhāre punānāḥ  
9.095.01c nībhir yatāḥ kṛṇute nirṇíjaṃ gá áto matīr janayata svadhābhiḥ  
9.095.02a hāriḥ sṛjānāḥ pathyām řtāsyéyarti vácam aritéva návam  
9.095.02c devó devānām gúhyāni námāviṣ kṛṇoti barhíṣi praváce  
9.095.03a apām ivéd ūrmāyas tárturānāḥ prá manīśá irate sómam ácha  
9.095.03c namasyāntīr úpa ca yānti sám cá ca viśanty usatīr usāntam  
9.095.04a tám marmṛjānām mahiśaṃ ná sánāv aṃśúm duhanty ukṣānaṃ giriṣṭhām  
9.095.04c tám vāvaśānām matāyaḥ sacante tritó bibharti váruṇaṃ samudré  
9.095.05a řṣyan vácam upavaktéva hótuh punāná indo ví ṣyā manīśām

- 9.095.05c índraś ca yát kṣáyathaḥ saúbhagaḃya suvīryasya pátaḃyaḥ syāma  
(808)
- 9.096.01a prá senānīḥ śúro ágre ráthānāḃ gavyānḃ eti hársate asya sénā  
9.096.01c bhadrán kṛṇvānḃ indrahavān sákhībhyā á sómo vástrā rabhasāni datte  
9.096.02a sám asya háriḃ hárayo mṛjanty ásvahayaír ániśitaḃ námobhiḥ  
9.096.02c á tiṣṭhati rátham índrasya sákhā vidvām\* enā sumatim yāty ácha  
9.096.03a sá no deva devātāte pavasva mahé soma psárasa indrapānaḥ  
9.096.03c kṛṇvānḃ apó varśāyan dyām utémām urór á no varivasyā punānāḥ  
9.096.04a ájīṭayé 'hataye pavasva svastāye sarvātātaye bṛhaté  
9.096.04c tát usanti vísva imé sákhāyas tát ahām vaśmi pavamāna soma  
9.096.05a sómaḥ pavate janitā matnām janitā divó janitā pṛthivyāḥ  
9.096.05c janitāgnér janitā sūryasya janiténdrasya janitótá viśṇoḥ  
9.096.06a brahmā devānām padavīḥ kavīnām řṣir víprānām mahiśó mṛgāṇām  
9.096.06c śyenó gṛdhrānām svádhitiṛ vánānām sómaḥ pavítram áty eti rébhan  
9.096.07a právivipad vācā ūrmim ná síndhur gíraḥ sómaḥ pávamāno manīśāḥ  
9.096.07c antāḥ páśyan vṛjánemávarāṇy á tiṣṭhati vṛṣabhó góṣu jānán  
9.096.08a sá matsaráḥ pṛtsú vanvānḃ ávātaḥ sahásraretā abhí vājam arṣa  
9.096.08c índrāyendo pávamāno manīśy āḃśór ūrmim īraya gā iṣaṇyán  
9.096.09a pári priyāḥ kaláśe devāvāta índrāya sómo ráṇyo mádāya  
9.096.09c sahásradhāraḥ śatāvāja índur vājī ná sáptiḥ sámanā jigāti  
9.096.10a sá pūrvyó vasuvij jāyamāno mṛjānó apsú duduhānó ádrau  
9.096.10c abhiśastipā bhúvanasya rájā vidád gātúm bráhmaṇe pūyāmānaḥ  
9.096.11a tváyā hí naḥ pitáraḥ soma pūrve kármāṇi cakrúḥ pavamāna dhīrāḥ  
9.096.11c vanvānḃ ávātaḥ paridhīm\*r áporṇu vírébhir ásvair maghāvā bhavā naḥ  
9.096.12a yáthāpavathā mánave vayodhá amitrahá varivovíd dhaviśmān  
9.096.12c evá pavasva dráviṇaḃ dádhdhāna índre sám tiṣṭha janáyāyudhāni  
9.096.13a pávasva soma mádhumām\* řtāvāpó vásāno ádhi sāno ávye  
9.096.13c áva dróṇāni ghṛtāvānti sīda madíntamo matsará indrapānaḥ  
9.096.14a vṛṣṭim divāḥ śatádhāraḥ pavasva sahasrasā vājayúr devāvītau  
9.096.14c sám síndhubhiḥ kaláśe vāvaśānāḥ sám usríyābhiḥ pratirán na áyuh  
9.096.15a eśá syá sómo matībhiḥ punānó 'tyo ná vājī tátatíd árātīḥ  
9.096.15c páyo ná dugdhām áditer iṣirám urv íva gātúḥ suyāmo ná vólhā  
9.096.16a svāyudháḥ sotṛbhiḥ pūyāmāno 'bhy àrṣa gúhyaḃ cáru náma  
9.096.16c abhí vājam sáptir iva śravasyābhí vāyúm abhí gā deva soma  
9.096.17a sísum jājñānām haryatám mṛjanti śumbhānti váhniḃ marúto gaṇéna  
9.096.17c kavír gīrbhiḥ kāvyaenā kavīḥ sán sómaḥ pavítram áty eti rébhan  
9.096.18a řṣimanā yá řṣikṛt svarśāḥ sahásrāṇīthaḥ padavīḥ kavīnām  
9.096.18c trṭíyaḃ dhāma mahiśāḥ síśāsan sómo virājam ánu rájati ṣṭúp  
9.096.19a camūśác chyenāḥ śakunó vibhṛtvā govindúr drapsá áyudhāni bíbhrat  
9.096.19c apām ūrmim sácāmānaḥ samudrām turíyaḃ dhāma mahiśó vivakti  
9.096.20a máryo ná śubhrás tanvām mṛjānó 'tyo ná sṛtvā sanāye dhānānām

9.096.20c vīṣeva yūthā pári kósam árṣan kánikradac camvòr á viveśa  
 9.096.21a pávasvendo pávamāno máhobhiḥ kánikradat pári várāṇy arṣa  
 9.096.21c krīḷaṅ camvòr á viśa pūyámāna índraṃ te rásomadiró mamattu  
 9.096.22a práśya dhārā bṛhatīr asṛgrann aktó góbhiḥ kalásām\* á viveśa  
 9.096.22c sáma kṛṇván sāmānyò vipascít krándann ety abhí sákhyur ná jāmím  
 9.096.23a apaghnānn eṣi pavamāna sátrūn priyám ná jāró abhígīta índuḥ  
 9.096.23c sídan váneṣu śakunó ná pátvā sómaḥ punānáḥ kalásēsu sáttā  
 9.096.24a á te rúcaḥ pávamānasya soma yóṣeva yanti sudúghāḥ sudhārāḥ  
 9.096.24c hárir ānītaḥ puruváro apsv ácikradat kalásē devayūnām  
 (809)

9.097.01a asyá preṣā hemānā pūyámāno devó devébhiḥ sám aprkta rásam  
 9.097.01c sutáḥ pavítram páry eti rébhan mitéva sádma paśumānti hótā  
 9.097.02a bhadrá vástrā samanyā vásāno mahán kavír nivácanāni sámśan  
 9.097.02c á vacyasva camvòḥ pūyámāno vicakṣaṇó jágṛvir devávītau  
 9.097.03a sám u priyó mrjyate śāno ávye yaśástaro yaśásām kṣaito asmé  
 9.097.03c abhí svara dhánvā pūyámāno yūyám pāta svastíbhiḥ sádā naḥ  
 9.097.04a prá gāyatābhy ārcāma devān sómam hinota mahaté dhānāya  
 9.097.04c svādúḥ pavāte áti váram ávyam á sídāti kalásām devayúr naḥ  
 9.097.05a índur devānām úpa sakhyám āyān sahasradhārah pavate mādāya  
 9.097.05c nībhi stāvāno ánu dhāma pūrvam ágann índram mahaté saubhagāya  
 9.097.06a stotrē rāyē hárir arṣa punāná índram mádo gachatu te bhārāya  
 9.097.06c devaír yāhi sarátham rádho áchá yūyám pāta svastíbhiḥ sádā naḥ  
 9.097.07a prá kávyam usāneva bruvāṇó devó devānām jānimā vivakti  
 9.097.07c máhivrataḥ súcibandhuḥ pāvakāḥ padá varāhó abhy èti rébhan  
 9.097.08a prá haṃśāsas tṛpālam manyúm áchāmād ástam vīṣagaṇā ayāsuh  
 9.097.08c āngūṣyām pávamānam sakhāyo durmārṣam sākām prá vadanti vāṇām  
 9.097.09a sá ramhata urugāyāsya jūtīm vīthā krīḷantam mimate ná gāvah  
 9.097.09c parīṇasām kṛṇute tigmāśṛṅgo dívā hárir dádrīse náktam ṛjrah  
 9.097.10a índur vājī pavate gónyoghā índre sómaḥ sāha ínvan mādāya  
 9.097.10c hánti rákṣo bádhatē páry árātīr várivaḥ kṛṇván vṛjānasya rájā  
 9.097.11a ádha dhārayā mádhvā pṛcānās tiró róma pavate ádrīdugdhaḥ  
 9.097.11c índur índrasya sakhyám juṣāṇó devó devāsya matsaró mādāya  
 9.097.12a abhí priyāni pavate punāno devó devān svēna rāsena pṛncān  
 9.097.12c índur dhārmāṇy ṛtuthā vásāno dása kṣīpo avyata śāno ávye  
 9.097.13a vīṣā sóṇo abhikánikradad gā nadáyann eti pṛthivīm utá dyām  
 9.097.13c índrasyeva vagnúr á śṛṇva ājaú pracetáyann arṣati vácam émām  
 9.097.14a rasāyyaḥ páyasā pínvamāna iráyann eṣi mádhumantam amśúm  
 9.097.14c pávamānaḥ samtaním eṣi kṛṇvānn índrāya soma pariśicyāmānaḥ  
 9.097.15a evā pavasva madiró mādāyodagrābhāsya namāyan vadhasnaḥ  
 9.097.15c pári várnam bhāramāno rúsantam gavyúr no arṣa pári soma siktāḥ  
 9.097.16a juṣtvī na indo supáthā sugāny uraú pavasva várivāmsi kṛṇván



- 9.097.16c ghanéva vísvag duritáni vighnān ādhi ṣṇúnā dhanva sāno ávye  
9.097.17a vṛṣṭim no arṣa divyām jigatnūm ilāvatiṃ saṃgáyim jirádānum  
9.097.17c stúkeva vītā dhanvā vicinvān bāndhūm\*r imām\* ávarām\* indo vāyūn  
9.097.18a granthim ná ví ṣya grathitām punāná rjūm ca gātūm vṛjinām ca soma  
9.097.18c átyo ná krado hárir á srjāno máryo deva dhanva pastyāvān  
9.097.19a júṣṭo mādāya devātāta indo pári ṣṇúnā dhanva sāno ávye  
9.097.19c sahásradhāraḥ surabhír ādabdhaḥ pári srava vājasātau nṛśāhye  
9.097.20a araśmāno yè `rathā áyuktā átyāso ná sasṛjānása ājaú  
9.097.20c eté súkrāso dhanvanti sómā dévāsas tām\* úpa yātā píbadhyai  
9.097.21a evá na indo abhí devāvītim pári srava nábho árṇas camūṣu  
9.097.21c sómo asmábhyaṃ kām̐yam bṛhántaṃ rayim dadātu vīrávantam ugrām  
9.097.22a táksad yádī mánaso vénato vāg jyēṣṭhasya vā dhārmaṇi kṣór ánīke  
9.097.22c ád im āyan váram á vāvasāná júṣṭam pátim kaláse gāva índum  
9.097.23a prá dānudó divyó dānupinvā ṛtām ṛtāya pavate sumedhāḥ  
9.097.23c dharmā bhuvad vṛjanyāsa rájā prá raśmibhir dasābhir bhāri bhūma  
9.097.24a pavítrebhiḥ pávamāno nṛcákṣā rájā devānām utá mártyanām  
9.097.24c dvitā bhuvad rayipátī rayimām ṛtām bharat súbhṛtaṃ cārv índuḥ  
9.097.25a árvām\* iva śrávase sātīm áchéndrasya vāyór abhí vītīm arṣa  
9.097.25c sá naḥ sahásrā bṛhatír iṣo dā bhāvā soma draviṇovít punānáḥ  
9.097.26a devāvýò naḥ pariṣicyāmānāḥ kṣāyaṃ suvīraṃ dhanvantu sómāḥ  
9.097.26c āyajyāvaḥ sumatim vísvāvārā hótāro ná diviyájo mandrátamāḥ  
9.097.27a evá deva devātāte pavasva mahé soma psārase devapānaḥ  
9.097.27c mahás cid dhí ṣmāsi hitāḥ samaryé kṛdhí suṣṭhāné ródasī punānáḥ  
9.097.28a ásvo nó krado víṣabhir yujanāḥ simhó ná bhīmó mánaso jávyīyan  
9.097.28c arvācīnaiḥ pathibhir yé rájiṣṭhā á pavasva saumanasām na indo  
9.097.29a sátam dhārā devājātā asṛgran sahásrām enāḥ kaváyo mṛjanti  
9.097.29c índo sanítam divá á pavasva puraetāsi maható dhānasya  
9.097.30a divó ná sárgā asarṣgram áhnām rájā ná mitrām prá mināti dhīraḥ  
9.097.30c pitúr ná putráḥ krátubhir yatāná á pavasva visé asyā ájītim  
9.097.31a prá te dhārā mádhumatīr asṛgran vārān yāt pūtó atyēṣy ávyān  
9.097.31c pávamāna pávase dhāma gónām jajñānāḥ sūryam apinvo arkaḥ  
9.097.32a kánikradad ánu pánthām ṛtāya súkró ví bhāsy amítasya dhāma  
9.097.32c sá índrāya pavase matsarāvān hinvāno vācam matibhiḥ kavīnām  
9.097.33a divyāḥ suparnó `va cakṣi soma pínvan dhārāḥ kármaṇā devāvītau  
9.097.33c éndo viśa kalásam somadhānam krāndann ihi sūryasyópa raśmim  
9.097.34a tísro vāca irayati prá váhnir ṛtāya dhītīm bráhmaṇo manīṣām  
9.097.34c gāvo yanti gópatim pṛchāmānāḥ sómam yanti matāyo vāvasānāḥ  
9.097.35a sómam gāvo dhenávo vāvasānāḥ sómam viprā matibhiḥ pṛchāmānāḥ  
9.097.35c sómam sutāḥ pūyate ajyāmānaḥ sóme arkās triṣṭúbhaḥ sám navante  
9.097.36a evá naḥ soma pariṣicyāmāna á pavasva pūyāmānaḥ svastí  
9.097.36c índram á viśa bṛhatā ráveṇa vardháyā vācam janáyā púramdhim

- 9.097.37a á jāgrvir vípra ṛtā matīnām sómaḥ punāno asadac camūṣu  
9.097.37c sápati yám mithunāso níkamā adhvaryávo rathirásaḥ suhástāḥ  
9.097.38a sá punāná úpa sūre ná dhátóbhé aprā ródasī ví śá āvaḥ  
9.097.38c priyā cid yásya priyasāsa ūtī sá tú dhánaṃ kārīṇe ná prá yaṃsat  
9.097.39a sá vardhitā vārdhanaḥ pūyāmānaḥ sómo mīdhvām\* abhí no jyótiṣāvīt  
9.097.39c yénā naḥ pūrve pitāraḥ padajñāḥ svarvīdo abhí gā ádrim uṣṇán  
9.097.40a ákrān samudrāḥ prathamé vídharmañ janáyan prajā bhúvanasya rájā  
9.097.40c víṣā pavítre ádhi sāno ávye bṛhát sómo vāvṛdhe suvánā índuḥ  
9.097.41a mahát tát sómo mahiṣás cakārāpām yád gárbhó 'vṛṇīta devān  
9.097.41c ádadhād índre pávamāna ójó 'janayat sūrye jyótir índuḥ  
9.097.42a mátsi vāyúm iṣṭáye rádhase ca mátsi mitrávaruṇā pūyāmānaḥ  
9.097.42c mátsi śárdho márutam mátsi devān mátsi dyāvāpṛthiví deva soma  
9.097.43a ṛjúḥ pavasva vṛjinásya hantāpāmivām bādhamāno mīdhas ca  
9.097.43c abhisṛñān páyaḥ páyasābhí gónām índrasya tvám táva vayám sákhāyaḥ  
9.097.44a mádhvaḥ sūdam pavasva vásva útsam vīram ca na á pavasvā bhāgam ca  
9.097.44c svádasvindrāya pávamāna indo rayīm ca na á pavasvā samudrāt  
9.097.45a sómaḥ sutó dhārayātyo ná hítvā síndhur ná nimnām abhí vājy àkṣāḥ  
9.097.45c á yónim ványam asadat punānáḥ sám índur góbhira asarat sám adbhíḥ  
9.097.46a eṣá syá te pavata indra sómas camūṣu dhīra usaté távasvān  
9.097.46c svārcakṣā rathirāḥ satyásuṣmaḥ kámo ná yó devayatām ásarji  
9.097.47a eṣá pratnéna váyasā punānás tiró várpāṃsi duhitúr dádhanāḥ  
9.097.47c vásānaḥ sárma trivárūtham apsú hóteva yāti sámāneṣu rébhan  
9.097.48a nú nas tvám rathiró deva soma pári srava camvòḥ pūyāmānaḥ  
9.097.48c apsú svādiṣṭho mádhumām\* ṛtāvā devó ná yāḥ savitā satyāmanmā  
9.097.49a abhí vāyúm vīty àrṣā gṛṇāno 'bhí mitrávaruṇā pūyāmānaḥ  
9.097.49c abhí náram dhījāvanam rathesṭhām abhíndram víṣanam vājrabāhum  
9.097.50a abhí vástrā suvasanāny arṣābhí dhenúḥ sudúghāḥ pūyāmānaḥ  
9.097.50c abhí candrá bhártave no híraṇyābhy ásvān rathíno deva soma  
9.097.51a abhí no arṣa divyā vásūny abhí vísvā párthivā pūyāmānaḥ  
9.097.51c abhí yéna dráviṇam ásnávāmābhy àrṣeyām jamadagniván naḥ  
9.097.52a ayá pavá pavasvainā vásūni mām\*scatvá indo sárasī prá dhanva  
9.097.52c bradhnás cid átra váto ná jūtāḥ purumédhas cit tákave náram dāt  
9.097.53a utá na enā pavayá pavasvādhi śruté śravāyyasya tīrthé  
9.097.53c saṣṭīm sahasrā naigutó vásūni vṛkṣām ná pakvām dhūnavad ráṇāya  
9.097.54a máhímé asya víṣanáma sūśé mām\*scatve vā pṛśane vā vādhatre  
9.097.54c ásvāpayan nigútaḥ sneháyac cápāmítrām\* ápácíto acetāḥ  
9.097.55a sám trí pavítā vítatāny eṣy ánv ékam dhāvasi pūyāmānaḥ  
9.097.55c ási bhāgo ási dātrāsya dātāsi maghāvā maghāvadbhya indo  
9.097.56a eṣá vísvavít pavate mañīśí sómo vísvasya bhúvanasya rájā  
9.097.56c drapsām\* íráyan vídāthesv índur ví vāram ávyaṃ samáyāti yāti  
9.097.57a índum rihanti mahiṣá ádadbhāḥ padé rebhanti kaváyo ná gṛdhrāḥ

9.097.57c hinvánti dhírā dasábhīḥ kṣīpābhīḥ sām añjate rūpām apām rāsena  
9.097.58a tváyā vayám pávamānena soma bhāre kṛtām ví cinuyāma śásvat  
9.097.58c tán no mitró váruṇo māmahantām áditiḥ síndhuḥ pṛthivī utá dyaúḥ  
(810)

9.098.01a abhí no vājasātamaḥ rayím arṣa puruspṛham  
9.098.01c índo sahasrabharṇasaḥ tuvidyumnám vibhvāsāham  
9.098.02a pári ṣyá suvānó avyáyaḥ rátthe ná vármāvyata  
9.098.02c índur abhí drúṇā hitó hiyānó dhārābhir akṣāḥ  
9.098.03a pári ṣyá suvānó akṣā índur ávye mádacyutaḥ  
9.098.03c dhārā yá ūrdhvó adhvaré bhrājá naíti gavyayúḥ  
9.098.04a sá hí tvám deva śásvate vásu mártāya dāsúṣe  
9.098.04c índo sahasríṇaḥ rayím śatátmānaḥ vivāsasi  
9.098.05a vayám te asyá vṛtrahan váso vásvaḥ puruspṛhaḥ  
9.098.05c ní nédiṣṭhatamā iṣāḥ syāma sunnásyādhriḡo  
9.098.06a dvír yám pañca sváyaśasaḥ svāsāro ádrisaḥmatam  
9.098.06c priyám índrasya kām̐yam prasnāpáyanty ūrmīṇam  
9.098.07a pári tyám haryatām hár̐im babhrúm punanti vāreṇa  
9.098.07c yó deván vísvām\* ít pári mádena sahá gáchatī  
9.098.08a asyá vo hy ávasā pānto dakṣasádhanam  
9.098.08c yáḥ sūrīṣu śrávo bṛhád dadhé svār ná haryatáḥ  
9.098.09a sá vām yajñéṣu mānavī índur janiṣṭa rodasī  
9.098.09c devó devī giriṣṭhá ásredhan tám tuviṣváṇi  
9.098.10a índrāya soma pátave vṛtraghné pári ṣicyase  
9.098.10c náre ca dáksīṇāvate devāya sadanāsáde  
9.098.11a té pratnáso vyūṣṭiṣu sómāḥ pavítre akṣaran  
9.098.11c apapróthantaḥ sanutár huraścítaḥ prátás tám\* ápracetasah  
9.098.12a tám sakhāyaḥ purorúcaḥ yūyám vayám ca sūrāyaḥ  
9.098.12c asyāma vājagandhyaḥ sanéma vājapastyam  
(811)

9.099.01a á haryatāya dhṛṣṇáve dhānus tanvanti paúṃsyam  
9.099.01c súkrām̐ vayanty ásurāya nirñíjaḥ vipám ágre mahīyúvaḥ  
9.099.02a ádha kṣapá páriṣkr̐to vājām\* abhí prá gāhate  
9.099.02c yádī vivásvato dhíyo hár̐im hinvánti yátave  
9.099.03a tám asya marjayāmasi mádo yá indrapátamaḥ  
9.099.03c yám gāva āsābhir dadhúḥ purá nūnám ca sūrāyaḥ  
9.099.04a tám gāthayā purāṇyá punānám abhy ànūṣata  
9.099.04c utó kṛpanta dhītáyo devānām̐ náma bíbhratīḥ  
9.099.05a tám uksāmānaḥ avyáye vāre punanti dharnásim  
9.099.05c dūtám ná pūrvácittaya á śāsate manīṣīṇaḥ  
9.099.06a sá punānó madíntamaḥ sómaś camúṣu sīdati  
9.099.06c paśaú ná réta ādádhat pátir vacasyate dhiyáḥ

- 9.099.07a sá mṛjyate sukármabhir devó devébhyaḥ sutáḥ  
 9.099.07c vidé yád āsu samdadír mahír apó ví gāhate  
 9.099.08a sutá indo pavítira á nṛbhir yató ví nīyase  
 9.099.08c índrāya matsaríntamaś camúṣv á ní śīdasi  
 (812)
- 9.100.01a abhí navante adrúhaḥ priyám índrasya kámyam  
 9.100.01c vatsám ná púrva áyuni jātám rihanti mātáraḥ  
 9.100.02a punāná indav á bhara sóma dvibárhasam rayím  
 9.100.02c tvám vásūni puṣyasi víśvāni dāsúṣo gṛhé  
 9.100.03a tvám dhíyam manoyújam sṛjá vṛṣṭím ná tanyatúḥ  
 9.100.03c tvám vásūni pāṛthivā divyá ca soma puṣyasi  
 9.100.04a pári te jigyuṣo yathā dhārā sutásya dhāvati  
 9.100.04c ráṃhamānā vy àvyáyaṃ váraṃ vājīva sānasīḥ  
 9.100.05a krátve dáksāya naḥ kave pávasva soma dhārayā  
 9.100.05c índrāya pātave sutó mitráya váruṇāya ca  
 9.100.06a pávasva vājasátamaḥ pavítre dhārayā sutáḥ  
 9.100.06c índrāya soma viṣṇave devébhyo mádhumattamaḥ  
 9.100.07a tvám rihanti mātáro hárim pavítre adrúhaḥ  
 9.100.07c vatsám jātám ná dhenávaḥ pávamāna vídharmaṇi  
 9.100.08a pávamāna máhi śrávaś citrébhir yāsi raśmībhiḥ  
 9.100.08c sárdhan támāṃsi jighnase víśvāni dāsúṣo gṛhé  
 9.100.09a tvám dyám ca mahivrata pṛthivīm cáti jabhriṣe  
 9.100.09c práti drāpím amuñcathāḥ pávamāna mahitvaná  
 (813)
- 9.101.01a purójitī vo ándhasaḥ sutáya mādayitnáve  
 9.101.01c ápa śvānaṃ śnathīṣṭana sákhāyo dīrghajihvyám  
 9.101.02a yó dhārayā pávakáyā pariprasyáandate sutáḥ  
 9.101.02c índur áśvo ná kítvyaḥ  
 9.101.03a tám duróṣam abhí náraḥ sómaṃ víśvácya dhiyá  
 9.101.03c yajñám hinvanty ádribhiḥ  
 9.101.04a sutáso mádhumattamāḥ sómā índrāya mandínaḥ  
 9.101.04c pavíttravanto akṣaran deván gachantu vo mádāḥ  
 9.101.05a índur índrāya pavata íti deváso abruvan  
 9.101.05c vácas pátir makhasyate víśvasyésāna ójasā  
 9.101.06a sahásradhāraḥ pavate samudró vācamīṅkhayáḥ  
 9.101.06c sómaḥ pátī rayīṅṅám sákhéndrasya divé-dive  
 9.101.07a ayám pūṣá rayír bhágaḥ sómaḥ punāno arṣati  
 9.101.07c pátir víśvasya bhúmano vy àkhyad ródasī ubhé  
 9.101.08a sám u priyá anūṣata gávo mádāya ghíṣvayaḥ  
 9.101.08c sómāsaḥ kṛṇvate patháḥ pávamānāsa índavaḥ  
 9.101.09a yá ójiṣṭhas tám á bhara pávamāna śraváyyam

- 9.101.09c yáḥ páñca carṣaṇīr abhí rayim yéna vánāmahai  
 9.101.10a sómāḥ pavanta índavo 'smábhyam gātuvíttamāḥ  
 9.101.10c mitráḥ suvānā arepásaḥ svādhyàḥ svarvídaḥ  
 9.101.11a suṣvāṇāso vy ádrībhiś cītānā gór ádhi tvací  
 9.101.11c iṣam asmábhyam abhítaḥ sám asvaran vasuvídaḥ  
 9.101.12a eté pūtá vipascítaḥ sómāso dádhyāsiraḥ  
 9.101.12c sūryāso ná darśatāso jigatnávo dhruvā ghr̥té  
 9.101.13a prá sunvānāsyāndhaso máрто ná vṛta tát vácaḥ  
 9.101.13c ápa śvānam arādhāsaḥ hatá makhām ná bhṛgavaḥ  
 9.101.14a á jāmir átke avyata bhujé ná putrá oṇyòḥ  
 9.101.14c sáraj jāró ná yóṣaṇām varó ná yónim āsádam  
 9.101.15a sá vīró dakṣasādhanó ví yás tastāmbha ródasī  
 9.101.15c háriḥ pavítre avyata vedhá ná yónim āsádam  
 9.101.16a ávyo vārebhiḥ pavate sómo gāvye ádhi tvací  
 9.101.16c kánikradad vṛṣā hárir índrasyābhy èti niṣkṛtām  
 (814)  
 9.102.01a krāṇā sísur mahínām hinvānn ṛtāsya dídhitim  
 9.102.01c vísvā pári priyā bhuvad ádha dvitá  
 9.102.02a úpa tritāsya pāṣyòr ábhakta yád gúhā padám  
 9.102.02c yajñāsya saptá dhāmabhir ádha priyám  
 9.102.03a tríṇi tritāsya dhārayā pṛsthésv érayā rayim  
 9.102.03c mímīte asya yójanā ví sukrātuḥ  
 9.102.04a jajñānām saptá mātáro vedhām asāsata śriyé  
 9.102.04c ayām dhruvó rayīnām ciketa yát  
 9.102.05a asyá vraté sajóṣaso víśve devāso adrúhaḥ  
 9.102.05c spārhá bhavanti rántayo juṣánta yát  
 9.102.06a yám ī gárbham ṛtāvṛdho dr̥sé cārum ájījanan  
 9.102.06c kavím māmhiṣṭham adhvaré puruspṛham  
 9.102.07a samīcīné abhí tmánā yahví ṛtāsya mātārā  
 9.102.07c tanvāná yajñām ānuśág yád añjaté  
 9.102.08a krátvā súkrébhír akṣábhír ṛṇór ápa vrajám diváḥ  
 9.102.08c hinvānn ṛtāsya dídhitim prádhvaré  
 (815)  
 9.103.01a prá punānáya vedháse sómāya váca údyatam  
 9.103.01c bhṛtīm ná bharā matíbhír júṣate  
 9.103.02a pári vārāṇy avyáyā góbhír añjānó arṣati  
 9.103.02c trí ṣadhásthā punānáḥ kṛṇute háriḥ  
 9.103.03a pári kósam madhuścútam avyáye vāre arṣati  
 9.103.03c abhí vāṇīr íṣīnām saptá nūṣata  
 9.103.04a pári ṇetá matīnām víśvadevo ádābhyaḥ  
 9.103.04c sómāḥ punānás camvòr víśad dháriḥ

- 9.103.05a pári daívīr ánu svadhā índreṇa yāhi sarátham  
 9.103.05c punānó vāghád vāghádbhir ámartyaḥ  
 9.103.06a pári sáptir ná vājayúr devó devébhyaḥ sutáḥ  
 9.103.06c vyānaśīḥ pávamāno ví dhāvati  
 (816)  
 9.104.01a sákhāya ā ní śīdata punānáya prá gāyata  
 9.104.01c sísum ná yajñaiḥ pári bhūṣata śriyé  
 9.104.02a sám ī vatsám ná mātṛbhiḥ sṛjátā gayasádhanam  
 9.104.02c devāvyám mádam abhí dvísavasam  
 9.104.03a punātā dakṣasádhanam yáthā sárdhāya vītāye  
 9.104.03c yáthā mitráya váruṇāya sám̐tamaḥ  
 9.104.04a asmábhyaṃ tvā vasuvídam abhí vāñīr anūṣata  
 9.104.04c góbhiḥ ṭe várṇam abhí vāsayāmasi  
 9.104.05a sá no madānām pata índo devápsarā asi  
 9.104.05c sákheva sákhye gātuvítamo bhava  
 9.104.06a sánemi kṛdhy āsmád ā rakṣásam kám cid atrīnam  
 9.104.06c ápádevam dvayúm āṃho yuyodhi naḥ  
 (817)  
 9.105.01a tám vaḥ sakhāyo mádáya punānám abhí gāyata  
 9.105.01c sísum ná yajñaiḥ svadayanta gūrtībhiḥ  
 9.105.02a sám vatsá iva mātṛbhir índur hinvānó ajyate  
 9.105.02c devāvīr mádo matībhiḥ páriṣkṛtaḥ  
 9.105.03a ayám dáksāya sádhanó 'yám sárdhāya vītāye  
 9.105.03c ayám devébhyo mádhumattamaḥ sutáḥ  
 9.105.04a góman na indo ásvavat sutáḥ sudakṣa dhanva  
 9.105.04c súciṃ te várṇam ádhi góṣu dīdharam  
 9.105.05a sá no harīnām pata índo devápsarastamaḥ  
 9.105.05c sákheva sákhye náryo rucé bhava  
 9.105.06a sánemi tvám asmád ām\* ádevam kám cid atrīnam  
 9.105.06c sāhvām\* indo pári bádho ápa dvayúm  
 (818)  
 9.106.01a índram ácha sutá imé vṛṣaṇam yantu hárayaḥ  
 9.106.01c śruṣṭí jātāsa índavaḥ svarvídaḥ  
 9.106.02a ayám bhárāya sānasír índrāya pavate sutáḥ  
 9.106.02c sómo jāitrasya cetati yáthā vidé  
 9.106.03a asyéđ índro mádeṣv ā grābhám grbhñīta sānasím  
 9.106.03c vājram ca vṛṣaṇam bharat sám apsujít  
 9.106.04a prá dhanvā soma jágrvir índrāyendo pári srava  
 9.106.04c dyumántam súṣmam ā bharā svarvídam  
 9.106.05a índrāya vṛṣaṇam mádam pávasva vísvádarśataḥ  
 9.106.05c sahasrayāmā pathikṛd vicakṣaṇáḥ

- 9.106.06a asmábhyaṃ gātuvíttamo devébhya mádhumattamaḥ  
 9.106.06c saháśraṃ yāhi pathíbhiḥ kánikradat  
 9.106.07a pávasva devávítaya índo dhárābhir ójasā  
 9.106.07c á kalásam mádhumān soma naḥ sadaḥ  
 9.106.08a táva drapsá udaprúta índram mádāya vāvṛdhuḥ  
 9.106.08c tvám deváso amítāya kám papuḥ  
 9.106.09a á naḥ sutāsa indavaḥ punāná dhāvata rayím  
 9.106.09c vṛṣṭidyāvo rītyāpaḥ svarvídaḥ  
 9.106.10a sómaḥ punāná ūrmínāvyo váraṃ ví dhāvati  
 9.106.10c ágre vácāḥ pávamānaḥ kánikradat  
 9.106.11a dhībhir hinvanti vājīnaṃ váne krílantam átyavim  
 9.106.11c abhí triprṣṭhām matáyaḥ sám asvaran  
 9.106.12a ásarji kalásām\* abhí mīlhé sáptir ná vājayúḥ  
 9.106.12c punāno vácamaṃ janáyann asiṣyadat  
 9.106.13a pávate haryató hárir áti hvārāṃsi ráṃhyā  
 9.106.13c abhyárṣan stotíbhya vírávad yásāḥ  
 9.106.14a ayá pavasva devayúr mádhor dhārā asṛkṣata  
 9.106.14c rébhan pavítram páry eṣi vísvátaḥ  
 (819)  
 9.107.01a párító šiñcatā sutám sómo yá uttamám havíḥ  
 9.107.01c dadhanvám\* yó náryo apsv àntár á suśáva sómam ádribhiḥ  
 9.107.02a nūnám punāno `vibhiḥ pári sravádabdhaḥ surabhíntaraḥ  
 9.107.02c suté cit tvāpsú madāmo ándhasā śrīnānto góbhira úttaram  
 9.107.03a pári suvānás cákṣase devamādanaḥ krátur índur vicakṣaṇāḥ  
 9.107.04a punānaḥ soma dhārayāpó vásāno arṣasi  
 9.107.04c á ratnadhá yónim ṛtásya sīdasy útso deva hiraṇyáyaḥ  
 9.107.05a duhána údhar divyám mádhu priyám pratnaṃ sadhásthama ásadat  
 9.107.05c āpíchyama dharúnaṃ vājy arṣati nībhira dhūtó vicakṣaṇāḥ  
 9.107.06a punānaḥ soma jágrvir ávyo vāre pári priyāḥ  
 9.107.06c tvám vípro abhavó `ngirastamo mádhvā yajñám mimikṣa naḥ  
 9.107.07a sómo mīdhvān pavate gātuvíttama íṣir vípro vicakṣaṇāḥ  
 9.107.07c tvám kavír abhavo devavítama á súryama rohayo diví  
 9.107.08a sóma u ṣuvānaḥ sotíbhir ádhi ṣṇúbhir ávīnām  
 9.107.08c ásvayeva harítā yāti dhārayā mandráyā yāti dhārayā  
 9.107.09a anūpé gómān góbhira aksāḥ sómo dugdhābhira aksāḥ  
 9.107.09c samudráma ná samváraṇāny agman mandí mádāya tośate  
 9.107.10a á soma suvāno ádribhira tiró várāny avyáyā  
 9.107.10c jáno ná purí camvòr vísad dháriḥ sádo váneṣu dadhiṣe  
 9.107.11a sá māmṛje tiró ánvāni meṣyò mīlhé sáptir ná vājayúḥ  
 9.107.11c anumádyāḥ pávamāno manīśibhiḥ sómo víprebhira íkvabhiḥ  
 9.107.12a prá soma devávítaye síndhur ná pipye árṇasā

- 9.107.12c amśóḥ páyasā madiró ná jágrvir áchā kósam madhuścútam  
9.107.13a á haryató árjune átke avyata priyáḥ sūnúr ná márjyaḥ  
9.107.13c tám im hinvanty apáso yáthā rátham nadíṣv á gábhastyoḥ  
9.107.14a abhí sómāsa āyávaḥ pávante mádyam mádam  
9.107.14c samudrásyádhi viṣṭápi manīṣiṇo matsarásah svarvídah  
9.107.15a tárat samudrám pávamāna ūrmínā rájā devá ṛtám bṛhát  
9.107.15c árṣan mitrásya váruṇasya dhármaṇā prá hinvánā ṛtám bṛhát  
9.107.16a nṛbhir yemánó haryató vicakṣaṇó rájā deváḥ samudríyaḥ  
9.107.17a índrāya pavate mádaḥ sómo marútvate sutáḥ  
9.107.17c sahásradhāro áty ávyam arṣati tám ī mrjanty āyávaḥ  
9.107.18a punánás camú janáyan matím kavíḥ sómo devēṣu raṇyati  
9.107.18c apó vásānaḥ pári góbhīr úttaraḥ sídan váneṣv avyata  
9.107.19a távāhám soma rāraṇa sakhyá indo divé-dive  
9.107.19c purúṇi babhro ní caranti mām áva paridhím\*r áti tám\* ihi  
9.107.20a utáhám náktam utá soma te dívā sakhyáya babhra údhani  
9.107.20c ghrṇá tápantam áti súryam paráḥ śakuná iva paptima  
9.107.21a mrjyámānaḥ suhastya samudré vácam invasi  
9.107.21c rayím piśāṅgam bahulám puruspíḥam pávamānābhy àrṣasi  
9.107.22a mrjānó vāre pávamāno avyáye víṣṣāva cakrado vāne  
9.107.22c devānām soma pavamāna niṣkṛtám góbhīr añjānó arṣasi  
9.107.23a pávasva vājasātaye 'bhí víśvāni kāvya  
9.107.23c tvám samudrám prathamó ví dhārayo devébhyaḥ soma matsaráḥ  
9.107.24a sá tú pavasva pári pārhivaṇ rájo divyá ca soma dhārmabhiḥ  
9.107.24c tvám víprāso matíbhīr vicakṣaṇa śubhrám hinvanti dhítíbhīḥ  
9.107.25a pávamānā asṛkṣata pavítram áti dhārayā  
9.107.25c marútvanto matsarā indriyá háyā medhám abhí práyāmsi ca  
9.107.26a apó vásānaḥ pári kósam arṣatíndur hiyānāḥ sotíbhīḥ  
9.107.26c janāyañ jyótir mandānā avīvaśad gáḥ kṛṇvānó ná nirṇíjam  
(820)  
9.108.01a pávasva mádhumattama índrāya soma kratuvítamo mádaḥ  
9.108.01c máhi dyukṣátamo mádaḥ  
9.108.02a yásya te pítvá vṛṣabhó vṛṣāyáte 'syá pítá svarvídah  
9.108.02c sá supráketo abhy àkramíd íśó 'chā vājaṇ naítaśah  
9.108.03a tvám hy àngá daívyā pávamāna jánimāni dyumáttamaḥ  
9.108.03c amṛtatvāya ghośāyaḥ  
9.108.04a yénā návagvo dadhyāññ apornuté yéna víprāsa āpiré  
9.108.04c devānām sumné amítasya cāruṇo yéna śrávāmsy ānaśúḥ  
9.108.05a eśá syá dhārayā sutó 'vyo vārebhiḥ pavate madíntamaḥ  
9.108.05c kríḷann ūrmír apám iva  
9.108.06a yá usriyā ápyā antár ásmāno nír gā ákṛntad ójasā  
9.108.06c abhí vrajám tatniṣe gávyam áśvyam varmíva dhṛṣṇav á ruja



- 9.108.07a á sotā pári šiñcatáśvaṃ ná stómam aptúram rajastúram  
9.108.07c vanakrakṣám udaprútam  
9.108.08a sahásradhāram vṛṣabhám payovíḍham priyám devāya jánmane  
9.108.08c ṛténa yá ṛtájāto vivāvṛdhé rájā devá ṛtám bṛhát  
9.108.09a abhí dyumnám bṛhád yása íṣas pate didīhí deva devayúḥ  
9.108.09c ví kósam madhyamám yuva  
9.108.10a á vacyasva sudakṣa camvòḥ sutó viśám váhnir ná viśpátih  
9.108.10c vṛṣṭim diváḥ pavasva rítim apám jinvā gáviṣṭaye dhíyaḥ  
9.108.11a etám u tyám madacyútam sahásradhāram vṛṣabhám dívo duhuḥ  
9.108.11c vísvā vásūni bíbhratam  
9.108.12a víṣā ví jajñe janáyann ámartyaḥ pratápañ jyótiṣā támah  
9.108.12c sá súṣtutaḥ kavíbhír nirṇijaṃ dadhe tridhátv asya dáṃsasā  
9.108.13a sá sunve yó vásūnām yó rāyām ānetá yá ílanām  
9.108.13c sómo yáḥ sukṣitínām  
9.108.14a yásya na índraḥ píḇād yásya marúto yásya vāryamānā bhágaḥ  
9.108.14c á yéna mitrávaruṇā kárāmaha éndram ávase mahé  
9.108.15a índrāya soma pátave nṛbhir yataḥ svāyudhó madíntamaḥ  
9.108.15c pávasva mádhumattamaḥ  
9.108.16a índrasya hárdi somadhānam á viśa samudrám iva síndhavaḥ  
9.108.16c júṣṭo mitráya varuṇāya vāyáve divó viṣṭambhá uttamáḥ  
(821)  
9.109.01a pári prá dhanvéndrāya soma svādúr mitráya pūṣné bhágāya  
9.109.02a índras te soma sutásya peyāḥ krátve dáksāya víśve ca deváḥ  
9.109.03a evámṛtāya mahé kṣáyāya sá súkró arṣa divyáḥ pīyúṣaḥ  
9.109.04a pávasva soma mahān samudrāḥ pitá devānām vísvābhí dhāma  
9.109.05a súkrāḥ pavasva devébhyaḥ soma divé pṛthivyaí sám ca prajāyai  
9.109.06a divó dhartási súkrāḥ pīyúṣaḥ satyé vídharman vājí pavasva  
9.109.07a pávasva soma dyumní sudhāro mahám ávīnām ānu pūrvyáḥ  
9.109.08a nṛbhir yemāno jajñānāḥ pūtáḥ kṣárad vísvāni mandráḥ svarvít  
9.109.09a índuḥ punānāḥ prajāṃ urānāḥ kárad vísvāni dráviṇāni naḥ  
9.109.10a pávasva soma krátve dáksāyáśvo ná niktó vājí dhānāya  
9.109.11a tám te sotáro rásam mádáya punánti sómam mahé dyumnāya  
9.109.12a sísum jajñānām hárim mṛjanti pavítre sómam devébhya índum  
9.109.13a índuḥ paviṣṭa cārvur mádáyāpām upásthe kavír bhágāya  
9.109.14a bíbharti cārv índrasya náma yéna vísvāni vṛtrá jaghána  
9.109.15a píbanty asya víśve deváso góbhiḥ śrításya nṛbhiḥ sutásya  
9.109.16a prá suvāno akṣāḥ sahásradhāras tiráḥ pavíttram ví váram ávyam  
9.109.17a sá vājy ákṣāḥ sahásraretā adbhír mṛjāno góbhiḥ śrīnānāḥ  
9.109.18a prá soma yāhíndrasya kukṣá nṛbhir yemāno ádrībhiḥ sutáḥ  
9.109.19a ásarji vājí tiráḥ pavíttram índrāya sómaḥ sahásradhārah  
9.109.20a añjanty enam mádhvo rásenéndrāya víṣṇa índum mádáya

- 9.109.21a devébhyas tvā vṛthā pājase 'pó vásānaṃ hārim mṛjanti  
 9.109.22a índur índrāya tośate ní tośate śrīṇānn ugró riṇānn apāḥ  
 (822)
- 9.110.01a páry ū śú prá dhanva vājasātaye pári vṛtrāṇi sakṣāṇiḥ  
 9.110.01c dviśás tarádhyā ṛṇayá na īyase  
 9.110.02a ánu hí tvā sutám soma mádāmāsi mahé samaryarājye  
 9.110.02c vājām\* abhí pavamāna prá gāhase  
 9.110.03a ájijano hí pavamāna sūryaṃ vidháre śákmanā páyaḥ  
 9.110.03c gójīrayā ráṃhamāṇaḥ púraṃdhyā  
 9.110.04a ájijano amṛta mártyeṣv ān\* ṛtásya dhármanā amṛtasya cáruṇaḥ  
 9.110.04c sádāsaro vājam áchā sániṣyadat  
 9.110.05a abhy-àbhi hí śrávasā tatárdithótsaṃ ná kām cij janapānam ákṣitam  
 9.110.05c śaryābhir ná bhāramāṇo gābhastyoḥ  
 9.110.06a ád im ké cit pásyamānāsa ápyaṃ vasurúco divyá abhy ànūṣata  
 9.110.06c vāraṃ ná devāḥ savitá vy ūṛṇute  
 9.110.07a tvé soma prathamā vṛktábarhiṣo mahé vājāya śrávase dhíyaṃ dadhuḥ  
 9.110.07c sá tvám no vīra vīryāya codaya  
 9.110.08a divāḥ pīyúṣaṃ pūrvyāṃ yád ukthyām mahó gāhád divá á nír adhuḥṣata  
 9.110.08c índram abhí jāyamānaṃ sám asvaran  
 9.110.09a ádha yád imé pavamāna ródasī imá ca vísvā bhúvanābhí majmánā  
 9.110.09c yūthé ná niṣṭhá vṛṣabhó ví tiṣṭhase  
 9.110.10a sómaḥ punāno avyáye vāre sísur ná krīḷan pávamāno akṣāḥ  
 9.110.10c sahásradhāraḥ śatāvāja índuḥ  
 9.110.11a eṣá punāno mádhumām\* ṛtāvéndrāyénduḥ pavate svādúr ūrmíḥ  
 9.110.11c vājasánir varivovíd vayodhāḥ  
 9.110.12a sá pavasva sáhamānaḥ pṛtanyūn sédhan rákṣāṃsy ápa durgáhāṇi  
 9.110.12c svāyudhāḥ sāsahvān soma śátrūn  
 (823)
- 9.111.01a ayá rucá hāriṇyā punāno vísvā dvēṣāṃsi tarati svayúgvabhiḥ sūro ná svayúgvabhiḥ  
 9.111.01d dhārā sutásya rocate punāno aruṣó hāriḥ  
 9.111.01f vísvā yád rūpá pariayáty íkvabhiḥ saptásyebhir íkvabhiḥ  
 9.111.02a tvám tyát paṇínām vido vásu sám mātṛbhir marjayasi svá á dáma ṛtásya  
 dhītíbhīr dáme  
 9.111.02d parāváto ná sáma tát yátrā ráṇanti dhítáyaḥ  
 9.111.02f tridhātubhir áruṣíbhīr váyo dadhe rócāmāno váyo dadhe  
 9.111.03a pūrvām ánu pradísam yāti cékitat sám raśmíbhīr yatate darśató rátho  
 9.111.03c daívyo darśató ráthaḥ  
 9.111.03d ágmann ukthāni paúṃsyéndram jāitrāya harṣayan  
 9.111.03f vājraś ca yád bhāvatho ánapacyutā samátsv ánapacyutā  
 (824)
- 9.112.01a nānānām vá u no dhíyo ví vratāni jánānām

- 9.112.01c tákṣā riṣṭám rutám bhiṣág brahmá sunvántam ichatíndrāyendo pári srava  
9.112.02a járatībhir oṣadhībhiḥ parṇébhiḥ śakunānām  
9.112.02c kārmāró ásmabhir dyúbhir híraṇyavantam ichatíndrāyendo pári srava  
9.112.03a kārúr ahám tató bhiṣág upalaprakṣīṇī naná  
9.112.03c nānādhiyo vasūyávó 'nu gá iva tasthiméndrāyendo pári srava  
9.112.04a ásvo vólhā sukhám rátham hasanám upamantrīṇaḥ  
9.112.04c sépo rómaṇvantau bhedaú vār ín maṇḍúka ichatíndrāyendo pári srava  
(825)  
9.113.01a śaryaṇāvati sómam índraḥ pibatu vṛtrahá  
9.113.01c bálam dádhāna ātmāni kariṣyān vīryām mahád índrāyendo pári srava  
9.113.02a á pavasva diśām pata āṛjikát soma mīḍhvaḥ  
9.113.02c ṛtavākéna satyéna śraddháyā tápasā sutá índrāyendo pári srava  
9.113.03a parjányavṛddham mahiṣám tám sūryasya duhitábharat  
9.113.03c tám gandharvāḥ práty agr̥bhṇan tám sóme rásam ádadhur índrāyendo pári srava  
9.113.04a ṛtám vādann ṛtadyumna satyám vādan satyakarman  
9.113.04c śraddhám vādan soma rājan dhātrá soma páriṣkr̥ta índrāyendo pári srava  
9.113.05a satyámugrasya bṛhatāḥ sám sravanti saṃsravāḥ  
9.113.05c sám yanti rasíno rásāḥ punānó bráhmaṇā hara índrāyendo pári srava  
9.113.06a yátra brahmá pavamāna chandasyām vācam vādan  
9.113.06c grāvṇā sóme mahīyáte sómenānandám janáyann índrāyendo pári srava  
9.113.07a yátra jyótir ájasraṃ yásmim\* loké svār hitám  
9.113.07c tásmin mām dhehi pavamānāmṛte loké ákṣita índrāyendo pári srava  
9.113.08a yátra rájā vaivasvató yátravaródhanaṃ diváḥ  
9.113.08c yátrāmúr yahvátir ápas táttra mām amṛtam kṛdhíndrāyendo pári srava  
9.113.09a yátrānukāmám cáraṇam trināké tridivé diváḥ  
9.113.09c loká yátra jyótiṣmantas táttra mām amṛtam kṛdhíndrāyendo pári srava  
9.113.10a yátra kāmā nikāmás ca yátra bradhnásya viṣṭápam  
9.113.10c svadhá ca yátra tṛptiś ca táttra mām amṛtam kṛdhíndrāyendo pári srava  
9.113.11a yátrānandás ca módás ca múdaḥ pramúda ástate  
9.113.11c kámasya yátrāptāḥ kāmās táttra mām amṛtam kṛdhíndrāyendo pári srava  
(826)  
9.114.01a yá indoḥ pávamānasyānu dhāmāny ákramīt  
9.114.01c tám āhuḥ suprajá iti yás te somávidhan mána índrāyendo pári srava  
9.114.02a řse mantrakṛtām stómaiḥ kásyapodvardháyan girāḥ  
9.114.02c sómam namasya rájānaṃ yó jajñé vīrúdhām pátir índrāyendo pári srava  
9.114.03a saptá díso nānāsūryāḥ saptá hótāra ṛtvíjaḥ  
9.114.03c devá ādityá yé saptá tébhiḥ somābhí rakṣa na índrāyendo pári srava  
9.114.04a yát te rájañ chṛtām havís téna somābhí rakṣa naḥ  
9.114.04c arātivá má nas tārīn mó ca naḥ kíṃ canāmamad índrāyendo pári srava

## 10 RV10A

(827)

- 10.001.01a ágre bṛhānn uṣásām ūrdhvó asthān nirjaganvān tāmaso jyótiṣágāt  
10.001.01c agnír bhānúnā rúsatā svānga á jātó vísvā sádmāny aprāḥ  
10.001.02a sá jātó gárbho asi ródasyor ágne cārur víbhrta oṣadhīsu  
10.001.02c citrāḥ síśuḥ pári támāmsy aktún prá mātṛbhyo ádhi kánikradat gāḥ  
10.001.03a víṣṇur itthá paramám asya vidvāñ jātó bṛhānn abhí pāti tṛtíyam  
10.001.03c āsá yád asya páyo ákrata svām sácetaso abhy àrcanty átra  
10.001.04a áta u tvā pitubhṛto jánitṛr annāvṛdham práti caranty ánnaiḥ  
10.001.04c tá im práty eṣi púnar anyárūpā asi tvām vikṣú mānuṣīsu hótā  
10.001.05a hótāraṃ citrāratham adhvarásya yajñásya-yajñasya ketúm rúśantam  
10.001.05c prátyardhim devásya-devasya mahná śriyá tv àgním átithim jánānām  
10.001.06a sá tú vástrāny ádha péśanāni vásāno agnír nábhā pṛthivyāḥ  
10.001.06c aruśó jātāḥ padá ilāyāḥ puróhito rājan yakṣihá devān  
10.001.07a á hí dyāvāpṛthiví agna ubhé sádā putró ná mātārā tatántha  
10.001.07c prá yāhy áchośató yaviṣṭhāthá vaha sahasyehá devān

(828)

- 10.002.01a piprihí devām\* usató yaviṣṭha vidvām\* ṛtúm\*r ṛtupate yajehá  
10.002.01c yé daivyā ṛtvíjas tébhir agne tvām hótṇām asy áyajiṣṭhaḥ  
10.002.02a vēsi hotrām utá potrām jánānām mandhātāsi draviṇodá ṛtāvā  
10.002.02c svāhā vayām kṛṇāvāmā havíṃsi devó devān yajatv agnír árhan  
10.002.03a á devānām ápi pánthām aganma yác chaknāvāma tát ánu právoḥhum  
10.002.03c agnír vidvān sá yajāt séd u hótā só adhvarān sá ṛtūn kalpayāti  
10.002.04a yád vo vayām pramināma vratāni vidúṣāṃ devā áviduṣṭarāsaḥ  
10.002.04c agniṣṭ tát vísvam á pṛṇāti vidvān yébhir devām\* ṛtúbhiḥ kalpáyāti  
10.002.05a yát pákatrá mánasā dīnádakṣā ná yajñásya manvaté mártiyāsaḥ  
10.002.05c agniṣṭ tát dhótā kratuvíd vijānán yájiṣṭho devām\* ṛtuśó yajāti  
10.002.06a víśveṣāṃ hy ádhvarāṇām ánikaṃ citrāṃ ketúm jánitā tvā jajāna  
10.002.06c sá á yajasva nṛvátīr ánu kṣá spārhá iṣaḥ kṣumátīr vísvájanyāḥ  
10.002.07a yām tvā dyāvāpṛthiví yām tvāpas tváṣṭā yām tvā sujānimā jajāna  
10.002.07c pánthām ánu pravidvān pitryāṇaṃ dyumád agne samidhānó ví bhāhi

(829)

- 10.003.01a inó rājann aratīḥ sámiddho raúdro dáksāya suṣumām\* adarśi  
10.003.01c cikíd ví bhāti bhāsá bṛhatásiknīm eti rúsatīm apájan  
10.003.02a kṛṣṇām yád énīm abhí várpasā bhúj janáyan yóṣām bṛhatāḥ pitúr jám  
10.003.02c ūrdhvām bhānūṃ sūryasya stabhāyán divó vásubhir aratír ví bhāti  
10.003.03a bhadró bhadráyā sácamāna ágāt svāsāraṃ jāró abhy èti paścát  
10.003.03c supraketaír dyúbhir agnír vitíṣṭhan rúśadbhir várṇair abhí rāmám asthāt  
10.003.04a asyá yāmāso bṛható ná vagnún índhānā agnéḥ sákhyuḥ sívāsya  
10.003.04c ídyasya víṣṇo bṛhatāḥ svāso bhāmāso yāmann aktávaś cikitre

10.003.05a svaná ná yásya bhāmāsaḥ pāvante rócāmānasya bṛhatāḥ sudívaḥ  
10.003.05c jyéṣṭhebhīr yás téjīṣṭhaiḥ krīlumádbhīr vārṣīṣṭhebhīr bhānúbhīr náksati  
dyām

10.003.06a asyá súṣmāso dadṛśānāpaver jéhamānasya svanayan niyúdbhiḥ  
10.003.06c pratnébhīr yó rúsadbhīr devátamo ví rébhadbhīr aratír bhāti víbhvā  
10.003.07a sá ā vakṣi máhi na ā ca satsi divásprthivyór aratír yuvatyóḥ  
10.003.07c agníḥ sutúkaḥ sutúkebhīr ásvai rábhasvadbhī rábhasvām\* éhá gamyāḥ  
(830)

10.004.01a prá te yakṣi prá ta iyarmi mánma bhúvo yáthā vándyo no háveṣu  
10.004.01c dhánvann iva prapá asi tvám agna iyakṣáve pūrave pratna rájan  
10.004.02a yám tvā jánāso abhí samcáranti gāva uṣṇám iva vrajám yaviṣṭha  
10.004.02c dūtó devánām asi mártyanām antár mahámś carasi rocanéna  
10.004.03a sísum ná tvā jényaṃ vardháyantī mātá bibharti sacanasyámānā  
10.004.03c dhānor ádhi pravátā yāsi háryañ jígīṣase paśúr ivávasṛṣṭaḥ  
10.004.04a mūrā amūra ná vayám cikitvo mahitvám agne tvám aṅgá vitse  
10.004.04c śáye vavrís cárati jihváyādán rerihyáte yuvatím víspátīḥ sán  
10.004.05a kúcij jāyate sánayāsu návyo váne tasthau palitó dhūmáketuḥ  
10.004.05c asnātápo vṛṣabhó ná prá veti sácteso yám praṇáyanta mártāḥ  
10.004.06a tanútyájeva táskarā vanargú raśanābhīr daśábhīr abhy àdhītām  
10.004.06c iyám te agne návyaśi manīṣá yukṣvā ráthaṃ ná śucáyadbhīr aṅgaiḥ  
10.004.07a bráhma ca te jātavedo námas ceyám ca gíḥ sádam íd várdhanī bhūt  
10.004.07c rákṣā ṇo agne tánayāni toká rákṣotá nas tanvò áprayuchan  
(831)

10.005.01a ékaḥ samudró dharúṇo rayīṇám asmád dhṛdó bhúrijanmā ví caṣṭe  
10.005.01c síṣakty údhar niṇyór upástha útsasya mádhye níhitam padám véḥ  
10.005.02a samánám nīlám víṣaṇo vásānāḥ sám jagmire mahiṣá árvatībhiḥ  
10.005.02c ṛtásya padám kaváyo ní pānti gúhā námāni dadhire párāṇi  
10.005.03a ṛtáyīnī māyīnī sám dadhāte mitvá sísum jajñatur vardháyantī  
10.005.03c vísvasya nábhīṃ cárato dhruvásya kavés cit tántum mánasā viyántaḥ  
10.005.04a ṛtásya hí vartanáyaḥ sújātam iṣo vājāya pradívaḥ sácante  
10.005.04c adhīvāsám ródasī vāvasāné ghṛtaír ánnair vāvṛdhāte mádhūnām  
10.005.05a saptá svásr áruṣīr vāvasānó vidván mádhva új jabhārā dṛśé kám  
10.005.05c antár yeme antárikṣe purājá ichán vavrím avidat pūṣaṇásya  
10.005.06a saptá maryádāḥ kaváyas tataksus tásām ékām íd abhy àṃhuró gāt  
10.005.06c āyór ha skambhá upamásya nīlé pathám visargé dharúṇeṣu tasthau  
10.005.07a ásac ca sác ca paramé vyòman dáksasya jánmann áditer upásthe  
10.005.07c agnír ha naḥ prathamajá ṛtásya pūrva áyuni vṛṣabhás ca dhenúḥ  
(832)

10.006.01a ayám sá yásya sármann ávobhīr agnér édhaté jaritábhīṣṭau  
10.006.01c jyéṣṭhebhīr yó bhānúbhīr ṛṣūṇám paryéti párivīto vibhāvā  
10.006.02a yó bhānúbhīr vibhāvā vibhátý agnír devébhīr ṛtávājasraḥ

- 10.006.02c á yó viváya sakhyā sákhibhyó 'parihvṛto átyo ná sáptiḥ  
10.006.03a íse yó vísvasyā devávīter íse vísváyur uṣáso vyuṣṭau  
10.006.03c á yásmin manā havīmṣy agnāv áriṣṭaratha skabhnāti sūṣaiḥ  
10.006.04a śūṣébhīr vṛdhó juṣāṇó arkaír devām\* áchā raghupátvā jigāti  
10.006.04c mandró hótā sá juhvaṅ yájiṣṭhaḥ sámmitlo agnír á jigharti devān  
10.006.05a tám usrām índraṃ ná réjamānam agnīm gīrbhír námobhir á kṛṇudhvam  
10.006.05c á yám víprāso matībhir gṛṇānti jātávedasaṃ juhvaṃ sahānām  
10.006.06a sám yásmin vísvā vásūni jagmúr váje náśvāḥ sáptivanta évaiḥ  
10.006.06c asmé útír índravātata mā arvācīnā agna á kṛṇuṣva  
10.006.07a ádhā hy āgne mahnā niṣádyā sadyó jajñānó hávyo babhútha  
10.006.07c tám te devāso ánu kétéam āyann ádhāvardhanta prathamāsa ūmāḥ  
(833)
- 10.007.01a svastí no divó agne pṛthivyā vísváyur dhehi yajáthāya deva  
10.007.01c sácemahi táva dasma praketaír uruṣyā ṇa urúbhir deva sámṣaiḥ  
10.007.02a imā agne matáyas túbhyaṃ jātá góbhīr ásvair abhí gṛṇanti rádhah  
10.007.02c yadá te mártō ánu bhógam ānaḍ vāso dádhāno matībhiḥ sujāta  
10.007.03a agnīm manye pitāram agnīm āpím agnīm bhrātaram sādā it sákhāyam  
10.007.03c agnér ánīkam bṛhatāḥ saparyam diví súkrām yajatām sūryasya  
10.007.04a sidhrā agne dhíyo asmé sánutrír yám tráyase dáma á nítyahotā  
10.007.04c ṛtāvā sá rohídaśvaḥ puruḥṣúr dyúbhir asmā áhabhir vāmám astu  
10.007.05a dyúbhir hitám mitráam iva prayógam pratnám ṛtvíjam adhvāśya jārām  
10.007.05c bāhúbhyām agnīm āyávo 'jananta vikṣú hótāram ny āsādayanta  
10.007.06a svayám yajasva diví deva devān kíṃ te pákaḥ kṛṇavad ápracetāḥ  
10.007.06c yáthāyaja ṛtúbhir deva devān evā yajasva tanvaṃ sujāta  
10.007.07a bhāvā no agne 'vitótā gopā bhāvā vayaskṛd utá no vayodhāḥ  
10.007.07c rāsvā ca naḥ sumaho havýádātiṃ trásvotā nas tanvō áprayuchan  
(834)
- 10.008.01a prá ketúnā bṛhatā yāty agnír á ródasī vṛṣabhó roravīti  
10.008.01c divás cid ántām\* upamām\* úd ānal apām upásthe mahiṣó vavardha  
10.008.02a mumóda gárbho vṛṣabhāḥ kakúdmān asremā vatsāḥ símivām\* arāvīt  
10.008.02c sá devātāty údyatāni kṛṇvān svēṣu kṣáyeṣu prathamó jigāti  
10.008.03a á yó mūrdhānam pitrór árabdha ny ádhvaré dadhire síro árṇah  
10.008.03c ásyā pátmann áruṣír ásvabudhnā ṛtāsyā yónau tanvō juṣanta  
10.008.04a uṣá-uṣo hí vaso ágram éṣi tvám yamáyor abhavo vibhāvā  
10.008.04c ṛtāya saptá dadhiṣe padāni janāyan mitráam tanvō svāyai  
10.008.05a bhúvas cākṣur mahá ṛtāsyā gopā bhúvo váruṇo yád ṛtāya véṣi  
10.008.05c bhúvo apām nāpāj jātavedo bhúvo dūtó yāsyā havýam jújoṣah  
10.008.06a bhúvo yajñāsyā rájasaś ca netā yātrā niyúdbhiḥ sácasa śívābhiḥ  
10.008.06c diví mūrdhānam dadhiṣe svarṣām jihvām agne cakṛṣe havýavāham  
10.008.07a asyá tritāḥ krátunā vavré antár ichán dhítim pitúr évaiḥ párasya  
10.008.07c sacasyāmānaḥ pitrór upásthe jāmí bruvānā áyudhāni veti

- 10.008.08a sá pítryāṇy āyudhāni vidvān índreṣita āptyó abhy àyudhyat  
 10.008.08c trisīrṣāṇam saptáraṣmim jaghanvān tvāṣṭrāsya cin níḥ sasrje tritó gāḥ  
 10.008.09a bhūríd índra udínakṣantam ójó 'vābhinat sátpatir mányamānam  
 10.008.09c tvāṣṭrāsya cid vísvárūpasya gónām ācakrāṇás trīṇi śīrṣā párá vark  
 (835)
- 10.009.01a ápo hí ṣṭhā mayobhúvas tá na ūrjé dadhātana  
 10.009.01c mahé ráṇāya cákṣase  
 10.009.02a yó vaḥ śívátamo rásas tásya bhājayatehá naḥ  
 10.009.02c úsatír iva mātáraḥ  
 10.009.03a tásma āraṇ gamāma vo yásya kṣáyāya jínvatha  
 10.009.03c ápo janáyathā ca naḥ  
 10.009.04a sám no devír abhiṣṭaya ápo bhavantu pítāye  
 10.009.04c sám yór abhí sravantu naḥ  
 10.009.05a íśānā váryāṇām kṣáyantís carṣaṇīnām  
 10.009.05c apó yācāmi bheṣajám  
 10.009.06a apsú me sómo abravīd antár vísvāni bheṣajā  
 10.009.06c agníṃ ca vísvásambhuvam  
 10.009.07a ápaḥ pṛṇítá bheṣajám várūthaṃ tanvè máma  
 10.009.07c jyók ca súryaṃ drśé  
 10.009.08a idám āpaḥ prá vahata yát kíṃ ca duritám máyi  
 10.009.08c yád vāhám abhidudróha yád vā śépá utánṛtam  
 10.009.09a ápo adyānv acāriṣaṃ rásena sám agasmahi  
 10.009.09c páyasvān agna á gahi tám mā sám sṛja várcasā  
 (836)
- 10.010.01a ó cit sákhāyaṃ sakhyā vavṛtyāṃ tirāḥ purú cid arṇavām jaganvān  
 10.010.01c pitúr nápātam á dadhīta vedhā ádhi kṣāmi pratarāṃ dídhyaṇaḥ  
 10.010.02a ná te sákhā sakhyām vaṣṭy etát sálakṣmā yád víṣurūpā bhāvāti  
 10.010.02c mahás putráso ásurasya vírā divó dhartāra urviyá pári khyan  
 10.010.03a usānti ghā té amítāsa etád ékasya cit tyajásam mártysasya  
 10.010.03c ní te máno mánasi dhāy asmé jányuḥ pátis tanvām á viviśyāḥ  
 10.010.04a ná yát purá cakṛmā kád dha nūnám ṛtā vādanto ánṛtaṃ rapema  
 10.010.04c gandharvó apsv ápyā ca yóṣā sá no nábhiḥ paramám jāmi tán nau  
 10.010.05a gárbhe nú nau janítá dámpatī kar devás tvāṣṭā savitá vísvárūpaḥ  
 10.010.05c nákir asya prá minanti vratāni véda nāv asyá pṛthiví utá dyaúḥ  
 10.010.06a kó asyá veda prathamásyāhnaḥ ká iṃ dadarśa ká ihá prá vocat  
 10.010.06c bṛhán mitrásya váruṇasya dhāma kád u brava āhano vícyā nān  
 10.010.07a yamásya mā yamyām káma ágan samāné yónau sahaséyyāya  
 10.010.07c jāyéva pátye tanvām riricyām ví cid vṛheva ráthyeva cakrá  
 10.010.08a ná tiṣṭhanti ná ní miṣanty eté devānām spása ihá yé carānti  
 10.010.08c anyéna mád āhano yāhi túyaṃ téna ví vṛha ráthyeva cakrá

- 10.010.09a rátrībhir asmā áhabhir daśasyet sūryasya cákṣur múhur ún mimīyāt  
 10.010.09c divā pṛthivyā mithunā sábandhū yamír yamásya bibhryād ájāmi  
 10.010.10a á ghā tá gachān úttarā yugāni yátra jāmáyaḥ kṛṇávann ájāmi  
 10.010.10c úpa barbr̥hi vṛṣabhāya bāhúm anyám ichasva subhage pátim mát  
 10.010.11a kím bhrátāsad yád anāthám bhávāti kím u svásā yán níṛrtir nigáchāt  
 10.010.11c kámamūtā bahv ètád rapāmi tanvā me tanvaṃ sám pipṛgdhi  
 10.010.12a ná vā u te tanvā tanvaṃ sám papṛcyām pāpám āhur yáḥ svásāraṃ nigáchāt  
 10.010.12c anyéna mát pramúdaḥ kalpayasva ná te bhrátā subhage vaṣṭy etát  
 10.010.13a bató batāsi yama naívā te máno hṛdayaṃ cāvidāma  
 10.010.13c anyā kīla tvāṃ kaksyēva yuktám pári ṣvajāte líbujeva vṛkṣám  
 10.010.14a anyám ū sú tvāṃ yamy anyā u tvāṃ pári ṣvajāte líbujeva vṛkṣám  
 10.010.14c tāsya vā tvám mána ichā sá vā távādḥā kṛṇuṣva samvídaṃ súbhadrām  
 (837)
- 10.011.01a víṣā víṣṇe duduhe dóhasā diváḥ páyāṃsi yahvó áditer ádābhyāḥ  
 10.011.01c vísvaṃ sá veda váruṇo yáthā dhiyā sá yajñíyo yajatu yajñíyam\* ṛtún  
 10.011.02a rápad gandharvír ápyā ca yóṣaṇā nadásya nādé pári pātu me mánaḥ  
 10.011.02c iṣṭásya mádhye áditir ní dhātu no bhrátā no jyeṣṭhāḥ prathamó ví vocati  
 10.011.03a só cin nú bhadrá kṣumátī yásasvaty uṣā uvāsa mánave svàrvatī  
 10.011.03c yád im usántam usatām ánu krátum agnīm hótāraṃ vidáthāya jíjānan  
 10.011.04a ádha tyāṃ drapsám vibhvāṃ vicakṣaṇám vír ābharad iṣitāḥ syeno adhvaré  
 10.011.04c yádī víso vṛṇāte dasmám áryā agnīm hótāram ádha dhír ajāyata  
 10.011.05a sádāsi raṇvó yāvaseva púsyate hótrābhir agne mánuṣaḥ svadhvarāḥ  
 10.011.05c víprasya vā yác chaśamāná ukthyāṃ vājāṃ sasavām\* upayāsi bhúribhiḥ  
 10.011.06a úd īraya pitārā jārā á bhāgam íyakṣati haryató hṛttá iṣyati  
 10.011.06c vívakti váhniḥ svapasyāte makhás taviṣyāte ásuro vépate matí  
 10.011.07a yás te agne sumatím mártó ákṣat sáhasaḥ sūno áti sá prá ṣṛṇve  
 10.011.07c íṣaṃ dádhāno váhamāno ásvair á sá dyumám\* ámavān bhūṣati dyún  
 10.011.08a yád agna eṣā sámītir bhávāti deví devéṣu yajatā yajatra  
 10.011.08c rátnā ca yád vibhájāsi svadhāvo bhāgám no átra vásumantaṃ vītāt  
 10.011.09a śrudhí no agne sádane sadhásthe yukṣvā rátham amṛtasya dravitnúm  
 10.011.09c á no vaha ródasī deváputre mákir devānām ápa bhūr ihá syāḥ  
 (838)
- 10.012.01a dyāvā ha kṣāmā prathamé ṛténābhiśrāvé bhavataḥ satyavácā  
 10.012.01c devó yán mártān yajáthāya kṛṇvān sídad dhótā pratyán svám ásum yán  
 10.012.02a devó devān paribhūr ṛténa váhā no havayám prathamás cikitvān  
 10.012.02c dhūmáketuḥ samídḥā bhāṛjīko mandró hótā nítyo vácā yájīyān  
 10.012.03a svāvṛg devásyāmṛtaṃ yádī gór áto jātāso dhārayanta urvī  
 10.012.03c víṣve devá ánu tát te yájur gur duhé yád énī divyāṃ ghṛtām váḥ  
 10.012.04a árcāmi vāṃ várdhāyāpo ghṛtasnū dyāvābhūmī ṣṛṇutām rodasī me  
 10.012.04c áhā yád dyāvó 'sunītim áyan mádhvā no átra pitārā sísitām  
 10.012.05a kím svin no rájā jagrhe kád asyāti vratām cakṛmā kó ví veda



- 10.012.05c mitrás cid dhí ṣmā juhurāṅo devāñ chlóko ná yātām ápi vájo ásti  
10.012.06a durmántv átrāmṛtasya náma sálakṣmā yád viṣurūpā bhāvāti  
10.012.06c yamásya yó manávate sumántv ágne tám ṛṣva pāhy áprayuchan  
10.012.07a yásmin devá vidátthe mādáyante vivásvataḥ sádane dhāráyante  
10.012.07c sūrye jyótir ádadhur māsya àktún pári dyotanīm carato ájasrā  
10.012.08a yásmin devá mánmani samcáranty apīcyè ná vayám asya vidma  
10.012.08c mitró no átráditir ánāgān savitá devó váruṇāya vocat  
10.012.09a śrudhí no agne sádane sadhásthe yukṣvā rátham amṛtasya dravitnám  
10.012.09c á no vaha ródasī deváputre mákir devānām ápa bhūr ihá syāḥ  
(839)
- 10.013.01a yujé vām bráhma pūrvyám námobhir ví ślóka etu pathyèva sūrēḥ  
10.013.01c śṛṇvāntu víśve amṛtasya putrá á yé dhāmāni divyāni tasthúḥ  
10.013.02a yamé iva yátamāne yád áitam prá vām bharan mánuṣā devayántaḥ  
10.013.02c á sídatam svám ulokám vídāne svāsasthé bhavatam índave naḥ  
10.013.03a páñca padāni rupó ánv aroham cátuṣpadīm ánv emi vraténa  
10.013.03c akṣāreṇa práti mima etám ṛtásya nābhāv ádhi sám punāmi  
10.013.04a devébhyaḥ kám avṛṇīta mṛtyúm prajáyai kám amṛtam nāvṛṇīta  
10.013.04c bṛhaspátim yajñám akrṇvata ṛṣim priyám yamás tanvām práṛirecīt  
10.013.05a saptá kṣaranti síśave marútvate pitré putráso ápy avīvatann ṛtám  
10.013.05c ubhé id asyobháyasya rájata ubhé yatete ubháyasya puṣyataḥ  
(840)
- 10.014.01a pareyivāmsam praváto mahír ánu bahúbhyaḥ pánthām anupaspaśānám  
10.014.01c vaivasvatám saṃgāmanam jánānām yamám rájānam havīṣā duvasya  
10.014.02a yamó no gātúm prathamó viveda naiśá gávyūtir ápabhartavá u  
10.014.02c yátrā naḥ pūrve pitáraḥ pareyúr ená jajñānāḥ pathyà ánu svāḥ  
10.014.03a mátalī kavyaír yamó ángirobhir bṛhaspátir ṛkvabhir vāvṛdhānāḥ  
10.014.03c yámś ca devá vāvṛdhúr yé ca devān svāhānyé svadháyānyé madanti  
10.014.04a imám yama prastarám á hí sídāngirobhiḥ pitṛbhiḥ saṃvidānāḥ  
10.014.04c á tvā mántrāḥ kavíastá vahantv ená rájan havīṣā mādayasva  
10.014.05a ángirobhir á gahi yajñíyebhir yáma vairūpaír ihá mādayasva  
10.014.05c vívasvantam huve yáḥ pitá te 'smín yajñé barhíṣy á niśádyā  
10.014.06a ángiraso naḥ pitáro návagvā átharvāno bhṛgavaḥ somyásah  
10.014.06c téṣām vayám sumataú yajñíyānām ápi bhadré saumanasé syāma  
10.014.07a préhi préhi pathíbhiḥ pūrvyébhir yátrā naḥ pūrve pitáraḥ pareyúḥ  
10.014.07c ubhá rájānā svadháyā mādantā yamám paśyāsi váruṇam ca devám  
10.014.08a sám gachasva pitṛbhiḥ sám yaméneṣṭāpūrténa paramé vyòman  
10.014.08c hitváyāvadyám púnar ástam éhi sám gachasva tanvā suvárcāḥ  
10.014.09a ápeta vīta ví ca sarpatáto 'smá etám pitáro lokám akran  
10.014.09c áhobhir adbhír aktúbhir vyàktaṃ yamó dadāty avasānam asmai  
10.014.10a áti drava sārameyaú śvānau caturakṣaú sábalau sādhnā pathá  
10.014.10c áthā pitán suvidátrām\* úpehi yaména yé sadhamádam mādanti

10.014.11a yaú te śvánau yama rakṣitārau caturakṣaú pathiráksī nṛcákṣasau  
 10.014.11c tábhyām enam pári dehi rájan svastí cāsmā anamīvam ca dhehi  
 10.014.12a urūnasāv asutīpā udumbalaú yamáya dūtaú carato jánām\* ánu  
 10.014.12c táv asmábhyaṃ drśáye sūryāya púnar dātām ásum adyéhá bhadráṃ  
 10.014.13a yamáya sómaṃ sunuta yamáya juhutā havíḥ  
 10.014.13c yamám ha yajñó gachaty agnídūto áramkṛtaḥ  
 10.014.14a yamáya ghṛtávad dhavír juhóta prá ca tiṣṭhata  
 10.014.14c sá no devéṣv á yamad dirghám áyuh prá jīvāse  
 10.014.15a yamáya mádhumattamaṃ rájñe havyaṃ juhótana  
 10.014.15c idám náma řsibhyaḥ pūrvajébhyaḥ pūrvebhyaḥ pathikídbhyaḥ  
 10.014.16a tríkadruebhiḥ patati śál urvír ékam íd bṛhát  
 10.014.16c triṣṭúb gāyatrí chándāṃsi sárva tá yamá áhitā

(841)

10.015.01a úd iratām ávara út párāsa ún madhyamāḥ pitáraḥ somyásah  
 10.015.01c ásum yá iyúr avṛká řtajñás té no 'vantu pitáro háveṣu  
 10.015.02a idám pitṛbhyo námo astv adyá yé pūrvāso yá úparāsa iyúḥ  
 10.015.02c yé pártḥive rájasy á niśattā yé vā nūnám suvrjānāsu vikṣú  
 10.015.03a áhám pitán suvidátrām\* avitsi nápātaṃ ca vikrámaṃ ca víṣṇoḥ  
 10.015.03c barhiśádo yé svadháyā sutásya bhájanta pitvās tá ihágamiṣṭhāḥ  
 10.015.04a bárhiśadaḥ pitara ūty àrvág imá vo havya cakṛmā juśádhvam  
 10.015.04c tá á gatávasā sámptamenáthā naḥ sám yór arapó dadhāta  
 10.015.05a úpahūtāḥ pitáraḥ somyásō barhiṣyēṣu nidhiṣu priyēṣu  
 10.015.05c tá á gamantu tá ihá śruvantv ádhi bruvantu tè 'vantv asmán  
 10.015.06a ácyā jánu dakṣinató niśádyemám yajñám abhí gṛñita víśve  
 10.015.06c má himsiṣṭa pítaraḥ kéna cin no yád va ágaḥ puruśatā kárāma  
 10.015.07a ásināso aruñínām upástḥe rayim dhatta dāsúṣe mártýāya  
 10.015.07c putrébhyaḥ pítaras tásya vásvaḥ prá yachata tá ihórjam dadhāta  
 10.015.08a yé naḥ pūrve pitáraḥ somyásō 'nūhiré somapīthám vásiṣṭhāḥ  
 10.015.08c tébhir yamāḥ samrarāṇó havimṣy usánn usádbhiḥ praktikāmám attu  
 10.015.09a yé tátṛṣúr devatrā jéhamānā hotrāvída stómataṣṭāso arkaíḥ  
 10.015.09c ágne yāhi suvidátrebhir arvān satyaíḥ kavyaíḥ pitṛbhir gharmasádbhiḥ  
 10.015.10a yé satyásō havirádo havispá índreṇa devaíḥ sarátham dádhanāḥ  
 10.015.10c ágne yāhi sahásram devavandaíḥ páraiḥ pūrvaiḥ pitṛbhir gharmasádbhiḥ  
 10.015.11a ágniṣvāttāḥ pitara éhá gachata sádaḥ-sadaḥ sadata suprañitayaḥ  
 10.015.11c attā havimṣi práyatāni barhiṣy áthā rayim sárvaṃvīram dadhātana  
 10.015.12a tvám agna ílitó jātavedó 'vāḍ dhavyāni surabhíni kṛtví  
 10.015.12c prádāḥ pitṛbhyaḥ svadháyā té akṣann addhí tvám deva práyatā havimṣi  
 10.015.13a yé cehá pitáro yé ca néhá yámś ca vidmá yám\* u ca ná pravidmá  
 10.015.13c tvám vettha yāti té jātavedaḥ svadhābhir yajñám súkṛtam juśasva  
 10.015.14a yé agnidagdhā yé ánagnidagdhā mádhye divāḥ svadháyā mādáyante

10.015.14c tébhiḥ svarāl̄ ásunītim etām̄ yathāvasām̄ tanvām̄ kalpayasva  
(842)

- 10.016.01a mainam agne ví daho mábhi śoco másyā tvācam̄ cikṣipo mā śārīram  
10.016.01c yadā śrtām̄ kṛṇávo jātavedó 'them enam prá hiṇutāt pitṛbhyaḥ  
10.016.02a śrtām̄ yadā kárasī jātavedó 'them enam pári dattāt pitṛbhyaḥ  
10.016.02c yadā gáchāty ásunītim etām̄ áthā devānām̄ vaśanīr bhavāti  
10.016.03a sūryam̄ cákṣur gachatu vātām̄ ātmā dyām̄ ca gacha pṛthivīm̄ ca dhármaṇā  
10.016.03c apó vā gacha yádi tátra te hitām̄ ośadhīṣu práti tiṣṭhā śārīraiḥ  
10.016.04a ajó bhāgás tápasā tām̄ tapasva tām̄ te śocís tapatu tām̄ te arcīḥ  
10.016.04c yás te śívás tanvò jātavedas tábhir vahainam̄ sukṛtām̄ ulokám̄  
10.016.05a áva sṛja púnar agne pitṛbhyo yás ta áhutaś cárati svadhābhiḥ  
10.016.05c áyur vāsāna úpa vetu śéṣaḥ sám̄ gachatām̄ tanvā jātavedaḥ  
10.016.06a yát te kṛṣṇáḥ śakuná ātutóda pipílāḥ sarpá utá vā śvápadaḥ  
10.016.06c agniṣ ṭád víśvād agadām̄ kṛṇotu sómaś ca yó brāhmaṇām̄\* āvivésa  
10.016.07a agnér vārma pári góbhir vyayasva sám̄ prórṇuṣva pīvasā médasā ca  
10.016.07c nét tvā dhr̥ṣṇúr hárasā járhr̥ṣāṇo dadhīg vidhakṣyán paryañkháyāte  
10.016.08a imám̄ agne camasám̄ má ví jihvaraḥ priyó devānām̄ utá somyānām̄  
10.016.08c eṣá yás camasó devapānas tásmin devá amṛtā mādayante  
10.016.09a kravyādām̄ agním̄ prá hiṇomi dūrām̄ yamárājño gachatu ripravāhāḥ  
10.016.09c ihaíváyām̄ ítaro jātāvedā devébhyo havýām̄ vahatu prajānán  
10.016.10a yó agníḥ kravyát pravivésa vo gṛhám̄ imám̄ páśyann ítaram̄ jātāvedasam̄  
10.016.10c tām̄ harāmi pitṛyajñāya devām̄ sá gharmám̄ invāt paramé sadhásthe  
10.016.11a yó agníḥ kravyaváhanaḥ pitán yáḥṣad ṛtāvídhaḥ  
10.016.11c préd u havýāni vocati devébhyaś ca pitṛbhya á  
10.016.12a usántas tvā ní dhīmahi usántaḥ sám̄ idhīmahi  
10.016.12c usānn usatá á vaha pitán havíṣe áttave  
10.016.13a yām̄ tvám̄ agne samádahas tām̄ u nír vāpayā púnāḥ  
10.016.13c kiyāmbv átra rohatu pākādūrvá vyálkaśā  
10.016.14a śítike śítikāvati hládike hládikāvati  
10.016.14c maṇḍūkyā sú sám̄ gama imám̄ sv àgnīm̄ harsaya  
(843)

- 10.017.01a tváṣṭā duhitré vahatúm̄ kṛṇotítidám̄ víśvam bhúvanam̄ sám̄ eti  
10.017.01c yamásyā mātá paryuhyámānā mahó jāyá vívasvato nanāśa  
10.017.02a ápāgūhann amṛtām̄ mártiebhyaḥ kṛtví sávarṇām̄ adadur vívasvate  
10.017.02c utáśvínāv abharad yát tád áśid ájahād u dvá mithuná saranyúḥ  
10.017.03a pūśá tvetás cyāvayatu prá vidván anaṣṭapaśur bhúvanasya gopāḥ  
10.017.03c sá tvaitébhyaḥ pári dadat pitṛbhyo 'gnír devébhyaḥ suvidatríebhyaḥ  
10.017.04a áyur víśváyuḥ pári pāsati tvā pūśá tvā pātu prápathe purástāt  
10.017.04c yátrāsate sukṛto yátra té yayús tátra tvā devāḥ savitá dadhātu  
10.017.05a pūśémá áśā ánu veda sárvaḥ só asmám̄\* ábhayatamena neṣat

- 10.017.05c svastidā āghṛṇiḥ sārvaṅvīró 'prayuchan purá etu prajānán  
10.017.06a prápathe pathám ajaniṣṭa pūṣá prápathe diváḥ prápathe pṛthivyáḥ  
10.017.06c ubhé abhí priyátame sadhásthe á ca párā ca carati prajānán  
10.017.07a sárasvatīm devayánto havante sárasvatīm adhvaré tāyámāne  
10.017.07c sárasvatīm sukṛto ahvayanta sárasvatī dāsúṣe váryaṃ dāt  
10.017.08a sárasvati yá saráthaṃ yayátha svadhábhīr devi pitṛbhīr mādantī  
10.017.08c āsádyāsmín barhīṣi mādayasvānamīvá iṣa á dhehy asmé  
10.017.09a sárasvatīm yám pitáro hávante dakṣiṇá yajñám abhináksamānāḥ  
10.017.09c sahasrārgḥám iló átra bhāgám rāyás póṣaṃ yájamāneṣu dhehi  
10.017.10a ápo asmān mātáraḥ súndhayantu ghṛténa no ghṛtapvāḥ punantu  
10.017.10c vísvaṃ hí riprám praváhanti devír úd íd ābhyaḥ súcir á pūtá emi  
10.017.11a drapsás caskanda prathamám\* ánu dyūm imám ca yónim ánu yás ca púrvaḥ  
10.017.11c samánám yónim ánu saṃcárantam drapsám juhomy ánu saptá hótrāḥ  
10.017.12a yás te drapsá skándati yás te aṃsúr bāhúcyuto dhiṣāṇāyā upástḥāt  
10.017.12c adhvaryór vā pári vā yáḥ pavitrāt tám te juhomi mánasā vāṣatkr̥tam  
10.017.13a yás te drapsá skannó yás te aṃsúr avás ca yáḥ parāḥ srucá  
10.017.13c ayám devó bṛhaspátīḥ sám tám siñcatu rádhase  
10.017.14a páyasvatīr óśadhayaḥ páyasvan māmakám vácaḥ  
10.017.14c apám páyasvad ít páyas téna mā sahá súndhata  
(844)  
10.018.01a páram mṛtyo ánu párehi pánthām yás te svá ítaro devayánāt  
10.018.01c cákṣuṣmate śṛṇvaté te bravīmi má naḥ prajám rīriṣo móta vīrān  
10.018.02a mṛtyóḥ padám yopáyanto yád áita drághīya áyuh pratarám dádhānāḥ  
10.018.02c āpyáyamānāḥ prajáyā dhánena súddhāḥ pūtá bhavata yajñiyāsaḥ  
10.018.03a imé jīvā ví mṛtaír ávavṛtrann ábhūd bhadrá deváhūtīr no adyá  
10.018.03c práñco agāma nṛtáye hásāya drághīya áyuh pratarám dádhānāḥ  
10.018.04a imám jīvébhyaḥ paridhīm dadhāmi maíṣām nú gād áparo ártham etám  
10.018.04c śatám jīvantu śarádaḥ purūcír antár mṛtyūm dadhatām párvatena  
10.018.05a yáthāhāny anupūrvám bhávanti yátha ṛtáva ṛtúbhīr yánti sādhu  
10.018.05c yáthā ná pūrvam áparo jáhāty evá dhātar áyūṃṣi kalpayaiśām  
10.018.06a á rohatáyur jarásam vṛṇāná anupūrvám yátamāná yáti ṣṭhá  
10.018.06c ihá tváṣṭā sujánimā sajóṣā dīrghám áyuh karati jīvāse vaḥ  
10.018.07a imá nárīr avidhavāḥ supátnīr āñjanena sarpíṣā sám visantu  
10.018.07c anaśrávo 'namívāḥ surátnā á rohantu jánayo yónim ágre  
10.018.08a úd īrṣva nāry abhí jīvalokám gatásam etám úpa śeṣa éhi  
10.018.08c hastagrābhásya didhiśós távedám pátyur janitvám abhí sám babhūtha  
10.018.09a dhánur hástād ādádāno mṛtásyāsmé kṣatrāya várcase bálāya  
10.018.09c átraivá tvám ihá vayám suvírā vísvā spídho abhímātīr jayema  
10.018.10a úpa sarpa mātaram bhúmim etám uruvyácasam pṛthivīm susévām  
10.018.10c úrṇamradā yuvatīr dáksīnāvata eṣá tvā pātu níṛṛter upástḥāt  
10.018.11a úc chvañcasva pṛthivi má ní bādhatāḥ sūpāyanásmai bhava sūpavañcaná

- 10.018.11c mātā putrāṃ yāthā sicābhy ènam bhūma ūṛṇuhi  
 10.018.12a ucchvāñcamānā pṛthivī sū tiṣṭhatu sahasram mīta ūpa hí śráyantām  
 10.018.12c té gṛhāso gṛhṭascúto bhavantu viśvāhāsmāi śaraṇāḥ santv átra  
 10.018.13a út te stabhnāmi pṛthivīm tvát párimāṃ logāṃ nidádhan mó ahāṃ riṣam  
 10.018.13c etāṃ sthūṇām pitáro dhārayantu té 'trā yamāḥ sādānā te minotu  
 10.018.14a pratícīne mām áhanīṣvāḥ parṇām ivá dadhuḥ  
 10.018.14c pratícīm jagrabhā vācam ásvaṃ raśanáyā yathā  
 (845)
- 10.019.01a ní vartadhvam mánu gātāsmān siṣakta revatīḥ  
 10.019.01c ágniṣomā punarvasū asmé dhārayataṃ rayīm  
 10.019.02a púnar enā ní vartaya púnar enā ny á kuru  
 10.019.02c índra eṇā ní yachatv agnír enā upájatu  
 10.019.03a púnar etā ní vartantām asmín puṣyantu gópatau  
 10.019.03c ihaívāgne ní dhārayehá tiṣṭhatu yá rayīḥ  
 10.019.04a yán niyānaṃ nyāyanaṃ samjñānaṃ yát parāyanaṃ  
 10.019.04c āvartanaṃ nivartanaṃ yó gopá ápi táṃ huve  
 10.019.05a yá udánaḥ vyāyanaṃ yá udánaḥ parāyanaṃ  
 10.019.05c āvartanaṃ nivartanaṃ ápi gopá ní vartatām  
 10.019.06a á nivarta ní vartaya púnar na indra gá dehi  
 10.019.06c jīvābhir bhunajāmahai  
 10.019.07a pári vo viśváto dadha ūrjá gṛtēna páyasā  
 10.019.07c yé devāḥ ké ca yajñíyās té rayyá sám srjantu nah  
 10.019.08a á nivartana vartaya ní nivartana vartaya  
 10.019.08c bhūmyás cátsraḥ pradísas tábhya enā ní vartaya  
 (846)
- 10.020.01a bhadraṃ no ápi vātaya mánaḥ  
 10.020.02a agním īle bhujāṃ yáviṣṭhaṃ śāsá mitráṃ durdhárītum  
 10.020.02c yásya dhárman svār éniḥ saparyánti mātúr údhaḥ  
 10.020.03a yám āsá kṛpánīlam bhāsáketuṃ vardháyanti  
 10.020.03c bhrájate śrénidan  
 10.020.04a aryó viśāṃ gātúr eti prá yád ānaḥ divó ántān  
 10.020.04c kavír abhraṃ dídyānaḥ  
 10.020.05a juśád dhavyá mānuṣasyordhvás tasthāv íbhvā yajñé  
 10.020.05c minván sádma purá eti  
 10.020.06a sá hí kṣémo havír yajñāḥ śruṣṭíd asya gātúr eti  
 10.020.06c agním devá vāśimantam  
 10.020.07a yajñāsāhaṃ dúva iṣe 'gním púrvasya sévasya  
 10.020.07c ádreḥ sūnúm āyúm āhuḥ  
 10.020.08a náro yé ké cāsmád á vísvét té vāmá á syuḥ  
 10.020.08c agním havíṣā vārdhantaḥ  
 10.020.09a kṛṣṇāḥ sveto 'ruśó yāmo asya bradhná rjrá utá sóṇo yásasvān

- 10.020.09c híraṇyarūpaṃ jānitā jajāna  
 10.020.10a evā te agne vimadó maṇīśāṃ ūrjo napād amṛtebhiḥ sajośāḥ  
 10.020.10c gíra á vakṣat sumatír iyāná ísam ūrjaṃ suksítim vísvam ábhāḥ  
 (847)  
 10.021.01a ágnim ná svávr̥ktibhir hótāraṃ tvā vṛṇīmahe  
 10.021.01c yajñāya stīrnābarhiṣe ví vo máde śīrām pāvakásociṣaṃ vívakṣase  
 10.021.02a tvām u té svābhúvaḥ śumbhānty ásvarādhasaḥ  
 10.021.02c véti tvām upasécanī ví vo máda řjītir agna áhutir vívakṣase  
 10.021.03a tvé dharmāṇa āsate juhūbhiḥ siñcatír iva  
 10.021.03c kṛṣṇā rūpāṇy árjunā ví vo máde vísvā ádhi śríyo dhiṣe vívakṣase  
 10.021.04a yám agne mányase rayim sáhasāvann amartya  
 10.021.04c tám á no vājasātaye ví vo máde yajñéṣu citrām á bharā vívakṣase  
 10.021.05a agnir jātó átharvaṇā vidád vísvāni kāvya  
 10.021.05c bhúvad dūtó vivásvato ví vo máde priyó yamásya kāmyo vívakṣase  
 10.021.06a tvām yajñéṣv ilaté 'gne prayaty ádhvaré  
 10.021.06c tvām vásūni kāmā ví vo máde vísvā dadhāsi dāsúṣe vívakṣase  
 10.021.07a tvām yajñéṣv řtvijaṃ cārum agne ní ředire  
 10.021.07c ghr̥tápratīkam mánuṣo ví vo máde súkrām cétīṣṭham akṣábhīr vívakṣase  
 10.021.08a ágne súkrēṇa sóciṣorú prathayase bṛhát  
 10.021.08c abhikrándan vṛṣāyase ví vo máde gárbhaṃ dadhāsi jāmiṣu vívakṣase  
 (848)  
 10.022.01a kúha śrutá índraḥ kásminn adyá jáne mitró ná śrūyate  
 10.022.01c řṣīṇām vā yáḥ kṣāye gúhā vā cārkrṣe girá  
 10.022.02a ihá śrutá índro asmé adyá stáve vajry řcīṣamaḥ  
 10.022.02c mitró ná yó jáneṣv á yásas cakré ásāmy á  
 10.022.03a mahó yás pátiḥ sávaso ásāmy á mahó nṛmṇásya tūtujīḥ  
 10.022.03c bhartá vājrasya dhr̥ṣṇóḥ pitá putrām iva priyám  
 10.022.04a yujāno ásvā vátasya dhúnī devó devásya vajrivaḥ  
 10.022.04c syántā pathá virúkmatā sṛjāná stoṣy ádhvanaḥ  
 10.022.05a tvām tyá cid vátasyáśvágā řjrá tmánā váhadhyai  
 10.022.05c yáyor devó ná mártyo yantá nákir vidáyyaḥ  
 10.022.06a ádha gmántośánā pṛchate vām kádarthā na á gṛhām  
 10.022.06c á jagmathuḥ parākád divás ca gmás ca mártyam  
 10.022.07a á na indra pṛkṣase 'smākam bráhmódyatam  
 10.022.07c tát tvā yācāmahé 'vaḥ súṣṇaṃ yád dhánn ámānuṣam  
 10.022.08a akarmá dásyur abhí no amantúr anyávrato ámānuṣaḥ  
 10.022.08c tvām tásyāmitrahan vádhar dāsásya dambhaya  
 10.022.09a tvām na indra sūra súrair utá tvótāso barhāṇā  
 10.022.09c purutrá te ví pūrtáyo návanta kṣoṇáyo yathā  
 10.022.10a tvām tán vṛtrahátye codayo nán kárpāné sūra vajrivaḥ

10.022.10c gúhā yádī kavīnāṃ viśāṃ nákṣatraśavasām  
 10.022.11a makṣú tá ta indra dānāpnasa ākṣāṇé sūra vajrivaḥ  
 10.022.11c yád dha súṣṇasya dambháyo jātāṃ viśvaṃ sayāvabhiḥ  
 10.022.12a mákudhryàg indra sūra vásvīr asmé bhūvann abhiṣṭayaḥ  
 10.022.12c vayāṃ-vayaṃ ta āsāṃ sunné syāma vajrivaḥ  
 10.022.13a asmé tá ta indra santu satyāhiṃsantīr upaspṛśāḥ  
 10.022.13c vidyāma yāsāṃ bhújo dhenūnāṃ ná vajrivaḥ  
 10.022.14a ahastā yád apādī vārdhata kṣāḥ śacībhir vedyānām  
 10.022.14c súṣṇam pári pradakṣiṇíd viśvāyave ní śísñathāḥ  
 10.022.15a píbā-pibéd indra sūra sómam má riṣaṇyo vasavāna vásuḥ sán  
 10.022.15c utá trāyasva gr̥ṇató maghóno mahás ca rāyó revátas kṛdhī naḥ  
 (849)

10.023.01a yájāmaha índraṃ vájradakṣiṇaṃ hárīṇāṃ rathyāṃ vívratānām  
 10.023.01c prá śmáśru dódhuvad ūrdhváthā bhūd ví sénābhir dáyamāno ví rádhasā  
 10.023.02a hárī nv àsya yá váne vidé vásv índro maghaír maghávā vrtrahá bhuvat  
 10.023.02c ṛbhúr vāja ṛbhukṣāḥ patyate śávó 'va kṣṇaumi dāsasya náma cit  
 10.023.03a yadá vájraṃ híraṇyam íd áthā ráthaṃ hárī yám asya váhato ví sūrībhiḥ  
 10.023.03c á tiṣṭhati maghávā sánaśruta índro vájasya dīrghásravasas pátiḥ  
 10.023.04a só cin nú vr̥ṣṭír yūthyà svá śacām\* índraḥ śmáśrūṇi háritābhí prusṇute  
 10.023.04c áva veti suksáyam suté mádhūd íd dhūnoti váto yáthā vānam  
 10.023.05a yó vácā vívāco mṛdhrávācaḥ purú sahasrásivā jaghána  
 10.023.05c tát-tad íd asya paúṃsyam gr̥ṇīmasi pitéva yás táviṣīm vāvṛdhé śávaḥ  
 10.023.06a stómaṃ ta indra vimadá ajījanann ápūrvyam purutāmaṃ sudānave  
 10.023.06c vidmá hy àsya bhójanam inásya yád á paśúm ná gopāḥ karāmahe  
 10.023.07a mákir na ená sakhyá ví yauṣus táva cendra vimadásya ca řṣeḥ  
 10.023.07c vidmá hí te prámatiṃ deva jānivád asmé te santu sakhyá śívāni  
 (850)

10.024.01a índra sómam imám piba mádhumantaṃ camú sutám  
 10.024.01c asmé rayīm ní dhāraya ví vo máde sahasríṇam purūvaso vívakṣase  
 10.024.02a tvāṃ yajñébhir ukthaír úpa havyébhir īmahe  
 10.024.02c śacīpate śacīnāṃ ví vo máde śréṣṭhaṃ no dhehi váryam vívakṣase  
 10.024.03a yás pátir váryāṇām ási radhrásya coditá  
 10.024.03c índra stotṇām avitá ví vo máde dviśó naḥ páhy áṃhaso vívakṣase  
 10.024.04a yuvám śakrā māyāvínā samīcí nír amanthatam  
 10.024.04c vimadéna yád īlitá násatyā nirámanthatam  
 10.024.05a víśve devá akr̥panta samīcyór niṣpátantyoh  
 10.024.05c násatyāv abruvan devāḥ púnar á vahatād íti  
 10.024.06a mádhuman me parāyaṇam mádhumat púnar áyanam  
 10.024.06c tá no devā devátayā yuvám mádhumatas kṛtam  
 (851)

10.025.01a bhadraṃ no ápi vātaya máno dáksam utá krátum

- 10.025.01c ádhā te sakhyé ándhaso ví vo máde ráṇan gāvo ná yāvase vívakṣase  
 10.025.02a hṛdispṛśas ta āsate víśveṣu soma dhāmasu  
 10.025.02c ádhā kāmā imé máma ví vo máde ví tiṣṭhante vasūyávo vívakṣase  
 10.025.03a utá vratāni soma te práhām mināmi pākyā  
 10.025.03c ádhā pitéva sūnáve ví vo máde mṛlā no abhí cid vadhād vívakṣase  
 10.025.04a sám u prá yanti dhítáyaḥ sárgāso 'vatām\* iva  
 10.025.04c krátuṃ naḥ soma jīváse ví vo máde dhāráyā camasām\* iva vívakṣase  
 10.025.05a táva tyé soma śáktibhir níkāmāso vy `ṛṇvire  
 10.025.05c gṛtsasya dhírās taváso ví vo máde vrajám gómantam aśvínam vívakṣase  
 10.025.06a paśúm naḥ soma rakṣasi purutrā víṣṭhitam jágat  
 10.025.06c samākr̥ṇoṣi jīváse ví vo máde víśvā sampáśyan bhúvanā vívakṣase  
 10.025.07a tvám naḥ soma víśvato gopá ádābhyo bhava  
 10.025.07c sédha rájann ápa srídho ví vo máde má no duḥsāmsa ísatā vívakṣase  
 10.025.08a tvám naḥ soma sukrátur vayodhéyāya jāgṛhi  
 10.025.08c kṣetravítitaro mánuṣo ví vo máde druhó naḥ pāhy áṃhaso vívakṣase  
 10.025.09a tvám no vṛtrahantaméndrasyendo síváḥ sákhā  
 10.025.09c yát sīm hávante samithé ví vo máde yúdhyamānās tokásātau vívakṣase  
 10.025.10a ayám gha sá turó máda índrasya vardhata priyáḥ  
 10.025.10c ayám kakṣívato mahó ví vo máde matim víprasya vardhayad vívakṣase  
 10.025.11a ayám víprāya dāsúse vājām\* iyarti gómataḥ  
 10.025.11c ayám saptābhya á váram ví vo máde prándhām śronām ca tāriṣad vívakṣase  
 (852)
- 10.026.01a prá hy áchā manīśá spārhā yánti niyútaḥ  
 10.026.01c prá dasrá niyúdrathaḥ pūśá aviṣṭu máhinaḥ  
 10.026.02a yásya tyán mahitvám vātāpyam ayám jánaḥ  
 10.026.02c vípra á vaṃsad dhítíbhīś cíketa suṣṭutínām  
 10.026.03a sá veda suṣṭutínām índur ná pūśá vṛṣā  
 10.026.03c abhí psúraḥ pruṣāyati vrajám na á pruṣāyati  
 10.026.04a maṃsīmáhi tvā vayám asmākam deva pūṣan  
 10.026.04c matínām ca sādhanam vípraṇām cādhavám  
 10.026.05a prátyardhir yajñānām aśvahayó ráthānām  
 10.026.05c řṣiḥ sá yó mánurhito víprasya yāvayatsakhāḥ  
 10.026.06a ādhīṣamāṇāyāḥ pátiḥ śucāyās ca śucāsya ca  
 10.026.06c vāsovāyó 'vīnām á vāsāmsi mármṛjat  
 10.026.07a inó vājānām pátir ināḥ puṣṭínām sákhā  
 10.026.07c prá śmāsru haryató dūdhod ví vṛthā yó ádābhyāḥ  
 10.026.08a á te ráthasya pūṣann ajá dhúram vavṛtyuḥ  
 10.026.08c vísvasyārthínaḥ sákhā sanojá ánapacyutaḥ  
 10.026.09a asmākam ūrjá rátham pūśá aviṣṭu máhinaḥ  
 10.026.09c bhúvad vājānām vṛdhā imám naḥ śṛṇavad dhávam  
 (853)



- 10.027.01a ásat sú me jaritaḥ sábhivegó yát sunvaté yájamānāya síkṣam  
10.027.01c ánāśīrdām ahám asmi prahantá satyadhvítam vṛjināyāntam ābhúm  
10.027.02a yádíd ahám yudháye samnáyāny ádevayūn tanvā súśujānān  
10.027.02c amá te túmraṃ vṛṣabhám pacāni tīvrám sutám pañcadaśám ní ṣiñcam  
10.027.03a nāhám tám veda yá íti brávyīty ádevayūn samáraṇe jaghanvān  
10.027.03c yadávákhyat samáraṇam íghāvad ád íd dha me vṛṣabhá prá bruvanti  
10.027.04a yád ájñāteṣu vṛjāneṣv ásam víśve sató maghāvāno ma āsan  
10.027.04c jināmi vét kṣéma á sántam ābhúm prá tám kṣiṇām párvate pādagṛhya  
10.027.05a ná vā u máṃ vṛjāne vārayante ná párvatāso yád ahám manasyé  
10.027.05c máma svanát kṛdhukárṇo bhayāta evéd ánu dyūn kirāṇaḥ sám eját  
10.027.06a dárṣan nv átra śṛtapám\* anindrān bāhukṣádaḥ sárave pátyamānān  
10.027.06c ghṛṣuṃ vā yé ninidúḥ sákhāyam ádhy ū nv èṣu paváyo vavṛtyuḥ  
10.027.07a ábhūr v aúkṣīr vy ù áyur ānaḍ dárṣan nú pūrvo áparo nú darṣat  
10.027.07c dvé paváste pári tám ná bhūto yó asyá pāré rájaso vivéṣa  
10.027.08a gāvó yávam práyutā aryó akṣan tá apaśyam sahágoṣá cárantīḥ  
10.027.08c hávā íd aryó abhítāḥ sám āyan kíyad āsu svápatís chandayāte  
10.027.09a sám yád váyam yavasádo jánānām ahám yaváda urvájre antáḥ  
10.027.09c átrā yuktò 'vasátāram ichād átho áyuktaṃ yunajad vavanvān  
10.027.10a átréd u me maṃsase satyám uktám dvipác ca yác cátuspāt saṃsrjāni  
10.027.10c strībhír yó átra vṛṣaṇam pṛtanyád áyuddho asya ví bhajāni védaḥ  
10.027.11a yáśyānakṣá duhitá játv ása kás tám vidvám\* abhí manyāte andhám  
10.027.11c kataró mením práti tám mucāte yá īṃ váhāte yá īṃ vā vareyát  
10.027.12a kíyatī yóṣā maryató vadhūyóḥ páripṛitā pányasā váryeṇa  
10.027.12c bhadrá vadhūr bhavati yát supésāḥ svayám sá mitráṃ vanute jáne cit  
10.027.13a pattó jagāra pratyāñcam atti śīrṣṇá síraḥ práti dadhau várūtham  
10.027.13c áśīna ūrdhvám upási kṣiṇāti nyāññ uttānām ánv eti bhúmim  
10.027.14a bṛhānn achāyó apalāsó árvā tasthaú mātá víṣito atti gárbhaḥ  
10.027.14c anyásyā vatsám rihatí mimāya káyā bhuvá ní dadhe dhenúr údhaḥ  
10.027.15a saptá vīrásó adharád úd āyann aṣṭóttarāttāt sám ajagmīran té  
10.027.15c náva paścātāt sthivimánta āyan dáśa prák sánu ví tiranty áśnaḥ  
10.027.16a daśánām ékam kapilám samānám tám hinvanti krátave páryāya  
10.027.16c gárbham mātá súdhitam vakṣāṇāsv ávenantaṃ tuśayantī bibharti  
10.027.17a pívānam meśám apacanta vīrá nyūptā akṣá ánu divá āsan  
10.027.17c dvā dhānum bṛhatīm apsv antáḥ pavítavantā carataḥ punántā  
10.027.18a ví krośanáso víṣvañca āyan pácāti némo nahí pákṣad ardháḥ  
10.027.18c ayám me deváḥ savitá tád āha drvāna íd vanavat sarpírannaḥ  
10.027.19a ápaśyam grāmaṃ váhamānam ārād acakráyā svadhāyā vartamānam  
10.027.19c síśakty aryáḥ prá yugá jánānām sadyáḥ síśná pramināno návīyān  
10.027.20a etaú me gāvau pramarásya yuktaú mó ṣú prá sedhīr múhur ín mamandhi  
10.027.20c ápaś cid asya ví naśanty ártham súras ca marká úparo babhūvān  
10.027.21a ayám yó vájraḥ purudhá vívṛtto 'váḥ súryasya bṛhatáḥ púriṣāt

- 10.027.21c śráva íd ená paró anyád asti tád avyathí jarimāṇas taranti  
 10.027.22a vṛkṣé-vṛkṣe nīyatā mīmāyad gaús táto váyaḥ prá patān pūruṣádaḥ  
 10.027.22c áthedám víśvam bhúvanam bhayāta índrāya sunvād íṣaye ca śíkṣat  
 10.027.23a devānām māne prathamā atiṣṭhan kṛntátrād eṣām úparā úd āyan  
 10.027.23c tráyas tapanti pṛthivím anūpá dvá bṛbūkaṃ vahataḥ púrīṣam  
 10.027.24a sá te jīvátur utá tásya viddhi má smaitādíg ápa gūhaḥ samaryé  
 10.027.24c āvíḥ svàḥ kṛṇuté gūhate busám sá pādúr asya nirṇijo ná mucyate  
 (854)
- 10.028.01a víśvo hy ànyó arír ājagāma māméd áha śvásuro ná jagāma  
 10.028.01c jakṣīyád dhāná utá sómam papīyāt svàsitaḥ púnar ástaṃ jagāyāt  
 10.028.02a sá róruvad vṛṣabhás tigmásṛṅgo várṣman tasthau várimann á pṛthivyáḥ  
 10.028.02c víśveṣv enaṃ vṛjāneṣu pāmi yó me kuṣṣí sutásomaḥ pṛṇāti  
 10.028.03a ádriṇā te mandína indra túyān sunvánti sómān píbasi tvám eṣām  
 10.028.03c pácanti te vṛṣabhám\* átsi téśam pṛkṣéṇa yán maghavan hūyámānaḥ  
 10.028.04a idám sú me jaritar á cikiddhi pratípám śápaṃ nadyò vahanti  
 10.028.04c lopásáḥ siṃhám pratyáñcam atsāḥ kroṣṭá varāhám nír atakta kákṣāt  
 10.028.05a kathá ta etád ahám á ciketaṃ grītsasya pákas taváso manīṣám  
 10.028.05c tvám no vidvám\* ṛtuthá ví voco yám árdham te maghavan kṣemyá dhūḥ  
 10.028.06a evá hí máṃ tavásaṃ vardháyanti divás cin me bṛhatá úttarā dhūḥ  
 10.028.06c purú sahásrā ní śísāmi sākám ásatrūṃ hí mā jānitā jajāna  
 10.028.07a evá hí máṃ tavásaṃ jajñúr ugrám kárman-karman víṣaṇam indra deváḥ  
 10.028.07c vádhīm vṛtrám vājreṇa mandasānó 'pa vrajám mahiná dāsúṣe vam  
 10.028.08a devása āyan paraśúm\*r abibhran vánā vṛścánto abhí vidbhír āyan  
 10.028.08c ní sudrvám dádhato vakṣāṇāsu yátrā kípīṭam ánu tád dahanti  
 10.028.09a śásáḥ kṣurám pratyáñcam jagārādrim logéna vy àbhedam ārāt  
 10.028.09c bṛhántam cid ṛhaté randhayāni váyad vatsó vṛṣabhám súśuvānaḥ  
 10.028.10a suparná itthá nakhám á siṣyāvaruddhaḥ paripádam ná siṃháh  
 10.028.10c niruddhás cin mahiṣás tarṣyāvān godhá tásmā ayátham karṣad etát  
 10.028.11a tébhyo godhá ayátham karṣad etád yé brahmāṇaḥ pratipīyanty ánnaiḥ  
 10.028.11c simá ukṣṇò 'vasṛṣṭám\* adanti svayám bálāni tanvāḥ śṛṇānāḥ  
 10.028.12a eté sámībhiḥ susámī abhūvan yé hinviré tanvāḥ sóma ukthaiḥ  
 10.028.12c nṛvād vādann úpa no māhi vājān diví śrávo dadhiṣe náma vīrāḥ  
 (855)
- 10.029.01a váne ná vā yó ny àdhāyi cākāñ chúcir vām stómo bhuraṇāv ajīgaḥ  
 10.029.01c yásyéd indraḥ purudíneṣu hótā nṛṇám náryo nṛtamāḥ kṣapāvān  
 10.029.02a prá te asyá uśásaḥ práparasyā nṛtaú syāma nṛtamasya nṛṇám  
 10.029.02c ánu trisókaḥ sátám ávahan nān kútsena rátho yó ásat sasavān  
 10.029.03a kás te máda indra rántyó bhūd dúro gíro abhy ùgró ví dhāva  
 10.029.03c kád váho arvág úpa mā manīṣá á tvā sakyām upamám rádho ánnaiḥ  
 10.029.04a kád u dyumnám indra tvávato nān káyā dhiyá karase kán na āgan

- 10.029.04c mitró ná satyá urugāya bhr̥tyā́ á́nne samasya yád ásan manīṣāḥ  
 10.029.05a préraya sūro ártham ná pāram yé asya kāmam janidhā́ iva gmán  
 10.029.05c gíraś ca yé te tuvijāta pūrvī́r nára indra pratisíḱsanty ánnaiḥ  
 10.029.06a mátre nú te sūmite indra pūrvī́ dyaúr majmánā́ pṛthivī́ kāv̥yena  
 10.029.06c várāya te ghṛtāvantaḥ sutásah svádman bhavantu pītāye mádhūni  
 10.029.07a á́ mádhvo asmā́ asicann ámatram índrāya pūrṇam sá hí satyárādhāḥ  
 10.029.07c sá vāvṛdhe várimann á́ pṛthivyā́ abhí krátvā náryaḥ paúṃsyais ca  
 10.029.08a vy ànal indraḥ pṛtanāḥ svójá ásmāi yatante sakhyāya pūrvīḥ  
 10.029.08c á́ smā rátham ná pṛtanāsu tiṣṭha yám bhadrāya sumatyā́ codáyāse  
 (856)
- 10.030.01a prá devatrā́ bráhmaṇe gātúr etv apó áchā́ mánaso ná práyukti  
 10.030.01c mahím mitrásya várūṇasya dhāsím pṛthujráyase rīradhā́ suvṛktím  
 10.030.02a ádhvaryavo havīṣmanto hí bhūtáchāpá itośatī́r usantaḥ  
 10.030.02c áva yás cáṣṭe aruṇāḥ suparṇás tám ásyadhvam ūrmím adyā́ suhastāḥ  
 10.030.03a ádhvaryavo 'pá itā́ samudrám apām nápātam havīṣā́ yajadhvam  
 10.030.03c sá vo dadad ūrmím adyā́ súpūtam tásmāi sómam mádhumantaḥ sunota  
 10.030.04a yó anidhmó dídayad apsv àntár yám víprāsa ílate adhvaréṣu  
 10.030.04c ápām napān mádhumatī́r apó dā yábhīr índro vāvṛdhé vīryāya  
 10.030.05a yábhiḥ sómo módate hársate ca kalyāṇī́bhīr yuvatíbhīr ná máryaḥ  
 10.030.05c tá́ adhvaryo apó áchā́ párehi yád ásiñcā́ óśadhībhīḥ punītāt  
 10.030.06a evéd yūne yuvatāyo namanta yád im usánn usatī́r éty ácha  
 10.030.06c sám jānate mánasā́ sám cikitre 'dhvaryávo dhiṣā́nāpas ca devīḥ  
 10.030.07a yó vo vṛtābhyo ákr̥ṇod ulokám yó vo mahyā́ abhísaster ámuñcat  
 10.030.07c tásmā́ índrāya mádhumantam ūrmím devamádanam prá hiṇotanāpaḥ  
 10.030.08a prásmāi hinota mádhumantam ūrmím gárbho yó vaḥ sindhavo mádhva  
 útsaḥ  
 10.030.08c ghṛtápr̥ṣṭham íḍyam adhvaréṣv ápo revatīḥ śṛṇutá hávam me  
 10.030.09a tám sindhavo matsarám indrapānam ūrmím prá heta yá ubhé íyarti  
 10.030.09c madacyútam ausānám nabhojám pári tritántuḥ vicárantam útsam  
 10.030.10a āvārvṛtatī́r ádha nú dvidhārā́ goṣuyúdhō ná niyavám cárantīḥ  
 10.030.10c íṣe jānitrī́r bhūvanasya pátnī́r apó vandasva savídhāḥ sáyoniḥ  
 10.030.11a hinótā no adhvarám devayajyā́ hinóta bráhma sanāye dhánānām  
 10.030.11c ṛtāsya yóge ví ṣyadhvam údhaḥ śruṣṭívárī́r bhūtanāsmábhyam āpaḥ  
 10.030.12a ápo revatīḥ kṣáyathā́ hí vásvaḥ krátuḥ ca bhadram bibhṛthámítam ca  
 10.030.12c rāyás ca sthá svapatyāsya pátnīḥ sárasvatī́ tād gṛṇaté váyo dhāt  
 10.030.13a práti yád ápo ádr̥śram āyatī́r ghṛtám páyāṃsi bíbhratī́r mádhūni  
 10.030.13c adhvaryúbhīr mánasā́ saṃvidānā́ índrāya sómam sūṣutam bhárantīḥ  
 10.030.14a émā́ agman revatī́r jīvádhanā́ ádhvaryavaḥ sādáyatā sakhāyaḥ  
 10.030.14c ní barhī́ṣi dhattana somyāso 'pām náptrā́ saṃvidānā́sa enāḥ  
 10.030.15a ágmān āpa usatī́r barhír édám ny ádhvaré asadan devayántīḥ  
 10.030.15c ádhvaryavaḥ sunuténdrāya sómam ábhūd u vaḥ susákā́ devayajyā́

(857)

- 10.031.01a á no devánām úpa vetu sámso víśvebhis turaír ávase yájataḥ  
10.031.01c tébhir vayám suśakhāyo bhavema táranto víśvā duriṭá syāma  
10.031.02a pári cin márto dráviṇam mamanyād ṛtásya pathá námasá vivāset  
10.031.02c utá svéna krátunā sám vadeta sréyāmsam dáksam mánasā jagṛbhyāt  
10.031.03a ádhāyi dhītír ásaṣgram áṃśās tīrthé ná dasmám úpa yanty ūmāḥ  
10.031.03c abhy ānaśma suvitásya sūśám návedaso amṛtānām abhūma  
10.031.04a nítyaś cākanyāt svápatir dāmūnā yásmā u devāḥ savitá jajāna  
10.031.04c bhágo vā góbhīr aryamém anajyāt só asmai cáruś chadayad utá syāt  
10.031.05a iyám sá bhūyā uśásām iva kṣá yád dha kṣumántaḥ sávasā samāyan  
10.031.05c asyá stutím jaritúr bhíkṣamāṇā á naḥ śagmāsa úpa yantu vājāḥ  
10.031.06a asyéda eśá sumatīḥ paprathānābhavat pūrvyá bhūmanā gauḥ  
10.031.06c asyá sánīlā ásurasya yónau samāná á bhāraṇe bíbhramāṇāḥ  
10.031.07a kíṃ svid vánaṃ ká u sá vṛkṣá āsa yáto dyāvāpṛthiví niṣṭatakṣúḥ  
10.031.07c samtasthāné ajāre itáūtī áhāni pūrvír uśaso jaranta  
10.031.08a náitāvad ená paró anyád asty ukṣá sá dyāvāpṛthiví bibharti  
10.031.08c tvácam pavítṛam kṛṇuta svadhāvān yád īṃ sūryam ná haríto váhanti  
10.031.09a stegó ná kṣám áty eti pṛthvīm míham ná vāto ví ha vāti bhūma  
10.031.09c mitró yátra váruṇo ajyámāno 'gnír váne ná vy ásrṣṭa sókam  
10.031.10a starír yát sūta sadyó ajyámānā vyáthir avyathīḥ kṛṇuta svágopā  
10.031.10c putró yát pūrvaḥ pitrór jániṣṭa śamyám gauḥ jagāra yád dha pṛchān  
10.031.11a utá káṇvam nṛśadaḥ putráṃ āhur utá śyāvó dhānam ádatta vājí  
10.031.11c prá kṛṣṇāya rúsad apinvatódhar ṛtám átra nákir asmā apīpet

(858)

- 10.032.01a prá sú gmántā dhiyasānásya sakṣāni varébhīr varám\* abhí śu prasídataḥ  
10.032.01c asmákam índra ubháyaṃ jujoṣati yát somyáśyāndhaso búbodhati  
10.032.02a vīndra yāsi divyāni rocaná ví pārvhivāni rájasā puruṣtuta  
10.032.02c yé tvā váhanti múhur adhvarám\* úpa té sú vanvantu vagvanám\* arādhásah  
10.032.03a tád ín me chantsad vápuṣo vápuṣṭaram putró yáj jánam pitrór adhíyati  
10.032.03c jāyá pátiṃ vahati vagnúnā sumát puṃsá íd bhadró vahatúḥ páriṣkṛtaḥ  
10.032.04a tád ít sadhásthā abhí cáru dīdhaya gávo yác chāsan vahatúm ná dhenávaḥ  
10.032.04c mātá yán mántur yūthásya pūrvyábhí vānásya saptádhātur íj jánaḥ  
10.032.05a prá vó 'chā ririce devayúṣ padám éko rudrébhīr yāti turvániḥ  
10.032.05c jará vā yéśv amṛteṣu dāvāne pári va ūmebhyaḥ siñcatā mádhu  
10.032.06a nidhīyámānam ápagūlham apsú prá me devánām vratapá uvāca  
10.032.06c índro vidvám\* ánu hí tvā cacákṣa ténāhám agne ánuśiṣṭa ágām  
10.032.07a ákṣetravit kṣetravidam hy áprāṭ sá praítī kṣetravidānuśiṣṭaḥ  
10.032.07c etád vaí bhadrám anuśāsanasyotá srutím vindaty añjasínām  
10.032.08a adyéda u práñīd ámamann imáhāpīvṛto adhayan mātúr údhaḥ  
10.032.08c ém enam āpa jarimá yúvānam áhelaṇ vásuḥ sumānā babhūva  
10.032.09a etáni bhadrá kalása kriyāma kúruśravaṇa dádato magháni

10.032.09c dāná íd vo maghavānaḥ só astv ayám ca sómo ḥṛdí yám bíbharmi  
(859)

10.033.01a prá mā yuyujre prayújo jánānām váhāmi sma pūśāṇam ántareṇa

10.033.01c víśve deváso ádha mám arakṣan duḥśásur ágād íti ghóṣa āsīt

10.033.02a sám mā tapanty abhítaḥ sapátnīr iva pársavaḥ

10.033.02c ní bād hate ámatir nagnátā jásur vér ná veviyate matíḥ

10.033.03a múṣo ná śíśná vy ádanti mādhyà stotāraṃ te śatakrato

10.033.03c sakṛt sú no maghavann indra mṛḷayádhā pitéva no bhava

10.033.04a kuruśrávaṇam āvṛṇi rájānaṃ trāsadasyavam

10.033.04c máṃhiṣṭhaṃ vāghátām řṣiḥ

10.033.05a yásya mā harító ráthe tísro váhanti sādhu yá

10.033.05c stávai saháradakṣiṇe

10.033.06a yásya prásvādaso gíra upamáśravasaḥ pitúḥ

10.033.06c kṣétram ná raṇvám ūcúṣe

10.033.07a ádhi putropamaśravo nāpān mitrātither ihi

10.033.07c pitúṣ ṭe asmi vanditā

10.033.08a yád řṣiyāmṛtānām utá vā mártyanām

10.033.08c jíved ín maghāvā máma

10.033.09a ná devānām áti vratām śatātmā caná jīvati

10.033.09c táthā yujá ví vāvṛte  
(860)

10.034.01a právepá mā bṛható mādayanti pravātejá řiṇe vāvṛtānāḥ

10.034.01c sómasyeva maujavatásya bhakṣó vibhídako jágṛvir máhyam achān

10.034.02a ná mā mimetha ná jihīla eśá śívá sákhibhya utá máhyam āsīt

10.034.02c akṣásyāhám ekaparásya hetór ánuvratām ápa jāyám arodham

10.034.03a dvéṣṭi śvaśrūr ápa jāyá ruṇaddhi ná nāthitó vindate marḍitāram

10.034.03c ásvasyeva járato vásnyasya náhám vindāmi kitavásya bhógam

10.034.04a anyé jāyám pári mṛśanty asya yásyágrḍhad védane vājy ákṣáḥ

10.034.04c pitá mātá bhrátara enam āhur ná jānīmo náyatā baddhám etám

10.034.05a yád ādídhye ná daviṣāny ebhiḥ parāyádbhyó 'va hīye sákhibhyaḥ

10.034.05c nyùptás ca babhrávo vácām ákratam\* émíd eśām niṣkṛtām járīṇiva

10.034.06a sabhám eti kitaváḥ pṛchámāno jeṣyám íti tanvè śúsujānaḥ

10.034.06c akṣáso asya ví tiranti kāmam pratidívne dád hata á kṛtāni

10.034.07a akṣása íd ankuśino nitodino níkrṛtvānas tápanās tāpayiṣṇávaḥ

10.034.07c kumārādeṣṇā jáyataḥ punarháno mádhvā sámprkṛtāḥ kitavásya barháṇā

10.034.08a tripañcásáḥ krīlati vrāta eśām devá iva savitá satyádharmā

10.034.08c ugrásya cin manyáve ná namante rájā cid ebhyo náma ít kṛṇoti

10.034.09a nícá vartanta upári sphuranty ahastáso hástavantaṃ sahante

10.034.09c divyá áṅgārā řiṇe nyùptāḥ śítāḥ sánto hídayam nírdahanti

10.034.10a jāyá tapyate kitavásya hīná mātá putrásya cárataḥ kvá svit

10.034.10c řṇává bíbhyaḥ dhānam ichámāno 'nyéśām ástam úpa náktam eti

- 10.034.11a stríyaṃ dr̥ṣṭvāya kitavāṃ tatāpānyēṣāṃ jāyāṃ sūkṛtaṃ ca yónim  
 10.034.11c pūrvāhñé ásvān yuyujé hí babhrún só agnér ánte vṛṣalāḥ papāda  
 10.034.12a yó vaḥ senānīr maható gaṇásya rájā vrátasya prathamó babhūva  
 10.034.12c tásmāi kṛṇomi ná dhánā ruṇadhmi dásāhám prácīs tād ṛtāṃ vadāmi  
 10.034.13a akṣair má dīvyāḥ kṛṣīm ít kṛṣasva vitté ramaṣva bahú mányamānaḥ  
 10.034.13c tátra gāvāḥ kitava tátra jāyá tán me ví caṣṭe savitāyám aryáḥ  
 10.034.14a mitráṃ kṛṇudhvāṃ khálu mṛlātā no má no ghoréṇa caratābhí dhr̥ṣṇú  
 10.034.14c ní vo nú manyúr viśatām árātir anyó babhrūṇám prásitau nv àstu  
 (861)
- 10.035.01a ábudhram u tyá índravanto agnáyo jyótir bháranta uṣáso vyùṣṭiṣu  
 10.035.01c mahí dyāvāpṛthiví cetatām ápo 'dyá devánām áva á vṛṇīmahe  
 10.035.02a diváspṛthivyór áva á vṛṇīmahe mātán síndhūn párvatañ charyānavataḥ  
 10.035.02c anāgāstvám sūryam uṣásam īmahe bhadrám sómaḥ suvánó adyá kṛṇotu  
 naḥ  
 10.035.03a dyāvā no adyá pṛthiví ánāgaso mahí trāyetām suvitāya mātārā  
 10.035.03c uṣá uchánty ápa bādhatām aghám svasty àgnīm samidhānám īmahe  
 10.035.04a iyám na usrá prathamá sudevyāṃ revát sanībhyo revátī vy ùchatu  
 10.035.04c ārē manyúṃ durvidátrasya dhīmahi svasty àgnīm samidhānám īmahe  
 10.035.05a prá yāḥ sísrata sūryasya raśmībhir jyótir bhárantīr uṣáso vyùṣṭiṣu  
 10.035.05c bhadrá no adyá śrávase vy ùchata svasty àgnīm samidhānám īmahe  
 10.035.06a anamīvā uṣása á carantu na úd agnáyo jihatām jyótiṣā bṛhát  
 10.035.06c áyukṣātām ásvínā tútujíṃ ráthaṃ svasty àgnīm samidhānám īmahe  
 10.035.07a śréṣṭhaṃ no adyá savitar váreṇyam bhāgám á suva sá hí ratnadhá ási  
 10.035.07c rāyó jánitṛīṃ dhiśāṇām úpa bruve svasty àgnīm samidhānám īmahe  
 10.035.08a pípartu mā tād ṛtásya pravācanaṃ devánām yán manuṣyā ámanmahi  
 10.035.08c vísvā íd usrá spál úd eti sūryāḥ svasty àgnīm samidhānám īmahe  
 10.035.09a adveśó adyá barhīṣa stárīmaṇi grāvṇām yóge mánmanaḥ sádha īmahe  
 10.035.09c ādityānām sármaṇi sthá bhuraṇyasi svasty àgnīm samidhānám īmahe  
 10.035.10a á no barhīḥ sadhamāde bṛhád diví devām\* īle sādáyā saptá hótṇ  
 10.035.10c índram mitráṃ váruṇaṃ sātāye bhāgaṃ svasty àgnīm samidhānám īmahe  
 10.035.11a tá ādityā á gatā sarvátātāye vṛdhé no yajñám avatā sajoṣasaḥ  
 10.035.11c bṛhaspátim pūṣāṇam ásvínā bhāgaṃ svasty àgnīm samidhānám īmahe  
 10.035.12a tán no devā yachata supravācanaṃ chardír ādityāḥ subhāraṃ nṛpáyyam  
 10.035.12c páśve tokāya tánayāya jīvāse svasty àgnīm samidhānám īmahe  
 10.035.13a víśve adyá marúto vísva ūtí víśve bhavantv agnáyaḥ sámiddhāḥ  
 10.035.13c víśve no devá ávasá gamantu vísvam astu dráviṇaṃ vājo asmé  
 10.035.14a yám devāsó 'vatha vájasātau yám tráyadhve yám pipṛtháty áṃhaḥ  
 10.035.14c yó vo gopīthé ná bhayásya véda té syāma devávitāye turāsaḥ  
 (862)
- 10.036.01a uṣāsānāktā bṛhatí supésasā dyāvākṣāmā váruṇo mitró aryamā

10.036.01c índraṃ huve marútaḥ párvatām\* apá ādityān dyāvāpṛthiví apāḥ svàḥ  
 10.036.02a dyaús ca naḥ pṛthiví ca prácetasa ṛtávarī rakṣatām áṃhaso riṣáh  
 10.036.02c má durvidátrā nírṛtir na ísata tát devánām ávo adyá vṛṇīmahe  
 10.036.03a vísvasmān no áditih pātv áṃhaso mātá mitrásya váruṇasya revátaḥ  
 10.036.03c svārvaj jyótir avṛkām naśīmahi tát devánām ávo adyá vṛṇīmahe  
 10.036.04a grāvā vādann ápa ráksāmsi sedhatu duṣvápnyam nírṛtiṃ vísvam atrīnam  
 10.036.04c ādityam sárma marútām aśīmahi tát devánām ávo adyá vṛṇīmahe  
 10.036.05a éndro barhīḥ sídatu pínvatām ílā bṛhaspátih sámabhir ṛkvó arcatu  
 10.036.05c supraketaṃ jīvase mánma dhīmahi tát devánām ávo adyá vṛṇīmahe  
 10.036.06a divispṛśam yajñám asmákam aśvinā jīrádhvaram kṛṇutam sunnám iṣṭáye  
 10.036.06c prácínaraśmim áhutaṃ ghṛténa tát devánām ávo adyá vṛṇīmahe  
 10.036.07a úpa hvaye suhávam márutaṃ gaṇám pāvakám ṛṣvám sakhyáya sámabhúvam  
 10.036.07c rāyás póṣam sauśravasáya dhīmahi tát devánām ávo adyá vṛṇīmahe  
 10.036.08a apám pérum jívádhanyam bharāmahe devāvyam suhávam adhvaraśríyam  
 10.036.08c suraśmīm sómam indriyam yamīmahi tát devánām ávo adyá vṛṇīmahe  
 10.036.09a sanéma tát susanítā sanítvabhir vayam jīvā jíváputrā ánāgasah  
 10.036.09c brahmadvišo víṣvag éno bharerata tát devánām ávo adyá vṛṇīmahe  
 10.036.10a yé sthá mánor yajñíyās té śṛṇotana yád vo devā ímahe tát dadātana  
 10.036.10c jaitraṃ krátum rayimád vīrávad yásas tát devánām ávo adyá vṛṇīmahe  
 10.036.11a mahád adyá mahatám á vṛṇīmahé 'vo devánām bṛhatám anarvánām  
 10.036.11c yáthā vásu vīrájatam násāmahai tát devánām ávo adyá vṛṇīmahe  
 10.036.12a mahó agnēḥ samidhānásya sármaṇy ánāgā mitré váruṇe svastáye  
 10.036.12c śréṣṭhe syāma savitúḥ sávīmani tát devánām ávo adyá vṛṇīmahe  
 10.036.13a yé savitúḥ satyásavasya víṣve mitrásya vraté váruṇasya deváh  
 10.036.13c té saúbhagam vīrávad gómad ápno dádhatana dráviṇam citrásmé  
 10.036.14a savitá paścātāt savitá purástāt savitóttaráttāt savitádharráttāt  
 10.036.14c savitá naḥ suvatu sarvátātiṃ savitá no rāsataṃ dírghám áyuh  
 (863)

10.037.01a námo mitrásya váruṇasya cákṣase mahó devāya tát ṛtam saparyata  
 10.037.01c dūredṛse devájātāya ketáve divás putráya súryāya śamsata  
 10.037.02a sá mā satyóktiḥ pári pátu vísváto dyāvā ca yátra tatánann áhāni ca  
 10.037.02c vísvam anyán ní vístate yád éjati vísváhápo vísváhód eti súryah  
 10.037.03a ná te ádevah pradívo ní vāsate yád etaśébhīḥ patarái ratharyási  
 10.037.03c prácínam anyád ánu vartate rája úd anyéna jyótiṣā yāsi súrya  
 10.037.04a yéna súrya jyótiṣā bádhasse támo jágac ca vísvam udiyársi bhānúnā  
 10.037.04c ténāsmád vísvām ánirām ánāhutim ápāmīvām ápa duṣvápnyam suva  
 10.037.05a vísvasya hí préṣito rákṣasi vratám áhelayann uccárasī svadhá ánu  
 10.037.05c yád adyá tvā súryopabrávāmahai tam no devá ánu maṃsírata krátum  
 10.037.06a tam no dyāvāpṛthiví tán na ápa índrah śṛṇvantu marúto hávam vácaḥ  
 10.037.06c má śúne bhūma súryasya samdṛśi bhadram jívanto jaraṇám aśīmahi  
 10.037.07a vísváhā tvā sumánasaḥ sucákṣasaḥ prajāvanto anamívā ánāgasah

10.037.07c udyántam tvā mitramaho divé-dive jyóg jīváḥ práti paśyema sūrya  
 10.037.08a máhi jyótir bíbhratam tvā vicakṣaṇa bhásvantam cákṣuṣe-cakṣuṣe máyaḥ  
 10.037.08c āróhantam br̥hatáḥ pájasaḥ pári vayám jīváḥ práti paśyema sūrya  
 10.037.09a yásya te víśvā bhúvanāni ketúnā prá cérate ní ca visánte aktúbhiḥ  
 10.037.09c anāgāstvéna harikeśa sūryāhnāhnā no vásyasā-vasyasód ihi  
 10.037.10a śám no bhava cákṣasā śám no áhnā śám bhānúnā śám himā śám ghr̥néna  
 10.037.10c yáthā śám ádhvañ chám ásad duroṇé tát sūrya dráviṇam dhehi citráṃ  
 10.037.11a asmákam devā ubháyāya jánmane śárma yachata dvipáde cátuṣpade  
 10.037.11c adát píbad ūrjáyamānam áśitam tát asmé śám yór arapó dadhātana  
 10.037.12a yád vo devās cakṛmá jihváyā gurú mánaso vā práyutī devahélanam  
 10.037.12c árāvā yó no abhí duchunāyáte tásmin tát éno vasavo ní dhetana  
 (864)

10.038.01a asmín na indra pṛtsutaú yásasvati símīvati krándasi práva sātáye  
 10.038.01c yátra góṣātā dhr̥ṣitéṣu khādīṣu víṣvak pátanti didyávo nṛśáhye  
 10.038.02a sá naḥ kṣumántam sádane vy ūr̥nuhi góar̥nasam rayím indra śraváyyam  
 10.038.02c syáma te jáyataḥ śakra medíno yáthā vayám usmási tát vaso kṛdhi  
 10.038.03a yó no dása áryo vā puruṣtutádeva indra yudháye cíketati  
 10.038.03c asmábhiḥ ṭe suśáhāḥ santu sátravas tváyā vayám tán vanuyāma saṃgamé  
 10.038.04a yó dabhrébhīr hávyo yás ca bhūribhīr yó abhíke varivovín nṛśáhye  
 10.038.04c tám vikhādé sásnim adyá śrutám náram arvāñcam índram ávase karāmahe  
 10.038.05a svavíjam hí tvám ahám indra súśrávānānudám vṛṣabha radhracódanam  
 10.038.05c prá muñcasva pári kútsād ihá gahi kím u tvávān muṣkáyor baddhá āsate  
 (865)

10.039.01a yó vām párijmā suvíd asvínā rátho doṣám uśáso hávyo havíṣmatā  
 10.039.01c śasvattamásas tám u vām idám vayám pitúr ná náma suhávam havāmahe  
 10.039.02a codáyatam sūnítāḥ pínvatam dhíya út púramdhīr īrayatam tát usmasi  
 10.039.02c yaśásam bhāgám kṛnutam no asvínā sómam ná cārum maghávatsu nas  
 kṛtam

10.039.03a amājúraś cid bhavatho yuvám bhāgo 'nāsós cid avitārāpamásya cit  
 10.039.03c andhásya cin nāsatyā kṛśásya cid yuvám id āhur bhiśájā rutásya cit  
 10.039.04a yuvám cyávānam sanáyam yáthā rátham púnar yúvānam caráthāya takṣathuḥ  
 10.039.04c níṣ ṭaugryám ūhathur adbhyás pári vísvét tá vām sávaneṣu pravácya  
 10.039.05a purāñá vām víryà prá bravā jáné 'tho hāsathur bhiśájā mayobhúvā  
 10.039.05c tá vām nú návyāv ávase karāmahe 'yam nāsatyā śrād arír yáthā dádhat  
 10.039.06a iyám vām ahve śṛnutám me asvínā putráyeva pitárā máhyam síkṣatam  
 10.039.06c ánāpir ájñā asajātyámatiḥ purá tásyā abhísaster áva sṛtam  
 10.039.07a yuvám ráthena vimadáya śundhyúvam ny ūhathuḥ purumitrásya yóṣañām  
 10.039.07c yuvám hávam vadhrimatyá agachatam yuvám súṣuṭim cakrathuḥ púramdhaye  
 10.039.08a yuvám víprasya jarañám upeyúṣaḥ púnaḥ kalér akr̥nutam yúvad váyaḥ  
 10.039.08c yuvám vándanam ṛśyadád úd ūpathur yuvám sadyó vispálām étave kṛthah  
 10.039.09a yuvám ha rebhám vṛṣañā gúhā hitám úd airayatam mamrvāmsam asvínā



- 10.039.09c yuvám ṛbīsam utá taptám átraya ómanvantam cakrathuḥ saptávdhraye  
 10.039.10a yuvám śvetám pedáve 'śvináśvam navábhīr vājair navatī ca vājīnam  
 10.039.10c carkrītyam dadathur drāvayátsakham bhágam ná ṛbhyo hávyam may-  
 obhúvam  
 10.039.11a ná tám rājānāv adite kútas caná námho aśnoti duritám nákir bhayám  
 10.039.11c yám aśvinā suhavā rudravantanī purorathám kṛṇutháḥ pátnyā sahá  
 10.039.12a á téna yātam mánaso jávīyasā rátham yám vām ṛbhávaś cakraúr aśvinā  
 10.039.12c yásya yóge duhitá jáyate divá ubhé áhanī sudíne vivásvataḥ  
 10.039.13a tá vartír yātam jāyúṣā ví párvatam ápinvatam śáyave dhenúm aśvinā  
 10.039.13c víkasya cid vartikām antár āsyād yuvám śácībhīr grasitám amuñcatam  
 10.039.14a etám vām stómam aśvināv akarmátaḥśama bhīgavo ná rátham  
 10.039.14c ny àmrkṣāma yóṣaṇām ná márye nítyam ná sūnúm tánayam dádhanāḥ  
 (866)  
 10.040.01a rátham yāntam kúha kó ha vām narā práti dyumántam suvitáya bhūṣati  
 10.040.01c prātaryāvānam vibhvám viśé-viśé vástor-vastor váhamānam dhīyá śáni  
 10.040.02a kúha svid doṣá kúha vástor aśvinā kúhābhīpitvám karataḥ kúhoṣatuḥ  
 10.040.02c kó vām śayutrā vidháveva deváram máryam ná yóṣā kṛṇute sadhásta á  
 10.040.03a prátár jarethe jaraṇéva kápayā vástor-vastor yajatá gachatho gṛhám  
 10.040.03c kásya dhvasrá bhavathaḥ kásya vā narā rājaputréva sávanāva gachathaḥ  
 10.040.04a yuvám mṛgéva vāraṇá mrganyávo doṣá vástor havīṣā ní hvayāmahe  
 10.040.04c yuvám hótrām ṛtuthá júhvate naréṣam jánāya vahathaḥ śubhas patī  
 10.040.05a yuvám ha ghóṣā páry aśvinā yatī rájña ūce duhitá pṛché vām narā  
 10.040.05c bhūtám me áhna utá bhūtám aktáve 'śvāvate rathíne śaktam árvate  
 10.040.06a yuvám kaví ṣṭhaḥ páry aśvinā rátham víso ná kútso jaritúr naśáyathaḥ  
 10.040.06c yuvór ha mákṣā páry aśvinā mádhv āsá bharata niṣkṛtám ná yóṣaṇā  
 10.040.07a yuvám ha bhujyúm yuvám aśvinā vásam yuvám śiñjāram usánām úpārathuḥ  
 10.040.07c yuvó rárāvā pári sakhyám āsate yuvór ahám ávasā sumnám á cake  
 10.040.08a yuvám ha kṛśám yuvám aśvinā śayúm yuvám vidhántam vidhávām uruṣyathaḥ  
 10.040.08c yuvám sanībhya stanáyantam aśvināpa vrajám ūṛṇuthaḥ saptáśyam  
 10.040.09a jániṣṭa yóṣā patáyat kanīnakó ví cāruhan vīrúdhō daṃsánā ánu  
 10.040.09c ásmāi rīyante nivanéva síndhavo 'smá áhne bhavati tát patitvanám  
 10.040.10a jīvám rudanti ví mayante adhvaré dīrghám ánu prásitim dīdhiyur nárah  
 10.040.10c vāmám pitṛbhyo yá idám sameriré máyaḥ pátibhyo jánayaḥ pariṣváje  
 10.040.11a ná tásya vidma tát u śú prá vocata yúvā ha yád yuvatyāḥ kṣéti yóniṣu  
 10.040.11c priyósriyasya vṛṣabhásya retíno gṛhám gamemāśvinā tát usmasi  
 10.040.12a á vām agan sumatír vājīnīvasū ny àśvinā hrtsú kāmā ayaṃsata  
 10.040.12c ábhūtam gopá mithuná śubhas patī priyá aryamṇó dúryām\* aśimahi  
 10.040.13a tá mandasáná mánuṣo duroṇá á dhattám rayím sahāvīram vacasyáve  
 10.040.13c kṛtám tīrthám suprapāṇám śubhas patī sthānúm patheṣṭhám ápa dur-  
 matim hatam  
 10.040.14a kvà svid adyá katamāsv aśvinā vikṣú dasrá mādayete śubhas pátī

10.040.14c ká īm ní yeme katamáśya jagmatur víprasya vā yájamāśyasya vā gṛhám  
(867)

10.041.01a samānám u tyám puruhūtám ukthyám rátham tricakráṃ sávanā gánigmatam  
10.041.01c párijmānaṃ vidathyám suvr̥ktībhir vayám vyùṣṭā uśáso havāmahe  
10.041.02a prātaryújam nāsatyádhi tiṣṭhathaḥ prātaryāvāṇam madhuvāhanaṃ rátham  
10.041.02c víśo yéna gáchatho yájvarīr narā kīrés cid yajñám hótr̥mantam ásvinā  
10.041.03a adhvaryúm vā mádhupāṇim suhástyam agnídham vā dhṛtádakṣam dāmūnasam  
10.041.03c víprasya vā yát sávanāni gáchathó 'ta á yātam madhupéyam ásvinā  
(868)

10.042.01a ásteva sú pratarám láyam áśyan bhūṣann iva prá bharā stómam asmai  
10.042.01c vácá viprás tarata vácam aryó ní rāmaya jaritaḥ sóma índram  
10.042.02a dóhena gám úpa śikṣā sákhāyam prá bodhaya jaritar jārám índram  
10.042.02c kósam ná pūrṇám vásunā ny`ṛṣṭam á cyāvaya maghadéyāya súrām  
10.042.03a kím aṅgá tvā maghavan bhojám āhuḥ śíśihí mā śíśayám tvā sṛṇomi  
10.042.03c ápnasvatī máma dhīr astu sákra vasuvídám bhágam indrá bharā naḥ  
10.042.04a tvám jánā mamasatyéśv indra saṃtasthāná ví hvayante samīké  
10.042.04c átrā yújam kṛṇute yó havíṣmān násunvatā sakhyám vaṣṭi súraḥ  
10.042.05a dhánaṃ ná syandrám bahulám yó asmai tīvrān sómām\* āsunóti práyasvān  
10.042.05c tásmāi sátrūn sutúkān prátár áhno ní svásṭrān yuváti hánti vṛtrám  
10.042.06a yásmin vayám dadhimá sámśam indre yáḥ śísráya maghávā kāmam asmé  
10.042.06c ārác cit sán bhayatām asya sátrur ny āsmai dyumná jányā namantām  
10.042.07a ārác chátrum ápa bādhasva dūrám ugró yáḥ sámbaḥ puruhūta téna  
10.042.07c asmé dhehi yávamad gómad indra kṛdhí dhíyam jaritré vájaratnām  
10.042.08a prá yám antár vṛṣasaváso ágman tīvrāḥ sómā bahulántāsa índram  
10.042.08c náha dāmānam maghávā ní yaṃsan ní sunvaté vahati bhūri vāmám  
10.042.09a utá prahám atidívyā jayāti kṛtám yác chvagní vicinóti kálé  
10.042.09c yó devákāmo ná dhánā ruṇaddhi sám ít tám rāyá sṛjati svadhāvān  
10.042.10a góbhiṣ ṭaremāmatim durévām yávena kṣúdham puruhūta víśvām  
10.042.10c vayám rájabhiḥ prathamá dhánāny asmákena vṛjānenā jayema  
10.042.11a bṛhaspátir naḥ pári pātu paścád utóttarasmād ádharād aghāyóḥ  
10.042.11c índraḥ purástād utá madhyató naḥ sákhā sákhibhyo várivaḥ kṛṇotu  
(869)

10.043.01a áchā ma índram matáyaḥ svarvídaḥ sadhríciṛ víśvā usatīr anūśata  
10.043.01c pári śvajante jánayo yáthā pátim máryam ná sundhyúm maghávānam útáye  
10.043.02a ná ghā tvadríg ápa veti me mánas tvé ít kāmam puruhūta śísraya  
10.043.02c rájeva dasma ní śadó 'dhi barhíśy asmín sú sóme 'vapānam astu te  
10.043.03a viṣūvíd índro ámater utá kṣudháḥ sá id rāyó maghávā vásva ísate  
10.043.03c tásyéd imé pravaṇé saptá síndhavo váyo vardhanti vṛṣabhásya śuśmíṇaḥ  
10.043.04a váyo ná vṛkṣám supalásám áśadan sómāsa índram mandínaś camūśadaḥ  
10.043.04c praiśám ánikam sávasā dávidyutad vidát svār mánave jyótir áryam  
10.043.05a kṛtám ná śvagní ví cinoti dévane samvārgam yán maghávā súrīyam jáyat

- 10.043.05c ná tát te anyó ánu vīryam śakan ná purāṇó maghavan nótá nūtanah  
10.043.06a vísam-vísam maghāvā páry asāyata jánānām dhénā avacákaśad víṣā  
10.043.06c yásyāha śakráh sávaneṣu ráṇyati sá tīvraih sómaiḥ sahate pṛtanyatáh  
10.043.07a āpo ná síndhum abhí yát samákṣaran sómāsa índram kulyá iva hradám  
10.043.07c vārdhanti víprā máho asya sādane yávam ná vṛṣṭír divyéna dánunā  
10.043.08a víṣā ná kruddháh patayad rájassv á yó aryápatnīr ákrṇod imá apáh  
10.043.08c sá sunvaté maghāvā jīrādānavé 'vindaj jyótir mánave havīṣmate  
10.043.09a új jāyatām paraśúr jyótiṣā sahá bhūyá ṛtasya sudúghā purānavát  
10.043.09c ví rocatām aruṣó bhānúnā súciḥ svār ṇá śukráṃ śúsucīta sátpatih  
10.043.10a góbhiḥ ṭaremāmatim durévām yávena kṣúdham puruhūta víśvām  
10.043.10c vayám rájabhiḥ prathamá dhánāny asmákena vṛjānenā jayema  
10.043.11a bṛhaspátir nah pári pātu paścād utóttarasmād ádharād aghāyóḥ  
10.043.11c índrah purástād utá madhyató nah sákhā sákhibhyo várivah kṛṇotu  
(870)
- 10.044.01a á yātv índrah svápatir mādāya yó dhármaṇā tūtujānás túviṣmān  
10.044.01c pratvakṣāṇó áti víśvā sáhāmsy apāreṇa mahatá víṣnyena  
10.044.02a suṣṭhāmā ráthah suyámā hárī te mimyákṣa vājro nṛpate gábhastau  
10.044.02c śíbham rájan supáthá yāhy arvān vārdhāma te papūṣo víṣnyāni  
10.044.03a éndraváho nṛpátim vājrabāhum ugrám ugrásas taviṣása enam  
10.044.03c prátvakṣasam vṛṣabhám satyásuṣmam ém asmatrá sadhamádo vahantu  
10.044.04a evá pátim dṛoṇasácam sácetasam ūrjá skambhám dharúṇa á vṛṣāyase  
10.044.04c ójah kṛṣva sám grbhāya tvé ápy áso yáthā kenipánām inó vṛdhé  
10.044.05a gámann asmé vásūny á hí sámśiṣam svāśiṣam bháram á yāhi somínah  
10.044.05c tvám íśiṣe sásmínn á satsi barhīṣy anādhṛṣyá táva pátrāni dhármaṇā  
10.044.06a pṛthak práyan prathamá deváhūtayó 'kṛṇvata śravasyāni duṣṭārā  
10.044.06c ná yé śekúr yajñíyām nāvam ārúham írmaívá té ny àvisanta képayah  
10.044.07a evaívápāg ápare santu dūdhýó 'śvā yéṣām duryúja āyuyujre  
10.044.07c itthá yé prág úpare sánti dāvāne purúṇi yátra vayúnāni bhójanā  
10.044.08a girím\*r ájṛān réjamānām\* adhārayad dyaúḥ krandaḥ antárikṣāni kopayat  
10.044.08c samīcīné dhiṣāne ví śkabhāyati víṣṇah pītvá máda ukthāni sámśati  
10.044.09a imám bibharmi súkṛtam te aṅkuśám yénārujāsi maghavañ chaphārújah  
10.044.09c asmín sú te sávane astv okyām sutá iṣṭaú maghavan bodhy ábhagaḥ  
10.044.10a góbhiḥ ṭaremāmatim durévām yávena kṣúdham puruhūta víśvām  
10.044.10c vayám rájabhiḥ prathamá dhánāny asmákena vṛjānenā jayema  
10.044.11a bṛhaspátir nah pári pātu paścād utóttarasmād ádharād aghāyóḥ  
10.044.11c índrah purástād utá madhyató nah sákhā sákhibhyo várivah kṛṇotu  
(871)
- 10.045.01a divás pári prathamám jajñe agnír asmád dvitíyam pári jātávedāḥ  
10.045.01c tṛtíyam apsú nṛmāṇā ájasram índhāna enam jarate svādhíḥ  
10.045.02a vidmá te agne tredhá trayāni vidmá te dhāma víbhṛtā purutrā  
10.045.02c vidmá te nāma paramám gúhā yád vidmá tám útsam yáta ājagántha

10.045.03a samudré tvā nrmānā apsv àntár nṛcákṣā idhe divó agna údhan  
 10.045.03c tr̥tīye tvā rájasi tasthivāmsam apám upásthe mahiṣá avardhan  
 10.045.04a ákrandad agní stanáyann iva dyaúḥ kṣámā rérihad vīrúdhah samañján  
 10.045.04c sadyó jajñānó ví hīm iddhó ákhyad á ródasī bhānúnā bhāty antáh  
 10.045.05a śrīnām udāró dharúṇo rayīṇām manīṣānām prārpaṇah sómagopāḥ  
 10.045.05c vásuḥ sūnūḥ sáhaso apsú rájā ví bhāty ágra uśásām idhānāḥ  
 10.045.06a vísvasya ketúr bhúvanasya gárbha á ródasī aprṇāj jáyamānaḥ  
 10.045.06c vīlúm cid ádrim abhinat parāyāñ jánā yád agním áyajanta páñca  
 10.045.07a usík pāvako aratīḥ sumedhá márteṣv agnír amṛto ní dhāyi  
 10.045.07c íyarti dhūmám aruśám bhāribhrad úc chukreṇa sóciśā dyām ínakṣan  
 10.045.08a dṛśānó rukmá urviyá vy àdyaud durmárṣam áyuḥ śriyé rucānāḥ  
 10.045.08c agnír amṛto abhavad váyobhir yád enaṃ dyaúr janáyat surétāḥ  
 10.045.09a yás te adyá kṛṇavad bhadrásoce 'pūpām deva ghṛtávantam agne  
 10.045.09c prá tám naya pratarām vásyo áchābhí sumnām devābhaktam yaviṣṭha  
 10.045.10a á tám bhaja sauśravasēsv agna ukthá-uktha á bhaja śasyámāne  
 10.045.10c priyāḥ sūrye priyó agná bhavāty új jāténa bhinádad új jánitvaiḥ  
 10.045.11a tvām agne yájamānā ánu dyún vísvā vásu dadhire váryāṇi  
 10.045.11c tváyā sahá dráviṇam ichámānā vrajām gómantam usíjo ví vavruḥ  
 10.045.12a ástavy agnír narām suśévo vaiśvānará řṣibhiḥ sómagopāḥ  
 10.045.12c adveśe dyāvāpṛthiví huvema devā dhattá rayím asmé suvīram  
 (872)

10.046.01a prá hótā játó mahán nabhovín nṛśadvā sīdad apám upásthe  
 10.046.01c dádhir yó dhāyi sá te váyāṃsi yantá vásūni vidhaté tanūpāḥ  
 10.046.02a imām vidhánto apām sadhásthe paśúm ná naṣtām padaír ánu gman  
 10.046.02c gúhā cátantam usíjo námobhir ichánto dhírā bhṛgavo 'vindan  
 10.046.03a imām tritó bhūry avindad ichán vaibhūvasó mūrdhāny ághnyāyāḥ  
 10.046.03c sá sévṛdho jātá á harmyēsu nābhīr yúvā bhavati rocanásya  
 10.046.04a mandrām hótāram usíjo námobhiḥ práñcam yajñām netāram adhvarāṇām  
 10.046.04c visám akrṇvann aratím pāvakām havyvāham dádhato mánuseṣu  
 10.046.05a prá bhūr jáyantam mahām vipodhām mūrā ámūram purām darmānam  
 10.046.05c náyanto gárbham vanām dhíyam dhur híriśmaśruṃ nārvāṇam dhānarcam  
 10.046.06a ní pastyāsu tritá stabhūyán párivīto yónau sīdad antáh  
 10.046.06c átaḥ saṃgṛbhyā visám dámūnā vídharmaṇāyantraír iyate nān  
 10.046.07a asyájarāso damām aritrā arcáddhūmāso agnáyah pāvakāḥ  
 10.046.07c śvitícáyah śvātrāso bhuraṇyávo vanarśádo vāyávo ná sómāḥ  
 10.046.08a prá jihváyā bharate vépo agníḥ prá vayúnāni cétasā pṛthivyāḥ  
 10.046.08c tám āyávaḥ súcáyantam pāvakām mandrām hótāram dadhire yájiṣṭham  
 10.046.09a dyāvā yám agním pṛthiví jániṣtām ápas tvāṣtā bhṛgavo yám sáhobhiḥ  
 10.046.09c ilényam prathamám mātariśvā devás tataksur mánave yájatram  
 10.046.10a yám tvā devá dadhire havyvāham puruspṛho mánuseṣo yájatram

10.046.10c sá yāmann agne stuvaté váyo dhāḥ prá devayán yaśásaḥ sám hí pūrvīḥ  
(873)

10.047.01a jagr̥bhṃā te dáksīnam indra hástaṃ vasūyávo vasupate vásūnām

10.047.01c vidmā hí tvā gópatim sūra gónām asmábhyaṃ citráṃ vṛṣaṇaṃ rayim dāḥ

10.047.02a svāyudhām svávasaṃ sunīthaṃ cátuḥsamudraṃ dharúnaṃ rayinām

10.047.02c car̥kṛ̥tyaṃ sám̥syam bhūrivāram asmábhyaṃ citráṃ vṛṣaṇaṃ rayim dāḥ

10.047.03a subrahmāṇaṃ devávantaṃ br̥hántaṃ urim gabhīrām pṛthúbudhnam indra

10.047.03c śrutār̥ṣim ugrām abhimātiṣāham asmábhyaṃ citráṃ vṛṣaṇaṃ rayim dāḥ

10.047.04a sanád̥vājaṃ vípravīraṃ tárutraṃ dhanasp̥ṛtaṃ sūsuvāṃsaṃ sudákṣam

10.047.04c dasyuhānam pūrbhīdam indra satyām asmábhyaṃ citráṃ vṛṣaṇaṃ rayim  
dāḥ

10.047.05a ásvāvantaṃ rathīnaṃ vīrávantaṃ sahasrīnaṃ śatīnaṃ vājānaṃ indra

10.047.05c bhadrávrātaṃ vípravīraṃ svar̥śām asmábhyaṃ citráṃ vṛṣaṇaṃ rayim dāḥ

10.047.06a prá saptágum ṛtád̥hītim sumedhām bṛ̥haspátim matír áchā jigāti

10.047.06c yá āngirasó námasopasádyo 'smábhyaṃ citráṃ vṛṣaṇaṃ rayim dāḥ

10.047.07a vánīvāno máma dūtāsa índraṃ stómās caranti sumatír iyānāḥ

10.047.07c hr̥disp̥ṛ̥śo mánasā vacyāmānā asmábhyaṃ citráṃ vṛṣaṇaṃ rayim dāḥ

10.047.08a yát tvā yāmi daddhí tán na indra br̥hántaṃ kṣāyam ásamaṃ jánānām

10.047.08c abhí tát dyāvāpṛthiví gr̥ṇītām asmábhyaṃ citráṃ vṛṣaṇaṃ rayim dāḥ

(874)

10.048.01a ahám bhuvaṃ vásunaḥ pūrvyás pátir ahám dhánāni sám jayāmi śásvataḥ

10.048.01c mām havante pitāraṃ ná jantávo 'hám dāsūṣe ví bhajāmi bhójanam

10.048.02a ahám índro ródho vákṣo átharvaṇas tritāya gā ajanayam áher ádhi

10.048.02c ahám dásyubhyaḥ pári nr̥mṇám ā dade gotrá śíkṣan dadhīcé mātariśvane

10.048.03a máhyaṃ tváṣṭā vājraṃ atakṣad āyasām máyi devāso 'vr̥jann ápi krátum

10.048.03c māmānīkaṃ sūryasyeva duṣṭāraṃ mām āryanti kṛtēna kártvena ca

10.048.04a ahám etám gavyáyam ásvyam paśúm puriṣīnaṃ sáyakenā hiraṇyáyam

10.048.04c purú sahásrā ní śísāmi dāsūṣe yán mā sómāsa ukthīno ámandiṣuḥ

10.048.05a ahám índro ná párā jigya íd dhánaṃ ná mṛtyávé 'va tasthe kádā caná

10.048.05c sómam ín mā sunvānto yācatā vásu ná me pūravaḥ sakhyé riṣāthana

10.048.06a ahám etān chāsvasato dvā-dvéndraṃ yé vājraṃ yudháyé 'kr̥ṇvata

10.048.06c āhváyamānām\* áva hánmanāhanaṃ dr̥ḥhá vādann ánamasyur namasvīnaḥ

10.048.07a abhīdám ékam éko asmi niṣṣāl abhí dvā kím u tráyaḥ karanti

10.048.07c khále ná par̥śān práti hanmi bhūri kím mā nindanti śátravo 'nindrāḥ

10.048.08a ahám guṅgúbhyo atithigvám iṣkaram iṣaṃ ná vr̥tratúraṃ vikṣú dhārayam

10.048.08c yát par̥nayaghná utá vā karañjahé práhám mahé vr̥trahátye ásuśravi

10.048.09a prá me námī sāpyá iṣe bhujé bhūd gávām éṣe sakhyā kr̥ṇvata dvitā

10.048.09c didyúm yád asya samithéṣu mamháyam ād íd enaṃ sám̥syam ukthyām  
karam

10.048.10a prá némasmin dadṛṣe sómo antár gopā némam āvir asthá kr̥ṇoti

10.048.10c sá tigmásṛṅgaṃ vṛṣabhām yúyutsan druhás tasthau bahulé baddhó antāḥ

10.048.11a ādityānāṃ vāsūnāṃ rudrīyānāṃ devó devānāṃ ná mināmi dhāma

10.048.11c té mā bhadrāya śávase tatakṣur áparājitam ástrtam áṣālham

(875)

10.049.01a ahám dāṃ gr̥ṇaté pūrvyaṃ vásv ahám bráhma kṛṇavam máhyaṃ várdhanam

10.049.01c ahám bhuvam yájamānasya coditāyajvanaḥ sākṣi vísvasmin bháre

10.049.02a mām dhur índram náma devátā divás ca gmás cāpām ca jantávaḥ

10.049.02c ahám hārī víṣaṇā vívratā raghú ahám vájram śávase dhṛṣṇv á dade

10.049.03a ahám átkam kaváye śísñatham háthair ahám kútsam āvam ābhír ūtibhiḥ

10.049.03c ahám súṣṇasya śnáthitā vādhar yamaṃ ná yó rará áryam náma dásyave

10.049.04a ahám pitéva vetasúm\*r abhiṣṭaye túgram kútsāya smádibham ca randhayam

10.049.04c ahám bhuvam yájamānasya rājāni prá yád bháre tújaye ná priyádhīṣe

10.049.05a ahám randhayam mīgayam śrutárvaṇe yán mājihīta vayúnā canānuśák

10.049.05c ahám veśám namrám āyáve 'karam ahám savyāya pádgr̥bhim arandhayam

10.049.06a ahám sá yó návavāstvam br̥hádhratham sám vṛtréva dāsam vṛtrahárujam

10.049.06c yád vardháyantam pratháyantam ānuśág dūrē pāré rájaso rocanákaram

10.049.07a ahám sūryasya pári yāmy āsúbhiḥ praítaśébhīr váhamāna ójasā

10.049.07c yán mā sāvó mánuṣa áha nirñija řdhak kṛṣe dāsam kṛtvyaṃ háthaiḥ

10.049.08a ahám saptahá náhuṣo náhuṣṭaraḥ práśrāvayaṃ śávasā turvásam yádum

10.049.08c ahám ny ànyám sáhasā sáhas karam náva vrádhato navatím ca vakṣayam

10.049.09a ahám saptá sraváto dhārayam víṣā dravitnvāḥ pṛthivyām sirá ádhi

10.049.09c ahám árñāmsi ví tirāmi sukrátur yudhá vidam mánave gātúm iṣṭáye

10.049.10a ahám tád āsu dhārayam yád āsu ná devás caná tváṣṭádhārayad rúsat

10.049.10c spārhám gávām ūdhassu vakṣāṇāsv á mádhor mádhu svátryam sómam āsíram

10.049.11a evá devám\* índro vivye nán prá cyautnéna maghávā satyárādhāḥ

10.049.11c vísvét tá te harivaḥ śacīvo 'bhí turásah svayaśo gr̥ṇanti

(876)

10.050.01a prá vo mahé mándamānāyāndhasó 'rcā vísvānarāya vísvābhúve

10.050.01c índrasya yásya súmakham sáho máhi śrávo nṛmṇám ca ródasī saparyátaḥ

10.050.02a só cin nú sákhyā nárya iná stutás car̥kṛtya índro mávate náre

10.050.02c vísvāsu dhūrṣú vājakṛtyeṣu satpate vṛtré vāpsv àbhí sūra mandase

10.050.03a ké té nára indra yé ta iṣé yé te sumnám sadhanyām íyaksān

10.050.03c ké te vājyāsuryāya hinvire ké apsú svāsūrvarāsu paúmsye

10.050.04a bhúvas tvám indra bráhmaṇā mahán bhúvo víśveṣu sávaneṣu yajñíyaḥ

10.050.04c bhúvo námś cyautnó vísvasmin bháre jyéṣṭhas ca mántro vísvacarṣaṇe

10.050.05a ávā nú kam jyáyān yajñávanaso mahím ta ómātrām kṛṣṭáyo viduḥ

10.050.05c áso nú kam ajáro várdhás ca vísvéd etá sávanā tūtumá kṛṣe

10.050.06a etá vísvā sávanā tūtumá kṛṣe svayám sūno sahaso yáni dadhiṣé

10.050.06c várāya te pátram dhármaṇe tánā yajñó mántro bráhmódyatam vácaḥ

- 10.050.07a yé te vipra brahmakṛtaḥ suté sácā vásūnāṃ ca vásunaś ca dāvāne  
 10.050.07c prá té sumnásya mánasā pathá bhuvan máde sutásya somyásyāndhasaḥ  
 (877)
- 10.051.01a mahát tád úlbaṃ stháviraṃ tád āsīd yénāviṣṭitaḥ pravivésithāpāḥ  
 10.051.01c vísvā apaśyad bahudhá te agne jātavedas tanvò devá ékaḥ  
 10.051.02a kó mā dadarśa katamáḥ sá devó yó me tanvò bahudhá paryápaśyat  
 10.051.02c kváha mitrāvaruṇā kṣiyanty agnér vísvāḥ samídho devayānīḥ  
 10.051.03a aíchāma tvā bahudhá jātavedaḥ práviṣṭam agne apsv óśadhiṣu  
 10.051.03c tám tvā yamó acikec citrabhāno daśāntaruṣyād atirócamānam  
 10.051.04a hotṛád ahám varuṇa bíbhyad āyaṃ néd evá mā yunājann átra devāḥ  
 10.051.04c tásya me tanvò bahudhá níviṣṭā etám ártham ná ciketāhám agnīḥ  
 10.051.05a éhi mánur devayúr yajñákāmo 'raṃkṛtyā támasi kṣeṣy agne  
 10.051.05c sugán patháḥ kṛṇuhi devayānān váha havýāni sumanasyámānaḥ  
 10.051.06a agnēḥ púrve bhrátaro ártham etám rathívádhvānam ánv ávarīvuḥ  
 10.051.06c tásmād bhiyá varuṇa dūrám āyaṃ gauró ná kṣepnór avije jyáyāḥ  
 10.051.07a kurmás ta áyur ajáram yád agne yáthā yuktó jātavedo ná riṣyāḥ  
 10.051.07c áthā vahāsi sumanasyámāno bhāgám devébhyo havíṣaḥ sujāta  
 10.051.08a prayājān me anuyājámś ca kévalān úrjasvantam havíṣo datta bhāgám  
 10.051.08c ghr̥tám cāpám púruṣam caúśadhīnām agnēs ca dīrghám áyur astu devāḥ  
 10.051.09a táva prayājá anuyājás ca kévala úrjasvanto havíṣaḥ santu bhāgāḥ  
 10.051.09c távagne yajñò 'yám astu sárvas túbhyaṃ namantām pradíśaś cátasrah  
 (878)
- 10.052.01a víśve devāḥ śástāna mā yáthehá hótā vṛtó manávai yán niśádyā  
 10.052.01c prá me brūta bhāgadhéyaṃ yáthā vo yéna pathá havýám á vo váhāni  
 10.052.02a ahám hótā ny āsīdam yájīyān víśve devá marúto mā junanti  
 10.052.02c áhar-ahar ásvinádhvaryavaṃ vām brahmá samíd bhavati sáhutir vām  
 10.052.03a ayám yó hótā kíu sá yamáśya kám ápy ūhe yát samañjānti devāḥ  
 10.052.03c áhar-ahar jāyate māsī-māsy áthā devá dadhire havýavāham  
 10.052.04a mām devá dadhire havýavāham ápamluktam bahú kṛchrá cárantam  
 10.052.04c agnír vidván yajñám naḥ kalpayāti páñcayāmaṃ trivṛtam saptátantum  
 10.052.05a á vo yakṣy amṛtatvám suvīram yáthā vo devā várivaḥ kárāṇi  
 10.052.05c á bāhvór vájram índrasya dheyām áthemá vísvāḥ pṛtanā jayāti  
 10.052.06a trīṇi śatá trī saháśrāṇy agnīm triṃśác ca devá náva cāsaparyan  
 10.052.06c aúkṣan ghr̥taír ástr̥ṇan barhír asmā ád íd dhótāram ny āsādayanta  
 (879)
- 10.053.01a yám aíchāma mánasā sò 'yám ágād yajñásya vidván páruṣaś cikitván  
 10.053.01c sá no yakṣad devátātā yájīyān ní hí śátsad ántaraḥ púrvo asmát  
 10.053.02a árādhi hótā niśádā yájīyān abhí práyāmsi súdhitāni hí khyát  
 10.053.02c yájāmahai yajñíyān hánta devám\* ílāmahā íḍyām\* ájyena  
 10.053.03a sādhvīm akar devávītiṃ no adyá yajñásya jihvám avidāma gúhyām  
 10.053.03c sá áyur ágāt surabhír vásāno bhadrám akar deváhūtiṃ no adyá

- 10.053.04a tād adyā vācāḥ prathamām masīya yénāsūrām\* abhí devā ásāma  
10.053.04c úrjāda utá yajñiyāsaḥ pāñca janā máma hotrām juṣadhvam  
10.053.05a pāñca janā máma hotrām juṣantām gójātā utá yé yajñiyāsaḥ  
10.053.05c pṛthivī naḥ pāṛthivāt pātv āmhaso 'ntárikṣam divyāt pātv asmán  
10.053.06a tántuṃ tanván rájaso bhānám ánv ihi jyótiṣmataḥ pathó rakṣa dhiyā kṛtán  
10.053.06c anulbaṇám vayata jóguvām ápo mánur bhava janáyā daívyam janam  
10.053.07a akṣānáho nahyatanotá somyā iṣkṛṇudhvam raśaná ótá piṃsata  
10.053.07c aṣṭāvandhuraṃ vahatābhíto rátham yéna deváso ánayann abhí priyám  
10.053.08a ásmanvatī rīyate sám rabhadhvam út tiṣṭhata prá taratā sakhāyaḥ  
10.053.08c átrā jahāma yé ásann ásevāḥ sívān vayám út tare mābhí vājān  
10.053.09a tváṣṭā māyā ved apásām apástamo bíbhrat pátrā devapānāni sám̐tamā  
10.053.09c síśíte nūnám paraśúm svāyasám yéna vṛścād étašo bráhmaṇas pátiḥ  
10.053.10a sató nūnám kavayaḥ sám̐ síśíta vāsibhir yābhir amṛtāya tákṣatha  
10.053.10c vidvāmsaḥ padá gúhyāni kartana yéna deváso amṛtatvám ānaśúḥ  
10.053.11a gārbhe yóṣām ádadhur vatsám āsāny apīcyēna mánasotá jihváyā  
10.053.11c sá vísvāhā sumánā yogyā abhí siṣāsānir vanate kārā íj jítim  
10.054.01a tám sú te kīrtím maghavan mahitvá yát tvā bhīte ródasī áhvayetām  
10.054.01c právo devām\* átiro dásam ójaḥ prajāyai tvasyai yád áśikṣa indra  
10.054.02a yád ácaras tanvā vāvṛdhāno bālānīndra prabruvāno jáneṣu  
10.054.02c māyét sá te yāni yuddhāny āhūr nádyā sátuṃ nanú purá vivitse  
10.054.03a ká u nú te mahimānaḥ samasyāsmát pūrva íṣayo 'ntam āpuḥ  
10.054.03c yán mātāraṃ ca pitāraṃ ca sākám ájanayathās tanvāḥ svāyāḥ  
10.054.04a catvāri te asuryāni námādābhyāni mahiṣāsya santi  
10.054.04c tvám aṅgá tāni vísvāni vitse yébbhiḥ kármāni maghavañ cakārtha  
10.054.05a tvám vísvā dadhiṣe kévalāni yāny āvír yá ca gúhā vásūni  
10.054.05c kāmam ín me maghavan má ví tārīs tvám ājñātá tvám indrásī dātá  
10.054.06a yó ádadhāj jyótiṣi jyótir antár yó ásrjan mádhunā sám mádhūni  
10.054.06c ádha priyám sūsám indrāya mánma brahmakṛto bṛhádúkthād avāci  
(880)  
10.055.01a dūré tán náma gúhyam parācaír yát tvā bhīte áhvayetām vayodhaí  
10.055.01c úd astabhnaḥ pṛthivīm dyám abhíke bhrátuḥ putrán maghavan titviṣānāḥ  
10.055.02a mahát tán náma gúhyam puruspṛg yéna bhūtám janáyo yéna bhāvyaṃ  
10.055.02c pratnám jātám jyótir yád asya priyám priyāḥ sám avisanta pāñca  
10.055.03a á ródasī aprṇād ótá mádhyaṃ pāñca devām\* ṛtuśāḥ saptá-sapta  
10.055.03c cátustrimśatā purudhá ví caṣṭe sārūpeṇa jyótiṣā vívratena  
10.055.04a yád uṣa aúchaḥ prathamá vibhānām ájanayo yéna puṣṭāsya puṣṭám  
10.055.04c yát te jāmitvám ávaram párasya mahán mahatyā asuratvám ékam  
10.055.05a vidhúm dadrānám sámāne bahūnám yúvānaṃ sántam palitó jagāra  
10.055.05c devāsya paśya kávyam mahitvādyā mamāra sá hyāḥ sám āna  
10.055.06a śákmanā śákó aruṇāḥ suparnā á yó mahāḥ sūraḥ sanād ānilāḥ  
10.055.06c yác cikéta satyám ít tán ná mógham vásu spārhám utá jétotá dātā



10.055.07a aībhir dade vīṣṇyā paūṃsyāni yēbhir aúkṣad vṛtrahátyāya vajrī  
10.055.07c yé kármaṇaḥ kriyámāṇasya mahná ṛtekarmám udájāyanta devāḥ  
10.055.08a yujá kármāṇi janáyan vísvaújā aśastihā vísvámanās turāṣāt  
10.055.08c pītṛvī sómasya divá ā vṛdhānāḥ śúro nír yudhádhamad dásyūn  
(881)

10.056.01a idám ta ékam pará ū ta ékam tṛtīyena jyótiṣā sám víśasva  
10.056.01c samvésane tanvās cārur edhi priyó devānām paramé janítre  
10.056.02a tanúṣ te vājin tanvaṃ náyantī vāmám asmábhyaṃ dhātu śárma túbhyam  
10.056.02c áhruto mahó dharúṇāya devān divīva jyótiḥ svám ā mimīyāḥ  
10.056.03a vājy āsi vājinenā suvenīḥ suvitá stómam suvitó dívam gāḥ  
10.056.03c suvitó dhárma prathamānu satyá suvitó devān suvitó 'nu pátma  
10.056.04a mahimná eṣām pitáraś canésire devá devéṣv adadhur ápi krátum  
10.056.04c sám avivyacur utá yāny átviṣur aísām tanúṣu ní vivíṣuḥ púnaḥ  
10.056.05a sáhobhir vísvam pári cakramū rájaḥ púrvā dhāmāny ámitā mímānāḥ  
10.056.05c tanúṣu vísvā bhúvanā ní yemire práśārayanta purudhá prajā ánu  
10.056.06a dvídihā sūnávó 'suram svarvídam ásthāpayanta tṛtīyena kármaṇā  
10.056.06c svám prajám pitáraḥ píttryam sāha ávareṣv adadhur tántum átatam  
10.056.07a nāvā ná kṣódaḥ pradísaḥ pṛthivyāḥ svastībhir áti durgāṇi vísvā  
10.056.07c svám prajám bṛháduktho mahitvāvareṣv adadhād ā páreṣu  
(882)

10.057.01a má prá gāma pathó vayám má yajñád indra somínaḥ  
10.057.01c mántá sthur no árātayaḥ  
10.057.02a yó yajñásya prasáadhanas tántur devéṣv átataḥ  
10.057.02c tám áhutaṃ naśimahi  
10.057.03a máno nv ā huvāmahe nārāśamséna sómena  
10.057.03c pitñām ca mánmabhiḥ  
10.057.04a ā ta etu mánaḥ púnaḥ krátve dáksāya jīvāse  
10.057.04c jyók ca sūryam drśé  
10.057.05a púnar naḥ pitaro máno dádātu daívyo jánaḥ  
10.057.05c jívam vrātam sacemahi  
10.057.06a vayám soma vraté táva mánas tanúṣu bíbhrataḥ  
10.057.06c prajávantaḥ sacemahi  
(883)

10.058.01a yát te yamám vaivasvatám máno jagāma dūrakám  
10.058.01c tát ta ā vartayāmasihá kṣáyāya jívāse  
10.058.02a yát te dívam yát pṛthivīm máno jagāma dūrakám  
10.058.02c tát ta ā vartayāmasihá kṣáyāya jívāse  
10.058.03a yát te bhúmim caturbhṛṣṭim máno jagāma dūrakám  
10.058.03c tát ta ā vartayāmasihá kṣáyāya jívāse  
10.058.04a yát te cátasraḥ pradíso máno jagāma dūrakám  
10.058.04c tát ta ā vartayāmasihá kṣáyāya jívāse

10.058.05a yát te samudrám arṇavám máno jagáma dūrakám  
 10.058.05c tát ta á vartayāmasihá kṣáyāya jīvāse  
 10.058.06a yát te márīciḥ praváto máno jagáma dūrakám  
 10.058.06c tát ta á vartayāmasihá kṣáyāya jīvāse  
 10.058.07a yát te apó yád oṣadhīr máno jagáma dūrakám  
 10.058.07c tát ta á vartayāmasihá kṣáyāya jīvāse  
 10.058.08a yát te sūryam yád uśasam máno jagáma dūrakám  
 10.058.08c tát ta á vartayāmasihá kṣáyāya jīvāse  
 10.058.09a yát te párvatān bṛható máno jagáma dūrakám  
 10.058.09c tát ta á vartayāmasihá kṣáyāya jīvāse  
 10.058.10a yát te vísvam idám jágan máno jagáma dūrakám  
 10.058.10c tát ta á vartayāmasihá kṣáyāya jīvāse  
 10.058.11a yát te párāḥ parāváto máno jagáma dūrakám  
 10.058.11c tát ta á vartayāmasihá kṣáyāya jīvāse  
 10.058.12a yát te bhūtām ca bhávyam ca máno jagáma dūrakám  
 10.058.12c tát ta á vartayāmasihá kṣáyāya jīvāse  
 (884)

10.059.01a prá tāry áyuh pratarám návīya sthātāreva krátumatā ráthasya  
 10.059.01c ádha cyāvāna út tavīty ártham parātarám sú níṛṭtir jihītām  
 10.059.02a sáman nú rāyē nidhimán nv ánnaṃ kárāmahe sú purudhá śrávāṃsi  
 10.059.02c tá no vísvāni jaritá mamattu parātarám sú níṛṭtir jihītām  
 10.059.03a abhí ṣv àryāḥ paúṃsyair bhavema dyaúr ná bhúmim giráyo nájṛān  
 10.059.03c tá no vísvāni jaritá ciketa parātarám sú níṛṭtir jihītām  
 10.059.04a mó sú ṇaḥ soma mṛtyáve párā dāḥ pásyema nú sūryam uccárantam  
 10.059.04c dyúbhir hitó jarimá sú no astu parātarám sú níṛṭtir jihītām  
 10.059.05a ásunīte máno asmāsu dhāraya jīvātave sú prá tirā na áyuh  
 10.059.05c rārandhí ṇaḥ sūryasya saṃdṛṣi ghṛténa tvám tanvām vardhayasva  
 10.059.06a ásunīte púnar asmāsu cákṣuḥ púnaḥ prāṇám ihá no dhehi bhógam  
 10.059.06c jyók paśyema sūryam uccárantam ánumate mṛláyā ṇaḥ svastí  
 10.059.07a púnar no ásum pṛthiví dadātu púnar dyaúr deví púnar antárikṣam  
 10.059.07c púnar ṇaḥ sómas tanvām dadātu púnaḥ pūṣá pathyām yá svastíḥ  
 10.059.08a sám ródasī subándhave yahví ṛtāsya mātārā  
 10.059.08c bháratām ápa yád rápo dyaúḥ pṛthivi kṣamá rápo mó ṣú te kíṃ canāmamat  
 10.059.09a áva dvaké áva triká divás caranti bheṣajá  
 10.059.09c kṣamá cariṣṇv èkakám bháratām ápa yád rápo dyaúḥ pṛthivi kṣamá rápo  
 mó ṣú te kíṃ canāmamat  
 10.059.10a sám indreraya gám anaḍvāham yá ávihad usínárāṇyā ánaḥ  
 10.059.10c bháratām ápa yád rápo dyaúḥ pṛthivi kṣamá rápo mó ṣú te kíṃ canāmamat  
 (885)  
 10.060.01a á jánaṃ tveśasamdr̥ṣam máhīnānām úpastutam  
 10.060.01c áganma bíbhṛato námaḥ

- 10.060.02a ásamātiṃ nitóśanaṃ tveṣāṃ niyayīnaṃ rátham  
 10.060.02c bhajérathasya sátpatim  
 10.060.03a yó jánān mahiṣā́m\* ivā́titasthaú pávīravān  
 10.060.03c utāpavīravān yudhá  
 10.060.04a yásyekṣvākúr úpa vraté revān marāyy édhaté  
 10.060.04c divīva páñca kṛṣṭáyaḥ  
 10.060.05a índra kṣatrásamātiṣu ráthaproṣṭheṣu dhāraya  
 10.060.05c divīva sūryaṃ drśé  
 10.060.06a agástyasya nádbhyaḥ saptī yunakṣi róhitā  
 10.060.06c pañín ny àkramīr abhí vísvān rājann arādhāsaḥ  
 10.060.07a ayám mātáyám pitáyám jīvátur ágamat  
 10.060.07c idám táva prasárpaṇam súbandhav éhi nír ihi  
 10.060.08a yáthā yugám varatráyā náhyanti dharúnāya kám  
 10.060.08c evá dādhāra te máno jīvátave ná mṛtyávé 'tho ariṣṭátātaye  
 10.060.09a yátheyám pṛthiví mahí dādhāremān vānaspátin  
 10.060.09c evá dādhāra te máno jīvátave ná mṛtyávé 'tho ariṣṭátātaye  
 10.060.10a yamád ahám vaivasvatát subándhor mána ábharam  
 10.060.10c jīvátave ná mṛtyávé 'tho ariṣṭátātaye  
 10.060.11a nyàg vátó 'va vāti nyàk tapati sūryaḥ  
 10.060.11c nīcīnam aghnyá duhe nyàg bhavatu te rápaḥ  
 10.060.12a ayám me hásto bhágavān ayám me bhágavattaraḥ  
 10.060.12c ayám me vísvábheṣajo 'yám sívābhimarśanaḥ  
 (886)  
 10.061.01a idám itthá raúdraṃ gūrtávacā bráhma krátvā sácyaṃ antár ājaú  
 10.061.01c krāná yád asya pitārā maṃhaneṣṭhāḥ pársat pakthé áhann á saptá hótñ  
 10.061.02a sá íd dānāya dábhyāya vanvāñ cyávānaḥ sūdair amimīta védim  
 10.061.02c túrvayāṇo gūrtávacastamaḥ kṣódo ná réta itáūti šiñcat  
 10.061.03a máno ná yéṣu hávaneṣu tigamāṃ vípaḥ sácyaṃ vanuthó drávantā  
 10.061.03c á yáḥ sáryābhis tuvinṛmṇó asyáśrīṃtādísam gábhastau  
 10.061.04a kṛṣṇá yád goṣv aruñíṣu sídad divó nāpātāsvinā huve vām  
 10.061.04c vītám me yajñám á gatam me ánnam vavanvāmsā néṣam ásmṛtadhrū  
 10.061.05a práthiṣṭa yásya vīrākarmam iṣṇád ánuṣṭhitam nú náryo ápauhat  
 10.061.05c púnas tát á vṛhati yát kanāyā duhitúr á ánubhṛtam anarvá  
 10.061.06a madhyá yát kártvam ábhavad abhíke kāmam kṛṇvāné pitāri yuvatyám  
 10.061.06c manānág réto jahatur viyántā sánau níṣiktam sukṛtásya yónau  
 10.061.07a pitá yát svām duhitāram adhiṣkán kṣmayá rétaḥ saṃjagmānó ní šiñcat  
 10.061.07c svādhyò 'janayan bráhma devá vāstoṣ pátim vratapām nír atakṣan  
 10.061.08a sá im vīṣā ná phénam asyad ājaú smád á páraid ápa dabhráchetāḥ  
 10.061.08c sárat padá ná dáksīṇā parāvīñ ná tá nú me pṛṣanyò jagṛbhre  
 10.061.09a makṣú ná váhniḥ prajāyā upabdir agnīm ná nagná úpa sídad údhaḥ  
 10.061.09c sánitedhmám sánitotá vájam sá dhartá jajñe sáhasā yavīyút

10.061.10a makṣū kanāyāḥ sakhyāṃ nāvagvā ṛtāṃ vādanta ṛtáyuktim agman  
 10.061.10c dvibārhaso yá úpa gopám águr adakṣiṇáso ácyutā duduḥṣan  
 10.061.11a makṣū kanāyāḥ sakhyāṃ nāvīyo rādho ná réta ṛtám ít turāṇyan  
 10.061.11c súci yát te rékṇa áyajanta sabardúghāyāḥ páya usríyāyāḥ  
 10.061.12a paśvā yát paścā víyutā budhántéti bravīti vaktārī rārāṇaḥ  
 10.061.12c vásor vasutvá kārāvo 'nehá vísvaṃ viveṣṭi dráviṇam úpa kṣú  
 10.061.13a tát ín nv àsya pariśádvāno agman purú sádanto nārśadám bibhitsan  
 10.061.13c ví súṣṇasya sámgrathitam anarvá vidát puruprajátasya gúhā yát  
 10.061.14a bhárgo ha námotá yásya devāḥ svàr ṇá yé triśadhasthé niṣedúḥ  
 10.061.14c agnír ha námotá jātávedāḥ śrudhí no hotar ṛtasya hótādhruk  
 10.061.15a utá tyá me raúdrāv arcimántā násatyāv indra gūrtáye yájadhyai  
 10.061.15c manuṣvād vṛktábarhiṣe rārāṇā mandú hitáprayasā vikṣú yájyū  
 10.061.16a ayám stutó rájā vandi vedhá apás ca vípras tarati svásetuḥ  
 10.061.16c sá kakṣívantam rejayat só agníṃ nemím ná cakráṃ árvato raghudrú  
 10.061.17a sá dvibándhur vaitaranó yáṣṭā sabardhúm dhenúm asvám duhádhyai  
 10.061.17c sám yán mitrávárūṇā vṛñjá ukthaír jyéṣṭhebhír aryamáṇam várūthaiḥ  
 10.061.18a tádbandhuḥ sūrír diví te dhiyaṃdhá nábhānédiṣṭho rapati prá vénan  
 10.061.18c sá no nábhīḥ paramáśyá vā ghāhám tát paścā katithás cid āsa  
 10.061.19a iyám me nábhír ihá me sadhásthā imé me devá ayám asmi sárvaḥ  
 10.061.19c dvijá áha prathamajā ṛtasyedám dhenúr aduhaj jáyamānā  
 10.061.20a ádhāsu mandró aratír vibhāvāva syati dvivartanír vaneṣát  
 10.061.20c ūrdhvá yác chreṇír ná síśur dán makṣú sthirám sévṛdhám sūta mātá  
 10.061.21a ádhā gáva úpamātiṃ kanāyā ánu śvāntasya kásya cit páreyuḥ  
 10.061.21c śrudhí tvám sudraviṇo nas tvám yāḥ ásvaghnasya vāvṛdhe sūnṛtābhīḥ  
 10.061.22a ádha tvám indra viddhy àsmán mahó rāyé nṛpate vájrabāhuḥ  
 10.061.22c rákṣā ca no maghónaḥ pāhí sūrín anehásas te harivo abhiṣṭau  
 10.061.23a ádha yád rājānā gáviṣṭau sárat sarāṇyúḥ kārāve jaraṇyúḥ  
 10.061.23c vípraḥ préṣṭhaḥ sá hy eṣām babhūva párā ca vákṣad utá parṣad enān  
 10.061.24a ádhā nv àsya jényasya puṣṭau víṭhā rébhanta īmahe tát ū nú  
 10.061.24c sarāṇyúr asya sūnúr áśvo vípras cāsi śrávasaś ca sātau  
 10.061.25a yuvór yádi sakhyáyāsmé sárdhāya stómaṃ jujuṣé námasvān  
 10.061.25c vísváttra yásminn á gíraḥ samícīḥ pūrvíva gātúr dáśat sūnṛtāyai  
 10.061.26a sá gṛṇānó adbhír devāvān íti subándhur námasā sūktaíḥ  
 10.061.26c várdhad ukthaír vácobhír á hí nūnám vy ádhvaiti páyasa usríyāyāḥ  
 10.061.27a tá ū śú ṇo mahó yajatrā bhūtá devāsa ūtáye sajóṣaḥ  
 10.061.27c yé vājām\* ánavatā viyánto yé sthá nicetáro ámūrāḥ  
 (887)

10.062.01a yé yajñéna dáksīṇayā sámaktā índrasya sakhyám amṛtatvám ānaśá  
 10.062.01c tébhyo bhadráṃ aṅgirasō vo astu práti gṛbhñīta mānavám sumedhasaḥ  
 10.062.02a yá udájan pitáro gomáyaṃ vāsv ṛténābhindan parivatsaré valám  
 10.062.02c dīrghāyutvám aṅgirasō vo astu práti gṛbhñīta mānavám sumedhasaḥ

- 10.062.03a yá ṛténa sūryam ārohayan divy aprathayan pṛthivīm mātāraṃ ví  
 10.062.03c suprajāstváṃ aṅgirasō vo astu prāti gṛbhṇīta mānavāṃ sumedhasaḥ  
 10.062.04a ayāṃ nābhā vadati valgú vo gṛhé dévaputrā ṛṣayas tác chr̥ṇotana  
 10.062.04c subrahmaṇyāṃ aṅgirasō vo astu prāti gṛbhṇīta mānavāṃ sumedhasaḥ  
 10.062.05a vírūpāsa íd ṛṣayas tá íd gambhīrávepasah  
 10.062.05c té aṅgirasah sūnávas té agnēḥ pári jajñire  
 10.062.06a yé agnēḥ pári jajñiré vírūpāso divás pári  
 10.062.06c návagvo nú dásagvo aṅgirstamo sácā devēsu maṃhate  
 10.062.07a índreṇa yujá niḥ srjanta vāgháto vrajáṃ gómantam asvīnam  
 10.062.07c sahasram me dádato aṣṭakarṇyāḥ śrávo devēsv akrata  
 10.062.08a prá nūnāṃ jāyatām ayāṃ mánuṣ tókmeva rohatu  
 10.062.08c yāḥ sahasram śatásvaṃ sadyó dānāya máṃhate  
 10.062.09a ná tám asnoti kás caná divá iva sánv ārabham  
 10.062.09c sāvarnyāsya dáksīṇā ví síndhur iva paprathe  
 10.062.10a utá dāsá parivíse smáddiṣṭī góparīṇasā  
 10.062.10c yádus turvás ca māmāhe  
 10.062.11a sahasradá grāmaṇīr má riṣan mánuḥ sūryeṇāsya yátamānaitu dáksīṇā  
 10.062.11c sāvārṇer devāḥ prá tirantv āyur yásminn ásrāntā ásanāma vājāṃ  
 (888)  
 10.063.01a parāváto yé dídhīṣanta ápyam mánuṣpṛitāso jānimā vivásvataḥ  
 10.063.01c yayáter yé nahuṣyāsya barhīṣi devā ástate té ádhi bruvantu naḥ  
 10.063.02a vísvā hí vo namasyāni vāndyā námāni devā utá yajñīyāni vaḥ  
 10.063.02c yé sthá jātá áditer adbhyás pári yé pṛthivyás té ma íhá śrutā hávam  
 10.063.03a yébhyo mātá mádhumat pínvate páyaḥ piyúṣaṃ dyaúr áditir ádribarhāḥ  
 10.063.03c ukthásuṣmān vṛṣabharān svápnasas tám\* ādityām\* ánu madā svastáye  
 10.063.04a nṛcákṣaso ániṣanto arháṇā bṛhád devāso amṛtatvám ānaśuḥ  
 10.063.04c jyotírathā áhimāyā ánāgaso divó varṣmāṇaṃ vasate svastáye  
 10.063.05a samrájo yé suvídho yajñám āyayúr áparihvṛtā dadhiré diví kṣāyam  
 10.063.05c tám\* á vivāsa námasā suvṛktībhīr mahó ādityām\* áditim svastáye  
 10.063.06a kó va stómaṃ rādhati yāṃ jújoṣatha víśve devāso manuṣo yāti ṣṭhána  
 10.063.06c kó vo 'dhvarāṃ tuvijātā áraṃ karad yó naḥ pársad áty áṃhaḥ svastáye  
 10.063.07a yébhyo hótrām prathamām āyejé mánuḥ sámiddhāgnir mánasā saptá hótr̥bhīḥ  
 10.063.07c tá ādityā ábhayaṃ sárma yachata sugá naḥ karta supáthā svastáye  
 10.063.08a yá ísire bhúvanasya prácetaso víśvasya sthātúr jágataś ca mántavaḥ  
 10.063.08c té naḥ kṛtád ákṛtád énasas páry adyá devāsaḥ pipṛtā svastáye  
 10.063.09a bhāreṣv índraṃ suhávaṃ havāmahe 'mhomúcaṃ sukṛtaṃ daívyam jānam  
 10.063.09c agním mitráṃ váruṇaṃ sātáye bhágaṃ dyāvāpṛthiví marútaḥ svastáye  
 10.063.10a sutrámaṇaṃ pṛthivīm dyām anehāsaṃ suśármāṇaṃ áditim supráñītim  
 10.063.10c daívīm návam svaritrám ánāgasam ásravantīm á ruhemā svastáye  
 10.063.11a víśve yajatrā ádhi vocatotáye tráyadhvaṃ no durévāyā abhihrútaḥ  
 10.063.11c satyáyā vo deváhūtyā huvema śṛṇvató devā ávase svastáye

10.063.12a ápámīvām ápa vísvām ánāhutim ápārātiṃ durvidātrām aghāyatāḥ  
 10.063.12c āre devā dvēṣo asmād yuyotanorú ṇaḥ sārma yachatā svastāye  
 10.063.13a áriṣṭaḥ sá mártō víśva edhate prá prajābhir jāyate dhármaṇas pári  
 10.063.13c yám ādityāso náyathā sunītībhir áti vísvāni duritā svastāye  
 10.063.14a yám devāsó 'vatha vājasātau yám sūrasātā maruto hité dhāne  
 10.063.14c prātaryāvāṇaṃ rátham indra sānasím áriṣyantam á ruhemā svastāye  
 10.063.15a svastí naḥ pathyāsu dhánvasu svasty āpsú vṛjāne svārvati  
 10.063.15c svastí naḥ putrakṛthēṣu yóniṣu svastí rāyē maruto dadhātana  
 10.063.16a svastír íd dhí prápathe śrēṣṭhā rékṇasvaty abhí yá vāmám éti  
 10.063.16c sá no amá só áraṇe ní pātu svāveśā bhavatu devāgopā  
 10.063.17a evá platēḥ sūnúr avīvr̥dhad vo víśva ādityā adite manīṣī  
 10.063.17c īśānāso náro ámartyenāstāvi jáno divyó gāyena

(889)

10.064.01a kathā devānām katamāsya yāmani sumāntu nāma śṛṇvatām manāmahe  
 10.064.01c kó mṛlāti katamó no máyas karat katamá ūtí abhy á vavartati  
 10.064.02a kratūyānti krátavo hr̥tsú dhītāyo vénanti venāḥ patáyanty á dísaḥ  
 10.064.02c ná mar̥ditā vidyate anyá ebhyo devēṣu me ádhi kāmā ayamaṣata  
 10.064.03a nārā vā śāṃsam pūṣāṇam ágohyam agnīm devéddham abhy ārcase girā  
 10.064.03c sūryāmāsā candrámasā yamám diví tritām vātam uśásam aktúm asvínā  
 10.064.04a kathā kavī tuvirāvān káyā girā bṛhaspátir vāvṛdhate suvr̥ktībhiḥ  
 10.064.04c ajá ékapāt suhávebhir ṛkvabhir áhiḥ śṛṇotu budhnyò hávīmani  
 10.064.05a dáksasya vādite jánmani vraté rájānā mitrávaruṇā vivāsasi  
 10.064.05c átūrtapanthāḥ pururátho aryamá saptáhotā vísurūpeṣu jánmasu  
 10.064.06a té no árvanto havanaśrúto hávaṃ víśve śṛṇvantu vājīno mitádravaḥ  
 10.064.06c sahasrasā medhásātāv iva tmánā mahó yé dhānaṃ samithēṣu jabhriré  
 10.064.07a prá vo vāyúm rathayújam púramdhiṃ stómaiḥ kṛṇudhvaṃ sakhyāya pūṣāṇam  
 10.064.07c té hí devāsya savitūḥ sāvīmani krátuṃ sácante sacítaḥ sácetasāḥ  
 10.064.08a tríḥ saptá sasrá nadyò mahír apó vánaspátīn párvatām\* agnīm ūtāye  
 10.064.08c kṛṣānum ástn tiṣyāṃ sadhástha á rudráṃ rudréṣu rudríyaṃ havāmahe  
 10.064.09a sárasvatī saráyuh sīndhur ūrmībhir mahó mahír ávasā yantu vākṣaṇīḥ  
 10.064.09c devír āpo mātāraḥ sūdayitnvò ghṛtāvat páyo mádhuman no arcata  
 10.064.10a utá mātá bṛhaddivā śṛṇotu nas tvāṣṭā devébhir jánībhiḥ pitá vácaḥ  
 10.064.10c ṛbhukṣā vājo ráthaspátir bhágo raṇvāḥ śāṃsaḥ śásamānāsya pātu naḥ  
 10.064.11a raṇvāḥ sám̥dr̥ṣṭau pitumām\* iva kṣāyo bhadrá rudrāṇām marútām úpastutiḥ  
 10.064.11c góbhiḥ ṣyāma yaśaso jáneṣv á sádā devāsa ilayā sacemahi  
 10.064.12a yám me dhíyam máruta indra devā ádadāta varuṇa mitra yūyám  
 10.064.12c tám pīpayata páyaseva dhenúm kuvíd gíro ádhi ráthe váhātha  
 10.064.13a kuvíd āngá práti yáthā cid asyá naḥ sajātyāsya maruto búbodhatha  
 10.064.13c nābhā yátra prathamám sam̥nāsāmahe tátra jāmitvám áditir dadhātu naḥ  
 10.064.14a té hí dyāvāpṛthiví mātārā mahí deví devān jánmanā yajñīye itāḥ  
 10.064.14c ubhé bibhṛta ubháyam bhárimabhiḥ purú rétāṃsi pitībhiś ca siñcataḥ

- 10.064.15a ví śā hótrā vísvam aśnoti vāryam bṛhaspátir arámatih pánīyasī  
 10.064.15c grāvā yátra madhuśúḍ ucyáte bṛhád ávīvaśanta matībhir manīśiṇaḥ  
 10.064.16a evá kavís tuvīrávām\* ṛtajñá draviṇasyúr dráviṇasaś cakānáḥ  
 10.064.16c ukthébhīr átra matībhiś ca vípró 'pīpayad gáyo divyáni jánma  
 10.064.17a evá platéḥ sūnúr avīvr̥dhad vo vísva ādityā adite manīśī  
 10.064.17c īśānāso náro ámartyenāstāvi jáno divyó gáyena  
 (890)
- 10.065.01a agnír índro váruṇo mitró aryamá vāyúḥ pūśá sárasvatī sajóśasaḥ  
 10.065.01c ādityā viṣṇur marútaḥ svàr bṛhát sómo rudró áditir bráhmaṇas pátiḥ  
 10.065.02a indrāgnī vr̥trahátyeṣu sátpatī mithó hinvāná tanvā sámokasā  
 10.065.02c antárikṣam máhy á paprur ójasā sómo ghṛtaśrīr mahimānam īráyan  
 10.065.03a téśam hí mahná mahatám anarvāṇām stómām\* íyarmy ṛtajñá ṛtāvīdhām  
 10.065.03c yé apsavám arṇavám citrárādhasas té no rāsantām maháye sumitryáḥ  
 10.065.04a svàrṇaram antárikṣāni rocaná dyāvābhúmī pṛthivīm skambhur ójasā  
 10.065.04c pṛkṣá iva maháyantaḥ surátáyo devá stavante mánuṣāya sūrāyah  
 10.065.05a mitráya śikṣa váruṇāya dāsúṣe yá samrājā mánasā ná prayúchataḥ  
 10.065.05c yáyor dhāma dhármaṇā rócate bṛhád yáyor ubhé ródasī nádhasī vr̥tau  
 10.065.06a yá gaúr vartaním paryéti niṣkṛtám páyo dúhānā vratanír avārataḥ  
 10.065.06c sá prabruvāná váruṇāya dāsúṣe devébhyo dāśad dhavīśa vivásvate  
 10.065.07a divákṣaso agnijihvá ṛtāvīdha ṛtasya yónim vimṛśanta āsate  
 10.065.07c dyám skabhítvy àpá á cakrur ójasā yajñám janitvī tanvī ní māmṛjuḥ  
 10.065.08a parikṣitā pitára pūrvajāvarī ṛtasya yónā kṣayataḥ sámokasā  
 10.065.08c dyāvāpṛthivī váruṇāya sávrata ghṛtávat páyo mahiśāya pinvataḥ  
 10.065.09a parjányāvātā vṛṣabhá purīṣiṇendravāyú váruṇo mitró aryamá  
 10.065.09c devām\* ādityām\* áditim havāmahe yé pāṛthivāso divyāso apsú yé  
 10.065.10a tváṣṭāram vāyúm ṛbhavo yá óhate dáivyā hótārā uśásam svastāye  
 10.065.10c bṛhaspátim vr̥trakhādám sumedhásam indriyám sómam dhanasā u īmahe  
 10.065.11a bráhma gām ásvam janáyanta óśadhīr vānaspátim pṛthivīm párvatām\*  
 apáḥ  
 10.065.11c sūryam diví roháyantaḥ sudánava áryā vratá visṛjánto ádhi kṣāmi  
 10.065.12a bhujyúm āmhasaḥ pipṛtho nír aśvinā śyāvam putráṃ vadhrimatryá ajin-  
 vatam  
 10.065.12c kamadyúvam vimadáyohathur yuvám viṣṇāpvām vísvakāyāva sṛjathaḥ  
 10.065.13a pāvīravī tanyatúr ékapād ajó divó dhartá síndhur ápaḥ samudríyah  
 10.065.13c víśve devásaḥ śṛṇavan vacāmsi me sárasvatī sahá dhībhīḥ púramdhyā  
 10.065.14a víśve deváḥ sahá dhībhīḥ púramdhyā mánor yájatrā amítā ṛtajñáḥ  
 10.065.14c rātiśāco abhiśācaḥ svarvídaḥ svàr gíro bráhma sūktám juṣerata  
 10.065.15a deván vásiṣṭho amítān vavande yé vísvā bhúvanābhí pratasthúḥ  
 10.065.15c té no rāsantām urugāyám adyá yūyám pāta svastībhiḥ sādā naḥ  
 (891)
- 10.066.01a deván huve bṛhácchravasaḥ svastāye jyotiṣkṛto adhvarásya prácetasah

- 10.066.01c yé vāvṛdhūḥ pratarám viśvávedasa índrajyeṣṭhāso amṛtā ṛtāvídhaḥ  
10.066.02a índraprasūtā vāruṇapraśiṣṭā yé sūryasya jyótiṣo bhāgám ānasúḥ  
10.066.02c marúdgane vṛjáne mánma dhīmahi mághone yajñám janayanta sūrāyaḥ  
10.066.03a índro vásubhiḥ pári pātu no gáyam ādityaír no áditiḥ sárma yachatu  
10.066.03c rudró rudrēbhir devó mṛlayāti nas tváṣṭā no gnābhiḥ suvitāya jinvatu  
10.066.04a áditir dyāvāpṛthiví ṛtám mahád índrāvīṣṇū marútaḥ svār bṛhát  
10.066.04c devám\* ādityám\* ávase havāmahe vásūn rudrān savitāram sudāmsasam  
10.066.05a sárasvān dhībhír vāruṇo dhṛtāvratāḥ pūṣā viṣṇur mahimá vāyúr asvínā  
10.066.05c brahmakṛto amṛtā viśvávedasaḥ sárma no yaṃsan trivárūtham āmhasaḥ  
10.066.06a vīṣā yajñó vīṣanaḥ santu yajñíyā vīṣano devá vīṣano havīṣkṛtaḥ  
10.066.06c vīṣanā dyāvāpṛthiví ṛtāvārī vīṣā parjányo vīṣano vṛṣastúbhaḥ  
10.066.07a agníśómā vīṣanā vājasātaye puruprasastá vīṣanā úpa bruve  
10.066.07c yāv ijiré vīṣano devayajyáyā tá naḥ sárma trivárūtham ví yaṃsataḥ  
10.066.08a dhṛtāvratāḥ kṣatṛíyā yajñaniṣkṛto bṛhaddivá adhvarāṇām abhiśríyaḥ  
10.066.08c agníhotāra ṛtasāpo adruho 'pó asṛjann ánu vṛtratúrye  
10.066.09a dyāvāpṛthiví janayann abhí vratāpa ósadhír vanínāni yajñíyā  
10.066.09c antárikṣam svār á paprur útāye vásam devásas tanvì ní māmṛjuḥ  
10.066.10a dhartāro divá ṛbhávaḥ suhástā vātāparjanya mahiśásya tanyatóḥ  
10.066.10c āpa ósadhíḥ prá tirantu no gíro bhágo rātír vājino yantu me hávam  
10.066.11a samudráḥ síndhū rájo antárikṣam ajá ékapāt tanayitnúr arṇaváh  
10.066.11c áhir budhnyāḥ śṛṇavad vácāmsi me víśve devása utá sūrāyo máma  
10.066.12a syāma vo mánavo devāvītaye práñcam no yajñám prá ṇayata sādhuayá  
10.066.12c ádityā rúdrā vásavaḥ súdānava imá bráhma śasyámānāni jinvata  
10.066.13a daívyā hótārā prathamá puróhita ṛtásya pánthām ánv emi sādhuayá  
10.066.13c kṣétrasya pátim prátiveśam īmahe vísvān devám\* amṛtām\* áprayuchataḥ  
10.066.14a vásiṣṭhāsaḥ pitṛvād vácam akrata devám\* ílānā ṛṣivat svastáye  
10.066.14c pṛitá iva jñātāyaḥ kāmam étyāsmé devásó 'va dhūnutā vásu  
10.066.15a deván vásiṣṭho amṛtān vavande yé vísvā bhúvanābhí pratasthúḥ  
10.066.15c té no rāsantām urugāyám adyá yūyám pāta svastíbhiḥ sádā naḥ  
(892)
- 10.067.01a imām dhíyam saptásīrṣṇīm pitá na ṛtāprajātām bṛhatím avindat  
10.067.01c turíyam svij janayad viśvájanyo 'yásya ukthám índrāya sámśan  
10.067.02a ṛtám sámśanta ṛjú dídhyanā divás putráso ásurasya vīrāḥ  
10.067.02c vípram padám ángiraso dádhānā yajñásya dhāma prathamám mananta  
10.067.03a haṃsair iva sákhibhir vāvadadbhir ásmanmāyāni náhanā vyásyan  
10.067.03c bṛhaspátir abhikánikradad gá utá prástaud úc ca vidvám\* agāyat  
10.067.04a avó dvábhyām pará ékayā gá gúhā tíṣṭhantír ánrasya sétau  
10.067.04c bṛhaspátis támasi jyótir ichánn úd usrá ákar ví hí tísra ávaḥ  
10.067.05a vibhídya púram śayáthem ápācīm nís tríṇi sākám udadhér akrntat  
10.067.05c bṛhaspátir uśasam sūryam gám arkám viveda stanáyann iva dyaúḥ  
10.067.06a índro valám rakṣitāram dúghānām karéneva ví cakartā ráveṇa



- 10.067.06c svédāñjibhir āsīram ichāmāno 'rodayat pañim ā gā amuṣṇāt  
 10.067.07a sā im satyébhiḥ sākhibhiḥ śucádbhir gódhāyasam ví dhanasaír adardaḥ  
 10.067.07c bráhmanas pátir víṣabhir varāhair gharmásvedebhir dráviṇam vy ānaṭ  
 10.067.08a té satyéna mánasā gópatim gā iyānása iṣaṇayanta dhībhīḥ  
 10.067.08c bṛhaspátir mithóavadyapebhir úd usriyā asṛjata svayúgbhiḥ  
 10.067.09a tám vardháyanto matíbhīḥ śivábhiḥ simhám iva nánadatam sadhásthe  
 10.067.09c bṛhaspátim víṣaṇam súrasātau bháre-bhare ánu madema jiṣṇúm  
 10.067.10a yadá vájam ásanad viśvárūpam ā dyám áruksad úttarāni sádma  
 10.067.10c bṛhaspátim víṣaṇam vardháyanto nánā sánto bíbhtrato jyótir āsā  
 10.067.11a satyám āśisam kṛṇutā vayodhai kīrim cid dhy ávatha svébhīr évaiḥ  
 10.067.11c paścā mīdho ápa bhavantu vísvās tād rodasī śṛṇutam viśvaminvé  
 10.067.12a índro mahná maható arṇavásya ví mūrdhānam abhinad arbudásya  
 10.067.12c áhann áhim áriṇāt saptá síndhūn devaír dyāvāpṛthivī právatam naḥ  
 (893)
- 10.068.01a udaprúto ná váyo rákṣamāṇā vávadato abhriyasyeva ghóṣāḥ  
 10.068.01c giribhrájo nór máyo mádanto bṛhaspátim abhy àrká anāvan  
 10.068.02a sám góbhir āṅgirasó náksamāṇo bhága ivéd aryamáṇam nināya  
 10.068.02c jáne mitró ná dámpatī anakti bṛhaspate vājáyāsúm\*r ivājaú  
 10.068.03a sādhvaryā atithínīr iṣirá spārḥāḥ suvárṇā anavadyárūpāḥ  
 10.068.03c bṛhaspátīḥ párvatebhyo vitúryā nír gā ūpe yávam iva sthivíbhyah  
 10.068.04a āpruṣáyán mádhuna ṛtásya yónim avakṣipánn arká ulkám iva dyóḥ  
 10.068.04c bṛhaspátir uddhárann ásmāno gā bhúmyā udnéva ví tvácam bibheda  
 10.068.05a ápa jyótiṣā támō antáriksād udnāḥ sípālam iva vāta ājat  
 10.068.05c bṛhaspátir anumíśyā valásyābhrám iva vāta ā cakra ā gāḥ  
 10.068.06a yadá valásya píyato jásum bhéd bṛhaspátir agnitápopbhir arkaíḥ  
 10.068.06c dadbhír ná jihvá páriviṣtam ádad āvír nidhím\*r akṛṇod usriyāṇām  
 10.068.07a bṛhaspátir ámata hí tyád āsām náma svaríṇām sádane gúhā yát  
 10.068.07c āṇḍéva bhittvá śakunásya gárbbham úd usriyāḥ párvatasya tmánājat  
 10.068.08a áśnāpinaddham mádhu páry apaśyan mátsyam ná dīná udáni kṣiyántam  
 10.068.08c níṣ táj jabhāra camasām ná vṛkṣád bṛhaspátir viravéṇā vikṛtya  
 10.068.09a sóśām avindat sā svāḥ só agníḥ só arkéṇa ví babādhe támāṃsi  
 10.068.09c bṛhaspátir góvapuṣo valásya nír majjānam ná párvāṇo jabhāra  
 10.068.10a himéva parṇā muṣitá vánāni bṛhaspátinākṛpayad való gāḥ  
 10.068.10c anānukṛtyám apunás cakāra yát súryāmāsā mithá uccárataḥ  
 10.068.11a abhí śyāvám ná kṛśanebhir ásvam náksatrebhiḥ pitáro dyám apimśan  
 10.068.11c rátryām támō ádadhur jyótir áhan bṛhaspátir bhinád ádrim vidád gāḥ  
 10.068.12a idám akarma námo abhriyáya yāḥ pūrvír ánv ānónavīti  
 10.068.12c bṛhaspátīḥ sā hí góbhiḥ só ásvaiḥ sā vírébhiḥ sā nṛbhir no váyo dhāt  
 (894)
- 10.069.01a bhadrá agnéṛ vadhryaśvásya samdíśo vāmí práñitīḥ surāṇā úpetayah  
 10.069.01c yád im sumitrá víśo ágra indháte ghṛténáhuto jarate dávidyutat

10.069.02a ghr̥tám agnér vadhryaśváśya vārdhanam̐ ghr̥tám ánnam̐ ghr̥tám v asya  
médanam

10.069.02c ghr̥ténāhuta urviyā ví paprathe sūrya iva rocate sarpírāsutih  
10.069.03a yát te mánur yád ánikam̐ sumitrāḥ samīdhé agne tát idám návīyah  
10.069.03c sá revác choça sá gíro juṣasva sá vājam̐ darṣi sá ihá śrávo dhāḥ  
10.069.04a yám tvā pūrvam̐ īlitó vadhryaśváḥ samīdhé agne sá idám juṣasva  
10.069.04c sá na stipá utá bhavā tanūpā dātrām̐ rakṣasva yád idám te asmé  
10.069.05a bhāvā dyumnī vādhryaśvotá gopá má tvā tārīd abhímātir jánānām  
10.069.05c sūra iva dhr̥ṣṇús cyávanah̐ sumitrāḥ prá nú vocam̐ vādhryaśvasya náma  
10.069.06a sám ajryà parvatyà vásūni dāsā vṛtrāny̐ áryā jigetha  
10.069.06c sūra iva dhr̥ṣṇús cyávano jánānām̐ tvám agne pṛtanāyūm̐\*r abhí ṣyāḥ  
10.069.07a dīrghátantur bṛhádūksāyām̐ agnīḥ sahásrastarīḥ śatānītha řbhvā  
10.069.07c dyumán dyumátsu nṛbhir̐ mṛjyámānah̐ sumitréṣu dīdayo devayátsu  
10.069.08a tvé dhenúḥ sudúghā jātavedo 'saścáteva samanā sabardhúk  
10.069.08c tvám nṛbhir̐ dáksīnāvadbhir̐ agne sumitrébhir̐ idhyase devayádbhiḥ  
10.069.09a devás cit te amṛtā jātavedo mahimānam̐ vādhryaśva prá vocan  
10.069.09c yát sampṛcham̐ mánuṣīr̐ víśa áyan tvám nṛbhir̐ ajayas tvāvṛdhebhīḥ  
10.069.10a pitéva putrám̐ abibhar upásthe tvám agne vadhryaśváḥ saparyán  
10.069.10c juṣānó asya samídham̐ yaviṣṭhotá pūrvām̐\* avanor vrādhataś cit  
10.069.11a śásvad agnīr̐ vadhryaśváśya śátrūn̐ nṛbhir̐ jigāya sutásomavadbhiḥ  
10.069.11c sámānam̐ cid adahaś citrabhānó 'va vrādhantam̐ abhinad vṛdhás cit  
10.069.12a ayám agnīr̐ vadhryaśváśya vṛtrahá sanakát préddho námasopavākyāḥ  
10.069.12c sá no ájāmīm̐\*r utá vā víjāmīn̐ abhí tiṣṭha śárdhato vādhryaśva  
(895)

10.070.01a imám me agne samídham̐ juṣasvelás padé práti haryā ghr̥tácīm̐  
10.070.01c vārṣman pṛthivyāḥ sudinatvé áhnām̐ ūrdhvó bhava suktrato devayajyā  
10.070.02a á devānām̐ agrayāvehá yātu nárāsámso víśvárūpebhir̐ ásvaiḥ  
10.070.02c řtásya pathá námasā miyédho devébhyo devátamah̐ suśūdat  
10.070.03a śásvattamám̐ īlate dūtyāya havīṣmanto manuṣyāso agnīm̐  
10.070.03c váhiṣṭhair̐ ásvaiḥ suvṛtā ráthená devān̐ vakṣi ní ṣadehá hótā  
10.070.04a ví prathatām̐ devájūṣtam̐ tiraścá dīrghám̐ drāghmá surabhí bhūtv̐ asmé  
10.070.04c áhelatā mánasā deva barhir̐ índrajyeṣṭhām̐\* usató yakṣi devān̐  
10.070.05a divó vā sānu spr̥śatā várīyah̐ pṛthivyā vā mátrayā ví śrayadhvam̐  
10.070.05c usatīr̐ dvāro mahiná mahádbhir̐ devám̐ rátham̐ rathayúr̐ dhārayadhvam̐  
10.070.06a deví divó duhitārā suśilpé uṣāsānāktā sadatām̐ ní yónau  
10.070.06c á vām̐ devása usatī usánta uraú sīdantu subhage upásthe  
10.070.07a ūrdhvó grāvā bṛhád agnīḥ sámiddhah̐ priyá dhāmāny̐ áditer upásthe  
10.070.07c puróhitāv̐ řtvijā yajñé asmín̐ vidúṣṭarā dráviṇam̐ á yajethām̐  
10.070.08a tísro devīr̐ barhír̐ idám̐ várīya á sīdata cakṛmá vaḥ syonám̐  
10.070.08c manuṣvād̐ yajñám̐ súdhitā havīṣṣīlā deví ghr̥tāpadī juṣanta  
10.070.09a déva tvaṣṭar̐ yád dha cārutvám̐ ānaḍ yád ángirasām̐ ábhavaḥ sacābhūḥ

10.070.09c sá devānām pátha úpa prá vidvām\* usán yakṣi draviṇodaḥ surátnaḥ  
 10.070.10a vānaspate raśanáyā niyúyā devānām pátha úpa vakṣi vidvān  
 10.070.10c svádāti devāḥ kṛṇávad dhavímṣy ávatām dyāvāpṛthiví hávam me  
 10.070.11a ágne vaha váruṇam iṣṭáye na índraṃ divó marúto antárikṣāt  
 10.070.11c sídantu barhír vísva á yájatrāḥ svāhā devā amṛtā mādayantām  
 (896)

10.071.01a bṛhaspate prathamām vācó ágram yát praírata nāmadhēyam dádhanāḥ  
 10.071.01c yád eṣām śréṣṭham yád ariprám ásit preṇá tát eṣām níhitam gúhāvīḥ  
 10.071.02a sáktum iva títanā punánto yátra dhírā mánasā vācam ákrata  
 10.071.02c átrā sákhāyaḥ sakhyāni jānate bhadráśāṃ lakṣmír níhitádhi vācī  
 10.071.03a yajñéna vācāḥ padavíyam āyan tám ánv avindann íṣiṣu práviṣṭām  
 10.071.03c tám ābhṛtyā vy àdadhuḥ purutrā tám saptá rebhá abhí sám navante  
 10.071.04a utá tvaḥ páśyan ná dadarśa vācam utá tvaḥ śṛṇvān ná śṛṇoty enām  
 10.071.04c utó tvasmai tanvām ví sasre jāyéva pátya usatí suvāsāḥ  
 10.071.05a utá tvaṃ sakhyé sthirápītam āhur naínaṃ hinvanty ápi vājineṣu  
 10.071.05c ádhenvā carati māyáyaiśá vācam súśrúvām\* aphalām apuṣpām  
 10.071.06a yás tityāja sacivídaṃ sákhāyam ná tásya vācy ápi bhāgó asti  
 10.071.06c yád im śṛṇóty álakam śṛṇoti nahí pravéda sukṛtásya pánthām  
 10.071.07a akṣaṇvántaḥ kárṇavantaḥ sákhāyo manojavéṣv ásamā babhūvuḥ  
 10.071.07c ādaghnāsa upakakṣāsa u tve hradá iva snátvā u tve dadṛśre  
 10.071.08a hṛdā taṣṭéṣu mánaso javéṣu yád brāhmaṇāḥ saṃyájante sákhāyaḥ  
 10.071.08c átrāha tvaṃ ví jahur vedyābhir óhabrahmāṇo ví caranty u tve  
 10.071.09a imé yé nārvān ná parás cáranti ná brāhmaṇāso ná sutékarāsaḥ  
 10.071.09c tá eté vācam abhipádyā pāpáyā sirís tántram tanvate áprajajñayaḥ  
 10.071.10a sárve nandanti yaśásāgatena sabhāsāhéna sákhyā sákhāyaḥ  
 10.071.10c kilbiṣaspṛt pituṣāṇir hy eṣām áram hitó bhávati vājínāya  
 10.071.11a ṛcām tvaḥ póṣam āste pupuṣvān gāyatrām tvo gāyati sákvarīṣu  
 10.071.11c brahmá tvo vádati jātavidyām yajñásya mátrām ví mimīta u tvaḥ  
 (897)

10.072.01a devānām nú vayām jánā prá vocāma vipanyáyā  
 10.072.01c ukthéṣu śasyámāneṣu yáḥ páśyād úttare yugé  
 10.072.02a brāhmaṇas pátir etá sám karmāra ivādhamat  
 10.072.02c devānām pūrvyé yugé 'sataḥ sád ajāyata  
 10.072.03a devānām yugé prathamé 'sataḥ sád ajāyata  
 10.072.03c tát áśā ánv ajāyanta tát uttānāpadas pári  
 10.072.04a bhúr jajña uttānāpado bhuvá áśā ajāyanta  
 10.072.04c áditer dákṣo ajāyata dákṣād v áditiḥ pári  
 10.072.05a áditir hy ájaniṣṭa dákṣa yá duhitá táva  
 10.072.05c tám devā ánv ajāyanta bhadrá amṛtabandhavaḥ  
 10.072.06a yád devā adāḥ salilé súsamrabdhá átiṣṭhata  
 10.072.06c átrā vo nítyatām iva tívró reṇúr ápāyata

- 10.072.07a yád devā yátayo yathā bhúvanāny ápinvata  
10.072.07c átrā samudrá á gūlhám á sūryam ajabhartana  
10.072.08a aṣṭáu putráso áditer yé jātás tanvās pári  
10.072.08c devám\* úpa praít saptábhiḥ párā märtāṇḍám āsyat  
10.072.09a saptábhiḥ putraír áditir úpa praít pūrvyám yugám  
10.072.09c prajáyai mrtyáve tvat púnar märtāṇḍám ābharat  
(898)  
10.073.01a jániṣṭhā ugráḥ sáhase turáya mandrá ójiṣṭho bahulábhimānaḥ  
10.073.01c ávardhann índram marútas cid átra mātá yád vīram dadhánad dhániṣṭhā  
10.073.02a druhó níṣattā pṛsaní cid évaiḥ purú sámseña vāvrdhuṣ tá índram  
10.073.02c abhívṛteva tá mahāpadéna dhvāntát prapitvād úd aranta gárbhāḥ  
10.073.03a ṛṣvā te pádā prá yáj jígāsy ávardhan vājā utá yé cid átra  
10.073.03c tvám indra sālāvṛkán sahasram āsán dadhiṣe ásvínā vavṛtyāḥ  
10.073.04a samanā túrnir úpa yāsi yajñám á násatyā sakhyáya vakṣi  
10.073.04c vasāvyaṃ indra dhārayaḥ sahasrāsvínā sūra dadatur maghāni  
10.073.05a mándamāna ṛtád ádhi prajáyai sákhibhir índra iṣirébhir ártham  
10.073.05c ábhir hí māyá úpa dásyum ágān míhaḥ prá tamrá avapat támāmsi  
10.073.06a sánāmānā cid dhvasayo ny àsmā ávāhann índra uṣāso yáthānaḥ  
10.073.06c ṛṣvaír agachaḥ sákhibhir níkamaiḥ sákám pratiṣṭhá hídyā jaghantha  
10.073.07a tvám jaghantha námucim makhasyúm dāsaṃ kṛṇvāná ṛṣaye vímāyam  
10.073.07c tvám cakartha mánave syonán pathó devatrāñjaseva yānān  
10.073.08a tvám etāni papriṣe ví námésāna indra dadhiṣe gábhastau  
10.073.08c ánu tvā deváḥ sávasā madanty upáribudhnān vanínaś cakartha  
10.073.09a cakram yád asyāpsv á níṣattam utó tát asmai mádhv íc cachadyāt  
10.073.09c pṛthivyám átīṣitam yád údhaḥ páyo goṣv ádadhā óṣadhīṣu  
10.073.10a ásvād iyāyēti yád vādanty ójaso jātám utá manya enam  
10.073.10c manyór iyāya harmyéṣu tasthau yátaḥ prajajñā índro asya veda  
10.073.11a váyaḥ suparñá úpa sedur índram priyāmedhā ṛṣayo nádhamānāḥ  
10.073.11c ápa dhvāntám ūṛṇuhí pūrdhí cákṣur mumugdhy àsmán nidháyeva baddhān  
(899)  
10.074.01a vásūnām vā carkṛṣa íyakṣan dhiyá vā yajñáir vā ródasyoḥ  
10.074.01c árvanto vā yé rayimántaḥ sātaú vanúm vā yé suśrúṇaṃ suśrúto dhúḥ  
10.074.02a háva eṣām ásuero nakṣata dyām śravasyatá mánasā níṃsata kṣām  
10.074.02c cákṣānā yátra suvitāya devá dyaúr ná várebhiḥ kṛṇávanta svaḥ  
10.074.03a iyám eṣām amṛtānām gíḥ sarvátātā yé kṛpānanta rátnam  
10.074.03c dhíyaṃ ca yajñám ca sádhantas té no dhāntu vasavyām ásāmi  
10.074.04a á tát ta indráyavaḥ panantābhí yá ūrvám gómantam títrtsān  
10.074.04c sakṛtsvām yé puruputrám mahím sahasradhārām bṛhatím dúduksan  
10.074.05a sácīva índram ávase kṛṇudhvam ánānatam damáyantam pṛtanyún  
10.074.05c ṛbhukṣānam maghāvānam suvṛktím bhártā yó vājraṃ náryam purukṣúḥ  
10.074.06a yád vāvāna purutámam purāśál á vṛtrahéndro námāny aprāḥ

- 10.074.06c áceti prāsahas pātis tūviṣmān yād īm uśmāsi kártave kárat tát  
(900)
- 10.075.01a prá sú va āpo mahimānam uttamam kārúr vocāti sádane vivásvataḥ  
10.075.01c prá saptá-sapta tredhá hí cakramúḥ prá sítvarīṇām áti síndhur ójasā  
10.075.02a prá te 'radad váruṇo yátave patháḥ síndho yád vājām\* abhy ádravas tvám  
10.075.02c bhúmyā ádhi pravátā yāsi sánunā yád eṣām ágram jágatām irajyási  
10.075.03a diví svanó yatate bhúmyopáry anantam súṣmam úd iyarti bhānúnā  
10.075.03c abhrád iva prá stanayanti vṛṣṭáyāḥ síndhur yád éti vṛṣabhó ná róruvat  
10.075.04a abhí tvā síndho sísum ín ná mātáro vāśrā arṣanti páyaseva dhenávaḥ  
10.075.04c rájeva yúdhvā nayasi tvám ít sícau yád āsām ágram pravátām ínakṣasi  
10.075.05a imám me gaṅge yamune sarasvati sítudri stómaṃ sacatā páruṣṇy ā  
10.075.05c asiknyā marudvṛdhe vitástayárjikiye śṛṇuhy ā suśómayā  
10.075.06a tṛṣṭāmayā prathamam yátave sajúḥ susártvā rasáyā śvetyā tyā  
10.075.06c tvám síndho kúbhayā gomatīm krúmum mehatnvā sarátham yábhīr íyase  
10.075.07a íjity éni rúsati mahitvā pári jráyāmsi bharate rájāmsi  
10.075.07c ádabdhā síndhur apásām apástamáśvā ná citrá vápuṣīva darśatā  
10.075.08a sváśvā síndhuḥ suráthā suvāsā hiraṇyáyī súkṛtā vājínivati  
10.075.08c úrṇavatī yuvatīḥ sīlāmāvaty utádhi vaste subhágā madhuvídham  
10.075.09a sukhám rátham yuyuje síndhur asvīnam téna vājam saniṣad asmínn ājau  
10.075.09c mahán hy āsya mahimā panasyáté 'dabdhasya sváyaśaso virapsínah  
10.076.01a ā va rñjasa ūrjām vyùṣṭiṣv índram marúto ródasī anaktana  
10.076.01c ubhé yáthā no áhanī sacābhúvā sádaḥ-sado varivasyáta udbhídā  
10.076.02a tád u śréṣṭham sávanam sunotanátyo ná hástayato ádriḥ sotári  
10.076.02c vidád dhy àryó abhíbhūti paúmsyam mahó rāyé cit tarute yád árvataḥ  
10.076.03a tád íd dhy āsya sávanam vivér apó yáthā purā mánave gātúm áśret  
10.076.03c goarṇasi tvāṣṭré ásvanirñiji prém adhvaréṣv adhvarām\* asísrayuḥ  
10.076.04a ápa hata rakṣāso bhaṅgurāvata skabhāyáta nírṛtiṃ sédhatāmatim  
10.076.04c ā no rayīm sárvavīram sunotana devāvyām bharata ślókam adrayaḥ  
10.076.05a divás cid ā vó 'mavattarebhyo vibhvānā cid āsvāpastarebhyaḥ  
10.076.05c vāyós cid ā sómarabhastarebhyo 'gnés cid arca pitukíttarebhyaḥ  
10.076.06a bhurántu no yaśásaḥ sótv ándhaso grāvāṇo vácā divítā divítmatā  
10.076.06c náro yátra duhaté kāmnyam mádhv āghoṣáyanto abhíto mithastúraḥ  
10.076.07a sunvánti sómam rathirāso ádrayo nír asya rásam gavíṣo duhanti té  
10.076.07c duhánty údhar upasécanāya kām náro havýā ná marjayanta āsábhiḥ  
10.076.08a eté naraḥ svápaso abhūtana yá índrāya sunuthá sómam adrayaḥ  
10.076.08c vāmam-vāmam vo divyāya dhámne vásu-vasu vaḥ párthivāya sunvaté  
10.077.01a abhraprúṣo ná vácā pruṣā vásu havíṣmanto ná yajñā vijānūṣaḥ  
10.077.01c sumárutam ná brahmānam arháse gaṇám astoṣy eṣām ná śobháse  
10.077.02a śriyé máryāso añjím\*r akrñvata sumárutam ná pūrvír áti kṣápaḥ  
10.077.02c divás putrása étā ná yetira ādityāśas té akrā ná vāvṛdhuḥ  
10.077.03a prá yé diváḥ pṛthivyā ná barhāṇā tmānā riricré abhrán ná sūryaḥ

10.077.03c pájasvanto ná vīrāḥ panasyávo risádaso ná máryā abhídyavaḥ  
 10.077.04a yuṣmákam budhné apám ná yámani vithuryáti ná mahí śratharyáti  
 10.077.04c viśvápsur yajñó arvág ayám sú vaḥ práyasvanto ná satráca á gata  
 10.077.05a yūyám dhūrśu prayújo ná rasímíbhīr jyótiṣmanto ná bhāsá vyūṣṭiṣu  
 10.077.05c śyenāso ná sváyaśaso risádasah pravāso ná prásitāsaḥ pariprúṣah  
 10.077.06a prá yád váhadhve marutaḥ parākád yūyám maháḥ saṁváraṇasya vásvaḥ  
 10.077.06c vidānāso vasavo rádhyasyārác cid dvéṣah sanutár yuyota  
 10.077.07a yá udṛci yajñé adhvařeṣṭhā marúdbhyo ná mánuṣo dádaśat  
 10.077.07c revát sá váyo dadhate suvīraṁ sá devānām ápi gopīthé astu  
 10.077.08a té hí yajñéṣu yajñíyāsa ūmā ādityéna námna śámbhaviṣṭhāḥ  
 10.077.08c té no 'vantu rathatúr maniṣám mahás ca yámann adhvare cakānāḥ  
 10.078.01a víprāso ná mánmabhiḥ svādhyò devāvyò ná yajñāiḥ svápnasaḥ  
 10.078.01c rájāno ná citráḥ susaṁdṛśah kṣitīnām ná máryā arepāsaḥ  
 10.078.02a agnír ná yé bhrájasā rukmāvakṣaso vātāso ná svayújah sadyáūtayaḥ  
 10.078.02c prajñātáro ná jyēṣṭhāḥ sunítayaḥ suśármāṇo ná sómā ṛtām yaté  
 10.078.03a vātāso ná yé dhúnayo jigatnávo 'gnīnām ná jihvá virokīnaḥ  
 10.078.03c vārmaṇvanto ná yodhāḥ símīvantaḥ pitnām ná śámsāḥ surātayaḥ  
 10.078.04a ráthānām ná yé 'rāḥ sánābhayo jigívāṁso ná sūrā abhídyavaḥ  
 10.078.04c vareyávo ná máryā ghr̥taprúṣo 'bhisvartáro arkām ná suṣtúbhaḥ  
 10.078.05a ásvāso ná yé jyēṣṭhāsa āśávo didhiśávo ná rathyāḥ sudānavah  
 10.078.05c ápo ná nimnaír udábhīr jigatnávo viśvárūpā ángirasó ná sāmabhiḥ  
 10.078.06a grāvāṇo ná sūrayaḥ síndhumātara ādardirāso ádrayo ná viśváhā  
 10.078.06c śísúlā ná krīlāyaḥ sumātáro mahāgrāmó ná yámann utá tviśá  
 10.078.07a uśásām ná ketávo 'dhvaraśríyaḥ śubhamyávo náñjībhīr vy ásvitan  
 10.078.07c síndhavo ná yayíyo bhrájadṛṣṭayaḥ parāvátó ná yójanāni mamire  
 10.078.08a subhāgān no devāḥ kṛṇutā surátanān asmān stotān maruto vāvṛdhānāḥ  
 10.078.08c ádhi stotrāsya sakhyāsya gāta sanád dhí vo ratnadhéyāni sánti  
 10.079.01a ápaśyam asya maható mahitvám ámartyasya mártyaṣu vikṣú  
 10.079.01c nānā hánū víbhr̥te sám bharete ásinvatī bāpsatī bhūry attah  
 10.079.02a gúhā síro níhitam ídhag akṣí ásinvann atti jihváyā vánāni  
 10.079.02c átrāny asmai paḍbhīḥ sám bharanty uttānāhastā námasádhi vikṣú  
 10.079.03a prá mātúḥ pratarám gúhyam ichán kumáro ná vīrúdhah sarpad urvīḥ  
 10.079.03c sasám ná pakvám avidac chucántam ririhváṁsam ripá upásthe antāḥ  
 10.079.04a tát vām ṛtām rodasī prá bravīmi jáyamāno mātārā gárbho atti  
 10.079.04c nāhām devāsya mártyaś ciketāgnír aṅgá vícetāḥ sá prácetāḥ  
 10.079.05a yó asmā ánnaṁ tṛṣv àdádhāty ájyair ghr̥taír juhóti púṣyati  
 10.079.05c tásmāi sahásram akṣábhīr ví cakṣé 'gne viśvátaḥ pratyānn asi tvám  
 10.079.06a kíṁ devéṣu tyāja énaś cakarthāgne pṛchāmi nú tvám ávidvān  
 10.079.06c ákrīlan krīlan hárir áttave 'dán ví parvasás cakarta gām ivāśiḥ  
 10.079.07a viśūco ásvān yuyuje vanejá íjītibhī raśanābhīr gṛbhītān

- 10.079.07c cakṣadé mitró vásubhiḥ sújātaḥ sám āṇṛdhe párvabhir vāvṛdhānáḥ  
10.080.01a agníḥ sáptim vājambharám dadāty agnír vīrám srútyam karmaniṣṭhám  
10.080.01c agní ródasī ví carat samañjān agnír nārīm vīrákuṣim púramdhim  
10.080.02a agnér ápnasaḥ samíd astu bhadrágnír mahí ródasī á viveśa  
10.080.02c agnír ékam codayat samátsv agnír vṛtrāṇi dayate purūṇi  
10.080.03a agnír ha tyám járataḥ kárṇam āvāgnír adbhyó nír adahaj járūtham  
10.080.03c agnír átrim gharma uruṣyad antár agnír nṛmédham prajáyāsṛjat sám  
10.080.04a agnír dād dráviṇam vīrápeśā agnír řiṣim yáḥ sahásrā sanóti  
10.080.04c agnír diví havým á tatānāgnér dhāmāni víbhṛtā purutrā  
10.080.05a agním ukthair řiṣayo ví hvayante 'gním náro yāmani bādhitāsaḥ  
10.080.05c agním váyo antárikṣe pátanto 'gníḥ sahásrā pári yāti gónām  
10.080.06a agním víśa īlate mánuṣir yá agním mánuṣo náhuṣo ví jātáḥ  
10.080.06c agnír gāndharvīm pathyām ṛtāsyāgnér gavyūtir ghṛtā á niṣattā  
10.080.07a agnáye bráhma řbhávas tatakṣur agním mahám avocāmā suvṛktím  
10.080.07c ágne práva jaritāram yaviṣṭhāgne máhi dráviṇam á yajasva  
10.081.01a yá imá víśvā bhúvanāni júhvat řiṣir hótā ny áśidat pitá naḥ  
10.081.01c sá āśiśā dráviṇam ichámānaḥ prathamachád ávarām\* á viveśa  
10.081.02a kíṃ svid āsíd adhiṣṭhānam ārámbhaṇam katamát svit kathāsīt  
10.081.02c yáto bhúmim janáyan víśvákarmā ví dyám aúrṇon mahiná víśvácakṣāḥ  
10.081.03a víśvátācākṣur utá víśvátomukho víśvátobāhur utá víśvátaspāt  
10.081.03c sám bāhúbhyām dhāmati sám pátatrair dyāvābhúmī janáyan devá ékaḥ  
10.081.04a kíṃ svid vānam ká u sá vṛkṣā āsa yáto dyāvāpṛthiví niṣtatakṣūḥ  
10.081.04c mánīṣiṇo mánasā pṛchátéd u tát yád adhyātiṣṭhad bhúvanāni dhāráyan  
10.081.05a yá te dhāmāni paramāṇi yāvamá yá madhyamá víśvakarmann utémá  
10.081.05c śiḥṣā sákhibhyo haviṣi svadhāvaḥ svayám yajasva tanvam vṛdhānáḥ  
10.081.06a víśvakarman haviśā vāvṛdhānáḥ svayám yajasva pṛthivím utá dyám  
10.081.06c múhyantv anyé abhíto jánāsa ihāsmákam maghāvā sūrír astu  
10.081.07a vácās pátim víśvákarmāṇam útāye manojúvam vāje adyá huvema  
10.081.07c sá no víśvāni hávanāni joṣad víśvāsambhūr ávase sādúkarmā  
10.082.01a cákṣusaḥ pitá mánasā hí dhíro ghṛtám ene ajanan nānnamāne  
10.082.01c yadéd antā ádadṛhanta pūrva ád id dyāvāpṛthiví aprathetām  
10.082.02a víśvákarmā vímanā ád víhāyā dhātá vidhātá paramótá samdṛk  
10.082.02c téṣām iṣṭāni sám iṣā madanti yátrā saptarṣín pará ékam āhúḥ  
10.082.03a yó naḥ pitá janitá yó vidhātá dhāmāni véda bhúvanāni víśvā  
10.082.03c yó devānām nāmadhá éka evá tám sampraśnám bhúvanā yanty anyá  
10.082.04a tá āyajanta dráviṇam sám asmā řiṣayaḥ pūrve jaritāro ná bhūná  
10.082.04c asūrte sūrte rájasi niṣatté yé bhūtāni samákṛṇvann imāni  
10.082.05a paró divá pará ená pṛthivyá paró devébhír ásurair yád ásti  
10.082.05c kām svid gárbbham prathamám dadhra ápo yátra deváḥ samápaśyanta víśve  
10.082.06a tám id gárbbham prathamám dadhra ápo yátra deváḥ samágachanta víśve  
10.082.06c ajásya nábhāv ádhy ékam árpitam yásmin víśvāni bhúvanāni tasthúḥ

- 10.082.07a ná tám vidātha yá imá jajānānyád yuṣmākam ántaram babhūva  
10.082.07c nīhāreṇa právr̥tā jálpyā cāsut̥īpa ukthaśásasá caranti  
10.083.01a yás te manyó 'vidhad vajra sāyaka sáha ójaḥ puṣyati vísvam ānuṣák  
10.083.01c sāhyāma dāsam āryam tváyā yujá sáhaskṛtena sáhasā sáhasvatā  
10.083.02a manyúr índro manyúr evāsa devó manyúr hótā váruṇo jātávedāḥ  
10.083.02c manyúm vísa īlate mánus̥īr yáḥ pāhí no manyo tápasā sajóṣāḥ  
10.083.03a abh̥īhi manyo tavásas távīyān tápasā yujá ví jahi sátrūn  
10.083.03c amitrahá vṛtrahá dasyuhá ca vísvā vásūny á bharā tvám naḥ  
10.083.04a tvám hí manyo abh̥ībhūtyojāḥ svayambhūr bhāmo abhimātiṣāhāḥ  
10.083.04c vísvacarṣaṇiḥ sáhuriḥ sáhāvān asmāsv ójaḥ pṛtanāsu dhehi  
10.083.05a abhāgāḥ sánn ápa páreto asmi táva krátvā taviṣásya pracetaḥ  
10.083.05c tám tvā manyo akratúr jihīlāhám svá tanúr baladéyāya méhi  
10.083.06a ayám te asmy úpa méhy arvān pratīcīnāḥ sahure vísvadhāyaḥ  
10.083.06c mányo vajrinn abhí mām á vavṛtsva hánāva dásyūm\*r utá bodhy āpéh  
10.083.07a abhí préhi dakṣiṇató bhavā mé 'dhā vṛtrāṇi jaṅghanāva bhūri  
10.083.07c juhómi te dharūṇam mádhvo ágram ubhá upāmsú prathamā pibāva  
10.084.01a tváyā manyo sarátham ārujānto hársamānāso dhr̥ṣitá marutvaḥ  
10.084.01c tigmésava áyudhā saṃśísānā abhí prá yantu náro agnírūpāḥ  
10.084.02a agnír iva manyo tviṣitāḥ sahasva senānīr naḥ sahure hūtá edhi  
10.084.02c hatvāya sátrūn ví bhajasva véda ójo mímāno ví m̥dho nudasva  
10.084.03a sáhasva manyo abhímātim asmé ruján mṛṇán pramṛṇán préhi sátrūn  
10.084.03c ugrám te pájo nanv á rurudhre vaśí vásam nayasa ekaja tvám  
10.084.04a éko bahúnām asi manyav īlitó vísam-vísam yudháye sám śísādhi  
10.084.04c ákṛttaruk tváyā yujá vayám dyumántam ghósam vijayāya kṛṇmahe  
10.084.05a vijesakṛd índra ivānavabravò 'smākam manyo adhipá bhavéhá  
10.084.05c priyám te náma sahure gr̥ṇīmasi vidmá tám útsam yáta ābabhūtha  
10.084.06a ábhūtyā sahajá vajra sāyaka sáho bibharsy abhibhūta úttaram  
10.084.06c krátvā no manyo sahá medy èdhi mahādhanásya puruhūta saṃs̥īji  
10.084.07a saṃsr̥ṣtam dhānam ubháyam samákṛtam asmábhyam dattām váruṇas ca manyúḥ  
10.084.07c bhíyam dádhanā hídayeṣu sátravaḥ párājitāso ápa ní layantām  
10.085.01a satyénóttabhitā bhūmiḥ sūryeṇóttabhitā dyaúḥ  
10.085.01c ṛtēnādityás tiṣṭhanti diví sómo ádhi śritāḥ  
10.085.02a sómenādityá balínaḥ sómena pṛthiví mahí  
10.085.02c átho náksatrāṇām eṣām upásthe sóma áhitaḥ  
10.085.03a sómam manyate papivān yát sampiṃśanty óśadhim  
10.085.03c sómam yám brahmāṇo vidúr ná tásyāsnāti kás caná  
10.085.04a āchádvidhānair gupitó bārhatāiḥ soma rakṣitāḥ  
10.085.04c grāvṇām íc chṛṇvān tiṣṭhasi ná te asnāti pāṛthivaḥ  
10.085.05a yát tvā deva prapībanti táta á pyāyase púnāḥ  
10.085.05c vāyúḥ sómasya rakṣitá sámānām mása ákṛtiḥ



- 10.085.06a raibhy āsīd anudéyī nārāsaṃsī nyócanī  
10.085.06c sūryāyā bhadráṃ íd váso gāthayaiti páriṣkṛtam  
10.085.07a cíttir ā upabárhaṇaṃ cákṣur ā abhyāñjanam  
10.085.07c dyaúr bhúmiḥ kósa āsīd yád áyāt sūryá pátim  
10.085.08a stómā āsan pratidháyaḥ kuríraṃ chánda opaśáḥ  
10.085.08c sūryāyā aśvínā varágnír āsīt purogaváḥ  
10.085.09a sómo vadhūyúr abhavad aśvínāstām ubhá vará  
10.085.09c sūryám yát pátye śaṃsantīm mánasā savitádadāt  
10.085.10a máno asyā ána āsīd dyaúr āsīd utá chadíḥ  
10.085.10c súkrāv anaḍvāhāv āstām yád áyāt sūryá gṛhám  
10.085.11a ṛksāmābhyām abhíhitau gávau te sāmanāv itaḥ  
10.085.11c śrótraṃ te cakré āstām diví pánthās carācārāḥ  
10.085.12a súcī te cakré yātyā vyānó ákṣa áhataḥ  
10.085.12c áno manasmáyam sūryārohat prayatí pátim  
10.085.13a sūryāyā vahatúḥ prágāt savitá yám avásṛjat  
10.085.13c aghásu hanyante gávó 'rjunyoḥ páry uhyate  
10.085.14a yád aśvínā pṛchámānāv áyātam tricakréṇa vahatúm sūryāyāḥ  
10.085.14c víśve devá ánu tád vām ajānan putráḥ pitárāv avṛṇīta pūśá  
10.085.15a yád áyātam śubhas patī vareyám sūryám úpa  
10.085.15c kvaíkam cakráṃ vām āsīt kvà deṣṭráya tasthathuḥ  
10.085.16a dvé te cakré sūrye brahmāṇa ṛtuthá viduḥ  
10.085.16c áthaikam cakráṃ yád gúhā tád addhātáya íd viduḥ  
10.085.17a sūryāyai devébhyo mitráya váruṇāya ca  
10.085.17c yé bhūtásya prácetasa idám tébhyo 'karam námaḥ  
10.085.18a pūrvāparám carato māyáyaítáú síśú krílantau pári yāto adhvarám  
10.085.18c víśvāny anyó bhúvanābhicāṣṭa ṛtúm\*r anyó vidádhaj jāyate púnaḥ  
10.085.19a návo-navo bhavati jāyamānó 'hnām ketúr uśásām ety ágram  
10.085.19c bhāgám devébhyo ví dadhāty āyán prá candrámas tirate dīrghám áyuḥ  
10.085.20a sukīṣukám śalmalīm víśvárūpaṃ híraṇyavarṇam suvítam sucakráṃ  
10.085.20c á roha sūrye amṛtasya lokám syonám pátye vahatúm kṛṇuṣva  
10.085.21a úd īrṣvātaḥ pátivatī hy eśá víśvāvasuṃ námasā gīrbhír īle  
10.085.21c anyám icha pitṛśadaṃ vyàktām sá te bhāgó janúśa tásya viddhi  
10.085.22a úd īrṣvāto víśvāvaso námaseḷā mahe tvā  
10.085.22c anyám icha prapharvyám sám jāyám pátyā sṛja  
10.085.23a anṛkṣarā ṛjávaḥ santu pánthā yébhīḥ sákhāyo yánti no vareyám  
10.085.23c sám aryamá sám bhāgó no ninīyāt sám jāspatyám suyámam astu devāḥ  
10.085.24a prá tvā muñcāmi váruṇasya pásād yéna tvābadhnāt savitá suśévaḥ  
10.085.24c ṛtásya yónau sukṛtásya loké 'riṣṭām tvā sahá pátyā dadhāmi  
10.085.25a préto muñcāmi námútaḥ subaddhām amútas karam  
10.085.25c yátheyám indra mīdhvaḥ suputrá subhágāsati  
10.085.26a pūśá tvetó nayatu hastagíhyāśvínā tvā prá vahatām ráthena

- 10.085.26c gṛhān gacha gṛhāpatnī yáthāso vaśínī tvám vidátham á vadāsi  
10.085.27a ihá priyám prajáyā te sám ṛdhyatām asmín gṛhé gārhapatyāya jāgṛhi  
10.085.27c ená pátyā tanvám sám srjasvādhā jívī vidátham á vadāthaḥ  
10.085.28a nīllohítām bhavati kṛtyāsaktír vy àjyate  
10.085.28c édhante asyā jñātāyaḥ pátir bandhéṣu badhyate  
10.085.29a párā dehi sāmulyām brahmábhyo ví bhajā vásu  
10.085.29c kṛtyaiśá padvátī bhūtvý á jāyá visate pátim  
10.085.30a asrírā tanúr bhavati rúsati pāpáyāmuyá  
10.085.30c pátir yád vadhvò vāsasā svám ángam abhidhítsate  
10.085.31a yé vadhvās candrám vahatúm yáksmā yánti jánād ánu  
10.085.31c púnas tán yajñíyā devá náyantú yáta ágatāḥ  
10.085.32a má vidan paripanthíno yá āsídanti dámpatī  
10.085.32c sugébhír durgám átītām ápa drāntv árātayaḥ  
10.085.33a sumaṅgalír iyám vadhúr imám saméta pásyata  
10.085.33c saúbhāgyam asyai dattváyáthāstám ví páretana  
10.085.34a tṛṣtám etát káṭukam etád apāsthávad viśávan naítád áttave  
10.085.34c sūryám yó brahmá vidyát sá íd vādhūyam arhati  
10.085.35a āśásanam viśásanam átho adhivikártanam  
10.085.35c sūryáyāḥ paśya rūpāni táni brahmá tú sundhati  
10.085.36a gṛbhñāmi te saubhagatvāya hástam máyā pátyā jarádaṣṭir yáthāsaḥ  
10.085.36c bhágo aryamá savitá púramdhir máhyam tvādur gārhapatyāya devāḥ  
10.085.37a tám pūsañ chivátamām érayasva yásyām bíjam manuṣyā vápanti  
10.085.37c yá na ūrú usatí viśráyāte yásyām usántaḥ prahárāma sépam  
10.085.38a túbhyam ágre páry avahan sūryám vahatúnā sahá  
10.085.38c púnaḥ pátibhyo jāyám dá agne prajáyā sahá  
10.085.39a púnaḥ pátinim agnír adād áyusā sahá vārcasā  
10.085.39c dīrgháyur asyā yáḥ pátir jívāti śarádaḥ śatám  
10.085.40a sómaḥ prathamó vivide gandharvó vivida úttaraḥ  
10.085.40c tṛtíyo agniṣ ṭe pátis turíyas te manuṣyajāḥ  
10.085.41a sómo dadad gandharvāya gandharvó dadad agnáye  
10.085.41c rayim ca putráms cādād agnír máhyam átho imám  
10.085.42a ihaívá stam má ví yausṭam vísvam áyur vy àśnutam  
10.085.42c kríḷantau putraír náptṛbhír módamānau své gṛhé  
10.085.43a á naḥ prajám janayatu prajāpatir ājarasāya sám anaktv aryamá  
10.085.43c ádurmaṅgalīḥ patilokám á viśa sám no bhava dvipáde sám cátuṣpade  
10.085.44a ághoracakṣur ápatighny edhi śívá paśúbhyaḥ sumánāḥ suvárcāḥ  
10.085.44c vīrasúr devákāmā syoná sám no bhava dvipáde sám cátuṣpade  
10.085.45a imám tvám indra mīdhvaḥ suputrám subhágām kṛṇu  
10.085.45c dásāsyaṁ putrán á dhehi pátim ekādaśám kṛdhi  
10.085.46a samrājñī śvásure bhava samrājñī śvaśrvám bhava  
10.085.46c nánāndari samrājñī bhava samrājñī ádhi devíṣu

- 10.085.47a sám añjantu víśve devāḥ sám āpo hṛdayāni nau  
10.085.47c sám mātariśvā sám dhātā sám u deṣṭrī dadhātu nau  
10.086.01a ví hí sótor aśṛkṣata néndraṃ devám amaṃsata  
10.086.01c yátrāmadad vṛṣákapiṛ aryāḥ puṣṭeṣu mátsakhā víśvasmād índra úttaraḥ  
10.086.02a párā hīndra dhāvasi vṛṣákaper áti vyáthiḥ  
10.086.02c nó áha prá vindasy anyátra sómapítaye víśvasmād índra úttaraḥ  
10.086.03a kím ayám tvám vṛṣákapiś cakára hárito mrgāḥ  
10.086.03c yásmā irasyásíd u nv àryó vā puṣṭimád vásu víśvasmād índra úttaraḥ  
10.086.04a yám imám tvám vṛṣákapiṃ priyám indrābhirákṣasi  
10.086.04c śvá nv àśya jambhiṣad ápi kárṇe varāhayúr víśvasmād índra úttaraḥ  
10.086.05a priyá taṣṭāni me kapír vyàktā vy àdūduṣat  
10.086.05c síro nv àśya rāviṣaṃ ná sugám duṣkṛte bhuvaṃ víśvasmād índra úttaraḥ  
10.086.06a ná mát strī subhasáttarā ná suyásutarā bhuvat  
10.086.06c ná mát prátiyaviyāsī ná sákthy údyamīyasī víśvasmād índra úttaraḥ  
10.086.07a uvé amba sulābhike yáthevāngá bhaviṣyáti  
10.086.07c bhasán me amba sákthi me síro me vīva hr̥ṣyati víśvasmād índra úttaraḥ  
10.086.08a kím subāho svaṅgure pṛthušṭo pṛthujāghane  
10.086.08c kím sūrapatni nas tvám abhy àmiṣi vṛṣákapiṃ víśvasmād índra úttaraḥ  
10.086.09a avírām iva mám ayám śarārur abhí manyate  
10.086.09c utáhám asmi vīriṇīndrapatnī marútsakhā víśvasmād índra úttaraḥ  
10.086.10a samhotrám sma purá nārī sámamaṃ váva gachati  
10.086.10c vedhá ṛtásya vīriṇīndrapatnī mahīyate víśvasmād índra úttaraḥ  
10.086.11a indraṇīm āsú nāriṣu subhágām ahám aśravam  
10.086.11c nahy àśyā aparám caná jarásā mārāte pátir víśvasmād índra úttaraḥ  
10.086.12a nāhám indraṇi rāraṇa sákhyur vṛṣákaper ṛté  
10.086.12c yásyedám ápyaṃ havīḥ priyám devéṣu gáchatī víśvasmād índra úttaraḥ  
10.086.13a vṛṣákapāyi révati súputra ád u súsnuṣe  
10.086.13c ghásat ta índra ukṣāṇaḥ priyám kācítkaṛám havír víśvasmād índra úttaraḥ  
10.086.14a ukṣṇó hí me páñcadaśa sākám pácanti viṃśatím  
10.086.14c utáhám admi pīva íd ubhá kuṣī pṛṇanti me víśvasmād índra úttaraḥ  
10.086.15a vṛṣabhó ná tigmásṛṅgo 'ntár yūthéṣu róruvat  
10.086.15c manthás ta índra sám hṛdé yám te sunóti bhāvayúr víśvasmād índra úttaraḥ  
10.086.16a ná sése yásya rámbate 'ntará sakthyà kápṛt  
10.086.16c séd íse yásya romaśám niṣedúšo vijīmbhate víśvasmād índra úttaraḥ  
10.086.17a ná sése yásya romaśám niṣedúšo vijīmbhate  
10.086.17c séd íse yásya rámbate 'ntará sakthyà kápṛd víśvasmād índra úttaraḥ  
10.086.18a ayám índra vṛṣákapiḥ párasvantaṃ hatám vidat  
10.086.18c asím sūnām návam carúm ád édhasyāna ácítaṃ víśvasmād índra úttaraḥ  
10.086.19a ayám emi vicākaśad vicinván dásam áryam  
10.086.19c píbāmi pákasútvano 'bhí dhīram acākaśam víśvasmād índra úttaraḥ  
10.086.20a dhánva ca yát kṛntátraṃ ca káti svit tá ví yójanā

- 10.086.20c nédīyaso vṛṣākapé 'stam éhi gṛhām\* úpa vísvasmād índra úttaraḥ  
10.086.21a púnar éhi vṛṣākape suvitá kalpayāvahai  
10.086.21c yá eṣá svapnanámśano 'stam eṣi pathá púnar vísvasmād índra úttaraḥ  
10.086.22a yád údañco vṛṣākape gṛhām indrájagantana  
10.086.22c kvà syá pulvaghó mṛgáḥ kám agaṅ janayópano vísvasmād índra úttaraḥ  
10.086.23a pársur ha náma mānavī sākām sasūva viṃśatīm  
10.086.23c bhadrám bhala tyásyā abhūd yásyā udáram ámayad vísvasmād índra úttaraḥ  
10.087.01a rakṣohāṇam vājīnam á jigharmi mitráam práthiṣṭham úpa yāmi sárma  
10.087.01c síśāno agníḥ krátubhiḥ sámiddhaḥ sá no dívā sá riṣáḥ pātu náktam  
10.087.02a áyodamṣtro arcíṣā yātudhānān úpa sprṣa jātavedaḥ sámiddhaḥ  
10.087.02c á jihváyā múradevān rabhasva kravyádo vṛktvy ápi dhatsvāsán  
10.087.03a ubhóbhayāvinn úpa dhehi dāmṣtrā himsráḥ síśāno 'varam páram ca  
10.087.03c utántárikṣe pári yāhi rájañ jámbhaiḥ sám dhehy abhí yātudhānān  
10.087.04a yajñair iṣūḥ samnámamāno agne vácá śalyám\* asánibhir dihānáḥ  
10.087.04c tábhir vidhya hídaye yātudhānān pracícó bāhún práti bhandhy eṣām  
10.087.05a ágne tvácam yātudhānasya bhindhi himsrásánir hárasā hantv enam  
10.087.05c prá párvāni jātavedaḥ śṛṇhi kravyát kraviṣṇúr ví cinotu vṛkṇám  
10.087.06a yátredānīm pásyasi jātavedas tiṣṭhantam agna utá vā cárantam  
10.087.06c yád vāntárikṣe pathíbiḥ pátantam tám ástā vidhya sárvá síśānaḥ  
10.087.07a utálabdham sprṇuhi jātaveda ālebhanád ṛṣṭibhir yātudhānāt  
10.087.07c ágne púrvo ní jahi sósucāna amádaḥ kṣvínkās tám adantv éniḥ  
10.087.08a ihá prá brūhi yatamáḥ só agne yó yātudhāno yá idám kṛṇóti  
10.087.08c tám á rabhasva samídhā yaviṣṭha ṛcákṣasaś cákṣuṣe randhayainam  
10.087.09a tīkṣṇénāgne cákṣuṣā rakṣa yajñám práñcam vásubhyaḥ prá ṇaya pracetaḥ  
10.087.09c himsrám rákṣamṣy abhí sósucānam má tvā dabhan yātudhānā ṛcákṣaḥ  
10.087.10a ṛcákṣā rákṣaḥ pári paśya vikṣú tásya trīṇi práti śṛṇhiy ágrā  
10.087.10c tásyāgne pṛṣṭír hárasā śṛṇhi tredhá múlam yātudhānasya vṛṣca  
10.087.11a trír yātudhānaḥ prásitim ta etv ṛtám yó agne árṛtena hánti  
10.087.11c tám arcíṣā sphūrjáyāñ jātavedaḥ samakṣám enam grṇaté ní vṛndhi  
10.087.12a tád agne cákṣuḥ práti dhehi rebhé śaphārújam yéna pásyasi yātudhānam  
10.087.12c atharvaváj jyótiṣā daívyena satyám dhúrvantam acítam ny oṣa  
10.087.13a yád agne adyá mithuná śápāto yád vácás tṛṣṭám janáyanta rebháḥ  
10.087.13c manyór mánasaḥ sáravyà jáyate yá táyā vidhya hídaye yātudhānān  
10.087.14a pára śṛṇhi tásyā yātudhānān páragne rákṣo hárasā śṛṇhi  
10.087.14c pára arcíṣā múradevāñ chṛṇhi párasutípo abhí sósucānaḥ  
10.087.15a páradyá devá vṛjinám śṛnantu pratyág enam śápáthā yantu tṛṣṭáḥ  
10.087.15c vácāstenam sárava ṛchantu márman vísvasyaitu prásitim yātudhānaḥ  
10.087.16a yáḥ paúruṣeṇa kravíṣā samañkté yó ásvyena paśúnā yātudhānaḥ  
10.087.16c yó aghnyáyā bhárati kṣírám agne téṣām śírśāni hárasāpi vṛṣca  
10.087.17a samvatsarīṅnam páya usriyāyās tásya máśid yātudhāno ṛcákṣaḥ  
10.087.17c pīyúṣam agne yatamás tíṛpsāt tám pratyāñcam arcíṣā vidhya márman

- 10.087.18a viṣāṃ gāvāṃ yātudhānāḥ pibantv ā vṛścyaṅtām āditaye durévāḥ  
10.087.18c párainān devāḥ savitá dadātu párā bhāgām oṣadhīnām jayantām  
10.087.19a sanād agne mṛṇasi yātudhānān ná tvā rākṣāṃsi pṛtanāsu jigyuḥ  
10.087.19c ánu daha sahá múrān kravyádo má te hetýá muṣṣata daívyāyāḥ  
10.087.20a tvám no agne adharād údaktāt tvám paścād utá rakṣā purástāt  
10.087.20c práti té te ajárāsas tápiṣṭhā aghásāṃsam sóśucato dahantu  
10.087.21a paścāt purástād adharād údaktāt kavīḥ kávyena pári páhi rájan  
10.087.21c sákhe sákhāyam ajáro jarimṇé 'gne mártām\* ámartyas tvám naḥ  
10.087.22a pári tvāgne púram vayám vípam sahasya dhīmahī  
10.087.22c dhṛśadvarṇam divé-dive hantāram bhaṅgurāvātām  
10.087.23a viṣēna bhaṅgurāvataḥ práti śma rakṣāso daha  
10.087.23c ágne tigména sócīśā tápuraḡrābhir ṛṣṭībhiḥ  
10.087.24a práty agne mithuná daha yātudhānā kimidīnā  
10.087.24c sám tvā śísāmi jāḡṛhy ádabdham vipra mánmabhiḥ  
10.087.25a práty agne hárasā háraḥ śṛṇhī vísvātaḥ práti  
10.087.25c yātudhānasya rakṣāso bālam ví ruja víryam  
10.088.01a havīṣ pāntam ajāram svarvīdi divispṛśy áhutam júṣtam agnaú  
10.088.01c tásya bhármaṇe bhúvanāya devá dhármaṇe kām svadháyā paprathanta  
10.088.02a gīṛṇām bhúvanam támasāpagūlham āvīḥ svàr abhavaj jāté agnaú  
10.088.02c tásya devāḥ pṛthivī dyaúr utápó 'raṇayann oṣadhīḥ sakhyé asya  
10.088.03a devébhir nv īṣitó yajñíyebhir agnīm stoṣāṇy ajāram bṛhāntam  
10.088.03c yó bhānúnā pṛthivīm dyām utémām ātatāna ródasī antárikṣam  
10.088.04a yó hótāsīt prathamó devájūṣṭo yām samāñjann ájyenā vṛṇānāḥ  
10.088.04c sá patatrītvarām sthá jágad yác chvātrām agnír akrṇoj jātávedāḥ  
10.088.05a yáj jātavedo bhúvanasya múrdhān ātiṣṭho agne sahá rocanéna  
10.088.05c tám tvāhema matībhir gīrbhír ukthaīḥ sá yajñíyo abhavo rodasiprāḥ  
10.088.06a múrdhá bhuvó bhavati náktam agnís tátaḥ súryo jāyate prātár udyán  
10.088.06c māyām ū tú yajñíyānām etām ápo yát túṛṇis cárati prajānán  
10.088.07a dṛśéno yó mahinā sámiddhó 'rocata divíyonir vibhāvā  
10.088.07c tásminn agnaú sūktavākéna devá havír vísva ájuhavus tanūpāḥ  
10.088.08a sūktavākám prathamám ád íd agnīm ád íd dhavír ajanayanta devāḥ  
10.088.08c sá eṣām yajñó abhavat tanūpās tám dyaúr veda tám pṛthivī tám āpaḥ  
10.088.09a yām devásó 'janayantāgnīm yásminn ájuhavur bhúvanāni vísvā  
10.088.09c só arcīśā pṛthivīm dyām utémām rjūyāmāno atapan mahitvá  
10.088.10a stómena hí diví deváso agnīm ájñjanañ cháktibhī rodasiprām  
10.088.10c tám ū akrṇvan tredhá bhuvé kām sá oṣadhīḥ pacati vísvárūpāḥ  
10.088.11a yadéd enam ádadhur yajñíyāso diví devāḥ súryam āditeyām  
10.088.11c yadá cariṣṇú mithunāv ábhūtām ád ít prápaśyan bhúvanāni vísvā  
10.088.12a vísvasmā agnīm bhúvanāya devá vaiśvānarām ketúm áhnām akrṇvan  
10.088.12c á yás tatānośāso vibhātír ápo ūṛṇoti támo arcīśā yán  
10.088.13a vaiśvānarām kaváyo yajñíyāso 'gnīm devá ajanayann ajuryām

- 10.088.13c náksatram pratnám áminac cariṣṇú yakṣásyādhyakṣam taviṣám bṛhántam  
10.088.14a vaiśvānarám viśvāhā dīdivāmsam mántrair agníṃ kavím áchā vadāmaḥ  
10.088.14c yó mahimná paribabhúvorvī utávástād utá deváḥ parástāt  
10.088.15a dvé srutí aśṛṇavam pitṇám ahám devānām utá mártynām  
10.088.15c tábhyām idám viśvam éjat sám eti yád antará pitáram mātáram ca  
10.088.16a dvé samící bibhṛtaś cárantaṃ śírṣató jātám mánasā vímrṣtam  
10.088.16c sá pratyāñ viśvā bhúvanāni tasthāv áprayuchan tarāñir bhrájamānaḥ  
10.088.17a yátrā vādete ávaraḥ páraś ca yajñanyòḥ kataró nau ví veda  
10.088.17c á śekur ít sadhamādaṃ sákhāyo náksanta yajñám ká idám ví vocat  
10.088.18a káty agnáyaḥ káti sūryasaḥ káty uṣásaḥ káty u svid ápaḥ  
10.088.18c nópaspíjaṃ vaḥ pitaro vadāmi pṛchāmi vaḥ kavayo vidmāne kám  
10.088.19a yāvanmātrám uṣáso ná prátikam suparṇyò vásate mātariśvaḥ  
10.088.19c távad dadhāty úpa yajñám āyán brāhmaṇó hótur ávaro niśídān  
10.089.01a índram stavā nítamaṃ yásya mahná vibabādhé rocaná ví jmó ántān  
10.089.01c á yáḥ papraú carṣañdhīd várobhiḥ prá síndhubhyo riricāno mahitvá  
10.089.02a sá sūryaḥ páry urú várāmsy éndro vavṛtyād ráthyeva cakrá  
10.089.02c átiṣṭhantam apasyam ná sárgam kṛṣṇá támāmsi tvíṣyā jaghána  
10.089.03a samānám asmā ánapāvṛd arca kṣmayá divó ásamam brāhma návyam  
10.089.03c ví yáḥ pṛṣṭhēva jánimāny aryá índraś cikāya ná sákhāyam íṣé  
10.089.04a índrāya gíro ániśitasargā apāḥ prárayam ságarasya budhnāt  
10.089.04c yó ákṣeṇeva cakríyā śácibhir viśvak tastāmbha pṛthivím utá dyám  
10.089.05a ápāntamanyus tṛpálaprabharmā dhúniḥ símivāñ chárumām\* rjīṣí  
10.089.05c sómo viśvāny atasá vánāni nárvaḡ índram pratimānāni debhuḥ  
10.089.06a ná yásya dyāvāpṛthiví ná dhánva nántárikṣam nádrayaḥ sómo akṣāḥ  
10.089.06c yád asya manyúr adhinīyāmānaḥ śṛṇāti vilú rujāti sthirāñi  
10.089.07a jaghána vṛtrám svádhitir váneva rurója púro áradan ná síndhūn  
10.089.07c bibhēda girím návam ín ná kumbhám á gá índro akrṇuta svayúgbhiḥ  
10.089.08a tvám ha tyád ṛṇayá indra dhíro 'sír ná párva vṛjiná śṛṇāsi  
10.089.08c prá yé mitrásya váruṇasya dhāma yújam ná jánā minānti mitráam  
10.089.09a prá yé mitráam práryamāṇam durévāḥ prá saṃgíraḥ prá váruṇam minānti  
10.089.09c ny àmítreṣu vadhám indra túmraṃ víṣan víṣānam aruṣám síśihi  
10.089.10a índro divá índra íse pṛthivyá índro apám índra ít párvatānām  
10.089.10c índro vṛdhám índra ín médhirāṇām índraḥ kṣéme yóge hávya índraḥ  
10.089.11a práktúbhya índraḥ prá vṛdhó áhabhyaḥ prántárikṣāt prá samudrásya dhāséḥ  
10.089.11c prá vātasya práthasaḥ prá jmó ántāt prá síndhubhyo ririce prá kṣitíbhyaḥ  
10.089.12a prá sósucatyā uṣáso ná ketúr asinvá te vartatām indra hetíḥ  
10.089.12c ásmeva vidhya divá á srjānás tápiṣṭhena héśasā dróghamitrān  
10.089.13a ánv áha māsā ánv id vánāny ánv oṣadhīr ánu párvatāsaḥ  
10.089.13c ánv índram ródasī vāvaśané ánv ápo ajihata jáyamānam  
10.089.14a kárhi svit sá ta indra cetyásad aghásya yád bhinádo rákṣa éṣat  
10.089.14c mitrakrúvo yác chásane ná gávaḥ pṛthivyá ápíg amuyá sáyante

- 10.089.15a śatrūyānto abhí yé nas tatasré máhi vrádhanta ogaṇāsa indra  
10.089.15c andhénāmítrās támasā sacantāṃ sujyotiṣo aktávas tám\* abhí ṣyuh  
10.089.16a purūṇi hí tvā sávanā jánānām bráhmāṇi mándan grṇatām řṣiṇām  
10.089.16c imām āghóṣann ávasā sáhūtiṃ tiró víśvām\* árcato yāhy arvāṇi  
10.089.17a evā te vayám indra bhuñjatīnām vidyāma sumatīnām návānām  
10.089.17c vidyāma vástor ávasā grṇānto víśvāmitrā utá ta indra nūnām  
10.089.18a śunām huvema maghāvānam índram asmín bhāre nṛtamaṃ vājasātau  
10.089.18c řṇvāntam ugrám utāye samātsu ghnāntam vṛtrāṇi samjítam dhānānām  
10.090.01a sahasraśrīṣā pūruṣaḥ sahasrākṣāḥ sahasrapāt  
10.090.01c sá bhūmim víśvāto vṛtvāty atiṣṭhad daśāṅgulám  
10.090.02a pūruṣa evédām sárvaṃ yád bhūtām yác ca bhávyam  
10.090.02c utámṛtatvāsyésāno yád ānnenātiróhati  
10.090.03a etāvān asya mahimāto jyāyāṃś ca pūruṣaḥ  
10.090.03c pádo 'sya víśvā bhūtāni tripād asyāmṛtam diví  
10.090.04a tripād ūrdhvā úd ait pūruṣaḥ pádo 'syehābhavat púnah  
10.090.04c táto víṣvaṇ vy àkrāmat sāsanānaśané abhí  
10.090.05a tásmād virāl ajāyata virājo ádhi pūruṣaḥ  
10.090.05c sá jātó áty aricyata paścād bhūmim átho purāḥ  
10.090.06a yát pūruṣeṇa havīṣā devā yajñām átanvata  
10.090.06c vasantó asyāsīd ājyaṃ grīṣmā idhmāḥ śarād dhavīḥ  
10.090.07a tám yajñām barhīṣi praukṣan pūruṣam jātām agratāḥ  
10.090.07c téna devā ayajanta sādhyā řṣayaś ca yé  
10.090.08a tásmād yajñāt sarvahútaḥ sámabhṛtam pṛsadājyám  
10.090.08c paśún támś cakre vāyavyān āraṇyān grāmyāś ca yé  
10.090.09a tásmād yajñāt sarvahúta řcaḥ sámāni jajñire  
10.090.09c chāndāmsi jajñire tásmād yájus tásmād ajāyata  
10.090.10a tásmād ásvā ajāyanta yé ké cobhayádataḥ  
10.090.10c gávo ha jajñire tásmāt tásmāj jātá ajāvāyaḥ  
10.090.11a yát pūruṣam vy ádadhuḥ katidhā vy àkalpayan  
10.090.11c múkham kím asya kaú bāhú ká ūrú pādā ucyete  
10.090.12a brāhmaṇò 'sya múkham āsīd bāhú rājanyāḥ kṛtāḥ  
10.090.12c ūrú tát asya yád vaiśyaḥ padbhyām sūd ró ajāyata  
10.090.13a candrāmā mánaso jātás cākṣoḥ sūryo ajāyata  
10.090.13c múkhād índraś cāgníś ca prāṇād vāyúr ajāyata  
10.090.14a nābhya āsīd antárikṣam řrṣṇó dyaúḥ sám avartata  
10.090.14c padbhyām bhūmir díśaḥ śrótrāt táthā lokám\* akalpayan  
10.090.15a saptāsyāsan paridhāyas tríḥ saptá samídhaḥ kṛtāḥ  
10.090.15c devā yád yajñām tanvāná ábadhnan pūruṣam paśúm  
10.090.16a yajñéna yajñām ayajanta devás táni dhārmāṇi prathamāny āsan  
10.090.16c té ha nākam mahimānaḥ sacanta yātra pūrve sādhyāḥ sánti devāḥ  
10.091.01a sám jāgrvādbhir járamāṇa idhyate dáme dāmūnā iṣáyann ilás padé

- 10.091.01c vísvasya hótā havīṣo váreṇyo vibhúr vibhāvā suśákhā sakhīyaté  
10.091.02a sá darśataśrīr átithir gṛhé-gṛhe vāne-vane śísriye takvavīr iva  
10.091.02c jánaṃ-janaṃ jányo nāti manyate vísa á kṣeti víśyò vísaṃ-vísaṃ  
10.091.03a sudákṣo dáksaiḥ krátunāsi sukrátur ágne kavīḥ kāvyaenāsi vísvavít  
10.091.03c vásur vásūnāṃ kṣayasi tvám éka íd dyāvā ca yāni pṛthivī ca púśyataḥ  
10.091.04a prajānānṃ agne táva yónim ṛtvíyam ílāyās padé ghṛtāvantaṃ áśadaḥ  
10.091.04c á te cikitra uśásāṃ ivétayo `repásaḥ sūryasyeva raśmáyaḥ  
10.091.05a táva śríyo varṣāsyeva vidyútaś citráś cikitra uśásāṃ ná ketávaḥ  
10.091.05c yád óśadhīr abhírṣṭo vánāni ca pári svayám cinuśé ánnam āsyè  
10.091.06a tám óśadhīr dadhire gárbbham ṛtvíyaṃ tám āpo agnīm janayanta mātáraḥ  
10.091.06c tám ít samānāṃ vanínaś ca vīrúdhò `ntárvatīś ca súvate ca víśvāhā  
10.091.07a vátopadhūta iṣitò vásāṃ\* ánu tṛśú yád ánnā véviśad vitíṣṭhase  
10.091.07c á te yatante rathyò yáthā píthak chárdhāṃsy agne ajárāni dhákṣataḥ  
10.091.08a medhākārāṃ vidáthasya prasáadhanam agnīm hótāram paribhūtāmatam matím  
10.091.08c tám íd árbhe havīśy á samānāṃ ít tám ín mahé vṛṇate nānyāṃ tvát  
10.091.09a tvám íd átra vṛṇate tvāyávo hótāram agne vidátheṣu vedhásaḥ  
10.091.09c yád devayánto dádhati práyāṃsi te havīṣmanto mánavo vṛktábarhiṣaḥ  
10.091.10a távāgne hotráṃ táva potráṃ ṛtvíyaṃ táva neṣṭráṃ tvám agníd ṛtāyataḥ  
10.091.10c táva prasāstrāṃ tvám adhvarīyasi brahmá cāsi gṛhápatis ca no dáme  
10.091.11a yás túbhyam agne amṛtāya mártyaḥ samídhā dáśad utá vā havīṣkṛti  
10.091.11c táśya hótā bhavasi yāsi dūtyāṃ úpa brūṣe yájasy adhvarīyasi  
10.091.12a imá asmai matáyo vāco asmád ám\* řco gíraḥ suṣṭutáyaḥ sám agmata  
10.091.12c vasūyávo vásave jātāvedase vṛddhāsu cid vārdhano yāsu cākānat  
10.091.13a imám pratnāya suṣṭutīm návīyasīm vocéyam asmā usaté śṛṇótu naḥ  
10.091.13c bhūyá ántarā hṛdy āśya nispṛśe jāyeva pátya usatí suvāsāḥ  
10.091.14a yásminn áśvāsa řśabhāsa ukṣāno vaśá meṣá avasṛṣṭāsa āhutāḥ  
10.091.14c kilālapé sómapṛṣṭhāya vedhāse hṛdá matím janaye cārum agnáye  
10.091.15a áhāvya agne havír āsyè te srucīva ghṛtāṃ camvīva sómaḥ  
10.091.15c vājasāniṃ rayím asmé suvīram prasastāṃ dhehi yaśásam bṛhāntam  
10.092.01a yajñāsya vo rathyāṃ víspátim víśāṃ hótāram aktór átithim vibhāvasum  
10.092.01c sócañ chúškāsu háriṇīṣu járbhurad víṣā ketúr yajató dyám áśāyata  
10.092.02a imám añjaspám ubháye akrṇvata dharmāṇam agnīm vidáthasya sáadhanam  
10.092.02c aktúm ná yahvám uśásaḥ puróhitam tánūnápātam aruśāsya niṃsate  
10.092.03a bál asya nīthá ví paṇés ca manmahe vayá asya práhutā āsur áttave  
10.092.03c yadá ghoráso amṛtatvám áśatád ij jánasya daívyasya carkiran  
10.092.04a ṛtāsya hí prásitir dyaúr urú vyáco námo mahy áramatiḥ pánīyasi  
10.092.04c índro mitró váruṇaḥ sám cikitriré `tho bhágaḥ savitá pūtádakṣasaḥ  
10.092.05a prá rudréna yayínā yanti síndhavas tiró mahīm arámatim dadhanvire  
10.092.05c yébhiḥ párijmā pariyaṇn urú jrāyo ví róruvaj jaṭháre vísvam ukṣáte  
10.092.06a krāṇá rudrá marúto vísvákṛṣṭayo diváḥ śyenāso ásurasya nílāyaḥ  
10.092.06c tébhiś caṣṭe váruṇo mitró aryaméndro devébhir arvaśébhír árvaśaḥ



- 10.092.07a índre bhújam śásamānása āsata súro dīśike vīṣṇaś ca paúṃsyē  
10.092.07c prá yé nv àsyārhānā tataksiré yújam vájram nṛśádaneṣu kārávaḥ  
10.092.08a sūraś cid á haríto asya rīramad índrād á kás cid bhayate távīyasaḥ  
10.092.08c bhīmásya vīṣṇo jaṭhárād abhiśváso divé-dive sáhuri stann ábādhitāḥ  
10.092.09a stómaṃ vo adyá rudráya śíkvasē kṣayádvīrāya námasā didiṣṭana  
10.092.09c yébhīḥ śívāḥ svávām\* evayāvabhir divāḥ śiśakti sváyaśā níkāmabhiḥ  
10.092.10a té hí prajāyā ábharanta ví śrávo bṛhaspátir vīṣabhāḥ sómajāmayāḥ  
10.092.10c yajñair átharvā prathamó ví dhārayad devá dáksair bhṛgavaḥ sám cikitrire  
10.092.11a té hí dyāvāpṛthivī bhūritetasā nārāsámśasá cāturaṅgo yamó 'ditiḥ  
10.092.11c devás tvāṣṭā dravinodá ṛbhukṣāṇaḥ prá rodasī marúto vīṣṇur arhire  
10.092.12a utá syá na usíjām urviyá kavír áhiḥ śṛṇotu budhnyò hávīmani  
10.092.12c sūryāmásā vicárantā diviksítā dhiyá sámīnahuṣī asyá bodhatam  
10.092.13a prá naḥ pūṣá caráthaṃ viśvádevyo 'pām nápad avatu vāyúr iṣṭáye  
10.092.13c ātmānaṃ vásyō abhí vātam arcata tát asvínā suhavā yāmani śrutam  
10.092.14a viśám āśám ábhayānām adhikṣítam gīrbhír u sváyaśasaṃ gṛṇīmasi  
10.092.14c gnābhir viśvābhir áditim anarváṇam aktór yúvānaṃ nṛmāṇā ádhā pátim  
10.092.15a rébhad átra janúṣā púrvo ángirā grāvāṇa ūrdhvá abhí cakṣur adhvarám  
10.092.15c yébhīr víhāyā ábhavad vicakṣāṇāḥ páthaḥ sumékaṃ svádhītir vānanvati  
10.093.01a máhi dyāvāpṛthivī bhūtam urvī nārī yahvī ná ródasī sádam naḥ  
10.093.01c tébhīr naḥ pātāṃ sáhyasa ebhír naḥ pātāṃ sūśāṇi  
10.093.02a yajñé-yajñe sá mártyo deván saparyati  
10.093.02c yáḥ sumnaír dīrghaśrúttama āvívāsaty enān  
10.093.03a víśveśām irajyavo devánām vār maháḥ  
10.093.03c víśve hí viśvámahasō víśve yajñéṣu yajñīyāḥ  
10.093.04a té ghā rájāno amṛtasya mandrá aryamá mitró váruṇaḥ párijmā  
10.093.04c kád rudró nṛṇām stutó marútaḥ pūśāṇo bhágaḥ  
10.093.05a utá no náktam apām vīṣṇavāsū sūryāmásā sádanāya sadhanyā  
10.093.05c sácā yát sády eśām áhir budhnéṣu budhnyāḥ  
10.093.06a utá no devāv asvínā śubhás pátī dhāmabhir mitráváruṇā uruṣyatām  
10.093.06c maháḥ sá rāyá eṣaté 'ti dhánveva duritá  
10.093.07a utá no rudrá cin mṛlatām asvínā víśve deváso ráthaspátir bhágaḥ  
10.093.07c ṛbhúr vāja ṛbhukṣāṇaḥ párijmā viśvavedasaḥ  
10.093.08a ṛbhúr ṛbhukṣá ṛbhúr vidható máda á te hárī jūjuvānásya vājínā  
10.093.08c duṣṭāraṃ yásya sáma cid ídhag yajñó ná mánuṣaḥ  
10.093.09a kṛdhí no áhrayo deva savitaḥ sá ca stuṣe maghónām  
10.093.09c sahó na índro váhnibhir ny eśām carsāṇínām cakráṃ raśmím ná yoyuve  
10.093.10a aīṣu dyāvāpṛthivī dhātā mahád asmé vīréṣu viśvácarsāṇi śrávaḥ  
10.093.10c pṛkṣám vājasya sātáye pṛkṣám rāyótá turváne  
10.093.11a etām sámśam indrāsmayúṣ ṭvām kúcit sántāṃ sahasāvann abhiṣṭáye  
10.093.11c sádā pāhy abhiṣṭáye medátām vedátā vaso  
10.093.12a etām me stómaṃ taná ná sūrye dyutádyāmānaṃ vāvṛdhanta nṛṇām

- 10.093.12c samvānanaṃ nāśvyam tāṣṭevānapacyutam  
10.093.13a vāvārta yeṣāṃ rāyā yuktaīṣāṃ hiraṇyāyī  
10.093.13c nemādhitā nā paūṃsyā vītheva viṣṭāntā  
10.093.14a prā tād duḥśīme pṛthavāne vené prā rāmé vocam āsure maghāvatsu  
10.093.14c yé yuktvāya pāñca śatāsmayú pathā viśrāvya eṣāṃ  
10.093.15a ādhīn nv ātra saptatīṃ ca saptā ca  
10.093.15b sadyó didiṣṭa tānvaḥ sadyó didiṣṭa pāṛthyāḥ sadyó didiṣṭa māyavāḥ  
10.094.01a praíté vadantu prā vayāṃ vadāma grāvabhya vācam vadatā vādadbhyaḥ  
10.094.01c yád adrayaḥ parvatāḥ sākāṃ āśāvaḥ ślókam ghóṣam bhá Rathéndrāya somínaḥ  
10.094.02a eté vadanti śatāvata sahasravata abhī krandanti háritebhir āsābhīḥ  
10.094.02c viṣṭvī grāvāṇaḥ sukṛtaḥ sukṛtyāyā hótus cit pūrve havirádyam āśata  
10.094.03a eté vadanty ávidann anā mádhu ny ūñkhayante ádhi pakvā ámiṣi  
10.094.03c vṛkṣāsyā śākhāṃ aruṇāsyā bāpsatas té sūbharvā vṛṣabhāḥ prēm arāviṣuḥ  
10.094.04a bṛhád vadanti madirēṇa mandínéndraṃ krósanto 'vidann anā mádhu  
10.094.04c samrābhya dhīrāḥ svāsr̥bhir anartīṣur āghoṣāyantaḥ pṛthivīm upabdíbhīḥ  
10.094.05a suparṇā vācam akratópa dyāvya ākharé kṛṣṇā iṣirā anartīṣuḥ  
10.094.05c nyān ní yanty úparasya niṣkṛtām purú réto dadhire sūryaśvītaḥ  
10.094.06a ugrā iva pravāhantaḥ samāyamuḥ sākāṃ yuktā vīṣaṇo bíbhtrato dhúraḥ  
10.094.06c yác chvasānto jagrasānā árāviṣuḥ śṛṇvā eṣāṃ prothátho árvatām iva  
10.094.07a dāsāvanibhyo dāsakakṣyebhyo dāsayoktrebhyo dāsajanebhyāḥ  
10.094.07c dāsābhīsubhyo arcatājārebhyo dáśa dhúro dáśa yuktā váhadbhyāḥ  
10.094.08a té ádrayo dāsayantrāsa āśāvas téṣāṃ ādhānam páry eti haryatām  
10.094.08c tá ū sutāsyā somyāśyāndhaso 'mśóḥ pīyūṣam prathamāsyā bhejire  
10.094.09a té somádo hārī índrasya nīmsate 'mśúm duhánto ádhy āsate gávi  
10.094.09c tébhir dugdhām papivān somyām mádhv índro vardhate práthate vṛṣāyáte  
10.094.10a vīṣā vo amśúr ná kílā riṣāthanélāvantaḥ sádama ít sthanāśitāḥ  
10.094.10c raivatyéva máhasā cārava sthana yāsyā grāvāṇo ájuṣadhvam adhvarām  
10.094.11a tṛdílā átrdílāso ádrayo 'śramaṇā ásr̥thitā ámr̥tyavaḥ  
10.094.11c anāturā ajārā sthāmaviṣṇavaḥ supīvaso átr̥ṣitā átr̥ṣṇajaḥ  
10.094.12a dhruvā evá vaḥ pitáro yugé-yuge kṣémakāmāsaḥ sádaso ná yuñjate  
10.094.12c ajuryāso hariṣāco harídṛava á dyām ráveṇa pṛthivīm asúśravuḥ  
10.094.13a tād íd vadanty ádrayo vimócane yāmann añjaspā iva ghéd upabdíbhīḥ  
10.094.13c vāpanto bíjam iva dhānyākṛtaḥ pṛñcānti sómaṃ ná minanti bāpsataḥ  
10.094.14a suté adhvaré ádhi vācam akratā krīlāyo ná mātāraṃ tudāntaḥ  
10.094.14c ví śú muñcā suṣuvúṣo manīṣāṃ ví vartantām ádrayaś cáyamānāḥ  
10.095.01a hayé jáye mánasā tíṣṭha ghore vácāṃsi miśrā kṛṇavāvahai nú  
10.095.01c ná nau mántrā ánudītāsa eté máyas karan páratatare canāhan  
10.095.02a kím etā vācā kṛṇavā távāhām prákramīṣam usāsāṃ agriyéva  
10.095.02c pūrūravaḥ púnar ástama párehi durāpanā vāta ivāhām asmi  
10.095.03a iṣur ná śriyā iṣudhér asanā goṣāḥ śatasā ná rāṃhiḥ  
10.095.03c avīre krátu ví davidyutan nórā ná māyúm citayanta dhúnayaḥ

- 10.095.04a sá vásu dádhātī śvāsūrāya váya úṣo yádi váṣṭy ántighāt  
10.095.04c ástaṃ nanakṣe yásmiñ cākán dívā náktam śnathitá vaitaséna  
10.095.05a tríḥ sma máhnaḥ śnathayo vaitasénotá sma mé 'vyatyai pṛṇāsi  
10.095.05c púrūravo 'nu te kētam āyaṃ rájā me vīra tanvās tát āsīḥ  
10.095.06a yá sujūrñiḥ srēṇiḥ sumnāāpir hradécakṣur ná granthínī caranyúḥ  
10.095.06c tá añjāyo 'ruṇāyo ná sasruḥ śriyé gāvo ná dhenāvo 'navanta  
10.095.07a sám asmiñ jáyamāna āsata gná utém avardhan nadyàḥ svágūrtāḥ  
10.095.07c mahé yát tvā purūravo ráṇāyāvardhayan dasyuhátyāya devāḥ  
10.095.08a sácā yád āsu jáhatīṣv átkam ámānuṣīṣu mánuṣo niṣēve  
10.095.08c ápa sma mát tarásantī ná bhujuús tá atrasan rathaspṛśo náśvāḥ  
10.095.09a yád āsu márto amṛtāsu nispṛk sám kṣoṇībhiḥ krátubhir ná pṛñkté  
10.095.09c tá ātāyo ná tanvāḥ śumbhata svá áśvāso ná krīlāyo dandaśānāḥ  
10.095.10a vidyún ná yá pátantī dávidyod bhárantī me ápyā kāmāyāni  
10.095.10c jániṣṭo apó náryaḥ sújātaḥ prórvāśī tirata dīrghám āyuh  
10.095.11a jajñīśa itthá gopīthyāya hí dadhātha tát purūravo ma ójaḥ  
10.095.11c áśāsaṃ tvā vidúṣī sásminn áhan ná ma áśṛṇoḥ kím abhúg vadāsi  
10.095.12a kadá sūnúḥ pitāraṃ jātā ichāc cakrán náśru vartayad vijānán  
10.095.12c kó dámpatī sámanasā ví yūyod ádha yád agníḥ śvásureṣu dídayat  
10.095.13a práti bravāni vartáyate áśru cakrán ná krandad ādhye śívāyai  
10.095.13c prá tát te hinavā yát te asmé párehy ástaṃ nahí mūra mápaḥ  
10.095.14a sudevó adyá prapáted ánāvṛt parāvátam paramāṃ gántavá u  
10.095.14c ádhā śáyīta nírṛter upásthé 'dhainam vṛkā rabhasāso adyúḥ  
10.095.15a púrūravo má mṛthā má prá paptó má tvā vṛkāso áśivāsa u kṣan  
10.095.15c ná vai straiṇāni sakhyāni santi sālāvṛkāṇām hídayāny etá  
10.095.16a yád vírūpácaram mártyeṣv ávasam rátriḥ śarádaś cátrasaḥ  
10.095.16c ghṛtāsyā stokám sakṛd áhna áśnām tát evédam tātṛpāṇá carāmi  
10.095.17a antarīkṣapráṃ rájaso vimānīm úpa śikṣāmy urvāśīm vásiṣṭhaḥ  
10.095.17c úpa tvā rātīḥ sukṛtāsyā tīṣṭhān ní vartasva hídayam tapyate me  
10.095.18a íti tvā devá imá āhur aīla yáthem etád bhāvasi mṛtyúbandhuḥ  
10.095.18c prajā te devān havīṣā yajāti svargá u tvám ápi mādayāse  
10.096.01a prá te mahé vidátthe śamsīṣam hárī prá te vanve vanúṣo haryatám mádam  
10.096.01c ghṛtām ná yó háribhiś cáru sécata á tvā viśantu háriverpasam gíraḥ  
10.096.02a háriṃ hí yónim abhí yé samásvaran hinvánto hárī divyām yáthā sádaḥ  
10.096.02c á yám pṛṇānti háribhir ná dhenáva índrāya sūśám hárivantam arcata  
10.096.03a só asya vājro hárito yá āyasó hárir níkāmo hárir á gábhastyoḥ  
10.096.03c dyumní suśípro hárimanyusāyaka índre ní rūpá háritā mimikṣire  
10.096.04a diví ná ketúr ádhi dhāyi haryató vivyácad vājro hárito ná ráṃhyā  
10.096.04c tudád áhiṃ háriśipro yá āyasáḥ sahásraśokā abhavad dharimbharáḥ  
10.096.05a tvām-tvam aharyathā úpastutaḥ púrvebhir indra harikeśa yájvabhiḥ  
10.096.05c tvām haryasi táva vísvam ukthyām ásāmi rádho harijāta haryatám  
10.096.06a tá vajríṇam mandínam stómyam máda índram ráthe vahato haryatá hárī

10.096.06c purūṅy asmai sávanāni háryata índrāya sómā hárayo dadhanvire  
 10.096.07a áram kāmāya hárayo dadhanvire sthirāya hinvan hárayo hárī turá  
 10.096.07c árvadbhir yó háribhir jósam íyate só asya kāmam hárivantam ānaśe  
 10.096.08a háriśmaśarur hárikeśa āyasás turaspéye yó haripá ávardhata  
 10.096.08c árvadbhir yó háribhir vājínīvasur áti víśvā duritá páriṣad dhárī  
 10.096.09a srúveva yásya háriṇī vipetátuḥ śípre vājāya háriṇī dávidhvataḥ  
 10.096.09c prá yát kṛté camasé mármṛjad dhárī pītvá mádasya haryatásyāndhasaḥ  
 10.096.10a utá sma sádma haryatásya pastyòr átyo ná vājam hárivām\* acikradat  
 10.096.10c mahí cid dhí dhiśāñāharyad ójasā bṛhád váyo dadhiṣe haryatás cid á  
 10.096.11a á ródasī háryamāṇo mahitvá návyam-navyam haryasi mánma nú priyám  
 10.096.11c prá pastyām asura haryatám gór āviṣ kṛdhi háraye súryāya  
 10.096.12a á tvā haryántam prayújo jánānām ráthe vahantu háriśipram indra  
 10.096.12c píba yáthā prátibhṛtasya mádhvo háryan yajñām sadhamáde dáśoṇim  
 10.096.13a ápāḥ púrveṣām harivaḥ sutánām átho idám sávanam kévalam te  
 10.096.13c mamaddhí sómam mádhumantam indra satrá vṛṣaṇ jāthára á vṛṣasva  
 10.097.01a yá óśadhīḥ púrvā jātá devébhyas triyugám purá  
 10.097.01c mánai nú babhrúnām ahám sátám dhāmāni saptá ca  
 10.097.02a sátám vo amba dhāmāni sahásram utá vo rúhaḥ  
 10.097.02c ádhā satakratvo yūyám imám me agadám kṛta  
 10.097.03a óśadhīḥ práti modadhvam púspavatīḥ prasúvarīḥ  
 10.097.03c áśvā iva sajítvarīr vírúdhāḥ párayiṣṇvāḥ  
 10.097.04a óśadhīr íti mātaraś tád vo devīr úpa bruve  
 10.097.04c sanéyam áśvam gám vása ātmānam táva pūruṣa  
 10.097.05a ásvatthé vo niśádanam parṇé vo vasatíṣ kṛtá  
 10.097.05c gobhāja ít kilāsatha yát sanávatha pūruṣam  
 10.097.06a yátraúśadhīḥ samágmata rájānaḥ sámítāv iva  
 10.097.06c vípraḥ sá ucyate bhiśág rakṣohāmīvacátanaḥ  
 10.097.07a ásvāvatīm somāvatīm ūrjáyantīm údojasam  
 10.097.07c ávitsi sárva óśadhīr asmá ariśtátātaye  
 10.097.08a úc chúsmā óśadhīnām gávo goṣṭhád iverate  
 10.097.08c dhānam saniśyántīnām ātmānam táva pūruṣa  
 10.097.09a iṣkṛtir náma vo mātátho yūyám stha nískṛtīḥ  
 10.097.09c sīrāḥ patatrīṇī sthana yád āmáyati níś kṛtha  
 10.097.10a áti víśvāḥ pariṣṭhá stená iva vrajám akramuḥ  
 10.097.10c óśadhīḥ prácucyavur yát kíṃ ca tanvò rápaḥ  
 10.097.11a yád imá vājáyann ahám óśadhīr hásta ādadhé  
 10.097.11c ātmá yákṣmasya naśyati purá jīvagíbhvo yathā  
 10.097.12a yásyaúśadhīḥ prasárpathāngam-aṅgam páruṣ-paruḥ  
 10.097.12c táto yákṣmam ví bādhadhva ugró madhyamaśír iva  
 10.097.13a sākám yakṣma prá pata cáṣeṇa kikidīvinā  
 10.097.13c sākám vátasya dhrájyā sākám naśya nihákayā

- 10.097.14a anyā vo anyām avatv anyānyāsyā úpāvata  
10.097.14c táḥ sárváḥ saṃvidāná idám me právatā vácaḥ  
10.097.15a yáḥ phalínīr yā aphalā apuṣpā yás ca puṣpínīḥ  
10.097.15c bṛhaspátiprasūtās tá no muñcantv aṃhasaḥ  
10.097.16a muñcantu mā śapathyàd átho varuṇyàd utá  
10.097.16c átho yamásyā páḍbīśāt sárvasmād devakilbiṣāt  
10.097.17a avapátantīr avadan divá oṣadhayas pári  
10.097.17c yám jīvám asnávāmahai ná sá riṣyāti púruṣaḥ  
10.097.18a yā oṣadhīḥ sómarājñīr bahvīḥ śatávicakṣaṇāḥ  
10.097.18c tāsām tvám asy uttamāram kāmāya sám hrde  
10.097.19a yā oṣadhīḥ sómarājñīr víṣṭhitāḥ pṛthivīm ánu  
10.097.19c bṛhaspátiprasūtā asyaí sám datta vīryam  
10.097.20a má vo riṣat khanitā yásmai cāhám khánāmi vaḥ  
10.097.20c dvipác cātuṣpad asmákam sárvam astv anāturám  
10.097.21a yás cedám upaśṛṇvānti yás ca dūrám párāgatāḥ  
10.097.21c sárváḥ saṃgátya vīrudho 'syaí sám datta vīryam  
10.097.22a oṣadhayaḥ sám vadante sómena sahá rájñā  
10.097.22c yásmai kṛṇóti brāhmaṇás tám rájan párayāmasi  
10.097.23a tvám uttamāsy oṣadhe táva vṛkṣá úpastayaḥ  
10.097.23c úpastir astu sò 'smákam yó asmām\* abhidásati  
10.098.01a bṛhaspate práti me devátām ihi mitró vā yád váruṇo vási pūṣá  
10.098.01c ādityaír vā yád vásubhir marútvān sá parjányam sámṭanave vṛṣāya  
10.098.02a á devó dūtó ajiráś cikiván tvád devāpe abhí mám agachat  
10.098.02c pracīnāḥ práti mám á vavṛtsva dádhāmi te dyumátīm vácam āsán  
10.098.03a asmé dhehi dyumátīm vácam āsán bṛhaspate anamīvám iṣírám  
10.098.03c yáyā vṛṣṭīm sámṭanave vánāva divó drapsó mádhumām\* á viveśa  
10.098.04a á no drapsá mádhumanto visantv índra dehy ádhiratham sahástram  
10.098.04c ní ṣīda hotráṃ ṛtuthá yajasva devān devāpe havíṣā saparya  
10.098.05a ārṣṭiṣeṇó hotráṃ iṣir niśīdan devápir devasumatīm cikiván  
10.098.05c sá úttarasmād ádharam samudrám apó divyá asṛjad varṣyà abhí  
10.098.06a asmín samudré ádhy úttarasminn ápo devébhír nívr̥tā atīṣṭhan  
10.098.06c tá adravann ārṣṭiṣeṇéna sṛṣṭá devápinā préṣitā mṛkṣínīṣu  
10.098.07a yád devápiḥ sámṭanave puróhito hotráya vṛtāḥ kṛpáyann ádīdhet  
10.098.07c devasrútam vṛṣṭivānim rárāṇo bṛhaspátir vácam asmā ayachat  
10.098.08a yám tvā devápiḥ súsucāno agna ārṣṭiṣeṇó manuṣyaḥ samīdhé  
10.098.08c víśvebhír devaír anumadyámānaḥ prá parjányam írayā vṛṣṭimántam  
10.098.09a tvám pūrva iṣayo gīrbhír āyan tvám adhvaréṣu puruhūta víśve  
10.098.09c sahástrāny ádhirathāny asmé á no yajñám rohidaśvópa yāhi  
10.098.10a etāny agne navatír náva tvé áhutāny ádhirathā sahásrā  
10.098.10c tébhír vardhasva tanvāḥ sūra pūrvīr divó no vṛṣṭīm iṣitó rirīhi  
10.098.11a etāny agne navatīm sahásrā sám prá yacha víṣṇa índrāya bhāgám

- 10.098.11c vidván pathá ṛtuśó devayānān ápy aulānām diví devēṣu dhehi  
10.098.12a ágne bádhasva ví mǐdho ví durgáhápámīvām ápa rákṣāṃsi sedha  
10.098.12c asmát samudrād bṛható divó no 'pám bhūmánam úpa naḥ sṛjehá  
10.099.01a kām naś citrām iṣanyasi cikitván pṛthugmánam vāsrām vāvṛdhádhyai  
10.099.01c kát tásya dātu sávaso vyūṣṭau tákṣad vájram vṛtratúram ápinvat  
10.099.02a sá hí dyutá vidyútā véti sáma pṛthúm yónim asuratvá sasāda  
10.099.02c sá sánīlebhīḥ prasahāno asya bhrátur ná ṛté saptáthasya māyāḥ  
10.099.03a sá vājam yátápaduṣpadā yán svārsātā pári ṣadat sanīṣyán  
10.099.03c anarvá yác chatádurasya védo ghnāñ chiśnádevām\* abhí vārpasā bhút  
10.099.04a sá yahvyò 'vánīr gōṣv árvā juhóti pradhanyāsu sásriḥ  
10.099.04c apádo yátra yújyāso 'rathá droṇyāśvāsa írate ghṛtām váḥ  
10.099.05a sá rudrébhir áśastavāra řbhvā hitví gāyam āréavadya ágāt  
10.099.05c vamrásya manye mithuná vívavī ánnam abhítyārodayan muṣāyán  
10.099.06a sá íd dāsam tuvīrávam pátir dán ṣalakṣām triśīrṣānam damanyat  
10.099.06c asyá tritó nv ójasā vṛdhāno vipá varāhām áyoagrayā han  
10.099.07a sá drúhvaṇe mánuṣa ūrdhvasāná á sāvīṣad arśasānāya sárur  
10.099.07c sá nṛtamo náhuṣo 'smát sújātaḥ púro 'bhīnad árhan dasyuhátye  
10.099.08a só abhriyo ná yávasa udanyán kṣáyāya gātúm vidán no asmé  
10.099.08c úpa yát sídad índum sárīraiḥ syeno 'yopāṣṭir hanti dásyūn  
10.099.09a sá vrádhataḥ sávasānébhir asya kútsāya súṣnam kṛpāne párādāt  
10.099.09c ayám kavím anayac chasyámānam átkam yó asya sánitotá nṛnām  
10.099.10a ayám daśasyán náryebhir asya dasmó devébhir váruṇo ná māyí  
10.099.10c ayám kanína ṛtupá avedy ámimītārārum yás cātuspāt  
10.099.11a asyá stómebhir auśijá řjīsvā vrajám darayad vṛṣabhéna píproḥ  
10.099.11c sútva yád yajató dīdáyad gíḥ púra iyāno abhí vārpasā bhút  
10.099.12a evá mahó asura vaksáthāya vamrakāḥ paḍbhír úpa sarpad índram  
10.099.12c sá iyānáḥ karati svastím asmā ísam ūrjam sukṣitím vísvam ábhāḥ  
10.100.01a índra dṛhya maghavan tvávad íd bhujá ihá stutáḥ sutapá bodhi no vṛdhé  
10.100.01c devébhir naḥ savitá právatu śrutám á sarvátātim áditim vṛṇīmahe  
10.100.02a bhārāya sú bhārata bhāgām ṛtvīyam prá vāyāve śucipé krandádiṣṭaye  
10.100.02c gaurásya yáḥ páyasah pítim ānasá á sarvátātim áditim vṛṇīmahe  
10.100.03a á no deváḥ savitá sāvīṣad váya řjūyaté yájamānāya sunvaté  
10.100.03c yáthā deván pratibhūṣema pákavád á sarvátātim áditim vṛṇīmahe  
10.100.04a índro asmé sumánā astu vísváhā rájā sómah suvitásyādhy etu naḥ  
10.100.04c yáthā-yathā mitrádhītāni samdadhúr á sarvátātim áditim vṛṇīmahe  
10.100.05a índra ukthéna sávasā párur dadhe bṛhaspate pratarītásy áyusaḥ  
10.100.05c yajño mánuḥ prámatir naḥ pitá hí kam á sarvátātim áditim vṛṇīmahe  
10.100.06a índrasya nú súkṛtam daívyam sáho 'gnír gṛhé jaritá médhiraḥ kavíḥ  
10.100.06c yajñás ca bhūd vidáthe cārur ántama á sarvátātim áditim vṛṇīmahe  
10.100.07a ná vo gúhā cakṛma bhúri duṣkṛtām nāvīṣṭyam vasavo devahélanam  
10.100.07c mákir no devā ánṛtasya vārpasa á sarvátātim áditim vṛṇīmahe

- 10.100.08a ápāmīvām savitā sāviṣan nyàg varīya íd ápa sedhantv ádrayaḥ  
10.100.08c grāvā yātra madhuśúḍ ucyáte bṛhád á sarvátātim áditim vṛṇīmahe  
10.100.09a ūrdhvó grāvā vasavo 'stu sotári vísvā dvéṣāṃsi sanutár yuyota  
10.100.09c sá no deváḥ savitā pāyúr íḍya á sarvátātim áditim vṛṇīmahe  
10.100.10a ūrjam gāvo yāvase pívo attana ṛtāsya yāḥ sádane kóse aṅgdhvé  
10.100.10c tanūr evá tanvò astu bheṣajám á sarvátātim áditim vṛṇīmahe  
10.100.11a kratuprāvā jaritá śásvatām áva índra íd bhadrá prámatih sutávatām  
10.100.11c pūrṇám ūdhar divyám yásya siktáya á sarvátātim áditim vṛṇīmahe  
10.100.12a citrás te bhānūḥ kratuprá abhiṣṭīḥ sánti spṛdho jaraniprá ádhṛṣṭāḥ  
10.100.12c rájiṣṭhayā rájya pašvá á gós tūtūrsaty páry ágram duvasyúḥ  
10.101.01a úd budhyadhvam sámanasaḥ sakhāyaḥ sám agnīm indhvam bahávaḥ sánīlāḥ  
10.101.01c dadhikrām agnīm uśasaṃ ca devīm índrāvató 'vase ní hvaye vaḥ  
10.101.02a mandrá kṛṇudhvaṃ dhíya á tanudhvaṃ nāvam aritrapáranīm kṛṇudhvaṃ  
10.101.02c iṣkṛṇudhvaṃ áyudhāraṃ kṛṇudhvaṃ práñcaṃ yajñám prá ṇayatā sakhāyaḥ  
10.101.03a yunákta sīrā ví yugá tanudhvaṃ kṛté yónau vapatehá bíjam  
10.101.03c girá ca śruṣṭīḥ sábhara āsan no nédiya ít sṛṇyaḥ pakvám éyāt  
10.101.04a sīrā yuñjanti kaváyo yugá ví tanvate pṛthak  
10.101.04c dhírā devéṣu sumnayá  
10.101.05a nír āhāvān kṛṇotana sám varatrá dadhātana  
10.101.05c siñcāmahā avatám udrīnaṃ vayám suśékam ánupakṣitam  
10.101.06a iṣkṛtāhavam avatám suvaratrām suśecanam  
10.101.06c udrīnaṃ siñce ákṣitam  
10.101.07a prīnitáśvān hitám jayātha svastivāhaṃ rátham ít kṛṇudhvaṃ  
10.101.07c drónāhavam avatám ásmacakram áṃsatrakośaṃ siñcatā nṛpāṇam  
10.101.08a vrajám kṛṇudhvaṃ sá hí vo nṛpāṇo várma sīvyadhvaṃ bahulá pṛthūni  
10.101.08c púraḥ kṛṇudhvaṃ áyasīr ádhṛṣṭā má vaḥ susroc camasó díṃhatā tám  
10.101.09a á vo dhíyaṃ yajñíyāṃ varta ūtáye devā devīm yajatám yajñíyāṃ ihá  
10.101.09c sá no duhīyad yāvaseva gatvī saháradhārā páyasā mahí gauḥ  
10.101.10a á tú siñca hárīm im drór upásthe vāsībhis takṣatáśmanmávyībhiḥ  
10.101.10c pári ṣvajadhvaṃ dása kaksyābhir ubhé dhúrau práti váhniṃ yunakta  
10.101.11a ubhé dhúrau váhnir āpībdamāno 'ntár yóneva carati dvijāniḥ  
10.101.11c vānaspátim vāna ásthāpayadhvaṃ ní śú dadhidhvaṃ ákhananta útsam  
10.101.12a kápṛn naraḥ kapṛthám úd dadhātana codáyata khudáta vājasātaye  
10.101.12c niṣṭigryāḥ putráṃ á cyāvayotáya índraṃ sabādha ihá sómapītaye  
10.102.01a prá te rátham mithūkṛtam índro 'vatu dhṛṣṇuyá  
10.102.01c asmínn ājaú puruhūta śraváyye dhanabhakṣéṣu no 'va  
10.102.02a út sma vāto vahati vāso 'syā ádhirathaṃ yád ájayat saháram  
10.102.02c rathír abhūn mudgalānī gáviṣṭau bháre kṛtám vy àced indrasená  
10.102.03a antár yacha jíghāṃsato vājram indrābhidásataḥ  
10.102.03c dāsasya vā maghavann áryasya vā sanutár yavayā vadhám  
10.102.04a udnó hradám apibaj járhṛṣāṇaḥ kūtám sma tṛmhád abhímātim eti

- 10.102.04c prá muṣkābhāraḥ śrāva ichāmāno 'jirām bāhū abharat sīśāsan  
10.102.05a ny àkrandayann upayānta enam āmehayan vṛṣabhām mādhyā ājēḥ  
10.102.05c téna sūbharvaṃ śatāvāt sahasraṃ gāvām mūdgalāḥ pradhāne jigāya  
10.102.06a kakārdave vṛṣabhó yuktá āsīd āvāvacīt sārathir asya keśī  
10.102.06c dúdher yuktāsya drāvataḥ sahānasa ṛchānti śmā niṣpādo mudgalānīm  
10.102.07a utá pradhīm úd ahann asya vidvān úpāyunag vámsagam átra síkṣan  
10.102.07c índra úd āvat pátim ághnyānām áramhata pádyābhiḥ kakúdmān  
10.102.08a śunám aṣṭrāvy àcarat kapardī varatrāyāṃ dārv ānāhyamānaḥ  
10.102.08c nṛmṇāni kṛṇvān bahāve jánāya gāḥ paspaśānās táviṣir adhatta  
10.102.09a imām tám paśya vṛṣabhāsya yúnjam káṣṭhāyā mādhye drughanām śáyānam  
10.102.09c yéna jigāya śatāvāt sahasraṃ gāvām mūdgalāḥ pṛtanājyeṣu  
10.102.10a āré aghá kó nv ítthá dadarśa yām yuñjānti tám v á sthāpayanti  
10.102.10c násmai tṛṇam nódakām á bharanty úttaro dhuró vahati pradédisat  
10.102.11a parivrktéva patividyam ānaḥ pípyānā kúcakreṇeva siñcān  
10.102.11c eṣaiṣyā cid rathyā jayema sumāngālam sīnavad astu sātām  
10.102.12a tvām víśvasya jágataś cákṣur indrāsi cákṣuṣaḥ  
10.102.12c vṛṣā yád ājīm vṛṣaṇā sīśāsasi codāyan vādhrinā yujá  
10.103.01a āśúḥ sīśāno vṛṣabhó ná bhīmó ghanāghanāḥ kṣóbhaṇaś carṣaṇīnām  
10.103.01c samkrāndano 'nimiṣá ekavírāḥ śatām sénā ajayat sākām índraḥ  
10.103.02a samkrāndanenānimiṣéna jiṣṇúnā yutkārēna duścyavanéna dhrṣṇúnā  
10.103.02c tát índreṇa jayata tát sahadhvaṃ yúdhō nara íṣuhastena vṛṣṇā  
10.103.03a sá íṣuhastaiḥ sá niṣaṅgībhīr vaśī sámśraṣṭā sá yúdhā índro gaṇéna  
10.103.03c samśraṣṭajít somapá bāhuśardhy ùgrádhanvā prátihitābhīr ástā  
10.103.04a bṛhaspate pári diyā ráthēna rakṣohámítrām\* apabádhmānaḥ  
10.103.04c prabhañján sénāḥ pramṛṇó yudhá jáyann asmákam edhy avitá ráthānām  
10.103.05a balavijñāyá sthāviraḥ právīraḥ sáhasvān vājī sáhamāna ugráḥ  
10.103.05c abhívīro abhísatvā sahojá jaitram indra rátham á tiṣṭha govít  
10.103.06a gotrabhídaṃ govídaṃ vájrabāhuṃ jáyantam ájma pramṛṇántam ójasā  
10.103.06c imām sajātā ánu vīrayadhvam índram sakhāyo ánu sám rabhadhvam  
10.103.07a abhí gotrāṇi sáhasā gāhamāno 'dayó vīrāḥ śatāmanyur índraḥ  
10.103.07c duścyavanāḥ pṛtanāśál ayudhyò 'smákam sénā avatu prá yutsú  
10.103.08a índra āsām netá bṛhaspátir dáksīṇā yajñāḥ purá etu sómaḥ  
10.103.08c devasenānām abhibhañjatīnām jáyantīnām marúto yantv ágram  
10.103.09a índrasya vṛṣṇo váruṇasya rájña ādityānām marútāṃ sárdha ugrám  
10.103.09c mahāmanasām bhuvanacyavānām ghóṣo devānām jáyatām úd asthāt  
10.103.10a úd dharsaya maghavann áyudhāny út sātvanām māmakānām mánāmsi  
10.103.10c úd vṛtrahan vājīnām vājīnāny úd ráthānām jáyatām yantu ghóṣāḥ  
10.103.11a asmákam índraḥ sámṛteṣu dhvajéṣv asmákam yá íśavas tá jayantu  
10.103.11c asmákam vīrá úttare bhavantv asmám\* u devā avatā háveṣu  
10.103.12a amíṣām cittám pratilobháyantī grhāñāngāny apve párehi  
10.103.12c abhí préhi nír daha hṛtsú sókair andhénāmítrās támasā sacantām



- 10.103.13a prētā jāyatā nara índro vaḥ sárma yachatu  
 10.103.13c ugrá vaḥ santu bāhavo 'nādhṛṣyá yáthāsatha  
 10.104.01a ásāvi sómaḥ puruhūta túbhyaṃ háribhyaṃ yajñám úpa yāhi túyam  
 10.104.01c túbhyaṃ gíro vípravīrā iyānā́ dadhanvirá indra píbā sutásya  
 10.104.02a apsú dhūtásya harivaḥ píbehá nṛbhiḥ sutásya jaṭhāram pṛṇasva  
 10.104.02c mimikṣúr yám ádraya indra túbhyaṃ tébhir vardhasva mádam ukthavāhaḥ  
 10.104.03a prógrām pītīm vṛṣṇa iyarmi satyám prayaí sutásya haryaśva túbhyaṃ  
 10.104.03c indra dhénābhir ihá mādayasva dhībhir vísvābhiḥ śacyā gṛṇānāḥ  
 10.104.04a ūtí śacīvas táva víryeṇa váyo dádhanā usíja ṛtajñāḥ  
 10.104.04c prajávad indra mánuṣo duroné tasthúr gṛṇántaḥ sadhamádyāsaḥ  
 10.104.05a práñītibhiḥ ṭe haryaśva suṣtóḥ suṣumnásya pururúco jánāsaḥ  
 10.104.05c máṃhiṣṭhām ūtīm vitíre dádhanā stotára indra táva sūnṛtābhiḥ  
 10.104.06a úpa bráhmāṇi harivo háribhyaṃ sómasya yāhi pítāye sutásya  
 10.104.06c índra tvā yajñāḥ kṣámamāṇam ānaḍ dāśvám\* asy adhvarásya praketaḥ  
 10.104.07a sahasravājam abhimātiśāham sutéranam maghāvānam suvrktīm  
 10.104.07c úpa bhūṣanti gíro ápratītam índraṃ namasyá jaritúḥ pananta  
 10.104.08a saptápo devíḥ surānā́ ámṛktā yābhiḥ síndhum átara indra pūrbhít  
 10.104.08c navatīm srotyá náva ca srávantīr devébhyo gātúm mánuṣe ca vindaḥ  
 10.104.09a apó mahír abhísaster amuñcó 'jāgar āsv ádhi devá ékaḥ  
 10.104.09c índra yás tvám vṛtratúrye cakártha tábhir vísváyus tanvām pupuṣyāḥ  
 10.104.10a víreṇyaḥ krátur índraḥ suśastír utāpi dhénā puruhūtám iṭṭe  
 10.104.10c árdayad vṛtrám ákṛṇod ulokám sasāhé śakráḥ pṛtanā abhiṣṭíḥ  
 10.104.11a śunām huvema maghāvānam índram asmín bhāre nṛtamaṃ vājasātau  
 10.104.11c śṛṇvāntam ugrám ūtāye samátsu ghnántam vṛtrāṇi samjítam dhánānām  
 10.105.01a kadá vaso stotrám háryata áva śmasá rudhad váḥ  
 10.105.01c dīrghám sutám vātāpyāya  
 10.105.02a hārī yásya suyújā vívratā vér árvantānu sépā  
 10.105.02c ubhá rají ná keśínā pátir dán  
 10.105.03a ápa yór índraḥ pápaja á máрто ná śásramāṇo bibhívān  
 10.105.03c śubhé yád yuyujé táviṣivān  
 10.105.04a sácāyór índraś cárkṛṣa ám\* upānasāḥ saparyán  
 10.105.04c nadáyor vívratayoḥ súra índraḥ  
 10.105.05a ádhi yás tasthaú késavantā vyácasvantā ná puṣtyaí  
 10.105.05c vanóti síprābhyām síprínivān  
 10.105.06a prástaud ṛṣvaújā ṛṣvébhis tataḥśa súraḥ sávasā  
 10.105.06c ṛbhúr ná krátubhir mātariśvā  
 10.105.07a vājraṃ yás cakré suhánāya dásyave hirīmasó hirīmān  
 10.105.07c árutahanur ádbhutaṃ ná rájaḥ  
 10.105.08a áva no vṛjínā́ śísīhy ṛcá vanemānṛcaḥ  
 10.105.08c nábrahmā yajñá ṛdhag jóṣati tvé  
 10.105.09a ūrdhvá yát te tretínī bhúd yajñásya dhūrṣú sádman

- 10.105.09c sajur nāvam svāyaśasaṃ sácāyoh  
10.105.10a śriyé te pṛśnir upasécanī bhūc chriyé dārvir arepāḥ  
10.105.10c yāyā své pātre siñcāsa út  
10.105.11a śatām vā yād asurya práti tvā sumitrá itthāstaud durmitrá itthāstaut  
10.105.11c ávo yād dasyuhátye kutsaputrám právo yād dasyuhátye kutsavatsám  
10.106.01a ubhá u nūnām tād íd arthayethe ví tanvāthe dhíyo vástrápáseva  
10.106.01c sadhrīcīnā yātave prém ajīgaḥ sudíneva pṛkṣa á taṃsayethe  
10.106.02a uṣṭāreva phārvareṣu śrayethe prāyogéva svātryā śásur éthaḥ  
10.106.02c dūtéva hí ṣṭhó yaśásā jáneṣu mápa sthātam mahiśévāvapānāt  
10.106.03a sākamyújā śakunāsyeva pakṣā paśvéva citrá yájur á gamiṣṭam  
10.106.03c agnír iva devayór dīdivāṃsā párijmāneva yajathaḥ purutrā  
10.106.04a āpí vo asmé pitāreva putrógréva rucā nṛpātīva turyaí  
10.106.04c íryeva puṣṭyaí kirāneva bhujyaí śruṣṭivāneva hávam á gamiṣṭam  
10.106.05a vāmsageva pūṣaryā śimbātā mitréva ṛtā śatārā śátapantā  
10.106.05c vājevocā vāyasā gharmyeṣṭhā méseveśā saparyā pūrīṣā  
10.106.06a sṛṇyēva jarbhārī turphārītū naitoséva turphārī parpharīkā  
10.106.06c udanyajéva jémanā maderú tá me jaráyv ajáram maráyu  
10.106.07a pajréva cárcaram járam maráyu kṣádmevārtheṣu tartarītha ugrā  
10.106.07c ṛbhū nápat kharamajrá kharájrur vāyúr ná parpharat kṣayad rayīṇām  
10.106.08a gharméva mádhū jaṭhāre sanérū bhágevitā turphārī phārivāram  
10.106.08c pataréva cacará candránirniñ mánarīgā mananyā ná jágmī  
10.106.09a bṛhānteva gambháreṣu pratiṣṭhām pádeva gādhām tárate vidāthaḥ  
10.106.09c kárneva śásur ánu hí smārāthó 'mśeva no bhajatam citráṃ ápnaḥ  
10.106.10a āraṅgaréva mádhv érayethe sāraghéva gávi nīcīnabāre  
10.106.10c kīnāreva svédam āsiṣvidānā kṣāmevorjá sūyavasāt sacethe  
10.106.11a ṛdhyāma stómaṃ sanuyāma vājam á no mántram saráthehópa yātam  
10.106.11c yáso ná pakvám mádhū góṣv antár á bhūtāṃso ásvīnoḥ kāmam aprāḥ  
10.107.01a āvír abhūn máhi mághonam eṣām vísvam jīvám támaso nír amoci  
10.107.01c máhi jyótiḥ pitṛbhir dattám āgād urúḥ pánthā dáksīṇāyā adarśi  
10.107.02a uccā diví dáksīṇāvanto asthur yé ásvadāḥ sahá té sūryeṇa  
10.107.02c hiraṇyadá amṛtatvám bhajante vāsodāḥ soma prá tiranta áyuh  
10.107.03a daívī pūrtír dáksīṇā devayajyā ná kavāribhyo nahí té pṛṇānti  
10.107.03c áthā nárah práyatadakṣīṇāso 'vadyabhiyā bahávaḥ pṛṇānti  
10.107.04a śatádhāram vāyúm arkám svarvídaṃ nṛcákṣasas té abhí cakṣate havīḥ  
10.107.04c yé pṛṇānti prá ca yāchanti saṃgamé té dáksīṇām duhate saptāmātaram  
10.107.05a dáksīṇāvān prathamó hūtá eti dáksīṇāvān grāmañír ágram eti  
10.107.05c tám evá manye nṛpātīm jánānām yāḥ prathamó dáksīṇām āvivāya  
10.107.06a tám evá íṣim tám u brahmāṇam āhur yajñanyāṃ sāmagām ukthaśásam  
10.107.06c sá śukrásya tanvò veda tísro yāḥ prathamó dáksīṇāyā rarādha  
10.107.07a dáksīṇāśvam dáksīṇā gām dadāti dáksīṇā candráṃ utá yād dhiraṇyam  
10.107.07c dáksīṇānnaṃ vanute yó na ātmā dáksīṇām vārma kṛṇute vijānān

10.107.08a ná bhojá mamrur ná nyarthám iyur ná riṣyanti ná vyathante ha bhojáḥ  
 10.107.08c idám yád vísvam bhúvanam svàs caitát sárvam dáksinaibhyo dadāti  
 10.107.09a bhojá jigyuḥ surabhím yónim ágre bhojá jigyur vadhvam yá suvāsāḥ  
 10.107.09c bhojá jigyur antaḥpéyam súrāyā bhojá jigyur yé áhūtāḥ prayānti  
 10.107.10a bhojáyášvam sám mrjanty āsúm bhojáyāste kanyā súmbhamānā  
 10.107.10c bhojásyedám puṣkarīṇīva véśma páriṣkṛtam devamānéva citrám  
 10.107.11a bhojám ásvāḥ suṣṭhuvāho vahanti suvṛd rátho vartate dáksinaīyāḥ  
 10.107.11c bhojám devāso 'vatā bhāreṣu bhojáḥ śátrūn samanīkeṣu jéta  
 10.108.01a kím ichántī sarāmā prédám ānaḍ dūrē hy ádhvā jáguriḥ parācaḥ  
 10.108.01c kásméhitīḥ ká páritakmyāsīt kathám rasāyā ataraḥ páyāmsi  
 10.108.02a índrasya dūtīr iṣitá carāmi mahá ichántī paṇayo nidhīn vaḥ  
 10.108.02c atiṣkádo bhíyāsā tán na āvat táthā rasāyā ataram páyāmsi  
 10.108.03a kídrīnni índraḥ sarame ká dṛśíká yásyedám dūtīr ásaraḥ parākāt  
 10.108.03c á ca gáchān mitráṁ enā dadhāmāthā gávāṁ gópatir no bhavāti  
 10.108.04a nāhám tám veda dábhyaṁ dábhāt sá yásyedám dūtīr ásaram parākāt  
 10.108.04c ná tám gūhanti sraváto gabhīrá hatá índreṇa paṇayaḥ śayadhve  
 10.108.05a imá gávaḥ sarame yá aichaḥ pári divó ántān subhage pátantī  
 10.108.05c kás ta enā áva srjad áyudhvya utásmákam áyudhā santi tigmá  
 10.108.06a asenyá vaḥ paṇayo vácāmsy aniṣavyás tanvāḥ santu pāpīḥ  
 10.108.06c ádhṛṣṭo va étavá astu pánthā bṛhaspátir va ubhayá ná mṛlāt  
 10.108.07a ayám nidhīḥ sarame ádribudhno góbhīr áśvebhīr vásubhīr ny`rṣṭaḥ  
 10.108.07c rákṣanti tám paṇáyo yé sugopá réku padám álakam á jagantha  
 10.108.08a éhá gamann iṣayaḥ sómasītā ayásyo ángiraso návagvāḥ  
 10.108.08c tá etám ūrvám ví bhajanta gónām áthaitád vácaḥ paṇáyo vāmān ít  
 10.108.09a evá ca tvám sarama ājagántha prábādhitā sáhasā daívyena  
 10.108.09c svásāram tvā kṛṇavai má púnar gā ápa te gávāṁ subhage bhajāma  
 10.108.10a nāhám veda bhrātrtvám nó svasṛtvám índro vidur ángirasaś ca ghorāḥ  
 10.108.10c gókāmā me achadayan yád áyam ápāta ita paṇayo várīyaḥ  
 10.108.11a dūrám ita paṇayo várīya úd gávo yantu minatīr ṛténa  
 10.108.11c bṛhaspátir yá ávandan níguḷhāḥ sómo grāvāna iṣayaś ca víprāḥ  
 10.109.01a tè 'vadan prathamá brahmakilbiṣé 'kūpāraḥ saliló mātariśvā  
 10.109.01c vīlúharās tápa ugró mayobhūr ápo devīḥ prathamajā ṛténa  
 10.109.02a sómo rájā prathamó brahmajāyám púnāḥ práyachad áhṛṇīyamānaḥ  
 10.109.02c anvartitá váruṇo mitrá āsīd agnīr hótā hastagṛhyá nināya  
 10.109.03a hástenaivá grāhya ādhīr asyā brahmajāyáyám iti céd ávocan  
 10.109.03c ná dūtāya prahyè tastha eṣá táthā rāṣṭrám gupitám kṣatríyasya  
 10.109.04a devá etásyām avadanta púrve saptarṣáyas tápase yé niṣedúḥ  
 10.109.04c bhīmá jāyá brāhmaṇásyópanītā durdhám dadhāti paramé vyòman  
 10.109.05a brahmacārī carati véviṣad víṣaḥ sá devánām bhavaty ékam ángam  
 10.109.05c téna jāyám ány avindad bṛhaspátīḥ sómena nītám juhvām ná devāḥ  
 10.109.06a púnar vaí devá adaduḥ púnar manuṣyā utá

10.109.06c rájānaḥ satyāṃ kṛṇvānā brahmajāyām púnar daduḥ  
 10.109.07a punardāya brahmajāyām kṛtvī devaír nikilbiṣám  
 10.109.07c ūrjam pṛthivyā bhaktvāyorugāyām úpāsate  
 10.110.01a sámiddho adyá mánuṣo duroṇé devó devān yajasi jātavedaḥ  
 10.110.01c á ca váha mitramahaś cikitvān tvám dūtāḥ kavír asi prácetāḥ  
 10.110.02a tánūnapāt pathá ṛtásya yānān mádhvā samañján svadayā sujihva  
 10.110.02c mánmāni dhībhir utá yajñám ṛndhán devatrā ca kṛṇuhy adhvarám naḥ  
 10.110.03a ājúhvāna íḍyo vándyaś cá yāhy agne vásubhiḥ sajoṣāḥ  
 10.110.03c tvám devānām asi yahva hótā sá enān yakṣīṣitó yājīyān  
 10.110.04a prácīnam barhiḥ pradísā pṛthivyā vástor asyá vṛjyate ágre áhnām  
 10.110.04c vy ù prathate vitarám váriyo devébhyo áditaye syonám  
 10.110.05a vyácasvatīr urviyá ví śrayantām pátibhyo ná jánayaḥ súmbhamānāḥ  
 10.110.05c dévīr dvāro bṛhatīr viśvaminvā devébhyo bhavata suprāyaṇāḥ  
 10.110.06a á suṣváyantī yajaté úpāke uśásānāktā sadatām ní yónau  
 10.110.06c divyé yóṣane bṛhatī surukmé ádhi śríyam sukrapísaṃ dádhāne  
 10.110.07a daívyā hótārā prathamá suvácā mímānā yajñám mánuṣo yájadhyai  
 10.110.07c pracodáyantā vidátheṣu kārú prácīnam jyótiḥ pradísā diśántā  
 10.110.08a á no yajñám bhāratī túyam etv ílā manuṣvād ihá cetáyantī  
 10.110.08c tísro devīr barhír édám syonám sárasvatī svápasāḥ sadantu  
 10.110.09a yá imé dyāvāpṛthivī jánitri rūpaír ápiṃśad bhúvanāni víśvā  
 10.110.09c tám adyá hotar iṣitó yājīyān devám tváṣtāram ihá yakṣi vidvān  
 10.110.10a upávasṛja tmányā samañján devānām pátha ṛtuthá havíṃṣi  
 10.110.10c vānaspátīḥ śamitá devó agníḥ svádantu havýám mádhunā ghṛténa  
 10.110.11a sadyó jātó vy àmimīta yajñám agnír devānām abhavat purogāḥ  
 10.110.11c asyá hótuh pradísy ṛtásya vācí sváhākṛtaṃ havír adantu devāḥ  
 10.111.01a mánīṣiṇaḥ prá bharadhvam manīśám yáthā-yathā matáyaḥ sánti nṛṇām  
 10.111.01c índram satyaír érayāmā kṛtébhiḥ sá hí víró girvaṇasyúvídānaḥ  
 10.111.02a ṛtásya hí sádaso dhītír ádyaut sám gārṣṭeyó vṛṣabhó góbhir ānaḥ  
 10.111.02c úd atiṣṭhat taviṣéṇā ráveṇa mahānti cit sám vivyācā rájāṃsi  
 10.111.03a índraḥ kīla śrútyā asyá veda sá hí jiṣṇúḥ pathikít sūryāya  
 10.111.03c án ménām kṛṇvān ácyuto bhúvad góḥ pátir divāḥ sanajá ápratītaḥ  
 10.111.04a índro mahná maható arṇavásya vratāminād ángirobhir gṛṇānāḥ  
 10.111.04c purúṇi cin ní tatānā rájāṃsi dádhāra yó dharúnam satyátātā  
 10.111.05a índro divāḥ pratimānam pṛthivyā víśvā veda sávanā hánti súṣṇam  
 10.111.05c mahīm cid dyām átanot sūryeṇa cāskāmbha cit kāmbhanena skābhīyān  
 10.111.06a vājreṇa hí vṛtrahá vṛtrám ástar ádevasya súśuvānasya māvāḥ  
 10.111.06c ví dhrṣṇo átra dhrṣatá jaghantháthābhavo maghavan bāhvòjāḥ  
 10.111.07a sácanta yád uśasaḥ sūryeṇa citrām asya ketávo rám avindan  
 10.111.07c á yán náksatraṃ dáḍḍse divó ná púnar yató nákir addhá nú veda  
 10.111.08a dūrám kīla prathamá jagmur āsām índrasya yāḥ prasavé sasrúr āpaḥ  
 10.111.08c kvà svid ágraṃ kvà budhná āsām ápo mádhyaṃ kvà vo nūnām ántaḥ

- 10.111.09a srjáh síndhūm\*r áhinā jagrasānām\* ád íd etāḥ prá vivijre javéna  
10.111.09c múmuḡṣamānā utá yá mumucré 'dhéd etá ná ramante nítiktāḥ  
10.111.10a sadhrīcīḥ síndhum úsatīr ivāyan sanāj jārá āritāḥ pūrbhíd āsām  
10.111.10c ástam á te pāρθivā vāsūny asmé jagmuḥ sūnītā indra pūrvīḥ  
10.112.01a indra píba pratikāmam sutāsya prātaḥsāvās táva hí pūrvápītiḥ  
10.112.01c hársasva hántave sūra sátrūn ukthébbiṣ te vīryā prá bravāma  
10.112.02a yás te rátho mánaso jávīyān éndra téna somapéyāya yāhi  
10.112.02c túyam á te hárayaḥ prá dravantu yébbhir yási vṣṣabhir mándamānaḥ  
10.112.03a háritvatā várcasā sūryasya śréṣṭhai rūpaís tanvam sparśayasva  
10.112.03c asmābbhir indra sákhībhir huvānāḥ sadhrīcīnó mādayasvā niśádyā  
10.112.04a yāsya tyát te mahimānam mádeṣv imé mahí ródasī nāviviktām  
10.112.04c tát óka á háribhir indra yuktaīḥ priyébbhir yāhi priyām ánnam ácha  
10.112.05a yāsya sásvat papivām\* indra sátrūn anānukṛtyā rányā cakārtha  
10.112.05c sá te púramdhiṃ táviṣīm iyarti sá te mādāya sutá indra sómaḥ  
10.112.06a idām te pātram sánavittam indra píba sómam enā śatakrato  
10.112.06c pūrṇā āhāvó madirāsya mádhvo yām vísva íd abhíhāryanti devāḥ  
10.112.07a ví hí tvām indra purudhá jánāso hitáprayaso vṣṣabha hváyante  
10.112.07c asmākaṃ te mádhumattamānīmā bhuvan sávanā téṣu harya  
10.112.08a prá ta indra pūrvyāṇi prá nūnām vīryā vocam prathamā kṛtāni  
10.112.08c satīnāmanyur asrathāyo ádrim suvedanām akrṇor bráhmaṇe gām  
10.112.09a ní sú sīda gaṇapate gaṇéṣu tvām āhur vípratamaṃ kavīnām  
10.112.09c ná ṛté tvát kriyate kíṃ canāré mahām arkám maghavañ citráma arca  
10.112.10a abhikhyā no maghavan nádhamānān sákhe bodhí vasupate sákhīnām  
10.112.10c ránaṃ kṛdhi raṇakṛt satyaśuśmābhakte cid á bhajā rāyé asmān  
10.113.01a tám asya dyāvāpṛthiví sáctasā víśvebbhir devaír ánu súśmam āvatām  
10.113.01c yád aít kṛṇvānó mahimānam indriyām pītví sómasya krátumām\* avar-  
hata  
10.113.02a tám asya víṣṇur mahimānam ójasāṃśúm dadhanvān mádhuno ví rapśate  
10.113.02c devébbhir índro maghāvā sayāvabhir vṛtrām jaghanvām\* abhavad váreṇyaḥ  
10.113.03a vṛtreṇa yád áhinā bíbhrad áyudhá samásthithā yudháye sámam ávide  
10.113.03c víśve te átra marútaḥ sahá tmánāvardhann ugra mahimānam indriyām  
10.113.04a jajñāná evá vy àbādhata spṛdhaḥ prápaśyad vīró abhí paúmsyam ránaṃ  
10.113.04c ávṛścad ádrim áva sasyádaḥ srjad ástabhnān nákaṃ svapasyáyā pṛthúm  
10.113.05a ád índraḥ satrá táviṣīr apatyata váriyo dyāvāpṛthiví abādhata  
10.113.05c ávābharad dhṛṣitó vájram āyasām sévam mitráya várunāya dāsúṣe  
10.113.06a índrasyātra táviṣībhyo virapśína ṛghāyató aramhayanta manyáve  
10.113.06c vṛtrām yád ugró vy ávṛścad ójasāpó bíbhrataṃ támasā párvīṛtam  
10.113.07a yá vīryāṇi prathamāni kártvā mahitvébbhir yátamānau samīyātuḥ  
10.113.07c dhvāntām támó 'va dadhvase hatá índro mahnā pūrváhūtāv apatyata  
10.113.08a víśve devāso ádha vṣṣnyāni té 'vardhayan sómavatyā vacasyáyā

- 10.113.08c raddhām vṛtrám áhim índrasya hánmanāgnír ná jámbhais tṛṣv ánnam  
āvayat
- 10.113.09a bhūri dákṣebhir vacanébhir ũkvabhiḥ sakhyébhiḥ sakhyáni prá vocata  
10.113.09c índro dhúnim ca cúmurim ca dambháyañ chraddhāmanasyá śṛṇute dabhítaye
- 10.113.10a tvám purúṇy á bharā svásvyā yébhír máṃsai nivácanāni sáṃsan  
10.113.10c sugébhir vísvā duritá tarema vidó śú ṇa urviyá gādhám adyá
- 10.114.01a għarmá sámantā trivṛtaṃ vy àpatus táyor júṣtim mātariśvā jagāma  
10.114.01c divás páyo dídhīṣāṇā aveṣan vidúr deváḥ sahasāmānam arkám
- 10.114.02a tistró deṣṭráya níṛṭtír úpāsate díṛghaśrúto ví hí jānánti váhnayaḥ  
10.114.02c tāsām ní cikyuḥ kaváyo nidānam páreṣu yá gúhyeṣu vratéṣu
- 10.114.03a cátuṣkapardā yuvatíḥ supésā għṛtápratíkā vayúnāni vaste  
10.114.03c tásyām suparṇá víṣaṇā ní ṣedatur yátra devá dadhiré bhāgadhéyam
- 10.114.04a ékaḥ suparṇáḥ sá samudrám á viveśa sá idám vísvam bhúvanam ví caṣṭe  
10.114.04c tám pákena mánasāpaśyam ántitas tám mātá relhi sá u relhi mātáram
- 10.114.05a suparṇám víprāḥ kaváyo vácobhir ékaṃ sántam bahudhá kalpayanti  
10.114.05c chándāṃsi ca dádható adhvaréṣu grāhān sómasya mimate dvádaśa
- 10.114.06a ṣaṭtriṃśámś ca catúraḥ kalpáyantaś chándāṃsi ca dádhatá ādvádaśám  
10.114.06c yajñám vimáya kaváyo manīśá ṛksāmābhyām prá rátham vartayanti
- 10.114.07a cáturdaśānyé mahimāno asya tám dhírā vácá prá ṇayanti saptá  
10.114.07c ápnānam tīrthám ká ihá prá vocad yéna pathá prapíbante sutásya
- 10.114.08a sahasradhá pañcadaśāny ukthá yávad dyāvāpṛthiví távad ít tát  
10.114.08c sahasradhá mahimānaḥ sahasram yávad bráhma víṣṭhitam távatī vák
- 10.114.09a kás chándasām yógam á veda dhíraḥ kó dhīṣṇyām práti vácam papāda  
10.114.09c kám ṛtvíjām aṣṭamám súram āhur hárī índrasya ní cikāya káḥ svit
- 10.114.10a bhūmyā ántam páry éke caranti ráthasya dhūrśú yuktáso asthuḥ  
10.114.10c śrámasya dāyám ví bhajanty ebhyo yadá yamó bhávati harmyé hitáḥ
- 10.115.01a citrá íc chísoṣ tárūnasya vakṣátho ná yó mātárāv apyéti dhátave  
10.115.01c anūdhá yádi jíjanad ádhā ca nú vavákṣa sadyó máhi dūtyam cáran
- 10.115.02a agnír ha náma dhāyi dánṇ apástamaḥ sám yó vánā yuváte bhásmanā datá  
10.115.02c abhipramúrá juhvā svadhvará inó ná próthamāno yávase víṣā
- 10.115.03a tám vo víṃ ná druśádam devám ándhasa índum próthantam pravápantam  
arṇavám
- 10.115.03c āsá váhniṃ ná sóciśā virapśínam máhivratam ná sarájantam ádhvanaḥ  
10.115.04a ví yásya te jrayasānasyājara dhákṣor ná vātāḥ pári sánty ácyutāḥ  
10.115.04c á raṇváso yúyudhayo ná satvanám tritam naśanta prá śiśanta iṣṭáye
- 10.115.05a sá íd agníḥ káṇvatamaḥ káṇvasakhāryáḥ párasyaántarasya tárūṣaḥ  
10.115.05c agníḥ pátu gṛnató agníḥ sūrín agnír dadātu téṣām ávo naḥ
- 10.115.06a vājintamāya sáhyase supitrya tṛṣú cyāvāno ánu jātávedase  
10.115.06c anudré cid yó dhrṣatá váram saté mahíntamāya dhánvanéd aviṣyaté
- 10.115.07a evāgnír mártaiḥ sahá sūrībhir vásu ṣṭave sáhasaḥ sūnáro níbhīḥ  
10.115.07c mitrásó ná yé súdhitā ṛtāyávo dyávo ná dyumnaír abhí sánti mánuṣān

10.115.08a úrjo napāt sahasāvann īti tvopastutásya vandate vṛṣā vāk  
 10.115.08c tvām stoṣāma tváyā suvírā drághīya áyuh pratarām dádhanāḥ  
 10.115.09a īti tvāgne vṛṣṭihávyasya putrá upastutása ṛṣayo 'vocaṇ  
 10.115.09c táms ca pāhī gr̥natás ca sūrín váṣaḍ váṣaḥ íty ūrdhvāso anaḅṣan námo  
 náma íty ūrdhvāso anaḅṣan  
 10.116.01a píbā sómam mahatá indriyáya píbā vṛtráya hántave śaviṣṭha  
 10.116.01c píba rāyé śávase hūyámānaḥ píba mádhvas tṛpád indrá vṛṣasva  
 10.116.02a asyá piba kṣumátaḥ prásthitasyéndra sómasya váram á sutásya  
 10.116.02c svastidá mánasā mādayasvārvācínó reváte saúbhagāya  
 10.116.03a mamáttu tvā divyāḥ sóma indra mamáttu yāḥ sūyáte pāṛthiveṣu  
 10.116.03c mamáttu yéna várivaś cakártha mamáttu yéna nirīṇási śátrūn  
 10.116.04a á dvibárhā aminó yātv índro vṛṣā háribhyām páriṣiktam ándhaḥ  
 10.116.04c gávy á sutásya prábhṛtasya mádhvaḥ satrá khédām aruśahá vṛṣasva  
 10.116.05a ní tigmāni bhrásāyan bhrásyāny áva sthirá tanuhi yātujūnām  
 10.116.05c ugrāya te sáho bálam dadāmi pratítīyā śátrūn vigadēṣu vṛṣca  
 10.116.06a vy àryá indra tanuhi śrávāmsy ója sthiréva dhánvano 'bhímātīḥ  
 10.116.06c asmadyàg vāvṛdhānāḥ sáhobhir ánibhṛṣtas tanvaṃ vāvṛdhasva  
 10.116.07a idám havír maghavan túbhyaṃ rātám práti samrāl áhr̥ṇāno gr̥bhāya  
 10.116.07c túbhyaṃ sutó maghavan túbhyam pakvò 'ddhīndra píba ca prásthitasya  
 10.116.08a addhíd indra prásthitemá havīm̐si cáno dadhiṣva pacatótá sómam  
 10.116.08c práyasvantaḥ práti haryāmasi tvā satyāḥ santu yájamānasya kāmāḥ  
 10.116.09a préndrāgnībhyām suvacasyām iyarmi síndhāv iva prérayam návam arkaīḥ  
 10.116.09c áyā iva pári caranti devá yé asmábhyaṃ dhanadá udbhídaś ca  
 10.117.01a ná vā u devāḥ kṣúdham íd vadhám dadur utásitam úpa gachanti mṛtyávaḥ  
 10.117.01c utó rayīḥ pṛṇató nópa dasyaty utápr̥ṇan marḍitāram ná vindate  
 10.117.02a yá ādhrāya cakamānāya pitvó 'nnavān sán raphitáyopajagmúṣe  
 10.117.02c sthirám mánaḥ kṛṇuté sévate purótó cit sá marḍitāram ná vindate  
 10.117.03a sá íd bhojó yó gr̥háve dádāty ánnakāmāya cárate kṛśāya  
 10.117.03c áram asmai bhavati yāmahūtā utáparīṣu kṛṇute sákhāyam  
 10.117.04a ná sá sákhā yó ná dádāti sákhye sacābhúve sácamānāya pitvāḥ  
 10.117.04c ápāsmāt préyān ná tát óko asti pṛṇántam anyám áraṇam cid ichet  
 10.117.05a pṛṇīyád ín nádhamānāya távyān drághīyāmsam ánu paśyeta pánthām  
 10.117.05c ó hí vártante ráthyeva cakrānyām-anyam úpa tiṣṭhanta ráyaḥ  
 10.117.06a mógham ánnam vindate ápracetāḥ satyám bravīmi vadhá ít sá tásya  
 10.117.06c náryamaṇam púṣyati nó sákhāyam kévalāgho bhavati kevalādī  
 10.117.07a kṛṣánn ít phāla áśitam kṛṇoti yánn ádhvānam ápa vṛṅkte carítraiḥ  
 10.117.07c vadan brahmāvadato vánīyān pṛṇánn āpír ápr̥ṇantam abhí ṣyāt  
 10.117.08a ékapād bhúyo dvipádo ví cakrame dvipát tripádam abhy èti paścát  
 10.117.08c cátuṣpád eti dvipádām abhisvaré sampásyan pañktír upatíṣṭhamānaḥ  
 10.117.09a samaú cid dhástau ná samám viviṣṭaḥ sammātārā cin ná samám duhāte  
 10.117.09c yamáyoś cin ná samá vīryāni jñātī cit sántau ná samám pṛṇītaḥ

- 10.118.01a ágne háṃsi ny àtrīnaṃ dīdyan mártyeṣv á  
10.118.01c své kṣáye śucivrata  
10.118.02a út tiṣṭhasi svàhuto ghr̥tāni práti modase  
10.118.02c yát tvā srúcaḥ samásthiran  
10.118.03a sá áhuto ví rocate 'gnír īlényo girá  
10.118.03c srucá prátīkam a jyate  
10.118.04a ghr̥ténāgnīḥ sám a jyate mádhupratīka áhutaḥ  
10.118.04c rócamaṇo vibhávasuḥ  
10.118.05a járamāṇaḥ sám idhyase devébhyo havyvāhana  
10.118.05c tám tvā havanta mártyaḥ  
10.118.06a tám martā ámartyaṃ ghr̥ténāgnīm saparyata  
10.118.06c ádābhyaṃ gr̥hāpatim  
10.118.07a ádābhyena śocíśāgne rákṣas tvám daha  
10.118.07c gopá ṛtásya dīdhi  
10.118.08a sá tvám agne prátīkena práty oṣa yātudhānyāḥ  
10.118.08c urukṣáyeṣu dīdyat  
10.118.09a tám tvā gīrbhír urukṣáyā havyvāhaṃ sám īdhire  
10.118.09c yájiṣṭham mánuṣe jáne  
10.119.01a íti vā íti me máno gām ásvaṃ sanuyām íti  
10.119.01c kuvít sómasyāpām íti  
10.119.02a prá vātā iva dódhata ún mā pītā ayaṃsata  
10.119.02c kuvít sómasyāpām íti  
10.119.03a ún mā pītā ayaṃsata rátham ásvā ivāśavaḥ  
10.119.03c kuvít sómasyāpām íti  
10.119.04a úpa mā matír asthita vāsrá putrám iva priyám  
10.119.04c kuvít sómasyāpām íti  
10.119.05a ahám táṣṭeva vandhúram páry acāmi hṛdá matím  
10.119.05c kuvít sómasyāpām íti  
10.119.06a nahí me akṣipác canāchāntsuḥ páñca kṛṣṭáyaḥ  
10.119.06c kuvít sómasyāpām íti  
10.119.07a nahí me ródasī ubhé anyám pakṣám caná práti  
10.119.07c kuvít sómasyāpām íti  
10.119.08a abhí dyám mahinā bhuvam abhímám pṛthivím mahím  
10.119.08c kuvít sómasyāpām íti  
10.119.09a hántāhám pṛthivím imám ní dadhānīhá vehá vā  
10.119.09c kuvít sómasyāpām íti  
10.119.10a oṣám ít pṛthivím ahám jaṅghánānīhá vehá vā  
10.119.10c kuvít sómasyāpām íti  
10.119.11a diví me anyāḥ pakṣò 'dhó anyám acīkṛṣam  
10.119.11c kuvít sómasyāpām íti  
10.119.12a ahám asmi mahāmahò 'bhinabhyám údīṣitaḥ



10.119.12c kuvít sómasyāpām íti  
 10.119.13a gr̥hó yāmy áram̐kr̥to devébhyo havývāhānaḥ  
 10.119.13c kuvít sómasyāpām íti  
 10.120.01a tát íd āsa bhúvaneṣu jyésthāṃ yáto jajñā ugrás tveśānrm̐ṇaḥ  
 10.120.01c sadyó jajñānó ní riṇāti śátrūn ānu yāṃ víśve mādanty ūmāḥ  
 10.120.02a vāvṛdhānāḥ śávasā bhúryojāḥ śátrur dāsāya bhiyāsaṃ dadhāti  
 10.120.02c ávyanac ca vyanác ca sāsni sám te navanta prábhṛtā mádeṣu  
 10.120.03a tvé krátum ápi vṛñjanti víśve dvír yád eté trír bhāvanty ūmāḥ  
 10.120.03c svádóḥ svádīyaḥ svádúnā sr̥jā sám adāḥ sú mādhu mádhunābhí yodhīḥ  
 10.120.04a íti cid dhí tvā dhánā jáyantam máde-made anumádanti víprāḥ  
 10.120.04c ójīyo dhr̥ṣṇo sthirám á tanuṣva má tvā dabhan yātudhānā durévāḥ  
 10.120.05a tváyā vayāṃ śāsadmahe ráṇeṣu prapásyānto yudhényāni bhúri  
 10.120.05c codáyāmi ta áyudhā vácobhiḥ sám te śísāmi bráhmaṇā váyāṃsi  
 10.120.06a stuśéyyam puruvárpasam íbhvam inátamam āptyám āptyānām  
 10.120.06c á darṣate śávasā saptá dánūn prá sākṣate pratimānāni bhúri  
 10.120.07a ní tát dadhiśé 'varam páraṃ ca yásminn ávithāvasā duroṇé  
 10.120.07c á mātārā sthāpayase jigatnú áta inoṣi kárvarā purúṇi  
 10.120.08a imá bráhma br̥háddivo vivaktíndrāya sūsām agriyāḥ svarṣāḥ  
 10.120.08c mahó gotrāsya kṣayati svarājo dúras ca vísvā avṛṇod ápa svāḥ  
 10.120.09a evá mahān br̥háddivo átharvāvocat svāṃ tanvām índram evá  
 10.120.09c svásāro mātārībhvarīr aripṛá hinvānti ca śávasā vardháyanti ca  
 10.121.01a hiraṇyagarbhāḥ sám avartatāgre bhūtāsya jātāḥ pátir éka āsīt  
 10.121.01c sá dādhāra pṛthivīṃ dyām utémām kásmai devāya havīṣā vidhema  
 10.121.02a yá ātmadá baladá yásya vísva upásate praśīṣaṃ yásya devāḥ  
 10.121.02c yásya chāyāmṛtaṃ yásya mṛtyúḥ kásmai devāya havīṣā vidhema  
 10.121.03a yāḥ pṛāṇató nimīṣató mahitvaika íd rájā jágato babhúva  
 10.121.03c yá íśe asyá dvipádaś cátuṣpadaḥ kásmai devāya havīṣā vidhema  
 10.121.04a yásyemé himávanto mahitvá yásya samudrām rasáyā sahāhúḥ  
 10.121.04c yásyemāḥ pradíśo yásya bāhú kásmai devāya havīṣā vidhema  
 10.121.05a yéna dyaúr ugrá pṛthiví ca dṛḥhá yéna svā stabhitām yéna nákaḥ  
 10.121.05c yó antárikṣe rájaso vimānaḥ kásmai devāya havīṣā vidhema  
 10.121.06a yāṃ krándasī ávasā tastabhāné abhy aikṣetām mánasā réjamāne  
 10.121.06c yátrādhi súra údito vibhāti kásmai devāya havīṣā vidhema  
 10.121.07a ápo ha yád br̥hatír vísvam áyan gárbham dádhanā janáyantír agnīm  
 10.121.07c táto devānām sám avartatásur ékaḥ kásmai devāya havīṣā vidhema  
 10.121.08a yás cid ápo mahinā paryápaśyad dáksaṃ dádhanā janáyantír yajñām  
 10.121.08c yó devésv ádhi devá éka āsīt kásmai devāya havīṣā vidhema  
 10.121.09a má no himsīj janitá yāḥ pṛthivyá yó vā dívam satyádharma jājana  
 10.121.09c yás cāpás candrá br̥hatír jajāna kásmai devāya havīṣā vidhema  
 10.121.10a prájāpate ná tvád etāny anyó vísvā jātāni pári tá babhúva  
 10.121.10c yátkāmās te juhumāś tán no astu vayāṃ syāma pátayo rayīṇām

10.122.01a vásuṃ ná citrámahasaṃ gṛṇiṣe vāmāṃ sévam átithim adviṣeṇyām  
 10.122.01c sá rāsate śurúdhō viśvādhāyaso 'gnír hótā gṛhāpatiḥ suvīryam  
 10.122.02a juṣāṇó agne práti harya me váco vísvāni vidvān vayúnāni sukrato  
 10.122.02c ghṛtanirṇig bráhmaṇe gātúm éraya táva devá ajanayann ánu vratám  
 10.122.03a saptá dhāmāni pariyānṃ ámartyo dāsād dāsúṣe sukṛte māmahasva  
 10.122.03c suvīreṇa rayiṇāgne svābhúvā yás ta ānaṭ samídhā tám juṣasva  
 10.122.04a yajñāsya ketúm prathamám puróhitam havíṣmanta īlate saptá vājīnam  
 10.122.04c śṛṇvāntam agnīm ghṛtáprṣṭham uksānam pṛṇāntam devám pṛṇatē suvīryam  
 10.122.05a tvám dūtáḥ prathamó váreṇyaḥ sá hūyāmāno amṛtāya matsva  
 10.122.05c tvám marjayan marúto dāsúṣo gṛhé tvám stómebhir bhṛgavo ví rurucuḥ  
 10.122.06a iṣam duhán sudúghām viśvādhāyasaṃ yajñapriye yájamānāya sukrato  
 10.122.06c ágne ghṛtásnus trír ṛtāni dídyad vartír yajñám pariyān sukratūyase  
 10.122.07a tvám íd asyá uśaso vyūṣṭiṣu dūtám kṛṇvāná ayajanta mānuṣāḥ  
 10.122.07c tvám devá mahayāyyāya vāvṛdhur ájyam agne nimṛjānto adhvaré  
 10.122.08a ní tvā vāsisthā ahvanta vājīnam gṛṇānto agne vidátheṣu vedhásāḥ  
 10.122.08c rāyás póṣam yájamāneṣu dhārāya yūyám pāta svastíbhīḥ sádā naḥ  
 10.123.01a ayám venás codayat pṛśnigarbhā jyótirjarāyū rájaso vimāne  
 10.123.01c imám apām saṃgamé sūryasya sísum ná víprā matíbhī rihanti  
 10.123.02a samudrād ūrmím úd iyarti venó nabhojáḥ pṛṣṭhám haryatásya darśi  
 10.123.02c ṛtásya sánāv ádhi viṣṭápi bhrāt samānám yónim abhy ànūṣata vrāḥ  
 10.123.03a samānám pūrvír abhí vāvaśānās tiṣṭhan vatsásya mātáraḥ sánīlāḥ  
 10.123.03c ṛtásya sánāv ádhi cakramāṇā rihānti mádhvo amṛtasya vāṇīḥ  
 10.123.04a jānānto rūpám akṛpanta víprā mṛgásya ghóṣam mahiṣásya hí gmán  
 10.123.04c ṛténa yānto ádhi síndhum asthur vidád gandharvó amṛtāni náma  
 10.123.05a apsarā jārám upasiṣmiyāṇā yóṣā bibharti paramé vyòman  
 10.123.05c cārat priyásya yóniṣu priyāḥ sán sídat pakṣé hiraṇyāye sá venāḥ  
 10.123.06a náke suparṇám úpa yát pátantam hṛdá vénanto abhy ácakṣata tvā  
 10.123.06c hiraṇyapakṣam váruṇasya dūtám yamásya yónau śakunám bhuraṇyúm  
 10.123.07a ūrdhvó gandharvó ádhi náke asthāt pratyān citrá bíbhrad asyáyudhāni  
 10.123.07c vásāno átkam surabhím dṛsé kām svār ná náma janata priyāṇi  
 10.123.08a drapsāḥ samudrám abhí yáj jīgāti pásyan gṛdhrasya cākṣasā vídharman  
 10.123.08c bhānūḥ śukreṇa śociṣā cakānās tṛtīye cakre rájasi priyāṇi  
 10.124.01a imám no agna úpa yajñám éhi páñcayāmaṃ trivṛtam saptátantum  
 10.124.01c áso havyvāḥ utá naḥ purogá jyóg evá dírghám táma áśayiṣṭhāḥ  
 10.124.02a ádevād devāḥ pracātā gúhā yān prapásyamāno amṛtatvám emi  
 10.124.02c śívám yát sántam ásivo jáhāmi svāt sakhyād áraṇīm nábhim emi  
 10.124.03a pásyann anyásyā átithim vayáyā ṛtásya dhāma ví mime purūṇi  
 10.124.03c sámśāmi pitré ásurāya sévam ayajñiyád yajñíyam bhāgám emi  
 10.124.04a bahvíḥ sámā akaram antár asminn índram vṛṇānāḥ pitáram jahāmi  
 10.124.04c agníḥ sómo váruṇas té cyavante paryāvard rāṣṭrám tád avāmy āyan  
 10.124.05a nírmāyā u tyé ásurā abhūvan tvám ca mā varuṇa kāmáyāse

- 10.124.05c ṛtēna rājann ānṛtaṃ viviñcān máma rāṣṭráśyādhīpatyam éhi  
10.124.06a idám svàr idám íd āsa vāmám ayám prakāśá urv àntárikṣam  
10.124.06c hánāva vṛtrám niréhi soma haviṣ ṭvā sántaṃ haviṣā yajāma  
10.124.07a kavīḥ kavītvā divī rūpám āsajad āprabhūti vāruṇo nír apāḥ sṛjat  
10.124.07c kṣemam kṛṇvānā jānayo ná síndhavas tá asya vārṇam sūcayo bharibhrati  
10.124.08a tá asya jyēsthā indriyám sacante tá īm á kṣeti svadhāyā mādantīḥ  
10.124.08c tá īm víso ná rájānam vṛṇānā bībhatsúvo ápa vṛtrád atiṣṭhan  
10.124.09a bībhatsúnām sayújam haṃsám āhur apām divyānām sakhyé carantam  
10.124.09c anuṣṭúbham ánu carcūryámāṇam índram ní cikyuḥ kaváyo manīṣā  
10.125.01a ahám rudrēbhir vásubhiś carāmy ahám ādityaír utá viśvadevaih  
10.125.01c ahám mitrávāruṇobhá bibharmy ahám indragñí ahám asvínobhá  
10.125.02a ahám sómam āhanásam bibharmy ahám tvāṣṭāram utá pūṣāṇam bhāgam  
10.125.02c ahám dadhāmi dráviṇam haviṣmate suprāvye yajamānāya sunvaté  
10.125.03a ahám rāṣṭrī saṃgāmanī vásūnām cikitūṣī prathamā yajñīyānām  
10.125.03c tám mā devā vy ādadhuḥ purutrā bhūriṣṭhātrām bhūry āvesāyantīm  
10.125.04a máyā só ánnam atti yó vipásyati yáḥ prāṇiti yá īm sṛṇóty uktám  
10.125.04c amantávo mām tá úpa kṣiyanti śrudhí śruta śraddhivám te vadāmi  
10.125.05a ahám evá svayám idám vadāmi júṣṭam devēbhir utá mānuṣebhiḥ  
10.125.05c yám kāmāye tám-tam ugrám kṛṇomi tám brahmāṇam tám iṣim tám sumedhām  
10.125.06a ahám rudrāya dhānur á tanomi brahmadviṣe śārave hāntavā u  
10.125.06c ahám jānāya samādam kṛṇomy ahám dyāvāpṛthiví á viveśa  
10.125.07a ahám suve pitāram asya mūrdhān máma yónir apsv àntāḥ samudré  
10.125.07c táto ví tiṣṭhe bhúvanānu vísvotāmūm dyām varṣmāṇopa sprśāmi  
10.125.08a ahám evá vāta iva prá vāmy ārabhamāṇā bhúvanāni vísvā  
10.125.08c paró divā pará enā pṛthivyaítāvatī mahinā sám babhūva  
10.126.01a ná tám āmho ná duritám devāso aṣṭa mártiyam  
10.126.01c sajoṣaso yám aryamā mitró náyanti vāruṇo áti dvīṣaḥ  
10.126.02a tád dhí vayám vṛṇīmāhe vāruṇa mītrāryaman  
10.126.02c yēnā nír āmhaso yūyám pāthá nethá ca mártiyam áti dvīṣaḥ  
10.126.03a té nūnám no 'yám útāye vāruṇo mitró aryamā  
10.126.03c náyiṣṭhā u no neṣāni pársiṣṭhā u naḥ parśāny áti dvīṣaḥ  
10.126.04a yūyám vísvam pári pātha vāruṇo mitró aryamā  
10.126.04c yuṣmākam śārmaṇi priyé syāma suprañitayó 'ti dvīṣaḥ  
10.126.05a ādityāso áti sṛidho vāruṇo mitró aryamā  
10.126.05c ugrám marúdbhī rudrám huveméndram agnīm svastáyé 'ti dvīṣaḥ  
10.126.06a nétāra ū śú ṇas tiró vāruṇo mitró aryamā  
10.126.06c áti vísvāni duritá rájānaś carṣaṇīnām áti dvīṣaḥ  
10.126.07a śunám asmábhyam útāye vāruṇo mitró aryamā  
10.126.07c śārma yachantu saprátha ādityāso yád ímahe áti dvīṣaḥ  
10.126.08a yáthā ha tyád vasavo gauryām cit padí ṣitám ámuñcatā yajatrāḥ  
10.126.08c evó ṣv àsmán muñcatā vy āmhaḥ prá tāry agne pratarām na áyuh

- 10.127.01a rātrī vy ākhyad āyatī purutrā devy āksābhiḥ  
 10.127.01c vísvā ádhi śríyo 'dhita  
 10.127.02a órv àprā ámartyā niváto devy ùdvátaḥ  
 10.127.02c jyótiṣā bādhate támaḥ  
 10.127.03a nír u svásāram askṛtośasaṃ devy àyatī  
 10.127.03c ápéd u hāsate támaḥ  
 10.127.04a sá no adyá yásyā vayáṃ ní te yámannn ávikṣmahi  
 10.127.04c vṛkṣé ná vasatīm váyaḥ  
 10.127.05a ní grāmāso avikṣata ní padvānto ní pakṣīṇaḥ  
 10.127.05c ní śyenāsaś cid arthīnaḥ  
 10.127.06a yāváyā vṛkyàṃ vṛkaṃ yaváya stenám ūrmye  
 10.127.06c áthā naḥ sutārā bhava  
 10.127.07a úpa mā pépiśat támaḥ kṛṣṇám vyàktam asthita  
 10.127.07c úṣa ṛṇéva yātaya  
 10.127.08a úpa te gā ivākaraṃ vṛṇīṣvá duhitar divaḥ  
 10.127.08c rātri stómaṃ ná jigyúṣe  
 10.128.01a māmāgne várco vihavéṣv astu vayáṃ tvéndhānās tanvàm puṣema  
 10.128.01c máhyaṃ namantām pradísas cátasras tváyādhyakṣeṇa pṛtanā jayema  
 10.128.02a máma devá vihavé santu sárva índravanto marúto víṣṇur agníḥ  
 10.128.02c māmāntárikṣam urúlokam astu máhyaṃ vátāḥ pavatām káme asmín  
 10.128.03a máyi devá dráviṇam á yajantām máyy áśír astu máyi deváhūtiḥ  
 10.128.03c daívyā hótāro vanuṣanta púrvé 'riṣṭāḥ syāma tanvā suvírāḥ  
 10.128.04a máhyaṃ yajantu máma yáni havyákūtiḥ satyá mánaso me astu  
 10.128.04c éno má ní gāṃ katamác canāhám víṣve devāso ádhi vocatā naḥ  
 10.128.05a dévīḥ ṣaḥ urvīr urú naḥ kṛṇota víṣve devāsa ihá vīrayadhvam  
 10.128.05c má hāsmahi prajāyā má tanūbhīr má radhāma dviṣaté soma rājan  
 10.128.06a ágne manyúm pratinudán páreṣām ádabdhō gopāḥ pári pāhi nas tvám  
 10.128.06c pratyāñco yantu nigútaḥ púnas tè 'maīṣām cittám prabúdhām ví neśat  
 10.128.07a dhātá dhātṇám bhúvanasya yás pátir deváṃ trātāram abhimātiṣāhám  
 10.128.07c imám yajñám aśvínobhá bṛhaspátir devāḥ pāntu yájamānaṃ nyarthāt  
 10.128.08a uruvyácā no mahiṣāḥ sárma yaṃsad asmín háve puruhūtāḥ purukṣúḥ  
 10.128.08c sá naḥ prajāyai haryaśva mṛlayéndra má no rīriṣo má párā dāḥ  
 10.128.09a yé naḥ sapátnā ápa té bhavantv indrāgnībhyām áva bādhāmahe tán  
 10.128.09c vásavo rudrá ādityá uparispṛśam mográṃ céttāram adhirājám akran  
 10.129.01a násad āsīn nó sád āsīt tadānīm násīd rájo nó vyòmā paró yát  
 10.129.01c kím ávarīvaḥ kúha kásya sárman āmbhaḥ kím āsīd gáhanaṃ gabhīrám  
 10.129.02a ná mṛtyúr āsīd amṛtaṃ ná tárhi ná rátryā áhna āsīt praketaḥ  
 10.129.02c ánīd avātám svadháyā tád ékaṃ tásmād dhānyán ná parāḥ kím canāsa  
 10.129.03a táma āsīt támasā gūlhám ágre 'praketaṃ salilám sárvam ā idám  
 10.129.03c tuchyénābhv ápihitam yád āsīt tápasas tán mahinájāyataikam  
 10.129.04a kámas tád ágre sám avartatádhi mánaso rétaḥ prathamám yád āsīt

10.129.04c sató bándhum ásati nír avindan hrđí pratīṣyā kaváyo manīṣā  
 10.129.05a tiraścino vítato raśmír eṣām adháḥ svid āsī3d upári svid āsī3t  
 10.129.05c retodhá āsan mahimāna āsan svadhā avástāt práyatiḥ parástāt  
 10.129.06a kó addhá veda ká ihá prá vocat kúta ájātā kúta iyám vísr̥ṣṭiḥ  
 10.129.06c arvág devā asyá visárjanenāthā kó veda yáta ābabhūva  
 10.129.07a iyám vísr̥ṣṭir yáta ābabhūva yádi vā dadhé yádi vā ná  
 10.129.07c yó asyādhyakṣaḥ paramé vyòman só anğá veda yádi vā ná véda  
 10.130.01a yó yajño vísvátas tántubhis tatá ékaśataṃ devakarmébhír áyataḥ  
 10.130.01c imé vayanti pitáro yá āyayúḥ prá vayāpa vayéty āsate taté  
 10.130.02a púmām\* enam tanuta út kṛṇatti púmān ví tatne ádhi náke asmín  
 10.130.02c imé mayúkhā úpa sedur ū sádaḥ sāmāni cakrus tásarāṇy ótave  
 10.130.03a kāsīt pramá pratimá kím nidānam ájyaṃ kím āsīt paridhíḥ ká āsīt  
 10.130.03c chāndaḥ kím āsīt prágaṃ kím ukthāṃ yád devā devám áyajanta víśve  
 10.130.04a agnér gāyatri ābhavat sayúgvoṣṇihayā savitā sám babhūva  
 10.130.04c anuṣṭúbhā sóma ukthair máhasvān bṛhaspáter bṛhatī vācam āvat  
 10.130.05a virāṇ mitrávaruṇayor abhiśr̥ír índrasya triṣṭúb ihá bhāgó áhnaḥ  
 10.130.05c vísvān devāñ jágaty á viveśa téna cākpra řsayo manuṣyāḥ  
 10.130.06a cākpré téna řsayo manuṣyā yajñé jaté pitáro naḥ purāné  
 10.130.06c pásyan manye mánasā cākṣasā tán yá imám yajñām áyajanta pūrve  
 10.130.07a sahástomāḥ saháchandasa āvṛtaḥ sahápramā řsayāḥ saptá daívyāḥ  
 10.130.07c pūrveṣām pánthām anudṛśya dhírā anválebhire rathyò ná raśmín  
 10.131.01a ápa práca indra vísvām\* amitrān ápápāco abhibhūte nudasva  
 10.131.01c ápódico ápa sūrādharaća uraú yáthā táva śárman mádema  
 10.131.02a kuvíd anğá yávamanto yávaṃ cid yáthā dānty anupūrvám viyúya  
 10.131.02c ihéhaisām kṛṇuhi bhójanāni yé barhíšo námovṛkṭim ná jagmúḥ  
 10.131.03a nahí sthūry řtuthā yátām ásti nótá śrávo vivide saṃgaméṣu  
 10.131.03c gavyánta índraṃ sakhyāya víprā asvāyānto vṛṣaṇaṃ vājáyantaḥ  
 10.131.04a yuvám surāmam asvínā námucāv āsuré sácā  
 10.131.04c vipipāná śubhas patī índraṃ kármasv āvatam  
 10.131.05a putrām iva pitārāv asvínobhéndrāváthuh kāvyaír daṃsánābhiḥ  
 10.131.05c yát surāmam vy ápibaḥ sácībhiḥ sárasvatī tvā maghavann abhiṣṇak  
 10.131.06a índraḥ sutráma svávām\* ávobhiḥ sumṛl̥ikó bhavatu vísvávedāḥ  
 10.131.06c bádhatām dvéšo ábhayaṃ kṛṇotu suvīryasya pátayaḥ syāma  
 10.131.07a tása vayám sumataú yajñíyasyāpi bhadré saumanasé syāma  
 10.131.07c sá sutráma svávām\* índro asmé ārác cid dvéṣaḥ sanutár yuyotu  
 10.132.01a ījānám íd dyaúr gūrtávasur ījānám bhúmir abhí prabhūśāni  
 10.132.01c ījānám devāv asvínāv abhí sumnaír avardhatām  
 10.132.02a tá vām mitrávaruṇā dhārayátkṣitī suṣumnéśitatvātā yajāmasi  
 10.132.02c yuvóḥ krāṇāya sakhyaír abhí řyāma rakṣásaḥ  
 10.132.03a ádhā cin nú yád dídhīśamahe vām abhí priyám rékṇaḥ pátyamānāḥ  
 10.132.03c dadvām\* vā yát púṣyati rékṇaḥ sám v āran nákir asya maghāni

10.132.04a asāv anyó asura sūyata dyaús tvám víśveṣām varuṇāsi rájā  
 10.132.04c mūrdhā ráthasya cākan naitāvataínasāntakadhrúk  
 10.132.05a asmín sv ètác chákapūta éno hité mitré nígatān hanti vīrán  
 10.132.05c avór vā yád dhāt tanúṣv ávaḥ priyāsu yaññíyāsv árvā  
 10.132.06a yuvór hí mātāditir vicetasā dyaúr ná bhūmih páyasā pupūtāni  
 10.132.06c áva priyā didiṣṭana sūro ninikta raśmíbhiḥ  
 10.132.07a yuvám hy àpnarājāv ásīdataṃ tíṣṭhad rátham ná dhūrṣadam vanarṣadam  
 10.132.07c tá naḥ kaṇūkayántīr nṛmédhas tatre áṃhasaḥ sumédhas tatre áṃhasaḥ  
 10.133.01a pró ṣv àsmāi purorathám índrāya sūṣām arcata  
 10.133.01c abhíke cid ulokakṛt saṃgé samātsu vṛtrahásmákam bodhi coditā nábhantām  
 anyakéṣām jyākā ádhi dhánvasu  
 10.133.02a tvám síndhūm\*r ávāsṛjo 'dharáco áhann áhim  
 10.133.02c ásatrúr indra jajñise víśvam puṣyasi vāryam tám tvā pári ṣvajāmahe nábhantām  
 anyakéṣām jyākā ádhi dhánvasu  
 10.133.03a ví śú víśvā árātayo 'ryó naśanta no dhíyaḥ  
 10.133.03c ástāsi sátrove vadhám yó na indra jíghāmsati yá te rātír dadír vásu nábhantām  
 anyakéṣām jyākā ádhi dhánvasu  
 10.133.04a yó na indrabhító jáno vṛkāyúr ādīdeśati  
 10.133.04c adhaspadám tám im kṛdhi vibādhó asi sāsahír nábhantām anyakéṣām jyākā  
 ádhi dhánvasu  
 10.133.05a yó na indrabhidāsati sánābhir yás ca níṣṭyaḥ  
 10.133.05c áva tāsya bálam tira mahíva dyaúr ádha tmánā nábhantām anyakéṣām  
 jyākā ádhi dhánvasu  
 10.133.06a vayám indra tvāyávaḥ sakhitvám á rabhāmahe  
 10.133.06c ṛtāsya naḥ pathā nayāti víśvāni duritā nábhantām anyakéṣām jyākā ádhi  
 dhánvasu  
 10.133.07a asmábhyaṃ sū tvám indra tám śikṣa yá dóhate práti váram jaritré  
 10.133.07c áchidrodhnī pīpáyad yáthā naḥ sahasradhārā páyasā mahí gauḥ  
 10.134.01a ubhé yád indra ródasi āpaprāthoṣā iva  
 10.134.01c mahántam tvā mahínām samrájam carṣaṇínām deví jánity ajījanad bhadrá  
 jánity ajījanat  
 10.134.02a áva sma durhaṇāyató mártasya tanuhi sthirám  
 10.134.02c adhaspadám tám im kṛdhi yó asmám\* ādīdeśati deví jánity ajījanad  
 bhadrá jánity ajījanat  
 10.134.03a áva tyá bṛhatír iṣo víśváscandrā amitrahan  
 10.134.03c sácībhiḥ śakra dhūnuhíndra víśvābhir útíbhīr deví jánity ajījanad bhadrá  
 jánity ajījanat  
 10.134.04a áva yát tvám śatakratav índra víśvāni dhūnuśé  
 10.134.04c rayim ná sunvaté sácā sahasríñbhir útíbhīr deví jánity ajījanad bhadrá  
 jánity ajījanat  
 10.134.05a áva svédā ivābhító víśvak patantu didyávaḥ

- 10.134.05c dūrvāyā iva tāntavo vy āsmād etu durmatīr devī jānītry ajījanad bhadrā jānītry ajījanat
- 10.134.06a dīrghām hy ānkuśām yathā śāktim bībharsī mantumah
- 10.134.06c pūrveṇa maghavan padājō vayām yāthā yamo devī jānītry ajījanad bhadrā jānītry ajījanat
- 10.134.07a nākir devā minīmasi nākir ā yopayāmasi mantraśrūtyam carāmasi
- 10.134.07c pakṣébhir apikakṣébhir ātrābhī sām rabhāmahe
- 10.135.01a yāsmiṇ vṛkṣe supalāśe devaiḥ sampībate yamāḥ
- 10.135.01c ātrā no viśpātīḥ pitā purāṇām\* ānu venati
- 10.135.02a purāṇām\* anuvēnantam carāntam pāpāyāmuyā
- 10.135.02c asūyān abhy ācākaśam tāsmā asprhayam pūnaḥ
- 10.135.03a yām kumāra nāvam rātham acakrām mānasākṛṇoḥ
- 10.135.03c ēkeṣam viśvātaḥ prāñcam āpaśyann ādhi tiṣṭhasi
- 10.135.04a yām kumāra prāvartayo rātham viprebhyas pari
- 10.135.04c tam sāmānu prāvartata sām itō nāvya āhitam
- 10.135.05a kāḥ kumārām ajanayad rātham kō nīr avartayat
- 10.135.05c kāḥ svit tād adyā no brūyād anudēyī yāthābhavat
- 10.135.06a yāthābhavad anudēyī tāto āgram ajāyata
- 10.135.06c purāstād budhnā ātataḥ paścān nirāyaṇam kṛtām
- 10.135.07a idām yamāsyā sādānam devamānam yād ucyāte
- 10.135.07c iyām asya dhamyate nālīr ayām gīrbhīḥ pariṣkṛtaḥ
- 10.136.01a keśī āgnīm keśī viśam keśī bibharti rōdasī
- 10.136.01c keśī viśvam svār dṛśe keśīdām jyōtir ucyate
- 10.136.02a mūnayo vātaraśanāḥ piśāngā vasate mālā
- 10.136.02c vātasyānu dhrājim yanti yād devāso āvikṣata
- 10.136.03a únmaditā maúneyena vātām\* ā tasthimā vayām
- 10.136.03c śārīréd asmākam yūyām mártāso abhī paśyatha
- 10.136.04a antárikṣeṇa patati viśvā rūpāvacaśāsat
- 10.136.04c múnir devāsyā-devasyā saúkrtyāya sákhā hitāḥ
- 10.136.05a vātasyāśvo vāyōḥ sákhātho devēsito mūniḥ
- 10.136.05c ubhaú samudrāv ā kṣeti yās ca pūrva utāparaḥ
- 10.136.06a apsarāsām gandharvāṇām mṛgāṇām caraṇe carān
- 10.136.06c keśī kētasya vidvān sákhā svādúr madíntamaḥ
- 10.136.07a vāyúr asmā úpāmanthat pināṣṭi smā kunannamā
- 10.136.07c keśī viśāsyā pātṛeṇa yād rudrēṇāpibat sahā
- 10.137.01a utā devā ávahitam devā ún nayathā pūnaḥ
- 10.137.01c utāgās cakrūṣam devā devā jīváyathā pūnaḥ
- 10.137.02a dvāv imau vātau vāta ā síndhor ā parāvataḥ
- 10.137.02c dáksam te anyā ā vātu párānyō vātu yād rápaḥ
- 10.137.03a ā vāta vāhi bheṣajām ví vāta vāhi yād rápaḥ
- 10.137.03c tvām hí viśvábheṣajo devānām dūtā íyase

- 10.137.04a á tvāgamam śamtātibhir átho ariṣṭātātibhiḥ  
 10.137.04c dáksam te bhadram ábhāṣam párā yáksmam suvāmi te  
 10.137.05a tráyantām ihá devás tráyatām marútām gaṇáḥ  
 10.137.05c tráyantām vísvā bhūtāni yáthāyám arapá ásat  
 10.137.06a ápa íd vā u bheṣajír ápo amīvacātaniḥ  
 10.137.06c ápaḥ sárvasya bheṣajís tās te kṛṇvantu bheṣajám  
 10.137.07a hástābhyām dáśasākhābhyām jihvá vācāḥ purogaví  
 10.137.07c anāmayitnúbhyām tvā tábhyām tvópa sprśāmasi  
 10.138.01a táva tyá indra sakhyéṣu váhnaya ṛtám manvāná vy àdardirur valám  
 10.138.01c yátrā daśasyānn uśáso riṇānn apáḥ kútsāya mánmann ahyás ca daṃsāyah  
 10.138.02a ávāsṛjaḥ prasvāḥ śvañcāyo girín úd āja usrá ápiḥ mádhu priyám  
 10.138.02c ávardhayo vaníno asya dáṃsāsā śúsóca sūrya ṛtájātayā girá  
 10.138.03a ví sūryo mádhya amucad rátham divó vidád dāsāya pratimānam áryaḥ  
 10.138.03c dṛḥhāni pípror ásurasya māyina índro vy àsyac cakṛvām\* ṛjísvanā  
 10.138.04a ánādhṛṣṭāni dhṛṣitó vy àsyan nidhím\*r ádevām\* amṛṇad ayásyah  
 10.138.04c māséva sūryo vásu púryam á dade gṛṇānāḥ sátrūm\*r aśṛṇād virúkmatā  
 10.138.05a áyuddhaseno vibhvà vibhindatá dáśad vṛtrahá tújyāni tejate  
 10.138.05c índrasya vájṛād abibhed abhiśnáthaḥ prákrāmac chundhyūr ájahād uśá  
 ánaḥ  
 10.138.06a etá tyá te śrútyāni kévalā yád éka ékam ákṛṇor aya.jñám  
 10.138.06c māsām vidhānam adadhā ádhi dyávi tváyā vibhinnam bharati pradhím  
 pitá  
 10.139.01a sūryaraśmir hárikeśaḥ purástāt savitá jyótir úd ayām\* ájasram  
 10.139.01c tāsya pūṣá prasavé yāti vidvān sampásyan vísvā bhūvanāni gopáḥ  
 10.139.02a nṛcákṣā eśá divó mádhya āsta āpaprivān ródasī antárikṣam  
 10.139.02c sá vísvácīr abhí caṣṭe ghṛtácīr antará pūrvam áparam ca ketúm  
 10.139.03a rāyó budhnāḥ saṃgámano vásūnām vísvā rūpābhí caṣṭe sácībhiḥ  
 10.139.03c devá iva savitá satyádharméndro ná tasthau samaré dhánānām  
 10.139.04a vísvāvasum soma gandharvám ápo dadṛśúsīs tát ṛtēnā vy àyan  
 10.139.04c tát anvávoid índro rārahāná āsām pári sūryasya paridhím\*r apaśyat  
 10.139.05a vísvāvasur abhí tán no gṛṇātu divyó gandharvó rájaso vimānaḥ  
 10.139.05c yád vā ghā satyám utá yán ná vidmá dhíyo hinvāno dhíya ín no avyāḥ  
 10.139.06a sásnim avindac cáraṇe nadínām ápāvṛṇod dúro áśmavrajānām  
 10.139.06c práśam gandharvó amítāni vocad índro dáksam pári jānād ahínām  
 10.140.01a ágne táva śrávo váyo máhi bhrājante arcāyo vibhāvaso  
 10.140.01c bṛhadbhāno sávasā vājā ukthyām dádhāsi dāsúṣe kave  
 10.140.02a pāvakāvarcāḥ súkrāvarcā ánūnavarcā úd iyarṣi bhānúnā  
 10.140.02c putró mātārā vicārann úpāvāsi pṛṇákṣi ródasī ubhé  
 10.140.03a úrjo napāj jātavedaḥ suśastībhir mánasva dhītībhir hitáḥ  
 10.140.03c tvé íṣaḥ sám dadhur bhūrivarpasā citrótayo vāmājātāḥ  
 10.140.04a irajyānn agne prathayasva jantúbhir asmé ráyo amartya



- 10.140.04c sá darśatásya vápuṣo ví rājasi pṛṇākṣi sānasīm krátum  
10.140.05a iṣkartāram adhvarásya prácetasam kṣáyantam rádhaso maháh  
10.140.05c rātīm vāmásya subhágām mahīm iṣam dádhasi sānasīm rayīm  
10.140.06a ṛtāvānam mahiṣám viśvadarśatam agním sumnáya dadhire puró jánāḥ  
10.140.06c śrútkarṇam sapráthastamam tvā girá daívyam mānuṣā yugá  
10.141.01a ágne áchā vadehá naḥ pratyāñ naḥ sumánā bhava  
10.141.01c prá no yacha viśas pate dhanadā asi nas tvám  
10.141.02a prá no yachatv aryamá prá bhágaḥ prá bṛhaspátih  
10.141.02c prá devāḥ prótá sūnṛtā rāyó deví dadātu naḥ  
10.141.03a sómam rájānam ávase ḡgnīm gīrbhír havāmahe  
10.141.03c ādityāñ viṣṇum sūryam brahmāṇam ca bṛhaspátim  
10.141.04a indravāyú bṛhaspátim suhávehá havāmahe  
10.141.04c yáthā naḥ sárva ij jánāḥ sámgyatām sumánā ásat  
10.141.05a aryamáṇam bṛhaspátim índram dánāya codaya  
10.141.05c vátam viṣṇum sárasvatīm savitāram ca vājīnam  
10.141.06a tvám no agne agnībhir bráhma yajñám ca vardhaya  
10.141.06c tvám no devátātaye rāyó dánāya codaya  
10.142.01a ayám agne jaritá tvé abhūd ápi sáhasaḥ sūno nahy ànyád ásty ápyam  
10.142.01c bhadram hí sárma trivárūtham ásti ta āré híṃsānām ápa didyúm á kṛdhi  
10.142.02a pravát te agne jánimā pitūyatáḥ sácíva vísvā bhúvanā ny `ṛñjase  
10.142.02c prá sáptayaḥ prá saniṣanta no dhíyaḥ purás caranti paśupá iva tmánā  
10.142.03a utá vā u pári vṛṇakṣi bāpsad bahór agna úlapasya svadhāvaḥ  
10.142.03c utá khilyá urvárānām bhavanti má te hetīm táviṣīm cukrudhāma  
10.142.04a yád udvátó nivátó yási bāpsat pṛthag eṣi pragardhínīva sénā  
10.142.04c yadá te vátó anuvāti sócír vāpteva śmáśru vapasi prá bhúma  
10.142.05a práty asya sréṇayo dadṛśra ékam niyānam bahávo ráthāsaḥ  
10.142.05c bāhú yád agne anumármjāno nyāññi uttānām anvēsi bhúmim  
10.142.06a út te súṣmā jihatām út te arcír út te agne śásamānásya vājāḥ  
10.142.06c úc chvañcasva ní nama várdhamāna á tvādyá víśve vásavaḥ sadantu  
10.142.07a apām idám nyāyanam samudrásya nivésanam  
10.142.07c anyám kṛṇuṣvetáḥ pánthām téna yāhi vásām\* ánu  
10.142.08a áyane te paráyaṇe dúrvā rohantu puṣpīñih  
10.142.08c hradás ca puñdárīkāñi samudrásya gṛhā imé  
10.143.01a tyám cid átrim ṛtajúram ártham ásvam ná yátave  
10.143.01c kākṣívantam yádī púnā rátham ná kṛnuthó návam  
10.143.02a tyám cid ásvam ná vājīnam areṇávo yám átnata  
10.143.02c dṛlham granthīm ná ví ṣyatam átrim yáviṣṭham á rájah  
10.143.03a nārā dámsiṣṭhav átraye súbhrā síṣasatam dhíyaḥ  
10.143.03c áthā hí vām divó narā púna stómo ná viśáse  
10.143.04a cité tát vām surādhasā rātih sumatír ásvinā  
10.143.04c á yán naḥ sádane pṛthaú sámame párṣatho narā

- 10.143.05a yuvám bhujuúm samudrá á rájasah párá ñkhitám  
 10.143.05c yátám áchā patatrībhir nāsatyā sātāye kṛtam  
 10.143.06a á vām sumnaiḥ śamyū iva māmhiṣṭhā vísvavedasā  
 10.143.06c sám asmé bhūsatam narótsam ná pipyúṣīr íṣah  
 10.144.01a ayám hí te ámartya índur átyo ná pátyate  
 10.144.01c dákṣo vísváyur vedháse  
 10.144.02a ayám asmásu kāvya ṛbhúr vājro dásvate  
 10.144.02c ayám bibharty ūrdhvákṛśanam mádam ṛbhúr ná kṛtvyam mádam  
 10.144.03a ghṛṣuḥ śyenāya kṛtvana āsú svásu vámsagaḥ  
 10.144.03c áva dīdhed ahīsúvaḥ  
 10.144.04a yám suparṇāḥ parāvataḥ śyenāsya putrá ābharat  
 10.144.04c śatácakram yò 'hyò vartaniḥ  
 10.144.05a yám te śyenás cārum avṛkám padābharad aruṇám mānám ándhasaḥ  
 10.144.05c enā váyo ví tāry āyur jīvása enā jāgāra bandhútā  
 10.144.06a evā tát índra índunā devéṣu cid dhārayāte máhi tyājah  
 10.144.06c krátvā váyo ví tāry āyuh sukrato krátvāyám asmád á sutáh  
 10.145.01a imām khanāmy óśadhiṃ vīrúdhm bálavattamām  
 10.145.01c yáyā sapátnīm bád hate yáyā samvindáte pátim  
 10.145.02a úttānaparṇe súbhage dévajūte sáhasvati  
 10.145.02c sapátnīm me párā dhama pátim me kévalam kuru  
 10.145.03a úttarāhám uttara úttaréd úttarābhyaḥ  
 10.145.03c áthā sapátnī yá māmádhara sādharābhyaḥ  
 10.145.04a nahy āsyā náma ḡrbhñāmi nó asmín ramate jáne  
 10.145.04c párām evā parāvataḥ sapátnīm gamayāmasi  
 10.145.05a ahám asmi sáhamānátha tvám asi sāsahíḥ  
 10.145.05c ubhé sáhasvatī bhūtví sapátnīm me sahāvahai  
 10.145.06a úpa te 'dhām sáhamānām abhí tvādhām sáhīyasā  
 10.145.06c mām ánu prá te máno vatsam gaúr iva dhāvatu pathá vār iva dhāvatu  
 10.146.01a áraṇyāny áraṇyāny asaú yá préva násyasi  
 10.146.01c kathá grāmam ná pṛchasi ná tvā bhír iva vindatī3m\*  
 10.146.02a vṛṣāravāya vādāte yád upāvati ciccikāḥ  
 10.146.02c āghātibhir iva dhāváyann aranyānir mahīyate  
 10.146.03a utá gāva ivādanty utá véśmeva drśyate  
 10.146.03c utó aranyānīḥ sāyám śakaṭīr iva sarjati  
 10.146.04a gām āngaiśá á hvayati dārv āngaiśó ápāvadhīt  
 10.146.04c vásann aranyānyām sāyám ákruṣad íti manyate  
 10.146.05a ná vā aranyānir hantya anyás cén nābhigáchatī  
 10.146.05c svádóḥ phálasya jagdhvāya yathākāmam ní padyate  
 10.146.06a āñjanagandhiṃ surabhím bahvannām ákṛṣīvalām  
 10.146.06c práhām mṛgāṇām mātāram aranyānīm ásamsīsam  
 10.147.01a śrát te dadhāmi prathamāya manyávé 'han yád vṛtrām náryam vivér apāḥ

- 10.147.01c ubhé yát tvā bhāvato ródasī ánu réjate súsmāt pṛthivī cid adrivaḥ  
10.147.02a tvám māyābhir anavadya māyīnam śravasyatā mānasā vṛtrám ardayaḥ  
10.147.02c tvám ín náro vṛnate gáviṣṭiṣu tvám vísvāsu hávyāsv iṣṭiṣu  
10.147.03a aīṣu cākandhi puruhūta sūrīṣu vṛdhāso yé maghavann ānaśúr maghám  
10.147.03c árcanti toké tánaye páriṣṭiṣu medhāsātā vājīnam áhraye dháne  
10.147.04a sá ín nú rāyāḥ súbhṛtasya cākanan mádam yó asya ráṃhyaṃ cīketati  
10.147.04c tvāvṛdho maghavan dāśvādhvaro makṣú sá vājam bharate dhánā nṛbhiḥ  
10.147.05a tvám śárdhāya mahiná gṛṇāná urú kṛdhi maghavañ chagdhí rāyāḥ  
10.147.05c tvám no mitró váruṇo ná māyí pitvó ná dasma dayase vibhaktá  
10.148.01a suṣvāṇāsa indra stumási tvā sasavāṃsaś ca tuvīnṛmṇa vājam  
10.148.01c á no bhara suvitám yásya cākán tmánā tánā sanuyāma tvótāḥ  
10.148.02a ṛṣvās tvám indra sūra jātó dāsīr vísaḥ sūryeṇa sahyāḥ  
10.148.02c gúhā hitám gúhyaṃ gúlhám apsú bibhṛmási prasrávaṇe ná sómam  
10.148.03a aryó vā gíro abhy árcā vidván ṛṣṇām vípraḥ sumatīm cakānāḥ  
10.148.03c té syāma yé raṇáyanta sómair enótá túbhyaṃ ratholha bhakṣaīḥ  
10.148.04a imá bráhmendra túbhyaṃ śamsi dá nṛbhyo nṛṇám sūra sávaḥ  
10.148.04c tébhir bhava sákratur yéṣu cākān utá trāyasva gṛṇatá utá stín  
10.148.05a śrudhí hávam indra sūra pṛthyā utá stavase venyásyārkaīḥ  
10.148.05c á yás te yóniṃ ghṛtávantam ásvār ūrmír ná nímnaír dravayanta vākvāḥ  
10.149.01a savitá yantraīḥ pṛthivīm aramṇād askambhané savitá dyām adṛmhat  
10.149.01c áśvam ivādhukṣad dhúnim antárikṣam atúrte baddhám savitá samudrám  
10.149.02a yátrā samudrá skabhitó vy aúnad ápāṃ napāt savitá tásya veda  
10.149.02c áto bhūr áta ā útthitam rájó 'to dyāvāpṛthivī aprathetām  
10.149.03a paścédám anyád abhavad yájatram ámartyasya bhúvanasya bhūná  
10.149.03c suparnó aṅgá savitúr garútmān púrvo jātāḥ sá u asyānu dhárma  
10.149.04a gáva iva grāmam yūyudhir ivāśvān vāśréva vatsám sumánā dúhānā  
10.149.04c pátir iva jāyám abhí no ny ètu dhartá divāḥ savitá vísvāvārah  
10.149.05a híraṇyastūpaḥ savitar yáthā tvāngirasó juhvé vāje asmín  
10.149.05c evá tvārcann ávase vándamānaḥ sómasyevāṃsúm práti jāgarāhám  
10.150.01a sámiddhas cit sám idhyase devébhyo havayavāhana  
10.150.01c ādityaí rudraír vásubhir na á gahi mṛṇíkāya na á gahi  
10.150.02a imám yajñám idám váco jujuṣāṇá upágahi  
10.150.02c mártāsas tvā samidhāna havāmahe mṛṇíkāya havāmahe  
10.150.03a tvám u jātávedasam vísvāvāram gṛṇe dhiyá  
10.150.03c ágne devám\* á vaha naḥ priyávrātān mṛṇíkāya priyávrātān  
10.150.04a agnír devó devānām abhvat puróhito 'gním manuṣyā ṛṣayaḥ sám īdhire  
10.150.04c agním mahó dhānasātāv ahám huve mṛṇíkām dhānasātaye  
10.150.05a agnír átrim bharádvājam gáviṣṭhīram právan naḥ káṇvam trasádasyum  
āhavé  
10.150.05c agním vásiṣṭho havate puróhito mṛṇíkāya puróhitaḥ  
10.151.01a śraddháyaḥ agníḥ sám idhyate śraddháya hūyate havīḥ

- 10.151.01c śraddhām bhāgasya mūrdhāni vācasā vedayāmasi  
10.151.02a priyām śraddhe dādataḥ priyām śraddhe dīdāsataḥ  
10.151.02c priyām bhojēṣu yājvasv idām ma uditām kṛdhi  
10.151.03a yāthā devā āsureṣu śraddhām ugrēṣu cakriré  
10.151.03c evām bhojēṣu yājvasv asmākam uditām kṛdhi  
10.151.04a śraddhām devā yājamānā vāyūgopā úpāsate  
10.151.04c śraddhām hṛdayyāyākūtyā śraddhāyā vindate vāsu  
10.151.05a śraddhām prātār havāmahe śraddhām madhyāmdinam pári  
10.151.05c śraddhām sūryasya nimrúci śraddhe śrād dhāpayehā naḥ  
10.152.01a śāsá itthā mahām\* asy amitrahādó ádbhutaḥ  
10.152.01c ná yāsya hanyāte sákhā ná jíyate kádā caná  
10.152.02a svastidá visás pátir vṛtrahá vimṛdhó vaśí  
10.152.02c víṣéndraḥ purá etu naḥ somapá abhayaṃkaráḥ  
10.152.03a ví rákṣo ví mṛdho jahi ví vṛtrásya hánū ruja  
10.152.03c ví manyúm indra vṛtrahann amítrasyābhidásataḥ  
10.152.04a ví na indra mṛdho jahi nīcá yacha pṛtanyatáḥ  
10.152.04c yó asmām\* abhidásaty ádharam gamayā támaḥ  
10.152.05a ápendra dviṣató mánó 'pa jíjyāsato vadhám  
10.152.05c ví manyóḥ sárma yacha várīyo yavayā vadhám  
10.153.01a īnkháyantīr apasyúva índraṃ jātám úpāsate  
10.153.01c bhejānásaḥ suvīryam  
10.153.02a tvám indra bálād ádhi sáhaso jātá ójasaḥ  
10.153.02c tvám vṛṣan vṛṣéd asi  
10.153.03a tvám indrāsi vṛtrahá vy àntárikṣam atiraḥ  
10.153.03c úd dyām astabhna ójasā  
10.153.04a tvám indra sajóṣasam arkám bibharṣi bāhvóḥ  
10.153.04c vājraṃ síśāna ójasā  
10.153.05a tvám indrābhibhūr asi vísvā jātāny ójasā  
10.153.05c sá vísvā bhúva ábhavaḥ  
10.154.01a sóma ékebhyaḥ pavate ghṛtám éka úpāsate  
10.154.01c yébhyo mádhu pradhāvati tāmś cid evāpi gachatāt  
10.154.02a tápasā yé anādhṛṣyās tápasā yé svār yayúḥ  
10.154.02c tápo yé cakriré máhas tāmś cid evāpi gachatāt  
10.154.03a yé yúdhyanthe pradhāneṣu sūrāso yé tanūtyājaḥ  
10.154.03c yé vā saháradakṣiṇās tāmś cid evāpi gachatāt  
10.154.04a yé cit pūrva ṛtasāpa ṛtāvāna ṛtāvīdhaḥ  
10.154.04c pitán tápasvato yama tāmś cid evāpi gachatāt  
10.154.05a sahástrañithāḥ kaváyo yé gopāyānti sūryam  
10.154.05c ṛṣiṃ tápasvato yama tapojām\* ápi gachatāt  
10.155.01a árāyi káṇe víkaṭe girīm gacha sadānve

- 10.155.01c śirimbīḥasya sátvabhis tébhiḥ tvā cātayāmasi  
 10.155.02a cattó itás cattāmútaḥ sárva bhrūṇāny ārúṣī  
 10.155.02c arāyyam brahmaṇas pate tīkṣṇaśṛṅgodṛṣān ihi  
 10.155.03a adó yád dāru plávate síndhoḥ pāré apūruṣám  
 10.155.03c tát ā rabhasva durhaṇo téna gacha parastarám  
 10.155.04a yád dha prácīr ájagantóro maṇḍūradhānikīḥ  
 10.155.04c hatá índrasya śátravaḥ sárve budbudáyāśavaḥ  
 10.155.05a párímé gám aneṣata páry agnīm ahrṣata  
 10.155.05c devésv akrata śrávaḥ ká imám\* á dadharṣati  
 10.156.01a agnīm hinvantu no dhíyaḥ sáptim āsúm ivājīṣu  
 10.156.01c téna jeṣma dhánaṃ-dhanam  
 10.156.02a yáyā gá ākárāmahe sénayāgne távotyá  
 10.156.02c tám no hinva maghátaye  
 10.156.03a ágne sthūrám rayim bhara pṛthúm gómantam asvínam  
 10.156.03c andhí khám vartáyā paṇim  
 10.156.04a ágne nákṣatram ajáram á sūryam rohayo diví  
 10.156.04c dádhaḥ jyótir jánebhyaḥ  
 10.156.05a ágne ketúr viśám asi préṣṭhaḥ sréṣṭha upasthasát  
 10.156.05c bódhā stotré váyo dádhat  
 10.157.01a imá nú kam bhúvanā sīśadhāméndraś ca víśve ca deváḥ  
 10.157.02a yajñám ca nas tanvam ca prajám cādityaír índraḥ sahá cikpāti  
 10.157.03a ādityaír índraḥ ságaṇo marúdbhir asmákam bhūtv avitá tanúnām  
 10.157.04a hatváya devá ásurān yád áyan devá devatvám abhirákṣamāṇāḥ  
 10.157.05a pratyāñcam arkám anayañ chácibhir ád ít svadhám iṣírám páry apaśyan  
 10.158.01a sūryo no divás pātu vāto antárikṣāt  
 10.158.01c agnír naḥ páṛthivebhyaḥ  
 10.158.02a jóṣā savitar yásya te háraḥ śatám savám\* árhati  
 10.158.02c pāhí no didyútaḥ pátantyāḥ  
 10.158.03a cákṣur no deváḥ savitá cákṣur na utá párvataḥ  
 10.158.03c cákṣur dhātá dadhātu naḥ  
 10.158.04a cákṣur no dhehi cákṣuṣe cákṣur vikhyaí tanúbhyaḥ  
 10.158.04c sám cedám ví ca paśyema  
 10.158.05a susaṃdṛśam tvā vayám práti paśyema sūrya  
 10.158.05c ví paśyema nṛcákṣasaḥ  
 10.159.01a úd asaú sūryo agād úd ayám māmako bhágaḥ  
 10.159.01c ahám tát vidvalá pátim abhy àsākṣi viśāsahíḥ  
 10.159.02a ahám ketúr ahám mūrdháhám ugrá vivácānī  
 10.159.02c māméd ánu krátum pátiḥ sehānáyā upácaret  
 10.159.03a máma putráḥ śatruhāṇó 'tho me duhitá virāt  
 10.159.03c utáhám asmi saṃjayá pátyau me slóka uttamáḥ  
 10.159.04a yénéndro haviśā kṛtvya ábhavad dyumny úttamáḥ

- 10.159.04c idam tād akri devā asapatnā kīlābhuvam  
10.159.05a asapatnā sapatnagnī jāyanty abhibhūvarī  
10.159.05c āvr̥kṣam anyāsām varco rādho āstheyasām iva  
10.159.06a sām ajaiṣam imā ahām sapātnīr abhibhūvarī  
10.159.06c yāthāhām asyā vīrāsya virājāni jānasya ca  
10.160.01a tīvrāsyaābhīvayaso asyā pāhi sarvarathā vī hārī ihā muñca  
10.160.01c indra mā tvā yājamānāso anyé ní rīraman túbhyam imé sutāsaḥ  
10.160.02a túbhyaṃ sutās túbhyaṃ u sótvāsas tvām girāḥ śvātryā á hvayanti  
10.160.02c índredām adyā sávanam juṣāṇo vísvasya vidvām\* ihā pāhi sómam  
10.160.03a yá usatā mánasā sómam asmai sarvahr̥dā devákāmaḥ sunóti  
10.160.03c ná gā índras tāsya párā dadāti praśastām íc cārum asmai kṛṇoti  
10.160.04a ánuspaṣṭo bhavaty eṣo asya yó asmai revān ná sunóti sómam  
10.160.04c nír aratnaú maghāvā tám dadhāti brahmadvīṣo hanty ánānudiṣṭaḥ  
10.160.05a asvāyānto gavyānto vājāyānto hāvāmahe tvópagantavā u  
10.160.05c ābhūṣantas te sumataú návāyām vayām indra tvā sunām huvema  
10.161.01a muñcāmi tvā havīṣā jīvanāya kām ajñātayakṣmād utā rājayakṣmāt  
10.161.01c grāhir jagrāha yādi vaitād enam tāsya índrāgnī prá mumuktam enam  
10.161.02a yādi kṣitāyur yādi vā páreto yādi mṛtyór antikām nīta evā  
10.161.02c tám á harāmi nīr̥ṣter upāsthād āspārṣam enam śatāsāradāya  
10.161.03a sahasrākṣēna śatāsāradena śatāyusā havīṣāhārṣam enam  
10.161.03c śatām yāthemām śarādo nāyātíndro vísvasya duritāsya pārām  
10.161.04a śatām jīva śarādo vārdhamānaḥ śatām hemantāñ chatām u vasantāñ  
10.161.04c śatām índrāgnī savitā bíhaspātiḥ śatāyusā havīṣemām púnar duḥ  
10.161.05a āhārṣam tvāvidam tvā púnar āgāḥ punarnava  
10.161.05c sárvaṅga sárvaṃ te cákṣuḥ sárvaṃ áyus ca te 'vidam  
10.162.01a bráhmaṇāgnīḥ samvidāno rakṣohā bādhatām itāḥ  
10.162.01c ámivā yás te gárbham durñāmā yónim āśāye  
10.162.02a yás te gárbham ámivā durñāmā yónim āśāye  
10.162.02c agniṣ ṭám bráhmaṇā sahā níṣ kravyādam anīnaśat  
10.162.03a yás te hánti patáyantam niṣatsnúm yāḥ sarīṣpām  
10.162.03c jātām yás te jíghāṃsati tám itó nāśayāmasi  
10.162.04a yás ta ūrú viháraty antarā dámpatī śāye  
10.162.04c yónim yó antár ārélhi tám itó nāśayāmasi  
10.162.05a yás tvā bhrātā pátir bhūtvā jāró bhūtvā nipádyate  
10.162.05c prajām yás te jíghāṃsati tám itó nāśayāmasi  
10.162.06a yás tvā svāpnena támasā mohayitvā nipádyate  
10.162.06c prajām yás te jíghāṃsati tám itó nāśayāmasi  
10.163.01a akṣībhyām te násikābhyām kárṇābhyām chúbukād ádhi  
10.163.01c yákṣmam śīrṣanyām mastīṣkāj jihvāyā ví vṛhāmi te  
10.163.02a grīvābhyas ta uṣṇihābhyaḥ kíkasābhyo anūkyāt  
10.163.02c yákṣmam doṣanyām ámsābhyām bāhúbhyām ví vṛhāmi te

- 10.163.03a āntrébhyas te gúdābhyo vaniṣṭhór hṛdayād ádhi  
 10.163.03c yákṣmam mátasnābhyām yaknáḥ plāsíbhyo ví vṛhāmi te  
 10.163.04a ūrúbhyām te aṣṭhīvādbhyām pārṣṇibhyām prápādābhyām  
 10.163.04c yákṣmaṃ sroṇibhyām bhásadād bháṃsaso ví vṛhāmi te  
 10.163.05a méhanād vanamkáraṇāl lómabhyas te nakhébhyaḥ  
 10.163.05c yákṣmaṃ sárvasmād ātmānas tám idám ví vṛhāmi te  
 10.163.06a ángād-áṅgāl lómno-lomno jātám párvaṇi-parvaṇi  
 10.163.06c yákṣmaṃ sárvasmād ātmānas tám idám ví vṛhāmi te  
 10.164.01a ápehi manasas paté 'pa krāma parás cara  
 10.164.01c paró níṛṛtyā á cakṣva bahudhá jívato mánaḥ  
 10.164.02a bhadrám vai váraṃ vṛṇate bhadrám yuñjanti dáksṇiṇam  
 10.164.02c bhadrám vaivasvaté cákṣur bahutrā jívato mánaḥ  
 10.164.03a yád āsāsā niḥsāsābhiśásopārimá jágrato yát svapántaḥ  
 10.164.03c agnír vísvāny ápa duṣkṛtāny ájuṣṭāny āré asmád dadhātu  
 10.164.04a yád indra brahmaṇas pate 'bhidrohaṃ cárāmasi  
 10.164.04c prácetā na āṅgirasó dviṣatám pātv āmhasaḥ  
 10.164.05a ájaiṣmādyāsanāma cábhūmánāgaso vayám  
 10.164.05c jāgratsvapnáḥ samkalpáḥ pāpó yám dviṣmās tám sá ṛchatu yó no dvēṣti  
 tám ṛchatu  
 10.165.01a dévāḥ kapóta iṣitó yád ichán dūtó níṛṛtyā idám ājagāma  
 10.165.01c tásmā arcāma kṛṇāvāma níṣkṛtiṃ sám no astu dvipáde sám cátuṣpade  
 10.165.02a śiváḥ kapóta iṣitó no astv anāgá devāḥ śakunó gṛhéṣu  
 10.165.02c agnír hí vípro juṣátām havír naḥ pári hetíḥ pakṣiṇī no vṛṇaktu  
 10.165.03a hetíḥ pakṣiṇī ná dabhāty asmán āṣṭryām padám kṛṇute agnidháne  
 10.165.03c sám no góbhyaś ca púruṣebhyaś cástu má no himsíd ihá devāḥ kapótaḥ  
 10.165.04a yád úlūko vádati moghám etád yát kapótaḥ padám agnaú kṛṇóti  
 10.165.04c yásya dūtáḥ práhita eṣá etát tásmāi yamáya námo astu mṛtyáve  
 10.165.05a ṛcá kapótaṃ nudata praṇódam iṣam mádantaḥ pári gám nayadhvam  
 10.165.05c samyopáyanto duritāni vísvā hitvá na ūrjam prá patāt pátiṣṭhaḥ  
 10.166.01a ṛṣabhám mā samānānām sapátnānām viśāsahím  
 10.166.01c hantáram sátrūnām kṛdhi virájam gópatiṃ gávām  
 10.166.02a ahám asmi sapatnahéndra ivářiṣto ákṣataḥ  
 10.166.02c adháh sapátnā me padór imé sárve abhiṣṭhitāḥ  
 10.166.03a átraivá vó 'pi nahyāmy ubhé ártñi iva jyáyā  
 10.166.03c vácas pate ní ṣedhemán yáthā mád ádharam vādān  
 10.166.04a abhibhūr ahám ágamaṃ viśvákarmaṇa dhāmnā  
 10.166.04c á vaś cittám á vo vratám á vo 'hám sámītiṃ dade  
 10.166.05a yogakṣemám va ādáyāhám bhūyāsam uttamá á vo mūrdhānam akramīm  
 10.166.05d adhaspadān ma úd vadata maṇḍúkā ivodakān maṇḍúkā udakād iva  
 10.167.01a túbhyedám indra pári ṣicyate mádhu tvám sutásya kalásasya rájasi  
 10.167.01c tvám rayím puruvírām u nas kṛdhi tvám tápaḥ paritápyājayaḥ svāḥ

- 10.167.02a svarjítam máhi mandānám ándhaso hávāmahe pári śakráṃ sutām\* úpa  
 10.167.02c imám no yajñám ihá bodhy á gahi spṛdho jáyantam maghāvānam īmahe  
 10.167.03a sómasya rájño váruṇasya dhármaṇi bṛhaspáter ánumatyā u śármaṇi  
 10.167.03c távāhám adyá maghavann úpastutau dhátar vídhātaḥ kalásām\* abhaksayam  
 10.167.04a prásūto bhaksám akaram carāv ápi stómaṃ cemám prathamāḥ sūrír ún  
 mṛje  
 10.167.04c suté sāténa yády ágamaṃ vām práti vísvāmitrajamadagnī dáme  
 10.168.01a vátasya nú mahimānaṃ ráthasya rujánn eti stanáyann asya ghóṣaḥ  
 10.168.01c divispṛg yāty aruṇáni kṛṇvānn utó eti prthivyā reṇúm ásyann  
 10.168.02a sám prérate ánu vátasya viṣṭhá aínaṃ gachanti sámannaṃ ná yóṣāḥ  
 10.168.02c tábhiḥ sayúk saráthaṃ devá iyate 'syá vísvasya bhúvanasya rájā  
 10.168.03a antárikṣe pathíbhír íyamāno ná ní visate katamác canáhaḥ  
 10.168.03c apám sákhā prathamajá ṛtāvā kvà svij jātáḥ kúta á babhūva  
 10.168.04a ātmā devānām bhúvanasya gárbho yathāvasām carati devá eṣāḥ  
 10.168.04c ghóṣā íd asya śṛṇvire ná rūpám tásmāi vātāya havīṣā vidhema  
 10.169.01a mayobhūr vāto abhí vātūsrá úrjasvatīr óṣadhīr á risantām  
 10.169.01c pívasvatīr jīvādhanāḥ pibantv avasāya padvāte rudra mṛḷa  
 10.169.02a yāḥ sārūpā vírūpā ékarūpā yāsām agnīr íṣṭyā námāni véda  
 10.169.02c yá ángirasas tápasehá cakrús tábhyaḥ parjanya máhi śárma yacha  
 10.169.03a yá devéṣu tanvām aírayanta yāsām sómo vísvā rūpāni véda  
 10.169.03c tá asmábhyam páyasā pínvamānāḥ prajāvatīr indra goṣṭhé rirīhi  
 10.169.04a prajāpatir máhyam etá ráraṇo vísvair devaiḥ pitṛbhiḥ samvidānāḥ  
 10.169.04c śívāḥ satīr úpa no goṣṭhám ákas tāsām vayám prajāyā sám sadema  
 10.170.01a vibhrāḍ bṛhát pibatu somyám mádhv áyur dádhad yajñápatāv ávihrutam  
 10.170.01c vātajūto yó abhirákṣati tmānā prajāḥ pupoṣa purudhá ví rájati  
 10.170.02a vibhrāḍ bṛhát súbhṛtaṃ vājasátamaṃ dhárman divó dharūne satyám árpitam  
 10.170.02c amitrahá vṛtrahá dasyuhántamaṃ jyótir jajñe asurahá sapatnahá  
 10.170.03a idám śréṣṭhaṃ jyótiṣām jyótir uttamám vísvajíd dhanajíd ucyate bṛhát  
 10.170.03c vísvabhṛāḍ bhrājó máhi súryo dṛṣá urú paprathe sáha ójo ácyutam  
 10.170.04a vibhrājañ jyótiṣā svār ágacho rocanám divāḥ  
 10.170.04c yénemá vísvā bhúvanāny ábhṛtā vísvákarmanā vísvádevyāvātā  
 10.171.01a tvám tyám itáto rátham índra právaḥ sutāvataḥ  
 10.171.01c áśṛṇoḥ somíno hávam  
 10.171.02a tvám makhásya dódhataḥ síro 'va tvacó bharaḥ  
 10.171.02c ágachaḥ somíno gṛhám  
 10.171.03a tvám tyám indra mártiyam āstrabudhnāya venyám  
 10.171.03c múhuḥ śrathnā manasyáve  
 10.171.04a tvám tyám indra súryam paścá sántam purás kṛdhi  
 10.171.04c devānām cit tiró vásam  
 10.172.01a á yāhi vānasā sahá gávaḥ sacanta vartanīm yád údhabhiḥ  
 10.172.02a á yāhi vásvyā dhiyá mámhiṣṭho jārāyánmakhaḥ sudánubhiḥ



- 10.172.03a pitubhṛto ná tántum ít sudānavaḥ práti dadhmo yájāmasi  
10.172.04a uṣá ápa svásus támaḥ sám vartayati vartaním sujātátā  
10.173.01a á tvāhārsam antár edhi dhruvás tiṣṭhāvicācaliḥ  
10.173.01c víśas tvā sárvā vāñchantu má tvád rāṣṭrám ádhi bhraśat  
10.173.02a ihaivaídhi mápa cyoṣṭhāḥ párvata ivāvicācaliḥ  
10.173.02c índra ivehá dhruvás tiṣṭhehá rāṣṭrám u dhāraya  
10.173.03a imám índro adīdharad dhruvám dhruvéṇa havíṣā  
10.173.03c tásmāi sómo ádhi bravat tásmā u bráhmaṇas pátiḥ  
10.173.04a dhruvā dyaúr dhruvā pṛthiví dhruvásaḥ párvatā imé  
10.173.04c dhruvám víśvam idám jágad dhruvó rájā víśám ayám  
10.173.05a dhruvám te rájā váruṇo dhruvám devó bṛhaspátiḥ  
10.173.05c dhruvám ta índraś cāgnís ca rāṣṭrám dhārayatām dhruvám  
10.173.06a dhruvám dhruvéṇa havíṣābhí sómam mṛśāmasi  
10.173.06c átho ta índraḥ kévalīr víśo balihṛtas karat  
10.174.01a abhīvarténa havíṣā yénéndro abhivāvṛté  
10.174.01c ténāsmán brahmaṇas pate 'bhí rāṣṭráya vartaya  
10.174.02a abhivṛtya sapátnān abhí yá no árātayaḥ  
10.174.02c abhí pṛtanyántam tiṣṭhābhí yó na irasyáti  
10.174.03a abhí tvā devāḥ savitābhí sómo avīvṛtat  
10.174.03c abhí tvā víśvā bhūtāny abhīvartó yáthāsasi  
10.174.04a yénéndro havíṣā kṛtvya ábhavad dyumny úttamáḥ  
10.174.04c idám tád akri devā asapatnáḥ kílabhuvam  
10.174.05a asapatnáḥ sapatnahābhírāṣṭro viśāsahíḥ  
10.174.05c yáthāhám eṣām bhūtānām virájāni jánasya ca  
10.175.01a prá vo grāvāṇaḥ savitá devāḥ suvatu dhármaṇā  
10.175.01c dhūrṣú yuyyadhvam sunutá  
10.175.02a grāvāṇo ápa duchúnām ápa sedhata durmatím  
10.175.02c usrāḥ kartana bheṣajám  
10.175.03a grāvāṇa úpareṣv á mahīyānte sajóśasaḥ  
10.175.03c víṣṇe dádható víṣṇyam  
10.175.04a grāvāṇaḥ savitá nú vo devāḥ suvatu dhármaṇā  
10.175.04c yájamānāya sunvaté  
10.176.01a prá sūnáva ṛbhūṇām bṛhán navanta vṛjánā  
10.176.01c kṣāmā yé víśvadhāyasó 'śnan dhenúm ná mātáram  
10.176.02a prá devám devyá dhiyá bháratā jātávedasam  
10.176.02c havyá no vakṣad ānuśák  
10.176.03a ayám u ṣyá prá devayúr hótā yajñāya nīyate  
10.176.03c rátho ná yór abhīvṛto ghṛṇivāñ cetati tmánā  
10.176.04a ayám agnír uruṣyaty amítād iva jánmanaḥ  
10.176.04c sáhasá cid sáhīyān devó jīvátave kṛtáḥ  
10.177.01a patamgám aktám ásurasya māyáyā hṛdá paśyanti mánasā vipascítaḥ

10.177.01c samudré antáḥ kaváyo ví cakṣate márīcīnām padám ichanti vedhásah  
 10.177.02a patamgó vácama mánasā bibharti tám gandharvò 'vadad gárbhe antáḥ  
 10.177.02c tám dyótamānām svaryām manīṣām ṛtásya padé kaváyo ní pānti  
 10.177.03a ápaśyaṃ gopām ánipadyamānam á ca párā ca pathíbhiś cārantam  
 10.177.03c sá sadhrīcīḥ sá víśūcīr vásāna á varīvarti bhúvaneṣv antáḥ  
 10.178.01a tyám ū śú vājīnaṃ devájūtaṃ sahāvānaṃ tarutāraṃ ráthānām  
 10.178.01c áriṣṭanemim pṛtanájama āśūṃ svastáye tárksyam ihá huvema  
 10.178.02a índrasyeva rátiṃ ājóhuvānāḥ svastáye nāvam ivá ruhema  
 10.178.02c úrvī ná pṛthvī báhule gábhīre má vām étau má páretau riṣāma  
 10.178.03a sadyás cid yáḥ sávasā pañca kṛṣṭīḥ sūrya iva jyótiṣāpás tatāna  
 10.178.03c sahasrasáḥ śatasá asya rámhīr ná smā varante yuvatīm ná sáryām  
 10.179.01a út tiṣṭhatáva paśyaténdrasya bhāgām ṛtvíyam  
 10.179.01c yádi śrátó juhótana yády ásrāto mamattāna  
 10.179.02a śrátam havír ó śv índra prá yāhi jagāma sūro ádhvano vímadhyam  
 10.179.02c pári tvāsate nidhībhiḥ sákhāyaḥ kulapá ná vrājapatiṃ cārantam  
 10.179.03a śrátam manya údhani śrátam agnaú súsrátam manye tát ṛtam návīyaḥ  
 10.179.03c mádhyaṃdinasya sávanasya dadhnāḥ píbendra vajrin purukṛj juṣāṇāḥ  
 10.180.01a prá sasāhiṣe puruhūta sátrūṇ jyéṣṭhas te súsma ihá rātír astu  
 10.180.01c índrá bhara dáksīṇenā vásūni pátiḥ síndhūnām asi revátīnām  
 10.180.02a mṛgó ná bhīmāḥ kucaró giriṣṭhāḥ parāváta á jaganthā párasyaḥ  
 10.180.02c sṛkām saṃśáya pavím índra tigmaṃ ví sátrūn tālhi ví mṛdho nudasva  
 10.180.03a índra kṣatráma abhí vāmám ójó 'jāyathā vṛṣabha carṣaṇīnām  
 10.180.03c ápānudo jánam amitrayántam urūṃ devébhyo akrṇor ulokám  
 10.181.01a práthas ca yásya sapráthas ca námānuṣṭubhasya havíso havír yát  
 10.181.01c dhātúr dyútānāt savitús ca víṣṇo rathamtarám á jabhārā vásiṣṭhaḥ  
 10.181.02a ávīndan té átihitam yád áśīd yajñásya dhāma paramám gúhā yát  
 10.181.02c dhātúr dyútānāt savitús ca víṣṇor bharádvājo bṛhád á cakre agnéḥ  
 10.181.03a tè 'vīndan mánasā dídhyanā yáju ṣkannám prathamám devayānam  
 10.181.03c dhātúr dyútānāt savitús ca víṣṇor á sūryād abharan gharmám eté  
 10.182.01a bṛhaspátir nayatu durgāhā tiráḥ púnar neṣad aghásamsāya mánma  
 10.182.01c kṣipád áśastim ápa durmatīm hann áthā karad yájamānāya sám yóḥ  
 10.182.02a nárāsámso no 'vatu prayājé sám no astv anuyājó háveṣu  
 10.182.02c kṣipád áśastim ápa durmatīm hann áthā karad yájamānāya sám yóḥ  
 10.182.03a tápurmūrdhā tapatu rakṣáso yé brahmadvíṣaḥ sárave hántavá u  
 10.182.03c kṣipád áśastim ápa durmatīm hann áthā karad yájamānāya sám yóḥ  
 10.183.01a ápaśyaṃ tvā mánasā cékitānaṃ tápaso jātām tápaso víbhūtam  
 10.183.01c ihá prajám ihá rayīm rárāṇaḥ prá jāyasva prajāyā putrakāma  
 10.183.02a ápaśyaṃ tvā mánasā dídhyanām sváyām tanú ṛtvye nádhamānām  
 10.183.02c úpa mám uccá yuvatír babhūyaḥ prá jāyasva prajāyā putrakāme  
 10.183.03a ahám gárbham adadhām ósadhiṣv ahám víśveṣu bhúvaneṣv antáḥ  
 10.183.03c ahám prajā ajanayam pṛthivyām ahám jánibhyo aparíṣu putrán

- 10.184.01a víṣṇur yónim kalpayatu tváṣṭā rūpāṇi piṃsatu  
 10.184.01c á siñcatu prajāpatir dhātá gárbham dadhātu te  
 10.184.02a gárbham dhehi sinīvāli gárbham dhehi sarasvati  
 10.184.02c gárbham te asvínau devāv á dhattām púṣkarasrajā  
 10.184.03a hiraṇyáyī arāṇī yām nirmánthato asvínā  
 10.184.03c tám te gárbham havāmahe daśamé māsī sūtave  
 10.185.01a máhi trīṇām ávo 'stu dyukṣám mitrásyāryamṇāḥ  
 10.185.01c durādhárṣam váruṇasya  
 10.185.02a nahí tēṣām amá caná nádhvasu vāraṇēṣu  
 10.185.02c íše ripúr aghásamsaḥ  
 10.185.03a yásmai putráso áditeḥ prá jīváse mártiyāya  
 10.185.03c jyótir yáchanty ájasram  
 10.186.01a vāta á vātu bheṣajám sambhú mayobhú no hṛdé  
 10.186.01c prá ṇa áyūṃṣi tāriṣat  
 10.186.02a utá vāta pitási na utá bhrátotá naḥ sákhā  
 10.186.02c sá no jīvátave kṛdhi  
 10.186.03a yád adó vāta te gṛhè 'mṛtasya nidhír hitāḥ  
 10.186.03c táto no dehi jīváse  
 10.187.01a prágnāye vācam īraya vṛṣabhāya kṣitínām  
 10.187.01c sá naḥ parṣad áti dvīṣaḥ  
 10.187.02a yāḥ párasyaḥ parāvátas tiró dhánvātirócate  
 10.187.02c sá naḥ parṣad áti dvīṣaḥ  
 10.187.03a yó rákṣāmsi nijúrvati víṣā súkréna sóciṣā  
 10.187.03c sá naḥ parṣad áti dvīṣaḥ  
 10.187.04a yó vísvābhí vipásyati bhúvanā sám ca pásyati  
 10.187.04c sá naḥ parṣad áti dvīṣaḥ  
 10.187.05a yó asyá pāré rájasah súkró agnír ájāyata  
 10.187.05c sá naḥ parṣad áti dvīṣaḥ  
 10.188.01a prá nūnām jātávedasam ásvam hinota vājīnam  
 10.188.01c idám no barhír āsáde  
 10.188.02a asyá prá jātávedaso vípravīrasya mīlhúṣaḥ  
 10.188.02c mahím iyarmi suṣtutím  
 10.188.03a yá rúco jātávedaso devatrā havyaváhanīḥ  
 10.188.03c tábhir no yajñám invatu  
 10.189.01a áyám gaúḥ pṛśnir akramīd áśadan mātáram purāḥ  
 10.189.01c pitáram ca prayán svāḥ  
 10.189.02a antás carati rocanásyá prāṇád apānatí  
 10.189.02c vy àkhyan mahiṣó dívam  
 10.189.03a trīṃśád dhāma ví rājati vāk patamgáya dhīyate  
 10.189.03c práti vástor áha dyúbhiḥ  
 10.190.01a ṛtām ca satyám cābhīddhāt tápasó 'dhy ajāyata

- 10.190.01c táto rátry ajāyata tátaḥ samudró arṇaváḥ  
10.190.02a samudrád arṇavád ádhi samvatsaró ajāyata  
10.190.02c ahorātrāṇi vidádhad vísvasya miṣató vaśí  
10.190.03a sūryācandramásau dhātá yathāpūrvám akalpayat  
10.190.03c dívaṃ ca pṛthivīm cāntárikṣam átho svàḥ  
10.191.01a sám-sam íd yuvase vṛṣann ágne vísvāny aryá á  
10.191.01c ilás padé sám idhyase sá no vásūny á bhara  
10.191.02a sám gachadhvaṃ sám vadadhvaṃ sám vo mánāṃsi jānatām  
10.191.02c devá bhāgāṃ yáthā pūrve samjānāná upāsate  
10.191.03a samānó mántraḥ sámītiḥ samānī samānám mánāḥ sahá cittám eṣām  
10.191.03c samānám mántram abhí mantraye vaḥ samānéna vo havíṣā juhomi  
10.191.04a samānī va ákūtiḥ samāná hṛdayāni vaḥ  
10.191.04c samānám astu vo máno yáthā vaḥ súsahāsati